



BIBLIOTHECA INDICA;

COLLECTION OF ORIENTAL WORKS

PUBLISHED UNDER THE SUPERINTENDENCE OF THE  
ASIATIC SOCIETY OF BENGAL.

61-26  
V-27

THE

SANHITA OF THE BLACK YAJUR VEDA,

WITH THE

COMMENTARY OF MĀDHAVA ĀCHĀRYA.

EDITED BY

E. B. COWELL, M.A.

VOL. II.

KĀṆḌA I. PRAPĀTHAKA VIII.—KĀṆḌA II.



Hic  
400

972

CALCUTTA :

PRINTED BY C. B. LEWIS, AT THE BAPTIST MISSION PRESS.

1866.

12610

5967

## PREFACE.

---

THE first volume was edited under the joint superintendence of the late Dr. Rœr and the present Editor, but for the second the latter is alone responsible. Dr. Rœr's absence from Calcutta, and his subsequent return to Europe, necessarily obliged him to give up his connection with the work.

The same MSS. have been used for the text of the present which were used for that of the former volume, except in the commentary of the second Kāṇḍa. Here I have been dependent on *A. C.*,<sup>1</sup> as the *MS. B.* became so hopelessly corrupt that it was quite useless to consult it any longer.

It is not without a feeling of pain that I now sever my connection with this edition of the Black Yajur Veda, which I had hoped to have carried on to its completion. I turn away, like Virgil's ploughman,

it tristis arator,  
Atque opere in medio defixa relinquit aratra;

but I rejoice to think that the unfinished task will be resumed under other and, I trust, more fortunate auspices; and that the Asiatic Society of Bengal will still have the glory of perpetuating by the press this curious monument of the old Hindú world.

E. B. COWELL.

LONDON, Aug. 10, 1866.

---

<sup>1</sup> I may add here that I subsequently discovered that the several portions of the MSS. C. and D. had been, by accident, intermixed, and that it is D., and not C., which is imperfect in the first Kāṇḍa. (see Pref. Vol. I.)



## INDEX TO THE SECOND VOLUME.

THE FIRST KĀṆDA OF THE TAITTIRĪYA SAṆHITĀ.  
(Continued).

### Prapāthaka VIII.

I.—XXI. <i>Rājasūyah</i> ...	1—220.
I.—Ānumatādayo 'shtau yāgāh, (Brāhmana, I. vi. 1.)	1
II.—Chāturmāsyeshu vaiswadevākhyam prathamam parva, (Br. I. vi. 2, 3.)	17
III.—Varunapraghāsākhyam dwtīyam parva, (Br. I. vi. 4, 5.)	33
IV.—Sākamedhākhye tṛtīyo parvaṇi pradhāna-havīnshi, (Br. I. vi. 6, 7.)	50
V.—Tadīya-sēshas mahā-pitri-yajnah, (Br. I. vi. 8, 9)	65
VI.—Tadīya-sēshās tryambaka-puroḍāsāh, (Br. I. vi. 10.)	83
VII.—Śunāsīryādi-karma-chatusṭayam, (Br. I. vii. 1.)	91
VIII.—Devikādi-karma-shatkaṁ, (Br. I. vii. 2.)	98
IX.—Ratninām havīnshi, (Br. I. vii. 3.)	102
X.—Devasuvāh havīnshi, (Br. I. vii. 4.)	112
XI.—Abhisheka-jala-mantrāh, (Br. I. vii. 5.)	120
XII.—Abhisheka-jala-sanskāra-mantrāh, (Br. I. vii. 6.)	127
XIII.—Dig-vyāsthāpana-mantrāh, (Br. I. vii. 7.)	137
XIV.—Abhishekaḥ, (Br. I. vii. 8.)	147
XV.—Rathena vijayah, (Br. I. vii. 9.)	156
XVI.—Sarvāḥ sevyaṭwam, (Br. I. vii. 10.)	163
XVII.—Samsipām havīnshi, (Br. I. viii. 1.)	174
XVIII.—Daśapeyah, (Br. I. viii. 2.)	178

- XIX.—Disám aveshtayah pastūdayam sátyadú-  
tánám havinshi cha, (Br. I. viii. 3.) ...  
XX.—Prayujám havinshi, (Br. I. viii. 4.) ...  
XXI.—*Sautrányá mantráh pašavo havinshi cha,*  
(Br. I. viii. 5—10.) ...  
XXII.—*Kamyeshṭi-yájjáh,* (Sanhitá, II. ii. 9, 10.) ...

THE SECOND KÁNDA.

*Prapáthaka I.*

- I.—X.—Váyavyádi-kámya-pasavaḥ ...  
XI.—*Kámyeshṭi-yájjáh,* (Sanh. II. ii. 11; II. iii. 1.) ...

*Prapáthaka II.*

- I.—XI.—Kámyeshṭayah, (Cf. Sanh. I., at the end of each  
Prapáthaka.) ...  
XII.—*Kámyeshṭi-yájjáh,* (Sanh. II. iii. 2.) ...

*Prapáthaka III.*

- I.—XIII.—Kámyeshṭayah, ...  
XIV.—*Kámyeshṭi-yájjáh,* ...

*Prapáthaka IV.*

- I.—XIII.—Kámyeshṭayah, ...  
XIV.—*Kámyeshṭi-yájjáh,* ...

*Prapáthaka V.*

*Dársyam Bráhmaṇam.*

- I.—VI.—*Adhycaryavam,* ... 548—6  
I.—Paurṇamásí-gatasýá 'gnishomíya-purodásasyo-  
'podghátak, ... 5  
II.—Vidhyupayogah, ... 5  
III.—Vaimridha-sunnáyye, ... 5  
IV.—Sannáyya-devátá-vyavasthá, ... 5  
V.—Abhyudayestyádayah, ... 5

VI.—Darsapúrnamásayoh semayágena saha paur- váparyam, ... ..	601
VII.—XII.— <i>Hautram</i> , ... ..	609—677
VII., VIII.—Sámidhení-mantráh, (Br. III. v. 1, 2).	609
IX.—Pravara-nividádayah, (Br. III, v. 3, 4).	630
X.—Naimittikyah kámyás-cha sámidhenyah	641
XI.—Hotur niyama-víshesho 'dhwaryor ágharádi- vísheshá-cha... ..	650
XII.— <i>Kámyeshṭi-yágyáh</i> , (Sanh. II. iii. 11, 12, 13; I. v. 2; II. iv. 1, 2.) ... ..	667

*Prapáthaka VI.*

*Dársyam Bráhmaṇam (continued.)*

VI.— <i>Ádhvaryavam</i> , ... ..	678—755
I.—Prayájáh, (Br. III. v. 5.) ... ..	678
II.—Ájyablágau, (Br. III. v. 6.) ... ..	697
III.—Ágneya-purodáśah, ... ..	717
IV.—Vedi-nirmáṇam, ... ..	728
V.—Barhir-vishaya-prayogaḥ, ... ..	733
VI.—Upánsuyája-swishṭakṛitau, ... ..	742
VII.—XII.— <i>Hautram</i> , ... ..	755—824
VII.—Idopáhvána-vidhiḥ ... ..	755
VIII.—Idá-prásitra-bhakṣhaṇam, ... ..	764
IX.—Anuyájáh súktaváka-vyákhyá cha, ... ..	784
X.—Samyuváka-mantra-vyákhyá patní-samyájás- chá, (Br. III. v. 11, 12, 13.) ... ..	794
XI.—Samvargeshṭi-hautra-mantráh, ... ..	804
XII.—Pitriyajnasya havishám hautram, ... ..	813



## शुद्धिपत्रम्

अशुद्धं	शुद्धं	पृष्ठा	पङ्क्तिः
दध्वर्षभः	दध्वृषभः *	१	९
ऽभुञ्जन्तः	भुञ्जन्तः	२५	७
भुञ्जन्तः	ऽभुञ्जन्तः	२५	८
धूपाद्योच्चरति	धूपायच्चरति	८४	१९
शीर्षीः	शीर्षीः	२९७	१०

\* एकस्मिन्नेव पुराणे शुद्धः पाठो दृश्यते ।

श्रीवेदव्यासाय नमः ।

अथ तैत्तिरीयसंहिताभाष्ये

प्रथमकाण्डे ऽष्टमप्रपाठकः ।



हरिः ॐ ।

अनुमत्यै पुरोडाशमष्टाकपालं निर्वपति धेनुर्दक्षि-  
णा ये प्रत्यञ्चः श्रम्याया अवशीयन्ते तन्नैर्ऋतमेकक-  
पालं कृष्णं वासः कृष्णतूपं दक्षिणा वोहि स्वाहाहुतिं  
जुषाण एष ते निर्ऋते भागो भूते हविष्यत्यसि मुञ्चे-  
मम॥हंसः स्वाहा नमो य इदं चकारादित्यं चहं  
निर्वपति वरो दक्षिणाग्नावैष्णवमेकादशकपालं वा-  
मनो वही दक्षिणाग्नीषोमीयं ॥ १ ॥

एकादशकपालं५ हिरण्यं दक्षिणैन्द्रमेकादशकपा-  
लमृषभो वही दक्षिणाग्नेयमष्टाकपालमैन्द्रं दध्यर्षभो  
वही दक्षिणैन्द्राग्रं द्वादशकपालं वैश्वदेवं चहं प्रथ-

म॒जो व॒त्सो दक्षि॑णा सौ॒म्यः॑ श्या॒माकं॑ च॒रुं वा  
दक्षि॑णा सर॒स्वत्यै॑ च॒रुः॑ सर॒स्वते च॒रुं मिथु॑नौ गा  
दक्षि॑णा ॥ २ ॥

अ॒ग्नीषो॒मीयं॑ च॒तुस्त्रि॑श॒च्च ॥ १ ॥

इति तैत्तिरीयसंहितायां प्रथमकाण्डे षष्ठमप्रपा  
प्रथमोऽनुवाकः ॥ \* ॥

श्रीगणेशाय नमः ।

यस्य निश्चितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरं ॥

• प्रपाठकोऽथाष्टमेऽस्मिन् राजसूयो निगद्यते ।

द्वाविंशत्यनुवाकेषु विंशत्या राजसूयके ॥

अनेकानि प्रधानानि कर्माणि विहितान्यथ ।

द्वाभ्यां सौत्रामणीमन्त्राः काम्या याज्याश्च वर्णिताः

अष्टमे मन्त्रकाण्डस्ये कर्मणां बज्रलत्वतः ।

तत्तत्सन्निधये प्रोक्ता मन्त्रा विधिपुरःसराः ॥

अनूद्य तान् विधीनर्थवांदो ब्राह्मण ईरितः ।

सम्प्रदायविदेऽतोऽच ब्राह्मणद्वयमूचिरे ॥

ब्राह्मणं मन्त्रकाण्डस्यविधिजातमितोरितं ।

अनुब्राह्मणमन्यत्तु कथितं सार्थवादकं ॥

तत्र प्रथमानुवाक्ते प्रथमं तावद् ब्राह्मणेन कर्मद्वयं वि

यते “अनुमत्यै पुरोडाशमष्टाकपालं निर्वपति धेनुर्दक्षिणा ये प्रत्यञ्चः शम्वाया अवशीयन्ते तन्नैर्ऋतमेककपालं कृष्णं वासः कृष्णदूषं दक्षिणा” इति । चतुर्दशीमिश्रितायाः पौर्णमास्या अभिमानिदेवताऽनुमतिः, अमातास्या सिनीवाली पौर्णमास्यनुमतिरिति श्रुतेः । कलाहीने सानुमतिः पूर्णे राका निशाकरे इत्यभिधानात् । सा चानुमतिरत्र देवता । पुरोडाशो द्रव्यमित्येतदेकं कर्म, दक्षिणाभिधानेन वक्ष्यमाणेभ्यः कर्मभ्यो भिन्नाधिकारावगमात् । अस्मिन् कर्मणि पुरोडाशार्थं तण्डुलेषु पिच्यमाणेषु पश्चिमायां दिशि दूषदमभ्याधातुमधः-स्यापितायाः शम्वायाः पश्चाद्ये तण्डुलपिष्टलेशा अवशीयन्ते अधःपतन्ति तस्मैशजातं द्रव्यं निर्ऋतिदेवताकं तदिदमपरं कर्म, पृथग् दक्षिणाभिधानात् । कृष्णं वासेऽत्र दक्षिणा, तच्च कृष्णदूषं कृष्णदशान्तं । केषाञ्चिद्वस्त्राणां वैचित्र्याय दशाभागमुपेक्ष्य मध्यमभाग एव काषायहरिद्रादिभीरञ्जिता भवति । तन्मा भूदिति कृष्णदूषत्वेन विशेयते । एतस्मिन् मुखे ब्राह्मणे प्रधानं कर्म विहितं । अनुब्राह्मणन्तु गन्यान्तरे प्रथमकाण्डे षष्ठमप्रमाष्टमप्रपाठकरूपं । तत्र षष्ठप्रपाठकस्यादौ पूर्वादाहृतं कर्मविधिमनूय प्रशंसति “अनुमत्यै पुरोडाशमष्टाकपालं निर्वपति । ये प्रत्यञ्चः शम्वाया अवशीयन्ते तन्नैर्ऋतमेककपालं । इयं वा अनुमतिः । इयं निर्ऋतिः” (त्रा०१ का०।६ प्र०।१ श्रु०) इति । भूमिर्द्विविधा शालिगोधूमादिसर्वसस्याख्या तदयोग्या वा, तत्राद्यभूमिरूपान्मतिर्द्वितीयभूमिरूपा निर्ऋतिः । पश्चा-

स्त्रिंशत्स्य नैर्ऋतस्यानुमतादुत्तरकाले न्यायप्राप्तं प्रधानयाग-  
 प्रचारं बाधितुं पूर्वकालं विधत्ते “नैर्ऋतेन पूर्वेण प्रचरति ।  
 पाप्मानमेव निर्ऋतिं पूर्वां निरवदयते” (ब्रा०) इति ।  
 लोके रुग्णानां पुरुषाणां अनिष्टं रोगं प्रथमं निवार्य पश्चा-  
 दिष्टा शरीरपुष्टिः सम्पाद्यते, तद्वदत्रापि पाप्मानं प्रतिकूलां  
 निर्ऋतिं प्रथमतो भागदानेन निवारयति । विधिवाक्यगतं  
 कपालैक्यमनूय प्रशंसति “एककपालो भवति । एकधैव  
 निर्ऋतिं निरवदयते” (ब्रा०) इति । एकधैवैकेनैव प्रयत्नेन,  
 कपालबाहुष्ये हि प्रयत्नबाहुष्यं प्रसज्येतेति । तत्त्विदमानु-  
 मतनैर्ऋतादिकं अन्वारम्भणीयास्थानीयात् पवित्राख्यादग्नि-  
 ष्टोमादूर्द्धमनुष्ठेयं । तथात्रापस्तम्ब आह ‘राजा स्वर्गकामो  
 राजसूयेन यजेत गवां- शतसहस्रं दक्षिणाग्निष्टोमः पञ्चाप-  
 वर्गः प्रथमसहस्रं, पञ्च सहस्राणि पवित्रे ददाति त्रिंशतमभि-  
 षेचनीये त्रिंशतं दशपेये दश केशवपनीये विंशतिं व्युष्टिद्वि-  
 रात्रे पञ्च सत्रस्य धृतावपि वा चत्वार्यभिषेचनीये प्रतिसह-  
 स्राणीतराण्यहानि षष्टिं शतानि सहस्राणि ददाति’ इति ।  
 बह्वृचब्राह्मणं भवति तथा दक्षिणा अतिनयेद्यथास्याहानि  
 समकालानि स्युः । शेषमनुदिशति ‘शोभृत आनुमतादिभिर-  
 ष्टाभिरन्वहं यजेत त्रिंशदानुमतं पश्चादुत्तरतश्च व्यवशातयति  
 ये प्रत्यञ्चः शस्याया अवशीयन्ते तं नैर्ऋतमेककपालं’ इति ।  
 ‘अत्र च आनुमतत्तासाद्य नैर्ऋतेन प्रचरति’ इति । बोधायना-  
 ऽप्येतदेव विशदयति ‘राजसूयेन यज्यामाणे भवति पुरस्तात्

फाल्गुण्यै पौर्णमास्यै चैत्र्यै वा पौर्णमास्या अमावास्याेन हवि-  
षेष्टा दीक्षते तस्य तिस्रो दीक्षास्मिन्न उपसदः सप्तम्यां प्रसृतः  
सन्निष्ठत एष प्रायणीयोऽग्निष्टोमः चतुष्टोमः सहस्रदक्षिण  
उदवसनीयान्तोऽथाष्टमे ऽज्ञानुमतं निर्वपति हविः पेथ्यै प्रय-  
च्छन्नाह प्राचस्य प्रतीचस्य व्यवशातयेति ये प्राञ्चः शम्या-  
या अवशीयन्ते तानध्वर्युः समोष्य संयुत्यानुमतं अपयति अथ  
ये प्रत्याञ्चः शम्याया अवशीयन्ते तान् प्रतिप्रस्थाता समोष्य  
संयुत्य नैर्ऋतं अपयति' इति च । प्रधानकर्ममात्राभिधा-  
यकेन मुख्यब्राह्मणेनोपेते प्रकृते मन्त्रकाण्डे नैर्ऋतयागविधि-  
सन्निधौ वीहीत्यादयस्त्रयो मन्त्रा आन्वातास्तेषां विनियोगं  
बोधायन आह 'गार्हपत्ये सुवाङ्गतिं जुहोति "वीहि स्वा-  
हाङ्गतिं जुषाणः" इति । अथ दक्षिणया द्वारोपनिष्क्रम्य तां  
दिशं यन्ति यत्रास्य खकृतमरिणं स्पष्टं भवति प्रदरे वा ।  
तदेतदेकोल्लुकमुपसमाधायाङ्गुष्ठाभ्यां परिगृह्य नैर्ऋतं जुहो-  
ति "एष ते निर्ऋते भागो भूते हविष्मत्यसि मुञ्चेममूहसः"  
स्वाहेति । अत्र कृष्णं वासः कृष्णतूपं निदधाति । अथापो  
व्यतिषिच्य परास्य पात्रं निदधात्यनवेक्षमाण आचम्यथ  
हस्तपादान् प्रक्षाल्येतेनैव पथी यथेतमेत्य गार्हपत्ये सुवाङ्गतिं  
जुहोति "स्वाहा नमो य इदं चकार" इति । अथानुमतेन  
संस्थां करोति धेनुं ददाति' इति । हे गार्हपत्य स्वाहा  
तुभ्यं दत्तामाङ्गतिं जुषाणः सेवमानो वीहि दक्षिणं दिशं  
जिगमिषुभिरस्माभिर्विगतो भव मास्माननृत्याय बाधिष्ठाः ।

कृत्नाङ्गविधायके सार्थवादेऽनुब्राह्मणे यथोक्ताङ्गतिविधिर-  
 न्वयव्यतिरेकाभ्यामुन्नीयते “यदङ्गत्वा गार्हपत्य ईयुः । रुद्रो  
 भूत्वाग्निरनूत्याय\* । अध्वर्युञ्च यजमानञ्च हन्यात् । वीहि  
 स्वाहाङ्गतिं जुषाण इत्याह । आङ्गत्वेवैनं प्रमयति” (ब्रा०)  
 यत् यदि रुद्रः क्रूरदेवः । रुद्रो वै क्रूर इति श्रुतेः । “नार्ति-  
 मार्च्छत्यध्वर्युर्न यजमानः” (ब्रा०) इति । अध्वर्युयजमानयो-  
 रार्तिनिवारणाय जुहुयादित्यर्थः । दक्षिणाग्नेरुल्लुकनयनं  
 विधत्ते “एकोल्लुकेन यन्ति । तद्धि निर्द्धत्यै भागधेयं” (ब्रा०)  
 इति । उल्लुकेन युक्ता इत्यध्याहारः, निर्द्धतेरेकोल्लुकप्रियत्व-  
 मर्थवादान्तरगतं हिशब्देन सूच्यते । दक्षिणपश्चिमयोरवा-  
 न्तरदेशमङ्गुलिनिर्देशेन विधत्ते “इमां दिशं यन्ति । एषा  
 वै निर्द्धत्यै दिक् । स्वःयामेव दिशि निर्द्धतिं निरवदयते”  
 (ब्रा०) इति । नीतस्योल्लुकस्य स्थापनाय देशविशेषं विधत्ते  
 “स्वकृत इरिणे जुहोति प्रदरे वा । एतद्दे निर्द्धत्या आय-  
 तनं । स्व एवायतने निर्द्धतिं निरवदयते” (ब्रा०) इति ।  
 इरिणमूषरचेत्रं, तच्च स्वकृतं स्वतःमिद्धं न तु यतः कुतश्चिदा-  
 दायोषाः प्रक्षिप्ताः । प्रदरः स्वतःमिद्धं भूच्छिद्रं । द्वितीयमन्त्र-  
 स्थायमर्थः । हे निर्द्धते पाप्मदेवते एष एककपालपुरोडाशस्तव  
 भागः, हे भूते स्वकीयभागे परितोषेणास्रदीयैश्चर्यहेतोः  
 त्वमिदानीं हविष्मत्यसि । अत इमं यजमानमहंसो दारिद्र्य-  
 प्रदात् पापात् मुञ्च । अत्र स्वाहाकारो बोधायनेनाध्याहृतः ।

\* अन्त्यायेति पाठान्तरः ।

निर्ऋतिमुद्दिश्य प्रत्यक्षमेव भागं समर्पयितुमेतच्छब्द इत्यभि-  
 प्रेत्य व्याचष्टे “एष ते निर्ऋते भाग इत्याह । निर्दिशत्येवेनां”  
 (ब्रा०) इति । भृतिशब्देन निर्ऋतिपरामर्शस्थाभिप्रायमाह ।  
 “भृते हविष्मत्यसीत्याह । भृतिमेवोपावर्तते” (ब्रा०) इति ।  
 प्राप्नोतीत्यर्थः । मन्त्रसामर्थ्यात् सर्वथा मुञ्चतोत्यमुमभिप्रायं  
 दर्शयति “मुञ्चेममृहस इत्याह । अहस एवेनं मुञ्चति” (ब्रा०)  
 इति । चोदकप्राप्तं जुह्वा होममपवदितुं विधत्ते “अङ्गुष्ठाभ्यां  
 जुहोति । अन्त एव निर्ऋतिं निरवदयते” (ब्रा०) इति । अन्त  
 एव हस्ताद्येवैव निर्ऋतिमपसारितवान् भवति । मुख्यब्राह्मणे  
 विहितं दक्षिणां प्रशंसति “कृष्णं वामः कृष्णत्वं दक्षिणा ।  
 एतद्वै निर्ऋत्यै रूपं । रूपेणैव निर्ऋतिं निरवदयते” (ब्रा०)  
 इति । राक्षसजातेः पापरूपाया निर्ऋतेर्देहः कृष्णवर्णः ।  
 पृष्ठभागदर्शनरहितं प्रीत्यागमनं विधत्ते “अप्रतोचमायन्ति ।  
 निर्ऋत्या अन्तर्हित्यै” (ब्रा०) इति । अदर्शनायेत्यर्थः । तृतीय-  
 मन्त्रस्यायमर्थः । यो गार्हपत्य इदमस्माभिर्वोहीतिशब्देन  
 प्रार्थितमनुष्ठानं तथैव चकार तस्मै स्वाहा हविर्दत्तं नम-  
 स्कारश्च कृतः । विधत्ते “स्वाहा नमो य इदं चकारेति पुन-  
 रेत्य गार्हपत्ये जुहोति । आङ्गैत्यैव नमस्यन्तो गार्हपत्यमुपा-  
 वर्तन्ते” (ब्रा०) इति । नैर्ऋतप्रचारादूर्ध्वं लब्ध्वावसरस्यानुमत-  
 हविषः प्रचारं विधत्ते “आनुमतेन प्रचरति । इयं वा अनु-  
 मतिः । इयमेवास्मै राज्यमनुमन्यते” (ब्रा०) इति । सर्वसंस्था-  
 व्यायां भूमावयमनुमतिशब्दोऽन्वर्थ इत्यभिप्रायः । नवसूति-



काया गोर्दानं प्रशंसति “धेनुर्दक्षिणा । इमामेव धेनुं कुरुते”  
 (ब्रा०) इति । इमामेवानुमतिरूपां भूमिमेव । आनुमतादि-  
 भिरष्टाभिरिति यदुदाहृतं तत्रैकस्मिन् दिनेऽनुष्ठितादानु-  
 मतादन्यान् क्रमेण दिनान्तरेष्वनुष्ठेयानादित्यादीन् सप्त  
 मुख्यान् यागान् विधत्ते “आदित्यं चरुं निर्वपति वरो दक्षि-  
 णाग्नावैष्णवमेकादशकपालं वामनो वही दक्षिणाग्नीषोमी-  
 यमेकादशकपालं चिरणं दक्षिणैन्द्रमेकादशकपालमृषभो  
 वही दक्षिणाग्नेयमष्टाकपालमैन्द्रं दध्यर्षभो वही दक्षिणैन्द्राग्नं  
 द्वादशकपालं वैश्वदेवं चरुं प्रथमजा वत्सो दक्षिणा सौम्यं  
 श्यामाकं चरुं वामो दक्षिणा सरस्वत्यै चरुं सरस्वते चरुं  
 मिथुनौ गावौ दक्षिणा” इति । गौर्वै वर इति सूत्रकारेणो-  
 दाहृतत्वात् वरो गौः, वही भारवाही बलीवर्दः, ऋषभः  
 सेचनसमर्थः षण्डः । आग्नेयैन्द्राभ्यां हविर्भ्यामुपेत एको यागः ।  
 ऐन्द्राग्नवैश्वदेवसौम्यैस्त्रिभिर्हविर्भिर्युक्त आययणरूप एक एव  
 यागः । सरस्वतीसरस्वदेवताभ्यां हविर्भ्यां युक्तो याग एकः ।  
 तदेवमादित्यादयः सप्त सम्पद्यन्ते । अदितिदेवताकं कर्म प्रशं-  
 सति “आदित्यं चरुं निर्वपति । उभयोष्वेव प्रजास्वभिषिच्यते ।  
 दैवीषु च मानुषीषु च” (ब्रा०) इति । अनुमतिर्मानुषभूमिः,  
 अत एव राज्यमनुमन्थत इत्युक्तं भवति । अदितिर्देवभूमिरि-  
 त्यभिप्रेत्य दैवीषु प्रजास्वभिषेकं दर्शयति । अतः पूर्वराज्येन  
 सह समुच्चित्योभयीच्चित्युच्यते । श्रेष्ठस्य गोर्दानं प्रशंसति “वरो  
 दक्षिणा । वरो हि राज्यं समृद्धौ” (ब्रा०) इति । वरः श्रेष्ठो

गौः तस्य राजगृहार्हत्वात् राज्यत्वम् । अग्निं विष्णुञ्च पृथक् प्रशंसति “आग्नावैष्णवमेकादशकपालं निर्वपति । अग्निः सर्वा देवताः । विष्णुर्यज्ञः । देवतास्यैव यज्ञञ्चावरुन्धे” (ब्रा०) इति । अग्नेः सर्वदेवतारूपत्वमन्यत्रोपपादितं । ‘ते देवा अग्नौ तनूः सस्यदधत । तस्मादाङ्गरग्निः सर्वा देवताः’ इति । पुनरप्यन्यत्राह्वानं ‘ते देवा बिभ्यतोऽग्निं प्राविशन् तस्मादाङ्गरग्निः सर्वा देवताः’ इति । फलव्यापित्वाद्यज्ञस्य विष्णुत्वं । अग्नेर्विष्णोश्च प्रीतिकरं वह्नित्वं वामनत्वञ्च दर्शयति “वामनो वही दक्षिणा । यद्वही तेनाग्नेयः । यद्दामनः । तेन वैष्णवः समृद्धौ” (ब्रा०) इति । अग्नीषोमीयस्य वैरिघातित्वं याजमानमन्त्रब्राह्मणयोर्दृत्रवध-ब्राह्मणे च प्रसिद्धमित्यभिप्रेत्याह “अग्नीषोमीयमेकादशकपालं निर्वपति । अग्नीषोमाभ्यां वा इन्द्रो दृत्रमदन्निति । यदग्नीषोमीयमेकादशकपालं निर्वपति । वार्चममेव विजित्यै” (ब्रा०) इति । तत्कर्म शत्रुघ्नमेव भूत्वा विजयाय पर्याप्तं भवति । हिरण्यस्य समृद्धिहेतुत्वं लोकप्रसिद्धमेव दर्शयति “हिरण्यं दक्षिणा समृद्धौ” (ब्रा०) इति । मुख्यब्राह्मणगतेनेन्द्रेण सह विकल्पितमैन्द्राग्नं प्रस्तौति “इन्द्रो दृत्रः हत्वा । देवताभिश्चेन्द्रियेण च व्यार्धत । स एतमैन्द्राग्नमेकादशकपालमपश्यत् । तं निरवपत् । तेन वै स देवतास्येन्द्रियञ्चावारीरुन्धे” (ब्रा०) इति । व्यार्धत व्युद्धो विद्युक्तोऽभूत् । विधत्ते “यदैन्द्राग्नमेकादशकपालं निर्वपति । देवतास्यैव तेनेन्द्रियञ्च यजमानोऽवरुन्धे” (ब्रा०) इति । देवद्वयप्रतीत्यर्थं गुणद्वयमित्येतद्दर्शयति “अधर्मा वही

दक्षिणा । यदही । तेनाग्नेयः । यदृषभः । तेनैन्द्रः समृद्धौ” (ब्रा० इति । एकस्मिन् यागे विहितं हविर्द्वयं गोगतं गुणद्वयञ्च पृथक् प्रशंसति “आग्नेयमष्टाकपालं निर्वपति । ऐन्द्रं दधि यदाग्नेयो भवति । अग्निर्वै यज्ञमुखं । यज्ञमुखमेवार्द्धं पुरस्ताद्धत्ते । यदैन्द्रं दधि । इन्द्रियमेवावहन्ते । ऋषभो वही दक्षिणा । यदही । तेनाग्नेयः । यदृषभः । तेनैन्द्रः समृद्धौ” (ब्रा०) इति । अग्निमन्तरेण यज्ञस्याप्रवृत्तेरग्नेर्यज्ञमुखत्वं, तादृशाग्नेः प्रथमहविःप्रदानेन यागस्यादावेव समृद्धिं धृतवान् भवति हविर्द्वये दक्षिणाद्वये श्रूयमाणेऽपि कर्मैकत्वमिद्व्यर्थमाश्रयणवती सङ्गरूपां विधातुं प्रसूति “यावतीर्वै प्रजा ओषधीनामङ्गतानामाश्रन् । ताः पराभवन्” (ब्रा०) इति । यावत्य ओषधीनां सम्बन्धिन्य इति शेषः । विधत्ते “आश्रयणं भवति ङ्गताद्याय । यजमानस्यापराभवाय” (ब्रा०) इति । तस्मिन् सङ्गे स्थितस्यैन्द्राग्नेस्योपाख्यानेन जयहेतुत्वं दर्शयति “देवा वा ओषधीष्वजिमयुः । ता इन्द्राग्नी उदजयतां । तावेतमैन्द्राग्नाद्वादशकपालं निरवृणातां । यदैन्द्राग्नी भवत्युक्त्वै” (ब्रा०) इति । माससामान्येन कपालसङ्ख्यां प्रशंसति “द्वादशकपालो भवति । द्वादश मासाः संवत्सरः । संवत्सरेणैवास्मा अन्नमवरहन्ते” (ब्रा०) इति । वैश्वदेवैर्मन्त्रं रुचिहेतुरित्येतद्दर्शयति “वैश्वदेवस्यरुर्भवति । वैश्वदेवं वा अन्नं । अन्नमेवास्मै खदयति” (ब्रा०) इति । प्रथमजस्य जनिष्यमाणवत्सापेक्षया समृद्धिहेतुत्वमिद्व्याह “प्रथमजो वत्सो दक्षिणा समृद्धौ” (ब्रा०) इति । तृतीय-

हविषः सोमदेवतायाः स्त्रीकारे कारणमाह “सौम्यः श्यामाकं चरुं निर्वपति । सोमो वा अलृष्टपच्यस्य राजा । अलृष्टपच्यमे-  
 वासौ स्वदयति” (ब्रा०) इति । प्रतिग्रहमन्त्रे सोमाय वांस इति  
 श्रुतिमनुमन्त्राय दक्षिणां प्रशंसति “वासो दक्षिणा । सौम्यः हि  
 देवतया वामः समृद्धौ” (ब्रा०) इति । समृद्धिहेतुत्वेन सरस्वती-  
 सरस्वतौ चरुमिश्रणदक्षिणाञ्च प्रशंसति “सरस्वतौ चरुं निर्वपति ।  
 सरस्वते चरुं । मिश्रणमेवावरुन्धे । मिश्रणौ गावौ दक्षिणा समृ-  
 द्धौ” (ब्रा०) इति । अत्र द्रव्यदेवतासम्बन्धानामष्टभ्योऽधिकत्वाद्  
 यागेष्व्याधिक्षयशङ्काभ्रमवारणायाष्टसङ्ख्यां विधातुं प्रसूति  
 “एति वा एष यज्ञमुखादृद्ध्याः । योऽग्नेर्देवताया एति” (ब्रा०)  
 इति । एति पृथग्भवत्यपगच्छतीत्यर्थः । वक्ष्यमाणप्रकारेणाग्नेर-  
 ष्टसङ्ख्यात्मकत्वात् तत्सङ्ख्याया अपगम एवाग्निमकाशादपगमः,  
 योऽग्नेरपगच्छति स यज्ञमुखाद्यज्ञप्रारम्भादृद्ध्या यज्ञसमाप्तेश्चा-  
 पगच्छति । विधत्ते “अष्टावेतानि हवींषि भवन्ति । अष्टाचरा  
 गायत्री । गायत्रोऽग्निः । तेनैव यज्ञमुखादृद्ध्या अग्नेर्देवतायै  
 नैति” (ब्रा०) इति । गायत्र्या अग्नेश्च मुखजत्वेन सहात्यन्नल-  
 लक्षणः सम्बन्धः । तेनैव तेषां हविःशब्दवाच्यानां कर्मणामष्टत्वेन  
 यज्ञप्रारम्भसमाप्तिभ्यामग्निदेवतायाश्च नापगच्छति ।

तत्र विधिविवेकसहितो विनियोगसङ्ग्रहः ।

“आदावानुमतं तस्य मध्ये नैर्ऋतमत्र च ।

वीचीत्याद्यास्तथा मन्त्रा विनियोगस्तु वर्ण्यते ॥

वीक्ष्ये नम इत्यग्निप्रदराग्निषु ह्यथते ।

सहैवानुमतेनाष्टौ यागाः प्रथम ईरिताः ॥ इति ।

अथ मीमांसा । चतुर्थाध्यायस्य चतुर्थपादे चिन्तितं ।

“राजसूयेऽनुमत्यादि देवनादि च, ते उभे ।

मुख्ये उत्तैकमुख्यत्वं स्यादाद्यः प्रक्रियेक्यतः ॥

यागानां राजसूयत्वाद्भ्रूलं फलवत्त्वतः ।

देवनाद्यफलं यत्तदङ्गं फलवतो यजेः ॥

राजसूयप्रकरणे यागरूपा अनुमत्यादयो बह्व्य इष्टयः श्रुताः । अनुमत्ये पुरोडाशमष्टाकपालं निर्वपति । नैऋतमेककपालं । आदित्यं चरुं निर्वपति । आग्नावैष्णवमेकादशकपालमित्यादयः । यथैता इष्टयः तथा पशवोऽपि श्रुताः । आदित्यां मल्हां गर्भिणीमालभते मारुतीं पृश्निं पृष्टौहीमिति । मल्हा मणिला गले स्नानयुक्तेत्यर्थः । तस्या अदितिर्देवता । पृश्निरल्पतनुः । तस्या मरुतो देवताः । यावता वयसा वर्षत्रयरूपेण पृष्ठे भारं बोद्धुं शक्तिर्भवति तावद्वयस्का पृष्टौही । एवमभिषेचनीयादयः सोमयागाः श्रुताः । तथा वल्मीकवपायां होम इत्यादयो दर्विहोमाः श्रुताः । यथैत इष्टिपशुभोमदर्विहोमाश्चतुर्विधा यागरूपा एवमयागरूपा अपि द्यूतादयः श्रुताः पृष्टौही दीव्यति अचैर्दीव्यति राजन्यं जिनाति श्रौणःश्रेफमाख्यापयत इत्येवमादयः । तत्र यागा यथा मुख्याः तथा देवनादीनामपि मुख्यत्वं युक्तं प्रकरणपाठस्थोभयत्रसमानत्वादिति प्राप्ते ब्रूमः । राजा-स्वाराज्यकामो राजसूयेन यजेतेत्यत्राख्यातवाच्यायां भावनायां धातुवाच्यो यागः करणं राजसूय-

शब्दस्याप्रसिद्धार्थत्वद् यागसामानाधिकरण्येन तन्नामधेयं भवति । तथा मति राजसूयेन यागेन स्वाराज्यं भावयेदिति वाक्यार्थपर्यवसानात् । अनुमत्यादीनां यागानामेव फलवत्त्वा-  
दङ्गित्वं तत्तन्निधौ श्रूयमाणमफलं देवनादिकं यागाङ्गं ।

दशमाध्यायस्य प्रथमपादे चिन्तितं ।

“सा किमस्यनुमत्यादौ न वाऽस्यङ्गिन्युपक्रमात् ।

सङ्ख्योपक्रमो नेष्टो द्वारलोपात् सा भवेत्” ॥

अनुमत्यै पुगेडाशमष्टाकपालं निर्वपतीत्यादिना राज-  
सूये दर्शपूर्णमासेष्टिविकृतयो बह्वो विहितास्तासु आरम्भ-  
णीयास्ति न वेति सन्देहः । दीवणीयादिवत् अनुमत्यादीनाम-  
न्याङ्गत्वाभावात् सोमयागवत् सर्वासामङ्गलेनोपक्रमसम्भवात्  
तद्वारेणारम्भणीयास्तीति पूर्वपक्षः । यद्यप्यङ्गिभूता अनुमत्या-  
दयस्तथाप्येकैकस्या दष्टेः पृथगारम्भो नास्ति अन्यथा प्रधा-  
नेषु आग्नेयादिष्वन्वारम्भणीयायाः षट्कृत्वोऽनुष्ठानं प्रसज्येत ।  
अथोच्यते प्रधानानां षण्णामाग्नेयादीनां सङ्ख्यं दर्शपूर्ण-  
मासेष्टित्वात् तस्यैक आरम्भ इति । तर्ह्यत्रापोष्टिपगुसोम-  
दर्विहोमरूपाणामनेकेषां प्रधानानां सङ्ख्यं राजसूयत्वात्  
सङ्ख्योपक्रमोऽस्तु, न चासौ सङ्ख्ये दर्शपूर्णमासविकृतिर्धेन  
तत्रारम्भणीयां शङ्केत । अस्ति चात्रापरः सर्वारम्भार्थो यागः,  
अग्निष्टोमस्ये ज्योतिष्टोममाहरतीति । ज्योतिष्टोमावान्तर-  
संख्याभेदरूपस्य अग्निष्टोमस्यान्नातत्वात् तस्मादनुमत्यादिष्वि-  
ष्टिषु आरम्भद्वारलोपात् सारम्भणीया न भवेत् ।

तत्रैव तृतीयपादेऽन्यच्चिन्तितं ।

“वासोवत्सं समुच्चैयमन्वाहार्येण वा न वा ।

अविरोधात् समुच्चैयं न कार्यं क्वाद्विरोधतः” ॥

आग्रयणे अयते ‘वासो दक्षिणा वत्सः प्रथमज्ञो दक्षिणा’ इति । तदेतत्प्राकृतेनान्वाहार्येण सह विरोधाभावात् समुच्चैयत इति मन्दः पूर्वपक्षः । एककार्यत्वेन विरोधित्वान्न समुच्चयः किन्तु बाध इति राड्डान्तः ।

अत्रैवान्यच्चिन्तितं ।

“अन्वाहार्यस्य धर्माऽत्र न कार्यः क्रियतेऽथ वा ।

न तद्धर्मत्वतो मैवं साधनत्वप्रयुक्तितः” ॥

सन्यन्वाहार्यधर्मास्तान् कल्पसूत्रकार उदाजहार ‘दक्षिण-सङ्ग उपहर्तवै’ इति सम्प्रैष्यति । ये ब्राह्मणा उत्तरतस्तान् यजमान आह ‘दक्षिणत एत’ इति तेभ्योऽन्वाहार्यं ददाति ‘ब्राह्मणा अयं व आदनः’ इति । प्रतिगृह्यतः ‘उत्तरतः परी-त’ इति सम्प्रैष्यति । सोऽयं धर्मो वासोवत्से न कार्यस्तस्यान्वाहार्यनिमित्तत्वात् । मैवं । अन्वाहार्यस्य दक्षिणारूपत्वेनानति-साधनत्वप्रयुक्त्या तद्धर्माः क्रियन्ते । तत्साधनत्वं वासोवत्सेऽपि समानं तस्मादत्रापि सन्ति ते धर्माः ।

अत्रैवान्यच्चिन्तितं ।

“पाकोऽस्ति नो वा वत्से स्यादन्वाहार्यस्य दर्शनात् ।

न वत्सनाशादश्रौती दक्षिणा मांसदानतः” ॥

अन्वाहार्यं पाकोऽस्ति पूर्वन्यायेन तद्धर्मातिदेशात् वत्सेऽपि

पाकः स्यादिति चेत् न वत्सनाशप्रसङ्गात् । अस्त्विति चेत् न, तथा सति मांसदानेन श्रुतहान्यश्रुतकल्पने प्रसज्येयातां तस्मान्नास्ति वत्सपाकः ।

तत्रैवान्यच्चिन्तितं ।

“वासमोऽस्ति न वा पाको विनाशाभावतोऽस्त्यमौ ।

वैथर्थादप्यशक्यत्वात् पाको वासमि नोचितः” ॥

वासम उष्णोदकभाण्डप्रक्षेपेण वत्सस्तेव विनाशो नास्ति । तस्मादन्वाहार्यवत्पाकोऽस्तीति चेत् । मैवं । आदनत्वार्थो हि पाकः । न हि वासमः सहस्रधा पच्यमानस्यौदनता सम्भवति न च पाकः कर्तुं शक्यते । न ह्युष्णोदकसम्बन्धः पाकशब्दार्थः किन्तु तण्डुलादीनां विकृतिं जनयितुं कृतः पुरुषयत्नः । न च विकृतिर्वासमोऽस्ति तस्मादतिदिष्टः पाको बाध्यते ।

तत्रैवान्यच्चिन्तितं ।

“अभिघारोऽस्ति नो वात्र शक्यत्वाद्वासमोः ।

अस्त्वन्वाहार्यवन्मैवं स्वादुताया असम्भवात्” ॥

स्यष्टोऽर्थः ।

सप्तमाध्यायस्य द्वितीयपादे चिन्तितं ।

“वासोऽनमो वानतक्षणातिदेशकरे न वा ।

आद्यः क्रियानिमित्तत्वात् जातिवैधिल्यतोऽन्तिमः” ॥

वासो ददात्यनो ददातीति श्रूयते । तत्र यूपशब्दस्य यथा शास्त्रोक्तौदनतक्षणादिक्रिया प्रवृत्तिनिमित्तं तथा वासः-शब्दस्य लौकिकी कुविन्दकर्दकी तन्तुवायक्रिया । अनःशब्दस्य



वर्द्धकिकर्तृका दारुतक्षणादिक्रिया । तस्माद्दामोऽनःशब्दयोः क्रियातिदेशकत्वाद् वानतक्षणे कारयित्वा तदुभयं दातव्यमिति चेत् । न । गवाश्यादिशब्दवत् जातिवाचित्वात् । पाचकादिशब्दानां क्रियामुपलक्ष्य प्रयुज्यमानत्वात् क्रियैव प्रवृत्तिनिमित्तं वामःशकटादिषु क्रियामनुपलक्ष्यापि जातिमुपलक्ष्य शब्दं प्रयुञ्जते तस्माद्दामोऽनःशब्दौ न क्रियामतिदिशतः ।

द्वादशाध्यायस्य द्वितीयपादे चिन्तितं ।

“वर्द्धिराग्रयणे किञ्चित् प्रसूनं बाहुल्लवतः ।

प्राथम्याच्चाग्रिमो भैवमलोपात्कांस्यभोजिवत्” ॥

ऐन्द्राग्नवैश्वदेवद्यावापृथिव्यचागा आग्रयणेष्टौ सह प्रयुज्यन्ते । तत्रैन्द्राग्नवैश्वदेवयोर्वर्द्धिर्भात्रं चोदकप्राप्तं तत्प्रकृतौ वर्द्धिर्विशेषस्थानकत्वात् । द्यावापृथिव्ये तु स्वप्रकृत्यनुमारेण प्रसूनं वर्द्धिः प्रतिदिश्यते । प्रसूनं पुष्पितं लूनशेषान्मूलात्पुनरुत्पन्नं वा । तत्राग्रयणे यत्किञ्चिद् वर्द्धिर्भात्रमाहर्तव्यं, ऐन्द्राग्नवैश्वदेवयोरनेकत्वेन प्रथमत्वेन च तदानुगुणस्य न्याय्यत्वादिति प्राप्ते ब्रूमः । वर्द्धिरन्तरस्त्रीकारे द्यावापृथिव्ये, प्रमाणप्राप्तः प्रसूननियमो लुप्येत । प्रसूनस्त्रीकारे ऐन्द्राग्नवैश्वदेवयोर्न किञ्चिदुप्येत तस्मादलोपायं कांस्यभोजिन्यायेन प्रसूनमेव कर्तव्यं । शिष्यस्य कांस्यभोजनव्रतमस्ति गुरोस्तु तन्नास्ति तयोस्तु सहभोजने यक्षेपसर्जनमपि शिष्यमनुष्ठृत्य व्रतमलोपयितुं कांस्यमद्रिश्यते तथात्रापि द्रष्टव्यं ।

तत्रैवान्यच्चिन्तितं ।

“द्यावापृथिव्यस्तन्वी स्यात् सर्वे वा तन्विणोऽग्निमः ।

प्रैषन्यायात्, प्रसूनस्य तन्त्रित्वाचोदकत्वतः ॥

प्रसूनत्वं नोपदिष्टमविरोधात् समाश्रितं ।

तन्त्रित्वं नियतौ शक्तं नाऽतः सर्वेऽत्र तन्विणः” ॥

यथा मैत्रावरुणप्रैषमन्त्रविकारः पशुसम्बन्धात् पशोस्तन्त्रित्वमापादयति, तथा प्रसूनं द्यावापृथिव्यसम्बन्धित्वात् द्यावापृथिव्यस्य तन्त्रित्वमापादयतीति प्राप्ते ब्रूमः । उक्तप्रैषमन्त्रविकारः प्रत्यक्षश्रुतः, इह तु प्रसूनत्वमतिदिष्टत्वात् तन्त्रित्वमापादयितुं क्षमं । न च प्राबल्याभावे कथं तदाश्रयणमिति वाच्यं, ऐन्द्राग्नादिना सह विरोधाभावमात्रेण तदाश्रयणात् । तस्मादेकस्य तन्त्रित्वनियमाभावे आग्नेयादिवत् सर्वेऽप्यत्र तन्विणः ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथमकाण्डे ऽष्टमप्रपाठके प्रथमोऽनुवाकः ॥ ० ॥

आग्नेयमष्टाकपालं निर्वपति सौम्यं चरुं सावित्रं  
द्वादशकपालं सारस्वतं चरुं पौष्णं चरुं मारुतं सप्त-  
कपालं वैश्वदेवीमामिष्ठां द्यावापृथिव्यमेककपालं ॥

॥ १ ॥

०

5967

आग्नेयः सौम्यं मारुतमष्टादश ॥ २ ॥

इति तैत्तिरीयसंहितायां प्रथमकाण्डे ऽष्टमप्रपाठक  
द्वितीयोऽनुवाकः ॥ \* ॥

प्रथमानुवाके प्रायणीयादङ्ग उत्तरभाविन आनुमतादयो  
ऽष्टौ यागाः नैर्ऋतमन्वाश्रिताः । द्वितीये चातुर्मास्येषु प्रथम-  
पर्वरूपं हविरष्टकं विधत्ते “आग्नेयमष्टाकपालं निर्वपति सौम्यं  
चरुं सावित्रं द्वादशकपालं सारस्वतं चरुं पौष्णं चरुं मा-  
रुतं सप्तकपालं वैश्वदेवीमामिचां द्वावापृथिव्यमेककपालं”  
इति । स्पष्टोऽर्थः । एतेषां वैश्वदेवादीनां चातुर्मास्यानामानु-  
मताद्यनन्तरभावित्वं पाठप्राप्तमापस्तम्बो विशदयति ‘एता-  
भिरन्वहमिद्धा चातुर्मास्यान्यारभते तैः संवत्सरं यजते’ इति ।  
तेषु चातुर्मास्येषु प्रथमपर्वणे वैश्वदेवस्य देशकालौ स एवाह  
‘प्राचीनप्रवणे वैश्वदेवेन यजते’ इति । ‘फाल्गुन्यां पौर्णमास्यां  
चैत्रियां वा वैश्वदेवेन यजते’ इति । तस्मिन् वैश्वदेवकर्मणि  
प्रथमभावीन्याग्नेयादीनि पञ्च हवींष्युपाख्यानानि प्रशंसति “वैश्व-  
देवेन वै प्रजापतिः प्रजा असृजत । ताः सृष्टा न प्राजायन्त ।  
सोऽग्निरकामयत् । अहमिमाः प्रजनयेयमिति । स प्रजापतये  
शुचमदधात् । सोऽग्नौ चत् प्रजामिच्छमानः । तस्माद्यच्च प्रजा  
भुनक्ति यच्च न । तावुभौ शोचतः प्रजामिच्छमानौ । तास्व-  
ग्निमयसृजत् । ता अग्निरध्वीत् । सोमो रेतोऽदधात् । सविता  
प्राजनयत् । सरस्वती वाचमदधात् । पूषापोषयत् । ते वा

एते त्रिः संवत्सरस्य प्रयुज्यन्ते । ये देवाः पुष्टिपतयः । संवत्सरो वै प्रजापतिः । संवत्सरेणैवास्मै प्रजाः प्राजनयत्” (ब्रा०।१का०। ६ प्र०।२अ०) इति । पुरा कदाचित् प्रजापतिः प्रजाकामः सन् तत्साधनत्वेनेदं वैश्वदेवाख्यं कर्मानुष्ठाय तेनैव प्रजा असृजत । तासु सृष्टाः प्रजा न प्राजायन्त स्वकीयान्यपत्यानि न लेभिरे । तदानीं प्रजापतिः सृष्ट्यावस्थितः सोऽग्निर्मनस्वेवमकामयत किमित्यपत्यरहिता इमाः प्रजा अहं प्रजनयेयं अपत्योत्पादिकाः करिष्यामीत्येवं कामयमानः सोऽग्निः प्रजाः सृष्टवते । प्रजापतये शोकमुत्पादितवान् । प्रजापतिः सृष्टानां प्रजानामपत्याभावस्यापत्योत्पादनकामिना वङ्गिना स्मारितत्वात् प्रजापतौ वङ्गिः शोकोत्पादक उच्यते । सोऽग्निः प्रजापतेः शोकमुत्पाद्य स्वस्यापत्याभावेन प्रजामपत्यरूपां इच्छमानोऽशोचत् । यस्मात् पुत्रवान् प्रजापतिः यौत्रभिच्छन्नशोचत्, यस्मात् पुत्राभावाद्ग्निरशोचत्तस्मात्सोऽपि यं पितरमुत्पन्ना पुत्ररूपा प्रजा भुनक्ति पालयति, यच्चापत्यरहितमनुत्पन्ना प्रजा न पालयति तावुभावपि यौत्ररूपां पुत्ररूपां च प्रजामिच्छन्तौ तदलाभाच्छोचतः । प्रजापतिः स्वासु प्रजासु प्रजामपत्यमुत्पादयितुमग्निमथसृजत् अभ्यनुजातवान् । अनुजातः सोऽग्निस्ताः प्रजा अर्धैत् प्रीप्तवान् मिथुनभावेन सङ्गतवानित्यर्थः । ततः सोम आग्नेयं रेतस्तासु प्रजासु गर्भभावेन धारितवान् । ततः सविता प्रसवकाले प्रज्जनयत् प्रजाः । तेषु अपत्येषु सरस्वती वाचमदधात्, सम्भाषितुमभ्यासं कार-

यामास । ततः सम्भाषमाणान् बालकान् पूषाभ्यवर्द्धयत् । ये देवा अग्निमोमादयोऽपत्यपोषा अपत्यपालकाः त एतेऽग्न्यादयः पूषान्ताः पञ्च देवाः पुष्टिकरत्वेन संवत्सरस्य मध्ये चालुर्भास्वेषु त्रिः प्रयुज्यन्ते, वैश्वदेवरूपेण प्रघासमाकमेधास्वेषु पर्वसु पञ्चानामेतेषामाग्नेयादीनां सञ्चारित्वात् । सोऽयं प्रयोगत्रयकालः संवत्सर एव प्रजापतिस्वरूपः । अतः प्रजापतिरूपेण प्रयोगत्रययुक्तेन संवत्सरेणैवास्मै अनुष्ठात्रे प्रजा उत्पादितवान् भवति । पञ्च यागान् प्रशस्य षष्ठं प्रशंसति “ताः प्रजा जाता मरुतोऽघ्नन् । अस्मानपि न प्रायुचतेति । स एतं प्रजापतिर्मारुतः सप्तकपालमपश्यत् । तं निरवपत् । ततो वै प्रजाभ्योऽकल्पत । यन्मारुतो निरूप्यते । यज्ञस्य क्लृप्त्यै । प्रजानामघाताय” (ब्रा०) इति । एकीनपञ्चाशन्मारुत उत्पन्नास्ताः प्रजा हतवन्तः । केनाभिप्रायेण । अस्मानप्येतस्मिन् वैश्वदेवे कर्मणि एताः प्रजा न प्रयुक्तवत्य इति । प्रजाभ्योऽकल्पत तासां प्रजानां रक्षणाय समर्थोऽभूत् । अतोऽयं षष्ठो यागः यज्ञस्य सम्युत्थै प्रजानामहिंसायै च सम्यच्यते । कपालमङ्घ्रां प्रशंसति “सप्तकपालो भवति । सप्त गणा वै मरुतः । गणश एवास्मै विश्वं कल्पयति” (ब्रा०) इति । सप्तानां समूह एकैको गणः । तादृशाश्च गणाः सप्तसङ्ख्याकाः । तथा सप्तसङ्ख्यायास्मै यजमानाय बह्वगुणरूपं प्रजां सम्पादयति । सप्तमयागे द्रव्यं प्रशंसति “स प्रजापतिरशोचत् । याः पूर्वाः प्रजा असृचि । मरुतस्ता अवधिषुः । कथमपराः सृजेयेति । तस्य शुभ्र आण्डं भूरं

निरवर्तत । तद्भुदहरत् । तदपोषयत् । तन्प्राजायत । आण्डस्य  
 वा एतद्रूपं । यदामिचा । यद्भुद्वरति । प्रजा एव तद्यजमानः  
 पोषयति” (ब्रा०) इति । तस्य प्रजापतेः शुभ्रो बलमाण्डं  
 भृतं आण्डवत्पिण्डाकारं प्राप्य निर्गतं पिण्डोभृतं व्युदहरत्  
 विभज्योद्धृतवान्, उद्धृत्य च तत्पोषयित्वा प्रजारूपेणादपाद-  
 यत् । पिण्डरूपाया आमिचाया आण्डरूपत्वात् तद्भुद्वरणेन  
 प्रजापतिवद्यजमानः प्रजाः पोषयति पोषितवान् भवति ।  
 अनेनार्थवादेनाऽपूर्वार्थत्वाद्भुद्वरेदिति विधिरुन्नेतव्यः । तदीयां  
 देवतां प्रशंसति “वैश्वदेव्यामिचा भवति । वैश्वदेव्यो वै प्रजाः ।  
 प्रजा एवास्मै प्रजनयति” (ब्रा०) इति । ब्रह्मिर्देवैरग्न्यादि-  
 भिरुक्तप्रकारेणोत्पादितत्वात् प्रजानां वैश्वदेवत्वं । विभज्योद्धृ-  
 तयोरामिचाभागयोर्वाजिनसेचनं विधत्ते “वाजिनमानयति ।  
 प्रजास्वेव प्रजातासु रेतो दधाति” (ब्रा०) इति । दध्या-  
 नयनेन घनीभूतामिचाशब्दवाच्यचीरपिण्डस्य प्रजारूपेणावि-  
 र्भावः पूर्वार्थवादे निरूपितः । अतस्सस्मिन् पिण्डे वाजिना-  
 ख्येन चीरगतनीरेण सेचने मति प्रजातासु प्रजासु रेतो धा-  
 रितं भवति । अष्टसुयागदेवतां प्रशंसति “द्यावापृथिव्य एक-  
 कपालो भवति । प्रजा एव प्रजाता द्यावापृथिवीभ्यामुभयतः  
 परिगृह्णाति” (ब्रा०) इति । अत्रादावुक्तानां पञ्चानां पाठे  
 प्राप्तं क्रमं प्रशंसति “देवासुराः संयत्ता आसन् । सोऽग्नि-  
 ब्रवीत् । मामग्रे यजत । मया मुखेनासुरान् जेष्यथेति । मां  
 द्वितीयमिति सोमोऽब्रवीत् । मया राज्ञा जेष्यथेति । मां

द्वितीयमिति सविता । मया प्रसूता जेष्यथेति । मां चतुर्थी-  
मिति सरस्वती । इन्द्रियं वोऽहं धांस्यामीति । मां पञ्चम-  
मिति पूषा । मया प्रतिष्ठया जेष्यथेति । तेऽग्निना मुखेनासु-  
रानजयन् । सोमेन राज्ञा । सवित्रा प्रसूताः । सरस्वतीन्द्रि-  
यमदधात् । पूषा प्रतिष्ठाभीत् । ततो वै देवा व्यजयन्त ।  
यदेतानि हवींषि निरुप्यन्ते विजित्यै” (ब्रा०) इति । लोके  
युद्धार्थमुद्यतायां सेनायां केचन शूरा भटा मुखतो योद्धुं  
गच्छन्ति । तेषां युद्धं द्रष्टुं कश्चिद्राजा स्वामिलेन सन्निधत्ते ।  
केचन दण्डहस्ताः पृष्ठतः स्थित्वा योद्धूनपरावृत्तये बलात्  
प्रेरयन्ति । अन्ये केचन दुन्दुभ्यादिजयघोषेण योद्धूणामुत्साहं  
जनयन्ति । अपरा कियत्यपि सेना पुरोगतायाः युध्यन्त्याः  
सेनायाः पृष्ठतः सहायत्वेनावतिष्ठते । तानेतान् पञ्चविधव्या-  
पारान् अग्न्यादयः क्रमेण स्वीकृतवन्तः । ततो देवानां जयो-  
ऽभूत् । ततोऽत्रापि पञ्च हविषां निर्वपे जयो भवति । शाखा-  
न्तरगतेनोपवपन्तीति वाक्येन वैश्वदेवादिषु चतुर्षु चातुर्मास्य-  
पर्वसु साधारण्येनोत्तरवेद्युपवापः प्राप्तः, तमुपवापं वैश्वदेव-  
पर्वणि प्रतिषेधति “नोत्तरवेदिमुपवपति, पशवो वा उत्तर-  
वेदिः । अजाता इव ह्येतर्हि पशवः” (ब्रा०) इति । उत्तर-  
वेदिसमीपे तदाभिमुखेन पशूनां बन्धनात् उत्तरवेदेः पशु-  
त्वं । पूर्वाङ्करीत्या वैश्वदेवस्य प्रजापतिमृष्टिसाधनत्वात् सृष्ट-  
व्यासु प्रजासु अन्तर्भूतानां पशूनां वैश्वदेवादूर्द्ध्वमुत्पत्ति-  
कालो न लिदानो, अतः पशुरूपा उत्तरवेदिर्नात्रोपवप-

नीया । तदेवमनुब्राह्मणगतेन वैश्वदेवेन वै प्रजापतिरित्यनु-  
वाकेन वैश्वदेवपर्वगतान्याग्नेयादीनि अष्ट हवीषि प्रशस्तानि ।  
अथानुवाकान्तरेण वैश्वदेवपर्वगतानि विशेषाङ्गानि विधीयन्ते ।  
तत्र चोदकप्राप्तस्य बर्हिषस्त्रैगुण्यं विधत्ते “त्रितृद्वर्हिर्भवति ।  
माता पिता पुत्रः । तदेव तन्मिथुनं । उल्बं गर्भा जरायु ।  
तदेव तन्मिथुनं” (ब्रा०१ का०।६ प्र०।३ अ०) इति । मात्रादित्रयं  
यदस्ति तदेव पुत्रयुक्तत्वात्तन्मिथुनं सार्थकं । गर्भस्यान्तर्वैद्यन-  
मुल्बं वह्निर्वैद्यनं जरायु । गर्भादित्रयं यदस्ति तदेव सार-  
धतेन गर्भेणोपेतत्वात्तन्मिथुनं सफलं, उल्बजराय्वोर्द्वित्वसा-  
मान्येन मिथुनत्वं । बर्हिषस्त्रैगुण्ये सति यथोक्तमिथुनद्वयसाम्यं  
सम्पद्यते । विधत्ते “त्रेधा बर्हिः सन्नद्धं भवति । त्रय इमे  
लोकाः । एष्वेव लोकेषु प्रतितिष्ठति” (ब्रा०) इति । प्रकृतौ  
दर्भमुष्टीनां पृथग्बन्धनं नै विहितं सूत्रकारेण ‘अदित्यै रा-  
स्त्रामीत्युदग्रं वितत्य सुसम्भृता त्वा सम्भरामीति तस्मिन्नि-  
धनानि सम्भृत्य’ इति प्रसारिते शुश्वे मुष्टीनां सम्भरणमात्र-  
स्त्रैवाभिधानात् । इह तु मुष्टित्रयस्य पृथग्बन्धनं विशेषः ।  
विधत्ते “एकधा पुनूः सन्नद्धं भवति । एक इव ह्ययं लोकः ।  
अस्मिन्नेव तेन लोके प्रतितिष्ठति” (ब्रा०) इति । पृथग्बद्धानां  
त्रयाणां मुष्टीनां पुनर्भिल्लित्वा बन्धनं कर्यं । चोदकप्राप्तस्य  
बन्धनस्य त्रेधाबन्धनेन बाधप्राप्तौ प्रतिप्रसरूपोऽयं विधिः ।  
चोदकेन सामान्यतः प्राप्तानां दर्भाणां पुष्पितल्लरूपं विशेष-  
मत्र विधत्ते “प्रसुवो भवन्ति । प्रथमजामेव पुष्टिमवहन्धे”



(ब्रा०) इति । प्रसूनेपेता दर्भाः प्रसुवं । विधत्ते “प्रथमजो वसो दक्षिणा समृद्धौ” (ब्रा०) इति । अनूयाजार्थस्य द्रव्यस्य ग्रहणं विधत्ते “पृषदाज्यं गृह्णाति । पशवो वै पृषदाज्यं । पशून्नेवावरुन्धे” (ब्रा०) इति । दधिभिश्चमाज्यं पृषदाज्यं । ग्रहणे मङ्ग्यां विधत्ते “पञ्च गृहीतं भवति । पाङ्गा हि पशवः” (ब्रा०) इति । मपुच्छपादैः पञ्चभिर्युक्तत्वात् पङ्क्तिच्छन्दसः साध्यत्वाद्वा पशूनां पाङ्गत्वं । मिश्रणं प्रशंसति “बज्ररूपं भवति । बज्ररूपा हि पशवः समृद्धौ” (ब्रा०) इति । दधिविन्दूनामाज्यविन्दूनामनेकरूपत्वात् बज्ररूपत्वं, गोमहिषादिरूपेण पशवः बज्ररूपाः । हविरासादनादूर्द्ध्वं सामिधेनीभ्यः पुरा मन्यनं विधत्ते “अग्निं मन्यन्ति । अग्निमुखा वै प्रजापतिः प्रजा असृजत । यदग्निं मन्यन्ति । अग्निमुखा एव तत्प्रजा यजमानः सृजते” (ब्रा०) इति । हविःसादनादूर्द्ध्वं भावित्वमापस्तम्बो दर्शयति ‘पञ्च होत्रा यजमानः सर्वाणि हवींश्चासन्नान्यभिमृशति पशुवन्निर्मन्थ्यः सामिधेन्यश्च’ इति । होतमन्त्रब्राह्मणे श्रूयते ‘तद्भूयो ऽतप्यत । तस्मान्तेपानादग्निरजायत’ इति । ‘स प्रजननादेव प्रजा असृजत’ इति च । तत्राग्नेः प्रथमसृष्टत्वात्प्रजानामग्निमुखत्वं । शाखान्तराभिहितं प्रयाजानूयाजमङ्ग्यां हृदि कृत्वा यागं प्रशंसति “नव प्रयाजा इज्यन्ते । नवानूयाजाः । अष्टौ हवींषि । द्वावाघारौ । द्वावाज्यभागौ । त्रिंशत्सम्पद्यन्ते । त्रिंशदक्षरा विराट् । अन्नं विराट् । विराजैवान्वाद्यमवरुन्धे” (ब्रा०) इति । दशाक्षरपादैस्त्रिभिर्युक्तस्य विराट्-

कृन्दमः त्रिंशदक्षरत्वं । अलङ्कारकाले आज्यनैककपालमभि-  
 पूरयतीत्यापस्तम्बेन यदुक्तं तदिदं द्वेषा प्रशस्य विधत्ते “यज-  
 मानो वा एककपालः । तेज आज्यं । यदेककपाल आज्य-  
 मानयति । यजमानमेव तेजसा समर्द्धयति । यजमानो वा  
 एककपालः । पशव आज्यं । यदेककपाल आज्यमानयति ।  
 यजमानमेव पशुभिः समर्द्धयति” (ब्रा०) इति । विघ्नेषान्तरं  
 विधातुं प्रसौति “यदल्पमानयेत् । अल्पा एनं पशवोऽभुञ्जन्त  
 उपतिष्ठेरन् । यद्वज्रानयेत् । बहव एवैनं पशवो भुञ्जन्त उप-  
 तिष्ठेरन्” (ब्रा०) इति । भुञ्जन्तः क्षीरदानादिना पालयन्तः ।  
 अभुञ्जन्त इति तद्विपर्ययः । पशूनामल्पत्वमपालयित्वत्वं चे-  
 त्युभौ दोषौ । बज्रत्वं पालयित्वत्वं चेत्युभौ गुणौ । तत्र गुण-  
 सन्पादनेन प्रशंसन् विधत्ते “बह्वानीयाविः पृष्ठं कुर्यात् । बहव  
 एवैनं पशवो भुञ्जन्त उपतिष्ठन्ते” (ब्रा०) इति । बह्वन्याज्ये  
 पुरोडाशस्य पृष्ठमतिमज्य यथा दृश्यते तथा तावद्बह्वज्यमा-  
 नयेत् तथा सत्याज्यस्य बज्रत्वात् पशूनामल्पत्वदोषो न भ-  
 विष्यति । पुरोडाशपृष्ठस्याविर्भूतत्वात्पालयित्वत्वमपि न भवति ।  
 कृत्स्नस्यापि पुरोडाशस्य होमं विधातुं प्रसौति “यजमानो  
 वा एककपालः । यदेककपालस्यावद्येत् । यजमानस्यावद्येत् ।  
 उद्वा माद्येयजमानः । प्र वा मीयेत” (ब्रा०) इति । इतरपुरो-  
 डाशेषु भक्षणाद्यर्थमवशेष्य किञ्चिदेवावदीयते । तद्वदन्नाप्यव-  
 दानेन यजमानस्यावयवः क्षिद्येत, अथवा उद्मत्तो भवेत्  
 यदा प्रमीयेत । कृत्स्नहोमं विधत्ते “सहदेव होतव्यः । सह-

दिव हि सुवर्गो लोकः” (ब्रा०) इति । सन्नदेव ह्यत्र एव, स्वर्गलोकस्य सन्नत्वमखण्डितत्वं । एककपाले पूर्वमानीतस्य ब्रह्माज्यस्य होमं विधत्ते “ऊत्वाभिजुहोति । यजमानमेव सुवर्गं लोकं गमयित्वा । तेजसा समर्द्धयति” (ब्रा०) इति । आदौ पुरोडाशं ऊत्वा तस्योपर्याज्यं जुहुयादित्यर्थः । चोदकप्राप्तेनाहवनीयेनैककपालं प्रशंसति “यजमानो वा एककपालः । सुवर्गो लोक आहवनीयः । यदेककपालमाहवनीये जुहोति । यजमानमेव सुवर्गं लोकं गमयति” (ब्रा०) इति । कयाचिदुपपत्त्या पुरोडाशस्य चोदकप्राप्तं सुचा होममपोद्य हस्तेन होमः प्रसक्तः तद्वारयितुं सुचा होमस्य प्रतिप्रसवं विधत्ते “यद्भस्तेन जुहुयात् । सुवर्गास्त्रैकाद्यजमानमवविधेत् । सुचा जुहोति । सुवर्गस्य लोकस्य समर्थे” (ब्रा०) इति । अवविधेत्, प्रच्यावयेत् । पुरोडाशो येन सन्निवेशेन पात्रे ऽवस्थितस्तेनैव सन्निवेशेनाग्नौ तस्य स्थितिः । शाखा-  
 न्तरे विहितः सुचा ह्यमानस्त्ववाङ्मुखो वक्त्रौ पतेत् अत-  
 स्तद्विधिविरोधं परिहर्तुं हस्तेन होतव्यमित्येषां मन्दाना-  
 मुपपत्तिः । ऊतस्य पुरोडाशस्य नैश्चल्यं विधातुं प्रसौति  
 “यत्प्राङ् पद्येत । देवलोकमभिजयेत् । यद्दक्षिणा पितृ-  
 लोकं । यत्पत्यक् । रक्षाऽसि यज्ञऽ हन्युः । यद्दक्षः ।  
 मनुष्यलोकमभिजयेत्” (ब्रा०) इति । यद्यपि लोकादिजयो  
 न स्वरूपेण देवस्य तथाप्यधिकफलभावनायां सत्यां तावन्मात्रं  
 दोष एव । विधत्ते “प्रतिष्ठितो होतव्यः । एककपालं वै

प्रतितिष्ठन्तं द्यावापृथिवी अनुप्रतितिष्ठतः । द्यावापृथिवी  
 ऋतवः । ऋतून् यज्ञः । यज्ञं यजमानः । यजमानं प्रजाः ।  
 तस्मात्प्रतिष्ठितो होतव्यः” (ब्रा०) इति । प्रागादिदिक्षु पतन-  
 परिहारेण होमस्थान एव प्रतिष्ठितः निश्चलो यथा भवति  
 तथा होतव्यः । ऋतव इत्यादिषु अनुप्रतितिष्ठन्तीत्यादिकं  
 द्रष्टव्यं । तस्मादिति पूर्वस्य विधेरुपसंहारः । तदेतदुक्तं कृत्स्न-  
 होमादिकमापस्तम्बेन स्पष्टमुदाहृतं ‘उपांशु प्रचरति सर्व-  
 ऊतमपर्यावर्तयन्नृजुं प्रतिष्ठितं हस्तेन जुहुयात्’ इति । सुचा  
 होमेऽप्यपर्यावृत्तिं सम्प्रदायविद् एवं सम्पादयन्ति ‘शिक्षो  
 पुरोडाशमवस्थाप्य वामहस्तेन शिक्षायं धृत्वा दक्षिणहस्तेन  
 सुचमधस्ताद्धारयित्वा तथा सुचा होमं कुर्वन् वामहस्तेन  
 शिक्षमीषदुद्धृत्य वक्त्रे स्थापयेत्’ इति । वैश्वदेव्यामिच्छायाः  
 निःसृतं वाजिनशब्दाभिधेयं यन्नीरं तस्य वाजिसञ्ज्ञकान् दे-  
 वानुद्दिश्य यागं विधत्ते “वाजिनो यजति । अग्निर्वायुः सूर्यः ।  
 ते वै वाजिनः । तानेव तद्यजति । अथो खल्वाहुः । क-  
 न्दाऽसि वै वाजिन इति । तान्येव तद्यजति” (ब्रा०) इति ।  
 तस्य यागस्य कासं विधातुं प्रसीति “ऋक्सामे वा इन्द्रस्य  
 हरी सोमपानौ । तयोः परिधय आधानं । वाजिनं भाग-  
 धेयं । यदप्रहृत्य परिधीञ्जुहुयात् । अन्तराधानाभ्यां घासं  
 प्रयच्छेत्” (ब्रा०) इति । हरी अथैौ तयोर्वशीकरणाय मुखे  
 प्रक्षिप्ते लोहविशेष आधानं । अन्तर्मुखमध्येऽवस्थितमाधानं  
 ययोस्त्वावन्तराधानौ । हस्तेन मुखे प्रक्षिप्यमाणः सांज्यशर्क-

रमुद्गादिपिण्डो घासस्रृणविशेषो वा, न ह्याधानेऽन्तरवस्थिते सति घासो भक्षयितुं शक्यः । विधत्ते “प्रहृत्य परिधीञ्जुहोति । निराधानाभ्यामेव घासं प्रयच्छति” (ब्रा०) इति । परिधीनामग्नौ प्रहारेण आधानस्यापनीतत्वात् घासो भक्षयितुं शक्यते । सोऽयं काल आपस्तम्बेन स्पष्टोक्तः ‘परिधीन् प्रहृत्य सःस्त्रावान्तं कृत्वा वाजिनपात्रमुपस्तीर्यान्तर्वेदि बर्हि-रनुविषिञ्चन् वाजिनं गृह्णाति नाभिघारयति’ इति । तत्र पात्रघट्टणकाले पात्रस्याभिचरणेन अधोऽवस्थितस्य बर्हिषो विशेषेण सेचनं विधत्ते “बर्हिषि विषिञ्चन् वाजिनमागयति । प्रजा वै बर्हिः । रेतो वाजिनं । प्रजास्त्रेव रेतो दधाति” (ब्रा०) इति । सोमवत्परस्यरोपहवपूर्वकं भक्षणमप्राप्तत्वादिह विधत्ते “समुपह्वय भक्षयन्ति । एतत्सोमपीथा ह्येते । अथो आत्मन्नेव रेतो दधते” (ब्रा०) इति । वाजिनयागस्य सान्नाय्यविकृतित्वेऽपि सान्नाय्यवदिडाभक्षणं न कर्तव्यं, किन्तु सोमवद्भक्षयेत् । एतदेव वाजिनभक्षणं सोमपीथः सोमपानं येषामृत्विजां ते एतत्सोमपीथाः । वाजिनभक्षणे यजमानस्य चरमभक्षणं विधत्ते “यजमान उत्तमो भक्षयति । पशवो वै वाजिनं । यजमान एव पशून् प्रतिष्ठापयन्ति” (ब्रा०) इति । एतस्मिन् वैश्वदेवकर्मणि मन्त्रे विशेषाभावान्मन्त्रकाण्डे प्रधानविधय एवास्माताः । अतो नास्ति विनियोगसङ्ग्रहः ।

अथ मीमांसा । प्रथमाध्यायस्य चतुर्थपादे चिन्तितं ।

“चातुर्मास्याद्यपर्वप्रोक्ताग्नेयाद्यष्टकान्तिमे ।

वैश्वदेवेति शब्दोक्तो गुणः सङ्घस्य नाम वा ॥  
 नामत्वे रूपराहित्यादविधिगुणता ततः ।  
 अग्न्यादिभिर्विकल्प्यन्ते विश्वे देवास्तु सप्तसु ॥  
 अग्नूद्याष्टौ यजेतेति तत्सङ्घे नाम वर्णितं ।  
 अविधित्वेऽप्यर्थवत् स्थान्नाम प्राक्प्रवणादिषु ॥  
 इज्यन्तेऽत्र यजन्ते वा विश्वे देवा इतीदृशी ।  
 निरुक्तिर्न विकल्पः स्यादुत्पत्त्युत्पन्नशिष्टतः” ॥

चातुर्मास्ययागस्य चत्वारि पर्वाणि वैश्वदेवो वरुणप्रघासः  
 साकमेधः शुनासीर्यस्येति । तेषु प्रथमे पर्वण्यष्टौ यागा  
 विहिताः ‘आग्नेयमष्टाकपालं निर्वपति मैम्यं चरुं सावित्रं  
 द्वादशकपालं सारस्वतं चरुं पौष्णं चरुं मारुतं सप्तकपालं  
 वैश्वदेवोमामिषां द्यावापृथिव्यमेककपालं’ इति । तेषामष्टानां  
 मन्निधाविदमन्नाद्यते ‘वैश्वदेवेन यजेत’ इति । तच्चाग्नेयादीन्  
 यजेतेत्यनूद्य वैश्वदेवशब्देन देवतारूपो गुणस्तेषु विधीयते । यद्यपि  
 वैश्वदेव्यामिषायां विश्वे देवाः प्राप्तास्तथाप्याग्नेयादिषु सप्तसु  
 यागेष्वप्राप्तत्वाद्बिधीयते । तेष्वप्यग्न्यादिदेवताः सन्तीति चेत् ।  
 तर्हि गत्यभावात्तेषु देवता विकल्प्यन्तां । नामधेयत्वे तु नाम-  
 मात्रस्याविधेयत्वाद् द्रव्यदेवतयोरभावेन यागस्यात्र स्वरूपा-  
 सम्भवात् श्रूयमाणो विधिरनर्थकः स्यात् । तस्माद् गुणविधि-  
 रिति प्राप्ते ब्रूमः । उत्पत्तिवाक्ये विहिताग्नेयादीनष्टौ यागान्  
 यजेतेत्यनूद्याष्टानां सङ्घे वैश्वदेवशब्दो नामत्वेनोपवर्णिते । न च  
 विधित्वाभावेऽपि नामोपदेशवैयर्थ्यं । प्राचीनप्रवणे वैश्वदेवेन

यजेतेत्यादिषु वैश्वदेवशब्देनैवाष्टानां सङ्घस्य व्यवहर्तव्यत्वात् ।  
नामप्रवृत्तिनिमित्तभूता निरुक्तिविशेषाः, आमिचायागे वि-  
शेषां देवानामिज्यमानतया तत्सहचरितानां सर्वेषां क्वचि-  
न्यायेन वैश्वदेवत्वं । अथवा विश्वे देवा अष्टानां कर्तार इति  
वैश्वदेवत्वं । तथा च ब्राह्मणं “यद्विश्वे देवाः समयजन्त ।  
तद्वैश्वदेवस्य वैश्वदेवत्वं” इति । देवताविकल्पस्तु समानबलत्वा-  
भावान्न युज्यते । अत्रैव गुरुमतमाह ।

“गुणनामत्वसन्देहादप्रमा चोदनेति चेत् ।

नाक्तन्यायेन सङ्घस्य नामधेयत्वनिर्णयात्” ॥

स्पष्टोऽर्थः ।

द्वितीयाध्यायस्य द्वितीयपादे चिन्तितं ।

“गुणः कर्मान्तरं वा स्याद्वाजिभ्यो वाजिनं त्विति ।

गुणो देवाननूद्योक्तः समुच्चयविकल्पतः ॥

आमिचोत्पत्तिशिष्टत्वात् प्रबला तत्र वाजिनं ।

गुणोऽप्रविश्य कर्मान्यत् कल्पयेद्वाजिदेवकं” ॥

तत्रे पयसि दधानयति सा वैश्वदेव्यामिचा वाजिभ्यो वा-  
जिनमिति श्रूयते । घनोभूतपिण्ड आमिचा, वाजिनं जलं ।  
तत्र आमिचाद्रव्यभाजो यागे विश्वे देवा उक्ताः । ते च  
वाजिभ्य इत्यनेनानूद्यन्ते, वाजोऽन्नमामिचारूपमेवामस्तीति  
तन्निष्पत्तेः । ताननूद्य वाजिनद्रव्यरूपो गुणो विधीयते । तच्च  
द्रव्यमामिचाद्रव्येण सह समुच्चयतां विकल्पतां वेति प्राप्ते  
ब्रूमः । उत्पत्तिशिष्टेनामिचाद्रव्येण श्रवणद्वे वैश्वदेवयागे वा-

जिनद्रव्यस्य उत्पन्नश्रष्टतया अवकाशाभावाद् वाजिनशब्दे  
वाजिशब्दार्थस्य देवतान्तरतामापादयति । ततो द्रव्यदेवता-  
लक्षणस्य रूपस्य भिन्नत्वात् कर्मान्तरं ।

चतुर्थाध्यायस्य प्रथमपादे चिन्तितं ।

“आमिचा वाजिनञ्च स्याद्दधानीतेः प्रयोजिका ।

उतामिचैव सामर्थ्यं द्वयोस्तुल्यं ततोऽग्निमः ॥

आमिचा पय एवात्र तच्छब्दान्मन्त्रतो रसात् ।

प्रयोजिकैका प्राधान्यादनुनिष्यादि वाजिनं” ॥

इदमाह्वयते ‘तप्ते पयसि दधानयति सा वैश्वदेवामिचा  
वाजिभ्यो वांजिनं’ इति । तत्र पयसि दधिप्रक्षेपादामिचा-  
द्रव्यं यथा निष्पद्यते तथा वाजिनद्रव्यमपीति दधानयनस्य  
जनकत्वसामर्थ्यमभयद्रव्यविषयं तुल्यमेव । तस्मादभयमपि  
प्रयोजकमिति प्राप्ते ब्रूमः । न द्रव्यान्तरमामिचा, किन्तु पय  
एवेति तच्छब्दादिभिरवगम्यते । यस्मिन् पयसि दधिप्रक्षेपः  
सामिचेति तच्छब्देन पयः परामृश्यते । आमिचायागे पुरो-  
ऽनुवाक्यायामुषेवमाह्वयते ‘जुषन्तां युज्यं पयः’ इति । पयो रसश्च  
मधुर आमिचायामनुवर्तते । न तु वाजिने । ततः प्राधान्येन  
पयसो घनीभावं कर्तुं दधानीतमित्यामिचैव प्रयोजिका ।  
अनुनिष्याद्यैव वाजिनं न तु प्रयोजकं ।

अष्टमाध्यायस्य द्वितीयपादे चिन्तितं ।

“सुरावाजिनयोः सोमश्छेर्वा सोमशब्दतः ।

आद्यो मैवं हविःसाम्यात् सोमशब्दः प्रशस्तये” ॥



सौत्रामण्यां सुरायहाः श्रुताः 'सुरायहान् गृह्णाति' इत्यादिना । चातुर्मास्येषु वाजिनद्यागः श्रुतः 'वाजिभ्यो वाजिनं' इति । तत्रोभयत्र सोमस्य विध्यन्तः कार्यः । कुतः । 'सोमो वै वाजिनं सुरा सोमः' इति वाजिने सुरायाञ्च सोमशब्दप्रयोगात् । सोमशब्दश्चाग्निहोत्रशब्दवद्धर्मानतिदिशतीति चेत्, मैवं, ऐष्टिकहविःसाम्यात् । ओषधिविकृतं सुरा, सान्नाय्यविकृतं वाजिनं । तस्मादैष्टिको विध्यन्तः । सोमशब्दस्त्वर्थवादगतत्वान्नाग्निहोत्रादिनामवदतिदेशकः । यदि वाजिनस्य प्रतिपत्तिकर्मत्वान्नास्ति धर्मापेक्षा तर्ह्येतस्मिन्नंशे कृत्वा चिन्तास्तु ।

तत्रैवान्यच्चिन्तितं ।

“द्वयोर्दग्धोऽथ पयस आमिचायां हितत्वतः ।

द्वयोर्दग्धो घनत्वेन प्राधान्यात् पयसो भवेत्” ॥

तत्रे पयसि दध्यानयति सा वैश्वदेव्यामिचेति श्रुताया आमिचायाः सान्नाय्ययागीययोर्दधिपयसोर्धर्माः कार्याः, आमिचाया उभयजन्यत्वादित्येकः पक्षः । घनत्वस्याधिक्याद्दधिधर्मा इति द्वितीयः पक्षः । पयस्यामिचामुत्पादयितुं सहकारित्वेन दधानीयते, ततः पयस एव मुख्यकारणत्वान्नद्धर्म एव न्याय्यः ।

इति माधवीये वेदार्थप्रकाशे ह्यण्यजुःसंहिताभाष्ये प्रथम-

काण्डे ऽष्टमप्रपाठके द्वितीयोऽनुवाकः ॥ \* ॥

ऐन्द्राग्रमेकादशकपालं मारुतीमामिक्षां वारुणी-  
मामिक्षां कायमेककपालं प्रघास्यान् हवामहे मरुतो  
यज्ञवाहसः करभ्रेण सजोषसः । मो घू ण इन्द्र पृत्सु  
देवास्तु स्म ते शुभिन्नवया । मही ह्यस्य मीढुषो यव्या ।  
हविष्मतो मरुतो वन्दते गीः । यद्रामे यदरण्ये यत्सभा-  
यां यदिन्द्रिये यच्छूद्रे यदर्यं एनश्चकृमा वयं यदेक-  
स्याधि धर्मिणि तस्यावयजनमसि स्वाहा । अक्रन्कर्म  
कर्मकृतः सह वाचा मयोभुवा । देवेभ्यः कर्म कृत्वास्तं  
प्रेतं सुदानवः ॥ १ ॥

वयं यद्विःशतिश्च ॥ ३ ॥

इति तैत्तिरीयसंहितायां प्रथमकाण्डे ऽष्टमप्रपाठके  
तृतीयोऽनुवाकः ॥ \* ॥

द्वितीये वैश्वदेवाख्यं प्रथमपर्वाक्तं । तृतीये वरुणप्रघामाख्यं  
द्वितीयं पर्वाच्यते । तत्र विशेषर्चवेषि चत्वारि विधत्ते “ऐन्द्रा-  
ग्रमेकादशकपालं मारुतीमामिक्षां वारुणीमामिक्षां कायमे-  
ककपालं” इति । निर्वपतीति पूर्वानुवाकादनुवर्तते । ताने-  
तान् वरुणप्रघामान् विधातुं प्रसूति “प्रञ्जापतिः सविता  
भूत्वा प्रजा असृजत । ता एनमत्यमन्यन्त । ता अस्मादंपाका-

मन् । ता वरुणो भूत्वा प्रजा वरुणेनायाहयत् । ताः प्रजा वरुणगृहीताः । प्रजापतिं पुनरूपाधावन्नाथमिच्छमानाः । स एतान् प्रजापतिर्वरुणप्रघामानपश्यत् । तान् निरवपत् । तैर्वै स प्रजा वरुणपाशादमुञ्चत्” (ब्रा०१का०।६प्र०।४अ०) इति । सविता भूत्वोत्पादको भूत्वा । अत्यमन्यन्त अवज्ज्ञां कृतवत्यः । वरुणो भूत्वा वरुणेन वरुणपाशरूपेण जलोदररोगेण, नाथं स्वामिनं रोगशान्तये, वरुणप्रघासानेतन्नामकान् यागविशेषान् । इदानीं विधत्ते “यद्वरुणप्रघासा निरूप्यन्ते । प्रजानामवरुणयाहाय” (ब्रा०) इति । अस्य पर्वणः कालमापस्तम्बो दर्शयति ‘ततश्चतुर्षु मामेखाषाढ्यां आवर्णां वा उदवसाय वरुणप्रघासैर्यजेत’ इति । उदवसाय पूर्तदेशान्निर्गत्य । अस्मिन् वरुणप्रघासपर्वणि द्वितीयां वेदिं विधातुं प्रसौति “तासां दक्षिणे बाहुर्न्यक्त आसीत् । सव्यः प्रसृतः । स एतां द्वितीयां दक्षिणतो वेदिमुदहन् । ततो वै स प्रजानां दक्षिणं बाहुं प्रसारयत्” (ब्रा०) इति । तासां प्रजानां, न्यक्तः शीतवातरोगेण नितरां सङ्कुचितः, वेदिमुदहन् वेदेरुद्धननं कृतवान् । विधत्ते “यद्वितीयां दक्षिणतो वेदिमुद्धन्ति । प्रजानामेव तद्यजमानो दक्षिणं बाहुं प्रसारयति । तस्माच्चातुर्भास्यथाज्यमुष्निंश्लोक उभयाबाहुः । यज्ञाभिजित् च्छस्य” (ब्रा०) इति । दक्षिणतश्चोदकप्राप्ताया वेदेर्दक्षिणभागे । यस्माच्चातुर्भास्येषु वेदिद्वयमस्ति तस्मात्तद्याजी स्वर्गे बाहुद्वयोपेतो भवति । यद्यपि सर्वेषां बाहुद्वयमस्ति तथाप्येक एव बाहुस्तेषां सामर्थ्योपेतः ।

अत एवास्मात् 'तस्माद्दक्षिणोऽर्द्ध आत्मनो वीर्यावत्तरः' इति । अस्य बाहुद्वयमपि सामर्थ्यातिशयोपेतमिति विशेषः । तदेतदस्य यज्ञाभिजितं अनेन यज्ञेन सम्पादितं । उभयोर्वेद्योर्मध्ये त्रयोदशाङ्गुलिपरिमितं व्यवधानं विधत्ते "पृथमात्राद्देदी अशम्भिन्ने भवतः । तस्मात् पृथमात्रं व्य॒सौ" (ब्रा०) इति । यस्माद्देद्योरुक्तं व्यवधानं तस्मात्क्षेत्रेऽपि वामदक्षिणावंधौ पृथमात्रौ यद्वा पृथमात्रं त्रयोदशाङ्गुलिपरिमाणं यथा भवति तथा विभक्तौ दृश्येते । विधत्ते "उत्तरस्यां वेद्यामुत्तरवेदिमुपवपति । पशवो वा उत्तरवेदिः । पशून्वेवावहन्धे । अथो यज्ञपरुषोऽनन्तरित्यै" (ब्रा०) इति । यज्ञपरुषो यज्ञावयवस्थानन्तरित्यै अन्तरायाभावार्थं । उत्तरवेदेरभावे तद्रूपो यज्ञावयवोऽन्तरितः स्यात् । वैश्वदेवपर्वपुक्तानामाग्नेयमष्टाकपालमित्यादीनां पञ्च हविषां ब्राह्मणमनुब्राह्मणश्चात्रातिदिशति "एतद्ब्राह्मणान्येव पञ्च हवी॒षि" (ब्रा०) इति । आग्नेयादीनां पञ्चानां विधायकं पूर्वस्मिन् पर्वणि यद्ब्राह्मणमेतदेवास्मिन् पर्वणि ब्राह्मणं विधायकं येषां पञ्चानां तान्येतद्ब्राह्मणानि । अत्रापि तथैवादौ पञ्च हवी॒ष्यनुतिष्ठेदित्यर्थः । मुख्यब्राह्मणे विहितस्यैन्द्राग्नस्त्यातिदिष्टपञ्चहविरानन्तर्यं विधत्ते "अथैष ऐन्द्राग्नो भवति" (ब्रा०) इति । तस्मिन् यागे अतो देवा प्रशंसति "प्राणापानौ वा एतौ देवानां । यदिन्द्राग्नी । यदैन्द्राग्नो भवति । प्राणापानावेवावहन्धे । ओजा बलं वा एतौ देवानां । यदिन्द्राग्नी । यदैन्द्राग्नो भवति ।

ओजो बलमेवावरुन्धे” (ब्रा०) इति । ओजो मानस उत्साहः, बलं शरीरमिति विशेषः । मुख्यब्राह्मणविहितमामिच्छायागमनूद्य तद्देवताकावेव मेषीमेषौ यवमयौ विधत्ते “मारुत्यामिच्छा भवति । वारुण्यामिच्छा । मेषी च मेषश्च भवतः । मिथुना एव प्रजा वरुणपाशान्मुञ्चति” (ब्रा०) इति । मारुत्यामिच्छा भवति मेषी च, वारुण्यामिच्छा भवति मेषश्चेति तत्तत्साहित्याभिधानार्थां चकारौ । स्त्रीपुरुषरूपयोर्मेषीमेषयोः रनुष्ठानेन मिथुनात्मकाः प्रजाः रोगान्मुक्ता भवन्ति । मेषीमेषयोर्गुणविशेषं विधत्ते “लोमशौ भवतो मेथ्यत्वाद्य” (ब्रा०) इति । एतच्च सूत्रकारेण स्पष्टीकृतं ‘ऊर्णाभिर्मेषप्रतिकृती लोमशौ कुरुते’ इति । तयोर्मेषीमेषयोः पुरतः शमीपर्णस्यापनं विधत्ते “शमीपर्णान्युपवपति । घासमेवाभ्यामपि यच्छति” (ब्रा०) इति । घासमपीत्यन्वयः । शमीपर्णानां शताधिकसङ्ख्यां विधातुं प्रसूति “प्रजापतिमन्नाद्यं नोपानमत् । स एतेन शतेभ्येन हविषान्नाद्यमवारुन्ध । यत्परःशतानि शमीपर्णानि भवन्ति । अन्नाद्यस्यावरुन्धे” (ब्रा०) इति । अन्तुं योग्यं शाख्यादिजन्यं यदन्नं तत्प्रजापतिर्न प्राप्नोत् । स च प्रजापतिरेतेन शमीवृक्षजन्येन शतसङ्ख्यायुक्तेन काष्ठसमूहेन दीपितेऽग्नौ ऊतेन हविषा तदन्नाद्यं सन्पादितवान् । अतः परःशतानि शताधिकसङ्ख्यानि पर्णान्युपवपेत् । तत्र करीरोडापं विधातुं प्रसूति “सैस्थानि वै करीराणि । सैस्थ्या खलु वा आङ्गतिर्दिवो वृष्टिं च्यावयति” (ब्रा०) इति । करीरनामकान्यङ्कु-

राणि सोमवस्त्रीसदृशत्वात् सौम्यानि, आहुतिरपि सोमसम्बन्धिनी वृष्टिहेतुः । विधत्ते “यत्करीराणि भवन्ति । सौम्य-  
 यैवाहुत्या दिवो वृष्टिमवरुन्धे” (ब्रा०) इति । करीरशब्देन  
 खर्जुरीफलान्युच्यन्त इति केचित् । तानि शमीपर्णवद्गच्छत्यलोप-  
 चारेण तयोः पुरत उपवपेत् । तथा च सूत्रकारः ‘अथाभ्यां  
 शमीपर्णकरीराण्युपवपति परःशतानि परःसहस्राणि च’ इति ।  
 नवमयागं प्रशंसति “काय एककपालो भवति । प्रजानां  
 कन्वाय” (ब्रा०) इति । सुखित्वायेत्यर्थः । कायः प्रजापति-  
 देवताकः । दीपपात्रसदृशानि यवपिष्टनिर्मितानि पात्राणि  
 विधत्ते “प्रतिपुरुषं करम्भपात्राणि भवन्ति । जाता एव प्रजा  
 वरुणपाशान्मुञ्चति । एकमतिरिक्तं । जनिष्यमाणा एव प्रजा  
 वरुणपाशान्मुञ्चति” (ब्रा०) इति । दधिसिक्ता यवसक्तवः क-  
 रम्भः । यजमानस्य गृह्ये यावन्तः पुरुषाः मनुष्याः तत्सङ्ख्या  
 पात्राणि विधायैकं पात्रमधिकं कुर्यात् । अत एव सूत्रकार  
 आह ‘आमपेषाणां पत्नी करम्भपात्राणि करोति । यावन्तो  
 यजमानस्यामात्याः सस्त्रीकास्तावन्त्येकातिरिक्तानि’ । तदेवमनु-  
 ब्राह्मणगतेनानुवाकेन वरुणप्रघासादिविधयो देवताप्रशंसा-  
 योक्ताः । अथानुवाकान्तरेण हविरासादनादिप्रयोगा उच्यन्ते ।  
 तत्र वेदिद्वये हविःसादनव्यवस्थां विधत्ते “उत्तरस्थां वेद्या-  
 मन्यानि हवींषि सादयति । दक्षिणायां मारुतीं । अपधुर-  
 भैवैना युनक्ति । अथो आज एवासामवहरति । तस्माद्ब्रह्म-  
 णस्य चत्राच्च विभोऽन्यतोऽपक्रमिणीः” (ब्रा०१ का० ६ प्र० ५ अ०)

इति । मारुत्या आमिचाया अन्यान्याग्नेयादीनि अष्टौ हवींषि । मरुतो देवानां मध्ये विशः । अतो मारुत्याः पृथग्वेदिसादनादिना विशः । अपधुरमेव द्युनक्ति अपक्रमणमेव प्रापयति, धुरो गमन-मपधुरं, धुःशब्देन बद्धविधहविर्वहनयोग्या भूमिरुच्यते, सा चोत्तरगता वेदिः । तस्या अपगमनं यथा भवति तथा मरुद्रूपा एना विशो वेद्यन्तरे योजितवान् भवति । किञ्च । आसां विशामोजो बलमवहरत्येव न्यक्करोत्येव । यस्माद्विशां न्यक्कारः तस्माद्ब्राह्मणात् क्षत्रियाच्चेमा विशोऽन्यतः ग्रामान्तरे वा पीठिकान्तरे वा अपक्रामन्ति । प्रचारपौर्वापर्यं पाठेनैव प्राप्तं प्रशंसति “मारुत्या पूर्वया प्रचरति । अनृतमेवावयजते । वारुण्योत्तरया । अन्नत एव वरुणमवयजते” (ब्रा०) इति । मारुत्या आमिचायाः प्रथमप्रचारेण अनृतमथथाशास्त्रार्थानुष्ठानेन दोषमवयजते विनाशयति । वारुण्यामिचाया उत्तरकालीनप्रचारेण वरुणं वरुणपाशरूपं जलोदररोगमन्तत एवावयजते सर्वथैव विनाशयति । प्रचारात्प्राचीनेष्वङ्गेषु पूर्वोक्तपौर्वापर्यवैपरीत्यं विधत्ते “यदेवाध्वर्युः करोति । तन्प्रतिप्रस्थाता करोति । तस्माद्यञ्जयेयान् करोति । तत्पापीयान् करोति” (ब्रा०) इति । अध्वर्युरुत्तरवेद्यवस्थिताया वारुण्यामिचाया अनुष्ठाता, प्रतिप्रस्थाता तु दक्षिणवेद्यां मारुतीमनुतिष्ठति । तत्र यद्यदन्वाधानादिकमेकैकमङ्गमध्वर्युरनुतिष्ठति तत्तदङ्गं प्रतिप्रस्थाता तदनन्तरमेवानुतिष्ठति । अत एव च लोकेऽपि सन्दिग्धेषु लौकिकवैदिकव्यवहारेषु श्रेयान्

प्रामाणिकत्वेन सम्प्रतिपन्नः पुरुषो यदेव करोति तदेव पा-  
पीयान् मूढोऽपि करोति । अत्र बोधायनेन यदिदमुक्तं 'अथ  
प्रतिप्रस्थाता पत्नीं पृच्छति पत्नि कस्ते जार इति । अमाविति  
तं वरुणो गृह्णातु' इति । तदिदं विधत्ते "पत्नीं वाचयति ।  
मेध्यामैवेनां करोति । अथो तप एवेनामुपनयति" (ब्रा०)  
इति । पापं प्रस्थापयेत् पापीति स्थितिकारैरुक्तत्वाद् विद्यमानं  
आरमुद्विश्य पत्नीं वाचयेत् । तेन च प्रस्थापनेन पत्नीं याग-  
धोग्यां करोति । किञ्च सभामध्ये मानहानिसहिष्णुत्वरूपं  
यत्तपः तदप्येनां पत्नीं प्रतिप्रस्थाता प्रापयति । तस्याश्च पत्न्या  
ह्यजां मुक्तां जारनिर्देशं विधत्ते "यज्वारः सन्तं न प्रब्रू-  
यात् । प्रियं ज्ञातिः रुन्ध्यात् । अशौ मे जार इति निर्दि-  
शेत् । निर्दिश्येवेनं वरुणपाशेन ग्राहयति" (ब्रा०) इति । मन्त्र-  
काण्डे प्रधानयागविधिभ्य ऊर्द्धं प्रघास्यान् मो षू णो यद्वामे  
अक्रन् कर्मत्येते चत्वारो मन्त्रा आन्वाताः । तत्र प्रथममन्त्रस्य  
विनियोगमापस्तम्ब आह 'प्रघास्यान् हवामहे इति प्रति-  
प्रस्थाता पत्नीमुदानयति' इति । पाठस्तु "प्रघास्यान् हवामहे  
मरुतो यज्ञवाहसः करम्भेण सजोषसः" इति । वरुणपाशरूपं  
कर्म घ्नन्तीति वरुणप्रघासाः, तानर्हन्तीति वरुणप्रघास्याः ।  
अजं वहन्तीति यज्ञवाहसः । दधिसर्पिर्मिश्रैः सक्तुभिर्निष्पादितं  
शाचजातं करम्भशब्देनोच्यते । तेन करम्भेण दक्षिणवेदिस्थिते  
श्री दम्पतिभ्यां ह्ययमानेन परस्परं समानप्रवेतयः सजो-  
षसः । तथाविधान् मरुतो हवामहे आह्वयामः । विधत्ते



“प्रघास्यान् हवामह इति पत्नीमुदानयति । अङ्कतैवेनां”  
 (ब्रा०) इति । एनां पत्नीं, अनेन मन्त्रपाठेनाङ्कतैवाङ्कतवानेव  
 भवति । अत्रशिष्टस्य मन्त्रत्रयस्य विनियोगमाहापस्तम्बः ‘अथान्तरा  
 वेदी गत्वा यजमानः पत्नी चोत्तरेणोत्तरां वेदिमै-  
 षीके शूर्पे करम्भपात्राण्येष्य शीर्षन्नधि निधाय पुरस्तात्प्रत्यङ्घ्रौ  
 तिष्ठन्तौ दक्षिणेऽग्नौ शूर्पेण जुहुतः मो षू ण इन्द्रेति यज-  
 मानः पुरोऽनुवाक्यामन्वाह यद्गाम इत्युभौ याज्यामक्रन् कर्म  
 कर्मकृत इति विपर्यन्तौ जपतः’ इति । तत्र प्रथममन्त्रपाठस्तु  
 “मो षू ण इन्द्र पृत्सु देवास्तु स्म ते शुभ्रिन्नवया । मही ह्यस्य  
 मीढुषो यव्या । हविष्मतो मरुतो वन्दते गीः” इति । हे इन्द्र  
 देव नोऽस्मान् पृत्सु सङ्ग्रामेषु मो मैव प्रवर्तयेति शेषः । तदेत-  
 दप्रवर्तनं सु समीचीनं वैरिणामेवामम्भवात् । हे शुभ्रिन् बल-  
 वन् ते तव प्रसादादवया अवयजनं अनिष्टनाशनमस्तु स्म सर्व-  
 दा भवतु । यस्मात् कारणात् मीढुषो वृष्टिसेचनसमर्थस्य  
 तव प्रसादादस्माकं मही भूमिर्यव्या यवादिहस्तन्नधान्ययोग्या  
 तस्मादनिष्टनाशनमित्यन्वयः । गीरस्मदीया स्तितिरूपा वाक्  
 हविष्मतः करम्भपात्ररूपहविर्युक्तान् मरुतो वन्दते नमस्करो-  
 ति सौतोत्यर्थः । द्वितीयमन्त्रपाठस्तु “यद्गामे यदरण्ये यस्म-  
 भायां यदिन्द्रिये यच्छूद्रे यदर्थे एनसृष्टमा वयं यदेकस्याधि  
 धर्मणि तस्यावयजनमसि स्वाहा” इति । अत्र सप्त यच्छब्दाः  
 सप्तधा वाक्प्रभेदार्याः स चादरार्थः । अर्थे स्वामिनि वैश्वे  
 वा । एकस्य दम्पत्योर्मध्ये कस्यचिद्धर्मणि शास्त्रीये धर्मे वयं

यजमानो दारा दासाश्च ग्रामविषये यत्पापमधिकं चह्यम, तस्य सर्वस्यावयजनं विनाशकं करम्भपात्रजात लमसि, अतः स्वाहात्वां ददामीत्यर्थः । एतयोर्भयोर्याज्यापुरोऽनुवाक्ययोर्होत्रत्वमपवदितुं विधत्ते “यत्पत्नी पुरोऽनुवाक्यामनुब्रूयात् । निर्वीर्या यजमानः स्यात् । यजमानोऽन्वाह । आत्मन्नेव वीर्यं धत्ते । उभौ याज्याः सवीर्यलाय” (ब्रा०) इति । याज्यादृष्टान्तेन पुरोऽनुवाक्यायामपि प्राप्तं पत्नीमर्थवादेन वारयति । पापरूपेण प्रविश्य वरुणो यज्ञघातीति वरुणो याज्यायामेनःशब्देन विवक्षित इति दर्शयति “यद्गामे यदरुण इत्याह । यथोदितमेव वरुणमवयजते” (ब्रा०) इति । दक्षिणवेदिगतेऽग्नौ होमं विधातुं प्रसूति “यज्ञमानदेवत्यो वा आहवनीयः । भ्रातृव्यदेवत्यो दक्षिणः । अदाहवनीये जुहुयात् । यजमानं वरुणपाशेन ग्राहयेत्” (ब्रा०) इति । उत्तरदिक्स्थायां वेद्यामुत्तरवेद्युपवापेन निष्यन्न आहवनीयः । इतरवेदिगतोऽग्निर्दक्षिणः । विधत्ते “दक्षिणेऽग्नौ जुहोति । भ्रातृव्यमेव वरुणपाशेन ग्राहयति” (ब्रा०) इति । शुक्लमपवदितुं विधत्ते “शूर्पेण जुहोति । अन्यमेव वरुणमवयजते” (ब्रा०) इति । अन्नसाधने शूर्पे भवमन्यं भोज्यद्रव्यविनाशिनमित्यर्थः । होमगुणद्वयं क्रमेण विधत्ते “शीर्षन्नधि निधाय जुहोति । शीर्षत एव वरुणमवयजते । प्रत्यङ्गिष्ठन् जुहोति । इत्येव वरुणपाशान्निर्मुच्यते” (ब्रा०) इति । करम्भपात्रपूर्णं

अन्यं भोज्यद्रव्यानिष्ठविनाशिनमिति काशीस्यपुस्तकत्रयस्य पाठः । अन्यथा भोज्यद्रव्यविनाशनमिति तै० ।

शूर्पं शिरसि सकृन्निधाय पश्चाज्जुहुयात् तेन शिरोरोगादिकं  
 शाम्यति, पश्चिमाभिमुखेन होमेन प्रत्यङ्गेव वरुणस्य प्रतिकूल-  
 त्वेन प्रबल एव सन् वरुणपाशान्निष्कृष्टो मुच्यते । तृतीयमन्त्र-  
 पाठस्तु “अक्रन् कर्म कर्मकृतः सह वाचा मयोभुवा । देवेभ्यः  
 कर्म कृत्वास्तं प्रेत सुदानवः” इति । कर्मकृतोऽध्वर्युप्रमुखा  
 यजमानपत्न्याः सर्वे । मयोभुवा, मयः शिवं सुखं । यद्वै शिवं  
 तन्मय इति श्रुतेः । तत्सुखं भावयिच्या मन्त्रोच्चारणरूपया  
 वाचा सह करम्भपात्रधोमान्तं कर्माक्रन् कृतवन्तः । हे सुदानवः  
 सुष्ठु हविषः प्रदातारोऽध्वर्युप्रभृतयो देवार्थमिदं कर्म कृत्वा  
 अस्तं प्रेत स्वगृहं गच्छत । अस्मिन्मन्त्रे उत्तरार्द्धतात्पर्यं दर्श-  
 यति “अक्रन् कर्म कर्मकृत इत्याह । देवानृणं निरवदद्युय ।  
 अनृणा गृहानुपप्रेतीति वावैतदाह” (ब्रा०) इति । देवान् प्रति  
 प्रत्यर्पणीयं यदृणं तन्निरवदाय निःशेषेण प्रत्यर्प्य । अथावमृथ-  
 द्रव्यं विधातुं प्रसौति “वरुणगृहीतं वा एतद्यज्ञस्य । यद्यजुषा  
 गृहीतस्यातिरिच्यते । तुषाश्च निष्कासश्च” (ब्रा०) इति ।  
 वारुणयागे मेषार्थेषु यवेषु ये तुषाः यश्च निष्कासः पात्रलम्भ  
 आमिचांश्लेषः, तदुभयं पूर्वमन्त्रेण गृहीतस्य द्रव्यस्यातिरि-  
 क्तोऽंशः । अतो यज्ञमन्वद्भूमेतद्वरुणगृहीतमेव । विधत्ते “तुषैश्च  
 निष्कासेन चावमृथमवैति । वरुणगृहीतेनैव वरुणमवयजते”  
 (ब्रा०) इति । अत्रावमृथशब्देन सौमिकावमृथधर्मोपेतं कर्मा-  
 च्यते । तदेतत्प्रत्यभिज्ञापयितुं तत्रत्यविधीन् सार्थवादाननु-  
 वदति “अपोऽवमृथमवैति । अप्सु वै वरुणः । साचादेव वरुण-

मवयजते । प्रतियुतो वरुणस्य पाश इत्याह । वरुणपाशादेव निर्मुच्यते । अप्रतीचमायन्ति । वरुणस्यान्तर्हित्यै । एधोऽस्येधि-  
 षीमहीत्याह । समिधैवाग्निं नमस्यन्त उपायन्ति । तेजोऽसि तेजो मयि धेहीत्याह । तेज एवात्मन्वन्ते'' (ब्रा०) इति । अपः प्रत्यवष्टयमनुतिष्ठेत् अप्पु कुर्यादित्यर्थः । अपामधिपतित्वाद्भ्यु वरुणस्तिष्ठति, अतोऽत्र हेमेन वरुणं साक्षादेव व्यवधानमन्तरेणैव विनाशयति, कर्मानुष्ठानादूर्द्ध्वमुदकसमीपं प्रतियुत इत्यनेन मन्त्रेण परित्यजेत् । उदकेषु स्थितो यो वरुणस्य पाशः स एष प्रतियुतः परित्यक्तः । परित्यज्य पृष्ठदेशमपश्यन् एव प्रत्यागच्छेद्युः । आगत्य एधोऽसि तेजोऽमीति द्वाभ्यामाहवनीये समिधावादध्यात् । हे अग्ने एधोऽसि अनया समिधाभिवृद्धेऽसि, अतस्त्वत्प्रसादादयमप्येधिषीमहि समृद्धा भवेम । समिञ्जन्यज्वालया तेजोऽसि, अतो मयि तेजः स्थापय ।

अत्र विनियोगसङ्ग्रहः ।

“पत्याङ्गानं प्रघास्येति प्रतिप्रस्थात्कर्म तत् ।

स्वासी मो ध्वित्यनुब्रूयाद् यद्ग्राम इति दम्पती ॥

अक्रन्नित्यपि० तावेव मन्त्राश्चत्वार ईरिताः” । इति ।

अथ मोमांसा । सप्तमाध्यायस्य प्रथमपादे चिन्तितं ।

“वैश्वदेवब्राह्मणस्यातिदेशो वादमात्रकः ।

सवादाङ्गविधिस्यो वा हविर्विध्यन्वयाङ्गवेत् ॥

अर्थवादैकमिष्टोऽसौ मैवमङ्गविधेरपि ।”

समानः सोऽन्वयोऽङ्गानां विधिरप्यतिदिशतां” ॥

चातुर्मास्येषु वैश्वदेववरुणप्रघाससाकमेधशुनासीरीयनाम-  
कानि चत्वारि पर्वाणि । तत्र वैश्वदेवेऽष्टौ हवींषि विहितानि  
'आग्नेयमष्टाकपालं निर्वपति सौम्यं चरुं सावित्रं द्वादशक-  
पालं सारस्वतं चरुं पौष्यं चरुं मारुतं सप्तकपालं वैश्व-  
देवीमामिर्चा द्यावापृथिव्यमेककपालं' इति । तेषां हविषां  
ब्राह्मणेऽर्थवाद आम्नातः 'वार्त्रंभानि वा एतानि हवींषि'  
इति । अङ्गविधयोऽपि तत्राम्नाताः 'त्रेधा सन्नद्धं सर्हिर्भवति  
त्रेधा सन्नद्ध इधमः । नव प्रयाजा इज्यन्ते नवानूयाजाः' इति ।  
एवं स्थिते वरुणप्रघामेषु पूर्वोक्तान्याग्नेयादीनि पञ्च हवींषि  
विधाय तदीयं पूर्वोदाहृतं ब्राह्मणमेतेषु पञ्चस्वतिदिशति  
'एतद्ब्राह्मणान्येव पञ्च हवींषि यद्ब्राह्मणानीतराणि' इति,  
तत्कार्यवादमात्रस्यातिदेशो न्याय्यः, तस्य हविर्विधिभिः सह  
स्तुत्याः स्थावररूपेणान्वयसम्भवात् अङ्गविधिना च तदसम्भवा-  
दिति चेत् । मैवं, उपकार्योपकारकभावेन हविषामङ्गानां  
चान्वयात्, तस्मादर्थवादसहितानामङ्गविधीनामतिदेशः ।

तच्चैवान्यच्चिन्तितं ।

“श्रुतमेककपालस्य ब्राह्मणस्यातिदेशनं ।

तत्पूर्ववत्तथैन्द्राग्र एतद्ब्राह्मण इत्यपि” ॥

एककपालब्राह्मणं वैश्वदेववरुणप्रघामेषु पठितं, ऐन्द्राग्र-  
ब्राह्मणं वरुणप्रघामेव्याम्नातं । एवं स्थिते साकमेधेषु विहितयो-  
रेककपालेन्द्राग्रयोर्ब्राह्मणातिदेश आम्नायते 'एतद्ब्राह्मण ऐ-  
न्द्राग्र एतद्ब्राह्मण एककपालो यद्ब्राह्मण इतरस्तेतरस्य' इति ।

तत्रोभयत्र पूर्वन्यायेन अर्थवादविधिसहिताङ्गकाण्डस्य सर्वत्रा-  
तिदेशः । पूर्वन्यायस्य विषयव्याप्तये वक्ष्यमाणोदाहरणस्मार-  
णाय वाक्यनं ।

एकादशाध्यायस्य द्वितीयपादे चिन्तितं ।

“मारुत्या सार्धमष्टाभिरङ्गे तन्त्रं भिदाथवा ।

प्रयोगैकत्वतस्तन्त्रं भेदो देशस्य भेदतः” ॥

वरुणप्रघामेष्वाग्नेयादीनि नव हवींषि विहितानि, तेषु  
मारुतीमांमिचां प्रतिप्रस्थाता दक्षिणे विहारेऽनुतिष्ठति,  
इतराणि लघ्वावध्वर्युरुत्तररे विहारेऽनुतिष्ठति, तेषामष्टानां  
प्रयोगैक्यात्तन्त्रेणाङ्गानि उभयवादिसम्मतानि । तथा तान्येव  
मारुत्या अपीत्यत्रापि तन्त्रं प्राप्तं । कुतः । वरुणप्रघासान्तःपा-  
तित्वेन प्रयोगैक्यात् । नन्वत्र विहारभेद आम्नातः ‘पृथगग्नीन्  
प्रणयतः पृथग्वेदी कुरुतः’ इति, सोऽयं पृथगनुष्ठानाभावे  
व्यर्थः स्यात् । मैवं, हविरासादनमात्रे तद्भेदोपयोगात् । अष्टा-  
वध्वर्युरुत्तरविहारे हवींषि आसादयति मारुतीमेव प्रति-  
प्रस्थाता दक्षिणेऽस्मिन्निति तद्विधानात् तस्मात्तन्त्रमिति प्राप्ते  
ब्रूमः । देशभेदात्प्रयोगभेदे सत्यङ्गानुष्ठानमपि भिद्यते । न च  
तस्य हविरासादनमात्रार्थता युक्ता । तदासादनस्य दृष्टदो-  
मार्थत्वे सति त्यागेन अदृष्टार्थत्वकल्पनाप्रसङ्गात् न च प्रयोग-  
भेदेनैव सादनभेदस्यापि सिद्धौ वचनमनर्थकं स्यादिति वाच्यं,  
अव्यवस्थानात् प्रतिप्रयोगप्राप्तौ तद्व्यवस्थार्थत्वात्, तस्माद्भेदेना-  
ङ्गानुष्ठानं ॥

तत्रैवान्यच्चिन्तितं ।

“कर्तृभेदो न वा तत्र भेदः स्यादङ्गभेदवत् ।

पञ्चर्त्विग्वचनान्मैवं द्वयोरुक्त्वा व्यवस्थितिः” ॥

तत्र पूर्वाक्तविषये प्रयोगभेदादाघाराद्यङ्गभेद इव होत-  
ब्रह्मादीनां कर्तृणामपि भेद इति चेत् । मैवं, वाचनिकपञ्च-  
सङ्ख्याविरोधात् । अध्वर्युप्रतिप्रस्थात् होतब्रह्माग्नीभ्राः पञ्चर्त्विजः  
चातुर्मास्येषु विहिताः ‘चातुर्मास्यानां यज्ञक्रतूनां पञ्चर्त्विजः’  
इति । यद्यग्नेयाद्यष्टके मारुत्याञ्च होत्रादिभेदः स्यात् तदा  
पञ्चसङ्ख्या बाध्येत । ननु पञ्चसङ्ख्यासिद्ध्यर्थमाग्नेयाद्यष्टके प्रति-  
प्रस्थाता प्राप्नुयात् मारुत्यां चाध्वर्युः प्राप्त इति चेत् । सत्यं ।  
प्राप्तावेव तावुभावुभयत्र । व्यवस्था तु वचनाङ्गविव्यति । तत्र  
वचनं पूर्वत्रोदाहृतं तस्मान्नास्ति कर्तृभेदः ।

तत्रैवान्यच्चिन्तितं ।

“तत्रैव पत्नीसंयाजादि भिन्नं तन्त्रतायवा ।

तन्त्रमग्नैक्यतो मैवं कर्तृभेदानिवारणात्” ॥

तत्रैवाग्नेयाद्यष्टके मारुत्याञ्च गार्हपत्ये होतयेषु पत्नी-  
संयाजादिषु तन्त्रं युक्तं । कुतः । गार्हपत्यैकत्वात् । न हि आह-  
वनीयवद्दक्षिणविहारे गार्हपत्यः पृथगस्ति, तस्मात्तन्त्रमिति  
प्राप्ते ब्रूमः । न तावत् पूर्वाक्तः कर्तृभेदो निवारयितुं शक्यते,  
तथा सत्यध्वर्युणा ऊताः पत्नीसंयाजाः प्रतिप्रस्थात्कर्तृकार्यां  
मारुत्यां कथमुपकुर्युः । तस्मादध्वर्युः प्रतिप्रस्थाता च गार्हपत्ये  
पृथक् पत्नीसंयाजान् जुहुयातां ।

द्वादशाध्यायस्य प्रथमपादे चिन्तितं ।

“विहारभेदे निर्वापमन्वादेस्तन्वता न वा ।

तन्त्रं द्वयोः स्रतिः सिद्धेदुत्तमोक्त्वा पृथग्भवेत्” ॥

वरुणप्रघामेष्वध्वर्युप्रतिप्रस्थात्रोर्विहारभेदेऽपि मन्त्रेष्वेकेनैव पद्यमानेषु तयोर् अर्थस्रतिमिद्धौ तन्त्रमिति चेत् । न । निर्वापमीत्युत्तमपुरुषार्थपाठमन्तरेण स्रत्यभावात् तस्मादुभयोः पृथक् पाठः ।

सप्तमाध्यायस्य तृतीयपादे चिन्तितं ।

“निष्कामेन तुषेष्वावभृथं यन्तीत्यनूद्यते ।

नीरोत्सेकः कर्मणो वा विधिः सौमिकधर्मिणः ॥

यो दर्शपूर्णमासाभ्यां वारुण्यां चोदनोद्गतः ।

व्युत्सेकोऽनूद्यतामेष मैवं कर्मणि सौमिके ॥

मुख्योऽवभृथशब्दोऽतस्तादृश्यविधेयता ।

धर्मानतिदिग्भन् कर्म विधत्ते धर्मसंयुतं” ॥

वरुणप्रघामेषु अनूद्यते ‘वारुण्या निष्कामेन तुषेष्वावभृथमवयन्ति’ इति । निष्काम आमिचाया लेपः, प्राच्यां दिशि देवा स्रत्विजो मार्जयन्तामित्यादिभिर्मन्त्रैर्दर्शपूर्णमासयोर्दिक्षु सर्वास्वापो विविधमुत्सिच्यन्ते, सोऽयं व्युत्सेको वारुण्यामिचायामेव चोदकप्राप्तोऽनूद्यते । अस्ति हि व्युत्सेकस्यापि अवभृथत्वं, एष वै दर्शपूर्णमासयोरवभृथ इति श्रुतत्वादिति प्राप्ते ब्रूमः । सौमिके कर्मणवभृथशब्दो मुख्यः, तस्य शब्दस्य उद्भिदादिवद्विधेयक्रियासामानाधिकरण्येन नामधेयत्वात् तत्रैव वैदिकप्रयोगबाहुल्याच्च व्युत्सेके अप्सम्बन्धादुपचर्यते, न हि सौमिककर्मणीवार्पां व्युत्से-



केऽवमृथभावनामंशत्रयवतीं पश्यामो येन तत्र मुख्यत्वमाशङ्कते  
तस्मात् सौमिककर्मवाचिनमवमृथशब्दं वरुणप्रघासप्रकरणे  
प्रयुञ्जान आम्नायो मासाग्निहोत्रन्यायेन सौमिकधर्मानतिदि-  
शन् कर्मान्तरं तद्भूमसंयुक्तं विधत्ते । न च विपर्ययेणात्रैव मु-  
ख्योऽवमृथोऽस्त्विति शङ्कनीयं, अपेक्षितस्य कर्मकलापस्यात्रा-  
भावात् । तस्मात्सौमिकधर्मेऽपेतकर्मान्तरविधिः ।

तत्रैवान्यच्चिन्तितं ।

“तत्र द्रव्यं पुरोडाशस्तुषनिष्कामकावुत ।

प्राप्नोऽवमृथशब्देन पुरोडाशोऽतिदेशतः ॥

तुषनिष्कामथोरत्र साक्षात् क्लृप्तोपदेशतः ।

अतिदेशप्रापितस्य पुरोडाशस्य बाधना” ॥

तत्र पूर्वोक्ते कर्मान्तरे धर्मातिदेशकेन अवमृथशब्देन  
पुरोडाशोऽतिदिश्यते । अतिदेशश्चोपदेशादुर्वलः तस्मात्तुष-  
निष्कामाभ्यां पुरोडाशो बाध्यते ।

एकादशाध्यायस्य द्वितीयपादे चिन्तितं ।

“निष्कामावमृथे विप्रकर्षोऽथ प्रतिपादनं ।

उतार्थकर्म पशुवदाद्योऽवमृथशब्दतः ॥

कर्मान्तरं तदापि स्यात्प्रतिपत्तिः प्रयाजवत् ।

प्राधान्यायार्थकर्म स्यात् तच्चावमृथधर्मकं” ॥

चातुर्मास्यगतेषु वारुणीमामिचां प्रकृत्य इदमाह्वयते  
‘वारुणा निष्कामेन तुषैश्चावमृथमवयन्ति’ इति । अत्रायं प्र-  
योगप्रकारः ‘वरुणप्रघामेषु नव हवींषि तेऽवमृथं हवि-

वारुणामिचा नवमं हविः काय एककपालः वारुणामिचायां यवपिष्टनिर्मितं मेषमवदध्यात्' इति । ततः आमिचासंयुक्तं सर्वमवदाय ऊत्वा, तत एककपालेन प्रचर्य भाण्डलिप्तेन वारुणामिचाया निष्कामेन च तुषैश्च अवश्यमनुतिष्ठन्तीति । तच्च संशयः । किं वारुणामिचाया एकमंशं यवमयमेषसहितं पूर्वं प्रदाय पश्चादेककपालप्रचारादूर्द्धं निष्कामरूपेणांशान्तरेण तुषैश्च प्रचरितव्यमित्येवं प्रचारस्य विप्रकर्षः । उत कर्मान्तरं । तत्रापि किं प्रतिपत्तिकर्म आहोस्विदर्थकमेति । तच्च विप्रकर्ष इति तावत्प्राप्तं । कुतः, पशौ तथा दृष्टत्वात् । प्रातःसवने वपथा प्रचर्य हतीयसवने हृदयाद्यङ्गैः प्रचार इति सवनीयपशौ यथा प्रचारविप्रकर्षः तद्वदत्रापित्याद्यः पचः । तथा अत्यवश्यशब्दत्रैयर्थ्यप्रसङ्गात् कर्मान्तरमिति पचान्तरं । तदामिचाहविःशेषस्य निष्कामस्थान्यस्मिन् कर्मणि हविद्वायो-शात् प्रयाजशेषन्यायेनेदं प्रतिपत्तिः स्यात्, यथा प्रयाजशेषेण हवींश्चभिघारयतीत्यत्र तच्छेषं संस्कर्तुमभिघारणमेवमत्रापि निष्कामः संस्क्रियत इति प्राप्ते ब्रूमः । तस्मिन् पचे निष्कामस्यैव संस्कार्यद्रव्यत्वेन प्राधान्यान्निष्काममिति विभक्तिव्यत्ययः स्यात् । अतोऽवश्यस्य प्राधान्यादर्थकर्मत्वमेव द्रष्टव्यं । यदि चातुर्मास्येषु आवश्यः तदा तद्दर्मातिदेशाय तन्नामनिर्देशोऽस्तु, तस्य तदी-न्द्रव्यशेषस्यापि कर्मान्तरं विनियोगो वाचनिकः, तस्मादर्थकर्म ।

इति माधवीये वेदार्थप्रकाशे कृष्णयजुःसंहिताभाष्ये प्रथम-  
भाण्डे ऽष्टमप्रपाठके हतीयोऽनुवाकः ॥ \* ॥

अग्रयेऽनीकवते पुरोडाशमष्टाकपालं निर्वपति  
 साकः सूर्येणोद्यता मरुद्भ्यः सान्तपनेभ्यो मध्यन्दिने  
 चरुं मरुद्भ्यो गृहमेधिभ्यः सर्वासां दुग्धे सायं चरुं  
 पूर्णां दर्वि परापत सुपूर्णा पुनरापत । वस्त्रेव विक्री-  
 णावहा इपसूर्जः शतक्रतो । देहि मे ददामि ते नि मे  
 धेहि नि ते दधे । निहारमिन्नि मे हरा निहारं ॥ १ ॥

निहरामि ते । मरुद्भ्यः क्रीडिभ्यः पुरोडाशः सप्त-  
 कपालं निर्वपति साकः सूर्येणोद्यताग्रयमष्टाकपालं  
 निर्वपति सौम्यं चरुः सावित्रं द्वादशकपालः सार-  
 स्वतं चरुं पौष्णं चरुमैन्द्राग्रमेकादशकपालमैन्द्रं चरुं  
 वैश्वकर्मणमेककपालं ॥ २ ॥

हरा निहारं त्रिंशच्च ॥ ४ ॥

इति तैत्तिरीयसंहितायां प्रथमकारण्डे ऽष्टमप्रपाठके  
 चतुर्थोऽनुवाकः ॥ \* ॥

तृतीये वरुणप्रघामाख्यं द्वितीयं चातुर्मास्यपूर्वाह्नं । चतुर्थ-  
 पञ्चमषष्ठेषु साकमेधाख्यं तृतीयं पूर्वाह्न्यते । तच्च पर्वदिनद्वये  
 ऽनुष्ठेयं । तदाहापस्तम्बः 'ततश्चतुर्षु मामेषु पूर्वस्मिन् पर्वण्युप-  
 क्रम्य ज्ञाहं साकमेधैर्यजत' इति । तत्र प्रथमदिने कर्तव्यानि  
 त्रीणि हवीषि विधत्ते "अग्रयेऽनीकवते पुरोडाशमष्टाकपालं

निर्वपति साकः सूर्येणोद्यता मरुद्भ्यः सान्तपनेभ्यो मथ्यन्दिने  
 चरुं मरुद्भ्यो गृहमेधिभ्यः सर्वा मां दुग्धे सायं चरुं” इति ।  
 अनीकवते मैत्र्यवते । उद्यता सूर्येण साकमित्युदयकालविधिः ।  
 मस्यक्तपनं सन्तपनं तत्सम्बन्धिनः सान्तपना अनिष्टविनाशिन  
 इत्यर्थः । मेधो यज्ञः, गृहञ्च मेधश्च तदुभयवन्तो गृहमेधिन  
 उभयपालका इत्यर्थः । सर्वा मां यज्ञमानस्य यावत्यो गावः  
 सन्ति तावतीनां । विहितास्त्रिष्टुपु प्रथमेष्टिदेवतागुणं प्रशं-  
 सति “देवासुराः संयत्ता आमन् । सोऽग्निरब्रवीत् । ममेय-  
 मनीकवती तनूः । तां प्रीणीत । अथासुरानभिभविष्यथेति ।  
 ते देवा अग्नयेऽनीकवते पुगाडाशमष्टाकपालं निरवपन् । सा  
 ऽग्निरनीकवान्त्सेन भागधेयेन प्रीतः । चतुर्थीनोकान्यजनयत ।  
 ततो देवा अभवन् । परासुराः । यदग्नयेऽनीकवते पुगाडा-  
 शमष्टाकपालं निर्वपति । अग्निमेवानीकवन्त्स्वेन भागधेयेन  
 प्रीणाति । सोऽग्निरनीकवान्त्सेन भागधेयेन प्रीतः । चतुर्धा  
 नोकानि जनयते” (त्रा०१का०।६।प्र०।६।अ०) इति । चतस्र-  
 क्षपि दिक्षु असुरानवगोद्धुं चतुर्विधानि मैत्र्यानि । सूर्यादय-  
 कालं प्रशंसति “असौ वा आदित्योऽग्निरनीकवान् । तस्य  
 रश्मयोऽनीकानि । साकः सूर्येणोद्यता निर्वपति । साक्षादे-  
 वास्मा अनीकानि जनयति” (त्रा०) इति । उपपत्त्यादादित्य-  
 स्थाग्निं, उत्साहोपेतयोद्धृवत्सर्वतस्वरथा प्रमराद्रग्नीनामर्ना-  
 कलं । द्वितीयाया इष्टेर्देवताया गुणं प्रशंसति “तेऽसुराः  
 पराजिता यन्तः । द्यावापृथिवी उपाश्रयन् । ते देवा मरुद्भ्यः

सान्तपनेभ्यश्चरुं निरवपन् । तान् द्यावापृथिवीभ्यामेवोभयतः  
समतपन् । यन्मरुद्भ्यः सान्तपनेभ्यश्चरुं निर्वपति । द्यावापृथिवी-  
भ्यामेव तदुभयतो यजमानो भ्रातृव्यान्त्सन्तपति” (ब्रा०) इति ।  
तानसुरान् द्यावापृथिवीभ्यामेव कृत्स्नयोरपि द्यावापृथिव्योरु-  
भयत असुरानामधस्तात्क्षोपरिष्टाच्च समतपन् प्रहाराद्युपद्रवेण  
सन्तापितवन्तः । कालं प्रशंसति “मर्धन्दिने निर्वपति । तर्हि  
हि तेत्स्निष्ठं तपति” (ब्रा०) इति । तर्हि मध्याह्नकाले । तेत्स्निष्ठ-  
मतिशयेन तीक्ष्णं यथा भवति तथा सूर्यस्तपति, हि प्रसिद्धमेतत् ।  
चरुं प्रशंसति “चरुर्भवति । सर्वत एवैनान्त्सन्तपति” (ब्रा०)  
इति । चरुपाकभाण्डस्य सर्वतस्तप्यमानत्वात् शत्रूणामपि सर्वतः  
सन्तापः । ततोयेष्टे देवताविशेषणं प्रशंसति “ते देवाः श्रो विज-  
यिनः सन्तः । सर्वासीं दुग्धे गृहमेधीयं चरुं निरवपन् । आ-  
श्रिता एवाद्योपवसाम । कस्य वाहेदं । कस्य वा श्रो भवि-  
तेति । स श्रुतोऽभवत् । तस्याज्जतस्य नाश्रन् । न हि देवा  
अज्जतस्याश्रन्ति । तेऽब्रुवन् । कस्मा इमं होष्याम इति । मरु-  
द्भ्यो गृहमेधिभ्य इत्यब्रुवन् । तं मरुद्भ्यो गृहमेधिभ्योऽजुहवुः ।  
ततो देवाः अभवन् । परासुराः । यस्यैवं विदुषो मरुद्भ्यो गृह-  
मेधिभ्यो गृहे जुह्वति । भवत्यात्मना । परास्य भ्रातृव्यो भव-  
ति” (ब्रा०) इति । ते देवा अस्मिं दिने प्रथमेश्या मैत्र्यानि  
सम्प्राद्य द्वितीयेत्या विरोधिनाऽसुरान् सर्वतः सन्तप्य पुनः  
परेद्युरपि जेष्याम इत्यभिप्रेत्य गृहमेधीयं निरुष्य इत्यं  
विचारितवन्तः । इदं हविरद्य कस्य वा भवति कस्य वा श्रो

भविष्यतीति न ज्ञायते, तस्माद्दयं सह भुक्तवन्त एवाग्निममीपे  
वसामेति । एतावति विचारकाले चरुः पक्वोऽभूत् । तदानो  
देवा अज्जतत्वात् तं चरुं नैवाशितवन्तः, यस्माद्देवाः क्वाप्यज्जतं  
नाअन्ति तस्माद्युक्तमेवैतत् । ततस्ते देवाः परस्परं विचारित-  
वन्तः । किमिति कस्मै देवायेमं चरुं होष्याम इति । ततो  
निश्चित्य गृहमेधिभ्यो ज्जला विजयं प्राप्ता असुराश्च परा-  
भूताः । अस्मिन् कर्मणि आज्यभागौ यजतीत्यादिना कानि-  
चिदङ्गानि विधास्यन्ते । तत्र यावदुक्ताङ्गापेतमपूर्वमिदं कर्म न  
तु दर्शपूर्णमामविकृतिरिति जैमिनिर्विचारितवान् । ततोऽर्थ-  
प्राप्तः सामिधेन्याद्यभावः । तस्मिन् विस्पष्टयितुमनुवदति “यद्वै  
यज्ञस्य पाकत्रा क्रियते । पशव्यं तत् । पाकत्रा वा एतन्क्रि-  
यते । यन्नेभ्मार्वर्हिर्भवति । न सामिधेनीरन्वाह । न प्रयाजा  
इज्यन्ते । नानुयाजाः । य एवं वेद । पशुमान् भवति” (ब्रा०)  
इति । यज्ञस्य सम्बन्धि यदनुष्ठानं पाकत्रा पाकेषु पाक-  
यज्ञवदित्यर्थः । तस्य पशव्यत्वं युक्तं । पाकयज्ञं वा अन्वाहि-  
ताग्नेः पशवः उपतिष्ठन्त इति श्रुतत्वात् । यस्मादन्नेभ्मार्वर्हि-  
रादयो न मन्ति तस्मादेतत्कर्म पाकयज्ञवदेव क्रियते । प्राच्य-  
मङ्गं विधत्ते “आज्यभागौ यजति । यज्ञस्यैव चक्षुषी नान्तरं-  
ति” (ब्रा०) इति । यागवेलायामुद्देश्यां देवतां प्रशंसति “म-  
रुतो गृहमेधिनो यजति । भागधेयेनैवैनान्त्समर्धयति” (ब्रा०)  
इति । उदीच्यमङ्गं विधत्ते “अग्निं स्विष्टकृतं यजति प्रति-  
ष्ठित्यै” (ब्रा०) इति । अङ्गान्तरं विधत्ते “इडान्तो भवति ।

पशवो वा इडा । पशुस्येवोपरिष्ठात्प्रतितिष्ठति” (ब्रा०) इति ।  
 अर्थमिदं चतुर्धाकरणाद्युदीच्याङ्गान्तर्गभावं द्योतयितुमन्तः  
 शब्दः । तदेवमनुब्राह्मणगतेनैकेनानुवाकेन पूर्वदिनेऽनुष्ठेया  
 मुख्यब्राह्मणविहितास्तिष्ठ इष्टयो व्याख्याताः । अनुवाकान्तरेण  
 द्वितीयदिने कर्तव्यत्वेन विहिता इष्टयो व्याख्यातव्यास्तत्रादौ  
 तावद्गृहमेधीयगेषभृतं किञ्चिदङ्गं विधातुं प्रसूति “यत्पत्नी  
 गृहमेधीयस्याञ्जीयात् । गृहमेध्येव स्यात् । वि लस्य यज्ञ च-  
 ध्येत । यन्नाञ्जीयात् । अगृहमेधी स्यात् । नास्य यज्ञो व्यूध्यते”  
 (ब्रा० ६का० १६ प्र० १७ अ०) इति । यदि पत्नी गृहमेधीयस्य  
 चरार्थागं भुञ्जीत तदा यजमानो गृहेण यज्ञेन चापेतो भ-  
 वति । किन्त्वस्मिन् पक्षे यजमानस्य यज्ञो व्यूद्धो भवेत् । अ-  
 भोजनपक्षे तु व्यूद्धत्वदोषो न भवति किन्तु गृहमंधित्वा-  
 भावः । विधत्ते “प्रतिवेशं पक्षेयुः । तस्याञ्जीयात् । गृहमेध्येव  
 भवति । नास्य यज्ञो व्यूध्यते” (ब्रा०) इति । प्रातिस्विकत्वेन  
 पत्नीं विशतीति प्रतिवेशः पत्न्यर्थ आदनः, तं दक्षिणामौ पकारः  
 पक्षेयुः । तथा चापस्तम्बः ‘दक्षिणामौ पत्न्याः प्रतिवेशमादनं  
 पक्षति’ इति । पत्नी तसोदनमञ्जीयात् । ततो नोक्तदोष-  
 दयमभोजनाभावाद् गृहमेधीयभोजनाभावाच्च । भोजनादोन्  
 विधातुं प्रसूति “ते देवा गृहमेधीयेनेष्टु । आशिता अभवन् ।  
 आञ्जताभ्यञ्जत । अनु वत्मानवासयन् । तेभ्योऽसुराः लुधं प्राहि-  
 ष्वन् । सा देवेषु लोकमवित्त्वा । असुरान् पुनरगच्छत्” (ब्रा०)  
 इति । आशिता भुक्तवन्तः आञ्जत नैत्रयोरञ्जनं प्रचिप्र-

वन्तः, अभ्यञ्जत अभ्यङ्गं कृतवन्तः । धेनूरनु वत्सानवामयन् स्नान-  
 पानार्थमवासृजन् । तदानीमसुरा देवानां समीपे क्षुधं प्रेरि-  
 तवन्तः, सा च क्षुत्तेषु हृष्टेषु देवेषु स्यानमलब्धा पुनरप्यसु-  
 रानेव प्राप्नोत् । विधत्ते “गृहमेधीयेनेद्वा । आशिता भव-  
 न्ति । आञ्जतेऽभ्यञ्जते । अनु वत्सान् वामयन्ति । भ्रातृव्याथैव  
 तद्यजमानः क्षुधं प्रच्छिणोति” (ब्रा०) इति । तदेतदभिप्रेत्य  
 पूर्वमाशिता एवाद्योपवसामेत्यादिर्देवविचार उपाहृतः । अत्र  
 गृहमेधीयमन्निधौ द्वौ मन्वावासातौ तयोर्विनियोगमापस्तम्ब  
 आह ‘शरनिष्कामस्य दर्वी पूरयित्वा भमाह्वय तस्य रवते पूर्णा  
 दर्वि परापतेत्यनुद्रुत्योत्तरया गार्हपत्ये जुहुयाद् यदृषभो न  
 स्यात् ब्रह्मा ब्रूयाञ्जुहुधीति’ इति । पच्यमाने चरौ क्षीर-  
 मण्डवद्वनीभृता योऽंश उपरि तिष्ठति सोऽयं शरनिष्कामः ।  
 तस्य रवते दृषभस्य शब्दे निष्यन्ने मति । प्रथममन्त्रपाठस्तु  
 “पूर्णा दर्वि परापत सुपूर्णा पुनरापत । वस्त्रेव विक्रीणावहा  
 इषमूर्जं शतक्रतो” इति । हे दर्वि त्वं शरनिष्कामेन पूर्णा  
 सती परापत इह प्रतिगच्छ, तत्प्रमादाद्भूनेन तज्जन्यबलेन  
 सुपूर्णा सती पुनरस्मान् प्रत्यागच्छ । हे शतक्रतो आवां वस्त्रेव  
 विक्रीणावहे यथा लोके कश्चित्स्वकीयं धनं दत्त्वा तण्डुला-  
 दिकं क्रीणाति तद्वदहमिन्द्राय तुभ्यं शरनिष्कामं दत्त्वा त्वत्त  
 इषमूर्जं च क्रीणामि । तदिदमुच्यते वस्त्रेव वसुनेव धनंनेव  
 क्रीणावहा इति । द्वितीयमन्त्रपाठस्तु “देहि मे ददामि ते  
 नि मे धेहि नि ते दधे । निहारमिन्नि मे हरा निहारं निह-



रामि ते” इति । हे इन्द्र मे यदपेक्षितं तत् त्वं देहि । तव यदपेक्षितं तदहं ददामि । दत्त्वा च त्वं मम समीपे निधेहि अवस्थापय, तव समीपेऽहमवस्थापयामि, तदुभयं सशुभदेव न भवति किन्तु निहारमित् पुनः पुनर्निर्हृत्यैव समानीयैव मे समीपे निहर नितरां स्थापय । अहमपि पुनः पुनर्निर्हृत्य ते समीपे स्थापयामि । यथोक्तं निष्कामहोमं प्रसूति “ते देवा गृहमेधीयेनेष्टु । इन्द्राय निष्कामं न्यदधुः । अस्मानेव अ इन्द्रो निहितभाग उपावर्तितेति । तानिन्द्रो निहितभाग उपावर्तत” (ब्रा०) इति । उपावर्तिता समागमिष्यति, उपावर्तत समागच्छत् । विधत्ते “गृहमेधीयेनेष्टु । इन्द्राय निष्कामं निदध्यात् । इन्द्र एवेनं निहितभाग उपावर्तते” (ब्रा०) इति । होमाय प्राप्तमाहवनीयं वारयितुं विधत्ते “गार्हपत्ये जुहोति । भागधेयेनैवैनं समर्धयति” (ब्रा०) इति । यागकाले ध्वनिं कर्तुं मृषभस्य आङ्गानं विधत्ते “ऋषभमाङ्गयति । वषट्कार एवास्य सः । अथो इन्द्रियमेव तद्वीथं यजमानो भ्रातृव्यस्य वृक्ले” (ब्रा०) इति । द्वितीयदिने ऽनुष्ठेयानि नव हवींषि विधत्ते “मरुद्भ्यः क्रीडिभ्यः पुरोडाशं सप्तकपालं निर्वपति साकं सूर्येणोद्यताग्नेयमष्टाकपालं निर्वपति सौम्यं चरुं सावित्रं द्वादशकपालं सारस्वतं चरुं पौष्णं चरुमैन्द्राग्नेकादशकपालमैन्द्रं चरुं वैश्वकर्मणमेककपालं” इति । आद्यस्य हविष उत्तरहविरष्टकस्य च कालभेदात्प्रयोगभेदो द्रष्टव्यः । क्रीडा एषामस्ति इति क्रीडिनस्तदेतत्क्रीडित्वं विशेषणं । तस्य

हविषः प्राठप्राप्तं प्राथम्यञ्च प्रशंसति “इन्द्रो वृत्रं हत्वा । परां परावतमगच्छत् । अपाराधमिति मन्यमानः । सोऽब्रवीत् । क इदं वेदिष्यतीति । तेऽब्रुवन् मरुतो वरं वृणामहे । अथ वयं वेदाम । अस्मभ्यमेव प्रथमं हविर्निरूप्याता इति । त एनमध्यक्रीडन् । तत्क्रीडिनां क्रीडित्वं । यन्मरुद्भ्यः क्रीडिभ्यः प्रथमं हविर्निरूप्यते विजित्यै” (ब्रा०) इति । परां परावतमत्यन्तदूरं, अपाराधं द्रोहमकार्षं । भीत्या पलायमानः स इन्द्रो मरुतां समीपे किञ्चिद्ब्रवीत्, वृत्रो मृतो न वेतोदं समीपे गत्वा को वेदिष्यतीति । ते च मरुतो वरे दत्ते वेदिष्याम इत्यब्रुवन्, इतरेभ्योऽग्न्यादिभ्यः प्रथमो निर्वापो वरः, ततस्ते मरुत एनं भूमौ पतितं वृत्रमधिरुह्य बद्धविधेन नृत्येनाक्रीडन् क्रीडित्वा च मृतोऽयमिति ज्ञातवन्तः । तस्मादेतेषां क्रीडित्वं विशेषणसम्बन्धं । निर्वापकालं प्रशंसति “साकं सूर्येणोद्यता निर्वपति । एतस्मिन् वै लोक इन्द्रो वृत्रमहन्त्वमृष्ट्यै” (ब्रा०) इति । एतस्मिन्नेव लोके सूर्योदयेनावलोक्यमानभृप्रदेशे, वैश्वदेवपर्वण्युक्तमाग्नेयादिपञ्चकप्रशंसकं वरुणप्रघासपर्वण्युक्तमैन्द्राग्निप्रशंसकञ्च ब्राह्मणमत्रातिदिशति “एतद्ब्राह्मणान्येव प्रश्न हवींषि । एतद्ब्राह्मण ऐन्द्राग्निः” (ब्रा०) इति । चरोरैन्द्रत्वं प्रशंसति “अथैष ऐन्द्रश्चरुर्भवति । उद्धारं वा एतमिन्द्र उदहरत । वृत्रं हत्वा । अन्यासु देवतास्वधि । यदेष ऐन्द्रश्चरुर्भवति । उद्धारमेव तं यजमान उद्धारते । अन्यासु प्रजास्वधि” (ब्रा०) इति । अन्यास्वग्यादिदेवतासु

अधिकोऽयमित्येतमुद्धारं उत्कर्षाभिमानमुदहरत उत्पादि-  
तवान् । विश्वकर्मरूपामन्यहविषो देवतां प्रशंसति “वैश्वकर्मण  
एककपालो भवति । विश्वान्येव तेन कर्माणि यजमानोऽव-  
हन्धे” (ब्रा०) इति ।

अत्र विनियोगमङ्गलः ।

“पूर्णित्यनूच्य देहीति याज्यामध्वर्युरीरयेत्” ।

अथ मीमांसा । पञ्चमाध्यायस्य प्रथमपादे चिन्तितं ।

“साकमेधेष्टयस्त्रिस्रो ब्रूहे स्युः सद्य एव वा ।

प्रातरादेर्द्वयोरक्लेशः सत्त्वात् प्रकृतिवद् ब्रूहे ॥

साङ्गमुख्यानुरोधेन प्रातरादेर्विधानतः ।

श्रौतं सद्यस्त्वमन्यत्तु चोदकात्तेन दुर्बलं” ॥

चातुर्मास्येषु साकमेधनामके तृतीये पर्वणि श्रूयते ‘अग्-  
धेऽनीकवते पुरोडाशमष्टाकपालं निर्वपति साकः सूर्येणोद्यता  
मरुद्भ्यः सान्तपनेभ्यो मध्यन्दिने चरुं मरुद्भ्यो गृहमेधिभ्यः  
सर्वासं दुग्धे साद्यं चरुं’ इति । ता एतास्त्रिस्र इष्टयो ब्रूह-  
कालीना यथा प्रकृतौ पर्वण्यन्वाधानादिकं प्रतिपदीष्टिरिति  
ब्रूहकालीनत्वं तद्वत् । ननु प्रातर्मध्यन्दिनसाद्यंशब्दैरेकस्मिन्ने-  
वाङ्गि त्रयः कालाः तिस्रूणामिष्टीनां विहिताः, तन्न । द्वयो-  
रप्यक्लेशः प्रातरादिकालेषु स्वकीयेषु तासामुपक्रमः परेद्युः  
प्रातरादिषु ताः समापनीयाः । ततो ब्रूहकालीनतेति प्राप्ते  
श्रूमः । तत्राग्धयेऽनीकवते प्रातरष्टाकपालं निर्वपतीति साङ्गं  
प्रधानं प्रातःकालीनतया विधीयते । प्रातःशब्दस्य स्वत एक-

मेव प्रातःकालमभिधाय पर्यवस्यति प्रातरग्निहोत्रमित्यादौ तद्दर्शनात् । तस्मात् साङ्गस्य प्रधानस्यैकस्मिन्नेव प्रातःकाले विधानात् सद्यस्कालीनत्वं श्रौतं चोदकेन तन्वाधानाद्यङ्गं पूर्वेषुः प्रातरिति कल्प्यते । उपदेशश्चोदकाद्वलीयान् तस्मादेकाहकालीना द्रष्टव्याः ।

सप्तमाध्यायस्य प्रथमपादे चिन्तितं ।

“किं वैश्वदेविकादेककपालादतिदेशनं ।

शकमेधेषु वरुणप्रघासस्यादुतायिमः ॥

प्रकृतावर्षबाहुल्यादन्तिमः सन्निधानतः ।

ऐन्द्राग्निमाहर्चयाच्च सार्धत्वमधिकत्वतः” ॥

वैश्वदेवे द्यावापृथिव्य एककपालः वरुणप्रघासेषु काच एककपालस्तयोः पृथग् ब्राह्मणमाह्नातं । शकमेधेषु वैश्वकर्मण एककपालः तस्मिन् वैश्वदेविकैककपालब्राह्मणमतिदेष्टव्यं । कुतः । प्रकृतित्वेन तस्मिन्नुपदिश्यमानधर्मबाहुल्यात् । वारुणप्रघासिकस्य तद्विकृतित्वाद् अल्पा एव धर्मविशेषा उपदिष्टाः शमीमथ्यो हिरण्मथ्यो वा स्युचो भवन्तीत्यादयः । तत्र बह्वनुयहो न्याय्य इति प्राप्ते ब्रूमः । वारुणप्रघासिकब्राह्मणस्य प्रत्यासन्नत्वात् तस्मैवातिदेशो युक्तः । ऐन्द्राग्निब्राह्मणं तत्रत्यमेवातिदिश्यते वैश्वदेवे तदभावात् । तस्माहर्चयादिदमपि तत्रत्यमेव । ननु प्रकृतिभावाद्द्वैश्वदेवैककपालादेर्वारुणप्रघासिकवत् शकमेधीयेऽपि चोदकेन धर्मातिदेशसिद्धौ ब्राह्मणातिदेशकं वाक्यमिदं व्यर्थमिति चेत् । न हिरण्मथ्यत्वाद्यधिकधर्मातिदेशाया-

पेक्षितत्वात् । तस्माद्धारुणप्रघामिकैकपालब्राह्मणस्यैवातिदेशः ।

दशमाध्यायस्य प्रथमपादे\* चिन्तितं ।

“गृहमेधीयके त्वाज्यभागावित्यनुवादगीः ।

स चोदकविधिर्वार्थवादो वाधिककर्म वा ॥

परिमञ्ज्याय मङ्कोच्यश्चोदकोऽन्यत्र वात्र वा ।

अपूर्वं गृहमेधीयं स्याद्वातो अतुचोदकं ॥

अनुवादः पुनः श्रुत्या द्वितीयः सार्थतावशात् ।

निर्वापवचोदकस्य लिङ्गत्वेन सहायता ॥

चोदनेनैव तत्सिद्धेरैष्टिकस्य प्रशंसनं ।

विधेकवाक्यता नास्ति तेनात्राङ्गान्तरे विधिः ॥

प्रत्यभिज्ञानतोऽङ्गस्य परिमञ्ज्येतरस्य हि ।

दोषत्रयाचोदकस्य मङ्कोचोऽङ्गान्तरेष्वतः ॥

व्यापारैक्याचोदकस्य स्वार्थं संहरणं भवेत् ।

वैरूपाच्च निरर्थत्वादपूर्वं कर्म युज्यते ॥

आज्यभागेति नाम्नोपकारकृत्प्रिस्तोरिदं ।

नामत्वादि समं तस्मात् लुप्यते तेन चोदकः ॥

‘मरुङ्गो गृहमेधिभ्यः सर्वासाम् दुग्धे मायमोदनः’ इति त्रि-  
हिते गृहमेधीये श्रूयते ‘आज्यभागौ यजति’ इति । अतएवात्र  
संशयः । चोदकप्राप्तयोर आज्यभागयोरिह पुनः अवणादनुवा-  
दोऽयमित्याद्यः पक्षः । तथा सति वैयर्थ्यप्रसङ्गात् सार्थकत्वाय  
चोदकैतद्वाक्ययोर्मिलितयोर आज्यभागविधायकत्वमभ्युपेतव्यं ।

\* सप्तमपाद इति पाठान्तरः ।

श्रावधद्रव्यनिर्वापादयो यथा प्रकृतिगताः सन्तः विकृतावपि  
 श्रूयमाणाद्योदकस्य लिङ्गं तथाज्यभागावपि लिङ्गत्वेन महाय-  
 भूतौ ततो मिलितयोर्विधायकत्वमिति द्वितीयः पक्षः । गृह-  
 मेधीयविधिवाक्येऽंशसौदनस्यैवैषधिद्रव्यतया लिङ्गत्वमिद्वे-  
 नांस्ति लिङ्गान्तरापेक्षा, तस्मात् प्रकृताविष्टौ श्रुतस्याज्यभाग-  
 कर्मण इह पुनः श्रवणमर्थवादत्वेन तत्प्रशंसार्थमिति तृतीयः  
 पक्षः । भिन्नप्रकरणे श्रुतस्य विधेकवाक्यत्वायोगाद् अर्थवाद-  
 त्वमयुक्तं, ततस्योदकप्राप्तादाज्यभागादिकर्मणाऽधिकमाज्यभा-  
 गरूपमङ्गान्तरमिह विधीयते इति चतुर्थः पक्षः । ऐष्टिकयो-  
 राज्यभागयोर्निह प्रत्यभिज्ञानान्नाङ्गान्तरत्वं युक्तं, तस्मादाज्य-  
 भागव्यतिरिक्तस्य प्रयाजाद्यङ्गस्य परिमद्धानार्थमिदमाज्य-  
 भागश्रवणमिति पञ्चमः पक्षः । आज्यभागवाक्येन तद्विधिरूपः  
 स्वार्थस्यज्येन प्रयाजादिनिषेधरूपोऽन्योऽर्थः परिगृह्येत चोदक-  
 प्राप्तं प्रयाजाद्यनुष्ठानं वाध्येतेति दोषत्रयप्रसङ्गात् न परिमद्धाना  
 युक्ता, तेन प्रत्यक्षविधिरूपादस्मादाज्यभागवाक्यादानुमानि-  
 कचोदकवाक्यमाज्यभागव्यतिरिक्तप्रयाजाद्यङ्गेषु सङ्कोचनीय-  
 मिति षष्ठः पक्षः । यदि चोदकस्य प्रत्यङ्गं पृथग् व्यापाराः  
 स्युस्तदा प्रयाजाद्यङ्गगोचरैर्व्यापारैस्तेषामतिदेशः भिद्यति ।  
 आज्यभागगोचरस्थानेन प्रत्यक्षविधिना बाधितत्वात् न चो-  
 दकेनाज्यभागातिदेश इत्येवं सङ्कोचो वर्णयितुं शक्यते । इह  
 तु शब्दबुद्धिकर्मणां विरम्य व्यापाराभावेनैक एव चोदकस्य  
 व्यापारः । तथा सति युगपदतिदेशोऽनतिदेशश्चेति विरुद्ध-

धर्मत्वं प्रसज्येत । तस्मात्प्रयाजाद्यज्ञेषु सङ्कोचो न युक्तः, तेन  
 चोदकोऽत्राज्यभागकर्मणि सङ्कोचनीयः, न चोक्तदोषापत्तिः ।  
 अस्य सङ्कोचस्योपसंहाररूपत्वात् । आज्यभागयोरेव शक्तस्य  
 चोदकस्य त्वज्ञातशक्तिज्ञापनमुपसंहारः । तथा सति आज्यभा-  
 गतिदेशव्यापृतस्य चोदकस्य को नामातिदेशतन्निवृत्तिरूप-  
 विरुद्धधर्मप्रसङ्गः, तत्राज्यभागकर्मणि चोदकावस्थापनमिति  
 सप्तमः पक्षः । पुरोडाशं चतुर्धा करोत्याग्नेयं चतुर्धा करो-  
 तीत्यनयोर्भयोरपि प्रत्यक्षवचनत्वेन सरूपत्वादस्तु तत्रोप-  
 संहारः । इह तु प्रत्यक्षपरोक्षयोर्वचनचोदकयोर्विरूपत्वान्नामौ  
 युक्तः । किन्तु प्रत्यक्षवचनेनैव आज्यभागविधिसिद्धेः चोदक-  
 कल्पना निरर्थका, अतस्तस्या उपसंहारो न युक्तः । तस्माद-  
 पूर्वा गृहमेधीयो न चोदकेनान्याङ्गानि गृह्णातीतिकर्तव्यता-  
 काङ्क्षा तु प्रत्यक्षवचनेनैव पूर्यते । एवं सत्युक्तदोषाभावादय-  
 मष्टमः पक्षोऽभ्युपगन्तव्यः । ननु साङ्ग्रहण्यामिष्टौ प्रत्यक्षवचन-  
 विहितैरामनहोमैः सह चोदकातिदिष्टानामनूयाजानां स-  
 मुच्चयोऽङ्गीकृतः, तद्वदत्रापि विधीयमानयोर आज्यभागयोस्चो-  
 दकप्राप्तैः प्रयाजाद्यज्ञैः सर्वैः सह समुच्चयोऽस्तु । न । वैषम्यात् ।  
 प्रकृतावाज्यभागयोस्त्वपकारः क्लृप्तः सोऽत्र नामसाम्येन स्मर्यते,  
 तस्मात् क्लृप्तोपकाराभ्यां विधीयमानाभ्यामाज्यभागाभ्यां निरा-  
 काङ्क्षा गृहमेधीयः, आमनहोमास्तु न क्लृप्तोपकारा इति तैः  
 साङ्ग्रहण्या अक्लाकाङ्क्षा न पूर्यते । तत्र क्लृप्तोपकारैरनूयाजाद्य-  
 ज्ञैश्चोदकेन सहातिदिष्टैः पूर्यते । ततो विधिवैयर्थ्यपरिहाराया-

मनहोमेषु उपकारे कृपे सति तस्मिन् प्रवर्तमानैः प्रयोगवचनैः\*  
समुच्चित्यानुष्ठापयति ततो वैषम्यात् कृपोपकाराज्यभागविधा-  
यकेनानेन प्रत्यक्षवचनेन गृहमेधीयचोदको लुप्यते । तस्मा-  
दविकृतिरूपं साङ्गमपूर्वं कर्माच्च विधीयत इति सिद्धान्तः ।

तत्रैवान्यच्चिन्तितं ।

“तत्रान्यदङ्गं नो कार्यं कार्यं वान्यानपेक्षणात् ।

न कार्यं विहितत्वेन कार्यं स्विष्टकृदादिकं” ॥

तत्र गृहमेधीये आज्यभागाभ्यामेव निराकाङ्क्षत्वाद् अन्यत्  
स्विष्टकृदादिकं न कार्यमिति चेत् । मैवं, आज्यभागवद्विहि-  
तत्वाद्, यदग्रये स्विष्टकृते समवद्यति इडामुपहृत्यत इति वि-  
हितं । तस्माद् यावदुक्तं कर्तव्यं ।

तत्रैवान्यच्चिन्तितं ।

“तत्रैव परिसङ्ख्याले प्राग्निचाद्यस्ति वा न तत् ।

अस्तीडादर्शनामैवं तदुक्त्याऽस्त्वत्र गेतरत्” ॥

गृहमेधीये स्विष्टकृत्याज्यभागवददृष्टा संग्रहं हृदि निधाय  
परिसङ्ख्यार्थं प्रश्नमपक्षमभ्युपेत्येयं कृत्वा चिन्तावतारिता । तत्र  
प्राग्निचादिभक्षणं न परिसङ्ख्यातं किन्तु तदस्ति । कुतः । भक्ष-  
णाद्यर्थस्येडोपाङ्गानस्य तत्र दर्शनादिति प्राप्ते ब्रूमः । अत्र  
गृहमेधीये तदिडाभक्षणं वचनबलेनास्तु, स्विष्टकृदाज्यप्रापिता  
परिसङ्ख्या, तस्य वचनेन निवारितत्वात्, इतरत् प्राग्निचादि-  
भक्षणं परिसङ्ख्यातत्वान्नास्ति ।

\* प्रवर्तमानः प्रयोगवचन इत्यसङ्गतः पाठः ।



सप्तमाध्यायस्य तृतीयपादे चिन्तितं ।

“सौमिकं प्राकृतं वा स्यात् तथाः प्रणयनं श्रुतं ।

आद्योऽप्राप्तत्वतो मैवमनामत्वेन वाग्निमः” ॥

चातुर्मास्येषु श्रूयते ‘द्वयोः प्रणयति तस्माद्वाभ्यां यन्ति’ इति । अत्र सौमिकधर्मकमग्निप्रणयनं यत् तदेव गृहीतव्यं । कुतः । सोमस्य चातुर्मास्यप्रकृतित्वाभावेन तदीयप्रणयनस्यात्र चोदकादप्राप्तस्य विध्यर्हत्वात् । दर्शपूर्णमासगतं त्वग्निप्रणयनं चोदकप्रापितत्वादविधेयं, तस्मात् सौमिकस्य धर्मा अत्र प्रणयनशब्देनातिदिश्यन्त इति प्राप्ते ब्रूमः । नायं प्रणयनशब्दः सौमिकस्य प्रणयनकर्मणो नामधेयं, किन्तु निर्मन्थवर्हिरादिशब्दवसौकिक एव, ततो न धर्मातिदेशः । यदि प्राकृत-प्रणयनस्य प्राप्तत्वादिधिधैयर्थं तर्ह्यर्थवादसम्बन्धायं तद्वाक्यमस्तु । तत्रैवान्यच्चिन्तितं ।

“आद्यन्तयोर्मध्ययोर्वा पर्वणोस्तत्प्रसञ्जकात् ।

आद्यन्तयोरुहगत्या मध्ययोः पर्वणोर्भवेत्” ॥

तस्माद्वाभ्यां यन्तीत्यर्थवादेन सम्बन्धाय पुनर्विधिना यत्प्रकृतमग्निप्रणयनं चोदकप्राप्तमपि श्रूयत इत्युक्तं तद्वैश्वदेवशुनासीर्ययोः पर्वणोर्भवितुमर्हति । कुतः । प्रसञ्जकात् । तथा हि ‘न वैश्वदेव उत्तरवेदिमुपवपति न शुनासीर्ये’ इत्युत्तरवेदिप्रतिषेधस्तयोः पर्वणोर्वेदिं प्रसञ्जयति अप्रसक्तप्रतिषेधायोगात् । उत्तरवेदिश्चाग्निप्रणयनार्था तस्मादुत्तरवेदिप्रसक्तिदारेणाय-क्तयोरिदमग्निप्रणयनमिति प्राप्ते ब्रूमः । ऊह वा एतौ यज्ञस्य

यद् वरुणप्रघासाः साकमेधश्चेति गमनसाधनत्वमूर्त्वं मध्य-  
मघोः पर्वणोरुपन्यस्तं । तत्सन्निधौ द्वयोः प्रणयन्तीति चोदक-  
प्राप्तमग्निप्रणयनमर्थवादार्थं पुनर्विधाय द्वाभ्यां यन्तीत्यर्थवा-  
देनोरुत्वकल्पना युक्ता द्वाभ्यां पर्वभ्यां गमनमुपन्यस्यते । तस्मा-  
न्मध्यमयोस्तत्प्रणयनं । न चात्रोत्तरवेदेरभावात्प्रणयनाभाव  
इति शङ्कनीयं । उपवपतीत्यनारभ्यश्रुतेन वाक्येनोत्तरवेद्युप-  
वापस्य विहितत्वात् । सा चोत्तरवेदिराद्यन्तयोः पर्वणोर्निषे-  
धान्मध्यमयोरवतिष्ठते । तस्माच्चोत्तरवेद्यां प्रणीतोऽग्निर्विधी-  
यते । एतदर्थमेव हि सार्थवादं पुनर्विधानं । उक्तमधिकरण-  
द्वयमेकीकृत्य वार्तिककारेण यो निर्णयोऽभिहितस्तं दर्शयति ।

“अनामत्वाच्च वैयर्थ्यात् सौमिकं प्राकृतञ्च न ।

अपूर्वं तत्प्रणयनं शाखान्तरसमोक्तिकं” ॥

आहवनीयादग्निं प्रणयत इति शाखान्तरे मध्यमधेनूतनं  
प्रणयनं विहितं, तेन समानवचनत्वाद्त्रायपूर्वं प्रणयनं  
विधत्ते ॥ ० ॥

इति माध्वीये वेदार्थप्रकाशे कृष्णयजुःसंहिताभाष्ये प्रथम-  
काण्डे ऽष्टमप्रपाठके चतुर्थीऽनुवाकः ॥ \* ॥

सोमाय पितृमते पुरोडाशं षट्कपालं निर्वपति  
पितृभ्यो बर्हिषद्भ्यो धानाः पितृभ्योऽग्निघ्रात्तेभ्योऽभि-

वा॒न्या॒यै दु॒ग्धे म॒न्यमे॒तत्ते॑ त॒त॒ ये च॒ त्वा॒मन्वे॒तत्ते॑ पि॒-  
ता॒मह॑ प्र॒पिता॒मह॑ ये च॒ त्वा॒मन्व॑च॒ पि॒तरो॑ यथाभा॒गं  
म॒न्दध्वः॑ सु॒स॒न्दृशं॑ त्वा व॒यं म॒घव॑न्म॒न्दि॒षी॒महि॑ । प्र  
नू॒नं पू॒र्णव॑न्धुरः स्तु॒तो या॒सि व॒शाः॑ अ॒नु । यो॒जा  
न्वि॒न्द्र ते॒ हरी॑ ॥ १ ॥

अ॒क्ष॒न्नमी॑म॒दन्त॒ ह्यव॑ प्रि॒या अ॒धूप॑त । अ॒स्तो॒पत॒  
स्व॒भान॑वो वि॒प्रा न॑वि॒ष्टया॒ मती॑ । यो॒जा न्वि॒न्द्र ते॒ हरी॑ ।  
अ॒क्ष॒न् पि॒तरोऽमी॑म॒दन्त॒ पि॒तरोऽती॑वृ॒पन्त॒ पि॒तरोऽ-  
मी॑मृ॒जन्त॒ पि॒तरः॑ । परे॑त॒ पि॒तरः॑ सो॒म्या ग॑म्भीरैः  
प॒थिभिः॑ पू॒र्यैः । अ॒था पि॒तृन्त्सु॑वि॒द॒त्राः॑ अ॒पीत॑ य॒मे-  
न॒ ये स॑ध॒मादं॑ म॒दन्ति॑ । म॒नो न्वाहु॑वाम॒हे ना॒रा॒शः-  
से॒न स्तो॒मेन॑ पि॒तृणाञ्च॑ म॒न्मभिः॑ । आ ॥ २ ॥

न॒ ए॒तु॒ मनः॑ पु॒नः॒ क्रत्वे॑ द॒क्षाय॑ जी॒वसे॑ । ज्योक् च॒  
सू॒र्यं ह॒श्रे । पु॒नर्नः॑ पि॒तरो॑ म॒नो द॑दा॒तु दै॒व्यो ज॑नः ।  
जी॒वं व्रा॑तः स॒चेम॑हि । य॒दन्त॑रि॒क्षं पृ॒थि॒वीमु॑त द्यां  
य॒न्मा॒तरं॑ पि॒तरं॑ वा जि॒हिःसि॑म । अ॒ग्नि॒र्मा त॑स्मा॒दे-  
न॒सो गा॑र्ह॒पत्यः॑ प्र॒मुञ्च॑तु॒ दुरि॑ता॒ यानि॑ च॒कृम॑ क॒रोतु॑  
मा॒म॒ने॒नसं॑ ॥ ३ ॥

हरी॑ म॒न्मभि॑रा च॒तुश्च॑त्वारिः॑श्च ॥ ५ ॥

इति तैत्तिरीयसंहितायां प्रथमकारण्डे ष्टमप्रपाठके  
पञ्चमोऽनुवाकः ॥ \* ॥

चतुर्थे साकमेधाख्ये तृतीये पर्वणि प्रधानहवींशुकानि ।  
पञ्चमे तदीयशेषो महापितृयज्ञ उच्यते । आदौ तावत्तीणि  
हवींषि विधत्ते “सोमाय पितृमते पुरोडाशः षड्गपालं नि-  
र्वपति पितृभ्यो बर्हिषद्भ्यो धानाः पितृभ्योऽग्निष्वान्तेभ्योऽभि-  
वान्यायै दुग्धे मन्यं” इति । पितरोऽस्य मन्तोति पितृमान्  
पितृस्वामीत्यर्थः । बर्हिषि यज्ञे मीदन्तीति बर्हिषदः, धानाः  
सृष्टयवाः, अग्निष्वान्ता अयज्ञनिष्ठाः, अभिवान्या सृतवत्सा  
धेनुः, क्षीरे यवपिष्टं प्रक्षिप्य मिश्रीकृतं द्रव्यं मन्यः । तदिदं  
हविस्त्वयं पितृयज्ञस्तस्य च पितृयज्ञस्य विधिमर्थवादेनान्नयति  
“वैश्वदेवेन वै प्रजापतिः प्रजा असृजत । ता वरुणप्रधामैर्वरुण-  
पाशादमुञ्चत् । साकमेधैः प्रत्यस्थापयत् । अम्बकैरुद्रं निरवा-  
दयत । पितृयज्ञेन सुवर्गं लोकमगमयत् । यद्वैश्वदेवेन यजते ।  
प्रजा एव तद्यजमानः सृजते । ता वरुणप्रधामैर्वरुणपाशा-  
न्मुञ्चति । साकमेधैः प्रतिष्ठापयति । अम्बकैरुद्रं निरवदयते ।  
पितृयज्ञेन सुवर्गं लोकं गमयति” (ब्रा०१।का०।६।प्र०।८।अ०)  
इति । प्रतिपुरुषमेककपालान्निर्वपतीति विधास्यमाना यागा-  
स्त्यैयम्बकाः, तैः क्रूरं रुद्रं परितोष्य निःसारितवान् । तत्र  
स्वर्गादिलोकहेतुत्वेनात्यन्तप्रशस्तत्वात् पितृयज्ञः ‘कर्तव्य इत्य-  
भिप्रायः । अत्र हेयं पञ्च पूर्वपक्षतया विधत्ते “दक्षिणतः प्रा-

चीनावीती निर्वपति । दक्षिणावृद्धि पितृणां” (ब्रा०) इति ।  
 गार्हपत्यस्य दक्षिणदेशे स्थित्वा प्राचीनावीती मनुक्तानां हविषां  
 निर्वापं कुर्यात्, यस्मात् पितृणां मस्वन्धि कर्म दक्षिणावृत्  
 प्रायेण दक्षिणस्यां दिशि वर्तते । तं पक्षं दूषयित्वा सिद्धानं  
 विधत्ते “अनादृत्य तत् । उत्तरत एवापवीय निर्वपेत् ।  
 उभये हि देवाश्च पितरश्चेज्यन्ते” (ब्रा०) इति । यच्चैकोद्दिष्ट-  
 आद्धादौ पितर एव पूज्यन्ते, तत्र दक्षिणावृत्त्वमस्य । इह  
 त्वाज्यभागादिदेवा अग्निष्वात्तादिपितरश्चेज्यन्ते । अतो देवानां  
 प्रियायोत्तरतोऽवस्थानमुपवीतञ्च । तर्हि पितृणां प्रीतिर्न स्या-  
 दित्याशङ्क्य विध्यन्तरेण दक्षिणावृत्त्वं सम्यादयति “अथो  
 यदेव दक्षिणार्धेऽधिअयति । तेन दक्षिणावृत्” (ब्रा०) इति ।  
 हविःपाकाय गार्हपत्यस्य दक्षिणभागेऽधिअयेत् । तेनैतत्कर्म  
 पितृप्रीत्यै दक्षिणावृत्दपि भविय्यति । एतदेव कालरूपेण  
 प्रशंसति “सोमाय पितृमते पुरोडाशः षड्गपालं निर्वपति ।  
 संवत्सरो वै सोमः पितृमान् । संवत्सरमेव प्रीणाति । पितृभ्यो  
 बर्हिषद्भ्यो धानाः । मासा वै पितरो बर्हिषदः । मासानेव  
 प्रीणाति । यस्मिन् वा ऋतौ पुरुषः प्रमीयते । सोऽस्यामुष्मि-  
 स्लोके भवति” (ब्रा०) इति । वसन्ते ज्योतिषा यजेतेति विधा-  
 नात् सोमस्य संवत्सरत्वं । स एव पितृणां पतिरित्यस्य पितृमत्त्वं ।  
 मासि पितृभ्यः क्रियत इति अमावास्याश्राद्धाभिधानात्  
 पितृणां मासंलक्ष्योपचर्यते । यदि वसन्ते प्रमीयते वसन्तो  
 भवति यदि योष्मे योष्म इत्यभिधानात् तत्तद्दृतुदेवताप्रीति-

रेवास्यामुग्निन् ऋतुसम्बन्धः । भर्जनेन क्वचिदीषत्कृष्णत्वं क्वचिदकृष्णत्वं क्वचिदकृष्णत्वमित्येवंविधं त्रैविध्यं विधत्ते “बहु-  
रूपा धाना भवन्ति । अहोरात्राणामभिजित्यै” (ब्रा०) इति ।  
अहान्यकृष्णानि अमावास्यारात्रिः कृष्णा अन्यास्तु रात्रय ईषत्कृष्णाः । तृतीययागदेवतां प्रशंसति “पितृभ्योऽग्निव्यात्तेभ्यो मन्थं । अर्धमामा वै पितरोऽग्निव्यात्ताः । अर्धमामानेव प्री-  
णाति” (ब्रा०) इति । बर्हिषदामनुष्ठितयागत्वान्नामत्वं । अग्नि-  
व्यात्तानां यागाभावात् अर्धमामत्वं । एतच्च ये वै यज्वानः ते पितरो बर्हिषद् इत्यादिना वक्ष्यते । मृतवत्सां प्रशंसति “अभिवान्यायै दुग्धे भवति । सा हि पितृदेवत्वं दुहे” (ब्रा०) इति । पितृदेवत्वं पितृदेवताभ्यो हितं । मृताः पुरुषाः पितरो भवन्ति, अभिवान्या च मृतवत्सेति सजातीयत्वात्तत्र तेषां प्रीतिः । यदुक्तमापस्तम्बेन ‘उद्वासनकाले धाना उद्दास्य वि-  
भागमन्त्रेण विभज्यार्धा आज्येन संयैति अर्धाः पिष्टानामा-  
वृता मक्तूं कृत्वा अभिवान्यायै दुग्धस्यार्धशरावे मक्तूनोप्यैकयेचु-  
शलाकयेचुकण्डेन वा दक्षिणामुखस्त्रिःप्रसव्यमनारभ्योपमन्थ-  
ति’ इति । तत्रार्धशरावे मन्थनं विधत्ते “यत्पूर्णं । तन्मनु-  
ख्याणां । उपर्यर्धा देवानां । अर्धः पितॄणां । अर्ध उपमन्थति ।  
• अर्धा हि पिष्टाणां” (ब्रा०) इति । भुञ्जाना मनुष्याः पात्रपूर्ण-  
मेव घृतमिच्छन्ति, प्रयाजदेवता जुहुगतेनोपरितनाज्यभागेन  
दृष्यन्ति, अर्धाभागेन हविरभिघारणात् । अग्निहोत्रे चोप-  
रिभागं देवेभ्यो जुत्वा अर्धभागं स्वधा पितृभ्यः पितृन्

जिन्वेति भूमौ निमृजन्तीति तद्विधानात्तदेतत्सर्वमभिप्रेत्य यत् पूर्णमित्याद्युक्तं । इक्षुशलाकां विधत्ते “एकयोपमन्यति । एका हि पिहणा” (ब्रा०) इति । यदेकमेकं सम्भरेत् पिहदेवत्यानि स्युरित्यादौ पिहणामेकलसङ्ख्याप्रोतिः प्रसिद्धा । दक्षिणामुखत्वं विधत्ते “दक्षिणोपमन्यति । दक्षिणावृद्धि पिहणां” (ब्रा०) इति । प्राची देवा दक्षिणा पितर इत्यादौ दक्षिणादिकप्रोतिः प्रसिद्धा । हस्ताभ्यां मन्यनं विधत्ते “अनारभ्योपमन्यति । तद्धि पिहन् गच्छति” (ब्रा०) इति । तृतीयसवनगताशिरादौ मन्यनं स्नाभे निबध्य मन्यति तत्तु देवानां प्रियं, अत्र त्वनारभ्य बन्धनमकृत्वा हस्ताभ्यामेवोपमन्यति तच्च देववैलक्षण्यात् पिहणां प्रियं । यदुक्तमापस्तम्बेन ‘न प्राचीं वेदिमुद्धन्ति पिहयज्ञो हि न दक्षिणां देवयज्ञो ह्युभे दिशावन्तरोद्धत्य’ इति । तामाग्नेयों दिशमङ्गुल्या निर्दिशन् विधत्ते “इमां दिशं वेदिमुद्धन्ति । उभये हि देवाश्च पितरश्चेज्यन्ते” (ब्रा०) इति । तस्या वेदेष्वतुर्विधं दैविकवैलक्षण्यं क्रमेण विधत्ते “चतुस्त्रिभुवति । सर्वा ह्यनुदिशः पितरः । अखाता भवति । खाता हि देवानां । मध्यतोऽग्निराधीयते । अन्ततो हि देवानामाधीयते । वर्षीयानिभ्य इध्नाङ्गवति व्यावृत्तौ” (ब्रा०) इति । दैविकी वेदिर्दीर्घा न तु समचतुरस्रा, इयं तु समचतुरस्रेति व्यावृत्तिः । अश्रिषु प्रकारविशेषं सूत्रकारो दर्शयति ‘प्रतिदिशं सक्तयोऽवान्तरदेशान् प्रति मथ्यानि’ इति । परितः कटादिभिराच्छादनं विधत्ते “परिश्रयति । अन्तर्हिंतो हि पिह-

लोको मनुष्यलोकात्” (ब्रा०) इति । उन्मूलनं विधत्ते “यत्  
 पशुषु दिनं । तद्देवानां । यदन्तरा । तन्मनुष्याणां । यत्स-  
 मूलं । तत्पिहणां । समूलं बर्हिर्भवति व्यावृत्त्यै” (ब्रा०) इति ।  
 पशुषु पर्वसन्धौ दिनं क्विन्नं तादृशं बर्हिरद्विमितत्वाद्देवानां  
 प्रियं । अत एव बर्हिर्लवनब्राह्मणे श्रूयते ‘प्रजापतिर्वा ओषधीः  
 पर्वशो वेद स एना न हिनस्ति’ इति । ‘ओषधीनामहिं-  
 सायै’ इति च । यदन्तरा पर्वमध्ये क्विन्नं तन्मनुष्याणां प्रियं  
 मन्धिविशेषस्य तैरज्ञातत्वात् । परिशेषेण समूलत्वं पिहणां  
 प्रियं । बर्हिषां दक्षिणाग्रत्वं विधत्ते “दक्षिणा सृणाति ।  
 दक्षिणावृद्धि पिहणां” (ब्रा०) इति । यदुक्तमापस्तम्बेन ‘आस्त-  
 रणकाले बर्हिषा त्रिः प्रमव्यं वेदिं सृणन् पर्येत्यौद्धवाभ्यारु-  
 माणस्त्रिरसृणन् प्रतिपर्येत्यौद्धवः प्रस्तरः’ इति । प्रमव्यमप्रदक्षि-  
 णत्वं यथा भवति तथा । तदिदमप्रदक्षिणत्वप्रदक्षिणत्वाभ्यां  
 षट्कल आवर्तनं विधत्ते “त्रिः पर्येति । हतोये वा इतो लोके  
 पितरः । तानेव प्रीणाति । त्रिः पुनः पर्येति । षट् ममद्यन्ते ।  
 पद्वा षटवः० । षट्त्वेनैव प्रीणाति” (ब्रा०) इति । इतो भू-  
 लोकादारभ्य हतीयः पिहलोकः भोगभूमेः स्वर्गस्थान्तरिक्षा-  
 दूर्द्धभावितात् । प्रस्तरस्यामन्त्रकमासादनं विधत्ते “यत्प्रस्तरं  
 यजुषा गृह्णीयात् । प्रमायुको यजमानः स्यात् । यत्र गृह्णी-  
 यात् । अनायतनः स्यात् । तृष्णीमेव न्यस्येत् । न प्रमायुको  
 भवति । नानायतनः” (ब्रा०) इति । गृह्णीयात् सादयेदिति ।  
 दक्षिणपरिधिवर्जनमभिप्रेत्य विधत्ते “यस्त्रीन् परिधीन् परि-



दध्यात् । मृत्युना यजमानं परिगृह्णीयात् । यन्न परिदध्यात् ।  
 रचा॒सि यज्ञ॑ हन्युः । द्वा परिधी परिदधाति । रक्षमा-  
 मपहृत्यै । अथो मृत्योरेव यजमानमुत्सृजति” (ब्रा०) इति ।  
 मध्यमोत्तराविति सूत्रेऽभिहितं । हविषामनुक्रमेण सादनं  
 विधत्ते “यत्नीणि त्रीणि हवी॑ष्युदाहरेयुः । त्रयस्तथ एषा॑  
 साकं प्रमीयेरन् । एकैकमनूचीनान्युदाहरन्ति । एकैक एषा-  
 मन्वञ्चः प्रमीयते” (ब्रा०) इति । उदाहरेयुरामादयेयुः,  
 एषां यजमानबन्धूनां मध्ये, अन्वञ्चः वृद्धबालानुक्रमगताः,  
 एतेषां मध्ये एकैक एव प्रमीयते न तु युगपत् । दक्षिणतः  
 कशिपुपवर्हणमाञ्जनमभ्यञ्जनमुदकुम्भमित्येकैकश आमायेति  
 सूत्रे यदुक्तं तद्विधत्ते “कशिपु कशिपव्याय । उपवर्हणमुपवर्ह-  
 णाय । आञ्जनमाञ्जन्याय । अभ्यञ्जनमभ्यञ्जन्याय । यथाभाग-  
 मेवैनान् प्रीणाति” (ब्रा०) इति । कशिपु तूलपूरितशय्यादि,  
 उपवर्हणं शिरस आधारः, कशिपुप्रभृतीन्युदाहरन्तीत्यनुवर्तते ।  
 कशिपुप्रियः कशिपव्यः पिता, तत्परितोषार्थं कशिपु सादयेत्  
 एवमन्यत् । तथा सत्येनान् पितृन् स्वस्वभागमजतिक्रम्य तो-  
 षयति । तदेवमनुब्राह्मणगतेनानुवाकेन पितृयज्ञे हविरासा-  
 दनपर्यन्तः पूर्वप्रयोगोऽभिहितः । अनुवाकान्तरेण सामिधे-  
 न्यादिक उत्तरप्रयोगोऽभिधीयते । तत्राध्वर्याः प्रेषमन्त्रमुत्पाद्य  
 मन्त्रं व्याचष्टे “अग्नये देवेभ्यः पितृभ्यः समिध्यमानायानुब्रूही-  
 त्याह । उभये हि देवाश्च पितरस्सेज्यन्ते” (ब्रा०१का०।  
 ६प्र०।६अ०) इति । देवानां पितृणां चोपकारी योऽग्निः

तस्मै । उग्रन्तस्त्रेत्येतामृचं मामिधेनीलेन विधत्ते “एकाम-  
 न्वाह । एका हि पिहणां” (ब्रा०) इति । तस्यामावृत्तिं वि-  
 धत्ते “त्रिरन्वाह । त्रिर्हि देवानां” (ब्रा०) इति । चोदक-  
 प्राप्तावाघारौ प्रशंसति “आघारावाघारयति । यज्ञपरुषो-  
 रनन्तरित्यै” (ब्रा०) इति । यज्ञपरुषोर्यज्ञांशयोरलोपाय ।  
 वरणं पर्युदस्यति “नार्षेयं वृणीते । न हेतारं । यदार्षेयं  
 वृणीत । यद्धेतारं । प्रमायुको यजमानः स्यात् । प्रमायुको  
 होता । तस्मान्न वृणीते । यजमानस्य हेतुर्गोपोथाय” (ब्रा०)  
 इति । अग्निर्देवो होता देवान् यच्चदित्यादिनिगदपाठ आ-  
 र्षेयवरणं । निगदावसाने विष्णुशर्मा मानुष इत्यादिनामो-  
 चारणं होहवरणं । बर्हिर्नामकं चतुर्थं प्रयाजं निषेधति  
 “अपबर्हिषः प्रयाजान् यजति । प्रजा वै बर्हिः । प्रजा एव  
 मृत्योरुत्सृजति” (ब्रा०) इति । चोदकप्राप्तावाज्यभागौ प्रशं-  
 मति “आज्यभागौ यजति । यज्ञस्यैव चक्षुषी नान्तरेति” (ब्रा०)  
 इति । हविःप्रचारकाले प्राचीनावीतं विधत्ते “प्राचीनावीती  
 सोमं यजति । पिहदेवत्या हि । एषाङ्गतिः” (ब्रा०) इति ।  
 चतुरवदानमपवदितुं विधत्ते “पञ्चकृत्वोऽवद्यति । पञ्च ह्येता  
 देवताः । द्वे पुरोऽनुवाक्ये । याज्या देवता वषट्कारः । ता एव  
 प्रीणाति” (ब्रा०) इति । त्व५ सोम प्रचिकितः, त्वया हि नः  
 पितर इत्युभे पुरोऽनुवाक्ये, त्व५ सोम पिहभिः संविदान  
 इत्येका याज्या, पिहमान् सोमो देवता, वषट्कारः, ता एताः  
 पञ्च देवता उच्यन्ते । एकैकदेवतार्थं त्रिषु हविःष्वविच्छिन्नाव-

नं विधत्ते “सन्ततमवद्यति । अतूनाः सन्तत्ये” (ब्रा०) इति ।  
 ाहापस्तम्भः ‘जुह्वामुपस्तीर्य सोमाय पितृमतेऽनु स्वधेति  
 व्यति सकृत्पुरोडाशस्यावद्यति सकृद्भानानां सकृन्मन्थस्य’  
 ॥ द्वयोः पुरोऽनुवाक्यथोरेकस्या याज्यायाश्च विधिं मनसि  
 शाय प्रशंसति “प्रैवैभ्यः पूर्वया पुरोऽनुवाक्ययाह । प्रण-  
 । द्वितीयया । गमयति याज्यया । तृतीये वा इतो  
 के पितरः । अद् एवैनान् पूर्वया पुरोऽनुवाक्ययात्या-  
 ति । रात्रियै द्वितीयया । ऐवैनान् याज्यया गमयति”  
 ०) इति । त्वः सोम प्रचिकित इत्यनया पूर्वया पितृभ्यो  
 ः प्रकर्षेण कथितवान् भवति । त्वया हि नः पितर  
 नया द्वितीयया पितृन् प्रति हविर्नयति । त्वः सोम  
 भिरित्यनया तद्भुविः पितृन् गमयति याज्यया । पितृणां  
 यलोकवर्तित्वाद् अ मन्त्रत्रित्वं युक्तं । किञ्च त्रिभिर्मन्त्रैः  
 णाङ्गो रात्र्याश्च पितृनानीय हविः प्रति तानागमयत्येव ।  
 हत्तरत उपविश्यावदाय दक्षिणामुखा वेदिमतिक्रम्योद-  
 ष्ठीष्ठन् जुहोति । अत्र तु तद्वैपरीत्यं सूत्रकार आह ‘दक्षि-  
 णोऽवदायाभिघार्थोदङ्कृतिक्रम्य दक्षिणामुखीष्ठन्’ इति ।  
 तद्विधत्ते “दक्षिणतोऽवदाय । उदङ्कृतिक्रामति व्यावृत्त्यै”  
 ०) इति । आश्रावयास्तु श्रौषड्वैषडिति मन्त्रत्रयमपवादितुं  
 ण विधत्ते “आ स्वधेत्याश्रावयति । अस्तु स्वधेति प्रत्या-  
 श्रयति । स्वधा नम इति वषट्करोति । स्वधाकारो हि  
 षण्” (ब्रा०) इति । पितृन् प्रति यद्वक्तव्यं तस्य सर्वस्य

स्वधाकारो वाचकः, अत आश्रावयेत्यादिशब्दान् न ब्रूते य-  
स्मात् स्वधाकारः पित्रेण प्रियः । विधिवाक्ये पाठादेव प्राप्तं  
प्रचारक्रमं प्रशंसति “सोममये यजति । सोमप्रयाजा हि पि-  
तरः । सोमं पितृमन्त्रं यजति । संवत्सरो वै सोमः पितृमान् ।  
संवत्सरमेव तद्यजति । पितृन् बर्हिषदे यजति । ये वै यज्वा-  
नः । ते पितरो बर्हिषदः । तानेव तद्यजति । पितृन् अग्निष्वा-  
त्तान् यजति । ये वा अयज्ज्वानो गृहमेधिनः । ते पितरो-  
ऽग्निष्वात्ताः । तानेव तद्यजति” (ब्रा०) इति । सोमः प्रथमं  
यद्यद्ये येषां पित्रेण ते सोमप्रयाजाः, पितृस्वामित्वेन तस्य  
प्राथम्यं युक्तं, संवत्सरत्वं तु सोमस्य पूर्वमेवात्तं । इह लोके  
यज्ञं कृत्वा पितृलोकं प्राप्ताः बर्हिषदः, इह यज्ञरहिताः गृह-  
मेधिना ये गृहस्थाः ते पितृलोकं प्राप्य अग्निष्वात्ता उच्यन्ते ।  
स्त्रिष्टकत्वात्तं देवतामपवदितुं विधत्ते “अग्निं कव्यवाहनं  
यजति । य एव पितृणामग्निः । तमेव तद्यजति । अथो यथा-  
ग्निं स्त्रिष्टकत्वं यजति । तादृगेव तत्” (ब्रा०) इति । पित्र्यं  
हविः कव्यं तद्वहतीति कव्यवाहनः । अत एवान्यत्र श्रूयते  
‘त्रयो वा अग्नयो हव्यवाहनो देवानां कव्यवाहनः पितृणां  
सहरक्षा असुराणां’ इति । मुख्यब्राह्मणे पितृकानि त्रीणि  
हवींषि विधाय एतत्ते ततेत्यादि एकादश मन्त्रा आस्ताः ।  
तत्र विनियोगमापस्तम्बः ‘हविःशेषान् सम्योच्चाय पिण्डान्  
कृत्वा तिसृषु सक्तीषु निदधाति पूर्वस्थां दक्षिणस्थामपरस्था-  
मित्येतत्ते ततामौ ये च त्वामन्वित्येतैः प्रति मन्त्रं’ इति ।

सम्प्लोन्नाय सम्यक् मर्दनेनैकीकृत्य । पाठस्तु “एतत्ते तत ये च त्वामन्वेतत्ते पितामह प्रपितामह ये च त्वामनु” इति । तत हे पितः तुभ्यं एतत्पिण्डीकृतमन्नं दत्तं ये चान्ये त्वामनुवर्तन्ते तेभ्योऽप्येतद्दत्तं । मध्यममन्त्रे ये च त्वामन्वित्यनुषङ्गः । प्रपितामहमन्त्रे एतत्त इत्यनुषङ्गः । विधत्ते “एतत्ते तत ये च त्वामन्विति तिसृषु सक्तीषु निदधाति । तस्मादादतीयात् पुरुषान्नाम न गृह्णन्ति । एतावन्तो हीज्यन्ते” (ब्रा०) इति । यस्मान्मन्त्रेषु तत पितामह प्रपितामहेत्येवं साधारणशब्दनिर्देशः कृतः तस्मात्सोकेऽप्यादतीयात् पुरुषात् प्रपितामहपर्यन्तं सम्बन्धविशेषेणैव व्यवहरन्ति, न तु तदीयं देवदत्तविष्णुशर्मादि नामोच्चारयन्ति । यस्मात् पार्वणश्राद्धेषु पित्रादयस्तय एव पूज्यन्ते न त्वपरितनाः, तस्मादत्रापि त्रयाणां निर्देशो युक्तः । कल्पः “अत्र पितरो यथाभागं मन्दध्वं” इत्युक्तोदञ्चो निष्क्रम्य “सुसन्दृशं त्वा वयं” इत्यैन्द्रियर्चाहवनीयमुपतिष्ठन्त इति । हे पितरः, अत्र सक्तिगतपिण्डेषु स्वस्वभागमनतिक्रम्य हृष्टा भवत । मन्दध्वमिति पदस्याभिप्रायं व्याचष्टे “अत्र पितरो यथाभागं मन्दध्वमित्याह । ह्येका हि पितरः” (ब्रा०) इति । यस्मात् पितरो लज्जाशीलास्तस्मात् स्वस्वभागादूर्ध्वं लज्जां वारयितुं विस्त्रमोण मन्दध्वमित्युच्यते । विधत्ते “उदञ्चो निष्क्रामन्ति । एषा वै मनुष्याणां दिक् । स्वामेव तद्दिशमनुनिष्क्रामन्ति” (ब्रा०) इति । पितृत्वदशायां दक्षिणा दिक् प्राप्ता । ततः पूर्वं मनुष्यतादशायामु-

त्तरा दिगेव परिशिष्यते । आहवनीयोपस्थानमन्त्रपाठस्तु  
 “सुसन्दृशं त्वा वयं मघवन्मन्दिषीमहि । प्र नूनं पूर्णवन्धुरः  
 स्तुतो यासि वशाः अनु । योजा न्विन्द्र ते हरी” इति । हे  
 मघवन् सुसन्दृशं सुष्ठु कटाक्षवीक्षणनास्मान् पश्यन्तं त्वां म-  
 न्दिषीमहि वयं तर्पयामः । त्वमप्यस्मद्त्तैर्हविर्भिः पूर्णवन्धुरः  
 परिपूरितरथपृष्ठोऽस्माभिः स्तुतः सन् वशानभीष्टान् देशान्  
 अनुलक्ष्य नूनं प्रयासि प्रायेणागमिष्यसि । हे इन्द्र ते हरी  
 तवाश्चै योजा नु रथे नियुक्तौ हि । विधत्ते “आहवनीय-  
 मुपतिष्ठन्ते । न्येवास्यै तद्भुवते । यत्सत्याहवनीये । अथान्यत्र  
 चरन्ति” इति । आहवनीये पुरोऽवस्थिते सति तमुपेक्ष्याथ  
 तदाऽन्यत्र पैतृकवेदिमध्यस्थेऽग्नौ चरन्तीति यत् तेनास्यै निद्भुवते  
 एनमाहवनीयमंपलपन्त्येव तत्समापणायोपस्थानमित्यर्थः । उप-  
 स्थानस्यावधिं विधत्ते “आतमितोरूपतिष्ठन्ते । अग्निमेवोप-  
 द्रष्टारं कृत्वा । पितृन्निरवदयन्ते” (ब्रा०) इति । आतमितो-  
 राग्लानेः, अनुच्छासेन मन्त्रमुच्चारयता यावता कालेन या नि-  
 रोधरूपा ग्लानिर्भवति तावदुपस्थातव्यं । तेनापस्थानेनाग्निमेव  
 साक्षिणं कृत्वा पितृन् स्वभागप्रदानेन विष्टयवन्तो भवन्ति ।  
 मन्त्रगतस्य सुसन्दृशमित्येतस्याभिप्रायं व्याचष्टे “अन्तं वा एते  
 प्राणानां गच्छन्ति । य आतमितोरूपतिष्ठन्ते । सुसन्दृशं त्वा  
 वयमित्याह । प्राणो वै सुसन्दृक् । प्राणमेवात्मन्दधते” (ब्रा०)  
 इति । आसनिरोधेन ग्लानिं प्राप्तेषु कटाक्षनिशीक्षणं नाम  
 प्राणनिरोधपरिहारः, तदेतदभिप्रेत्य प्राणो वै सुसन्दृगित्यु-

स्यते । योऽयं परिहृतनिरोधः प्राणः स एवेन्द्रस्य कटाक्षः, तं  
 कुर्वन्तं त्वामिति मन्त्रे योजनीयं । योजेति पदस्याभिप्राय-  
 माह “योजा न्विन्द्र ते हरी इत्याह । प्राणमेव पुनरयुक्तं”  
 (ब्रा०) इति । यथा त्वदीयावश्चै रथे युक्तौ एवं प्राणम-  
 स्मासु योजयेत्यभिप्रायः । कल्पः । अथ गार्हपत्यमुपतिष्ठन्ते  
 “अचन्नमीमदन्त ह्यव प्रिया अधूषत । असोषत स्वभानवो  
 विप्रा नविष्टया मती । योजा न्विन्द्र ते हरी” इति । अचन्  
 पितरो हविरशितवन्तः अमीमदन्त मृशं हृष्टाः हि यतः  
 प्रियास्तनूरवाधूषत हविर्भोजनमौकर्येण शिरःप्रभृत्यङ्गानि  
 अकम्पयन्त, स्वभानवः वपुषि जनितेन स्वकीयेन तेजसा भा-  
 समानाः, विप्राः भोजनदृष्ट्या ब्राह्मणमदृशाः सन्तः, नविष्टया  
 मती अतिशयेन नूतनया बुद्ध्या असोषत मृशमिष्टमेतदित्यादि-  
 वचनैः स्तुतिं कृतवन्तः । योजेत्यादि व्याख्यातं । विधत्ते “अच-  
 न्नमीमदन्त हीति गार्हपत्यमुपतिष्ठन्ते” (ब्रा०) इति । नचच-  
 न्नित्यादिमन्त्रः पितृप्रतिपादकः, उपस्थेयस्तु गार्हपत्य इति  
 वैयधिकरणमाशङ्क्य मन्त्रस्यापेक्षितशेषपूरणेन त्रैयधिकरण-  
 परिहारं श्रुतिरेव दर्शयति “अचन्नमीमदन्ताथ त्वापतिष्ठा-  
 मह इति वावैतदाह” (ब्रा०) इति । पितरो भुक्तवन्तो हृष्टाश्च,  
 अथ तदा साक्षिणं त्वामुपतिष्ठामह इत्येवं मन्त्रवाक्यमाह ।  
 मन्त्रस्यौ मघवन्नित्त्रेत्येतावपि शब्दावग्निपरत्वेन व्याख्येयौ ।  
 अन्नवान् परमैश्वर्ययुक्त इति तयोरर्थः । कल्पः । प्राचीनावीतं  
 कृतान्वाहार्यपचनमभिप्रपद्यन्ते “अचन् पितरोऽमीमदन्त

पितरोऽतीढपन्त पितरोऽमीमृजन्त पितरः” इति । अतीढपन्त  
 अस्मांश्च तर्पयन्तः, अमीमृजन्त अस्मान् शोधितवन्तः । अत्र  
 सूत्रकारः शाखान्तरमन्त्रमपि विनियुक्ते ‘अमीमदन्त पितरः  
 सोम्या इत्यातमितोरूपतिष्ठन्ते’ इति । तदेतदुपस्थानं विद-  
 धानः पूर्ववद्द्वैयधिकरणं परिहरति “अमीमदन्त पितरः  
 सोम्या इत्याभिप्रपद्यन्ते । अमीमदन्त पितरोऽथ त्वाभिप्रप-  
 द्यामह इति वावैतदाह” (ब्रा०) इति । कल्पः । परेत पितरः  
 सोम्या इति प्रवाहण्या पितृन् प्रवाहयतीति । पाठस्तु “परेत  
 पितरः सोम्या गम्भीरैः पथिभिः पूर्यैः । अथा पितृन्त्सुवि-  
 दत्राः अपीत यमेन ये सधमादं मदन्ति” इति । हे सोम्याः  
 पितरः पथिभिः परेत परावृत्य गृहान् गच्छतेति । कीदृशैः  
 पथिभिः । गम्भीरैः सुलभान्नतोयैः पूर्यैः पूर्वं कृतैः प्रहृतैः ।  
 अथ तदा गृहान् गत्वा तस्मिन् पितृलोके यमेन साकं ये  
 पितरः सधमादं सहस्थानस्यमादं यथा भवति तथा मदन्ति  
 ह्यन्ति, तान् सुविदत्रान् सुष्ठु वेदिहन् चिरवासेन तत्रत्य-  
 वृत्तान्तज्ञान् पितृनपि यूयमित प्राप्तुत । कल्पः । मनो  
 न्वाङ्गवामह इति मगस्रतीभिरूपतिष्ठन्त इति । तिसृषु च्चंचु  
 प्रथमायाः पाठस्तु “मनो न्वाङ्गवामहे नाराशंसेन स्तो-  
 मेन पितृणाञ्च मन्त्रभिः” इति । नाराशंसेन मनुष्यप्रशंसा-  
 योग्येन स्तोमेन वाक्यसमूहेन पितृणामपि मन्त्रभिः मननोयै-  
 र्वाक्यैः मनः पितृयज्ञानुष्ठानपरं चित्तं नु च्चिप्रं आङ्गवामहे  
 आङ्गवामः । अथ द्वितीया “आ न एतु मनः पुनः क्वे



दद्याय जीवसे । ज्योक् च सूर्यं दृशे” इति । क्रत्वे कर्मानुष्ठानाय दद्याय तत्तत्सामर्थ्याय जीवसे जीवितुं, ज्योक् चिरं सूर्यं दृशे द्रष्टुञ्च योग्यं मन आगत्य नोऽस्मान् पुनरेतु असकृत् प्राप्नोतु । अथ तृतीया “पुनर्नः पितरो मनो ददातु देव्यो जनः । जीवं व्रातं सचेमहि” इति । हे पितरः देव्यो जनः देवसम्बन्धिपुरुषसमूहः नोऽस्माकं मनः कर्मानुष्ठानपरं चित्तं ददातु असकृत् प्रयच्छतु । वयमपि व्रातं संवत्सरसङ्घातरूपं जीवं जीवनं सचेमहि सेवेमहि । कल्पः । यदन्तरिचमिति पत्न्या गार्हपत्यमुपतिष्ठत इति । पाठस्तु “यदन्तरिचं पृथिवीमुत द्यां यन्मातरं पितरं वा जिहिंसिम । अग्निर्मा तस्मादेनसो गार्हपत्यः प्रमुञ्चतु दुरिता यानि चक्रम करोतु मामनेनसं” इति । पृथिव्यादीन् लोकान् मनसा जिहिंसिम हिंसितुमिच्छेम यन्मातरं पितरं वा हिंसितुमिच्छेमेति यत् तस्मात्सर्वस्मादेनसः पापात् गार्हपत्यो मां प्रमुञ्चतु अन्यान्यपि दुरितानि यानि चक्रम तेभ्योऽपि मुञ्चतु मामनेनसं सर्वपापरहितं करोतु । यदुक्तमापस्तम्बेन ‘उदकुम्भमादाय यजमानः शुन्धन्तां पितर इति त्रिः प्रसव्यं वेदिं परिषिञ्चन् पर्येति’ इति । तदेतद्विधत्ते “अपः परिषिञ्चति । मार्जयत्येवैनान् । अथो तर्पयत्येव” (ब्रा०) इति । एनान् पिहन् । तद्वेदनं प्रशंसति “दृष्यति प्रजया पशुभिः । य एवं वेद” (ब्रा०) इति । चतुर्थप्रयाजवत् बर्हिर्नामकं प्रथमानूयाजं निषेधति “अपबर्हिषावनूयाजौ यजति । प्रजा वै बर्हिः ।

प्रजा एव मृत्योर्हृतमृजति” (ब्रा०) इति । बर्हिर्थांगवर्जनात् । प्रयाजानूयाजान् प्रशंसति “चतुरः प्रयाजान् यजति । द्वावनूयाजा । षट् सम्पद्यन्ते । षड्वा ऋतवः । ऋतून्नेव प्रीणाति” (ब्रा०) इति । सूत्रकारो युक्ता मे यज्ञमन्वासाता इति यजमानः संप्रेष्यतीति प्रैषानुसारेण गार्हपत्यसमीप उपविष्टायाः पत्न्याः पूर्णपात्रनयनपर्यन्तं यदन्वासनमवोचत् तच्च पत्नीसंयाजांश्च चोदकप्राप्तान् प्रतिनिषेधति “न पत्यन्वास्ते । न संयाजयन्ति । यत्पत्यन्वासीत । यत्संयाजयेयुः । प्रमायुका स्यात् । तस्मान्नान्वास्ते । न संयाजयन्ति । पत्न्यै गोपीथाय” (ब्रा०) इति ।

अत्र विनियोगसङ्ग्रहः ।

“एतत्तं इति दत्ते चीन् वेद्याः कोणेषु पिण्डकान् ।

ब्रूयुरन्नेत्युपस्थानं पूर्वस्थानेः सुमन्दृशं ॥

अचन्निति प्रतीचोऽग्नेस्तथात्तन् दक्षिणानलं ।

परैतेति प्रवाह्याय मन आद्यैरुपस्थितिः ॥

यत् पश्चिमान्युपस्थानं मन्वा द्वादश वर्षिताः” । इति ।

अथ भीमांसा । दशमाध्यायस्य द्वितीयपादे चिन्तितं ।

“नावघातोऽवघातो वा धानानां न विनष्टये ।

न नाशः क्रमबाधेऽतो नावघातोऽत्र बाध्यते” ॥

महापितृयज्ञे ष्विः किञ्चिच्छ्रूयते ‘पितृभ्यो बर्हिषद्भ्यो धानाः’ इति । धानाशब्देन ऋष्टं धान्यमभिधीयते । तासां धानानामवघाते सति सक्तभावापत्तेः धानालभेव विनश्येत,

अतस्त्वाप्तमविनाशाय नास्त्यवघात इति पूर्वः पक्षः । धाना  
अवहन्तव्या इति ह्यत्र चोदकवाक्यं, तस्मिंश्च वाक्ये भर्जन-  
सम्पादितं धानात्वं पूर्वभावि, पश्चाद्भावी लवघात इति क्रमः  
प्रतीयते । तं बाधित्वा प्रथमतोऽवघाते सति नास्ति धानाल-  
नाशः, अवघातस्य पदार्थस्य बाधाद्वरं तद्गुणस्य क्रममात्रस्य  
बाधनं, तस्मादवहन्तव्याः । तदेवाधिकरणं वार्तिककारमते-  
नारचयति ।

“पेषणं नूतनं मन्ये प्राकृतं वा क्रमान्तरात् ।

नूतनं प्राकृतं धर्ममात्रादाद्यस्य लाघवात्” ॥

महापितृयज्ञे एवं श्रूयते ‘पितृभ्योऽग्निध्यात्तेभ्योऽभिवान्याये  
दुग्धे मन्यं’ इति । मृतवत्सा धेनुरभिवान्या, दुग्धे द्रव्ये प्रक्षिप्य  
मथिताः सक्तवो मन्यः । तत्र यत्पेषणं तन्न प्राकृतं । कुतः ।  
क्रमव्यत्यासात् । प्रकृतौ हि प्रथमतः पेषणं पश्चात् पुरोडाश-  
श्रपणं । अत्र तु प्रथमतः श्रपणेन धानाः सम्पाद्य पश्चात्  
सक्तुभावाय पेषणं । तस्मान्नूतनमिति प्राप्ते ब्रूमः । चोदक-  
प्राप्तप्राकृतपेषणतत्क्रमयोरुभयोर्बाधगौरवात् क्रममात्रं बाध्यं ।  
पेषणपदार्थस्तु स एवेति तद्गुणं दृषन्मन्त्रा इत्यादयोऽत्र क-  
र्तव्याः ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके पञ्चमोऽनुवाकः ॥ \* ॥

प्रतिपूरुषमेककपालान् निर्वपत्येकमतिरिक्तं याव-  
न्तो गुह्याः स्मस्तेभ्यः कमकरं पशूनाः शमीसि शर्म य-  
जमानस्य शर्म मे यच्चैक एव रुद्रो न द्वितीयाय तस्य  
आखुस्ते रुद्र पशुस्तं जुषस्वैष ते रुद्र भागः सह स्वसा-  
म्बिकया तं जुषस्व भेषजं गवेऽश्वाय पुरुषाय भेषजमथो  
अस्मभ्यं भेषजः सुभेषजं ॥ १ ॥

यथाऽसति । सुगं मेषाय मेष्या अवाम्ब रुद्रमदि-  
मह्यव देवं त्यम्बकं । यथा नः श्रेयसस्करद्यथा नो व-  
स्यसस्करद्यथा नः पशुमतः करद्यथा नो व्यवसाय-  
यात् । त्यम्बकं यजामहे सुगन्धिं पुष्टिवर्धनं । उर्वा-  
रुकमिव बन्धनान्मृत्योर्मुक्षीय मामृतात् । एष ते रुद्र  
भागस्तं जुषस्व तेनावसेन परो मूजवतोऽतीह्यवत-  
तधन्वा पिनाकहस्तः कृत्तिवासाः ॥ २ ॥

सुभेषजमिहि चीणि च ॥ ६ ॥

इति तैत्तिरीयसंहितायां प्रथमकाण्डे ऽष्टमप्रपाठके  
षष्ठोऽनुवाकः ॥ \* ॥

पञ्चमे पितृयज्ञोऽभिहितः । षष्ठे अम्बकपुरोडाशाः साक-  
मेधशेषा उच्यन्ते । तान् विधत्ते “प्रतिपूरुषमेककपालान् निर्व-  
पत्येकमतिरिक्तं” इति । तद्विधिं प्रशंसति “प्रतिपूरुषमेककपा-

स्नान् निर्वपति । जाता एव प्रजा रुद्रान्निरवदयते । एक-  
मतिरिक्तं । जनिष्यमाणा एव प्रजा रुद्रान्निरवदयते । एक-  
कपाला भवन्ति । एकधैव रुद्रं निरवदयते” (ब्रा०१का०।  
६ प्र०।१० अ०) इति । करम्भवाक्यवन्नैर्कृतवाक्यवच्च व्याख्येयं ।  
मुख्यविधिसन्निधौ यावन्त इत्यादय एकादशमन्त्रा आस्नाताः ।  
कल्पः “यावन्तो गृह्याः स्मस्तेभ्यः कमकरं” इति निरूप्य-  
माणेषु यजमानो जपतीति । गृहे भवा मनुष्या गृह्याः, ते  
वयं यावन्त इह स्थिताः तेभ्यः सर्वेभ्यः कं सुखं अकरं अकार्षं ।  
अपि तेषु पुरोडाशेषु चोदकप्राप्तमभिघारणं निषेधति ।  
“नाभिघारयति । यदभिघारयेत् । अन्तरवचारिणः रुद्रं  
कुर्यात्” (ब्रा०) इति । रुद्रमनिष्टकारिणं क्रूरदेवं, अन्तरवचा-  
रिणं गृहस्थान्तःप्रविश्य अस्मानवरोद्धुं चरन्तं । कल्पः । तान-  
भिघार्यानभिघार्यं वोद्वास्यान्तर्वेद्यामासाद्य पशूनाः शर्मासि-  
ति मूते समावपति’ इति । कर्षकैर्ब्रह्मादिवोजानि सङ्गृहीतुं  
दृणकटादिना पुटबन्धनं क्रियते । तदिदं मूतशब्देनोच्यते ।  
पाठस्तु “पशूनाः शर्मासि शर्म यजमानस्य शर्म मे यच्छ”  
इति । हे मूत भक्ष्यैस्तृणादिभिर्विजैस्योपेतत्वात् पशूनां शर्मासि  
अतो यजमानस्य मेऽध्वर्यास्य सुखं यच्छ । कल्पः “एक एव  
रुद्रो न द्वितीयाय तस्ये” इति दक्षिणाग्नेरेकोल्लुकं धूपायो-  
द्धरति उत्तरपूर्वमवान्तरदेशं गत्विति । रुद्रो जगत्येक एवास्ति  
द्वितीयाय न तस्ये द्वितीयो रुद्रो न कोऽप्यवस्थितः । विधत्ते  
“एकोल्लुकेन यन्ति । तद्धि रुद्रस्य भागधेयं । इमां दिशं यन्ति ।

एषा वै रुद्रस्य दिक् । स्वायामेव दिशि रुद्रं निरवदद्यते”  
 (ब्रा०) इति । कल्पः । आखुस्ते रुद्र पशुरित्यारूत्कर एकं  
 पुरोडाशमुपवपत्यसौ ते पशुरिति वा द्वेष्यं मनसा ध्यायन् यदि  
 न द्विधादाखुस्ते पशुरिति ब्रूयादिति । आरूत्करो मूषकै-  
 र्विलादुद्धृतः पांसुराशिः । पाठस्तु “आखुस्ते रुद्र पशुस्तं जुषस्व”  
 इति । हे रुद्र मूषकस्ते प्रियः पशुः । अतस्तं सेवस्व । विधत्ते  
 “रुद्रो वा अपशुकाया आज्ञत्यै नातिष्ठत । असौ ते पशुरिति  
 निर्दिशेद्यं द्विधात् । यमेव द्वेष्टि । तमस्मै पशुं निर्दिशति ।  
 यदि न द्विधात् । आखुस्ते पशुरिति ब्रूयात् । न ग्राम्यान्  
 पशून् हिनस्ति । नारण्यान्” (ब्रा०) इति । आज्ञत्यै नातिष्ठत  
 पशुरहितामाज्जतिं नाङ्गीकरोतीत्यर्थः । यं द्विधात्तमसाविति  
 नामग्रहणेन निर्दिशेत्, तथा सति द्वेष्यमसौ समर्पयत्येव ।  
 कल्पः । चतुष्यथ एकोल्लुंकमुपसमाधाय संपरिस्तीर्य सर्वेषां  
 पुरोडाशानामुत्तरार्धात् सकृत्सकृदवदायावदाय मध्यमेना-  
 न्तिमेन वा पलाशपर्णेन जुहोति “एष ते रुद्र भागः सह  
 स्वस्त्वाम्बिकया, तं जुषस्व स्वाहा” इति । अत्र स्वाहाकारोऽस्था-  
 हतः । हे रुद्र एषोऽवत्तः पुरोडाशानामंशः तवावदीयमानो  
 भागः, तं भागं स्वस्वा भगिनोवद्धितकारिण्याऽम्बिकया पार्वत्या  
 सहस्रांशं जुषस्व सेवस्व । विधत्ते “चतुष्यथे जुहोति । एष वा  
 अग्नीनां पञ्चीशो नाम । अग्निवत्येव जुहोति । मध्यमेन पर्णेन  
 जुहोति । सुग्रथेषा । अथो खलु । अन्तमेनैव होतव्यं । अन्तत  
 एव रुद्रं निरवदद्यते” (ब्रा०) इति । अग्नीनां पञ्चीशः पाद-

प्रदेशस्थानं, यत्राग्नयः पुनः पुनः सञ्चारेण प्रविशन्ति तादृश एवैष चतुष्पथः, अतस्तत्र होमेनाग्नित्वेव देशे ऊतं भवति । पलाशशाखायां यानि त्रीणि पर्णानि तत्र मध्यमं पर्णं प्रशस्ततथा सुयूपं । वामदक्षिणपार्श्वस्थयोरन्यतरेण होमेन रुद्रो यागभूमेरन्तान्निष्काशितो भवति । सह स्वस्वाम्बिकयेत्यस्य मन्त्रभागस्य तात्पर्यं व्याचष्टे “एष ते रुद्र भागः सह स्वस्वाम्बिकयेत्याह । शरदा अस्वाम्बिका स्वसा । तथा वा एष हिनस्ति । यः हिनस्ति । तथैवेनः सह शमयति” (ब्रा०) इति । शरत्कालो हि पीनसञ्चराद्युत्पादनेन हिंसकः, तद्वदियमम्बिका हिंसिका, ततः शरदित्युच्यते । एष रुद्रस्तथैव सहायभूतया प्राणिनं हिनस्ति, अतस्तया सह पुरोडाशभागमेवया तुष्टया तथैव सचैवेन रुद्रं शमयति हिंसारहितं करोति । कल्पः । भेषजं गवे सुभेषजमित्येताभ्यां चतुष्पथमग्निं परिषिञ्चतीति । पाठस्तु “भेषजं गवेऽश्वाय पुरुषाय भेषजमथो अस्मभ्यं भेषजं सुभेषजं यथाऽसति । सुगं मेषाय मेधै” इति । भेषजं सुभेषजमित्येतौ मन्त्रयोरानी । हे रुद्र गवेऽस्मदीयार्थं गोजात्यै भेषजमारोग्यं कुरु । एवमन्यत्र । तात्कालिकं रोगोपशमनं आत्यन्तिकं वा सुभेषजं तद् यथाऽसति यथा भवति तथा कुरु । मेषो वाहकः मेषो दोगधो, तयोः सुगं सुष्ठु गमनं रोगराहित्येन सञ्चरणं यथा भवति तथा कुरु । गवाश्वादिशब्दैः पश्वादयः सर्वेऽप्युपलक्ष्यन्त इत्याह “भेषजं गव इत्याह । यावन्त एव यान्याः पशवः । तेभ्यो भेषजं

करोति” (ब्रा०) इति । कल्पः । अवाम्ब रुद्रमदिमह्येति यज-  
मानो जपतीति । पाठस्तु “अवाम्ब रुद्रमदिमह्यव देवं अम्बकं ।  
यथा नः श्रेयसस्करद्यथा नो वस्यसस्करद्यथा नः पशुमतः  
करद्यथा नो व्यवसाययात्” इति । हे अम्ब पार्वति रुद्रमुद्दि-  
श्यावादिमहि पुरोडाशावदानमकार्भं । त्रीण्यम्बकानि नेत्राणि  
यस्यासौ अम्बकः । तमुद्दिश्यावादिमहि । आदरार्थं पुनर्वचनं ।  
किमर्थमवदानं कृतमित्युच्यते । अस्मै रुद्रो नोऽम्बान् श्रेयसोऽथ-  
यनादिभिः श्रेष्ठान् यथा करत् करोति, वस्यमः वसुमत्तमान्  
यथा करोति, पशुमतो गवाद्यादियुक्तान् यथा करोति, व्यव-  
साययात् व्यवसाययति शास्त्रार्थनिश्चययुक्तान् यथा करोति,  
तदर्थमवदानं कृतं । यथा नः श्रेयस इत्याद्यभिधानान्मन्त्रस्या-  
शोःपरत्वं दर्शयति “अवाम्ब रुद्रमदिमह्येत्याह । आषिश्मवेता-  
माशास्ते” (ब्रा०) इति । कल्पः । अम्बकं यजामहे इति त्रिः  
प्रदक्षिणमग्निं पर्येतीति । पाठस्तु “अम्बकं यजामहे सुगन्धिं  
पुष्टिवर्धनं । उर्वारुकमिव बन्धनान्मृत्योर्मुचीय मामृतात्” इति ।  
शोभनः शरीरगन्धः पुण्यगन्धो वा यस्यासौ सुगन्धिः, यथा  
वृक्षस्य संपुष्पितस्य दूराद्गन्धो वात्येवं पुण्यस्य कर्मणो दूराद्गन्धो  
वातीति श्रुतेः । पुष्टिं शरीरधनादिविषयां वर्धयतीति पुष्टिवर्धन-  
स्तादृशं अम्बकं यजामहे पूजयामः । लोके यथोर्वारुकफलानि  
बन्धनात् वृन्नात् स्वयमेव मुच्यन्ते तद्वदहं अम्बकप्रसादेन  
मृत्योर्मुचीय मोक्षनयुक्तो भूयासं, अमृताश्चिरजीवित्वात् स्वर्गा-  
देवां मा मुचीय । चतुर्थपादार्थमन्त्रस्य तात्पर्यातिशयं दर्शयति



“अम्बकं यजामह इत्याह । मृत्योर्मुचीय मामृतादिति वावैत-  
दाह” (ब्रा०) इति । यजमानो यजामह इति यदाह एतद्वचनं  
मृत्योर्मुचीयेत्येवाह मोचन एव तात्पर्यं \* तच्छेषत्वेन यजनमि-  
त्यर्थः । यदुक्तमापस्तम्बेन ‘ऊर्द्धान् पुरोडाशानुदस्य प्रतिलभ्य  
अम्बकं यजामह इति यजमानस्याञ्जलौ समोष्य भगस्य भगस्य  
वो लप्सीयेत्यपादायैतेनैव कल्पेन त्रिः समावपेयुः’ इति । तदे-  
तत्सर्वमभिप्रेत्य सर्वेषां पुरुषाणां हस्ते स्थितस्य पुरोडाशस्योत्क्षेपणं  
विधत्ते “उत्क्ररन्ति । भगस्य लीपन्ते” (ब्रा०) इति । यदे-  
तत्पिण्डानामुपरिक्षेपणं तेन सौभाग्याभिमानिनो भगनाम-  
कस्य देवस्य सकाशादेतान् पुरोडाशान् लभ्नुमिच्छन्ति । अत  
एवात्सिप्रः पुनरञ्जलौ पतति । कल्पः । तान् मूते समाव-  
पन्ति मूतयोर्मूतेषु वैष ते रुद्र भाग इति वृत्त आसजन्ति  
वृत्तयोर्वृत्तेषु वापि वा मूतयोः समोष्याविवधं कृत्वा शुष्के  
स्थाणौ बल्लीकवपायां वावधायेति । पाठस्तु “एष ते रुद्र  
भागस्तं जुषस्व तेनावसेन परो मूजवतोऽतीहि” इति । हे रुद्र  
एष वृत्तादौ सज्यमानः पुरोडाशसङ्घः तव भागस्तं सेवस्व ।  
अवसेन पाद्येयरूपतया तव रक्षकेणानेन भागेन युक्तो मूज-  
वत एतन्नामकत्वेन प्रसिद्धात् पर्वतात् परः परभागे वर्तमानो  
ऽतीहि अतिक्रम्य गच्छ । विधत्ते “मूते कृत्वा सजन्ति । यथा  
जनं यतेऽवसं करोति । तादृगेव तत्” (ब्रा०) इति । यथा  
सोके दूरदेशवर्तिनं बन्धुजनं प्रति गच्छते पुरुषायावसं रक्षकं

\* तच्छेषत्वेनान्यदिति का० पाठः ।

पाथेयं करोति, तद्बृहचाये पुरोडाशसञ्जनं तादृगेव भवति ।  
मन्त्रे भागनिर्देशो रुद्रस्य निःशेषेण विमर्जनार्थं इति दर्श-  
यति “एष ते रुद्र भाग इत्याह निरवत्यै” (ब्रा०) इति ।  
कल्पः “अवततधन्वा पिनाकहस्ताः कृत्तिवासोमम्” इति त्रिर-  
वताम्यन्तीति । प्राणायामत्रयं कुर्वन्तीत्यर्थः । ॐमित्यनेन  
वाक्यशेषः पूरितः । अस्मद्विरोधिनां पाप्मानं हन्तुमयं रुद्रः  
पिनाकनामकं धनुर्हस्ते गृहीत्वा अवततधन्वा ज्याकर्षणेन वि-  
स्तारितधनुष्कः कृत्तिवासाश्चर्मवसनः । ॐ भवतु । अथवा  
ऽस्मद्विषयेऽवततधन्वारोपितमौर्वीकधनुर्यज्ञो भवतु । चतुष्पथ-  
प्रत्यागमनादीन् क्रमेण विधत्ते “अप्रतीचमायन्ति । अपः  
परिषिञ्चति । रुद्रस्यान्तर्हित्यै । प्र वा एतेऽस्मासोकाञ्चवन्ते ।  
ये त्र्यम्बकैश्चरन्ति । आदित्यं चरुं पुनरेत्य निर्वपति । इयं  
वा अदितिः । अस्यामेव प्रतितिष्ठन्ति” (ब्रा०) इति ।

अत्र विनियोगसङ्ग्रहः ।

“स्वामी यावन्त इत्याह पशू मूते समावपेत् ।

एक इत्युक्तुं नीत्वारुस्त आरुत्करे हविः ॥

क्षिपेदेषोऽर्धहोमः स्यात् भे सुभे परिषिञ्चति ।

अवाप्तेति जपेत् स्वामी त्रियम्ब परिचयन्ति ते ॥

एषोऽवस्थाय तच्छेषान् मूते बध्नाति शाखिनि ।

अवत आसनियमो मन्त्रा एकादश स्यताः” ॥ इति ।

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके षष्ठाऽनुवाकः ॥ \* ॥

एन्द्राग्रं द्वादशकपालं वैश्वदेवं चरुमिन्द्राय शुना-  
सीराय पुरोडाशं द्वादशकपालं वायव्यं पयः सौर्य-  
मेककपालं द्वादशगवः सीरं दक्षिणाग्नेयमष्टाक-  
पालं निर्वपति रौद्रं गावीधुकं चरुमैन्द्रं दधि वारुणं  
यवमयं चरुं वहिनी धेनुर्दक्षिणा ये देवाः पुरःसदो  
ऽग्निनेत्रा दक्षिणसदो यमनेत्राः पश्चात्सदः सवितृ-  
नेत्रा उत्तरसदो वरुणनेत्रा उपरिपदो बृहस्पति-  
नेत्रा रक्षोहणस्ते नः पान्तु ते नोऽवन्तु तेभ्यः ॥ १ ॥

नमस्तेभ्यः स्वाहा समूढः रक्षः सन्दग्धः रक्ष  
इदमहः रक्षोऽग्नि सन्दहाम्यग्नेये रक्षोऽग्ने स्वाहा य-  
माय सवित्रे वरुणाय बृहस्पतये दुवस्वते रक्षोऽग्ने  
स्वाहा प्रष्टिवाही रथो दक्षिणा देवस्य त्वा सवितुः  
प्रसवेऽश्विनोर्बाहुभ्यां पूषणो हस्ताभ्याः रक्षसो वधं  
जुहोमि हतः रक्षोऽवधिष्म रक्षो यदस्ते तद्दक्षिणा ॥

॥ २ ॥

तेभ्यः पञ्चचत्वारिंशच्च ॥ ७ ॥

इति तैत्तिरीयसंहितायां प्रथमकाण्डे ऽष्टमप्रपाठके  
सप्तमोऽनुवाकः ॥ \* ॥

षष्ठे साकमेधाः समापिताः । सप्तमे शुनामीर्यमिन्द्रत्वर्य-  
 च्छेति कर्मद्वयं पञ्चेभीयमन्वाः अपामार्गहोममन्वाश्चोच्यन्ते ।  
 तत्र शुनामीर्यहवींषि विधत्ते “ऐन्द्राग्रं द्वादशकपालं वैश्वदेवं  
 चरुमिन्द्राय शुनामीराय पुरोडाशं द्वादशकपालं वायव्यं पथः  
 सौर्यमेककपालं द्वादशगवः सीरं दक्षिणा” इति । शुनामी-  
 राय शुनो वायुः सीर आदित्यः ताभ्यां युक्तः शुनामीरः ।  
 द्वादशगवं द्वादशभिर्बलीवदैरुह्यमानं सीरं लाङ्गलं । अत्र वैश्व-  
 देवगतानामाग्नेयादीनां पञ्चानां हविषां ब्राह्मणमनुब्राह्मण-  
 च्छातिदिशति । “एतद्ब्राह्मणान्येव पञ्च हवींषि” (ब्रा०१ का०।  
 ७ प्र०।१ अ०) इति । अथोपदिशमानेषु पञ्चसु ऐन्द्राग्रवैश्वदेवयोः  
 पूर्वमेव प्रशस्तत्वादवशिष्टानि त्रीणि प्रशंसति । अथवा तयो-  
 र्विकल्पमभिप्रेत्य तदभावपक्षानुसारेण तावुपेक्ष्य अवशिष्टान्येव  
 प्रशंसति “अथेन्द्राय शुनामीराय पुरोडाशं द्वादशकपालं  
 निर्वपति । संवत्सरो वा इन्द्राशुनामीरः । संवत्सरेणैवास्मा अन्न-  
 मवरुन्धे । वायव्यं पथो भवति । वायुर्वै वृक्षै प्रदापयति । स  
 एवासौ वृष्टिं प्रदापयति । सौर्य एककपालो भवति । सूर्येण वा  
 अमुभिर्होके वृष्टिर्धृता । स एवासौ वृष्टिं नियच्छति । द्वादशगवः  
 सीरं दक्षिणा समृद्धौ” (ब्रा०) इति । अस्य च शुनामीर्यस्य कालं  
 बोधायन आह । अथातश्चतुर्षु मासेषु शुनामीरीयहविर्भिर्य-  
 च्छमाणो भवति । तत्र पूर्वभ्यस्त्रिभ्यः पर्वभ्य ऊर्द्धं प्रत्येकं मासचतु-  
 ष्यमतिवाह्य क्रियमाणमिदं संवत्सरादूर्द्धं प्रवर्तते । तदेतदभि-  
 प्रेत्य संवत्सरो वा इन्द्राशुनामीर इत्युक्तं वायुसूर्याभ्यां युक्तं इन्द्र.

संवत्सरे समाप्ते प्राज्ञत्वात् संवत्सर इत्युच्यते । वायोः पुरोवातरूपेण  
 वृष्टिप्रदापयित्वत्वं । अग्नौ प्रास्ताहुतिः सम्यगादित्यमुपतिष्ठते ।  
 आदित्याज्जायते वृष्टिरिति स्मरणात् सूर्यस्य स्वर्गे वृष्टिधार-  
 कत्वं । अथेन्द्रतुरीयस्य हवींषि विधत्ते “अग्नेयमष्टाकपालं  
 निर्वपति रौद्रं गावीधुकं चरुमैन्द्रं दधि वारुणं यवमयं चरुं वह्नि-  
 नो धेनुर्दक्षिणा” इति । गावीधुकं आरण्यधान्यविशेषनिष्पन्नं ।  
 पृष्ठे भारं वहतीति वह्निनो । इन्द्रद्वयं विधातुं प्रसूति “देवा-  
 सुराः संयत्ता आसन् । ते देवा अग्निमब्रुवन् । त्वया वीरेणा-  
 सुरानभिभवामेति । सोऽब्रवीत् । त्रेधाहमात्मानं विकरिष्ये  
 इति । स त्रेधात्मानं व्यकुरुत । अग्निं द्वतीयं । रुद्रं द्वतीयं । वरुणं  
 द्वतीयं । सोऽब्रवीत् । क इदं तुरीयमिति । अहमितीन्द्रो  
 ऽब्रवीत् । सं तु सृजांवहा इति । तौ समसृजेतां । स इन्द्रसुरीय-  
 मभवत् । यदिन्द्रसुरीयमभवत् । तदिन्द्रतुतीयसेन्द्रतुरीयत्वं ।  
 ततो वै देवा व्यजयन्त” (ब्रा०) इति । वीरत्वभिद्वये शरीरत्रय-  
 रूपेण विकारः । स त्रेधा विकृतोऽग्निरिन्द्रं प्रति पप्रच्छ, मयेदं  
 रूपत्रयं युद्धसमर्थं सम्यादितं । अथ कोऽन्य इदं, चतुर्थं रूपं  
 विजयसमर्थं करिष्यतीति । अहमं व करिष्यामीतीन्द्रोऽब्रवीत् तत्  
 त्वया तथा क्रियतां किन्वावां युद्धविजयक्षमौ संसृष्टौ भवावेति ।  
 इन्द्र एव तुरीयो यस्मिन् कर्मणि तत् कर्मेन्द्रतुरीयं । अत्रान्य-  
 दीयरूपापेक्षया तुरीयत्वं, अनुष्ठाने तु पाठक्रमेण वरुणसुरीयः ।  
 विधत्ते “यदिन्द्रतुरीयं निरुष्यते विजित्यै” (ब्रा०) इति । चतु-  
 र्देवप्रियांशसम्पादनेन दक्षिणां प्रशंसति “वह्निनो धेनुर्दक्षिणा ।

यद्वहिनीः। तेनाग्नेयी । यज्ञैः । तेन रौद्री । यद्धेनुः । तेनै-  
 न्द्री । यत्स्त्री सती दान्ता । तेन वारुणी समृद्धौ” (ब्रा०) इति ।  
 गोत्वं जातिः, धेनुत्वं नवप्रसवत्वं । अस्य चेन्द्रतुरीयस्य कर्मणः  
 शुनासीर्यदिन एवानुष्ठानमापस्तम्बो दर्शयति ‘ततश्चतुर्हवि-  
 षेन्द्रतुरीयेण यजत’ इति । इन्द्रतुरीयविधानादूर्द्ध्वं ये देवाः  
 पुरःसद इत्यादयो मन्वा आम्नाताः, तेषां विनियोगमापस्तम्बो  
 दर्शयति ‘एतस्या एव रात्रेर्निशायां पञ्चेभीयेन यजते चतु-  
 र्धाहवनीयं प्रतिदिशं व्युद्धृत्य मध्ये पञ्चमं कृत्वा पृथगिध्मानु-  
 पसमाधाय जुहुं पञ्चगृहीतं गृहीत्वा ये देवाः पुरःसद  
 इत्येतैर्यथालिङ्गं जुहोति मध्ये पञ्चमेन समूढं रच इति  
 मध्य इध्मानुपसमूह्यैकधोपसमाधाय अपरं पञ्चगृहीतं गृहीत्वा  
 अग्नये रक्षोघ्ने स्वाहेत्युत्तराः पञ्चाहुतोर्जुहोति पृथिवाही  
 रथो दक्षिणा’ इति । ये देवा इत्यादिमन्त्रपाठस्तु “ये देवाः  
 पुरःसदोऽग्निनेत्रा दक्षिणसदो यमनेत्राः पश्चात्सदः सविह-  
 नेत्रा उत्तरसदो वरुणनेत्रा उपरिषदो बृहस्पतिनेत्रा रक्षो-  
 हणस्ते नः पान्तु ते नोऽवन्तु तेभ्यो नमस्तेभ्यः स्वाहा” इति ।  
 पुरःसदः पूर्वदिग्बर्त्सिनः, अग्निनेत्राः अग्निप्रमुखाः । ये देवाः  
 रक्षोहणः राक्षसघ्नाः सन्ति ते देवा नोऽस्मान् रक्षोनिवा-  
 रणेन पान्तु । पुनरपि ते देवाः नोऽस्मान् कर्मानुष्ठानेनावन्तु ।  
 तेभ्यो देवेभ्यो नमस्कारोऽस्तु, तेभ्य इदं हव्यं स्वाहुतमस्तु ।  
 दक्षिणसदो यमनेत्रा इत्यस्य मन्त्रस्वादौ ये देवा इत्यनुषज्यते  
 अन्ते च रक्षोहण इत्यादिकमनुषज्यते । एवं तृतीयचतुर्थयो-

द्रष्टव्यं । पञ्चमे तु ये देवा इत्येतावदेवानुषज्यते । प्रथमे तु रक्षोहण इत्यादिकमेवानुषज्यते । तदेतत्पञ्चेभीयं विधातुं प्रसूति “प्रजापतिर्यज्ञमसृजत । तः सृष्टः रक्षाः स्यजिघाः-सन् । स एताः प्रजापतिरात्मनो देवता निरमिमीत । ताभिर्वै स दिग्भ्यो रक्षाः सि प्राणुदत” (ब्रा०) इति । विधत्ते “यत्पञ्चावत्तीयं जुहोति । दिग्भ्य एव तद्यजमानो रक्षाः सि प्राणुदते” (ब्रा०) इति । पञ्चकृत्वोऽवदाय सम्यादितमाज्यं पञ्चावत्तीयं । समूढमित्यादिमन्त्रपाठस्तु “समूढः रक्षः सन्दग्धः रक्ष इदमहः रक्षोऽभि मन्दहामि” इति । रक्षोऽस्मात्प्रतिकूलं राक्षमजातं समूढं नाशयितुं सम्यगेकीकृतं सन्दग्धञ्च । पुनरपीदमिदानोमहं रक्षोऽभि दग्धस्य रक्षोऽभितः सर्वतोऽवस्थितांस्तत्तदनुचरान् सम्यग् दहामि । एतन्मन्त्रपाठेन तस्य सिद्धिं दर्शयति “समूढः रक्षः सन्दग्धः रक्ष इत्याह । रक्षाः स्वेव सन्दहति” (ब्रा०) इति । अग्नये रक्षोघ्ने इति मन्त्रपाठस्तु “अग्नये रक्षोघ्ने स्वाहा यमाय सवित्रे वरुणाय बृहस्पतये दुवस्वते रक्षोघ्ने स्वाहा” इति । यमायेत्यादिषु रक्षोघ्ने स्वाहेत्यनुषज्यते । बृहस्पतेर्दुवस्वत इति विशेषणं परिचर्यावदित्यर्थः । अग्निमादयो जितवन्त इति युक्तस्तद्धोम इति दर्शयति “अग्नये रक्षोघ्ने स्वाहेत्याह । देवताभ्य एव विजिग्यानाभ्यो भागधेयं करोति” (ब्रा०) इति । विजिग्यानाभ्यो विशेषेण जितवतीभ्यः । देयं रथं विधत्ते “प्रष्टिवाही रथो दक्षिणां” इति । त्रिपादाधारवदश्वत्रयेणोद्धमानः प्रष्टि-

वाही । समृद्धिहेतुत्वेन तं प्रशंसति “प्रष्टिवाही रथो दक्षिणा  
समृद्धौ” (ब्रा०) इति । अपामार्गोममन्त्राणां विनियोगमाप-  
स्तम्ब आह ‘व्युष्टायां पुराग्निहोत्रादपामार्गहोमेन चरन्ति अपां  
न्ययनादपामार्गानाहृत्य तान् सकृन् कृत्वा दक्षिणाग्नेरेकोत्सुकं  
धूपायद्धरति उत्तरपूर्वमवान्तरदेशं गत्वा स्वरुत इरिणे  
प्रदरे वोपसमाधाय देवस्य लेत्यनुद्रुत्य रक्षसो वधं जुहोमीति  
पर्णमयेन स्तुवेण जुहोति हतः रक्ष इति स्तुवमनुप्रहृत्याव-  
धिष्ण रक्ष इत्युपतिष्ठते’ इति । मन्त्रपाठसु “देवस्य त्वा  
सवितुः प्रसवेऽश्विनोर्बाहुभ्यां पूष्णो हस्ताभ्यां रक्षसो वधं  
जुहोमि हतः रक्षोऽवधिष्ण रक्षः” इति । एते त्रयो मन्त्राः  
स्पष्टार्थाः । तत्र रक्षसो वधमुद्दिश्येति शेषः । होमकाले य-  
द्वस्तमाच्छादयति तस्य दानं विधत्ते “यद्वस्ते तद्दक्षिणा”  
इति । अपामार्गहोमं विधातुं प्रसूति “इन्द्रो वृत्रं हत्वा ।  
असुरान् पराभाव्य । नमुचिमासुरं नालभत । तं शच्या-  
गृह्णात् । तौ समलभेतां । सोऽस्मादभिष्टुनतरोऽभवत् । सो  
ऽब्रवीत् । सन्धां सन्धधावहै । अथ त्वाऽवः स्रक्ष्यामि । न मा  
शुष्कोण नार्द्रेण हनः । न दिवा न नक्तमिति । स एतमपां  
फेनमसिञ्चत् । न वा एष शुष्को नार्द्रो व्युष्टासीत् । अनुदितः  
सूर्यः । न वा एतद्दिवा । न नक्तं । तस्यैतस्मिँल्लोको । अपां फेनेन  
शिर उदवर्तयत् । तदेनमन्ववर्त्तत । मित्रभृगिति । स एतानपा-  
मार्गानजनयत् । तानजुहोत् । तैर्वै स रक्षां स्पृहाहत्” (ब्रा०)  
इति । इन्द्रो वृत्रबधादूर्द्धमन्यानसुरान् परिभूतान् कृत्वा नमु-



चिनामानमसुरं नालभत न पराभवितवान् । अपराभूतं तं नमुचिं शच्या स्वशक्त्या ऽगृह्णात् । यथा युध्यन्नेको मल्लः सहदशक्तोऽपि धैर्येण शक्तिमापाद्य हस्ताभ्यां प्रतिमल्लमालिङ्ग्य गृह्णाति तद्वत् । ततस्ताविन्द्रनमुची समलभेतां परस्वरोपमर्दनपरौ संरञ्चौ हस्ताभ्यां पादाभ्यामन्योऽन्यं दृढमवष्टभ्य मल्लदयवत् भूमौ पतितौ, तदानीं स नमुचिरस्मादिन्द्रादभिष्टुनतरः अभितो हस्तयोः पादयोश्च बलवत्तरोऽभूत् । ततो मुमूर्षुमिन्द्रमवलोक्य हृपालुरिदमब्रवीत् भो इन्द्र विगृह्यमाणराजद्वयवदावां परस्परमङ्गीकारेण सन्धिं करवाव । अथ त्वां मुमूर्षुमवस्त्रक्ष्यामि मोक्षिष्यामीति । ततः प्रहारसाधने काले च समयमेवं कृतवान् । भो इन्द्र शुष्केणाद्र्येण वा कांष्ठादिना साधनेन मां न हनः मां मावधीः, दिवा रात्रौ च मावधीरिति । इन्द्रश्च तं समयमङ्गीकृत्य तेन मोक्षितो धैर्येण स्वस्थो भूत्वा समयानुसारेण तं नमुचिं हन्तुं अपां फेनमायुधं भावयित्वा तस्मिन्नमुचावशिञ्चत् । न चैवं सति समयलोपः शङ्कनीयः । यत एष फेनो नैव शुष्कः, स्वर्गो सति काठिण्याप्रतीतेः । नाप्यार्द्रः, तेन वस्त्रादेरक्लेदनात् । कालञ्च समयानुसारेण सम्पादयामास । यदा रात्रिर्व्युष्टा प्रभातासीत् सूर्यश्चानुदितः, तदानीमन्धकाराभावात् न रात्रिलं सूर्योदयाभावाच्च नैतदृष्टः । एतस्मिन् लोके रात्रेरङ्गश्च सन्धिकाक्षे तस्य नमुचेः शिर अपां फेनेनोदवर्तयत् उदच्छिन्नत् । तत्रोच्छिन्नं शिरो हे मिचद्रोहिन्

इन्द्रेत्युच्चारयत् एनमिन्द्रमन्ववर्तत सर्वदानुगतमभूत् । तत-  
 स्तच्छिरो वारयितुं स इन्द्र एतान् लोकप्रसिद्धानपामार्गा-  
 नजमयत् तानुत्पन्नानजुहोत्, तैरेव ऊतैः स इन्द्रो नमुचेः  
 शिरःसहितानि सर्वाण्यवशिष्टानि रक्षांसि हतवान् । विधत्ते  
 “यदपामार्गहोमो भवति । रक्षसामपहृत्यै” (ब्रा०) इति ।  
 अङ्गविधीन् मन्त्रव्याख्यानञ्च क्रमेण दर्शयति “एकोल्लुकेन  
 यन्ति । तद्धि रक्षसां भागधेयं । इमां दिशं यन्ति । एषा वै  
 रक्षसां दिक् । स्वायामेव दिशि रक्षांसि हन्ति । स्वकृत  
 दरिणे जुहोति प्रदरे वा । एतद्वै रक्षसामायतनं । स्व एवा-  
 यतने रक्षांसि हन्ति । पर्णमयेन सुवेण जुहोति । ब्रह्म वै  
 पर्णः । ब्रह्मणैव रक्षांसि हन्ति । देवस्य त्वा सवितुः प्रसव  
 इत्याह । सविहंप्रसूत एव रक्षांसि हन्ति । इतः रक्षोऽव-  
 धिभ रक्ष इत्याह । रक्षसांस्तृत्यै । यदस्ते तद्वृत्तिणा निरवत्यै ।  
 अप्रतीक्षमायन्ति । रक्षसामन्तर्हित्यै” (ब्रा०) इति । इमां दिशं  
 वायवीं । स्तृत्यै हननय । निरवत्यै भागप्रदानेन निःसार-  
 णाय । स्पष्टमन्यत् । अत्र शुनासीर्येन्द्रतुरीयपञ्चेभीयापा-  
 मार्गहोमानां चतुर्णां कर्मभेदेऽप्येकस्मिन्नेव दिने कर्तव्यत्वात्  
 एकेनानुवाकेनापसंहारः ।

अत्र विनियोगसङ्ग्रहः ।

“पञ्चेभावक्री जुहुयाद्ये देवा इति पञ्चभिः ।

समूहन्तीभान् समिति पञ्चहोमस्तथाग्नये ॥

निशि ऊत्वा सक्तुहोमः प्रातर्देवेति मन्वतः ।

इतं सुवप्रहरणमवधिमेति चोत्थितिः ॥

अनुवाके सप्तमेऽस्मिन्नुक्ता मन्त्राश्चतुर्दश" । इति ।

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके सप्तमोऽनुवाकः ॥ \* ॥

धाचे पुरोडाशं द्वादशकपालं निर्वपत्यनुमत्यै चरुः  
राकायै चरुः सिनीवात्यै चरुं कुह्वै चरुं मिथुनौ  
गावौ दक्षिणाग्नावैष्णवमेकादशकपालं निर्वपत्यैन्द्रा-  
वैष्णवमेकादशकपालं वैष्णवं त्रिकपालं वामनो वही  
दक्षिणाग्नीषोमीयमेकादशकपालं निर्वपतीन्द्रासो-  
मीयमेकादशकपालः सौम्यं चरुं बभ्रुर्दक्षिणा सोमा-  
पौष्णं चरुं निर्वपत्यैन्द्रापौष्णं चरुं पौष्णं चरुः श्यामो  
दक्षिणा वैश्वानरं द्वादशकपालं निर्वपति हिरण्यं  
दक्षिणा वारुणं यवमयं चरुमश्वो दक्षिणा ॥ १ ॥

वैश्वानरं द्वादशकपालं निरष्टौ च ॥ ८ ॥

इति तैत्तिरीयसंहितायां प्रथमकाण्डेऽष्टमप्रपाठके  
ऽष्टमोऽनुवाकः ॥ \* ॥

सप्तमेऽनुवाके शुनाषीर्यादिकर्मचतुष्टयमेकदिनकर्तव्यमुक्तं । अष्टमे देविकादिकर्मषट्कमेकदिनकर्तव्यमुच्यते । तत्रादौ देविका नामकानि पञ्च हवींषि विधत्ते “धात्रे पुरोडाशं द्वादशकपालं निर्वपत्यनुमत्यै चरुः राकायै चरुः सिनीवालयै चरुं कुक्कै चरुं मिथुनौ गावौ दक्षिणा” इति । अत्र धात्रादीन् पञ्च देवान् दक्षिणाञ्च प्रजोत्पत्त्युपयोगेन प्रशंसति “धात्रे पुरोडाशं द्वादशकपालं निर्वपति । संवत्सरो वै धाता । संवत्सरेणैवास्मै प्रजाः प्रजनयति । अन्वेवास्मा अनुमतिर्मन्यते । राते राका । प्र सिनीवाली जनयति । प्रजास्वेव प्रजातासु कुक्का वाचं दधाति । मिथुनौ गावौ दक्षिणा समृद्धौ” (ब्रा०१।का०।७।प्र०।२।अ०) इति । संवत्सरकालस्वामी धाता गर्भधारणमारभ्य संवत्सरादर्वागेव प्रजोत्पत्तिं कारयति । अनुमति-देवता यजमानार्थं प्रजोत्पत्तिमङ्गीकरोति । राका तु पुत्रपुञ्जादिरूपं राते ददाति । सिनीवाली तद्रूपं गर्भं निःसारयति । कुहूदेवतयाध्वर्युः प्रजासु वाचमुच्चारयितुं सामर्थ्यञ्च दधाति । अथ त्रिहविष्काणि त्रीणि कर्माणि एकैकहविष्के द्वे कर्मणि च क्रमेण विधत्ते “आग्नावैष्णवमेकादशकपालं निर्वपत्यैन्द्रावैष्णवमेकादशकपालं वैष्णवं त्रिकपालं वामनो वही दक्षिणाग्नीषोमीयमेकादशकपालं निर्वपतीन्द्रा-षोमीयमेकादशकपालः सौम्यं चरुं बभ्रुर्दक्षिणा सोमापौष्णं चरुं निर्वपत्यैन्द्रापौष्णं चरुं पौष्णं चरुः श्यामो दक्षिणा वैश्वानरं द्वादशकपालं निर्वपति हिरण्यं दक्षिणा वारुणं यव-

मयं षरुमश्चो दक्षिणा” इति । बभ्रुः कपिलः । प्रथमस्य त्रिहविष्कस्य देवता दक्षिणाञ्च प्रशंसति “आग्नावैष्णवमेकादशकपालं निर्वपति । ऐन्द्रावैष्णवमेकादशकपालं । वैष्णवं त्रिकपालं । वीर्यं वा अग्निः । वीर्यमिन्द्रः । वीर्यं विष्णुः । प्रजा एव प्रजाता वीर्यं प्रतिष्ठापयति । तस्मात् प्रजा वीर्यावतीः । वामन षष्ठभो वही दक्षिणा । यद्वही । तेनाग्नेयः । यदृषभः । तेनैन्द्रः । यद्वामनः । तेन वैष्णवः समृद्धौ” (ब्रा०) इति । आग्नेयादीनां वीर्यप्रदत्वात् तद्रूपत्वं प्रजानां । स्वस्वव्यापारसामर्थ्यं वीर्यं । वहीत्यादीनामग्न्यादिप्रियत्वादाग्नेयादित्वं । मध्यमस्य त्रिहविष्कस्य देवता दक्षिणाञ्च प्रशंसति “अग्नीषोमीयमेकादशकपालं निर्वपति । इन्द्रासोमीयमेकादशकपालं । सोम्यं षरुं । सोमो वै रेतोधाः । अग्निः प्रजानां प्रजनयिता । वृद्धानामिन्द्रः प्रदापयिता । सोम एवास्मै रेतो दधाति । अग्निः प्रजां प्रजनयति । वृद्धानिन्द्रः प्रयच्छति । बभ्रुर्दक्षिणा समृद्धौ” (ब्रा०) इति । गर्भाशये निषिक्तं रेतो यथा बहिनं निःसरति यथा च न पूयति तथा सोमो धारणसामर्थ्यं प्रयच्छति । धृतस्य च गर्भस्य पतनाद्विभ्रं परिहृत्याग्निः प्रजा उत्पादयति । इन्द्रस्वल्पन्नाः प्रजाः स्वस्वोचितगुणैरभिवृद्धा यथा भवन्ति तथा सामर्थ्यं प्रयच्छति । अग्न्यस्य त्रिहविष्कस्य देवता दक्षिणाञ्च प्रशंसति “सोमापौष्यं षरुं निर्वपति । ऐन्द्रापौष्यं षरुं । सोमो वै रेतोधाः । पूषा पशूनां प्रजनयिता । वृद्धानामिन्द्रः प्रदापयिता । सोम एवास्मै रेतो

दधाति । पूषा पशून् प्रजनयति । वृद्धानिन्द्रः प्रयच्छति ।  
 पौष्णश्चरुर्भवति । इयं वै पूषा । अस्यामेव प्रतितिष्ठति । श्यामो  
 दक्षिणा समृद्धौ” (ब्रा०) इति । आद्ये त्रिहविष्के व्यासक्तदेव-  
 तान्तःपाती यो विष्णुः स एवैकाकी वैष्णवं त्रिकपालमित्य-  
 च्छेद्यते न त्वन्यः कश्चित्, अतः सहैव व्याख्यानं कृतं । इह तु  
 व्यासक्तदेवतान्तःपाती पूषा कश्चित्त्वोषकः पुरुषविशेषः, पौष्ण-  
 चरौ तु भूमिः पूषा, अतो देवताभेदात् पृथग्व्याख्यानं ।  
 एकहविष्के पञ्चमे कर्मणि देवतां दक्षिणाञ्च प्रशंसति “बहु  
 वै पुरुषोऽमेध्यमुपगच्छति । वैश्वानरं द्वादशकपालं निर्वपति ।  
 संवत्सरो वा अग्निर्वैश्वानरः । संवत्सरेणैवेन स्तदयति । हि-  
 रण्यं दक्षिणा । पवित्रं वै हिरण्यं । पुनात्येवैनं” (ब्रा०) इति ।  
 अमेध्यत्वमशुचिर्त्वं तत्र बहुविधं भोजनादिकालेषु पुनः पुनः  
 प्रवृत्तत्वात् । तत्र संवत्सरस्वामी वैश्वानरोऽग्निः संवत्सरकाले-  
 नैनं यजमानं स्तदयति मेध्यं करोति तच्चात्रेष्टिमात्रेण लभ्य-  
 ते । हिरण्यस्योच्छिष्टादिसंस्पर्शोऽपि मृद्गाण्डवत् परित्यागा-  
 भावात् पवित्रत्वं । एकहविष्के षष्ठे कर्मणि देवतां प्रशंसति  
 “बहु वै राजन्योऽनृतं करोति । उप जाम्यै हरते । जिनाति  
 ब्राह्मणं । वदत्यनृतं । अनृते खलु वै क्रियमाणे वरुणे गृह्णा-  
 ति । वारुणं यवमयं चरुं निर्वपति । वरुणपाशादेवैनं मुञ्चति ।  
 अश्वे दक्षिणा । वारुणे हि देवतयाम्बः समृद्धौ” (ब्रा०) इति ।  
 राजन्यः सचियो बहुविधं अनृतं अशास्त्रीयं करोति, यथा  
 जाम्यै जायायै जायात्वं सन्नादयितुं उपहरते अस्य कस्यचित्

गृहमुपेत्य स्त्रियं हरति । ब्राह्मणं विद्याप्रमङ्गादिना जिनाति  
जयति न्यक्करोति । स्पष्टमन्यत् । प्रतिग्रहमन्त्रे वरुणायाश्चमि-  
त्यान्नातत्वादशस्य वारुणत्वं ।

अथ मीमांसा । एकादशाध्यायस्य तृतीयपादे चिन्तितं ।

“सोमापौष्णादिके तन्त्रमङ्गानामुत भिन्नता ।

तन्त्रं फलैक्यतो मैवं दक्षिणाकर्तृभेदतः” ॥

राजसूये श्रूयते ‘सोमापौष्ण एकादशकपाल ऐन्द्रापौष्ण-  
श्चरुः पौष्णश्चरुः श्यामो दक्षिणा’ इति ‘आग्नावैष्णव एका-  
दशकपाल ऐन्द्रापौष्णश्चरुर्वैष्णवस्त्रिकपालो वामनो दक्षिणा’  
इति । तत्र द्वयोस्त्रिकयोस्तन्त्रेणानुष्ठानं । कुतः । कृत्स्नस्य राज-  
सूयस्य फलैक्येनैतदेकदेशयोरनयोरपि फलैक्यात् । न च  
दर्शपूर्णमासयोरिवात्र कालभेदोऽस्ति, येनात्रापि तथा शङ्के-  
तेति प्राप्ते ब्रूमः । श्यामवामनयोर्दक्षिणयोर्भेदेन ताभ्यामा-  
ममतां कर्तृणां भेदादङ्गानि भिद्यन्ते ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठकेऽष्टमोऽनुवाकः ॥ \* ॥

बार्हस्पत्यं चरुं निर्वपति ब्रह्मणो गृहे श्रित्तिपृष्ठो  
दक्षिणैन्द्रमेकादशकपालः राजन्यस्य गृहे ऋषभो  
दक्षिणादित्यं चरुं महिष्यै गृहे धेनुर्दक्षिणा नैर्ऋतं

च॒रं प॒रिवृ॒त्तैर्गृ॒हे कृ॒ष्णाणां॑ व्री॒हीणां॑ न॒खनि॑भिर्न  
 कृ॒ष्णा कू॒टा दक्षि॑णाग्ने॒यम॒ष्टाक॑पालः॒ सेना॑न्यो गृ॒हे  
 हिर॑ण्यं दक्षि॒णा वारु॑णं द॒शक॑पालः॒ सूत॑स्य गृ॒हे म॒-  
 हानि॑रष्टे दक्षि॒णा मारु॑तः॒ सप्त॑कपालं ग्राम॒ण्यो गृ॒हे  
 पृ॒श्निर्दक्षि॑णा सावि॒त्रं द्वाद॑शकपालं ॥ १ ॥

क्ष॒त्तुर्गृ॒हे उ॒पध्व॑स्तो दक्षि॒णाश्विनं॑ द्विक॒पालः॒ \* स॒-  
 ङ्ग॒हीतु॑र्गृ॒हे स॒वात्यौ॑ दक्षि॒णा पौ॒षां च॒रं भा॒गदु॑घस्य  
 गृ॒हे श्या॑मो दक्षि॒णा रौ॒द्रं गा॒वीधु॑कं च॒रम॑क्षावापस्य  
 गृ॒हे श॒बल॒ उ॒द्दारे॑ दक्षि॒णेन्द्रा॑य सु॒चाम्णे॑ पुरो॒डाश॒-  
 मे॒काद॑शकपालं प्रति नि॒र्वप॑तीन्द्रा॒याः॒ हो॒मुचे॑यं नो  
 राजा वृ॒त्रहा॑ राजा भू॒त्वा वृ॒त्रं व॑ध्यान्मै॒त्रावा॑र्हस्पत्यं  
 भ॒वति॑ श्वे॒तायै॑ श्वे॒तव॑त्सायै दु॒ग्धे स्व॑यम्भू॒ते स्व॑यम्भ॒यित  
 आ॒ज्य आ॑श्वत्ये ॥ २ ॥

पा॒त्रे च॒तुःस॑त्तौ स्वयमवप॒न्नायै॑ शाखा॒यै क॒र्णाः॒-  
 श्वा॒क॒र्णाः॒श्च त॑ण्डु॒लान्वि॑चिनु॒याद्ये॑ क॒र्णाः स प॑यसि  
 बा॒र्हस्प॑त्यो येऽक॒र्णाः स आ॒ज्ये मै॒त्रः स्व॑यङ्कृ॒ता वेदि॑-  
 भ॒वति॑ स्वयन्दि॒नं ब॒र्हिः स्व॑यङ्कृत इ॒ध्मः सै॒व श्वे॒ता श्वे॒त-  
 व॑त्सा दक्षि॒णा ॥ ३ ॥



सावित्रं द्वादशकपालमाश्रत्ये चयस्त्रिंशच्च ॥ ६ ॥

इति तैत्तिरीयसंहितायां प्रथमकाण्डेऽष्टमप्रपाठके  
नवमोऽनुवाकः ॥ • ॥

अष्टमे देविकादिकं कर्मषट्कमेकदिनकर्तव्यमुक्तं । नवमे  
रत्विनां हवींषि अनुदिनं क्रमेण कर्तव्यान्युच्यन्ते । तत्र एका-  
दश हवींषि विधत्ते “बार्हस्पत्यं चरुं निर्वपति ब्रह्मणो गृहे  
श्रितिपृष्ठो दक्षिणैन्द्रमेकादशकपालं राजन्यस्य गृहे षष्ठभो  
दक्षिणादित्यं चरुं महिष्यै गृहे धेनुर्दक्षिणा नैर्ऋतं चरुं परि-  
वृक्त्यै गृहे कृष्णानां व्रीहीणां नखनिर्भिन्नं कृष्णा कूटा दक्षि-  
णाग्नेयमष्टाकपालं सेनान्यो गृहे हिरण्यं दक्षिणा वारुणं  
दशकपालं सूतस्य गृहे महानिरष्टो दक्षिणा मारुतं सप्त-  
कपालं ग्रामण्यो गृहे पृश्निर्दक्षिणा सावित्रं द्वादशकपालं  
क्षत्तुर्गृहे उपध्वस्यो दक्षिणाश्विनं द्विकपालं सङ्गृहीतुर्गृहे  
सवात्यौ दक्षिणा पौष्णं चरुं भागदुघस्य गृहे श्यामो दक्षिणा  
रौद्रं गावीधुकं चरुमन्वावापस्य गृहे शबल उद्गारो दक्षिणा”  
इति । अश्विभिशेषो ब्रह्मा तस्य गृहे राजा गत्वैतामिष्टिं  
कुर्यात् । एवं सर्वत्र । श्रितिपृष्ठः श्वेतपृष्ठः । कृताभिषेका राज्ञः  
स्त्री महिषी । परिवृक्तिः प्रीतिरहिता राज्ञः स्त्री, तद्गृहे  
गत्वा कृष्णानां व्रीहीणां कृष्णान् व्रीहीन् नखैर्निर्भिन्नानवघा-  
तमन्तरेणैव तण्डुलान्निष्याद्य चरुः कर्तव्यः । कूटा भग्नशङ्का  
गौः । सूतः सारथिः । महानिरष्टः पीडितवृषणः । पृश्निः

शुक्लः अल्पतनुरित्यन्ये । चत्ता यष्टिहस्तोऽन्तःपुराध्यक्षः । स-  
 ङ्कीर्णवर्ण उपध्वस्तः । सङ्गृहीता धनसङ्ग्रहकर्ता कोशाध्यक्षः ।  
 सवात्यौ समानमातरौ वत्सौ एकोदरावित्यर्थः । यो राज्ञः  
 प्राप्तं षष्ठं भागं प्रजाभ्यो गृह्णाति स भागदुघः । गावीधुको  
 ऽरण्यगोधूमनिष्यन्नः । अक्षावापो द्यूतकारः । शबलस्त्रिचवर्णः ।  
 उदारो दीर्घपुच्छः । यथोक्तानि सर्वाणि हवींषि समस्य प्रशं-  
 सति “रत्निनामेतानि हवींषि भवन्ति । एते वै राष्ट्रस्य  
 प्रदातारः । एतेऽपादातारः । य एव राष्ट्रस्य प्रदातारः । ये  
 ऽपादातारः । त एवास्यै राष्ट्रं प्रयच्छन्ति । राष्ट्रमेव भवति”  
 (ब्रा०१।का०।७।प्र०।३।अ०) इति । रत्नान्येषां सन्तीति रत्निनः,  
 ब्राह्मणराजन्यमहिष्यादयो रत्निनः, तदभिमानिदेवानां प्रि-  
 याण्येतानि हवींषि, अतस्तद्गृहेष्वेव गत्वा निर्वपेत् । एते रत्निना-  
 मभिमानिनो देवा एव राष्ट्रं प्रदातुमपादातुञ्च समर्थाः ।  
 अतः स्वकीयब्रह्मादिगृहेषु निर्वापेण तुष्टा अस्यै राष्ट्रं प्रय-  
 च्छन्ति । रत्नीत्येकनाम्ना प्रसक्तं प्रयोगैक्यमपोद्य देशभेदप्राप्तं  
 प्रयोगभेदं प्रशंसति “यत्समाहृत्य निर्वपेत् । अरत्निनः स्युः ।  
 यथायथं निर्वपति रत्नित्वाय” (ब्रा०) इति । अरत्निनो रत्न-  
 रहिता दरिद्राः । पूर्वाक्तदेविकादिवदेकानुवाकविहितत्वेन  
 प्रसक्तं दिनैक्यमपवदितुं दिनभेदं विधत्ते “यत्सद्यो निर्वपेत् ।  
 यावतीमेकेन हविषाशिषमवरुन्धे । तावतीमवरुन्धीत । अन्यहं  
 निर्वपति । भूयसीमेवाशिषमवरुन्धे । भूयसो यज्ञक्रतुनुपैति”  
 (ब्रा०) इति । आग्निषं फलं । बह्वदिनानुष्ठाने क्रतुवाह्यं

जमानां प्रतीयते । गृहस्वामिनं ब्रह्माभिमानिनं बृहस्पतिं प्रशंसति “बार्हस्पत्यं चरुं निर्वपति ब्रह्मणो गृहे । मुखत एवास्मै ब्रह्म स५श्रति । अथो ब्रह्मन्नेव चत्रमन्वारभ्ययति । श्रिति-पृष्ठो दक्षिणा समृद्धौ” (ब्रा०) इति । मुखत एव कर्मेपक्रम एव यजमानार्थं ब्राह्मणजातिं संश्रति सम्यक् तीक्ष्णीकरोति उत्कृष्टं करोतीत्यर्थः । किञ्च प्रथमतो ब्रह्मगृहं पश्चाद्राजन्य-गृहमित्येवं ब्राह्मणजातिमनु चत्रियजात्यारम्भः कारितो भवति । इन्द्रं प्रशंसति “ऐन्द्रमेकादशकपालः राजन्यस्य गृहे । इन्द्रिय-मेवावरुन्धे । ऋषभो दक्षिणा समृद्धौ” (ब्रा०) इति । अदितिं प्रशंसति “आदित्यं चरुं महिष्यै गृहे । इयं वा अदितिः । अस्यामेव प्रतितिष्ठति । धेनुर्दक्षिणा समृद्धौ” (ब्रा०) इति । अत्र मुख्यब्राह्मण उपेक्षितं हविर्विशेषं विधत्ते “भगाय चरुं वावातायै गृहे । भगमेवास्मिन् दधाति । विचित्तगर्भा पष्ठौही दक्षिणा समृद्धौ” (ब्रा०) इति । वावाता महिष्या अभिवि-क्ताया अर्वाचीना परिवृत्त्याः प्रीतिरहितया उत्तमत्वेन स्वयं मध्यमा राज्ञः स्त्री । अत एवाश्वमेधप्रकरणे अश्वमलकुर्वन्त्यो राजस्त्रिय उत्तममध्यमाधमाद्यक्रमेण एतैरेव नामभिर्निर्दिष्टाः । भूरिति महिषी, भुव इति वावाता, सुवरिति परिवृत्तीति । भगमेव सौभाग्यमेव । विचित्तगर्भा विशेषेण चित्तो ज्ञातो ऽभिव्यक्तो गर्भो यस्या इति विद्यहः । पष्ठौही बालगर्भिणी । निर्वर्तितं प्रशंसति “निर्वर्तितं चरुं परिवृत्तौ गृहे कृष्णानां त्री-शीषां गृहनिर्भक्तं । पाप्मानमेव निर्वर्तितं निरवदयते । कृष्णा

कूटा दक्षिणा समृद्धौ” (ब्रा०) इति । पापनो निर्घृतिशरीर-  
 लान्तां प्रति प्रशंसैवैषा । अग्निं गृह्णामिनञ्च प्रशंसति “आ-  
 ग्नेयमष्टाकपालं सेनान्यो गृहे । सेनामेवास्य सृश्रति ।  
 हिरण्यं दक्षिणा समृद्धौ” (ब्रा०) इति । वरुणं प्रशंसति “वा-  
 रुणं दशकपालं सूतस्य गृहे । वरुणसवमेवावरुन्धे । महा-  
 निरष्टो दक्षिणा समृद्धौ” (ब्रा०) इति । वरुणसवो वरुणानुज्ञा ।  
 मरुतः प्रशंसति “मारुतं सप्तकपालं ग्रामण्यो गृहे । अन्नं वै  
 मरुतः । अन्नमेवावरुन्धे । पृश्निर्दक्षिणा समृद्धौ” (ब्रा०) इति ।  
 मरुतां वैश्वत्सेनान्नसम्पादकत्वादन्नत्वं । सवितारं प्रशंसति “सा-  
 वितं द्वादशकपालं चतुर्गृहे प्रसृत्यै । उपध्वस्तो दक्षिणा  
 समृद्धौ” (ब्रा०) इति । अश्विनौ प्रशंसति “आश्विनं द्विकपा-  
 लं सङ्गृहीतुर्गृहे । अश्विनौ वै देवानां भिषजौ । ताभ्यामे-  
 वास्यै भेषजं करोति । सवात्यौ दक्षिणा समृद्धौ” (ब्रा०) इति ।  
 पूषणं प्रशंसति “पौषं चरुं भागदुघस्य गृहे । अन्नं वै पूषा ।  
 अन्नमेवावरुन्धे । श्यामो दक्षिणा समृद्धौ” (ब्रा०) इति । यथा  
 मरुतां वैश्वत्सेनान्नसम्पादकत्वात् अन्नत्वं तथा पूषणोऽन्नपोषक-  
 त्वादन्नत्वं । रुद्रं प्रशंसति “रौद्रं गावीधुकं चरुमन्नावापस्य  
 गृहे । अन्त एव रुद्रं निरवदयते । शबल उदारो दक्षिणा  
 समृद्धौ” (ब्रा०) इति । भागप्रदानपूर्वकत्वेन रुद्रस्य पुरतो  
 निःसारणमपि प्रशंसैव । पाठेनावगतां हविःसङ्घां प्रशंसति  
 “द्वादशैतानि हवींषि भवन्ति । द्वादश मासाः संवत्सरः ।  
 संवत्सरेणैवास्यै राष्ट्रमवरुन्धे । राष्ट्रमेव भवति” (ब्रा०) इति ।

विहितेभ्यो द्वादशहविर्भ्य ऊर्द्धं खगृहे हविर्दयं विधत्ते “इन्द्राय सुत्राम्णे पुरोडाशमेकादशकपालं प्रतिनिर्वपतोन्द्रायाऽहोमुचे” इति । प्रति प्रातिखिके गृहे । सुत्राम्णे सुष्ठु पालयित्रे । अहो-मुचे पापान्मोचकाय, पुरोडाशमेकादशकपालमित्यनुवर्तते । तमिमं प्रतिनिर्वापं प्रशंसति “यन्न प्रतिनिर्वपेत् । रत्निन आशिषोऽवरुन्धीरन् । प्रतिनिर्वपति । इन्द्राय सुत्राम्णे पुरो-डाशमेकादशकपालं । इन्द्रायाऽहोमुचे । आशिष एवावरुन्धे” (ब्रा०) इति । रत्निनो ब्राह्मणराजन्यादयः आशिषः तद्वि-हितफलान्यवरुन्धीरन् गृह्णीयुः । एतेषां हविषां समीप एको मन्त्र आम्नातः, तस्य विनियोगमापस्तम्ब आह “अयं नो राजा वृत्रहा राजा भूत्वा वृत्रं बध्नात्” इति पुरस्तात् खिष्टकृतो ऽध्वर्युर्जपति । अयं राजा राजसूयस्य कर्ता अस्माकं राजा योऽस्यसौ शत्रुबधत्तमो राजा भूत्वा शत्रुं बध्नात् । बध्नादि-त्येतस्य पदस्याशिरर्थत्वं द्योतयति “अयं नो राजा वृत्रहा राजा भूत्वा वृत्रं बध्नादित्याह । आशिषमेवैतामाशास्ते”(ब्रा०) इति । यदुक्तमापस्तम्बेन ‘श्वो भूतेऽभिषेचनीयस्योऽक्रथ्यस्य दीक्षां प्रक्रमयति मैत्राबार्हस्यत्या दीक्षणीया’ इति । तामिमाम-भिषेचनीयनामकस्य सोमयागस्याङ्गभूतां दीक्षणीयां चोदक-प्राप्तेष्टबाधनाय विधत्ते “मैत्राबार्हस्यत्यां भवति श्वेतायै श्वेत-वत्सायै दुग्धे स्वयम्भूर्ते स्वयन्नाथित आज्य आश्वत्ये पात्रे चतुः-स्रक्तौ स्वयमवपन्नायै शाखायै कर्णाऽऽसाकर्णाऽऽस्य तण्डुला-न्विचिनुयाद्ये कर्णाः स पयसि बार्हस्यत्यो येऽकर्णाः स आज्ये

मैत्रः स्वयङ्कृता वेदिर्भवति स्वयन्दिनं बर्हिः स्वयङ्कृत इधमः  
 मैव श्वेता श्वेतवत्सा दक्षिणा” इति । मैत्राबार्हस्यत्यं हविरिति  
 शेषः । तत्र दुग्धे बार्हस्यत्यश्चरः, आज्ये मैत्रश्चरः । कीदृश  
 आज्ये । स्वयम्भूर्ते स्वयम्भयिते । तदिदमापस्तम्बेन स्पष्टीकृतं  
 ‘श्वेतां श्वेतवत्सां गामासस्य दृतौ दुहन्ति तत्स्वयम्भूर्ते संयोगेन  
 परिवहति तत्स्वयम्भयितं आतपे विषजन्ति तत्स्वयं विलीन-  
 माज्यं भवति’ । आग्नेण फलपुष्परसेन लेपितायां दृतौ यत्  
 पयः आतञ्जनमन्तरेणैव मूर्ते दधि भवति, तच्च बदरादि-  
 फलसंयोगेन परिवहति तक्रवत् परितः चरति, तदिदं स्वय-  
 म्भयितं । नात्र मृङ्गाण्डे पाकः, किन्वाश्वत्ये पात्रे चतुःस्रक्तौ  
 न तु वर्तुले । तच्च पात्रं यथा कयाचिच्छिन्नशाखया न कर्तव्यं  
 किन्तु वाय्वाद्यभिघातेन स्वयमेव पतितया निष्पादनीयः । कर्णाः  
 खण्डिततण्डुलाः, अकर्णा अखण्डिताः । तत्र खण्डितैः पयसि  
 बृहस्पतेश्चर्हनिष्पादनीयः, अखण्डितैस्तु मित्रस्याज्ये चरः ।  
 स्वयङ्कृता शास्तीयोद्भननादिरहिता, स्वयन्दिनं समन्तक-  
 शास्तीयक्वेदमन्तरेणैव खण्डितं । स्वयङ्कृत इधम अत्रापि  
 शास्तीयसम्पादनमन्तरेणैव निष्पन्नः । तमिमं विधिमनुद्य  
 द्वयोर्हविःपात्रयोः संसर्गं विधत्ते “मैत्राबार्हस्यत्यं भवति ।  
 श्वेताथै श्वेतवत्साथै दुग्धे । बार्हस्यत्ये मैत्रमपि दधाति । ब्रह्म  
 चैवासौ चत्रञ्च समोचो दधाति । अथो ब्रह्मन्नेव चत्रं प्रति-  
 ष्ठापयति” (ब्रा०) इति । बार्हस्यत्ये चरुपात्रेऽग्नावधिश्चिते  
 तस्योपरि मैत्रं चरुपात्रमपि दध्यात् तथा सति बृहस्पति-

रूपा ब्राह्मणजातिः मित्ररूपा चत्रियजातिश्चेति उभयमस्मै  
 सम्बन्धम् सन्पादितं भवति । किञ्चाधारभूते ब्राह्मण एव चत्रिय-  
 जातिमाधेयत्वेन प्रतिष्ठापितवान् भवति । पाठक्रमेण पश्चा-  
 त्प्राप्तं बार्हस्पत्यप्रचारमपवदितुं विधत्ते “बार्हस्पत्येन पूर्वेण  
 प्रचरति । मुखत एवास्मै ब्रह्म सः श्यति । अथो ब्रह्मन्नेव चत्र-  
 मन्वारम्भयति” (ब्रा०) इति । स्वयंशब्दानामभिप्रायमाह  
 “स्वयङ्कृता वेदिर्भवति । स्वयन्दिनं बर्हिः । स्वयङ्कृत इधः ।  
 अनभिजितस्याभिजित्यै । तस्माद्राज्ञामरण्यमभिजितं” (ब्रा०)  
 इति । यद्देशजातं युद्धप्रयामेन पूर्वमनभिजितं तस्याप्यभि-  
 जयः स्वयङ्कृतादिना भवति यस्मादेवं तस्मात्सोकेऽपि रा-  
 ज्ञामरण्यं युद्धप्रयासमन्तरेणैवाभिजितं दृश्यते । दक्षिणां  
 प्रशंसति “सैव श्वेता श्वेतवत्सा दक्षिणा समृद्धौ” (ब्रा०)  
 इति ।

अत्र विनियोगसङ्ग्रहः ।

“पुरा खिष्टकृतोऽध्वर्युरयं न इति संजपेत्” ।

अथ मीमांसा । दशमाध्यायस्य प्रथमपादे चिन्तितं ।

“वेदिः स्वयङ्कृतेत्यादौ प्रकृतं सर्गमाचरेत् ।

सुप्तार्थं बाध्यतां वाद्यसोदकप्रापितत्वतः ॥

अपेक्षासत्तियोग्यत्वहानेरुद्धमनादिकं ।

बाध्यतेऽपेक्षितं सर्वं चोदकेनातिदिश्यते” ॥

रत्निनामेतानि हवींषीति वाक्येन राजसूये रत्निनाम-  
 कानां देवानां सम्बन्धीनि कानिचिद्भुवींषि दर्शपूर्णमासेष्टि-

विकृतिरूपाणि विहितानि, ऊर्द्धं मैत्रावार्हस्यत्ये हविषि  
 श्रूयते 'स्वयङ्कृता वेदिर्भवति स्वयन्दिनं बर्हिः स्वयङ्कृत इभः'  
 इति । इष्टौ उद्धननखननपरिलेखनादिभिः क्रियाविशेषैः  
 वेदिर्निष्पाद्यते । स्थेनोत्तमां लचमुद्धन्ति देवस्य सवितुः सव  
 इति खनति स्थेन वेदिं परिगृह्णातीति तद्विधानात् । यज्ञस्य  
 घोषदसीत्यस्मिन्ननुवाके प्रोक्तैर्मन्त्रैः दात्रच्छिन्नं बर्हिः सम्या-  
 द्यते । चीन् परिधीनित्यादिमन्त्रोपेताभिः क्रियाभिरिभः सि-  
 द्ध्यति । विकृतिरूपे तु हविषि उद्धननाद्यपेक्षां वारयितुं स्व-  
 यमित्युक्तं । यथास्थित एव तु प्रदेशो वेदित्वेन स्वीकर्तव्यः ।  
 इभाबर्हिषी अपि स्वत एव किन्ने शास्त्रीयच्छेदननिरपेक्षे गृही-  
 तये इत्यर्थः । तत्र संशयः । लुप्तार्थमलुप्तार्थञ्च सर्वमङ्गजातं  
 विकृतावनुष्ठेयं, उत लुप्तार्थं वर्जनीयमिति । चोदकस्य सा-  
 धारणत्वात् सर्वमनुष्ठेयमित्याद्यपेक्षे प्राप्ते सिद्धान्तं ब्रूमः ।  
 अङ्गी हि अङ्गैरुपकृतः फलं साधयति । तथा सत्यङ्गिनोऽङ्ग-  
 कृते उपकारे साक्षादपेक्षा, उपकारद्वारा लङ्गेषु, प्रत्यासन्न-  
 स्वाङ्गिनं प्रत्यङ्गभ्य उपकारः । योग्यतापि साक्षादपेक्षां पूर-  
 यितुमुपकारस्यैवास्ति न लङ्गानां । वेदिनिष्पादनलक्षणदृष्टे-  
 पकारयुक्तानि प्रकृतावुद्धननाद्यङ्गानि । विकृतौ तु वेद्याः  
 स्वतःसिद्धत्वेन निष्पादनोपकारो लुप्यते । उपकारद्वारोपका-  
 रकाणामाकाङ्क्षासन्निधियोग्यत्वान्युद्धननाद्यङ्गेषु हीयन्ते । त-  
 स्मादुद्धननादीनि नानुष्ठेयानि । सोऽयं चोदकप्रापितस्योद्धन-  
 नाद्यनुष्ठेयत्वप्रत्ययस्य भ्रान्तित्वनिश्चयो बाध उच्यते । चोदकस्य



त्वत्प्रोपकारैः उपकारद्वारेण आकाङ्क्षासन्निधियोग्यतायुक्तै-  
र्हविरासादनाद्यङ्गैश्चरितार्थता सम्पद्यते ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके नवमोऽनुवाकः ॥ \* ॥

अ॒ग्नये॑ गृ॒हप॑तये पुरो॒डाश॑म॒ष्टाक॑पालं निर्व॑पति  
कृ॒ष्णा॒नां व्री॒हीणा॑ः सोमा॒य व॒नस्प॑तये श्या॒माकं  
च॒रुः स॒वित्रे॑ स॒त्यप्र॑सवाय पुरो॒डाशं॑ द्वाद॒शक॑पाल-  
माश्रू॒नां व्री॒हीणा॑ः रु॒द्राय॑ पशु॒पत॑ये गा॒वीधु॑कं च॒रुं  
बृ॒हस्प॑तये वा॒चस्प॑तये नै॒वारं॑ च॒रुमिन्द्रा॑य ज्ये॒ष्ठाय॑  
पुरो॒डाश॑मेका॒दश॑कपालं म॒हाव्री॑हीणां मि॒त्राय॑ स-  
त्या॒याम्बानां॑ च॒रुं व॒रुणाय॑ धर्म॑पतये यव॒मयं॑ च॒रुः  
स॒विता॑ त्वा प्र॒सवाना॑ सुव॒ताम॒ग्निर्गृ॑ह॒पती॒नाः सोमो॑  
व॒नस्प॑तीनाः रु॒द्रः प॑शूनां ॥ १ ॥

बृहस्पतिर्वीचामिन्द्रो ज्येष्ठानां मित्रः सत्यानां व-  
रुणो धर्मपतीनां ये देवा देवसुवः स्थ त इममामुष्याय-  
णमनमित्राय सुवध्वं महते क्षत्राय महत आधिप-  
त्याय महते जानराज्यायैष वै भरता राजा सोमो

ऽस्माकं ब्राह्मणानां राजा प्रति त्यन्नाम राज्यमधायि  
 स्वां तनुवं वरुणो अशिश्रेच्छुचैर्मित्रस्य व्रत्या अभमा-  
 मन्महि महत ऋतस्य नाम सर्वे व्राता वरुणस्याभूव-  
 न्वि मित्र एवैररातिमतारीदस्रुपुदन्त यज्ञिया ऋतेन  
 व्यु चितो जरिमाणं न आनद्विष्णोः क्रमोऽसि विष्णोः  
 क्रान्तमसि विष्णोर्विक्रान्तमसि ॥ २ ॥

पशूनां व्राताः पञ्चविंशतिश्च ॥ १० ॥

इति तैत्तिरीयसंहितायां प्रथमकाण्डेऽष्टमप्रपाठके  
 दशमोऽनुवाकः ॥ \* ॥

नवमे रत्विनां हवींष्यभिषेचनीयस्य दौर्बलीया चेत्येता-  
 वदुक्तं । दशमे देवसुवां हवींष्युच्यन्ते । तानि चाभिषेचनीय-  
 गतस्याग्नीषोमीयपशुपुरोडाशस्थानुनिर्वाप्यानि । तथा च बो-  
 धायनः\* 'सह मोमौ क्रीणाति अभिषेचनीयाय दशपेयाय च  
 सह परिवहत्सर्धं राज्ञः पुरोहितस्य गृहे दशपेयार्थं निदधा-  
 त्यग्नीषोमीयस्य पशुपुरोडाशमष्टौ देवसुवां हवींष्यनुनिर्वपति  
 समानं तु खिष्टकृदिडं' इति । तान्येतानि हवींषि विधत्ते  
 "अग्नये गृहपतये पुरोडाशमष्टाकपालं निर्वपति कृष्णानां  
 त्रीहीणां सोमाय वनस्यतये श्यामाकं चरुं सवित्रे सत्य-  
 प्रसवाय पुरोडाशं द्वादशकपालमाशूनां त्रीहीणां रुद्राय

\* आपस्तम्ब इति तै० ।

पशुपतये गावीधुकं चरुं बृहस्पतये वाचस्पतये नैवारं चरु-  
मिन्द्राय ज्येष्ठाय पुरोडाशमेकादशकपालं महाव्रीहीणां मि-  
त्राय सत्यायाम्बानां चरुं वरुणाय धर्मपतये यवमयं चरुं”  
इति । गृहपत्यादीन्यग्न्यादिदेवताविशेषणानि । सत्यप्रसवाय  
अमोघाभ्यनुज्ञानाय । षष्टिभिरेव दिनैः पच्यमाना आशुव्री-  
हयः । स्थूलबीजं महाव्रीहयः । आम्बाः धान्यविशेषाः । तेष्वेतेषु  
विधिषु अयमाणा देवताः प्रशंसति “देवसुवामेतानि हवीं-  
षि भवन्ति । एतावन्तो वै देवानां सवाः । त एवासौ  
सवान् प्रयच्छन्ति । त एनं सुवन्ते । अग्निरेवैनं गृहपतीनां  
सुवते । सोमो वनस्पतीनां । रुद्रः पशूनां । बृहस्पतिर्वाचां ।  
इन्द्रो ज्येष्ठानां । मित्रः सत्यानां । वरुणो धर्मपतीनां । एत-  
देव सर्वं भवति” (ब्रा०१।का०।७।प्र०।४।अ०) इति । यान्यग्नये  
गृहपतय इत्यादिभिरुत्पत्तिविधिभिर्विहितान्यष्टौ हवींषि ता-  
न्येतानि देवसुवां सम्बन्धीनि । भाविनीसञ्ज्ञया यजमानो देवः  
तं सुवन्ते अनुजानन्ति इत्यग्न्यादयो देवसुवाः । यावन्तो विधि-  
वाक्येषु अग्न्यादयः अयन्ते, एतावन्त एव देवानां मध्ये सवा  
अभ्यनुज्ञातारः । अतस्त एवाग्न्यादयोऽसौ यजमानाय सवान्  
स्वोचितान् ऐश्वर्यविशेषान् प्रयच्छन्ति । तेऽग्न्यादय एनं यज-  
मानं सुवन्ते ईश्वरो यथा भवति तथाभ्यनुजानन्ति । तत्रा-  
ग्निरेवैनं यजमानमन्येषां गृहपतीनामीश्वरमनुजानाति । एवं  
मन्यत्रापि ईश्वरं सुवत इति योज्यं । सोमो वनस्पतीनां रुद्रः  
पशूनामित्यनयोर्मध्ये सविता सत्यप्रसवानामित्यध्याहर्तव्यं ।

स्वभृत्यान् प्रत्यैश्वर्यार्थममोघा या अभ्यनुज्ञाः तासामीश्वरं क-  
 रोतीत्यर्थः। गृहपत्यादीन् धर्मपत्यान्तान् प्रति यत्स्वामित्व-  
 मेतदेव लोकेऽपेक्षितं सर्वमैश्वर्यं। उक्तानां हविर्विधीनां स-  
 न्निधौ सवितेत्यादयो मन्वा आन्वाताः। तत्र कल्पः। पुरस्ता-  
 त्स्त्रिष्टुतः सविता त्वा प्रसवानाः सुवतामिति ब्रह्मा यज-  
 मानस्य हस्तं गृह्णातीति। पाठस्तु “सविता त्वा प्रसवानाः  
 सुवतामग्निर्गृहपतीनाः मोमो वनस्यतीनाः रुद्रः पशूनां  
 बृहस्यतिर्वाचामिन्द्रे ज्येष्ठानां मित्रः सत्यानां वरुणे धर्म-  
 पतीनां ये देवा देवसुवः स्य त इममामुष्यायणमनमित्राय  
 सुवध्वं महते चत्राय महत आधिपत्याय महते जानरा-  
 ज्याय” इति। सविता हविर्विधी ऋतीयो देवः सोऽत्र प्रा-  
 धान्यात् प्रथमं निर्दिश्यते। यजमानस्य स्वभृत्येषु ऐश्वर्यार्थ-  
 मनुज्ञाः प्रसवाः। हे यजमान त्वां सविता तेषां प्रसवानां  
 स्वामित्वेन सुवतामभ्यनुजानातु। एवमुत्तरत्र त्वां सुवतामिति  
 पदद्वयानुषङ्गेन योजनीयं। हे देवा अग्न्यादयो ये यूयं देव-  
 सुवो यजमानप्रेरकाः स्य ते यूयमिमं यजमानमामुष्यायणं  
 अमुष्य देवदत्तस्य पुनं अमुष्य यज्ञदत्तस्य पौत्रं चानमित्राय  
 शत्रुराहित्यार्थं सुवध्वं अभ्यनुजानीध्वं। किञ्च महते च-  
 त्रायानुत्तमक्षत्रियकुलाय, महत आधिपत्याय अप्रतिहत-  
 नियमनसामर्थ्याय, महते जानराज्याय जनसम्बन्धि यद्राज्यं  
 तच्च सागरपर्यन्तभूमिविषयत्वान्महत्, सार्वभौमत्वाय सुव-  
 तामित्यर्थः। विधत्ते “सविता त्वा प्रसवानाः सुवतामिति

हस्तं गृह्णाति प्रसूतौ” (ब्रा०) इति । मन्त्रगतयोर्मध्यमो-  
 त्तमभागयोः स्पष्टार्थतामाग्निः परताञ्च दर्शयति “ये देवा  
 देवसुवः स्वेत्याह । यथायजुरेवैतत् । महते चत्राय महत  
 आधिपत्याय महते जानराज्यायेत्याह । आग्निषमेवैतामाशा-  
 स्ते” (ब्रा०) इति । कल्पः । अथैनं रत्निभ्य आवेदयति “एष वो  
 भरता राजा” इति । हे भरता राजन्यवैश्यादयो धनिका  
 एष यजमानो युष्माकं राजा, एनं स्वामिनं यथोचितं सेव-  
 ध्वमित्यभिप्रायः । कल्पः “सोमोऽस्माकं ब्राह्मणानां राजा”  
 इति ब्रह्मा जपति । सोम उत्तमदेवो राजा न त्वधमो यः  
 चत्रिय इत्यर्थः । भरतानामिव ब्राह्मणानामप्ययमेव राजेति  
 प्राप्तिं वारयितुं व्याचष्टे “एष वो भरता राजा सोमोऽस्माकं  
 ब्राह्मणानां राजेत्याह । तस्मात् सोमराजानो ब्राह्मणाः”  
 (ब्रा०) इति । यस्मान्मन्त्रेण ब्रह्मा स्वकीयं राजानं विभज्य निर्दि-  
 श्वात् तस्मात्सोकोऽपि अग्निष्टोमादियागेषु सोममेव राजशब्देप-  
 हितैः सोमराजन्नेह्यवरोहेत्यादिभिर्मन्त्रैरुपचरन्ति । कल्पः । प्रति  
 त्यन्नाम राज्यमधायीति वारुणीभ्यां यजमानो मुखं विमृष्ट इति ।  
 पाठस्तु “प्रति त्यन्नाम राज्यमधायि स्तां तनुवं वरुणो अग्नि-  
 श्रेष्ठुचेर्मित्रस्य ब्रत्या अभूमामन्महि महत ऋतस्य नाम सर्वे  
 ब्राता वरुणस्याभूवन्वि मित्र एवैररातिमतारीदस्रषुदन्त य-  
 ज्ञिया ऋतेन व्यु चितो जरिमाणं न आनट्” इति । ऋतस्य  
 नामेत्यन्त आद्यो मन्त्रः । सर्वे ब्राता इत्यादिर्द्वितीयः ।  
 त्यद्राज्यं महत इत्यादि जानराज्यायेत्यन्तं यत्पूर्वमभिहितं

तद् राज्यं नाम नमनीयं यजमानस्य यथा वश्यं भवति तथा प्रत्यधाद्यि वरुणेन प्रतिस्थापितं । स च वरुणः स्वां तनुवमशि-  
 श्रेत् आश्रितवान्, वरुणो धर्मपतीनामिति मन्त्रेऽभिधानात्  
 धर्मपतीन् पुरुषान् प्रति यजमानस्य स्वामित्वमभ्यनुजानन्ती  
 वरुणस्य स्वकीया तनुः । वरुणशब्देनाग्न्यादयोऽप्युपलक्ष्यन्ते,  
 अत एवाग्न्यादिदेवास्तत्तदनुज्ञात्रो स्वस्वतनुमाश्रितवन्त इति  
 द्रष्टव्यं । वयमपि शुचेर्मित्रस्यानुज्ञया ब्रत्याः कर्मयोग्या  
 अभूम, मित्रः सत्यानामिति मन्त्रेऽभिहितत्वात् । मित्रशब्दे-  
 नाग्न्यादयोऽप्युपलक्ष्यन्ते, अत एवाग्न्यादिदेवैरनुज्ञाता वयं  
 महत ऋतस्य प्रौढस्य यज्ञस्य नामामन्महि राजसूयं कर्म  
 कुर्म इति नामधेयं सर्वदा मन्यामहे । किञ्च । ऋत्विजः  
 सर्वे वरुणस्यानुज्ञया ब्राताः कर्मयोग्या अभूवन् । मित्रः  
 एवैरस्मान् प्रति रक्षकत्वेनागमनैररातिं वैरिणं विशेषेणा-  
 तारीत् वयं यथा वैरिणमतिलङ्घयामस्तथाकरोत् । यज्ञिया  
 ऋत्विजः ऋतेन यज्ञेनासृषुदन्त रक्षितवन्तः, त्रिभिर्ब्राह्म-  
 णादिभिर्वर्णैर्योगेषु विस्तार्यत इति त्रितोऽग्निः स नोऽस्माकं  
 जरिमाणं जरया शैथिल्यं व्यु विशेषेणोद्भृत्य\* आनट् आ-  
 युष्यं व्यापितवान् भवति दोर्घायुष्यं कृतवानित्यर्थः । तदिदं  
 मन्त्रद्वयं पादशो व्याचष्टे “प्रति त्यन्नाम राज्यमधाधीत्याह ।  
 राज्यमेवास्मिन् प्रतिदधाति । स्वां तनुवं वरुणो अशिश्नेदि-  
 त्याह । वरुणसवमेवावरुन्धे । शुचेर्मित्रस्य ब्रत्या अभूमेत्याह ।

\* वीति । उ । इति पदपाठः ।

शुचिमेवैनं व्रत्यं करोति । अमन्महि महत ऋतस्य नामेत्याह ।  
मनुत एवैनं । सर्वे व्राता वरुणस्याभूवन्नित्याह । सर्वव्रात-  
मेवैनं करोति । वि मित्र एवैररातिमतारीदित्याह । अरा-  
तिमेवैनं तारयति । अस्रुषुदन्त यज्ञिया ऋतेनेत्याह । स्वद-  
यत्येवैनं । व्यु तित्रो जरिमाणं न आनडित्याह । आयुरेवास्मिन्  
दधाति” (ब्रा०) इति । वरुणमवं वरुणस्यानुज्ञां, एनं राज-  
सूयं, मनुत एव पुनः पुनः कर्तुमिच्छत्येव । सर्वेऽध्वर्युप्रभृतयः  
व्राताः व्रतयोग्या यस्य यजमानस्यामौ सर्वव्रातः । एनं यजमा-  
नमरातिं तारयति वैर्यतिक्रमक्षमं कारयत्येव । एनं यज्ञं स्वद-  
यत्येव स्वादूकरोत्यविघ्नेन पालयतीत्यर्थः । मुखमार्जनं विधत्ते  
“द्वाभ्यां विष्टुष्टे । द्विपाद्यजमानः प्रतिष्ठत्यै” (ब्रा०) इति ।  
पुरतोनिर्वाप्यस्यानुनिर्वाप्यैः सहैव स्विष्टकृदवदानं विधत्ते  
“अग्नीषोमीयस्य चैकादशकपालस्य देवसुवाञ्च हविषामग्नये  
स्विष्टकृते समवद्यति । देवताभिरेवैनमुभयतः परिगृह्णाति”  
(ब्रा०) इति । एकत्राग्नीषोमौ देवता इतरत्राष्टावग्न्यादि-  
देवताः, एवमुभयतो देवताभिर्यज्ञस्य परिग्रहः । कल्पः ।  
विष्णोः क्रमोऽसीति त्रीन्विष्णुक्रमान् प्राचः क्रामतीति । पाठस्तु  
“विष्णोः क्रमोऽसि विष्णोः क्रान्तमसि विष्णोर्विक्रान्तमसि”  
इति । वाजपेये रथसमीपगमने व्याख्यातं । विधत्ते “विष्णु-  
क्रमान् क्रमते । विष्णुरेव भूत्वेमाँल्लोकानभिजयति” (ब्रा०) इति ।

अत्र विनियोगसङ्ग्रहः ।

“सवितेति स्वामिहस्तं ब्रह्मा गृह्णीत एष वः ।

रत्निभ्यः स्वामिनं ब्रूयात् सोमेति ब्रह्मणो जपः ॥

प्रति द्वाभ्यां मुखं स्वामी मार्ष्टि विष्णोस्त्रिभिः क्रमः ।

दशमे अनुवाकेऽस्मिन्नष्टौ मन्त्रा उदीरिताः” इति ॥

अथ मीमांसा । एकादशाध्यायस्य तृतीयपादे चिन्तितं ।

“नानावीजेषु यागेषु वाग्विसर्गश्च पूर्ववत् ।

शङ्किते तद्विधौ तस्यावधिलेन तु उत्तरं” ॥

राजसूये नानाविधवीजयुक्ता यागाः श्रुताः। अग्नये गृह-  
पतये पुरोडाशमष्टाकपालं निर्वपति कृष्णानां त्रीहीणां  
सोमाय वनस्पतये श्यामाकं चर्मित्यादिना । प्रकृतौ प्रणीता-  
प्रणयनकाले नियमिताया वाचे हविष्कृत आङ्गानकाले वि-  
सर्गः श्रुतः, स चात्र चोदकप्राप्तः । तत्र प्रथमे चरमे वा  
हविष्कृदाङ्गानकाले वाग्विसर्गो विकल्पित इति प्राप्ते पूर्वपक्षे  
चरम एवेति राद्धान्तः । अत्रेयं पूर्वपक्षिणोऽधिकाशङ्का न  
हस्तेन कण्डूयमं विहितं, वाग्विसर्गस्तु विहित इति तच्चेद-  
मुत्तरं, विहितस्य वाङ्मयमनस्यावधिलेनायं हविष्कृदाङ्गान-  
कालीनो वाग्विसर्गोऽनूद्यते रागप्राप्तत्वान्नासौ विधीयत इति  
तस्मात्प्रासनवद्विसर्गोऽपि चरम एव काले नियम्यते ।

तत्रैव चतुर्थपादे चिन्तितं ।

“नानावीजेषु तन्मन्त्रः सकृद्भूयोऽपि वा सकृत् ।

चिकीर्षैक्यात्प्रयोगाणां भिन्नत्वान्न सकृद्भवेत्” ॥

राजसूये नानावीजयागेषु सोऽवघातमन्त्रः सकृदेव प्रयो-  
क्तव्यः । कुतः, सर्वावघातविषयायामेकस्यां चिकीर्षायां प्रकृत-



लादिति प्राप्ते ब्रूमः । समन्तोऽवघातः चोदकातिदेशेन प्राप्ते  
वीजेषु प्रयुज्यते । तण्डुलनिष्यत्तौ स कृतार्थः सम्यन्नः । पुनर्वी-  
जान्तरे तण्डुलनिष्यत्तये समयस्यावघातस्य प्रथोक्तव्यत्वादसक-  
न्मन्वपाठोऽवघातप्रसङ्गात् प्रथमे प्रपाठके उदाहृतोऽप्यत्र  
मन्त्रविषयलाभादनुस्मारितः ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके दशमोऽनुवाकः ॥ \* ॥

अर्थेतस्यापां पतिरसि वृषास्यूर्मिर्दृषसेनोऽसि व्रज-  
क्षितस्य मरुतामीजस्य सूर्यवर्चसस्य सूर्यत्वचसस्य  
मान्दास्य वाशास्य शक्ररीस्य विश्वभृतस्य जनभृतस्या-  
ग्नेस्तेजस्यास्थापामोषधीनाः रसस्थापो देवीर्मधुम-  
तीरगृह्णन्नुजस्वतीराजसूयाय चितानाः । याभिर्मि-  
चावरुणावभ्यपिञ्चन् याभिरिन्द्रमनयन्नत्यरातीः । रा-  
ष्ट्रदास्य राष्ट्रं दत्त स्वाहा राष्ट्रदास्य राष्ट्रममुष्मै दत्त ॥  
॥ १ ॥

अत्येकादश च ॥ ११ ॥

इति तैत्तिरीयसंहितायां प्रथमकाण्डे षष्ठमप्रपाठके  
एकादशोऽनुवाकः ॥ \* ॥

दशमे देवसुवां हवींश्चुक्तानि । एकादशेऽभिषेकार्थजल-  
 त्रिषया मन्त्रा उच्यन्ते । कल्पः । अपां ग्रहान् गृह्णात्याग्नीध्रे  
 वायव्यैर्गृह्णन्ते, षोडश सप्तदश वा गृह्णन्ते, तावन्त एव ग्रहा  
 गृह्णन्ते । अर्थतस्येति सारस्वतीष्वप्सु जलैतेनैव मन्त्रेण गृह्णा-  
 त्येवमुत्तरैर्येन जुहोति तेन गृह्णाति, अपां पतिरिति समु-  
 द्रियाः सैन्धवीर्वापो वान्यः पुन्नदः स्यात्, पुरुषे पशौ वाभ्यवेते  
 प्रतीपमन्य ऊर्मिर्धुष्यन्वीपमन्यो वृषासीति यः प्रतीपं वृष-  
 सेनोऽसीति योऽन्वीपं, ब्रजचित इति कूष्यानां, मरुतामोज  
 इति याः प्रतीपं गच्छन्ति ह्यादुनीनां वा, \*प्रहावरीस्येति  
 या उत्स्यन्दित्वा तत्रैव प्रत्यवसिच्यन्ते, परिवाहिणीस्येति परि-  
 नदीनां, सूर्यवर्चस इत्यातपति वर्ष्याणां, सूर्यलचस इति यासु  
 रूपाणि परिदृश्यन्ते, मान्दा इति स्यावराणां, वाग्ना इति  
 पुष्पाणां, शक्करीस्येति गोरूल्थ्यानां, विश्वभृत इति पयसो,  
 जनभृत इति दध्नेऽग्नेस्तेजसा इति घृतस्थापामोषधीनां रम  
 इति मधुनोऽपो देवीर्मधुमतीरगृह्णन्निति सर्वत्र होमे ग्रहणे  
 वानुषजति राष्ट्रदास्य राष्ट्रं दत्त स्वाहेति होमसंयुक्ते राष्ट्र-  
 दास्य राष्ट्रममुष्मै दत्तोति ग्रहणसंयुक्त इति । अत्र सूत्रार्थो  
 मन्त्रव्याख्यान एव स्पष्टीभविव्यति । प्रहावरीस्य परिवाहिणी-  
 स्येति मन्त्रद्वयं शाखान्तरगतं । अत्र मन्त्रपाठस्तु “अर्थतस्यापां  
 पतिरसि वृषासूर्मिर्धुषसेनोऽसि ब्रजचितस्य मरुतामोजस्य सू-

\* प्रहावरीस्येति काशीस्थत्रयमुक्तपाठः ।

† पुष्पाणामिति सम्भवपाठः ।

र्यवर्चसस्य सूर्यत्वचमस्य मान्दास्य वाशास्य शक्ररीस्य विश्वसृतस्य  
 जनभृतस्याग्नेस्तेजस्यास्थापामोषधीनाः रसस्थापो देवीर्मधुमती-  
 रगृह्णन्तूर्जस्वतीराजसृयाय चितानाः । याभिर्मित्रावरुणावभ्य-  
 षिञ्चन् याभिरिन्द्रमनयन्नत्यरातीः । राष्ट्रदास्य राष्ट्रं दत्त  
 स्वाहा राष्ट्रदास्य राष्ट्रममुष्मै दत्त” इति । हे सारस्वत्य आपो  
 यूयमर्थतः स्य अर्थं प्रयोजनमुद्दिश्य सरस्वत्या नद्याः सकाशात्  
 यज्ञदेशं यन्ति गच्छन्तीत्यर्थतः, यूयं तथाविधाः स्य । समुद्रं  
 काञ्चिन्नदीं पुन्रदं वा समोध्यापां पतिरसीत्युच्यते, त्वदीयं जलं  
 गृह्णामीत्यभिप्रायः । हे प्रतीपं युध्यन्नूर्मे त्वं वृषाऽसि सेचकोऽसि ।  
 हे अन्वीपं युध्यन्नूर्मे त्वं वृषमेनोऽसि सेचनक्षमा मेना जलराशि-  
 रूपा यस्यासौ वृषमेनः, पुरुषे पशौ वा नदीमुत्तरोतुं प्रविष्टे सति  
 उपरिभागस्य ऊर्मिः प्रवाहस्य ऊर्म्यन्तरेण युध्यति अधोभागस्यः  
 प्रवाहानुकूलः सहसागच्छन्नूर्म्यन्तरेण युध्यति तदुभयमत्रोक्तं ।  
 हे कूप्या आपो यूयं व्रजचितः स्य व्रजे गोष्ठवत् बङ्गीनां निवास-  
 योग्ये कूपस्थाने चियन्ति निवसन्तीति व्रजचितः । हे प्रतीप-  
 गामिन्य आपो यूयं सरुतामोजः स्य वायूनां बलरूपा भवत  
 आवर्तादिषु वायुना प्रतिहताः सत्यः प्रतीपं गच्छन्ति । हे  
 आतपयुक्तवृष्टिमम्बन्धिन्य आपो यूयं सूर्यवर्चसः स्य सूर्यवत्  
 वर्चस्तेजो यामां ताः सूर्यवर्चसः । हे सूर्यादिप्रतिविम्बग्राहिण्य  
 आपो यूयं सूर्यत्वचसः स्य सूर्यस्य त्वक् शरीरं प्रतिविम्बरूपेण  
 यासु तिष्ठति ताः सूर्यत्वचसः । हे स्थावरा आपो यूयं  
 मान्दाः स्य गत्यभावात् मन्दरूपाः स्य । हे नोहारगता आपो

यूयं वाशाः स्य वश्या भवत । नीहारी हि नदीप्रवाहवत्  
मनुष्यगतिं न प्रतिवध्नाति ततो वश्यत्वं । गोगर्भवेष्टुन उल्ले  
स्थिता हे आपो यूयं शकरीः स्य गर्भरक्षणे शक्ता भवत । हे  
क्षीरगता आपो यूयं विश्वभृतः स्य विश्वं विभ्रतीति विश्वभृतः  
क्षीरेण हि प्राणिजातं पुष्यते । हे दधिगता आपो यूयं जन-  
भृतः स्य पूर्ववद्वाख्येयं । हे घृतद्रवरूपा आपो यूयं अग्नेस्तेज-  
स्याः स्य ज्वालारूपत्वात् घृतमग्नेस्तेजः तेन भवास्तेजस्याः ।  
हे मधुद्रवरूपा आपो यूयं अपामोषधीनां रसः स्य पुष्परस-  
जन्यत्वादुभयसारत्वं प्रसिद्धं । राजसूयार्थं चितानाः चिन्त-  
यन्तः ऋत्विजोऽपोऽगृह्णन् । कीदृशीः । देवीः दीप्यमानाः  
मधुमतीर्मधुराः, ऊर्जस्वतीः बलप्रदाः, ता एव पुनर्विशेष्यन्ते ।  
याभिरङ्घ्रिः देवताः पूर्वं मित्रावरूणावभ्यषिञ्चन् पुनरपि  
याभिरङ्घ्रिररातीः शत्रून्तिक्रम्य इन्द्रमनयन्, तादृशीरपोऽ-  
गृह्णन्तित्यन्वयः । हे आपो यूयं राष्ट्रप्रदत्वाद्यजमानाय राष्ट्रं  
दत्त स्वाहा तुभ्यमिदं स्वाङ्गतं । हे आपो राष्ट्रप्रदत्वाद्दमुष्मै  
रामयुधिष्ठिरादिवर्मणे राष्ट्रं दत्त । अत्रार्थेत्यादिषु पञ्चदशसु  
मन्त्रेष्वपो देवीरित्युगियं शेषत्वेनानुषज्यते । स्वाहाकारान्तो  
राष्ट्रदा इति मन्त्रो होमकाले शेषत्वेनानुषज्यते, तद्रहितसु  
यहणकाले । विधत्ते “अर्थेतस्येति जुहोति । आङ्गत्वावैना नि-  
ष्कीय गृह्णाति । अथो हविष्कृतानामेवाभिघृतानां गृह्णाति”  
(ब्रा०१।का०।७।प्र०।५।अ०) इति । एताः सरस्वत्यादिनदी-  
गता अपो निष्कीय निःशेषेण क्रीत्वा, किञ्चाङ्गत्या हविष्कृता

हवीरूपत्वं प्रापिताः भवन्ति, आज्यहोमस्याभिघारणरूपत्वात्। होमादूर्द्धमनेन मन्त्रेण ग्रहणं विधत्ते “वहन्तीनां गृह्णाति। एता वा अपां राष्ट्रं। राष्ट्रमेवास्मै गृह्णाति। अथो अत्रियमेवैनमभिवहन्ति” (ब्रा०) इति। सरस्वत्यामन्दस्थां वा नद्यां प्रवाहरूपा वहन्त्यः तासां सकाशात् गृह्णीयात्, एता एव वहन्त्यः कूत्यारूपेण बद्धविधसस्योपकारित्वादपां राष्ट्रमित्युच्यते, तद्ग्रहणेन यजमानार्थं राष्ट्रं कृतं भवति। किञ्चैनं यजमानं प्रति अत्रियं वहन्ति। स्त्रीलिङ्गपुंलिङ्गस्याभिप्रायं दर्शयति “अपां पतिरमीत्याह। मिथुनमेवाकः” (ब्रा०) इति। यजमानस्य सस्याभिवृद्धये जलसम्पत्तिं प्रदर्शयति “वृषासू-र्मिरित्याह। ऊर्मिमन्तमेवेनं करोति” (ब्रा०) इति। स्वाधीनसेनायुक्तत्वं दर्शयति “वृषमेनोऽमीत्याह। सेनामेवास्व सः श्यति” (ब्रा०) इति। वैश्यादिप्रजासम्पत्तिं दर्शयति “ब्रज-चित्तिस्येत्याह। एता वा अपां विशः। विशमेवास्मै पर्युहति” (ब्रा०) इति। नगरस्थितवैश्यावत् कूपे सर्वदावस्थानाद्वैश्यात्वं। अन्नप्राप्तिं दर्शयति “मरुतामोजस्येत्याह। अस्मै वै मरुतः। अन्नमेवावहन्ते” (ब्रा०) इति। राष्ट्रस्य वैर्यनभिवरूपं तेजो दर्शयति “सूर्यवर्षसस्येत्याह। राष्ट्रमेव वर्षस्यकः” (ब्रा०) इति। सत्यानृतप्रयुक्तं स्वातन्त्र्यं दर्शयति “सूर्यत्वचसस्येत्याह। सत्यानृते एवा-वहन्ते” (ब्रा०) इति। आतपरहिताया वृष्टेः प्रभूतत्वेन फलपर्यन्तस्याधित्वात् आतपयुक्तायास्तद्वैपरीत्यं

सर्वत्र सत्यं वक्तुमनृतं वर्जयितुं चमत्वं तयोरवरोधः । वेदनं प्रशंसति “नैनं सत्यानृते उदिते हिंस्तः । य एवं वेद” (ब्रा०) इति । स्थिरास्त्रेषु घर्षणादिकं विस्त्रम्भेण कर्तुं शक्यत्वात् राष्ट्रगतब्राह्मणवर्गस्य ब्रह्मवर्चसं दर्शयति “मान्दास्येत्याह । राष्ट्रमेव ब्रह्मवर्चस्यकः” (ब्रा०) इति । नीहारे वश्यत्वस्य दर्शितत्वाद्द्राष्ट्रस्यापि वश्यत्वं दर्शयति “वाशास्येत्याह । राष्ट्रमेव वश्यकः” (ब्रा०) इति । उल्लगतानामपां पशुसम्बन्धात् पशुप्राप्तिं दर्शयति “शक्करीस्येत्याह । पशवो वै शक्करीः । पशून्वावरुन्धे” (ब्रा०) इति । चीरस्थजलेन चीरसम्पत्तिं दर्शयति “विश्वभृतस्येत्याह । राष्ट्रमेव पयस्यकः” (ब्रा०) इति । दध्न इन्द्रियप्रदत्वात्तज्जलेनेन्द्रियसम्पत्तिं दर्शयति “जनभृतस्येत्याह । राष्ट्रमेवेन्द्रियायकः” (ब्रा०) इति । घृतस्य तेजोरूपत्वात्तेजःसमृद्धिं दर्शयति “अग्नेस्तेजस्यास्येत्याह । राष्ट्रमेव तेजस्यकः” (ब्रा०) इति । अबोषधिरसस्य मधुत्वान्मधुसम्पत्तिं दर्शयति “अपामोषधीनां रसस्येत्याह । राष्ट्रमेव मध्वयमङ्कः” (ब्रा०) इति । वहन्तीनां गृह्णातीति नदीमात्रप्रवाहे जलग्रहणं यदुक्तं तस्यानुकल्पत्वं द्योतयन्मुख्यकल्पं विधत्ते “सारस्वतं ग्रहं गृह्णाति । एषा वा अपां पृष्ठं । यत् सरस्वती । पृष्ठमेवैजं समानानां करोति” (ब्रा०) इति । सरस्वत्याख्यान्नदीविशेषात् आनीयमानः सारस्वतः, अपां पृष्ठं पृष्ठवदुपरिवर्तनी प्रशस्तेत्यर्थः । पृष्ठमेव करोति उल्लष्टमेव करोतीत्यर्थः । शाखान्तरगतेनैकेन मन्त्रेण सह षोडशसङ्ख्यां

विधत्ते “षोडशभिर्गृह्णाति । षोडशकलो वै पुरुषः । यावानेव पुरुषः । तस्मिन् वीर्यं दधाति” (ब्रा०) इति । षोडशसङ्ख्याकाः कला अवयवा यस्येति षोडशकलः, एकादशेन्द्रियैः पञ्चभूतैश्चात्पादितत्वात् शरीरस्य षोडशकलत्वं । अर्थत इत्यादीनां षोडशमन्त्राणां होमशेषत्वं ग्रहणशेषत्वञ्च पूर्वं विहितं । अर्थतस्येति जुहोति वहन्तीनां गृह्णातोत्यभिधानात्तत्रोभयत्रावस्थितां षोडशसङ्ख्यां समस्य प्रशंसति “षोडशभिर्जुहोति षोडशभिर्गृह्णाति । द्वात्रिंशत्सम्पद्यन्ते । द्वात्रिंशदक्षरानुष्टुप् । वागनुष्टुप् सर्वाणि कृन्दांसि । वाचैवैनं सर्वभिष्कृन्दाभिरभिषिञ्चति” (ब्रा०) इति । अनुष्टुप्कृन्दमोऽक्षरसङ्घातगामित्वादायूपत्वं । अनुष्टुभे वा इमानि जायन्त इति तापनीये सर्वजगद्धेतुत्वाभिधानात् सर्वकृन्दारूपत्वं ।

अत्र विनियोगसङ्ग्रहः ।

“मारस्वतीजलेऽर्थेति होमः सामुद्रिके त्पानां ।  
 वृषासीति प्रतीपोर्मावन्वीपोर्मा पुनर्दृष ॥  
 ब्रज कूप्यासु मरुतां वायुप्रतिहतास्वथ ।  
 सूर्यश्चातपट्ट्यासु सूर्यत्रिम्बयुतासु च ॥  
 मान्दा स्थिरासु वाशास्य नीहारस्यासु शक्करीः ।  
 गवोल्बस्यासु विश्वेति चीरगासु जनेति तु ॥  
 दधिगासु घृतस्यासु लग्नेर्मधुगतासु तु ।  
 अपां, अपः सर्वशेष ऋगेषा, राष्ट्रदा इति ॥  
 खाहान्तो होमगोऽन्यसु ग्रहणे दश पञ्च च” इति ।

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठक एकादशोऽनुवाकः ॥ \* ॥

देवीरापः सं मधुमतीर्मधुमतीभिः सृज्यध्वं महि  
वर्चः स्रच्चियाय वन्वाना अनाधृष्टाः सीदतोर्जस्वती-  
र्महि वर्चः स्रच्चियाय दधतीरनिभृष्टमसि वाचो बन्धु-  
स्तपोजाः सोमस्य दात्रमसि शुक्रा वः शुक्रेणोत्पुनामि  
चन्द्राश्चन्द्रेणामृता अमृतेन स्वाहा राजसूयाय चि-  
तानाः । सधमादो द्युम्निनीरूज एता अनिभृष्टा अ-  
पस्युवो वसान्नः । पस्त्यासु चक्रे वरुणः सधस्थमपाः  
शिशुः ॥ १ ॥

मातृतमास्वन्तः स्रचस्योल्बमसि स्रचस्य योनि-  
रस्याविन्नो अग्निर्गृहपतिराविन्न इन्द्रो वृद्धश्चावा आ-  
विन्नः पूषाविश्ववेदा आविन्नौ मित्रावरुणावृतावृधा-  
वाविन्ने द्यावापृथिवी धृतव्रते आविन्ना देव्यदिति-  
र्विश्वरूप्याविन्नोऽयमसावामुष्यायणोऽस्यां विश्वस्मि-  
नाङ्गे महते स्रचाय महत आधिपत्याय महते जान-  
राज्यायैष वो भरता राजा सोमोऽस्माकं ब्राह्मणा-  
नाः राजेन्द्रस्य ॥ २ ॥



वज्रोऽसि वाचंघ्नस्त्वयायं वृचं वध्याच्छुचुर्वाधना  
 स्थ पात मा प्रत्यञ्चं पात मा तिर्यञ्चमन्वञ्चं मा पात  
 दिग्भ्यो मा पात विश्वाभ्यो मा नाघ्नाभ्यः पात हिर-  
 ण्यवर्णावुपसां विरोकेऽयस्थूणावुदितौ सूर्यस्यारौ हतं  
 वरुण मित्रं गतं ततश्चक्षायामदितिं दितिञ्च ॥ ३ ॥

शिशुरिन्द्रस्यैकचत्वारिंशच्च ॥ १२ ॥

इति तैत्तिरीयसंहितायां प्रथमकाण्डेऽष्टमप्रपाठके  
 द्वादशोऽनुवाकः ॥ • ॥

एकादशेऽभिषेकजलमन्त्रा उक्ताः । द्वादशे तज्जलसंस्कार-  
 मन्त्रा उच्यन्ते । कल्पः । देवीराप इति वेतसे सते ग्रहान्  
 समवनीयेति । अणु जातो वृचविशेषो वेतमस्तेन निर्मितं द्रोण-  
 कलशसदृशं पात्रं सतं तस्मिन् सते वायव्यैर्गृहीतास्ता अपो  
 ऽवनयेत् । पाठस्तु “देवीरापः सं मधुमतीर्मधुमतीभिः सृज्य-  
 ध्वं महि वर्चः चत्रियाय वन्वानाः” इति । हे, आपो देव्यो  
 नानापात्रेषु गृहीता यूयं चत्रियाय राज्ञे महि वर्चो वन्वाना  
 महत्तेजः सन्पादयन्त्यः परस्परं संसृज्यध्वं । कीदृशः कीदृशीभिः  
 सह मधुमतीर्मधुराः मधुमतीभिर्मधुराभिः सह । मन्त्रसामर्थ्येन  
 परस्परसंसर्गः सन्पाद्यत इति दर्शयति “देवीरापः सं मधु-  
 मतीर्मधुमतीभिः सृज्यध्वमित्याह । ब्रह्मणैवैनाः सः सृजति”  
 (ब्रा०१।का०।७।प्र०।६।अ०) इति । कल्पः । अनाष्टष्टाः सोदते

त्यन्तरा होतुर्धिष्ण्यं ब्राह्मणाच्छंसिनश्च सादयित्वेति । पाठस्तु  
 “अनाष्टयाः सीदतोर्जस्वतोर्महि वर्चः क्षत्रियाय दधतीः” इति ।  
 हे आपोऽनाष्टयाः केनाप्यतिरक्ताता ऊर्जस्वतोः सारवत्यः सीदत  
 तिष्ठत । किं कुर्वन्त्यः, राज्ञे महद्वर्चो दधत्यः । मन्त्रसामर्थ्येनैवा-  
 सामुपवेशनमपि सम्यद्यत इत्याह “अनाष्टयाः सीदतेत्याह ।  
 ब्रह्मणैवैनाः सादयति” (ब्रा०) इति । विधत्ते “अन्तरा होतुश्च  
 धिष्ण्यं ब्राह्मणाच्छंसिनश्च सादयति । आग्नेयो वै होता ।  
 ऐन्द्रे ब्राह्मणाच्छंसि । तेजसा चैवेन्द्रियेण चोभयतो राष्ट्रं  
 परिगृह्णाति” (ब्रा०) इति । प्र वो देवायाम्नय इत्याद्याग्नेय-  
 शस्तपाठाद्धोताग्नेयः, इन्द्र त्वा वृषभं वयमित्याद्यैन्द्रशस्तपाठात्  
 ब्राह्मणाच्छंसिन ऐन्द्रत्वं । कल्पः । अनिष्टमसीति तस्मिन्  
 शतमानं हिरण्यमवधायेति । पाठस्तु “अनिष्टमसि वाचो  
 बन्धुसृपोजाः सोमस्य दात्रमसि” इति । हे हिरण्यं त्वं अनि-  
 ष्टमसि यवादिबद्धसंयोगेऽपि नितरां ष्टमं नासि न  
 भवसि । किञ्च, वाचो बन्धुरसि हिरण्यवत्तया हि राजा-  
 मात्यादीनां वाक् सर्वैराद्रियते, तपोजा असि सन्तापवतोऽग्ने-  
 र्जातोऽसि हिरण्यस्याग्निरेतस्वात्, तथा चाधानप्रकरणेऽग्निं  
 प्रकृत्य श्रूयते तस्य रेतः परापतत् तद्द्विरण्यमभवदिति ।  
 सोमस्य दात्रमसि सोमस्य क्रयार्थं त्वं दत्तमसि हिरण्येन क्री-  
 णातीति श्रुतेः । कल्पः । शुक्रा वः शुक्रेणोत्पुनामीति तेनोत्पू-  
 येति । पाठस्तु “शुक्रा वः शुक्रेणोत्पुनामि चन्द्राश्चद्रेषामृता  
 अमृतेन स्वाहा राजसूयाय चितानाः” इति । हे आपः

शुक्रा वो दीप्तिमतीः युष्मान् शुक्रेण दीप्तिमता हिरण्येनो-  
 त्पुनामि । कीदृशीः कीदृशेण, चन्द्राश्चन्द्रेण उभयोरान्नादकलं  
 प्रसिद्धं, अमृता अमृतेन स्वादुत्वादापोऽमृताः प्रियत्वाद्धिरण्य-  
 ममृतं । पुनरपि कीदृशीः, स्वाहाकारसम्यादितहोमयुक्ताय  
 राजसूयाय चितानाः सम्यादिताः । विधत्ते “हिरण्येनोत्पु-  
 नाति । आहुत्यै हि पवित्राभ्यामुत्पुनन्ति व्यावृत्यै” (ब्रा०)  
 इति । पात्रे स्थापितं हिरण्यं दर्भेण दीर्घसूत्रेण वा प्रगृह्य  
 तसूत्रं हस्ताभ्यां धृत्वोत्पुनीयात् । आज्यं त्वाहुत्यर्थं पवित्रा-  
 भ्यामेवोत्पूयते, आपस्त्रभिषेकार्था इत्याज्याज्ञावृत्यर्थं हिर-  
 ण्येनोत्पवनं । हिरण्यपरिमाणं विधत्ते “शतमानं भवति ।  
 शतायुः पुरुषः शतेन्द्रियः । आयुष्येवेन्द्रिये प्रतितिष्ठति”  
 (ब्रा०) इति । वाजपेये यूपारोहणप्रसङ्गे वाक्यमेतज्ज्ञाख्यातं ।  
 मन्त्रद्वयभागानामर्थो लोकसिद्ध इति दर्शयति “अनिष्टष्ट-  
 मशीत्याह । अनिष्टष्टः ह्येतत् । वाचो बन्धुरित्याह । वाचो  
 ह्येष बन्धुः । तपोजा इत्याह । तपोजा ह्येतत् । सोमस्य  
 दात्रमशीत्याह । सोमस्य ह्येतद्दात्रं । शुक्रा वः शुक्रेणोत्पुना-  
 मीत्याह । शुक्रा ह्यापः । शुक्रः हिरण्यं । चन्द्राश्चन्द्रेणेत्याह ।  
 चन्द्रा ह्यापः । चन्द्रः हिरण्यं । अमृता अमृतेनेत्याह । अमृ-  
 ता ह्यापः । अमृतः हिरण्यं । स्वाहा राजसूयाद्येत्याह ।  
 राजसूयाय ह्येता उत्पुनाति” (ब्रा०) इति । राजसूयाय  
 राजसूयान्तर्गतराजाभिषेकाय । कल्पः । सधमादो द्युन्निनी-  
 रिति चतुर्षूदपात्रेषु व्यानयति पास्ताश्च औदुम्बर आश्रयं

नैयद्योधे चेति । पाठस्तु “सधमादो द्युम्निनीरूर्ज एता अनि-  
 ष्टष्टा अपस्युवो वसानः । पस्यासु चक्रे वरुणः सधस्यमपां  
 शिशुर्माहततमास्वन्तः” इति । वरुणः पस्यासु गृहस्थानी-  
 यास्वप्सु अन्तर्मध्ये सधस्यं चक्रे ताभिरद्भिः सहस्थितिं कृत-  
 वान् । कीदृशीषु पस्यासु, माहततमासु अतिशयेन मातरो  
 माहततमा अतिस्नेहयुक्ता मातरो हि पुत्रं पालयन्ति प्रियं,  
 तद्वत्पालयिष्य इत्यर्थः । कीदृशो वरुणः, अपां शिशुः माह-  
 स्थानीयानामपां पुत्रस्थानीयः । किं कुर्वन् वसानः, एता अपो  
 वस्त्रवदाच्छादयन् । कीदृशीरपः सधमादः स्वान्तःस्थितेन वरु-  
 णेन सहैकस्मिन् देशे स्थित्वा तं वरुणं मादयित्रीर्हर्षयित्रीः,  
 द्युम्निनीर्दीप्तिमतीः धनवतीर्वा, ऊर्जा बलहेतुभृताः, अनि-  
 ष्टष्टा यवादिवत् भर्जनायोग्याः, अपस्युवः कर्माणीच्छन्तीः ।  
 विधत्ते “सधमादो द्युम्निनीरूर्ज एता इति वारुणर्चा गृ-  
 ह्णाति । वरुणसवमेवावरुन्धे” (ब्रा०) इति । वरुणसवं वरुणानु-  
 ज्ञानं । अत्र एकलं प्रशंसति “एकया गृह्णाति । एकधैव  
 यजमाने वीर्यं दधाति” (ब्रा०) इति । कल्पः “चत्रस्योल्ब-  
 मसि” इति तार्थं यजमानः परिधत्ते “चत्रस्य योनिरसि”  
 इति पाण्डरमुष्णीषं द्वितीयं श्वेतं पाण्डरमित्याचक्षत इति ।  
 तार्थं घृताक्रं वस्त्रं । वाजपेये व्याख्यातौ मन्त्रौ । विधत्ते “चत्र-  
 स्योल्बमसि चत्रस्य योनिरसीति तार्थ्यश्चाष्णीषश्च प्रयच्छति  
 सयोनिलाय” (ब्रा०) इति । यजमानो राजलात् चत्रियः  
 तार्थ्याष्णीषयोरपि चत्रसम्बन्धिले सयोनिलं समानजातिलं भ-

वति । विधत्ते . “एकशतेन दर्भपुञ्जीलैः पवथति । शतायुर्वै पुरुषः शतवीर्यः । आत्मैकशतः । यावानेव पुरुषः । तस्मिन् वीर्यं दधाति” ( ब्रा० ) इति । वज्रभिर्दर्भनाडीभिर्युक्तमेकं काण्डं दर्भपुञ्जीलं तादृशैरेकाधिकशतसङ्ख्याकैर्यजमानं शोधयेत् । शतवीर्यः शतेन्द्रियः, आत्मा यजमानजीवः शताधिकामेकत्वसङ्ख्यां पूरयति । द्रव्यत्रयभक्षणं क्रमेण विधत्ते “दध्याशयति । इन्द्रियमेवावरुन्धे । उदुम्बरमाशयति । अन्नाद्यस्यावरुञ्छे । शय्याण्याशयति । सुराबलिमेवेनं करोति” ( ब्रा० ) इति । दध्न इन्द्रियप्रियत्वात्तेनेन्द्रियावरोधः, उदुम्बरफलस्य मधुरत्वान्मृदुत्वाच्चान्तुं योग्यत्वं, शय्याणि बालवृणानि व्रीहियवाङ्कुराणीत्यर्थः । तेषां सुराजनकत्वात् सुरात्वं मा च सुरा बलिः पूजा यस्य सोऽयं यजमानः सुराबलिः । कल्पः । आविन्धो अग्निरित्याविदो यजमानं वाचयन् बहिरुदानीयेति । आविद आवित्सञ्जकाः सप्त मन्त्राः, उदानीय अग्नीध्रीयाद्बहिरुदानीयार्थः । पाठस्तु “आविन्धो अग्निर्गृहपतिराविन्ध इन्द्रो वृद्धश्रवा आविन्धः पूषा विश्वेदेवा आविन्धो मित्रावरुणावृतावृथावाविन्धे द्यावापृथिवी धृतव्रते आविन्धो देवादितिर्विश्वरूप्याविन्धोऽयमसावामुध्यायणोऽस्यां विश्वस्मिन्नाग्ने महते चत्राय महत आधिपत्याय महते जानराज्याय” इति । अग्निरिदानीं गृहपतिराविन्धोऽनेन कर्मणा गृहपतित्वं लब्धवान् । इन्द्रः प्रवृद्धकीर्तिं लब्धवान् । पूषा विश्वानं लब्धवान् । मित्रावरुणौ सत्यवचनवृद्धिं लब्धवन्तौ ।

द्यावापृथिव्यौ नियमेन सर्वस्वव्यापाररूपं व्रतधारणं लभ्य-  
 वन्त्यौ । अदितिर्देवमाता च सर्वदेवशरीरयुक्तत्वं लभ्यवती, देव-  
 तारूपान् ब्रह्मपुत्रानुत्पादयतीत्यर्थः । अयं पुरतो वर्तमानो  
 ऽसौ नरसिंहवर्मा आमुष्यायण अमुष्य राजेन्द्रवर्मणः पुत्रः  
 पौत्रो वा तादृशो यजमानोऽस्यां प्रजायामस्मिन्नाष्ट्रे महद्भ्यः  
 चत्रत्वादिपूर्वव्याख्यातगुणेभ्यः पर्याप्तः सन्नाविन्नस्तान् गुणान्  
 लभ्यवानित्यर्थः । कल्पः “एष वो भरता राजा” इत्युक्तेति ।  
 पूर्ववदनेन मन्त्रेण यजमानं रत्निभ्यः प्रदाय “सोमोऽस्माकं  
 ब्राह्मणानां राजा” इति ब्रह्मा जपतीत्यर्थः । विधत्ते “आ-  
 विद एता भवन्ति । आविदमेवैनं गमयन्ति” (ब्रा०) इति ।  
 एता आविन्न इत्याद्या आवित्सञ्जका मन्त्रवाचो वाचनीया  
 भवन्तीत्यर्थः । तेनैनं यजमानं आविदं गृहपतित्वादित्वाभं  
 प्रापयन्तीत्यर्थः । आद्यमन्त्रचतुष्टयपाठं प्रशंसति “अग्निरेवैनं  
 गार्हपत्येनाविति । इन्द्र इन्द्रियेण । पूषा पशुभिः । मित्रा-  
 वरुणौ प्राणापानाभ्यां” (ब्रा०) इति । गार्हपत्यं गृहपतित्वं,  
 इन्द्रियेणावन्तीत्यनुवर्तते । पञ्चममन्त्रं प्रशंसति “इन्द्रो वृत्राय  
 वज्रमुदयच्छत् । स दिवमलिखत् । सोऽर्यमणः पन्था अभ-  
 वत् । स आविन्ने द्यावापृथिवी धृतव्रते इति द्यावापृथिवी  
 उपाधावत् । स आभ्यामेव प्रसूत इन्द्रो वृत्राय वज्रं प्राहरत् ।  
 आविन्ने द्यावापृथिवी धृतव्रते इति यदाह । आभ्यामेव प्रसूतो  
 यजमानो वज्रं भ्राह्मव्याय प्रहरति” (ब्रा०) इति । इन्द्रेणो-  
 धतस्य वज्रस्य तीक्ष्णतया द्युलोके रेखा सम्यक्ता, सा च सूर्यस्य

मार्गोऽभवत् । तदानोँ द्यौरुत्पाटनेन क्षुब्धा यदा वज्रप्रहा-  
 रायानुज्ञां दत्तवती तदा स इन्द्र अनेन मन्त्रेण द्यावापृथिव्यौ  
 सेवित्वा ताभ्यामनुज्ञातो वृत्राय वज्रं प्राहरत्, एवं यजमानो  
 ऽप्यनेन मन्त्रेण वैरिणे वज्रं प्रहरति । षष्ठमन्त्रं प्रशंसति  
 “आविन्ना देव्यदितिर्विश्वरूपीत्याह । इयं वै देव्यदितिर्विश्व-  
 रूपी । अस्यामेव प्रतितिष्ठति” (ब्रा०) इति । भूमिरेव का-  
 श्चिन्मूर्तिं धृत्वा देवमाता अदितिरित्युच्यते । सप्तममन्त्रस्य  
 पूर्वभागं प्रशंसति “आविन्नाऽयमसावामुष्यायणोऽस्यां विश्व-  
 स्मिन्वाद् इत्याह । विश्वैवैनं राद्रेण समर्धयति” (ब्रा०) इति ।  
 विशा करप्रदायिन्या प्रजया राद्रेण सर्वसस्ययुक्तेन भूमिविशेषेण  
 च यजमानं समर्धयत्येव । तस्य मन्त्रस्योत्तरभागमुत्तरौ च  
 मन्त्रौ पूर्ववद्वाचष्टे “महते वृत्राय महत आधिपत्याय महते  
 जानराज्यायेत्याह । आशिषमेवैतामाशास्ते । एष वो भरता  
 राजा सोमोऽस्माकं ब्राह्मणानां राजेत्याह । तस्मात् सोम-  
 राजानो ब्राह्मणाः” (ब्रा०) इति । कल्पः । इन्द्रस्य वज्रोऽसि  
 वार्चन्न इति धनुर्यजमानाय प्रयच्छतीति । पाठस्तु “इन्द्रस्य  
 वज्रोऽसि वार्चन्नस्त्वयायं वृत्रं वध्यात्” इति । हे धनुस्त्वमि-  
 न्द्रस्य वज्रवत् प्रहारसाधनमसि अतस्त्वयायं यजमानो वैरिणं  
 वध्यात् । विधत्ते “इन्द्रस्य वज्रोऽसि वार्चन्न इति धनुः प्रय-  
 च्छति विजित्यै” (ब्रा०) इति । कल्पः “शत्रुबाधनास्य” इति  
 त्रीन् वाणावत इति । वाणा शब्दं तद्युक्तायानित्यर्थः । त्री-  
 निषून् प्रयच्छतीति शेषः । हे इषवः यूयं शत्रूणां बाधका

भवथ । विधत्ते “शत्रुबाधनास्येतीषून् । शत्रून्वास्य बाधन्ते”  
 (ब्रा०) इति । प्रयच्छतीत्यनुवर्तते । कल्पः । पात मा प्रत्यञ्च-  
 मिति प्रदीयमानाननुमन्त्रयत इति । पाठस्तु “पात मा  
 प्रत्यञ्चं पात मा तिर्यञ्चमन्वञ्चं मा पात दिग्भ्यो मा पात  
 विश्वाभ्यो मा नाद्राभ्यः पात” इति । यदा वैरी पुरतः स्थित्वा  
 वाणं मुञ्चति तदानीमयं विध्यमानो वाणस्य प्रत्यङ्मुखो  
 भवति, पार्श्वयोः स्थित्वा वाणमोक्षणेऽर्थं तिर्यग्भवति, पृष्ठतः  
 स्थित्वा वाणमोक्षणे पलायमानोऽयमन्वग्भवति । हे मदीया  
 वाणाः प्रत्यागादिरूपं मां पात परकीयेभ्यो यथोक्तप्रकारेण  
 मां प्रत्यागच्छद्भ्यो वाणेभ्यो रक्षत, युद्धकुशला हि स्वकीयै-  
 र्वाणैः परकीयानपसारयन्ति खण्डयन्ति वा । अतो मद्रूस्ते  
 ऽवस्थिता हे वाणाः सर्वाभ्यो दिग्भ्यो मां पात, न केवलं पर-  
 कीयवाणेभ्य एव रक्षणं किन्तु विश्वाभ्यः सर्वाभ्यो नाद्राभ्यो  
 नाशहेतुभ्यः शत्रुकृतपीडाभ्यो मां पात । मन्त्रस्य पूर्वभागं व्या-  
 चष्टे “पात मा प्रत्यञ्चं पात मा तिर्यञ्चमन्वञ्चं मा पाते-  
 त्याह । तिस्रो वै शरव्याः । प्रतीची तिरश्च्यनूची । ताभ्य  
 एवैनं पान्ति” (ब्रा०) इति । शरव्याः हिंसिकाः परकीय-  
 हेतयः, ताश्च पूर्वाक्तरीत्या प्रत्यागादिरूपाः । मध्यमभागं  
 व्याचष्टे “दिग्भ्यो मा पातेत्याह । दिग्भ्य एवैनं पान्ति”  
 (ब्रा०) इति । दूरदेशवर्तिनीषु दिक्षु स्थित्वा सन्धिविग्रहका-  
 रिमनुष्यमुखेन वैरिणो भीषयन्ति, ताभ्यो दूरदेशवर्तिनीभ्यो  
 दिग्भ्य एनं यजमानं हस्तस्था वाणाः पान्त्येव । तृतीयभागं



व्याचष्टे “विश्वाम्यो मा नाष्ट्राभ्यः पानेत्याह । अपरिमितादे-  
 वैनं पान्ति” (ब्रा०) इति । अपरिमितात् बद्धविधात् यामा-  
 पहारादिरूपात् बाधात् । कल्पः । हिरण्यवर्णावित्युच्यताव-  
 भिमन्त्रयत इति । वेद्भुमुद्यतौ धनुर्वाणयुक्तौ यजमानहस्तौ ।  
 पाठस्तु “हिरण्यवर्णावुषसां विरोकेऽयस्यूणावुदितौ सूर्य-  
 स्यारोहतं वरुण मित्र गर्तं ततश्चत्तायामदितिं दितिञ्च”  
 इति । हे वरुण शत्रुनिवारक वामहस्त, हे मित्र शत्रुमारक  
 दक्षिणहस्त युवां गर्तमारोहतं, वेद्भुमुद्यतौ धनुर्वाणयुक्तौ  
 यजमानहस्तौ रथस्योपरिभागं गर्तमदृशमारोहतं परकीय-  
 वाणेभ्यो रत्तं, परितश्चर्मफलकादिभिराच्छादिते सति रथ-  
 स्योपरिभागो गर्तमदृशो भवति । आरोहणं कदा कर्त-  
 व्यमित्युच्यते । उषसां विरोके सूर्यस्योदितौ प्रतिदिनं यान्यु-  
 षांसि सूर्योदयात् पूर्वभावीनि तेषां सम्बन्धिनि विशिष्ट आ-  
 लोक प्रवर्तमाने सति यः सूर्यस्योदयः तस्मिन्नुत्पन्ने सति ।  
 कीदृशौ बाह्व । हिरण्यवर्णौ सुवर्णखचितकवचप्रतिमोर्कत  
 हिरण्यवद्भासमानौ, अयस्यूणौ लोहस्तम्भवत्, अत्यन्तदृढौ ।  
 ततो रथारोहणादूर्द्ध्वं अदितिं अखण्डितां स्वसेनां, दितिं  
 खण्डितां परमेनाञ्च, चत्तायां क्रमेणानुग्रहनिग्रहदृष्ट्या समीचे-  
 यां । विधत्ते “हिरण्यवर्णावुषसां विरोक इति त्रिष्टुभा बाह्व  
 उद्गृह्णाति । इन्द्रियं वै वीर्यं त्रिष्टुक् । इन्द्रियमेव वीर्यमुपरि-  
 ट्टादात्मन्वत्ते” (ब्रा०) इति । उद्गृहणमुद्यतयोरभिमन्त्रणं ।  
 बोधायनपक्षे तु यथाब्राह्मणं बाह्वद्यमनार्थ एव मन्त्रः ।

इन्द्रियं वीर्यं हस्तपादादिगतसामर्थ्यं, तत्सामर्थ्यप्रदत्वात् त्रि-  
ष्टुपकृन्दसस्तद्रूपत्वं ।

अत्र विनियोगमङ्गलः ।

“देवीति वैतसे पात्रे मर्वा अपि नयेदपः ।

अनेति सादयेन्मध्ये होतब्रह्माख्यधिष्ययोः ॥

अनिभृष्टेति तास्वन्तः शतस्वर्णं विनिक्षिपेत् ।

स्वर्णेनोत्पवनं गुक्ताः पात्रेषु व्यानयेत्सध ॥

क्षत्रेति धारयेत् स्वामी तार्षीष्णीषद्वयं क्रमात् ।

स्वामिनं वाचयेदावित्सप्त मन्त्रान् विनिर्गते ॥

एष वः स्वामिनं दद्यात् भोमोऽस्मा ब्रह्मणे जपः ।

इन्द्र दद्यात् स्वामिनोऽन्यो धनुः शत्रुति बाणकान् ॥

पातेषून्मन्त्रयेत् स्वामी हिर बाहू तंथोद्यते ।

अनुवाके द्वादशोऽस्मिन् मन्त्रा विंशतिरोरिताः” ॥ इति ।

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके द्वादशोऽनुवाकः ॥ \* ॥

समिधमातिष्ठ गायत्री त्वा इन्द्रसामवतु \*त्रिष्टु-  
त्स्तोमो रथन्तरं सामामिर्देवता ब्रह्म द्रविणमुग्रामा-  
तिष्ठ त्रिष्टुप् त्वा इन्द्रसामवतु पञ्चदशस्तोमो बृह-

\* त्रिष्टुत्सोम इति का० । त्रिष्टुत् । स्तोमः । इति पदपाठः ।

त्सामेन्द्रो देवता क्षत्रं द्रविणं विराजमातिष्ठ जगती  
 त्वा छन्दसामवतु सप्तदशस्तोमो वैरूपः सामं म-  
 रुतो देवता विट् द्रविणमुदीचीमातिष्ठानुष्टुप् त्वा ॥

॥ १ ॥

छन्दसामवत्केविः शस्तोमो वैराजः सामं मित्रा-  
 वरुणौ देवता बलं द्रविणमूर्द्धामातिष्ठ पङ्क्तिस्त्वा  
 छन्दसामवतु त्रिणवचयस्त्रिःशैः स्तोमौ शाकर-  
 रैवते सामनी बृहस्पतिर्देवता वर्चा द्रविणमीदृङ्  
 चान्यादृङ् चैतादृङ् च प्रतिदृङ् च मितश्च सम्मितश्च  
 सभराः । शुक्रज्योतिश्च चित्रज्योतिश्च सत्यज्योतिश्च  
 ज्योतिष्माश्च सत्यश्चर्तपाश्च ॥ २ ॥

अत्यःहाः । अग्नये स्वाहा सोमाय स्वाहा सवित्रे  
 स्वाहा सरस्वत्यै स्वाहा पूषणे स्वाहा बृहस्पतये स्वा-  
 हेन्द्राय स्वाहा घोषाय स्वाहा श्लोकाय स्वाहाः शाय  
 स्वाहा भगाय स्वाहा क्षेत्रस्य पत्नये स्वाहा पृथिव्यै  
 स्वाहान्तरिक्षाय स्वाहा दिवे स्वाहा तृतीय्य स्वाहा  
 चन्द्रमसे स्वाहा नक्षत्रेभ्यः स्वाहाङ्गः स्वाहापथीभ्यः  
 स्वाहा वनस्पतिभ्यः स्वाहा चराचरेभ्यः स्वाहा परि-  
 ह्वरेभ्यः स्वाहा सरीसृपेभ्यः स्वाहा ॥ ३ ॥

अनुष्टुप् त्वर्तपाश्च सरीसृपेभ्यः स्वाहा ॥ १३ ॥  
इति तैत्तिरीयसंहितायां प्रथमकारण्डेऽष्टमप्रपाठके  
त्रयोदशोऽनुवाकः ॥ \* ॥

द्वादशोऽभिषेकार्थं जलमंस्कारादिमन्त्रा उक्ताः । त्रयोदशे  
दिग्ब्याख्यापनमन्त्रा उच्यन्ते । कल्पः । अथैनं पञ्चभिर्दिशो  
ब्याख्यापयति समिधमातिष्ठेति मनसा चानुप्रक्रामतीति ।  
ब्याख्यापयति विविधदिग्भिमुखत्वेन विजयाय प्रस्थापयती-  
त्यर्थः । तत्र प्रथममन्त्रपाठस्तु “समिधमातिष्ठ गायत्री त्वा  
हृन्दमामवतु त्रिवृत्स्तोमो रथन्तरं मामग्निर्देवता ब्रह्म  
द्रविणं” इति । समिधयतेऽस्यामादित्य इति समित् प्राची दिक्  
तां दिग्मातिष्ठ आक्रम्य तिष्ठ, तथा स्थितं त्वां हृन्दसां मध्ये  
गायत्री रक्षतु, स्तोमानां मध्ये त्रिवृत्स्तोमो रक्षतु, माम्नां  
मध्ये रथन्तरं माम रक्षतु, देवानां मध्येऽग्निर्देवो रक्षतु,  
ब्रह्म ब्राह्मणस्त्वदीयं द्रविणं धनं रक्षतु । त्रिवृत्स्तोमस्य स्वरूपं  
मामब्राह्मणे समान्नातं ‘तिसृभ्यो हिङ्करोति स प्रथमया  
तिसृभ्यो हिङ्करोति स मध्यमया तिसृभ्यो हिङ्करोति स उत्त-  
मयोद्यती त्रिवृतो विष्टुतिः’ इति । अयमर्थः । उपास्मै गाय-  
तेत्यादीनि त्वच्चात्मकानि त्रीणि सूक्तानि सन्ति, तेषु तिसृभ्य-  
स्त्रयः हिङ्करोति गायेत् । काभिस्त्रिसृभिः । प्रथमया त्रिष्वपि  
सूक्तेषु या प्रथमा तथा स उद्गाता गायेत्, तथा सति तिसृभिः

गीतं भवति सोऽयं प्रथमः पर्यायः । द्वितीये सूक्तत्रयगतया मध्यमया गायेत् । तृतीये पर्याये सूक्तत्रयगतयोत्तमया गायेत् । अनेन प्रकारेण त्रिवृत्स्तोमसम्बन्धिनो विशिष्टा स्तुतिः सम्पद्यते, सेयं स्तुतिरुद्यतोनाम्नाभिधीयत इति । अभि त्वा शूर नानुमेत्यस्यामृच्युत्यन्नं साम रथन्तरं । द्वितीयमन्त्रपाठस्तु “उग्रामातिष्ठ त्रिष्टुप् त्वा कन्दसामवतु पञ्चदशस्तोमो बृहत्सामेन्द्रा देवता चत्रं द्रविणं” इति । पूर्वन्यायेन योजनीयं । पापिनां शिचकेण यमेनाधिष्ठितत्वात् दक्षिणा दिगुया । पञ्चदशस्तोम एवमान्नातः ‘पञ्चभ्यो हिङ्करोति स तिसृभिः स एकया स एकया पञ्चभ्यो हिङ्करोति स एकया स तिसृभिः स एकया पञ्चभ्यो हिङ्करोति स एकया स एकया स तिसृभिः पञ्चपञ्चिनी पञ्चदशस्य विष्टुतिः’ इति । पूर्वोक्तत्रिवृत्स्तोम एक एव सूक्तत्रयनिष्पाद्यः, अन्ये तु स्तोमाः एकैकेनैव त्वात्मकेन सूक्तेन निष्पाद्यन्ते । तत्रायं क्रमः । प्रथमपर्याय आवृत्तिः पञ्चभिर्चर्त्विर्गायेत् । तद्यथा प्रथमामृचं त्रिर्गायेत्, इतरे द्वे सकृत्सकृद्गायेत् । द्वितीयपर्याये मध्यमं त्रिर्गायेत् । तृतीयपर्याय उत्तमं त्रिर्गायेत्, सेयं पञ्चदशस्तोमस्य सम्बन्धिनो विष्टुतिरिति । तस्याः पञ्चपञ्चिनीति नाम । त्वामिद्धि हवामह इत्येतस्यामृच्युत्यन्नं साम बृहत् । तृतीयमन्त्रपाठस्तु “विराजमातिष्ठ जगती त्वा कन्दसामवतु सप्तदशस्तोमो वैरूपः साम मरुतो देवता विष्टु द्रविणं” इति । जलाधिपेन वरुणेन पालिता सती सम्यक् फलितैः सस्यैर्विशेषेण राजत

इति विराट् प्रतीची दिक् । सप्तदशस्तोम एवमान्नातः  
 'पञ्चभ्यो हिङ्करोति स तिसृभिः स एकया स एकया पञ्च-  
 भ्यो हिङ्करोति स एकया स तिसृभिः स एकया सप्तभ्यो  
 हिङ्करोति स एकया स तिसृभिः स तिसृभिरिति दशसप्ता  
 सप्तदशस्य विष्टुतिः' इति । प्रथमपर्याये प्रथमामृचं त्रिर्गायेत् ।  
 द्वितीयपर्याये मध्यमां त्रिर्गायेत् । तृतीयपर्याये मध्यमामुत्त-  
 माञ्च त्रिर्गायेत्, मेयं सप्तदशस्तोमसम्बन्धिनी विष्टुतिर्दश-  
 सप्तैत्यभिधीयते । यद्याव इन्द्रेत्यस्यामृच्युत्पन्नं साम वैरूपं ।  
 चतुर्थमन्त्रपाठस्तु "उदीचीमातिष्ठानुष्टुप् त्वा कृन्दसामवत्वे-  
 कविंशस्तोमो वैराजः साम मित्रावरुणौ देवता बलं द्र-  
 विणं" इति । एकविंशस्तोम एवमान्नातः 'सप्तभ्यो हिङ्करोति  
 स तिसृभिः स तिसृभिः स एकया सप्तभ्यो हिङ्करोति स ए-  
 कया स तिसृभिः स तिसृभिः सप्तभ्यो हिङ्करोति स तिसृभिः  
 स एकया स तिसृभिः सप्तमप्यन्येकविंशस्य विष्टुतिः' इति ।  
 प्रथमपर्याये उत्तमां सहज्रायेत्, द्वितीयपर्याये प्रथमां, तृतीय-  
 पर्याये मध्यमां सहज्रायेत्, मेयमेकविंशस्तोमसम्बन्धिनी विष्टु-  
 तिरिति सप्तमप्यन्येकविंशस्य इत्यर्थः । पिवा सोममिन्द्र  
 मन्दतु त्वेत्यस्यामृच्युत्पन्नं साम वैराजं । पञ्चममन्त्रपाठस्तु  
 "ऊर्द्धामातिष्ठ पङ्क्तिस्त्वा कृन्दसामवतु त्रिणवत्रयस्त्रिंशौ  
 स्तोमो शाक्तररैवते सामनी बृहस्पतिर्देवता वर्चो द्रविणं"  
 इति । त्रिणवस्तोम एवमान्नातः 'नवभ्यो हिङ्करोति  
 स तिसृभिः स पञ्चभिः स एकया नवभ्यो हिङ्करोति स

एकया स तिसृभिः स पञ्चभिः नवभ्यो हिङ्करोति स पञ्चभिः  
 स एकया स तिसृभिः वज्रो वै त्रिणव' इति । प्रथमपर्याये  
 प्रथमां त्रिर्गायेत्, मध्यमां पञ्चकृत्वो गायेत्, उत्तमां सकृद्गा-  
 येत् । द्वितीयपर्याये प्रथमां सकृद्गायेत्, मध्यमां त्रिर्गायेत्,  
 उत्तमां पञ्चकृत्वो गायेत् । तृतीयपर्याये प्रथमां पञ्चकृत्वो गा-  
 येत्, मध्यमां सकृद्गायेत्, उत्तमां त्रिर्गायेत्, सोऽयं त्रिरा-  
 वृत्तनवसङ्घोपेतत्वात् त्रिणवनामको वज्रममानः । त्रयस्त्रिंश-  
 स्तोम एवमाह्वातः 'एकादशभ्यो हिङ्करोति स तिसृभिः स  
 सप्तभिः स एकया एकादशभ्यो हिङ्करोति स एकया स  
 तिसृभिः स सप्तभिः एकादशभ्यो हिङ्करोति स सप्तभिः स  
 एकया स तिसृभिरन्तो वै त्रयस्त्रिंशः' इति । प्रथमपर्याये  
 प्रथमां त्रिर्गायेत्, मध्यमां सप्तकृत्वः, उत्तमां सकृत् । द्वितीय-  
 पर्याये प्रथमां सकृत्, द्वितीयां त्रिसृतीयां सप्तकृत्वः । तृतीय-  
 पर्याये प्रथमां सप्तकृत्वः, द्वितीयां सकृत्, तृतीयां त्रिरिति ।  
 सोऽयं त्रयस्त्रिंशः स्तोमानामन्तः । यत्तु वाजपेय उज्जित्यनुवाके  
 त्रयोदशस्तोमश्चतुर्दशस्तोम इत्यादिकमाह्वातं तत्सर्वमुन्नय-  
 स्तोमाभिप्रायेणेति द्रष्टव्यं । उन्नयनप्रकारस्तु सामसृत्रे द्रष्ट-  
 व्यः । प्रो ख्यसौ पुरोरथमित्यस्यामृच्युत्पन्नं साम शाक्तरं, रव-  
 तीर्नः सधमाद् इत्यस्यामृच्युत्पन्नं साम रैवतं । त्रिषु मन्त्रेषु  
 ब्राह्मणत्रिचयवैशाः द्रव्यरक्षका उक्ताः । चतुर्थे शारीर-  
 बलस्य तद्रक्षकत्वं । पञ्चमे वर्षसः प्रख्यातशूरनामकृतस्य ते-  
 जसो धनरक्षकत्वं । विधत्ते "दिशो व्यास्यापयति । दिशाम-

भिजति) (ब्रा०१का०।७प्र०।७अ०) इति । यजमानं दिक्षु प्रस्थापितवतोऽध्वर्यामानसमनुक्रमणं विधातुं प्रसूति “यदनु-  
 प्रक्रामेत् । अभि दिशो जयेत् । उक्तु माद्येत्” (ब्रा०) इति ।  
 यद्यध्वर्युर्यजमानमनु पादेन प्रक्रामेत् दिशामभिजयो भवेत्  
 किन्तु उन्माद्येत् बुद्धिभ्रमं प्राप्नुयात् । विधत्ते “मनसा-  
 नुप्रक्रामति । अभि दिशो जयति । नोन्माद्यति” (ब्रा०)  
 इति । प्रक्रमणस्य हतत्वात् दिग्विजयः, पादेन तदकरणात्  
 उन्मादाभावः । समिदादीनि दिशां नामानि प्रशंसति  
 “समिधमातिष्ठेत्याह । तेज एवावरुन्धे । उग्रामातिष्ठेत्याह ।  
 इन्द्रियमेवावरुन्धे । विराजमानिष्ठेत्याह । अन्नाद्यमेवावरुन्धे ।  
 उदीचीमातिष्ठेत्याह । पशूनेवावरुन्धे । ऊर्द्धामातिष्ठेत्याह ।  
 सुवर्गमेव लोकंमभिजयति” (ब्रा०) इति । समिच्छब्दस्य  
 दीप्तिप्रतिपादकतया तेजःप्राप्तिः । उग्रशब्द इन्द्रियबलोपेत-  
 त्वाच्च इतीन्द्रियप्राप्तिः । अन्नं वै विराडिति श्रुत्यनुसारे-  
 णान्नप्राप्तिः । यर्हि पशुमाप्नोतमुदञ्चं नयन्तीति पशोरुत्तर-  
 दिक्सम्बन्धप्रवृत्त्यात्पशुप्राप्तिः । स्वर्गलोकस्योर्द्धभावितादभि-  
 जयः । विहितं मानसमनुक्रमणं प्रशंसति “अनूञ्जिहीते ।  
 सुवर्गस्य लोकस्य समश्चै” (ब्रा०) इति । कल्पः । मारुतमेक-  
 विंशतिकपालं निर्वपति वैश्वदेवीमामिचां तस्यारण्येऽनुवाक्य-  
 त्वात्तीर्थैः कपालान्युपदधाति ईदृङ् चान्यादृङ् चेत्येताभ्यां  
 मध्येऽरण्येऽनुवाक्येनेति । पाठस्तु “ईदृङ् चान्यादृङ् चैतादृङ्  
 च प्रतिदृङ् च मितस्य समितस्य सभराः । शुकज्योतिष्य



चित्रज्योतिश्च सत्यज्योतिश्च ज्योतिष्माःश्च सत्यस्यर्तपाञ्चात्यः-  
 हाः” इति । ईदृङ्कित्यादीनि मरुद्विशेषाणां नामधेयानि  
 तद्रूपेण भावितत्वात्कपालानामपि तन्नाम । हे प्रथमकपाल  
 त्वमीदृङ् चासि एतन्नामकमेवासि । एवमन्यत्रापि योज्यं ।  
 विधत्ते “मारुत एष भवति । अन्नं वै मरुतः । अन्नमेवावरुन्धे”  
 (ब्रा०) इति । एषः पुरोडाश इत्यर्थः । तस्मिन् गुणं विधत्ते  
 “एकविंशतिकपालो भवति प्रतिष्ठित्यै” (ब्रा०) इति । एक-  
 विंशस्तोमानां प्रतिष्ठेत्युक्तत्वात् प्रतिष्ठाहेतुत्वं । कपालोप-  
 धानमन्त्राणां शेषं पूरयितुं विधत्ते “योऽरण्येऽनुवाक्यो गणः ।  
 तं मध्यत उपदधाति । ग्राम्यैरेव पशुभिरारण्यान् पशून्  
 परिगृह्णाति । तस्माद्ग्राम्यैः पशुभिरारण्याः पशवः परिगृही-  
 ताः” (ब्रा०) इति । अत्रान्नातः ईदृङ् चेत्यादिः सप्तसङ्ख्या-  
 युक्त एको गणः, शुक्रज्योतिश्चेत्यादिः सप्तसङ्ख्यायुक्तोऽपरो  
 गणः । तयोर्गणयोर्मध्ये गणान्तरं प्रक्षेपणीयं । अरण्ये गत्वा-  
 धेतव्यो योऽनुवाकः तस्मिन्ननुवाके स गण आन्नातः । तथा हि  
 ‘धुनिश्च ध्वान्तश्च ध्वनश्च ध्वनयश्च निलिम्पश्च विलिम्पश्च  
 विक्षिपः’ इति । एतस्य गणस्य मध्यत उपधाने सत्युभयतोऽव-  
 स्थितैर्ग्राम्यैः पशुभिः परितोऽवबधारण्यान् पशून् गृह्णाति ।  
 यस्माद्त्रारण्यगणो मध्ये प्रक्षिप्तः तस्मात्क्षोकेऽप्यरण्यवासिनां  
 हरिणादय आनीयमानाः पलायनं वारयितुं ग्रामे परि-  
 चयर्वाङ्गर्हरिणादिभिर्भयत एकपाशेन बध्वा परिगृहीता  
 भवन्ति । कल्पः । अग्नये स्वाहेति षट् पार्थानि पुरस्तादभिषेकश्च

जुहोतीति । इन्द्राय स्वाहेति षट् पार्थान्युपरिष्ठादभिषेकस्य जुहोतीति च । पृथिव्यै स्वाहेति षड्भूतानामवेष्टीरिति च । अग्नेः स्वाहेति षड्भूतानामवेष्टीरिति च । एतस्मिन्नवेष्टिविनि-  
योगेऽप्यभिषेकात् पूर्वं षड्भूतमेकं तत ऊर्द्धमपरं षड्भूमिति द्रष्टव्यं । पाठस्तु “अग्नये स्वाहा सोमाय स्वाहा सवित्रे स्वाहा सरस्वत्यै स्वाहा पूष्णे स्वाहा बृहस्पतये स्वाहेन्द्राय स्वाहा घोषाय स्वाहा श्लोकाय स्वाहाऽशाय स्वाहा भगाय स्वाहा जेवस्य पतये स्वाहा पृथिव्यै स्वाहान्तरिक्षाय स्वाहा दिवे स्वाहा सूर्याय स्वाहा चन्द्रमसे स्वाहा नक्षत्रेभ्यः स्वाहाऽग्नेः स्वाहौषधीभ्यः स्वाहा वनस्पतिभ्यः स्वाहा चराचरेभ्यः स्वाहा परिश्वेभ्यः स्वाहा सरोस्रपेभ्यः स्वाहा” इति । अत्र चतुर्थ्यन्तैरुक्ताः सर्वे देवताविशेषा द्रष्टव्याः । तत्र पार्थानि विधातुं प्रसूति “पृथिव्यैः । अभ्यषिच्यत । स राष्ट्रं नाभवत् । स एतानि पार्थान्यपश्यत् । तान्यजुहोत् । तैर्वै स राष्ट्रमभवत्” (ब्रा०) इति । वेनस्य पुत्रः पृथिनामा कस्मिद्राजा राजसूये पार्थहोमं द्विनैवाभ्यषिच्यत ततः स राष्ट्रं न प्राप्नोत् । अतः राष्ट्रप्राप्तये पार्थसञ्ज्ञकानि अग्नये स्वाहेत्यादीनि मन्त्रवाक्यानि अपश्यत् तैर्जुत्वा राष्ट्रं प्राप्नोत् । विधत्ते “यत् पार्थानि जुहोति । राष्ट्रमेव भवति” (ब्रा०) इति । भवत्येव प्राप्नोत्येव । षष्ठसप्तममन्त्रौ प्रशंसति “बार्हस्पत्यं पूर्वेषामुत्तमं भवति । ऐन्द्रमुत्तरेषां प्रथमं । ब्रह्म चैवास्मै चतस्र समीची दधाति । अथो ब्रह्मज्ञेव चतस्रं प्रतिष्ठापयति” (ब्रा०) इति । बृहस्पतये

स्वाहेत्येतन्मन्त्रवाक्यं पूर्वेषां षष्ठां मन्त्राणां चरमं । इन्द्राय  
स्वाहेत्येतद्वाक्यमुत्तरेषां षष्ठां प्रथमं । तथा सति बृहस्पते-  
रिन्द्रस्य च ब्राह्मणचत्रियाभिमानिदेवत्वादस्मै यजमानाय  
तज्जातिद्वयं समीची दधाति परस्परस्नेहयुक्तं करोतीत्यर्थः ।  
किञ्च तयोर्मन्त्रयोः पूर्वोत्तरभावेन ब्राह्मणे चत्रियं प्रतिष्ठा-  
पयति ब्राह्मणानुकूलं करोतीत्यर्थः । विधत्ते “षट् पुरस्ताद-  
भिषेकस्य जुहोति । षडुपरिष्ठात् । द्वादश मम्यद्यन्ते । द्वादश  
मासाः संवत्सरः । संवत्सरः खलु वै देवानां पूः । देवानामेत  
पुरं मध्यतो व्यवसर्पति । तस्य न कुतश्चनोपाव्याधो भवति”  
(ब्रा०) इति । वसन्ते देवैः सोमस्य पोयमानत्वात् भोग-  
स्थानत्वेन संवत्सरो देवानां पुरमिव भवति, यथा पुरे पण्यवीथी  
व्यवस्थिताभ्यामुभयतो वाटिकाभ्यां युक्ता भवति तस्यां गच्छन्  
पुरुषः चौरैरविद्धो भवति तद्वत् पार्थयोः षट्कयोर्मध्ये अभि-  
षेकाय यजमानो देवपुरमध्ये प्रविशति तस्य कुतोऽप्यन्यस्माद्  
बाधो न भवति । विधत्ते “भूतानामतेष्टीर्जुहोति । अत्रात्र  
वै मृत्युर्जायते । यत्र यत्रैव मृत्युर्जायते । तत एतैनमवयजते ।  
तस्माद्राजसृयेनेजानः सर्वमायुरेति । सर्वे ह्यस्य मृत्यवोऽवेष्टाः ।  
तस्माद्राजसृयेनेजानो नाभिचरितवै । प्रत्यगेनमभिचारः  
सृणुते” (ब्रा०) इति । भूतानां यत्तरात्रसपिशाचादीनां  
मृत्युचेत्तूनामवयजनस्य विनाशस्य हेतव आहुतयः, पृथिव्यै  
स्वाहेत्यादिद्वादशमन्त्रसाध्या आहुतयः भूतानामवेष्टयः ताः  
जुहुयात्, अत्रात्र सन्ध्याकाले मध्यरात्रे निर्जनदेशे उच्छिष्ट-

देशे बाल्याद्यवस्थायाञ्च भूतोपद्रवरूपो मृत्युरत्यद्यते, अनेन तु होमेन तत एव देशात् कालात् अवस्थाविशेषाच्चैनं मृत्यु-  
मवयजते नाशयति । यस्मात् मृत्युर्नाशितः तस्माद्राजसूयने-  
ष्टवतो यजमानस्यापमृत्युपरिहारेण कृत्स्नायुःप्राप्तिर्भवति ।  
यस्माद्देरिभिरापादितो भूताद्युपद्रवो राजसूययाजिनं न  
प्राप्नोति, तस्मादयं नाभिचरितवै नाभिचरणीयः, स च परैः  
कृतोऽभिचारः प्रत्यक् कर्तुरेवाभिमुखो भूत्वा तमेनमभिचा-  
रकर्तारं स्तूणुते हिनस्ति ।

अत्र विनियोगसङ्ग्रहः ।

“दिशो व्यास्थापयेद्भूपमध्वर्युः समि पञ्चभिः ।

मारुतस्य कपालानि दध्यादीदृङ् चतुर्दश ॥

अग्नाभिषेकतः पूर्वं षट् पार्थान्युत्तराणि षट् ।

पृथि षट्कदयं तदत् स्युर्भूतानामवेष्टयः ॥

त्रयोदशेऽनुवाकेऽस्मिंस्त्रिचलारिंशदीरिताः” । इति ।

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके त्रयोदशोऽनुवाकः ॥ \* ॥

सोमस्य त्विधिरसि तवैव मे त्विषिर्भूयाद्मृतमसि  
मृत्योर्मा पाहि दिद्योन्मा पाह्यवैष्टा दन्दशूका निर-

स्तं नमुचेः शिरः । सोमो राजा वरुणो देवा धर्मसु-  
वञ्च ये । ते ते वाचः सुवन्तां ते ते प्राणः सुवन्तां ते  
ते चक्षुः सुवन्तां ते ते श्रोत्रः सुवन्ताः सोमस्य त्वा  
द्युम्नेनाभिषिञ्चाम्यग्नेः ॥ १ ॥

तेजसा सूर्यस्य वर्चसेन्द्रस्येन्द्रियेण मित्रावरुणयो-  
र्वीर्येण मरुतामोजसा क्षत्राणां क्षत्रपतिरस्यति दिव-  
स्याहि समावृचन्नधरागुदीचीरहिं बुभ्रियमनुस-  
ञ्चरन्तीस्ताः पर्वतस्य वृषभस्य पृष्ठे नावञ्चरन्ति स्व-  
सिच इयानाः । रुद्र यत्ते क्रयो\* परं नाम तस्मै हुत-  
मसि यमेष्टमसि । प्रजापते न त्वदेतान्यन्यो विश्वा  
जातानि परि ता बभूव । यत्कामास्ते जुहुमस्तन्नो अस्तु  
वयः स्याम पतयो रयीणां ॥ २ ॥

अग्नेस्तैकादश च ॥ १४ ॥

इति तैत्तिरीयसंहितायां प्रथमकाण्डे ऽष्टमप्रपाठके  
चतुर्दशोऽनुवाकः ॥ \* ॥

चयोदशोऽनुवाके दिग्व्याप्त्यापनमुक्तं । चतुर्दशोऽभिषेक  
उच्यते । कल्पः । अग्नेषु प्रजास्तुर्धिष्ण्यथ खादिरोमौदुम्बरी

वा आमन्दीं प्रतिष्ठाप्य सोमस्य त्विषिरसीति तस्यां शार्दूल-  
 चर्म प्राचीनधीवमुत्तरलोमास्तीर्येति । पाठस्तु “सोमस्य त्वि-  
 षिरसि तवेव मे त्विषिर्भूयात्” इति । हे शार्दूलचर्म त्वं सो-  
 मस्य दीप्तिरसि अतस्तवेव मे दीप्तिर्भूयात् । विधत्ते “सोमस्य  
 त्विषिरसि तवेव मे त्विषिर्भूयादिति शार्दूलचर्मोपसृणाति ।  
 यैव सोमे त्विषिः । या शार्दूले । तामेवावरुन्धे” (ब्रा०१का०।  
 ७प्र०।८अ०) इति । शार्दूलचर्मगतां दीप्तिं दृष्ट्वा सोमदीप्ति-  
 लेन भावनात् उभयावरोधः । कल्पः । अमृतमसीति तस्मिन्  
 शतमानं हिरण्यं निधायेति । तस्मिन् शार्दूलचर्मणि । पाठस्तु  
 “अमृतमसि मृत्योर्मा पाहि” इति । हिरण्यस्यामृतत्वमस-  
 क्तपूर्वमुक्तं । हिरण्यस्य स्थापनं तत्प्रमाणञ्च क्रमेण विधत्ते  
 “मृत्योर्वा एष वर्णः । यच्छार्दूलः । अमृतं हिरण्यं । अमृ-  
 तमसि मृत्योर्मा पाहीति हिरण्यमुपास्यति । अमृतमेव मृ-  
 त्योरन्तर्धत्ते । शतमानं भवति । शतायुः पुरुषः शतेन्द्रियः ।  
 आयुष्येवेन्द्रिये प्रतितिष्ठति” (ब्रा०) इति । वर्णा देहः ।  
 कल्पः “दिद्योन्मा पाहि” इति सैवर्णेन शतमानेन शतचरेण  
 शतक्षणलेन यजमानस्य शीर्षन्नधि निधत्त इति । हे दिद्योत्  
 द्योतनात्मक शिरस्यभिषेकजलमेचनार्थं स्थापित शतछिद्रयुक्त  
 सुवर्णपात्र त्वं मां रक्ष । विधत्ते “दिद्योन्मा पाहीत्युपरिष्ठा-  
 दधि निदधाति । उभयत एवास्मै शर्म दधाति” (ब्रा०) इति ।  
 उभयतः अधस्तादुपरिष्ठाञ्चामृतरूपस्य सुवर्णस्य स्थितत्वात्  
 सुखं भवति । कल्पः “अवेष्टा दन्दशूकाः” इति दक्षिणत आ-

सीमं क्लीबं सीमेन विध्यतीति । दन्दशूकाः सर्पाः, अवेष्टा वि-  
नाशिताः । विधत्ते “अवेष्टा दन्दशूका इति क्लीबं सीमेन  
विध्यति । दन्दशूकानेवावयजते । तस्मात् क्लीबं दन्दशूका  
दंशूकाः” (ब्रा०) इति । यस्मात् सर्पत्वेन भावितं सीमं क्लीबे  
पातितं तस्मात्सोकेऽपि क्लीबं पुंस्वरहितं पलायनाद्यक्षमं  
बहुवल्मीकोपेतेऽरण्ये गच्छन्तं सर्पा दन्दशूका दंशूका भवन्ति  
दंशशीला इत्यर्थः । कल्पः । सव्येन पदा लोहितायमं निर-  
स्यति “निरस्तं नमुचेः शिरः” इति । लोहितायमं तासं पूर्वं  
फेनेन पातितं यन्नमुचेः शिरः तदिदं ताम्ररूपं सन्निरस्तं  
परित्यक्तं, एतच्च तासं नापि तस्यापरि प्रक्षेप्यं । अत एवा-  
पस्तम्ब आह ‘तामारोहन् यजमानोऽवेष्टा दन्दशूका इति  
दक्षिणेन पदा सीमं षण्डकाय प्रत्यस्यति, निरस्तं नमुचेः शिर  
इति सव्येन लोहितायमं केशवापीय तौ बर्हिर्वेदि निरस्यते’  
इति । विधत्ते “निरस्तं नमुचेः शिर इति लोहितायमं नि-  
रस्यति । पाप्मानमेव नमुचिं निरवदयते” इति । कल्पः ।  
ऊर्द्धवाञ्जं तिष्ठन्तं माहेन्द्रस्य स्तोत्रं प्रत्यभिषिञ्चति सोमो  
राजेत्यभिमन्थ्य सोमस्य त्वा द्युन्वेनाभिषिञ्चामीति पालाशेन  
पुरस्तादध्वर्युरेवमितरत्रौदुम्बरेण दक्षिणतो ब्रह्मा राजन्या  
वाश्रत्येन पश्चादैश्या नैयगोधेनोत्तरतो \*जन्य इति । जन्यः  
सखा । अभिमन्त्रणमन्त्रपाठस्तु “सोमो राजा वरुणो देवा  
धर्मसुवश्च ये । ते ते वाचं सुवन्तां ते ते प्राणं सुवन्तां

\* अन्य इति तै० । तथा च अन्यः सखा इति ।

ते ते चक्षुः सुवन्तां ते ते श्रोत्रं सुवन्तां” इति । यः सोमो राजा वरुणो यो राजा ये चान्ये देवा गृहपत्याग्यादयो धर्मसुवो धर्ममनुजानन्तः सन्ति ते सर्वे तव वाचमनुजानन्तु । एवं प्राणादिषु योज्यं । अभिषेकमन्त्रपाठस्तु “सोमस्य त्वा द्युन्नेनाभिषिञ्चाम्यग्नेस्तेजसा सूर्यस्य वर्चमेन्द्रस्येन्द्रियेण मित्रावरुणयोर्वीर्येण मरुतामोजसा” इति । हे यजमान त्वां सोमस्य द्युन्नेन दीप्त्याभिषिञ्चामि । एवमग्नेस्तेजसेत्यादौ योज्यं । अभिमन्त्रणमन्त्रस्य प्रयोजनं दर्शयति “प्राणा आत्मनः पूर्वं ऽभिषिच्या इत्याहुः । सोमो राजा वरुणः । देवा धर्मसुवश्च ये । ते ते वाचं सुवन्तां ते ते प्राणं सुवन्तामित्याह । प्राणानेवात्मनः पूर्वानभिषिञ्चति” ( ब्रा० ) इति । आत्मनो यजमानस्य प्राणा वागादयो ये सन्ति ते यजमानाभिषेकात् पूर्वमभिषिच्या इत्याहुः रभिज्ञाः । युक्तो हि तेषाममूर्तानां मन्त्रपाठमात्रेणाभिषेकः, मन्त्रे हि सोमादयो देवा वागादीनभिषिक्ताननुजानन्त्वित्येवावबुध्यते तस्मात्तत्पाठ एवाभिषेकः, स च पाठः प्रथमतः कृत इत्यसौ पूर्वाभिषेकः । अभिषेकमन्त्रे प्रथमभागस्य शाखान्तरपाठं निराकृत्यात्रत्यं पाठं विधत्ते “यद्ब्रूयात् । अग्नेस्त्वा तेजसाभिषिञ्चामीति । तेजस्यैव स्यात् । दुश्कर्मा तु भवेत् । सोमस्य त्वा द्युन्नेनाभिषिञ्चामीत्याह । सौम्यो वै देवतया पुरुषः । स्वयैवैनं देवतयाभिषिञ्चति” ( ब्रा० ) इति । सोमो वै रेतोधा इत्यादौ रेतोधारिणः पुरुषस्य सोमत्वनिरूपणात् पुरुषः सोमदेवत्यः, सोमदेवतयाभिषेके सति



स्त्रावणलाभात् दुश्चर्मत्वं न भवेत् । उक्तभागानां पाठं तत्त-  
 त्प्राप्त्या प्रशंसति “अग्नेस्तेजसेत्याह । तेज एवास्मिन्दधाति ।  
 सूर्यस्य वर्चसेत्याह । वर्च एवास्मिन्दधाति । इन्द्रस्तेन्द्रियेणे-  
 त्याह । इन्द्रियमेवास्मिन्दधाति । मित्रावरुणयोर्वीर्येणेत्याह ।  
 वीर्यमेवास्मिन्दधाति । मरुतामोजसेत्याह । ओज एवास्मि-  
 न्दधाति” (ब्रा०) इति । कल्पः “क्षत्राणां क्षत्रपतिरसि”  
 इत्यभिषिच्यमानमभिमन्त्रयत इति । हे यजमान त्वं क्षत्रि-  
 याणां पतिरसि, नात्र केषाञ्चित्पतिः किन्तु सर्वेषां क्षत्रिया-  
 णामनेनैवाभिप्रायेण क्षत्रशब्दस्य द्विरुक्तिः । मन्त्रमामर्थ्याद-  
 शेषक्षत्रियपतित्वमिद्धिं दर्शयति “क्षत्राणां क्षत्रपतिरमीत्याह ।  
 क्षत्राणामेवैवं क्षत्रपतिं करोति” (ब्रा०) इति । कल्पः । कृष्ण-  
 विषाणया वामांसि विवृत एकं द्वे सर्वाणि वा एतान्युत्कर  
 उदस्यति “अति दिवस्याहि” इति । यान्यभिषेककाले लेप-  
 क्षिप्तानि वस्त्राणि तषामेष त्यागः । हे यजमान दिवो द्यो-  
 तमानानन्यान् पार्थिवानतिक्रम्य त्वमेव सर्वां भूमिं पाहि ।  
 शुश्रुब्धस्येतरपुरुषपरत्वं दर्शयति “अति दिवस्याहीत्याह । अ-  
 त्यन्यान् पाहीति वावैतदाह” (ब्रा०) इति । कल्पः । समाव-  
 टचन्निति येषुभिषिच्यमाणस्य लेपा व्यवस्रवन्ति तान् पात्रैर-  
 न्नाहीति । पाठस्तु “समावटचन्नधरागदीचोरहिं बुध्नियमनु-  
 सञ्जरन्तीस्ताः पर्वतस्य टपभस्य पृष्ठे नावस्रवन्ति स्वमिच इया-  
 नाः” इति । या आपो लेपरूपेण स्रवन्ति अधरागधो गताः,  
 उदीचीरुद्धं गताः, समावटचन् सन्नगावृत्त्यं स्थिताः, न हीयत

इत्यद्भिः उत्तमाङ्गं, बुधस्य पादस्याग्रभागो बुधियः । शिरःप्रसृ-  
तिपादाग्रपर्यन्तमनुक्रमेण सञ्चरन्त्यस्ता आपः पर्वतस्य वृषभस्य  
पृष्ठे पर्वतसदृशस्य वर्षणचमस्य मेघस्योपरि नद्यां नाव इव  
चरन्ति, यदा नावो नौयोग्यत बज्रलाञ्छरन्ति । कीदृशः स्व-  
सिचः स्वमात्मीयं यजमानक्षेत्रं सिञ्चन्तीति स्वसिचः, इत्या-  
नाः आगच्छन्त्यः बाहुल्येन सर्वत्र प्रभवन्त्य इत्यर्थः । वस्त्र-  
निरसनमन्त्रः पूर्वमास्नातोऽपि सामर्थ्यात् पश्चात् प्रयोक्तव्यः ।  
लेपोदकानामूर्द्धाधोभागयोः सम्यगावृत्य स्थित्वा राष्ट्रधैव्य-  
सम्पत्तिं दर्शयति “समावृत्तन्नधरागुदोचोरित्याह । राष्ट्र-  
मेवास्मिन् भुवमकः” ( ब्रा० ) इति । कल्पः । आग्नीध्रे प्ररेकं  
जुहोति “रुद्र यत्ते क्रयो परं नाम तस्मै ऊतमसि यमेष्ट-  
मसि स्वाहा” इति । अत्र स्वाहाकारोऽध्याहृतः । हे रुद्र  
यत्तव परमुत्कृष्टं नाम श्रवादिकं नमः शिवाय पशुपतय  
इत्यादिश्रुतिप्रसिद्धं, क्रयो जयपरान् पुरुषान् फलप्रदानेन  
क्रीणाति वशीकरोति क्रयि, तस्मै नाम्ने ऊतमसि अभिषेक-  
शेषभूतं पादुस्थं जखं ऊतमस्तु, तच्च यमस्येष्टमस्तु । विधत्ते  
“उच्छेषणेन जुहोति । उच्छेषणभागो वै रुद्रः । भागधेयेनैव  
रुद्रं निरवदयते” ( ब्रा० ) इति । यदग्नये स्विष्टकृतेऽवद्यति  
भागधेयेनैव तद्रुद्रः समर्धयतीति श्रुतत्वादुद्रस्योच्छेषणभा-  
गत्वं । तत्रैव कश्चिद्विशेषं विधत्ते “उदङ् परेत्याग्नीध्रे जुहोति ।  
एषा वै रुद्रस्य दिक् । स्वायामेव दिशि रुद्रं निरवदयते”  
( ब्रा० ) इति । नाम्नाञ्जतिप्रदानेन प्रयोजनं दर्शयति “रुद्र

यत्ते क्रयो परं नामेत्याह । यद्वा अथ क्रयो परं नाम । तेन वा एष हिनस्ति । यः हिनस्ति । तेनैवैनः सह श्रमयति” (ब्रा०) इति । एष रुद्रस्तेनैव श्रवादिनाम्ना स्वक्रोधविषयं पुरुषं हिनस्ति, तथा सति यो बध्नाऽस्ति तमेनं पुरुषं तेनैव घातकेन नाम्ना सह श्रमयति, आज्ञातिदानेन घातकं नाम श्राम्यति, तदानीमेव बध्नाऽपि श्राम्यति बध्यत्वं निवर्तत इत्यर्थः । यमेष्टमित्यस्य पदस्य तात्पर्यं दर्शयति “तस्मै ऊतमसि यमेष्टमसीत्याह । यमादेवासं मृत्युमवयजते” (ब्रा०) इति । यमस्तेष्टमिद्वै तदनुग्रहादेव यजमानस्यापमृत्युं विनाशयति । कल्पः । अत्रैतेषामभिषेकाणां मुख्यपात्रे संस्वाधान्तुमवनीय प्रतिहितस्य गृहानेत्याम्भयोः प्रतिहिते च महिष्याञ्च जुहोति प्रजापते न त्वदेतान्यन्य इति । प्रतिहितोऽस्यन्तप्रिय-पुत्रः तच्च महिषीञ्च स्वर्शयित्वा जुञ्जयात् । पाठस्तु “प्रजापते न त्वदेतान्यन्यो विश्वा जातानि परि ता बभूव । यत्कामास्ते जुञ्जमस्तस्मै अस्तु वयं स्याम पतयो रयीणां” इति । हि प्रजापते त्वदन्यः कोऽपि पुरुष उत्पन्नानि तान्येतानि विश्वानि न परिवभूव परिभवितुं समर्थो नाभूत् परिभवः सृष्टेरणुपलक्षणं सृष्टिसंहारयोरशक्त इत्यर्थः । अतस्ते तव वयं यत्कामा जुञ्जमस्तत्फलमस्माकमस्तु वयं धनानां पतयः स्याम । विधत्ते “प्रजापते न त्वदेतान्यन्य इति तस्यै गृहे जुञ्जयात् । यां कामयेत राद्रमस्यै प्रजा स्यादिति । राद्रमेवास्यै प्रजा भवति” (ब्रा०) इति । अस्यै प्रजा राद्रं स्यात्, प्रियाया भार्यायाः

पुत्रो राष्ट्रं पालयितुं समर्थो भूयादित्यर्थः । विधत्ते “पूर्ण-  
मयेनाध्वर्युरभिषिञ्चति । ब्रह्मवर्चसमेवास्मिन् त्विषिं दधाति ।  
श्रौदुम्बरेण राजन्यः । ऊर्जमेवास्मिन्नन्नाद्यं दधाति । आस्यत्येन  
वैश्वः । विश्वमेवास्मिन् पुष्टिं दधाति । नैयग्रोधेन जन्यः ।  
मित्राण्येवास्मै कल्पयति । अथो प्रतिष्ठित्यै” (ब्रा०) इति ।  
ब्रह्मवर्चसमेव त्विषिमध्ययनादिकृतमुत्कर्षं, ऊर्जमेवान्नाद्यं बल-  
प्रदमन्नं प्रियञ्चाद्यं, विश्वमेव पुष्टिं करप्रदात्प्रजासम्पत्तिं ।

अत्र विनियोगसङ्ग्रहः ।

“सोमामन्द्यां व्याघ्रचर्मास्तीर्याऽमृत्स्वर्णकं क्षिपेत् ।

दियोद्राजा स्वर्णपात्रं दधान्मूर्ध्नि शतचरं ॥

अवे रोहन्निहासन्दीं क्लीबं सीसेन विध्यति ।

निरस्तं केशवापाय निरस्येऽहोहितायसं ॥

सोमोऽध्वर्युर्मन्त्रयेत सोमस्येत्यभिषिञ्चति ।

क्षत्राभिषिक्तं सम्मथ्य त्यजेद्वस्त्रमतीत्यतः ॥

समा लेपान्मार्जनं स्याद्रुद्र शेषं जुहोति हि ।

प्रज्जपते काम्यहोमो मन्वा द्वादश वर्णिताः” इति ।

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके चतुर्दशोऽनुवाकः ॥ \* ॥

इन्द्रस्य वज्रोऽसि वार्चं प्रस्त्वयायं वृचं वध्यान्मिचा-  
 वरुणयोस्त्वा प्रशास्त्रोः प्रशिषा युनजिम यज्ञस्य योगेन  
 विष्णोः क्रमोऽसि विष्णोः क्रान्तमसि विष्णोर्विक्रान्त-  
 मसि मरुतां प्रसवे जेषमाप्तं मनः समहमिन्द्रियेण  
 वीर्येण पशूनां मन्युरसि तवेव मे मन्युर्भूयान्नमो मात्रे  
 पृथिव्यै माहं मातरं पृथिवीः हिंसिषं मा ॥ १ ॥

मां माता पृथिवी हिंसिदियदस्यायुरस्यायुर्म  
 धेह्यूर्गस्यूजं मे धेहि युःसि वचोऽसि वचो मयि धे-  
 ह्यग्रये गृहपतये स्वाहा सोमाय वनस्पतये स्वाहे-  
 न्द्रस्य बलाय स्वाहा मरुतामोजसे स्वाहा हंसः शु-  
 चिपद्दसुरन्तरिक्षसङ्घाता वेदिषदतिथिदुरोणसत् ।  
 नृपद्दरसद्वत्सद्योमसद्बा गोजा ऋतजा अद्रिजा  
 ऋतं बृहत् ॥ २ ॥

हिंसिषं मर्तजास्वीणि च ॥ १५ ॥

इति तैत्तिरीयसंहितायां प्रथमकाण्डेऽष्टमप्रपाठके  
 पञ्चदशोऽनुवाकः ॥ ० ॥

चतुर्दशेऽभिषेक उक्तः । पञ्चदशे रथेन विजयोऽभिधीयते ।  
 कल्पः । इन्द्रस्य वज्रोऽसि वार्चं इति रथमुपावहत्येति ।

पाठस्तु “इन्द्रस्य वज्रोऽसि वार्चंघ्नस्त्वयाथं वृत्रं वध्यात्” इति ।  
 व्याख्यातो वाजपेये । विधत्ते “इन्द्रस्य वज्रोऽसि वार्चंघ्न इति  
 रथमुपावहरति विजित्यै” ( ब्रा० १ का० १ प्र० १६ अ० ) इति ।  
 कल्पः । अथ दक्षिणं योग्यं युनक्ति “मित्रावरुणयोस्त्वा प्र-  
 शास्तोः प्रशिषा युनज्मि यज्ञस्य योगेन” इति । हे दक्षिणाश्व  
 त्वां प्रशास्तोराज्ञापयित्रोर्मित्रावरुणयोः प्रशिषा प्रशासनेन  
 यज्ञसम्बन्धिनिमित्तं रथे युनज्मि । मित्रावरुणपदाभिप्रायं  
 दर्शयति “मित्रावरुणयोस्त्वा प्रशास्तोः प्रशिषा युनज्मीत्याह ।  
 ब्रह्मणैवैनं देवताभ्यां युनक्ति” ( ब्रा० ) इति । ब्रह्मणा मन्त्रेण  
 प्रतिपादिताभ्यां मित्रावरुणदेवताभ्यां प्रशामितो युनक्ति ।  
 रथस्याश्वत्रयोपेतत्वं विधत्ते “प्रष्टिवाहिनं युनक्ति । प्रष्टिवाहो  
 वै देवरथः । देवरथमेवासौ युनक्ति” ( ब्रा० ) इति । तादृशं रथं  
 प्रकारान्तरेण प्रशंसति “त्रयोऽश्वा भवन्ति । रथस्यतुर्थः ।  
 द्वौ सव्येष्ठसारथी । षट्सम्पद्यन्ते । षड्वा षतवः । षतुभि-  
 रैवैनं युनक्ति” ( ब्रा० ) इति । सव्येष्ठेत्यत्र दक्षिणस्येत्यध्याहार्यं  
 ततः पार्श्वद्वयवर्तिनो द्वौ सारथी सम्पद्येते । कल्पः । विष्णोः  
 क्रमोऽसीति रथं रजमानोऽत्येतीति । पाठस्तु “विष्णोः क्र-  
 मोऽसि विष्णोः क्रान्तमसि विष्णोर्विक्रान्तमसि” इति । एते  
 त्रयो मन्त्रा वाजपेये व्याख्याताः । विधत्ते “विष्णुक्रमान् क्रम-  
 ते । विष्णुरेव भूत्वेमांसोक्तानभिजयति” ( ब्रा० ) इति । प्रिय-  
 पुत्रस्याम्भारम्भणं विधत्ते “यः क्षत्रियः प्रतिहितः । सोऽम्बा-  
 रभे । राष्ट्रमेव भवति” ( ब्रा० ) इति । प्राप्नोतीत्यर्थः ।

प्र ससाहिष इत्येतामृचं विधत्ते “त्रिष्टुभान्वारभते । इन्द्रियं वै त्रिष्टुक् । इन्द्रियमेव यजमाने दधाति” ( ब्रा० ) इति । सेय-  
मृगुपानुवाक्यकाण्डे चतुर्थप्रपाठकान्ते त्वमग्ने बृहद्वय इत्य-  
स्मिन्ननुवाके समान्वातेति तत्रैव व्याख्यास्यते । कल्पः “मरुतां  
प्रसवे जेष” इति प्रयातीति । मरुत्सञ्ज्ञकानां देवानामनु-  
ज्ञायां सत्यामहं जेष्यामि । तदनुज्ञायां जयहेतुतां दर्शयति  
“मरुतां प्रसवे जेषमित्याह । मरुद्भिरेव प्रसृत उज्जयति” ( ब्रा० )  
इति । कल्पः । सधनू राजन्यः पुरस्तादुत्तरतो वावस्थितो  
भवति तस्मा एतानिषूनस्यति “आप्तं मनः” इति । मनोऽभि-  
मतमाप्तं प्राप्तं । अमुमेवार्थं दर्शयति “आप्तं मन इत्याह ।  
यदेव मनसैषीत् । तदापत्” ( ब्रा० ) इति । ऐषीत् आप्तुमि-  
ष्टवान् आपत् प्राप्नोति । विधत्ते “राजन्यं जिनाति । अना-  
क्रान्त एवाक्रमते” ( ब्रा० ) इति । बाणविमोकेन राजन्ये जिने  
सति स्वयं शत्रुणानुपक्रान्त एव सन् शत्रुमाक्रान्तवान् भवति ।  
कल्पः । तं जित्वा “समहमिन्द्रियेण वीर्येण” इति प्रदक्षिण-  
मावर्तत इति । हस्तादीन्द्रियगतेन सामर्थ्येनाहं सङ्गतोऽभूवं ।  
मन्त्रपाठेन वीर्यसङ्गतिं दर्शयति “वि वा, एष इन्द्रियेण वी-  
र्येणर्धते । यो राजन्यं जिनाति । समहमिन्द्रियेण वीर्येण-  
ेत्याह । इन्द्रियमेव वीर्यमात्मन्वत्ते” ( ब्रा० ) इति । कल्पः ।  
पशूनां मन्त्रुगसीति वाराहो उपान्रहावुपमुच्येति । पाठस्तु  
“पशूनां मन्त्रुगसि तवेष मे मन्त्रुर्भूयात्” इति । से वाराहवर्म-  
निर्मिते उपानन्त्वं पशूनां मन्त्रुरूपासि अतो यथा तव

मन्युरूपत्वं तद्वन्ममापि वैरिषु मन्युर्भूयात् । विधत्ते “पशूनां मन्युरसि तवेव मे मन्युर्भूयादिति वाराही उपानहावुपमुञ्चते । पशूनां वा एष मन्युः । यद्गराहः । तेनैव पशूनां मन्यु-  
 भात्मन्वत्ते” ( ब्रा० ) इति । वराहस्याभिनवेशाधिक्यं मन्यु-  
 रूपत्वं । वाराहत्वं प्रशस्य उपानह उपमोकं प्रशंसति “अभि  
 वा इयं सुषुवाणं कामयते । तस्येश्वरेन्द्रियं वीर्यमादातोः ।  
 वाराही उपानहावुपमुञ्चते । अस्या एवान्तर्धत्ते । इन्द्रियस्य  
 वीर्यस्थानात्थै” ( ब्रा० ) इति । इयं भूमिः सुषुवाणं अभिषिक्त-  
 मभिलक्ष्य तदीयमिन्द्रियं वीर्यमादातुं कामयते कामयित्वा  
 च तस्येन्द्रियं वीर्यमादातुं ईश्वरा शक्ता भवति । उपानदुप-  
 मोकेन भूम्याः सकाशात् अन्तर्धानं कृतवान् भवति । तस्या-  
 न्तर्धानमनात्थै भूम्या वीर्यस्थास्वीकाराय भवति । कल्पः । नमो  
 मात्र इत्यावरोक्ष्यन् पृथिवीमभिमस्येति । पाठस्तु “नमो मात्रे  
 पृथिव्यै मात्रं मातरं पृथिवीं हिंसिषं मा मां माता पृ-  
 थिवी हिंसीत्” इति । अस्यान्यहिंसाभावप्रार्थनं विस्पष्टं ।  
 एतदेव दर्शयति “नमो मात्रे पृथिव्या इत्याहांसिष्यै” ( ब्रा० )  
 इति । कल्पः । अवरोक्ष्य मणीन् प्रतिमुञ्चते इयदसीति राजतं  
 जगंषीत्यौदुम्बरं युङ्क्षीति सौवर्णमिति । औदुम्बरं ताम्रमयं ।  
 पाठस्तु “इयदस्यायुरस्यायुर्मे धेहूर्गस्यूर्जं मे धेहि युङ्क्षि  
 वर्षांसि वर्षां मयि धेहि” इति । हे राजतमणे त्वमियदसि  
 एतावत्परिमाणोऽसि, अत्र तत्परिमाणं हस्तेनाभिनीयते,  
 परिमितत्वाद्देशायुःस्वरूपोऽसि तस्मादायुर्मे प्रयच्छ । हे ताम्र-



मणे ऊर्गंसि बलरूपोऽसि अतो बलं मे प्रयच्छ । हे सौवर्ण-  
मणे युङ्गसि धारयितुं योग्योऽसि धारिते सति च वर्चोऽसि  
तेजस्वी भवसि अतो मे कान्तिं प्रयच्छ । मन्त्राणां पाठादेव  
तदुक्तफलसिद्धिं दर्शयति “इयदस्यायुरस्यायुर्मे धेहीत्याह ।  
आयुरेवात्मन्धत्ते । ऊर्गस्यूर्जं मे धेहीत्याह । ऊर्जमेवात्मन्धत्ते ।  
युङ्गसि वर्चोऽसि वर्चो मयि धेहीत्याह । वर्च एवात्मन्धत्ते”  
( ब्रा० ) इति । विधत्ते “एकधा ब्रह्मण उपहरति । एकधैव  
यजमान आयुर्ऊर्जं वर्चो दधाति” ( ब्रा० ) इति । तदिदं  
सूत्रकारेण स्पष्टीकृतं ‘उपहृतायामिडायामुन्मथ्य मणीन् ब्र-  
ह्मणे ददाति’ इति । कल्पः । अग्नये गृहपतये स्वाहेति रथ-  
विमोचनीयान् होमान् ऊवेति । पाठस्तु “अग्नये गृहपतये  
स्वाहा सोमाय वनस्पतये स्वाहेन्द्रस्य बलाय स्वाहा महता-  
मोजमे स्वाहा” इति । स्पष्टोऽर्थः । विधत्ते “रथविमोचनीया  
जुहोति प्रतिष्ठित्यै” ( ब्रा० ) इति । पाठप्राप्तामाहुतिमह्यां  
प्रश्नंसति “त्रयोऽस्या भवन्ति । रथस्यतुर्थः । तस्माच्चतुर्जुहोति”  
( ब्रा० ) इति । कल्पः । ह२सः शुचिषदिति स३ सङ्गृहीत्वा  
रथवाहने रथमत्यादधातीति । अश्वस्य प्रयत्नं सम्यक् गृह्णा-  
तीति सङ्गृहीता । पाठस्तु “ह२सः शुचिषदसुरन्तरिचसद्धोता  
वेदिषदतिथिर्दुरोणसत् । नृषदरसदृतसद्धोममदजा गोजा  
ऋतजा अद्रिजा ऋतं बृहत्” इति । हन्ति पृथिवीमिति  
इमो रथः । शुचौ देवयजने रथवाहने च सीदतीति शुचिषत्  
स्वस्योपरि यजमानं वासयतीति वसुः, तरुगुल्माद्यनवद्वेऽन्तरिचे

सीदतीत्यन्तरिक्षमत्, होता होतात्ममानः, तदेव कथमित्युच्यते, वेद्यां सीदतीति वेदिषत्, अतिथिमदृशश्च, तदपि कथमित्युच्यते, दुरोणेषु गृहेषु सीदतीति दुरोणमत्, यो यस्तमारोढुं नयति तस्य तस्य गृहे सीदति, नृषु मनुष्येषूपकारं कर्तुं सीदतीति नृषत्, वरे श्रेष्ठे राजादिगृहे सीदतीति वरमत्, ऋते यज्ञे वाजपेयादौ सीदतीत्यृतमत्, सूर्यं वोढुं व्योमन्याकाशे सीदतीति व्योममत्, अप्सु योनिर्वा अश्व इति श्रुतेरज्ञो जातेरश्वैरूपेतत्वाद्जाः, गोशब्दवाच्याद्गजाज्जायत इति गोजाः, एतच्च स्फ्यस्मृतीयं रथस्मृतीयमित्याम्नातं, ऋतजाः प्रष्टिवाहिन ऋतार्थं यज्ञार्थं जातत्वात्, अद्रिभ्यः पाषाणमदृशेभ्यः दृढेभ्यः काष्ठेभ्यो जातत्वाद्द्रिजाः । ईदृशा रथो बृहत् प्रौढं राजसूयाख्यमृतं यज्ञं सम्पादयत्विति शेषः । विधत्ते “यदुभौ महावतिष्ठेतां । समानं लोकमियातां । सह मङ्गुहीत्रा रथवाहने रथमादधाति । सुवर्गादेवैनं लोकादन्तर्दधाति” (ब्रा०) इति । अश्वप्रग्रहधारी यः मङ्गुहीता यश्च रथादवरूढो यजमानः तादुभौ सह स्वर्गरूपायां वेद्यां यद्यवतिष्ठेतां तदानो यज्वा चेतरेश्च सदृशं लोकं प्राप्नुयातां तच्चायुक्तं तस्माद्रथ एवावस्थितेन मङ्गुहीत्रा सह तं रथं रथवाहने काष्ठे स्थापयेत् तथा सति मङ्गुहीता वेदिरूपात् स्वर्गादन्तर्हितो भवति । मन्त्रं विनियुङ्क्ते “ह्रसः शुचिषदित्यादधाति । ब्रह्मणैवैनमुपावहरति । ब्रह्मणा दधाति” (ब्रा०) इति । पूर्वमिन्द्रस्य वज्रोऽसीति मन्त्रेणैवैनं रथमुपावहतवान् तस्मादिदा-

नीमपि ह्रस्व इति मन्त्रेण रथमाधातुं युक्तं । मन्त्रगतच्छन्दा-  
विशेषं प्रशंसति “अतिच्छन्दमा दधाति । अतिच्छन्दा वै सर्वाणि  
छन्दांसि । सर्वेभिरेवैनं छन्दाभिरादधाति । वर्षा वा एषा  
छन्दां । यदतिच्छन्दाः । यदतिच्छन्दसा दधाति । वर्षैवेन  
समानानां करोति” (ब्रा०) इति । हंसमन्त्रस्य छन्दाऽति-  
जगती सा च गायत्र्यादीन्यन्यच्छन्दांस्यतिक्रम्य वर्तते इति  
तस्या अतिच्छन्दस्त्वं, अत एव छन्दां तत्रान्तर्भावात् सर्व-  
च्छन्दोरूपत्वं, तथा सत्यनया रथ आहिते सति सर्वेच्छन्दाभि-  
राहितो भवति । किञ्च एषातिजगती सर्वेषां छन्दां शरीरं  
अत्रत्यैरचरैः कैश्चित् क्वचित् कस्यचिच्छन्दमः सम्पादयितुं  
शक्यत्वात्, तथा सत्यनया रथाधाने यजमानः सर्वेषां समा-  
नानां शरीरस्थानोयो भवति ।

अत्र विनियोगसङ्ग्रहः ।

“इन्द्रेति रथमाहृत्य मित्रेत्येतं युनक्ति हि ।

विष्णोस्त्रिभो रथं गत्वा मर्वाहृद्वा प्रयाति सः ॥

आप्तं च च इषुं मुक्त्वा सं प्रदक्षिणमाव्रजेत् ।

पश्चित्युपानहौ धृत्वा नमो भूम्यभिमन्त्रणं ॥

इयन्मणिं राजतं चोर्ग्वध्नात्यौदुम्बरं मणिं ।

युङ् सौवर्णञ्चाग्र ऊत्वा चतस्रो रथमोचनीः ॥

हंसो रथं स्थापयति मन्त्रा अष्टादशेरिताः” । इति ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके पञ्चदशोऽनुवाकः ॥ \* ॥

मि॒त्रोऽसि॒ वरु॑णोऽसि॒ सम॒हं वि॒श्वैर्दे॒वैः क्ष॒त्रस्य॒ ना॒  
 भिर॑सि क्ष॒त्रस्य॒ योनि॑रसि॒ स्योना॑मासीद् सु॒षदा॑मा॒  
 सीद् मा॒ त्वा हि॑ः॒सीन्मा॒ मा हि॑ः॒सीन्निष॑साद् धृ॒त॒  
 व्र॒तो वरु॑णः प॒त्यास्वा॒ साम्रा॑ज्याय सु॒क्रतु॑र्ब्रह्मा॒श्न  
 त्वः॑ राज॒न् ब्र॒ह्मासि॑ सवि॒तासि॑ स॒त्यस॑वो ब्रह्मा॒श्न  
 त्वः॑ राज॒न् ब्र॒ह्मासीन्द्रो॑ऽसि स॒त्यौजाः॑ ॥ १ ॥

ब्रह्मा॒श्न त्वः॑ राज॒न् ब्र॒ह्मासि॑ मि॒त्रोऽसि॒ सुशे॑वो  
 ब्रह्मा॒श्न त्वः॑ राज॒न् ब्र॒ह्मासि॒ वरु॑णोऽसि स॒त्यध॑र्मे॒  
 न्द्रस्य॒ वज्रो॑ऽसि वा॒र्चघ्न॑स्तेन मे रथ्य॒ दिशो॑ऽभ्ययः॒ राजा॑  
 भूत् सु॒श्लोकं॑ सु॒मङ्ग॒लांश्च॑ सत्य॒राजा॑श्न । अ॒पां  
 नप्ते॒ स्वाहो॑र्जा नप्ते॒ स्वाहा॑ग्नये॒ गृह॑प॒तये॒ स्वाहा॑ ॥ २ ॥  
 स॒त्यौजा॑श्चत्वारि॒ंशच्च॑ ॥ १६ ॥

इति तैत्तिरीयसंहितायां प्रथमकाण्डेऽष्टमप्रपाठके  
 षोडशोऽनुष्ठाकः ॥ \* ॥

पञ्चदशे दिग्विजयोऽभिहितः । षोडशे विजयादूर्द्धमासन  
 उपविश्य सर्वैः मेव्यत्वं वर्ण्यते । कल्पः “मित्रोऽसि” इति दक्षिणं  
 बाहुं यजमान उपावहरते “वरुणोऽसि” इति मध्यमिति ।  
 पूर्वं हिरण्यवर्णावुषसामिति मन्त्रेण यजमानस्य बाहू उद्गृहीतौ

तयोरिदानीमधस्तादुपावहरणमुच्यते । हे दक्षिणबाहो त्वं मित्रोऽसि मित्रवद्भोजनादाविष्टार्थप्रापकत्वात् । हे वामबाहो त्वं वरुणोऽसि शौचादावनिष्टनिवारकत्वात् । कल्पः “समहं विश्वेर्देवैः” इति विश्वदेव्यामिच्छायां हस्तावुपावहरत इति । अहं सर्वेर्देवैः सङ्गच्छेयं । (मित्रशब्दस्य सूर्यवाचित्वात् तन्नान्ना व्यवहृतस्य दक्षिणबाहोरहोरूपत्वं । वरुणशब्दस्यान्धकारवदावरकवाचित्वात् तन्नान्ना व्यवहृतस्य रात्रिरूपत्वमिति व्याचष्टे “मित्रोऽसि वरुणोऽसीत्याह । मैत्रं वा अहः । वारुणी रात्रिः । अहोरात्राभ्यामेवैनमुपावहरति” ( ब्रा०१का०।७प्र०।१०अ० ) इति । मित्रावरुणयोरनेकदेवरूपत्वात् सर्वदेवसम्बन्धिन्यामामिच्छायां मित्रावरुणात्मत्वेन निरूपितयोर्हस्तयोरुपावहरणं युक्तमित्येतद्दर्शयति “मित्रोऽसि वरुणोऽसीत्याह । मैत्रो वै दक्षिणः । वारुणः मय्यः । विश्वदेव्यामिच्छा । स्वमेवैनौ भागधेयमुपावहरति” ( ब्रा० ) इति । विश्वेर्देवैरितिपदोच्चारणेन तत्सम्बन्धिनीनां प्रजानां यजमानभोग्यत्वं सम्पद्यत इत्यभिप्रेत्य व्याचष्टे “समहं विश्वेर्देवैरित्याह । विश्वदेव्यो वै प्रजाः । ता एवाद्याः कुरुते” ( ब्रा० ) इति । कल्पः । खादिरीमासन्दीं प्रतिष्ठाय चत्रस्य नाभिरसीति तस्यां कृत्यधीवासमास्तीर्येति । कृत्यधीवासं चर्मपटः । पाठस्तु “चत्रस्य नाभिरसि चत्रस्य योनिरसि” इति । हे कृत्यधीवास चत्रस्योपवेशनाय त्वं नाभिवन्मथ्यस्थानमसि, मातृवद्भारकत्वेन चत्रस्य योनिः कारणमसि । विधत्ते “चत्रस्य नाभिरसि चत्रस्य योनिरसीत्यधीवासमा-

स्तृणाति सद्योनिवाय” (ब्रा०) इति । योनिरसीति चर्मपटस्य कारणत्वेन भावनया सकारणत्वं चत्रस्य सम्पद्यते । कल्पः “स्योनामासीद् सुषदामासीद्” इति तामासाद्य यजमानो “मा त्वा हिंसीन्मा मा हिंसीत्” इत्युपविशतीति । हे मदीयशरीरं स्योनां सुखकरीमेनामासन्दीं प्रत्यासीद् समीपस्थं भव, सुषदां सुखेनोपवेष्टुं योग्यामासीद् । दयमासन्दी त्वां शरीरं मा हिंसीत् मामपि शरीरस्वामिनं मा हिंसीत् । मन्त्रद्वयार्थस्य विस्पष्टतां दर्शयति “स्योनामासीद् सुषदामासीदेत्याह । यथायजुरेवैतत् । मा त्वा हिंसीन्मा मा हिंसीदित्याहाहिंसायै” (ब्रा०) इति । कल्पः । निषसाद् धृतव्रत इत्यासीनमनुमन्त्रयत इति । पाठस्तु “निषसाद् धृतव्रतो वरुणः पस्त्यास्वा साम्राज्याय सुक्रतुः” इति । अयं यजमानो धृतव्रतः स्वीकृतयज्ञः वरुणोऽनिष्टनिवारको भूत्वा निषसाद् अस्यामामन्द्यामुपविवेश पस्त्यासु बज्रपु वैरिगृहेषु आगत्य साम्राज्यं कर्तुं सुक्रतुः शोभनमङ्गल्यो भवतु । साम्राज्यमुद्दिश्य सम्यक् मङ्गल्पसिद्धिमेव दर्शयति “निषसाद् धृतव्रतो वरुणः पस्त्यास्वा साम्राज्याय सुक्रतुरित्याह । साम्राज्यमेवैनं सुक्रतुं करोति” (ब्रा०) इति । कल्पः । तमृत्विजो रत्विजश्च सर्वतः पर्युपविशन्ति पुरस्तादध्वर्युर्दक्षिणतो ब्रह्मा पश्चाद्धेतोत्तरत उद्गाता, उपविष्टेषु ब्रह्मा ३न् ७मित्यध्वर्युं राजा मन्त्रयते त्वं राजन् ब्रह्मासीतीतरः प्रत्याहैवं ब्रह्माणं हेतारमुद्गातारं चोत्तरोत्तरेणतरे प्रत्याञ्जरिति । एतेषाम-

घानां मन्त्राणां पाठस्तु “ब्रह्माश्नं त्वं राजन् ब्रह्मासि  
 सवितासि सत्यसवो ब्रह्माश्नं त्वं राजन् ब्रह्मासीन्द्रोऽसि  
 सत्यौजाः ब्रह्माश्नं त्वं राजन् ब्रह्मासि मित्रोऽसि सुशेवो  
 ब्रह्माश्नं त्वं राजन् ब्रह्मासि वरुणोऽसि सत्यधर्मा” इति ।  
 दूरादाह्वातुं स्तुतिः, हे राजन् त्वमेव ब्रह्मासि ब्राह्मणोऽसि  
 न त्वहं, कुतः, यतः त्वमेव सवितासि ब्राह्मणधर्मान् पालय-  
 नस्माकमनुष्ठानायानुज्ञातासि, सत्यसवस्त्वममोघानुज्ञः अतो  
 ब्राह्मणवर्णाश्रमधर्माणां त्वदधीनत्वात् त्वमेव ब्रह्मा । तथा  
 इन्द्रोऽसि परमैश्वर्यवानसि, सत्यौजा अमोघवीर्योऽसि । तथा  
 मित्रोऽसि शिष्टपरिपालनाय देवनामसि, सुशेवः सुष्ठु सेवितुं  
 योग्योऽसि । तथा वरुणोऽसि अनिष्टनिवारकोऽसि, सत्यधर्मा  
 शास्त्रीयधर्मयुक्तोऽसि । यथा लोके परराष्ट्रं जित्वा समागत्य  
 सिंहासने समासीनं राजानमथ उपविष्टाः पुरोहितादयो  
 बह्वभिराशीर्भिः स्तुतिभिश्च स्तुवन्ति तद्वदत्रापि सेवोपचारः  
 क्रियते । एतयाशीर्वादरूपया सेवया ब्राह्मणेषु यत् सामर्थ्यं  
 शापानुग्रहरूपं तद्राजनि प्रतिष्ठापितं भवति । तदेतदभिप्रेत्य  
 वाजसनेयिनो बृहदारण्यके चत्रियसृष्टिप्रस्तावे समामनन्ति  
 ‘चत्रात्परं नास्ति तस्माद्ब्राह्मणः चत्रियमधस्तादुपास्ते राज-  
 सूये चत्र एव तद्यशो दधाति’ इति । यथोक्तार्थपरत्वेन मन्त्रान्  
 व्याचष्टे “ब्रह्माश्नं त्वं राजन् ब्रह्मासि सवितासि सत्यसव  
 इत्याह । सवितारमेवैतं सत्यसवं करोति । ब्रह्माश्नं त्वं  
 राजन् ब्रह्मासीन्द्रोऽसि सत्यौजा इत्याह । इन्द्रमेवैतं सत्यो-

जसं करोति । ब्रह्माश्नं त्वं राजन् ब्रह्मामि मित्रोऽसि सुशेव  
 इत्याह । मित्रमेवैनं सुशेवं करोति । ब्रह्माश्नं त्वं राजन्  
 ब्रह्मामि वरुणोऽसि सत्यधर्मेत्याह । वरुणमेवैनं सत्यधर्माणं  
 करोति” (ब्रा०) इति । सवितेन्द्रो मित्र इति देवतापदाना-  
 मुच्चारणेन तद्देवताप्रियाणां कृन्दसामुच्चारणं सम्पद्यत इति  
 दर्शयति “सवितामि सत्यसव इत्याह । गायत्रीमेवैतेनाभि-  
 व्याहरति । इन्द्रोऽसि सत्यौजा इत्याह । त्रिष्टुभमेवैतेनाभिव्या-  
 हरति । मित्रोऽसि सुशेव इत्याह । जगतीमेवैतेनाभिव्याहर-  
 ति । सत्यमेता देवताः । सत्यमेतानि कृन्दांसि । सत्यमेवाव-  
 रुन्धे” (ब्रा०) इति । एता इन्द्रादयो देवताः सत्यं पालयन्ति  
 एतानि गायत्र्यादिहृन्दांसि च सत्यममोघं फलं प्रयच्छन्ति,  
 अत उभयोः सत्यरूपत्वात् इन्द्रादिपदोच्चारणेन गायत्र्याद्यु-  
 च्चारणसिद्धिः, तेन यजमानः सत्यवादित्वमेव सर्वतः सम्पा-  
 दयति । वरुणपदोच्चारणेनानुष्टुबुच्चारणसिद्धिं दर्शयति “वरु-  
 णोऽसि सत्यधर्मेत्याह । अनुष्टुभमेवैतेनाभिव्याहरति । सत्यानृते  
 वा अनुष्टुप् । सत्यानृते वरुणः । सत्यानृते एवावरुन्धे” (ब्रा०)  
 इति । विश्वे देवस्य नेतुरित्यस्यामनुष्टुभि प्रथमपादः सप्ताचर  
 इत्यनृतत्वं, उत्तरे त्रयः पादा अष्टाचरा इति सत्यत्वं । एतच्च  
 एकस्मादचरादनाप्तं प्रथमं पदमित्यादिब्राह्मणेनैव दर्शितं ।  
 वरुणोऽपि क्वचिदनिष्टकारित्वादनृतरूपः क्वचित्तन्निवर्तकत्वात्  
 सत्यरूपः, एतच्च वरुणो वा एतं गृह्णाति । योऽश्वं प्रतिगृह्णाति ।  
 यावतोऽश्वान् प्रतिगृह्णीयात् । तावतो वारुणाञ्चतुष्कपालान्



निर्वपेत् । वरुणमेव खेन भागधेयेनोपधावति । स एवैनं वरुणपाशान्मुञ्चतीत्यादिषु ब्राह्मणेषु स्पष्टं द्रष्टव्यं । अत उभयरूपत्वसाम्याद्वरुणपदोच्चारणेनानुष्टुबुच्चारिता भवति । तेन च यजमानोऽनृतं त्यक्तुं सत्यं वक्तुञ्च समर्थत्वात् सत्यानृते स्वाधीने करोति । वेदनं प्रशंसति “नैनं सत्यानृते उदिते हिंस्तः । य एवं वेद” (ब्रा०) इति । कल्पः । इन्द्रस्य वज्रोऽसीति स्फ्यं ब्रह्मा राज्ञे प्रयच्छतीति । पाठस्तु “इन्द्रस्य वज्रोऽसि वार्चन्नस्तेन मे रथ्य” इति । हे स्फ्य वज्रदतीयांशत्वात् त्वं वज्रोऽसि । स्फ्यस्तृतीयमिति श्रुतेः । यतो विरोधिघातो त्वं तेन कारणेन मे मदर्थं रथ्य द्यूतस्थानपरिलेखनरूपं कार्यं साधय । विधत्ते “इन्द्रस्य वज्रोऽसि वार्चन्न इति स्फ्यं प्रयच्छति । वज्रो वै स्फ्यः । वज्रेणैवास्मा अवरपरं रन्धयति । एव हि तच्छ्रेयः । यदस्मा एते रथ्येयुः” (ब्रा०) इति । रथ्येत्युच्चारणेनास्मै यजमानायावरं परं चापेक्षितं सर्वकार्यं रन्धयति साधयति । यद् यदि यजमानायैते कार्यविशेषा रथ्येयुः मिथ्येयुः एवं सति श्रेयो हि तत् प्रशस्ततरं खलु । कल्पः । “दिशोऽभ्ययं राजाभूत्” इति पञ्चाक्षान् राज्ञे प्रयच्छतीति । अयं यजमान ऊर्द्धदिक्महिताः पञ्चदिशोऽभिलक्ष्य राजाभूत् । विधत्ते “दिशोऽभ्ययं राजाभूदिति पञ्चाक्षान् प्रयच्छति । एते वै सर्वेऽथाः । अपराजायिनमेवैनं करोति” इति । अक्षाः कपर्दकाः सुवर्णनिर्मिताः, विभीतकफलानि सौवर्णानीत्येके, ते चाक्षा द्यूतस्थाने निवपनीयाः ।

तथा चापस्तम्बेन दर्शितं 'अचावापोऽधिदेवनमुद्धृत्यावोच्या-  
 चान्निवपेत् सौवर्णान् परःशतान् परःमहस्त्रान् वा' इति ।  
 तेभ्यः पञ्चाचानुद्धृत्य जितवानयं राजेत्यभिप्रायेण तस्मै राज्ञे  
 दद्यात् एत एव पञ्चाचा अयाः सर्वे सम्पद्यन्ते । अयशब्दोऽच-  
 वाची, पञ्चदिग्वर्त्यचाभिप्रायेण पञ्चाचाणां दत्तत्वात् राशि-  
 स्याः सर्वेऽप्यक्षा दत्ता भवन्ति, तथा सत्येनं यजमानमपरा-  
 जायिनं कदाचिदपि पराजयरहितमेव करोति । विधत्ते  
 "आदनमुद्भुवते । परमेष्ठी वा एषः । यदोदनः । परमामे-  
 वैनः श्रियं गमयति" ( ब्रा० ) इति । अधिदेवनकाले° आदनं  
 पणत्वेन सर्वं परस्परं ब्रूयुः, अन्नाद्वै प्रजाः प्रजायन्त इति  
 श्रुतेरोदनः परमेष्ठिरूपः, तथा सत्योदनपणप्रतिज्ञया परमां  
 श्रियं यजमानः प्राप्नोति । कल्पः । मङ्गल्यनाम्नो राजाङ्गयति  
 "सुसोकां३" इति मङ्गलहीतारं "सुमङ्गलां३" इति भागदुधं  
 "सत्यराजा३न्" इति चत्तारमिति । शोभनः श्लोकः स्तुति-  
 र्यस्यामौ सुसोकः, कोशाध्यक्षोऽश्वप्रग्रहधारी वा तावुभावपि  
 स्वस्वकार्यं सम्यगनुतिष्ठन्तौ शोभनस्तुतियुक्तौ भवतः । शोभनं  
 मङ्गलं मर्यादानुसङ्गनेन प्रजाभ्यः करादानरूपं यस्य भाग-  
 दुषस्य सोऽयं सुमङ्गलः । सत्यस्यावश्यंभाविनोऽन्तःपुररक्षणस्य  
 स्वामी चत्ता सत्यराजा । एतेषां सम्बोधनानि श्रुतयश्च दूरा-  
 दाङ्गानार्थाः । द्वयोः सानुनासिकत्वं साम्प्रदायिकं । स्वकीयाः  
 मङ्गलहीत्रादयः सुसोकादयो भूयासुरित्येवमाशीः परतया व्या-  
 चष्टे "सुसोकां३ सुमङ्गलां३ सत्यराजा३नित्याह । आशिष-

मेवैतामाशास्त्रे” ( ब्रा० ) इति । विधत्ते “श्रौतःश्रेयमाख्यापयते । वरुणपाशादेवैनं मुञ्चति” ( ब्रा० ) इति । शूनःश्रेयेन दृष्टं शस्त्रं श्रौतःश्रेयं, तदध्वर्युर्हीतारं वाचयेत् तेन यजमानं वरुणपाशान्मोचयतीति । तत्र ऋक्सङ्ख्यां विधत्ते “परःशतं भवति । शतायुः पुरुषः शतेन्द्रियः । आयुष्येवेन्द्रिये प्रतितिष्ठति” इति । परःशतं शतादधिकं । ऋक्सङ्ख्या चापसम्बन्धेन स्पष्टोक्तता ‘श्रौतःश्रेयमाख्यापयते ऋचो गायामिश्राः परःशता परःसहस्रा वा’ इति । विधत्ते “माहृतस्य चैकविंशतिकपालस्य वैश्वदेव्यै चामिचाया अग्नये खिष्टकृते समवद्यति । देवताभिरेवैनमुभयतः परिगृह्णाति” ( ब्रा० ) इति । समवद्यति समस्यैकीकृत्यावद्यत् । तेनोभयतः कर्मद्वयेऽवस्थिताभिर्देवताभिरेवैनं यजमानमुभयोः पार्श्वयोः पालितवान् भवति । कल्पः । अवसृष्टेन प्रचर्य “अपां नग्ने स्वाहा” इत्यप्सु जुहोति “ऊर्जां नग्ने स्वाहा” इत्यन्तरा दर्भस्तम्बे स्थाणौ वल्मीकवपायां वा ज्जला “अग्नये गृहपतये स्वाहा” इति प्रत्येत्य गार्हपत्ये ज्जलेति । अपां नग्ने न पातयित्रे विनाशमकुर्वते वक्रये, न खल्वग्निरपोः नाशयति किन्तूत्पादयति, अग्नेराप इति सृष्टिप्रकरणे श्रवणात् । ऊर्जां बलस्य न पातयित्रे वक्रये ऊर्जां नग्ने, उदरार्गना भुक्तेऽग्नेर्जीर्णे मति बलं वर्धते न तदिनाशते । विधत्ते “अपां नग्ने स्वाहोर्जां नग्ने स्वाहाग्नये गृहपतये स्वाहेति तिस्र आहुतीर्जुहोति । त्रय इमे लोकाः । एष्वेव लोकेषु प्रतितिष्ठति” ( ब्रा० ) इति ।

अत्र विनियोगसङ्ग्रहः ।

“बाहू अधो हरेद्वाभ्यां मित्रेति वरुणेति च ।

स्वाम्युपाहृत्य बाहू सं वैश्वदेव्यां प्रसादयेत् ॥

चत्रामन्यां तु खादिर्यां कृत्यधीवाससंस्तुतिः ।

स्योना स्वामी समागत्य मा त्वा तत्रोपसोदति ॥

निषोपविष्टं समन्त्र्य ब्रह्माश्नध्वर्युमीरयेत् ।

प्रत्याह सोऽपि त्वमिति ब्रह्मा हेता च सामगः ॥

राज्ञोक्ता उत्तरं प्राङ्गरिन्द्र स्फ्यं स्वामिनेऽर्पयेत् ।

दिशोऽक्षान् दापयेत् पञ्च सुस्रोका इति च क्रमात् \* ॥

सङ्ग्रहीता भागदुघः क्षत्ता चाह्वयते त्रिभिः ।

अपां जुहोत्यसु दर्भे गार्हपत्ये त्रिभिः क्रमात् ॥

अनुवौके षोडशेऽस्मिन् त्रयोविंशतिरीरिताः” इति ।

अथ मीमांसा । तृतीयाध्यायस्य तृतीयपादे चिन्तितं ।

“राजसूयेऽभिषेचाख्ये यागे ये देवनादयः ।

तच्छेषास्तेऽखिलार्था वा तच्छेषास्तस्य सन्निधेः ॥

राजसूयकथम्भावानुवृत्तेः सर्वशेषता ।

कल्याकाङ्क्षाभिषेचस्य प्रक्रिया प्रबला ततः” ॥

राजसूये पश्चिष्टिसोमयागा बहवः प्रधानभूताः तत्राभिषेचनीयाख्यः कश्चित्सोमयागः तत्सन्निधौ देवनादयः श्रूयन्ते ‘अचैर्दीव्यति राज्ञान्यं जिनाति शौनःशेषमाख्यापयते’ इति । जिनाति जयति । बह्वृचब्राह्मणे समाम्नातं शुनःशेष-

\* दिशोऽक्षान्पञ्च राजैभ्यो दद्यात् सुस्रोका इरित इति का० ।

विषयमुपाख्यानं श्रौतःशेषं । तत्र मन्निधिबलाद्देवनादयो-  
ऽभिषेचनीयाङ्गमिति चेन्नैवं । राजसूयस्य कथम्भावाकाङ्क्षा-  
यामनुवृत्तायां विहिता देवनादयः प्रकरणेन राजसूयशेषाः  
राजसूयस्य बह्व्यागात्मक इत्यत्र सर्वशेषत्वं । न चाभिषेच-  
नीयस्य काचिदाकाङ्क्षा देवनादिष्वस्ति ज्योतिष्टोमविकृतित्वे-  
नातिदिष्टैः प्राकृताङ्गैरेव तदाकाङ्क्षानिवृत्तेः । मन्निहितविधि-  
बलादाकाङ्क्षोत्थाप्यत इति चेत् । अत एवाकाङ्क्षारूपमवान्तर-  
प्रकरणमादौ परिकल्प्य तद्वारा वाक्यलिङ्गश्रुतिकल्पनया  
मन्निधिर्विप्रकृत्यते राजसूयाकाङ्क्षारूपन्तु महाप्रकरणं ऋत-  
त्वादेकया कल्प्या मन्निष्कृत्यते । तस्मात्प्रकरणेन मन्निधिबाधात्  
सर्वशेषा देवनादयः ।

पञ्चमाध्यायस्य द्वितीयपादे चिन्तितं ।

“अभिषेच्यप्राकृताङ्गममाप्तौ देवनादिकं ।

मध्ये वा पूर्ववत्सर्वममाप्तौ देवनादयः ॥

अभिषेकोऽपकृष्टोऽस्मात् पूर्वं प्रत्यक्षपाठतः ।

देवनाद्यास्ततो मध्ये माहेन्द्रस्तोत्रतः पुरा” ॥

राजसूये सोमयागस्याभिषेचनीयस्य मन्निधौ देवनश्रौतः-  
शेषोपाख्यानानभिषेकाः क्रमणाम्नाताः, तत्राभिषेचनीये चोदक-  
प्राप्तमङ्गजातं नारिवृत्त्यायेन प्रथमं सम्पाद्य पश्चाद्देवनादयः  
कार्याः इति प्राप्ते ब्रूमहे । माहेन्द्रस्य स्तोत्रं प्रत्यभिषेच्यत इति  
वाक्येन तस्य सोमयागस्य मध्येऽभिषेकोऽपकृष्टः । अभिषेकात् पूर्व-  
भावित्वं विदेवनादीनां प्रत्यक्षपाठप्राप्तं, ततो माहेन्द्रस्तोत्रादपि

पूर्वस्मिन् काले प्रयाजाघारवत् विदेवनादीनामपकर्षः कर्तव्यः।  
चतुर्थाध्यायस्य चतुर्थपादे चिन्तितं ।

“एकस्यैवाभिषेच्यस्य तदङ्गं निश्चलस्य वा ।

राजसूयस्यापकर्षादाद्यः प्रक्रिययोत्तरः” ॥

यदेतद्देवनादिकमङ्गमित्युक्तं तदेतदभिषेचनीयस्य सोम-  
यागस्यैकस्यैवाङ्गं। कुतः, अपकर्षात्। यद्यप्यभिषेचनीयविधेरुद्धं  
तस्मिन्निधौ देवनादय आम्नातास्तथाप्यभिषेचनीयमध्ये तेऽप-  
कृत्यन्ते। माहेन्द्रस्य स्तोत्रं प्रत्यभिषिच्यत इति वाक्येन राज्ञो  
यजमानस्याभिषेको माध्यन्दिनसवने स्तोत्रकालेऽपकृत्यते  
तस्मिन्नपकृत्ये सति ततः पूर्वमाम्नातानां विदेवनादीनामर्थसि-  
द्धेऽपकर्षः। ततो माहेन्द्रस्तोत्रादिवत् अभिषेचनीयप्रयोगा-  
न्तःपातित्वाद्देवनादिकमभिषेचनीयस्यैवाङ्गमिति प्राप्ते ब्रूमः।  
किं तदङ्गत्वे सन्निधिः प्रमाणं, किं वा प्रयोगपरिकल्पितम-  
वान्तरप्रकरणमुभयथापि प्रत्यक्षस्य महाप्रकरणस्य प्रबलत्वा-  
द्देवनादिकं राजसूयस्याङ्गं। राजसूयशब्दस्यानुमत्यादीन् स-  
र्वान् यागात्रभिधत्ते तस्मात् सर्वेषामेतदङ्गं, अनुष्ठानन्तु राज-  
सूयमध्ये क्वचिदपेक्षितमिति वचनबलाद्भिषेचनीयगतमाहेन्द्र-  
स्तोत्रकाले तदनुष्ठीयते ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डे ऽष्टमप्रपाठके षोडशोऽनुवाकः ॥ \* ॥

आग्नेयमष्टाकपालं निर्वपति हिरण्यं दक्षिणा सा-  
 रस्वतं चरुं वत्सतरो दक्षिणा सावित्रं द्वादशकपाल-  
 मुपध्वस्तो दक्षिणा पौष्णं चरुः श्यामो दक्षिणा बार्ह-  
 स्पत्यं चरुः शितिपृष्ठो दक्षिणैन्द्रमेकादशकपालमृ-  
 षभो दक्षिणा वारुणं दशकपालं महानिरष्टो दक्षि-  
 णा सौम्यं चरुं बभ्रुर्दक्षिणा त्वाष्ट्रमष्टाकपालः शुण्ठो  
 दक्षिणा वैष्णवं त्रिकपालं वामनो दक्षिणा ॥ १ ॥

आग्नेयः हिरण्यः सारस्वतं द्विचत्वारिंशत् ॥१७॥

इति तैत्तिरीयसंहितायां प्रथमकाण्डे ऽष्टमप्रपाठके  
 सप्तदशोऽनुवाकः ॥ \* ॥

षोडशे जितवतो राज्ञ इतरमेव्यलरूप उपचारो वर्णितः ।  
 सप्तदशे संसृष्यहवींषि दशमङ्खाकानि विधीयन्ते “आग्नेयम-  
 ष्टाकपालं निर्वपति हिरण्यं दक्षिणा सारस्वतं चरुं वत्सतरो  
 दक्षिणा सावित्रं द्वादशकपालमुपध्वस्तो दक्षिणा पौष्णं चरुः  
 श्यामो दक्षिणा बार्हस्पत्यं चरुः शितिपृष्ठो दक्षिणैन्द्रमेका-  
 दशकपालमृषभो दक्षिणा वारुणं दशकपालं महानिरष्टो  
 दक्षिणा सौम्यं चरुं बभ्रुर्दक्षिणा त्वाष्ट्रमष्टाकपालः शुण्ठो  
 दक्षिणा वैष्णवं त्रिकपालं वामनो दक्षिणा” इति । उपरत-  
 स्नानपाना वत्सतरो । शुक्लकायः शुण्ठः । तान्येतानि हवींषि  
 प्रशंसति “वरुणस्य सुषुवाणस्य दशधेन्द्रियं वीर्यं परापतत् ।

तत्स्रष्टङ्गिरनुसमसर्पत् । तत्स्रष्टपां स्रष्टप्लं । अग्निना  
 देवेन प्रथमेऽहन्ननुप्रायुङ्क्त । सरस्वत्या वाचा द्वितीये । स-  
 वित्रा प्रसवेन तृतीये । पूष्णा पशुभिश्चतुर्थे । बृहस्पतिना  
 ब्रह्मणा पञ्चमे । इन्द्रेण देवेन षष्ठे । वरुणेन स्वया देवतया  
 सप्तमे । सोमेन राज्ञाष्टमे । त्वष्टा रूपेण नवमे । विष्णुना  
 यज्ञेनाप्तौ । यत्स्रष्टपो भवन्ति । इन्द्रियमेव तद्वीर्यं यज-  
 मान आप्नोति” ( ब्रा०१का०।८प्र०।१अ०) इति । सुपुवाणस्य  
 सुष्ठु सोममभिधेचनीयकर्मणि अभिपुतवतो वरुणस्तेन्द्रियं मा-  
 मर्थ्यं दशधा भूत्वा परापतत् विनष्टं, स च वरुणः तदिन्द्रियं  
 संसृपशब्दाभिहितैः यथोक्तहविर्भिरनुक्रमेण सम्यक् प्राप्त-  
 वान् । सम्यक् सृष्यते प्राप्यते वीर्यमाभिरग्न्यादिभिर्देवताभि-  
 रिति संसृपो देवतास्तासां हवींश्चपि तन्नामकानि । स वरुणः  
 प्रथमेऽहनि देवेन द्योतनात्मकेनाग्निना सहाष्टाकपालं प्रायुङ्क्त  
 आग्नेयमष्टाकपालं निरवपदित्यर्थः । द्वितीयेऽहनि वागूपया  
 सरस्वत्या चरुं निरवपत् । तृतीये प्रसवकारणेन सवित्रा सह  
 द्वादशकपाजं निरवपत् । चतुर्थे पशुभिरुपलक्षितेन पूष्णा  
 सह चरुं निरवपत् । पञ्चमे ब्राह्मणाभिमानिना बृहस्पतिना  
 सह चरुं निरवपत् । षष्ठे द्योतनात्मकेनेन्द्रेण सह एकादश-  
 कपालं निरवपत् । सप्तमे स्वकीयदेवतारूपेणातीतकल्पगत-  
 वरुणेन सह दशकपालं निरवपत् । अष्टमे राज्ञा यजमानेन  
 सोमन सह चरुं निरवपत् । नवमे रूपवता त्वष्टा सहाष्टा-  
 कपालं निरवपत् । दशमे यज्ञरूपेण विष्णुना सह त्रिकपालं



निरूप्य तदिन्द्रियमाप्नोत् । यदि यजमानस्यापि संसृषे यागा भवेयुस्तदासौ यजमान इन्द्रियसामर्थ्यं प्राप्नोतीति । उत्पत्ति-विधिभिर्विहितानां संसृषामनेनार्थवादेन भिन्नदिनानुष्ठान-विधिरुन्नेयः । अन्यं प्रकारविशेषं विधत्ते “पूर्वा पूर्वा वेदि-र्भवति । इन्द्रियस्य वीर्यस्यावरुद्धौ” (ब्रा०) इति । पूर्वा पूर्वदिग्ग-ता दिनभेदेन बह्वेदित्वद्योतनार्था वीष्णा । तत्प्रकारश्चापस्त-स्वेन स्पष्टीकृतः ‘श्रो भूते परेण सौमिकदेवयजनं दशभिः सप्तभिर्वा स॒सृषां हविर्भिर्यजत आग्नेयमष्टाकपालमिति पूर्वं पूर्वदेवयजनमध्यवस्यति, \*यत्र पूर्वस्याहवनीयस्तत्रोत्तरस्य गार्-हपत्य उत्तमायाः प्राग्वंश आहवनीयो बहिर्गार्हपत्य’ इति । अष्टमनवमदशमानां हविषां स्वस्वदिनेषु कञ्चित्कालविशेषं विधत्ते “पुरस्तादुपसदाः सौम्येन प्रचरति । सामो वै रेतो-धाः । रेत एव तद्घाति । अन्तरां त्वाष्ट्रेण । रेत एव हितं लष्टा रूपाणि विकरोति । उपरिष्टाद्वैष्णवेन । यज्ञो वै विष्णुः । यज्ञ एवान्ततः प्रतितिष्ठति” ( ब्रा०) इति । अभिषेचनीयात् सोमयागादूर्द्ध्वं दशपेयः सोमयागः कर्तव्यः । तस्य च संसृ-ष्यागमम्बन्धिनि सप्तमेऽहनि एका दीक्षा कर्तव्या, तत ऊर्द्धं त्रिषु दिनेषु उपसदः कर्तव्याः, तत्र प्रथमोपसद्दिने उपस-द्यागात् पूर्वं सौम्याख्येन संसृषाष्टमहविषा प्रचरेत्, मध्यमोप-सद्दिने पौर्वाह्निकापराह्निकोपसदोर्मध्ये त्वाष्ट्रेण नवमहविषा प्रचरेत्, ततोपसद्दिने पौर्वाह्निकापराह्निकोपसदावनुष्ठायो-

\* यत्र पूर्वं आहवनीयस्तत्रोत्तरो गार्हपत्य इति तै० ।

परिष्ठाद्वैष्णवेन दशमहविषा प्रचरेत् । सोमस्य रेतोधारण-  
हेतुत्वात् प्रथमतस्तत्प्रयोगे यजमानो रेतो दधाति, ततः  
त्वष्टुः प्रयोगे सति धृतं रेतोऽवष्टभ्य त्वष्टा रूपाणि विविधानि  
करोति, विष्णोर्यज्ञरूपत्वादन्ते तद्भुविःप्रयोगे सति यजमानो  
राजस्रयादूर्द्धमपि यजानुष्ठान एव प्रतिष्ठितो भवति । दश-  
पेयतन्त्रमध्ये त्रयाणां हविषामनुष्ठानमापस्तम्बेन स्पष्टीकृतं  
'अपराह्णे दशपेयस्य तन्त्रं प्रक्रमयति' इत्युपक्रम्यैवं पश्यते 'एका  
दोक्षा तिस्र उपसदः पुरस्तादुपसदाः सौम्यं चरुं निर्वपति  
अन्तरा त्वाष्ट्रमष्टाकपालमुपरिष्ठाद्वैष्णवं त्रिकपालं' इति ।

अथ सोमांसा । चतुर्थाध्यायस्य चतुर्थपादे चिन्तितं ।

“किं पुरस्तादुपसदां सौम्येन प्रचरेदिति ।

अङ्गाङ्गिभावः कालो वा, वाक्यादाद्यः प्रतीयते ॥

पुरस्तादिति कालोऽत्र भावी कालविधिस्ततः ।

नाङ्गं कस्यापि सौम्यादि प्रधानमितरेष्टिवत्” ॥

राजस्रये संसृप्शब्दवाच्यान्याग्नेयाष्टाकपालादीनि दश  
हवींथ्यान्नातानि, तेष्वष्टमनवमदशमानि सौम्यत्वाष्ट्रवैष्णवानि  
तद्विषयमिदं वाक्यमात्रायते 'पुरस्तादुपसदाः सौम्येन प्रचरति  
अन्तरा त्वाष्ट्रेण उपरिष्ठाद्वैष्णवेन' इति । योऽयं राजस्रये सोम-  
यागः तस्मिन्नुपदिष्टानामुपसदामादिमध्यावसानेषु सौम्यादीनां  
त्रयाणामनुष्ठानमनेन वाक्येन चोच्यते, ततो वाक्यात् सौम्या-  
दीनि उपसदामङ्गानीति प्राप्ते ब्रूमः । उपसदामिति षष्ठ्याः  
कालवाचिना पुरस्तादितिशब्देनान्वयात् सौम्यादीनां काल-

विशेषसम्बन्धपरमिदं वाक्यं न त्वङ्गाङ्गिभावपरं, ततो न कस्याप्यङ्गं मौम्यादिकं किन्त्वानुमत्यादिवत्प्रधानं ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके सप्तदशोऽनुवाकः ॥ \* ॥

सद्यो दीक्षयन्ति सद्यः सोमं क्रीणन्ति पुण्डरिस्रजां  
प्रयच्छति दशभिर्वत्सतरैः सोमं क्रीणाति दशपेयो  
भवति शतं ब्राह्मणाः पिबन्ति सप्तदशः स्तोत्रं भवति  
प्राकाशावध्वर्यवे ददाति स्रजमुज्जाचे रुक्मः होत्रेऽथ प्र-  
स्तोत्रप्रतिहर्तृभ्यां द्वादश पष्ठौहीर्ब्रह्मणे वशं मैत्रा-  
वरुणाय ऋषभं ब्राह्मणाच्छःसिने वाससी नेष्टापोतृ-  
भ्याः स्थूरि यवाचितमच्छावाकायानञ्जाहमग्नीधे भा-  
ग्वो होता भवति आयन्तीयं ब्रह्मसामं भवति वार-  
वन्तीयमग्निष्टोमसामः सारस्वतीरपो गृह्णाति ॥ १ ॥  
वारवन्तीयं चत्वारि च ॥ १८ ॥

इति तैत्तिरीयसंहितायां प्रथमकाण्डेऽष्टमप्रपाठके  
ऽष्टादशोऽनुवाकः ॥ \* ॥

मप्रदशे संसृपां हवींस्तुक्तानि । अष्टादशे दशपेय उच्यते । तत्र दीक्षासोमक्रययोश्चादकप्राप्तं दिनभेदमपवदितुं विधत्ते “सद्यो दीक्षयन्ति सद्यः सोमं क्रीणन्ति” इति । प्रकृतौ ‘अप्सु स्नात्यपोऽन्नाति’ इति यद्विहितं तदपवदितुं विधत्ते “पुण्डरि-  
स्रजां प्रयच्छति” इति । तदेतत्सूचकारः स्पष्टोचकार ‘अपो दीक्षायाः स्थाने द्वादशपुण्डरीकां स्रजं प्रतिमुञ्चते’ इति । प्रति-  
मोचयेदित्यर्थः । तदेतत्प्रशंसति “जामि वा एतत् कुर्वन्ति । यत्सद्यो दीक्षयन्ति सद्यः सोमं क्रीणन्ति । पुण्डरिस्रजां प्रय-  
च्छत्यजामित्वाय । अङ्गिरमः सुवर्गं लोकं यन्तः । अप्सु दीक्षा-  
तपसी प्रावेशयन् । तत्पुण्डरीकमभवत् । यत्पुण्डरिस्रजां प्र-  
यच्छति । साक्षादेव दीक्षातपसी अवरुन्धे” ( ब्रा०१का०।  
८प्र०।२अ० ) इति । चादकप्राप्तानि हिरण्यवासःप्रभृतीनि  
दशविधक्रयद्रव्याण्यपवदितुं विधत्ते “दशभिर्वत्सतरैः सोमं  
क्रीणाति” इति । वत्सतरा उपरतस्तनपानाः । अत एव सूत्र-  
कारो विशिनष्टि ‘दशभिर्वत्सतरैः सोमं क्रीणाति’ इति । अत्र  
सङ्ख्यां प्रशंसति “दशभिर्वत्सतरैः सोमं क्रीणाति । दशाचरा  
विराट् । अन्नं विराट् । विराजैवान्नाद्यमवरुन्धे” ( ब्रा० ) इति ।  
साण्डलं विधाय प्रशंसति “मुष्करा भवन्ति सेन्द्रत्वाय” ( ब्रा० )  
इति । सेन्द्रत्वमिन्द्रियसामर्थ्यसहितत्वं । प्रधानकर्म विधत्ते  
“दशपेयो भवति” इति । दशसु वैकृतचमसेषु पातव्यः सोम-  
रमो यस्मिन् क्रतौ स क्रतुर्दशपेयः । यद्वा एकैकस्मिन् पात्रे  
दशभिर्ब्राह्मणैः पातव्यः सोमो यस्मिन् स दशपेयः । एतदेवा-

भिप्रेत्य सूत्रकार आह 'श्रो भूते पात्रसंसादनकाले दश चम-  
सानधिकान् प्रयुनक्ति तानुन्नयनकाल उन्नयति भक्षणकाले  
दश दशैकैकस्मिंश्चममे ब्राह्मणाः सोमपाः सोमं भक्षयन्ति'  
इति । तं विधिं प्रशंसति "दशपेयो भवति । अन्नाद्यस्यावर्-  
द्धौ" (ब्रा०) इति । विधत्ते "शतं ब्राह्मणाः पिबन्ति" इति ।  
एकैकस्मिन् पात्रे दश दश ब्राह्मणा इति मिलित्वा शतं ब्रा-  
ह्मणाः पिबन्ति । प्रशंसति "शतं ब्राह्मणाः पिबन्ति । शतायुः  
पुरुषः शतेन्द्रियः । आयुष्येवेन्द्रिये प्रतितिष्ठति" ( ब्रा०) इति ।  
विधत्ते "सप्तदशः स्तोत्रं भवति" इति । अस्मिन् क्रतौ यद्यत्  
स्तोत्रं तस्य सर्वस्य सप्तदशस्तोत्रत्वमेव कुर्यात् । प्रशंसति "सप्त-  
दशः स्तोत्रं भवति । सप्तदशः प्रजापतिः । प्रजापतेरास्यै"  
(ब्रा०) इति । विधत्ते "प्राकाशावध्वर्यवे ददाति" इति ।  
प्राकाशौ सुवर्णदर्पणौ । प्रशंसति "प्राकाशावध्वर्यवे ददाति ।  
प्राकाशमेवैनं गमयति" (ब्रा०) इति । हिरण्यस्रजो दानं वि-  
धत्ते "स्रजमुद्गात्रे" इति । तथा च सूत्रकारः 'दक्षिणाकाले  
हिरण्यप्राकाशावध्वर्यवे ददाति हिरण्यस्रजमुद्गात्रे' इति । प्रशं-  
सति "स्रजमुद्गात्रे । व्येवास्मै वासयति" ( ब्रा०) इति । अस्य  
यजमानस्य केव विशिष्टमेव दकूलादिकं वासयति उत्तरीय-  
त्वेनाच्छादयति । वर्तुलस्य स्वर्णाभरणस्य दानं विधत्ते "रुक्मः  
होत्रे" इति । प्रशंसति "रुक्मः होत्रे । आदित्यमेवास्मा  
उन्नयति" (ब्रा०) इति । उदयं प्रापयतीत्यर्थः । विधत्ते "अश्वं  
प्रक्षोढप्रतिहर्षभां" इति । ददातीत्यनुषज्यते, द्वाभ्यामेक-

द्रव्यदानं वाचनिकं । प्रशंसति “अथं प्रसोत्प्रतिहर्तृभ्यां ।  
 प्राजापत्यो वा अथः । प्राजापतेरास्यै” (ब्रा०) इति । अथमेधप्रकरणे  
 प्राजापतेरक्षयश्चत्तत्परापतदिति श्रुतेरथस्य प्राजापत्यत्वं । वा-  
 लगर्भिणीनां गवां दानं विधत्ते “द्वादश पष्ठौर्ब्रह्मणे” इति ।  
 वस्त्रद्वारा अभिवृद्धिसूचनादायुष्याभिवृद्ध्या प्रशंसति “द्वादश  
 पष्ठौर्ब्रह्मणे । आयुरेवावरुन्धे” (ब्रा०) इति । बन्ध्याया गो-  
 र्दानं विधत्ते “वशां मैत्रावरुणाय” इति । वशाशब्देन बुद्धिस्यं  
 वशित्वमभिप्रेत्य प्रशंसति “वशां मैत्रावरुणाय । राष्ट्रमेव वश्य-  
 कः” (ब्रा०) इति । रेतःसेचनसमर्थस्य गोर्दानं विधत्ते “ऋषभं  
 ब्राह्मणाच्छ्रुमिने” इति । ऋषभशब्देन बुद्धिस्यमिन्द्रियमि-  
 त्यभिप्रेत्य प्रशंसति “ऋषभं ब्राह्मणाच्छ्रुमिने । राष्ट्रमेवेन्द्रि-  
 यायकः” (ब्रा०) इति । द्वाभ्यां प्रत्येकं वस्त्रदानं विधत्ते “वा-  
 समी नेष्टापोत्तभ्यां” इति । घैतवस्त्रयोः शुद्धिहेतुत्वमभिप्रेत्य  
 प्रशंसति “वामसी नेष्टापोत्तभ्यां । पवित्रे एवास्यैते” (ब्रा०)  
 इति । स्थूलस्य यवपूर्णशकटस्य दानं विधत्ते “स्यूरि यवाचित-  
 मच्छावाकाय” इति । वारुणं यवमयं चरुमिति श्रुतत्वात् यव-  
 प्रियं वरुणं स्वकीयभागप्रदानेन स्वकीयदेशान्ताद्बहिर्निःसारि-  
 तवान् भवतीत्यभिप्रेत्य प्रशंसति “स्यूरि यवाचितमच्छावाकाय ।  
 अन्नत एव वरुणमवयजते” (ब्रा०) इति । विधत्ते “अन्नञ्चा-  
 हमग्नीधे” इति । वक्त्रिद्वारकेणोभयोः सम्बन्धेन प्रशंसति “अन-  
 ञ्चाहमग्नीधे । वक्त्रिर्वा अन्नञ्चान् । वक्त्रिर्गमीत् । वक्त्रिनैव वक्त्रि-  
 यज्ञस्यावरुन्धे” (ब्रा०) इति । दर्शपूर्णमासयोरान्नेयहविर्युक्तस्य

शकटस्य वहनादनङ्गान् वक्लिः, अग्नेरिन्धनादाग्नीध्रोऽपि वक्लिः\* ।  
 उभयोः सम्बन्धे सति वक्लिरूपेणानडुहा यज्ञस्य वक्लिवाहकं  
 आग्नीध्राद्यृत्विग्जातं स्वाधीनं करोति । चोदकप्राप्तं होतृसामान्यादिकं बाधितुं विशेषान् विधत्ते “भार्गवो होता भवति  
 आयन्तीयं ब्रह्मसामं भवति वारवन्तीयमग्निष्टोमसामं सार-  
 स्वतीरपो गृह्णाति” इति । प्रकृतौ यः कोऽपि होतृत्यत्रापि  
 तत्प्राप्तौ ऋगुगोत्रेत्पन्न एवेति विशेष्यते । प्रकृतौ ब्राह्मणा-  
 च्छंसिनं प्रत्याज्यस्तोत्रे गायत्रसाम्ने विहितत्वात् तदपवादाय  
 आयन्तीयं सामात्र विधीयते, आयन्त इव सूर्य इत्यस्यामृ-  
 च्युत्यन्नं साम आयन्तीयं । प्रकृतौ यज्ञायज्ञियस्याग्निष्टोम-  
 सामत्वात् तदपोद्य वारवन्तीयं साम विधीयते, अथं न त्वा  
 वारवन्तमित्यस्यामृच्युत्यन्नं वारवन्तीयं साम । प्रकृतौ वहन्तीनां  
 गृह्णातीति प्रवाहमात्रगतानामपां वसतीवरित्वात्, अत्रापि  
 तत्प्राप्तौ सरस्वतीगता एवापो विधीयन्ते । इन्द्रियवीर्यत्वेन त्रयं  
 प्रशंसति “इन्द्रस्य सुषुवाणस्य त्रेधेन्द्रियं वीर्यं परापतत् ।  
 ऋगुस्तृतीयमभवत् । आयन्तीयं तृतीयं । सरस्वती तृतीयं ।  
 भार्गवो होता भवति । आयन्तीयं ब्रह्मसामं भवति । वार-  
 वन्तीयमग्निष्टोमसामं । सारस्वतीरपो गृह्णाति । इन्द्रियस्य  
 वीर्यस्यावरुह्ये” (ब्रा०) इति । वारवन्तीयस्येन्द्रवीर्यत्वाभा-

\* अत्र वक्लिशब्दो यौगिको न तु रूढः । तेन शकटादिवहनकर्तृ-  
 त्वाद्गनीवर्दे यज्ञभारवाहकत्वाच्चाग्नीध्रे लक्षणां विनैवोपपद्यते इत्येक-  
 स्मिन् काशीस्थपुस्तके पाठान्तर्गतं ।

† (सं० का० १। प्र० ३। अ० १२ ।)

वेनात्र स्तुतेरप्रतीतत्वात् तेन सह स्तोतुं आयन्तीयमपि  
पुनरुपादत्ते “आयन्तीयं ब्रह्मसामं भवति । इन्द्रियमेवास्मिन्  
वीर्यं अयति । वारवन्तीयमग्निष्टोमसामं । इन्द्रियमेवास्मिन्  
वीर्यं वारयति” (ब्रा०) इति । सामनास्मि अयतिधातेः प्र-  
तीतत्वाद्यजमानेन वीर्यमाश्रीयते, द्वितीयनास्मि वारयित्व-  
प्रतीतेरस्मिन् यजमाने प्रयुक्तं वैरिवीर्यं निवारितं भवति ।

अत्र मीमांसा । एकादशाध्यायस्य द्वितीयपादे चिन्तितं ।

“दशपेये चाभिषेचनीये तन्त्रं भिदाथवा ।

क्रयसाहित्यतस्तन्त्रं कालभेदेन भिन्नता” ॥

राजसूये दशपेयाभिषेचनीयसञ्ज्ञकौ द्वौ सोमयागे  
तयोरङ्गानुष्ठानं तन्त्रेण कार्यं । कुतः, क्रयस्याभिन्नत्वात्, ‘सह  
सोमौ क्रोणाति’ अभिषेचनीयस्य यदा सोमक्रयः तदैव दशपेय-  
स्यापि सोमे क्रेतव्ये सति क्रयात् पूर्वभाविनां दशपेयाङ्गाना-  
मपकर्षात् तन्त्रं स्यादिति प्राप्ते ब्रूमः । भिन्नकालीनयोरभि-  
षेचनीयदशपेययोरङ्गानां भेदो युक्तः । संसृप्शब्दवाच्याभ्यो  
दशभ्य इष्टिभ्यः ऊर्द्धं अपराह्णे दशपेयस्योपक्रमः, ताभ्यः प्रा-  
चीनेऽत्यन्तव्यवहिते काले अभिषेचनीयः । न च क्रयसाहित्य-  
मस्ति ‘सद्यो दीक्षयन्ति सद्यः सोमं क्रोणन्ति’ इति दशपेये क्रयस्य  
सद्यःकालत्वाभिधानात् । सहसोमाविति वचनेन क्रयार्थसंवादे  
साहित्यं विवक्षितं । तस्मादुभयोरङ्गानां भेदः ।

तृतीयाध्यास्य पञ्चमपादे चिन्तितं ।

“राजसूये क्वचित्कर्तुंश्चमसो दशभिर्जनैः ।



भक्ष्यः किं तत्र राजन्या भक्षका ब्राह्मणा उत ॥

आद्यो भागात्सङ्ख्यैकजातेर्विप्राः शतं दश ।

चमसानद्युरित्युक्त्वा राजपात्रञ्च विप्रमं” ॥

राजसूये दशपेयनामके यागे श्रूयते ‘दश दशैकैकं चम-  
समनुमर्षन्ति’ इति । तत्र यजमानस्य राजन्यस्य यश्चमसः  
सोऽयं राजन्यैरेव दशभिर्भक्षणीयः दशेति मङ्ख्यायाः जात्ये-  
कत्वप्रतिभानात् । तथा हि दशपेयस्य ज्योतिष्टोमविकृति-  
त्वात् प्रकृतं धर्मजातं चोदकेन प्राप्तं प्रकृतौ च यजमान-  
चमसस्य भिन्नजातिभिर्भक्षणं नास्तीत्यत्रापि तथैव प्राप्तं । यद्यत्र  
दशेति विशेषो विधीयते तर्हि प्राकृतं भक्षकमङ्ख्यामात्रं नि-  
वर्त्यतां न लेकजातीयत्वं, तस्माद् राजन्यो यजमानो राजन्ये-  
नर्वाभिः सह भक्षयेदिति प्राप्ते ब्रूमः । प्रकृतितः प्राप्तेषु दशसु  
चमसेषु भक्षणायानुमर्षतां पुरुषाणां दश दशेति वीक्षया  
प्रति चमसं दशमङ्ख्यां विधायार्थमिद्धां शतमङ्ख्यामनूद्य मङ्ख्या  
यानां सर्वेषां ब्राह्मण्यं विधीयते, शतं ब्राह्मणाः पिवन्तीति,  
तथा मति यजमानस्यापि राजन्यस्य यत्र भक्ष्या नास्ति तत्र  
कुतोऽन्ये राजन्या भक्षयेयुः तस्माद् ब्राह्मणा एव भक्षकाः ।

दशमाध्यायस्य षट्तीयपादे चिन्तितं ।

“किं प्राकाशो बाधको स्तः कृत्स्नस्याध्वर्यवस्य वा ।

ददातिथागात्कृत्स्नस्य न विशिष्टेन योगतः” ॥

राजसूयं श्रूयते ‘हिरण्मथौ प्राकाशावध्वर्यवे ददाति’ इति ।  
प्राकाशो दीपस्तम्बावित्येके दर्पणावित्यपरैः । तौ किं प्राकृतस्य

दक्षिणाद्रव्यस्य बाधकौ, उताध्वर्युभागस्त्वैव । तत्र प्राकाशा  
ददातीति कर्मकारकवाचिद्वितीयाश्रुतिक्रमेण दानसम्बन्धेन  
प्राकाशावध्वर्यव इति वाक्यकृते पुरुषसम्बन्धे चोदिते सति देय-  
द्रव्यप्रतीतेः देयान्तरस्य कृत्स्नबाध इति पूर्वः पक्षः । अध्व-  
र्यवे ददातीति सम्प्रदानकारकवाचिचतुर्थीश्रुतिकृतस्य दान-  
क्रियाम्बन्धस्यापवादितुमशक्यत्वात् सम्प्रदानविशिष्टदानक्रिया-  
सम्बन्धेऽपि द्वितीयाश्रुतेरविरोधादध्वर्युभागस्त्वैव बाध इति  
राङ्गान्तः ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठकेऽष्टादशोऽनुवाकः ॥ \* ॥

आग्नेयमष्टाकपालं निर्वपति हिरण्यं दक्षिणैन्द्रसे-  
कादशकपालमृषभो दक्षिणा वैश्वदेवं चरुं पिशङ्गी  
पष्ठौही दक्षिणा मैत्रावरुणीमामिक्षां वशा दक्षिणा  
बार्हस्पत्यं चरुं शितिपृष्ठो दक्षिणादित्यां मल्हां ग-  
र्भिणीमालभते मारुतीं पृश्निं पष्ठौहीमश्विभ्यां पूष्णे  
पुरोडाशं द्वादशकपालं निर्वपति सरस्वते सत्यवाचे  
चरुं सवित्रे सत्यप्रसवाय पुरोडाशं द्वादशकपालं  
तिस्रधन्वः शुष्कहतिर्दक्षिणा ॥ १ ॥

आग्नेयः हिरण्यमैन्द्रं वैश्वदेवं पिशङ्गी सप्तचत्वारिंशत् ॥ १६ ॥

इति तैत्तिरीयसंहितायां प्रथमकाण्डेऽष्टमप्रपाठके  
एकोनविंशोऽनुवाकः ॥ \* ॥

अष्टादशे दशपेयोऽभिहितः । एकोनविंशे दिशामवेष्टयः पशुद्वयं सात्यदूतानां हवींषि च विधीयन्ते । तत्रादौ पञ्च हवींषि विधत्ते “आग्नेयमष्टाकपालं निर्वपति हिरण्यं दक्षिणैन्द्रमेकादशकपालमृषभो दक्षिणा वैश्वदेवं चरुं पिशङ्गी पथो-ही दक्षिणा मैत्रावरुणीमामिचां वशा दक्षिणा बार्हस्पत्यं चरुं श्रितिष्ठो दक्षिणा” इति । पिशङ्गी पिङ्गलवर्णा । दिग्ग्यास्यापनप्रयुक्तोन्मादपरिहारेणावेष्टिविधिं प्रस्मोति “ईश्वरो वा एष दिशोऽनुन्मादितोः । यं दिशोऽनुग्यास्यापयन्ति । दिशामवेष्टयो भवन्ति । दिक्ष्वेव प्रतितिष्ठत्यनुन्मादाय” (त्रा० १का०।८प्र०।३अ०) इति । यं यजमानं अध्वर्युः प्रस्थापयति एष यजमानः दिशोऽनुप्राप्य दिम्भ्रमेण उन्मादितोः उन्मात्तो भवितुं ईश्वरः प्रभुर्भवति । विधिवाक्यावगतं देवतापञ्चकं प्रशंसति “पञ्च देवता यजति । पञ्च दिशः । दिक्ष्वेव प्रतितिष्ठति” (त्रा०) इति । आग्नेयादीनां चतुर्णां मध्ये एकैकयागादूर्द्ध्वं पञ्चमहविषि अभिघारणं विधत्ते “हविषो हविष इष्ट्वा बार्हस्पत्यमभिघारयति । यजमानदेवत्यो वै बृहस्पतिः । यजमानमेव तेजसा समर्धयति” (त्रा०) इति । यजमानस्य देवता

उक्ता अग्न्यादयः षतस्रः ताभ्यो हितो यजमानदेवत्यः । अवे-  
ष्टीर्विधाय द्विपशुयुक्तं पशुबन्धकर्म विधत्ते “आदित्यां मल्हां  
गर्भिणीमालभते मारुतीं पृश्निं पष्टौर्ही” इति । अदितिर्देवता  
यस्याः सेत्यादित्या मल्हा मणिला गलस्तनयुक्तेत्यर्थः । पृश्निर-  
त्यतनुः श्वेतवर्णा वा । अदितेर्भूमित्वेन राष्ट्रत्वं मरुताञ्च वैश्व-  
त्वमसकृदुक्तं तदेतदभिप्रेत्य प्रशंसति “आदित्यां मल्हां गर्भि-  
णीमालभते । मारुतीं पृश्निं पष्टौर्ही । विश्वैवास्मै राष्ट्रञ्च  
समीची दधाति” ( ब्रा० ) इति । करप्रदानेन विश्वः सम्यक्-  
त्वं मस्थनिष्यादकत्वेन राष्ट्रस्य सम्यक्तं । पाठप्राप्तं क्रमं प्रशंसति  
“आदित्यया पूर्वया प्रचरति । मारुत्योत्तरया । राष्ट्र एव  
विश्वमनुबभ्राति” ( ब्रा० ) इति । आश्रावणस्य चोदकप्राप्तमृच्च-  
ध्वनित्वं आदित्ययागेऽनूद्यापवदितुं विधत्ते “उच्चैरादित्याया  
आश्रावयति । उपांशु मारुत्यै । तस्माद्राष्ट्रं विश्वमतिवदति”  
( ब्रा० ) इति । यस्माद्राष्ट्ररूपायामादित्येष्टौ उच्चध्वनिः विड्-  
रूपायां मारुतीष्टावुपांशुध्वनिः तस्मात्सोकेऽपि राष्ट्रमुज्जित्य  
तत्पालको राजादिः सहस्रकरदानाय विश्वमतिवदति निर्भ-  
र्त्सयतीत्यर्थः । पूर्वोक्तं पशुविशेषणं प्रशंसति “गर्भिण्यादित्या  
भवति । इन्द्रियं वै गर्भः । राष्ट्रमेवेन्द्रियावकः । अगर्भा  
मारुती । विश्वै मरुतः । विश्वमेव निरिन्द्रियामकः” ( ब्रा० )  
इति । गर्भस्येन्द्रियकार्यत्वादिन्द्रियत्वं तेन गर्भेण राष्ट्रगता  
ब्राह्मणक्षत्रियप्रजाः इन्द्रिययुक्ता भवन्ति । मारुत्या गर्भराहि-  
त्वेन वैश्या निरिन्द्रियाः इतरापेक्षया क्षीणसामर्थ्या भवन्ति ।

ननु पष्ठौही बालगर्भिणीत्यसहृदुक्तं कथमगर्भा मारुतीति  
 इहोच्यते, नायं दोषः पञ्चवर्षाया अपि पष्ठौहीशब्दवाच्य-  
 त्वात् । पशुष्वन्धं विधाय सत्यदूतानां हवींषि विधत्ते “अश्वि-  
 भ्यां पूष्णे पुरोडाशं द्वादशकपालं निर्वपति सरस्वते सत्य-  
 वाचे चरुं सवित्रे सत्यप्रमवाय पुरोडाशं द्वादशकपालं ति-  
 सृधन्वः शुष्कदृतिर्दक्षिणा” इति । पूष्णे चेति देवतासमुच्चये  
 द्रष्टव्यः, सत्यं वक्तीति सत्यवाक् तस्मै सरस्वन्नामकाय देवाय ।  
 सत्यप्रमवायामोघानुज्ञाय, तिसृभिरिषुभिर्युक्तं धनुस्तिष्ठधन्वं  
 तत्प्रक्षेपाय निर्मिता शुष्कदृतिः, तदुभयमत्र देयं । तेषु हविःपु  
 प्रथमं प्रशंसति “देवासुराः संयत्ता आमन् । ते देवा अश्विनोः  
 पूषन्वाचः सत्यं सन्निधाय । अनृतेनासुरानभ्यभवन् । ते  
 ऽश्विभ्यां पूष्णे पुरोडाशं द्वादशकपालं निरवपन् । ततो वै ते  
 वाचः सत्यमवारुन्धत । यदश्विभ्यां पूष्णे पुरोडाशं द्वादश-  
 कपालं निर्वपति । अनृतेनैव भ्रातृव्यानभिभूय । वाचः सत्य-  
 मवरुन्धे” (ब्रा०) इति । वाचःसम्बन्धि यत्सत्यमनृतपरित्यागेन  
 भाषणं तत्सर्वं स्वकीयं अश्विनोः पूष्णि च निक्षेपरूपेणाव-  
 स्थाप्य युष्मान् न हनिष्याम इत्यनृतेन वचनेनासुराणामग्रे  
 भाषां कृत्वा तद्विश्वासेन युद्धमन्नाहं परित्यज्य कदाचिन्निद्रा-  
 णानसुरान्निहतवन्तः, ततोऽनृतदोषपरिहारक्षमं पूर्वनिक्षिप्तं  
 वाचः सत्यं ग्रहीतुं अश्विनोः पूष्णः स्त्रोक्तोचरूपं पुरोडाशं  
 निरूप्य तत्सत्यं स्वाधीनं कृतवन्तः । तद्वद्यजमानस्यापि द्रष्टव्यं ।  
 द्वितीयं हविः प्रशंसति “सरस्वते सत्यवाचे चरुं । पूर्वमेवोदितं ।

उत्तरेणाभिगृणाति” ( ब्रा० ) इति । पूर्वं प्रथमहविःप्रशंसार्थं वाचः सत्यमवरुन्ध इति यदुक्तं तदेवोत्तरेण सत्यवाच इत्यनेन देवताविशेषणेन विधिवाक्यविशेषो गृणाति उच्चारयति, अतोऽनेनापि यागेन सत्यस्वीकार एव दृढो भवतीत्यभिप्रायः । सत्यप्रसवायेत्येतद्विशेषणं प्रशंसति “सवित्रे सत्यप्रसवाय पुरोडाशं द्वादशकपालं प्रसृत्यै” ( ब्रा० ) इति । विधत्ते “दूतान् प्रहिणोति । आविद एता भवन्ति । आविदमेवैनं गमयन्ति । अथो दूतेभ्य एव न ह्यिद्यते” ( ब्रा० ) इति । प्रतिराजभ्यो दूतान् प्रेषयति, एते दूता आविदो भवन्ति, एतदीयं शासनं आममन्ताद्देदयन्ति ख्यापयन्तीत्याविदः । तेन दूतप्रेषणेन एनं यजमानं आविदं गमयन्ति आममन्ताद्देद्यते ख्यायत इत्यावित् कीर्तिः, तां प्रापयन्ति । किञ्चायं दूतेभ्यो न विच्छिद्यते, सर्वतः प्रेषयितुं कदाचित् दूता न लभ्यन्त इत्येवं विच्छेदो न भवति किन्तु सर्वदा बहवो दूताः सन्निहिता वर्तन्ते । दूतप्रेषणप्रकारः सूत्रकारेण स्पष्टीकृतः ‘तान्यभ्यवस्त्राय प्रतिराजभ्यः प्रहिणोत्याभिषिञ्चि राजाभूवमित्यावेदयते’ इति । तानि तिसृधन्वादीनि दक्षिणाद्रव्याणि अभ्यवस्त्रायाभित आक्रम्य स्नात्वा तानि प्रतिराजभ्यो दर्शयितुं दूतहस्ते दत्त्वा प्रेषयति, स च दूतो राज्ञ एतद्वचनं तेषामये कथयति, अभिषिक्तोऽस्मि युष्माकं सर्वेषां राजाऽभूवमिति । दक्षिणां प्रशंसति “तिसृधन्वः शुष्कदृतिर्दक्षिणा समृद्धौ” ( ब्रा० ) इति ।

अथ मीमांसा । द्वितीयाध्यायस्य तृतीयपादे चिन्तितं ।

“राजसूयं प्रकृत्येष्टिरवेष्ट्याख्या श्रुतात्र तु ।

विप्रचन्त्रियविद्धेदाद्धविषां व्यत्ययः क्रमे ॥

विप्रादेरनुवादः स्यात् प्रापणं वाऽनुवादगोः ।

व्यत्ययाय त्रयाणाञ्च राजत्वात्प्राप्तिरस्ति हि ॥

न राज्ययोगाद्राजत्वं चन्त्रियत्वकृतं ततः ।

अप्राप्तप्रापणात्तस्मान्न रथन्तरतुल्यता” ॥

राजसूयप्रकरणे काचिदिष्टिरवेष्टिनामिका श्रूयते ‘आग्नेय-  
मष्टाकपालं निर्वपति हिरण्यं दक्षिणैन्द्रमेकादशकपालमृषभो  
दक्षिणा वैश्वदेवं चरुं पिशङ्गो पष्ठौ हो दक्षिणा मैत्रावरुणोमा-  
मिचां वशा दक्षिणा बार्हस्पत्यं चरुः श्रितिपृष्ठो दक्षिणा’ इति ।  
तस्यामेवेष्टौ हविषां क्रमव्यत्ययः श्रूयते ‘यदि ब्राह्मणो यजेत  
बार्हस्पत्यं मध्यता निधायाऽऽतिमाऽऽतिं ऊत्वा तमभिघार-  
येत् यदि राजन्य ऐन्द्रं यदि वैश्यो वैश्वदेवं’ इति । तत्र यथा  
पूर्वाधिकरण ऐन्द्रवायवायत्वं व्यवस्थापयितुं यदिशब्दयुक्तेन  
वाक्येन रथन्तरं निमित्तत्वेनानूदितं, एवमत्रापि, पञ्चमस्थाने  
श्रूयमाणं बार्हस्पत्यं चरुं मध्ये तृतीयस्थाने स्थापयितुं यदि  
ब्राह्मण इत्येतन्निमित्ततयानूद्यते, द्वितीयस्थाने श्रुतस्य ऐन्द्रस्य  
तृतीयत्वेन स्थापयितुं यदि राजन्य इत्यनुवादः, वैश्वदेवस्य  
तृतीयस्थाने अत्रणात्तत्र मध्ये निधानविधिर्नित्यानुवादः । ननु  
राजकर्मकराजसूये ब्राह्मणवैश्वयोः प्राप्त्यभावात्प्रानुवादो युक्त  
इति चेत्, न, तयोरपि राज्ययोगेन राजशब्दार्थत्वादिति  
प्राप्ते ब्रूमः । राजशब्दः चन्त्रियजातौ रूढः न तु राज्ययोग-

सस्य प्रवृत्तिनिमित्तं, प्रत्युत राज्यशब्दस्य राजयोगः प्रवृत्ति-  
निमित्तं राज्ञः कर्मेति विगृह्य राजप्रातिपदिकस्योपरि प्र-  
त्ययविशेषविधानात् । ब्राह्मणवैश्वयोः प्रजापालने राज्यशब्द  
श्लोपचारिकः तस्मादवेष्टौ ब्राह्मणवैश्वौ पूर्वमप्राप्तौ अनेन प्रा-  
येते । ननु राजसूयस्य राजकर्मत्वात् तदन्तर्गताया अव्येष्टे-  
रपि तथात्वात् तस्यां ब्राह्मणवैश्वयोः प्रापणमयुक्तमिति चेत्,  
मैवं, अन्तरवेष्टौ तदसम्भवेऽपि राजसूयाद्बहिः प्रयुज्यमाना-  
यामवेष्टौ तत्सम्भवात् । तस्मादत्र ब्राह्मणादिकर्तृकं यथोक्त-  
गुणविशिष्टं कर्मान्तरं विधीयत इति न रथन्तरादितुल्यत्वं ।  
यदिशब्दस्तु निपातत्वादनर्थकोऽर्थान्तरवाची वेत्युच्येयं ।

एकादशाध्यायस्य चतुर्थपादे चिन्तितं ।

“अवेष्टावङ्गतन्त्रत्वं भेदो वा लिङ्गतोऽग्रिमः ।

नात्यन्तौ दक्षिणाभेदास्त्रिङ्गं बाह्यप्रयोगगं” ॥

राजसूयप्रकरणे श्रूयते ‘दिशामवेष्टयो भवन्ति’ इति । ता-  
स्यावेष्टय उत्पत्तिवाक्यैरेवमान्नायन्ते ‘आग्नेयमष्टाकपालं निर्व-  
पति हिरण्यं दक्षिणैन्द्रमेकादशकपालसृषभो दक्षिणा वैश्वदेवं  
चरुं पिशङ्गी पष्टौही दक्षिणा मैत्रावरुणोमामिक्षां वशा दक्षिणा  
बार्हस्पत्यं चरुं श्रितिपृष्ठो दक्षिणा’ इति । तास्ववेष्टिषु तन्त्रे-  
णाङ्गानुष्ठानं, कुतः तस्त्रिङ्गात् । यदि ब्राह्मणो यजेत बार्ह-  
स्पत्यं मध्ये निधायाऽऽतिमाऽऽतिं ऊत्वा तमभिघारयेद्यदि  
राजन्य ऐन्द्रं यदि वैश्वो वैश्वदेवमिति तत्र मध्ये निधानं प्र-  
योगैकानिमित्तमिति लिङ्गं तदैक्याच्च तन्त्रमिति प्राप्ते ब्रूमः ।



उत्पत्तिगतेन दक्षिणाभेदेन प्रयोगभेदावगमादङ्गानां भेदः  
 लिङ्गन्तु बहिःप्रयोगविषयं । अस्ति च प्रयोगद्वयं । राजसूय-  
 प्रकरणपाठादन्तःप्रयोग एकः न च प्रकरणादुत्कर्षः कर्तुं  
 शक्यः राजसूयाङ्गभूतदिव्यास्थापननिमित्तोन्मादपरिहार-  
 रूपेणार्थवादेन तत्सम्बन्धावगमात् । तथा च श्रूयते 'ईश्वरो वा  
 एष दिशोऽनुन्मादितोः । यं दिशोऽनुव्यास्थापयन्ति । दिशाम-  
 वेष्टयो भवन्ति । दिक्ष्वेव प्रतिष्ठत्यनुन्मादाय' इति । राज-  
 सूयाद्बहिःप्रयोगस्तु 'एतयान्नाद्यकामं याजयेत्' इति विहितः,  
 न चासौ राजसूयान्तःपातो, यदि ब्राह्मण इत्यादिना वर्णत्रय-  
 संयोगावगमात्, राजसूये च ब्राह्मणवैश्वयोरनधिकारात् ।  
 तस्माद्बहिःप्रयोगे तन्तं, अन्तःप्रयोगे भेद इति निर्णयः ॥०॥

इति माधर्वाये वेदार्थप्रकाशे कृष्णयजुःसंहिताभाष्ये प्रथम-  
 काण्डेऽष्टमप्रपाठके एकानविंशोऽनुवाकः ॥ \* ॥

आग्नेयमष्टाकपालं निर्वपति सौम्यं चरुं सावित्रं  
 द्वादशकपालं बार्हस्पत्यं चरुं त्वाष्ट्रमष्टाकपालं वैश्वान-  
 नरं द्वादशकपालं दक्षिणो रथवाहनवाहो दक्षिणा  
 सारस्वतं चरुं निर्वपति पौष्णं चरुं मैत्रं चरुं वारुणं  
 चरुं क्षैत्रपत्यं चरुमादित्यं चरुमुत्तरो रथवाहनवाहो  
 दक्षिणा ॥ १ ॥

आग्नेयं सौम्यं बार्हस्पत्यं चतुस्त्रिंशत् ॥ २० ॥

इति तैत्तिरीयसंहितायां प्रथमकाण्डेऽष्टमप्रपाठके  
विंशोऽनुवाकः ॥ \* ॥

एकोनविंशे दिशामवेष्टयः पशुबन्धः सात्यदूतानां हवीषि  
चोक्तानि । अथ विंशे प्रयुजां हवीष्युच्यन्ते । तत्प्रकारः सूत्र-  
कारेण दर्शितः ‘अपराहे षड्भिः प्रयुजां हविर्भिर्यजत आग्नेय-  
मष्टाकपालमिति दक्षिणे रथवाहनवाहो दक्षिणा श्रो भूते  
षड्भिरुत्तरो रथवाहनवाह’ इति । तान्येतानि हवीषि विधत्ते  
“आग्नेयमष्टाकपालं निर्वपति सौम्यं चतुस्त्रिंशत् सावित्रं द्वादशकपालं  
बार्हस्पत्यं चतुस्त्रिंशत् त्वाष्ट्रमष्टाकपालं वैश्वानरं द्वादशकपालं दक्षिणे  
रथवाहनवाहो दक्षिणा सारस्वतं चतुस्त्रिंशत् निर्वपति पौष्णं चतुस्त्रिंशत्  
चतुस्त्रिंशत् वैत्रपत्यं चतुस्त्रिंशत् चतुस्त्रिंशत् उत्तरो रथवाहनवाहो  
दक्षिणा” इति । रथस्य वाहनं रथवाहनं अन्यत् शकटं । यस्मिन्  
शकटे रथस्त्रियोरगमवस्थाप्यते तस्य रथवाहनस्य शकटस्य  
वाहको दक्षिणे । यो बलीवर्दः असौ पूर्वषट्के दातव्यः । एव-  
गुत्तरषट्केऽपि योज्यं । अत्र पूर्वषट्कगतं प्रथमं हविः प्रशंसति  
“आग्नेयमष्टाकपालं निर्वपति । तस्माच्छिञ्चिरे कुरुपञ्चालाः  
प्राज्ञो यान्ति” ( ब्रा०१का०।८प्र०।४अ० ) इति । उपरिष्ठात्  
परकीयपक्षा उपन्यस्यन्ते । मासि मास्येतानि हवीषि निह-  
याणीत्याहु रिति तत्पञ्चानुसारेण फाल्गुणमासमारभ्य क्रमेणै-  
कैकस्मिन् मासे एकैकं हविर्निर्वपणीयं । तथा हि फाल्गुन्याः

पौर्णमास्याः प्रागेव राजसूयमुपक्रम्य पवित्रनामकमग्निष्टोम-  
मानुमतादीनि च अनुष्ठाय फाल्गुन्यां पौर्णमास्यामारभ्य  
वैश्वदेवरूपप्रघासमाकमेधांश्चतुर्षु चतुर्षु मासेषु निष्पाद्य द्वि-  
तीयस्यां फाल्गुन्यां पौर्णमास्यां शुनासीरीयेन्द्रतुरीयादिक-  
मनुष्ठाय उत्तरदिनेषु देविकादीनि यथोक्तक्रमेण रत्विनां  
हवींषि च अनुष्ठाय फाल्गुनामावास्यायामभिषेचनीयार्थं दी-  
क्षित्वा तस्य दीक्षा वर्धनीयाः । तथा चापस्तम्ब आह 'तथा-  
भिषेचनीयस्योक्तस्य दीक्षाः प्रवर्धयति यथा संवत्सरस्य दश-  
रात्रेऽवशिष्टे दशपेयो भविष्यति' इति । स च दशपेयः संवत्सरं  
दशरात्रीरवशेष्य पञ्चम्यामुपक्रम्यते पञ्चभिर्दिनैर्निष्पाद्यत्वेन नव-  
म्यां समाप्यते, दशम्यां प्रातः सात्यदूताग्निं निरूप्यापराङ्गे प्रयुजां  
हवींष्युपक्रमितव्याग्निं । तथा सत्याग्नेयस्य फाल्गुनरूपो द्वितीयः  
अग्निश्चिरमासः प्राच्यते तस्मिन् अग्निरे तस्मिर्वापाञ्चिश्चिरद्वारा  
तद्भुविः स्त्रयते । कुरुपञ्चालदेशवर्तिनो राजानः प्राच्येषु दे-  
शेषु सत्याभिवृद्धिमवगत्य दिग्भ्यजयाद्य प्राञ्चः प्रयान्ति यस्मा-  
दाग्नेययागकालः अग्निश्चिरः सत्याभिवृद्धिहेतुः तस्मात् प्राञ्चो  
यान्ति इत्येवं स्मृतिः । द्वितीयं हविः प्रशंसति "सौम्यं चरुं ।  
तस्माद्दशम्यं व्यवसायादयन्ति" ( ब्रा० ) इति । उक्तक्रमेण वा-  
सन्तिकयोः प्रथममासि सौम्यं चरुं निर्वपति । यस्माद्दशस्य देवता  
सोमोऽत्र चरणेष्यते तस्मात् प्रथमो वसन्तमास आगतोऽय-  
मिति निश्चित्य प्राग्देशं जेतुं गता राजानस्तत्रयं धान्यं सर्व-  
मुपहृत्य स्वमेनामादयन्ति, वसन्तः समुपस्थितः सम्यक् पक्वं

समृद्धमन्नं कामं भुञ्जतामिति वदन्तो हस्तेन सर्वां सेनां प्रेरयन्ति । तृतीयं हविः प्रशंसति “सावित्रं द्वादशकपालं । तस्मात् पुरस्ताद्यवानां सवित्रा विरुन्धते” ( ब्रा० ) इति । यस्माद्धितीये वसन्तमासे सावित्रयागः कृतः तस्मात् पुरस्तात् पूर्वस्थां दिशि गता राजानः सवित्रानुज्ञाताः सन्तो यवानां विरुन्धते यवादीनि धान्यानि परकीयाणि विशेषेणावरुन्धते यथा कृषीबलान् गृह्णन्ति तददवरोधं कुर्वते । चतुर्थं प्रशंसति “बार्हस्पत्यं चरुं । सवित्रैव विरुध्य । ब्रह्मणा यवानादधते” ( ब्रा० ) इति । यस्मात् प्रथमे शीघ्रे मासि बार्हस्पत्ययागः कृतः तस्माद् ब्रह्मणा बृहस्पतिनानुज्ञाताः सन्तो यवानादधते । पूर्वं सवित्रप्रसादाद्ये यवाः परदेशवर्तिभ्यः कृषीबलेभ्योऽवरुद्धाः तान् सर्वानानीय स्वगृहेषु स्थापयन्ति । पञ्चमं प्रशंसति “त्वाद्भमष्टाकपालं । रूपाण्येव तेन कुर्वते” ( ब्रा० ) इति । यस्माद्धितीये शीघ्रे मासि त्वाद्रयागः कृतः तेन कारणेन रूपनिर्मात्रा त्वद्भानुज्ञाताः सन्तो रूपाण्येव परकीयधान्यानां यथेष्टभोजनेन पुष्टिमन्थेव शरीराणि कुर्वते । षष्ठं प्रशंसति “वैश्वानरं द्वादशकपालं । तस्माज्जघन्ये नैदाद्ये प्रत्यञ्चः कुरुपञ्चाला यान्ति” ( ब्रा० ) इति । यस्माद्दार्धिके प्रथमे मासि वैश्वानरयागः कृतः तस्माद्वैश्वानरेणानुज्ञाताः जघन्ये नैदाद्ये द्वितीयस्मिन् शीघ्रमासेऽपगते सति वर्षर्तुप्रथममासे परकीयराष्ट्रं सर्वात्मना विनाश्य स्वदेशं प्रति प्रत्यङ्मुखाः कुरुपञ्चालाः राजानो यान्ति । तदेतदुपलक्षणं सर्वेऽपि राजानः

उत्तरीया कुर्वन्तीति द्रष्टव्यं । उत्तररषट्कस्य प्रथमं हविः प्रशंसति “सारस्वतं चक्रं निर्वपति । तस्मात् प्रावृषि सर्वा वाचो वदन्ति” (ब्रा०) इति । यस्माद्ध्वितोये वार्षिकमासि सारस्वत्यागः कृतः तस्मात् प्रावृषि वृष्ट्या सन्तुष्टाः कृषीवलाः \*त्वया कृषिकार्यं मया कृषिकार्यं क्रियते बीजानि सन्ति के वानद्वाह इत्यादिकाः सर्वा वाचः परस्परं वदन्ति । उत्तररहविःपञ्चकं प्रशंसति “पौष्णेन व्यवस्यन्ति । मैत्रेण कृषन्ते । वारुणेन विष्टता आसते । चैत्रपत्येन पाचयन्ते । आदित्येनादधते” (ब्रा०) इति । शारदे प्रथमे मासि पौष्ण्यागस्य कृतत्वात् तेन पौष्णेन व्यवस्यन्ति पूषदेवताया अनुग्रहेण पुष्टिमानेतावतीं भूमिं कृषामीत्यादिनिश्चयं कुर्वन्ति । शारदे द्वितीये मासि मैत्रयागस्य कृतत्वान्मित्रदेवताया अनुग्रहेण निर्विघ्नाः कृषन्ति । हैमन्ते प्रथमे मासि वारुण्यागस्य कृतत्वाद्धारुणदेवताया अनुग्रहेण गोमथादिकं प्रक्षिप्य नीरपूर्णं क्षेत्रं विशिषेण धृतवन्तः पोषयन्त आसते । हैमन्ते द्वितीये मासि चैत्रपत्यागस्य कृतत्वात्त्रेचपतिदेवताया अनुग्रहेण सस्यमध्ये यथेष्टमुत्पन्नं निरर्थकं तृणादिकमुन्मूल्य फलपाकं सन्पादयन्ति । शैश्विरे प्रथमे मासि आदित्ययागस्य कृतत्वाद्दितिदेवताया अनुग्रहेण पक्वानि धान्यानि खगृहेष्वादधते । यथोक्तं प्रतिमासनिर्वापं परपचत्वेनोपन्यस्यति “मासि मास्येतानि हवीषि निरुष्याणीत्या-

\* त्वया कृषिः कार्यं मया कार्यं क्षिपन्ति बीजानि सन्ति वानद्वाह इति तै०

जुः । तेनैवर्तन् प्रयुक्त इति” ( ब्रा० ) इति । तेनैव प्रतिमासं पृथक् निर्वापेणैव सर्वाण्युक्तान् प्रयुक्तवान् भवति ऋतुधर्मान् यथायथं प्रयुक्तवान् भवति । यस्माद्ऋतुप्रयोगस्तेषु सम्यच्यते तस्मादेतानि प्रयुजां हवींषीत्यभिप्रायः । तं पक्षं निराकृत्य पक्षान्तरं विधत्ते “अथो खल्वाजुः । कः संवत्सरं जीविष्यतीति । षडेव पूर्वेषु निरूप्याणि । षडुत्तरेद्युः । तेनैवर्तन् प्रयुक्ते” ( ब्रा० ) इति । आयुःपरिमाणस्यावगन्तुमशक्यत्वात् धर्मस्य त्वरिता गतिरिति न्यायेन दिनद्वये निरूप्याणि, तथा सति षट्सङ्ख्यायाः षड्वा ऋतव इति श्रुत्यनुसारेण ऋतुप्रयोगसिद्धिः प्रयुजां हविष्यमणुपपन्नमित्याभिप्रायः । दक्षिणादयं प्रशंसति “दक्षिणो रथुवाहनवाहः पूर्वेषां दक्षिणा । उत्तरं उत्तरेषां । संवत्सरस्यैवान्नौ युनक्ति । सुवर्गस्य लोकस्य समष्टौ” ( ब्रा० ) इति । शकटयुगस्योभयोरन्तयोर्बद्धावेतावनद्धाच्चै तयोर्दानेन संवत्सरस्योभयोरामषट्कयोरन्तौ सत्यादितवान् भवति तेन स्वर्गः प्राप्यते ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके दिग्गोऽनुवाकः ॥ \* ॥

स्वादीं त्वा स्वादुना तीव्रां तीव्रेणामृताममृतेन  
सृजामि सः सोमेन सोमोऽस्यश्विभ्यां पच्यस्व सर-  
स्वत्यै पच्यस्वन्द्राय सुचाम्णे पच्यस्व पुनातु ते परि-

सुत॑ꣳ सोम॑ꣳ सूर्य॑स्य दुहि॒ता । वारै॑ण॒ शश्व॑ता॒ तना॑ ।  
 वा॒युः पू॒तः प॒वित्रे॑ण॒ प्रत्य॑ङ् सोमो॒ अति॑द्रुतः । इन्द्र॑स्य  
 यु॒ज्यः सखा॑ । कु॒विद्ङ्ग॑ यव॒मन्तो॑ यवं चि॒द्यथा॑ दान्त्य-  
 नुपूर्वं॑ वि॒यूय॑ । इहे॒हैषां॑ कृणुत॒ भोज॑नानि॒ ये ब॒र्हिषे॑  
 नमो॑वृत्तिं॒ न जग्मुः॑ । आ॒श्विनं॑ धूम्र॒माल॑भते सार-  
 स्व॒तं मे॒षमै॑न्द्रमृ॒षभ॑मै॒न्द्रमे॒काद॑शकपालं॒ निर्व॑पति सा-  
 वि॒त्रं द्वाद॑शकपालं॒ वारु॑णं॒ दश॑कपालꣳ सोम॑प्रतीकाः  
 पितर॑स्तृणुत॒ वड॑बा॒ दक्षि॑णा ॥ १ ॥

भोज॑नानि॒ षड्विंश॑तिश्च ॥ २१ ॥

इति॑ तैत्तिरीयसंहितायां प्रथमकाण्डेऽष्टमप्रपाठके  
 एकविंशोऽनुवाकः ॥ • ॥

विंशेऽनुवाके प्रयुजां हवींशुकानि । एकविंशे सौत्रामण्या  
 मन्त्राः पशवे हवींषि सोच्यन्ते । कल्पः । अग्नेण गार्हपत्यम-  
 वटं खात्वा तस्मिन् सुरायाः कल्पेन सुरा सन्दधाति परिस्रुत्  
 भवति स्वादीं त्वा स्वादुनेति शष्यैः सुरां सꣳसृजतीति ।  
 पाठस्तु “स्वादीं त्वा स्वादुना तीव्रां तीव्रेणामृताममृतेन सृ-  
 जामि सꣳ सोमेन सोमोऽस्यश्विभ्यां पच्यस्व सरस्वत्यै पच्य-  
 खेन्द्राय सुत्राम्ये पच्यस्व” इति । हे सुरे स्वादीं त्वा स्वादुना  
 सोमेन संसृजामि, अत्र सोमशब्देन त्रीहयवाद्यङ्कुरं शष्य-

शब्दाभिधेयं बालहणमपलक्ष्यते । सोमस्यौषधिराजत्वेनोपलक्ष्यितुं शक्यते । कीदृशीं त्वां तीव्रां उग्रगन्धां, अमृतां अमृतवदाप्यायनकारिणीं । अत एव बलीवर्दाद्यादीनाप्यायितुं पाययन्ति । कीदृशेन सोमेन तीव्रेण वमनाद्युपयुक्तौषधित्वेन तीव्रत्वं । अमृतेन अपाम सोमममृता अभूमेत्यादिश्रुतेनामृतत्वप्रापकेन, एवंविधसोमात्मकेन शष्येण संसृष्टत्वात् त्वं सोमोऽसीति । तस्माद्देवतात्रयार्थं त्वं पच्यस्व । सूत्रारम्भे सुष्ठु रक्षकाय । सक्तुप्रसृतिकद्रव्यविधानाय प्रसौति “इन्द्रस्य सुषुवाणस्य दशधेन्द्रियं वीर्यं परापतत् । स यत्प्रथमं निरष्टीवत् । तत्कलमभवत् । यद्वितीयं । तद्वदरं । यत्तृतीयं । तत्कर्कशु । यन्नस्तः । स सिद्धः । यदक्षोः । स शार्दूलः । यत्कर्णयोः । स वृकः । य ऊर्ध्वः । स सोमः । यावाची । सा सुरा” (ब्रा० १का०।८प्र०।५ अ०) इति । सोममभिषुतवतः इन्द्रस्य सामर्थ्यं दशधा भिन्नं सत् पतितमभूत् । युक्तश्चैतत् । अभिषवस्य बधरूपत्वात् । गन्ति वा एतस्मैमं यदभिषुण्वन्तीति श्रुतेः । स चेन्द्रे वक्त्रेण त्रिवारं निष्ठोवनं कृतवान् तेन द्रव्यत्रयमभूत् । प्रथमनिष्ठोवनेन कलं बालखर्जूरफलमभूत् । बदरं क्रमुकपरिमितं सूक्ष्मं बदरीफलं । कर्कशु हरीतकीपरिमितं स्थूलं बदरीफलं । तदेतन्नयं मुखकिद्रान्निःसृतं । यत्तु वीर्यं नाशिकाकिद्रान्निःसृतं स सिद्धमृगोऽभूत्, यच्चाल्किद्राभ्यां निःसृतं स शार्दूलोऽभवत् । यदपि कर्णकिद्राभ्यां निर्गतं स वृकः आरण्यमभूत् । यो वीर्यभागो मूर्ध्नि किद्रादूर्ध्वं निर्गतः स सोमो



ऽभवत् । या च वीर्यकला पायुगुह्याभ्यामवाची निर्गता सा सुराभवत् । यद्यपि कलादीन्यष्टैव द्रव्याणि तथापि किद्र-  
दशकान्निर्गतत्वेन दशधा वीर्यपातोऽभिहितः । द्रव्याणि वि-  
धत्ते “त्रयाः सक्तवो भवन्ति । इन्द्रियस्यावरुह्यौ । त्रयाणि  
लोमानि । लिपिमेवावरुन्धे । त्रयो ग्रहाः । वीर्यमेवावरुन्धे”  
(ब्रा०) इति । त्रयास्त्रिविधाः सक्तवो भवेयुः कर्तव्या इत्यर्थः ।  
कलैर्बदरैः कर्कन्धुभिश्च निष्पाद्यत्वात्त्रिविधाः, सक्तूनामिन्द्रिया-  
भिवृद्धिहेतुत्वात् इन्द्रियसम्पत्तिः । त्रयाणि सिंहशार्दूलवृकाणां  
सम्बन्धीनि त्रीणि त्रिविधानि लोमानि सम्पाद्यानि । त्रयः  
त्रिसङ्ख्याकाः अश्विसरस्वतीसुत्रामदेवताका ग्रहा ग्रहीतव्याः ।  
लोमभिस्त्रिषिर्दीप्तिः सम्पद्यते ग्रहैश्च वीर्यं । सौत्रामण्या द्र-  
व्यान्तरत्नशङ्कां वारयन् सक्तुत्रयादीनि द्रव्याणि प्रशंसति  
“नाम्ना दशमी । नव वै पुरुषे प्राणाः । नाभिर्दशमी । प्राणा  
इन्द्रियं वीर्यं । प्राणानेवेन्द्रियं वीर्यं यजमान आत्मन्धत्ते”  
(ब्रा०) इति । सक्तुत्रयलोमत्रयग्रहत्रयैर्निष्पन्ना नवसङ्ख्या, तत्र  
सौत्रामणीदशमीत्वं नामरूपेणैव न तु द्रव्यरूपेण यथोक्त-  
द्रव्यनिष्पाद्यकर्मसङ्गनामत्वात्, पुरुषेऽपि मुख्यकिद्राणि त्रिर-  
सि संप्राधो द्वे इति नवसङ्ख्याकानि प्राणाधारत्वात् प्राणा  
इत्युच्यन्ते, नाभिस्तु दशमी सा च किद्राभामरूपत्वान्न मुख्य-  
किद्रं, यथा सौत्रामणी न द्रव्यं तद्वत् । न च किद्रगताश्च  
प्राणा इन्द्रियशब्देन वीर्यशब्देन चोच्यन्ते । अतोऽत्र द्रव्यगतया  
नवसङ्ख्याया प्राणानिन्द्रियं वीर्यञ्च यजमाने सम्पादयति ।

विधत्ते “सीसेन क्लीबाच्छप्याणि क्रोणाति । न वा एतदयो न हिरण्यं । यत्कीषं । न स्त्री न पुमान् । यत् क्लीबः । न सोमो न सुरा । यत्सौत्रामणी समृद्धौ” (ब्रा०) इति । सीसक्लीबशप्याणां मन्तरालवर्तित्वं साम्यं । सीसमयसोऽधिकं हिरण्यात्तु न्यूनं । क्लीबोऽपि स्त्रिया अधिकः पुरुषात्तु न्यूनः । शप्याण्यपि सुराजनकत्वात् सुराया अधिकानि सोमवत् पूतत्वाभावात् ततो नूनानि, तान्येतानि सौत्रामणीहेतुतया तच्छब्देन निर्दिश्यन्ते । सोमेन संसृजामीत्यस्याभिप्रायं दर्शयति “स्वादीं त्वा स्वादुनेत्याह । सोममेवैनां करोति” (ब्रा०) इति । देवतार्थपाकस्य प्रसिद्धतां दर्शयति “सोमोऽस्यश्रिभ्यां पच्यस्व सरस्वत्यै पच्यस्वेन्द्राय सूत्राम्णे पच्यस्वेत्याह । एताभ्यो ह्येषा देवताभ्यः पच्यते” (ब्रा०) इति । शप्यैः संसृष्टायास्त्रिषु दिनेषु तथैव निवासं विधत्ते “तिस्रः सःसृष्टा वसति । तिस्रो हि रात्रीः क्रीतः सोमो वसति” (ब्रा०) इति । क्रीतसोमस्य चिराचवासोऽन्यत्र प्रसिद्धः । तथा च श्रूयते ‘तः सोममाह्वियमाणं गन्धर्वी विश्वावसुः पर्यमृष्णात् स तिस्रो रात्रीः परिमुषितोऽवसत्तस्मात्तिस्रो रात्रीः क्रीतः सोमो वसति’ (सं० ६ का०) इति । कल्पः । पुनातु ते परिस्रुतमिति बालमयेन पवित्रेण सुरां पावयतीति । यथा शुद्धयं जलं वस्त्रेण गालितं भवति तद्वदियं बालपवित्रेण गालिता कार्या । पाठस्तु “पुनातु ते परिस्रुतः सोमः सूर्यस्य दुहिता । वारेण शश्वता तना । वायुः पूतः पवित्रेण प्रत्यङ् सोमो अतिद्रुतः । इन्द्रस्य युज्यः सखा” इति । हे इन्द्र ते त्वदर्थं

सूर्यस्य दहिता सुरां पावयतु, सूर्यसम्बन्धिनी दहिदस्थानी-  
या दीप्तिः परिस्रुतं द्रवीभूतं सोमं पूर्वमन्त्रेण सोमीकृतं  
सुराद्रव्यं वारेण बालजन्त्रेण पवित्रेण पुनातु शोधयतु ।  
कीदृशेन वारेण शश्वता शश्वतेन दृढेन, तना विस्तीर्णेन ।  
पवित्रेणानेन पूतः सोमो वायुवच्छीघ्रगामी भूत्वा प्रत्यङ्-  
अधोवर्ती पात्राभिमुखः सन् अभितः शीघ्रं द्रुतोऽभवत् । की-  
दृशः सोमः इन्द्रस्य युज्यः योग्यः सखा । विधत्ते “पुनातु ते  
परिस्रुतमिति । यजुषा पुनाति व्यावृत्तै” (ब्रा०) इति ।  
लौकिकजलादिकं न मन्त्रेणाविसं पुनन्तीति ततो व्यावृत्ति-  
र्भवति । साधनं विधत्ते “पवित्रेण पुनाति । पवित्रेण हि सोमं  
पुनन्ति” (ब्रा०) इति । दशापवित्रेण सोमस्य शोधनं प्रसिद्धं ।  
सोमसाम्याय बालस्वीकार इति दर्शयति “वारेण शश्वता तने-  
त्याह । वारेण हि सोमं पुनन्ति” (ब्रा०) इति । बालेन सोमशोधनं  
सोमप्रकरणे सूत्रकारेण दर्शितं ‘शुक्लामूर्णास्तुकां यजमानः प्र-  
यच्छति तां स काले दशापवित्रस्य नाभिं कुरुते’ इति । वायुः पूत  
इत्यस्या अक्षः प्रयोगं पुरुषभेदेन व्यवस्थापयति “वायुः पूतः  
पवित्रेणेति । नैतथा पुनीयात् । व्युद्धा क्षीषा । अतिपवितस्यै-  
तथा पुनीयात्” (ब्रा०) इति । द्विविधो हि सोमपाः सोमवामी  
जीर्णसोमस्येति, तत्र सोमवामिनः सोमो बहिर्निर्गत इति  
प्राङ् सोमो अतिद्रुत इत्येतादृशः पाठस्त्विति युक्तः, प्रत्य-  
ङ्कृत्यस्यार्थस्य तस्मिन्भावात् तं प्रत्येषा व्युद्धा समृद्धिहीना,  
यस्मिन्पवित्रो जीर्णसोमसं प्रत्यर्षद्भावात् समृद्धैव । तदेतत्

सूत्रकारेण विशदीकृतं 'प्राङ् सोमो अतिद्रुत इति सोमवा-  
 मिनः प्रत्यङ् सोमो अतिद्रुत इति सोमातिपवितस्य' इति ।  
 कल्पः । अपरस्मिन् खरे सुरायहान् गृह्णाति कुविदङ्ग्रेति ।  
 पाठस्तु "कुविदङ्ग यवमन्नो यवं चिद्यथा दान्यन्यपूर्वं विद्युय ।  
 इहेहैषां कृणुत भोजनानि ये बर्हिषो नमोवृक्तिं न जग्मुः"  
 इति । अङ्गशब्दः प्रियसम्मोहनवाचो । हे प्रियाः अश्विभर-  
 स्वतीसुत्रामेन्द्राः ये यज्वानो बर्हिषो यागस्य नमोवृक्तिं  
 नमस्कारविनाशं न जग्मुर्न प्रापुः किन्त्वत्यन्तश्रद्धालवोऽनुति-  
 षन्ति, तेषामेषां यज्वनां हविर्विषयाणि भोजनानि इहेह  
 कृणुत ग्रहणपात्राणामनेकत्वाद्दीप्ता । तत्रोपमानमुच्यते । कुवि-  
 च्छब्दे बङ्गर्थवाचो, चिच्छब्दः समुच्चये । यथा लोके यवमन्नो  
 यवादिधान्योपेतः कृषिकाः कुविद्यवं चित् बङ्गलं यवं अन्यानि  
 च गोधूमप्रियङ्गादिधान्यान्यनपूर्वं तत्परीक्षाक्रमेण विद्युय इदं  
 पक्वमिदमपक्वमिति पृथक्कृत्य दान्ति लुनन्ति, तथा द्यू-  
 मपि नमस्कारादिरहिता नास्तिकोऽयं यज्वा श्रद्धालुरयं  
 यज्जेति दिविद्य श्रद्धालोर्हवीषि भुङ्घं । विधत्ते "कुविदङ्गे-  
 त्यनिरुक्तया प्राजापत्यया गृह्णाति । अनिरुक्तः प्रजापतिः ।  
 प्रजापतेराष्ट्रै" ( ब्रा० ) इति । अस्यामृचि प्रस्तुतान्यश्वि-  
 भरस्वत्यादिनामानि न श्रुतानि । किन्वङ्गेति साधारण-  
 शब्दः श्रुतः, तस्माद्चेयं देवतेति विशेषनिरुक्तवर्जितेषामृक्,  
 प्रजापतिर्जगदीश्वरोऽपि मूर्तिरहितत्वादनिरुक्तः । अत एव  
 षण्कारणप्रतिपादनपरे नाशदासीयसूक्ते श्रुते 'को अद्वा

वेद क इह प्रवोचत् कृत आजाना कृत इयं विसृष्टिः' इति 'यो अस्याध्यक्षः परमे व्योमन् सो अङ्ग वेद यदिवा न वेद' इति च, अतो निरुक्तराहित्यसाम्यादस्याः प्राजापत्यत्वं । अत्र यद्वाणां भिक्षत्वेन मन्त्रान्तरप्रसक्तिं वारयितुं विधत्ते "एकयर्था गृह्णाति । एकधैव यजमाने वीर्यं दधाति" (ब्रा०) इति । मन्त्रानुक्ता पशून् विधत्ते "आश्विनं धूम्रमालभते सारस्वतं मेषमैन्द्रमृषभं" इति । मलिनशैत्यवर्णोपेतो धूम्रः । अत्रत्या देवताः प्रशंसति "आश्विनं धूम्रमालभते । अश्विनौ वै देवानां भिषजौ । ताभ्यामेवास्मै भेषजं करोति । सारस्वतं मेषं । वाग्वै सरस्वतो । वासैवैनं भिषज्यति । ऐन्द्रमृषभं मेन्द्रत्वाय" (ब्रा०) इति । पशून् विधाय पुरोडाशान् विधत्ते "ऐन्द्रमेकादशकपालं निर्वपति सावित्रं द्वादशकपालं वारुणं दशकपालं" इति । कल्पः । दक्षिणेऽग्नौ शताह्वानां स्याल्लो प्रबद्धां धारयति तस्या विल उदीचीनदशं पवित्रं वितत्य यस्मै मनः परागतमिति तस्मिन् शतमानं हिरण्यं निधाय "सोमप्रतीकाः पितरस्तृप्णुत" इति तस्मिन् सुराशेषमानयतीति । सोमप्रतीकाः सोमप्रमुखाः । दक्षिणां विधत्ते "वडवा दक्षिणा" इति । अश्वस्य योषिदडवेति । पशुभेदेन प्रसक्तं यूपभेदमपोद्य यूपैक्यं विधत्ते "यत्त्रिषु यूपेष्वालभते । बहिर्धाम्नादिन्द्रियं वीर्यं दध्यात् । भ्राह्मण्यमस्मै जनयेत् । एकयूप आलभते । एकधैवास्मिन्निन्द्रियं वीर्यं दधाति । नास्मै भ्राह्मण्यं जनयति" ( ब्रा०१का०।८प्र०।६अ०) इति । अस्माद्बहिर्धा यजमानश्चरीराद्बहिर्देवे । प्रकृतौ यद्देवत्यः

पशुस्तदेवत्यः पुरोडाश इत्यभिधानादत्रापि तत्प्राप्ता निषेधति  
 “नैतेषां पशूनां पुरोडाशा भवन्ति । ग्रहपुरोडाशा ह्येते”  
 (ब्रा०) इति । ग्रहा एवात्र पुरोडाशस्थानीया इत्यर्थः । यदुक्तं  
 सूत्रकारेण ‘सर्वेषामेका पुरोरुक् एका पुरोऽनुवाक्यैकः प्रेष  
 एका याज्या’ इति । तत्र त्रयाणां ग्रहाणां याज्यानुवाक्ये  
 विधत्ते “युवः सुराममश्रिनेति सर्वदेवत्ये याज्यानुवाक्ये भ-  
 वतः । सर्वा एव देवताः प्रीणाति” (ब्रा०) इति । युवः सुरा-  
 ममित्याद्यृगदयं ब्राह्मणग्रन्थे प्रथमकाण्डस्य चतुर्थप्रपाठके द्वि-  
 तीयानुवाके समाह्वानं । अतस्तत्रैव व्याख्यास्यते । तत्र चाश्रि-  
 शब्दे यथा अतस्तथैवेन्द्रावतमितीन्द्रशब्देऽपि अतः, सरस्वती  
 लेति सरस्वतीशब्देऽपि अतः, ततोऽनयोः सर्वदेवत्यत्वं प्रकृ-  
 तानां सर्वेषां देवानां प्रतीयमानत्वात् । विधत्ते “ब्राह्मणं  
 परिक्रीणीयादुच्छेषणस्य पातारं । ब्राह्मणे ह्याहुत्या उच्छे-  
 षणस्य पाता” (ब्रा०) इति । हुतायाः सुरायाः शेष उच्छे-  
 षणं । तत्रैवानुकल्पं विधत्ते “यदि ब्राह्मणं न विन्देत् ।  
 वल्मीकवपःयामवनयेत् । मैव ततः प्रायश्चित्तिः” (ब्रा०) इति ।  
 येयमवनयनक्रिया मैव ततस्तत्र ब्राह्मणपानाभाववैकल्ये प्राय-  
 श्चित्तिः । पशूनां पुरोडाशानाञ्च विलक्षणदेवत्यत्वं प्रशंसति  
 “यदे सौत्रामण्ये व्यृद्धं । तदस्यै समृद्धं । नानादेवत्याः पशवश्च  
 पुरोडाशाश्च भवन्ति समृद्धौ” ( ब्रा०) इति । कर्मान्तरे पशोः  
 पुरोडाशस्यैकदेवत्यत्वविधानात् भिन्नदेवत्यत्वं समृद्धिहानं  
 भवति । यदेवान्यत्र समृद्धिहानं भिन्नदेवत्यत्वं सौत्रामण्यां

किवते तद्भिन्नदेवत्यत्वं सौत्रामण्यामस्यां वाचनिकत्वात् समृद्धं  
 सम्यद्यते, तस्मादत्र समृद्धौ पशवस्य पुरोडाशस्य भिन्नदेवत्या  
 भवन्ति । ऐन्द्रस्य पशोः पुरोडाशस्य च नैरन्तर्यं प्रशंसति  
 “ऐन्द्रः पशूनामुत्तमो भवति । ऐन्द्रः पुरोडाशानां प्रथमः ।  
 इन्द्रिये एवास्मै समीचो दधाति” ( ब्रा० ) इति । ऐन्द्रमृषभ-  
 भिति पशुविधीनामन्ते पठितं, तदनन्तरमेव ऐन्द्रमेकादशक-  
 पालं निर्वपतीति पुरोडाशविधीनामादौ पठितं, तस्मादैन्द्र-  
 द्यैर्नैरन्तर्यात् अस्य यजमानस्य दक्षिणवामभागस्य द्वे अपी-  
 न्द्रिये सम्यक् स्थापिते भवतः । प्रकृतौ पशूनामङ्गयागात् पूर्वं  
 पुरोडाशप्रचारेण विहितः, अत्र त्वङ्गयागादूर्द्ध्वं तदीयेभ्योऽनु-  
 याजिभ्यः पुरा तं प्रचारं विधत्ते “पुरस्तादनूयाजानां पुरो-  
 डाशैः प्रचरति । पशवा वै पुरोडाशाः । पशूनेवावरुन्धे” ( ब्रा० )  
 इति । पशुप्रयोगमध्ये प्रचारात् पुरोडाशानां पशुत्वं । पुरो-  
 डाशदेवताः प्रशंसति “ऐन्द्रमेकादशकपालं निर्वपति । इन्द्र-  
 यमेवावरुन्धे । सावित्रं द्वादशकपालं प्रमृष्ट्यै । वारुणं दशक-  
 पालं । अन्त एव वरुणमवयजते” ( ब्रा० ) इति । -वडबायाः  
 सौत्रामण्यास्य साम्नेन दक्षिणं प्रशंसति “वडबा दक्षिणा । उत  
 वा एषाश्च सृते । उताश्चतरं । उत सोम उत सुरा । यत्  
 सौत्रामणी समृद्धौ” ( ब्रा० ) इति । एषा वडबा यदश्चमश्चतरं  
 वोभयं प्रमृते, अश्चगर्दभजातिद्वयसङ्गमादुत्पन्नोऽश्चतरः । या  
 सौत्रामणी सापि तद्वत् सोमः सुरा वेद्युभयरूपा भवति ।  
 अतः सदृशदक्षिणा समृद्धिकरी । सोमवामिन उक्तास्त्रय

एव पशवः । सोमातिपवितस्य तु विशेषं विधत्ते “बार्हस्पत्यं पशुं चतुर्थमतिपवितस्यास्रभते । ब्रह्म वै देवानां बृहस्पतिः । ब्रह्मणैव यज्ञस्य व्यृद्धमपिवपति” ( ब्रा० ) इति । व्यृद्धं विकलाङ्गं अपिवपति समृद्धं करोति । पूर्वपशुवत् समानदेवत्य-पुरोडाशाभावप्रसक्तौ प्रकृतिवत्तादृशस्य पुरोडाशस्य प्रति-प्रमवं विधत्ते “पुरोडाशवानेष पशुर्भवति । न ह्येतस्य ग्रहं गृह्णन्ति” ( ब्रा० ) इति । पूर्वेषां पशूनां समानदेवत्या ग्रहा एव पुरोडाशस्थानीया इत्युक्तं, अत्र तु ग्रहाभावात् पुरोडाशः कार्यः । विधत्ते “सोमप्रतोकाः पितरस्तृपणुतेति शतादृषायाः समवनयति । शतायुः पुरुषः शतेन्द्रियः । आयुष्येवेन्द्रिये प्रतितिष्ठति” ( ब्रा० ) इति । शतादृषा शतकिद्रास्याखी । दक्षिणाग्नेरुपरि शतादृषायां बन्धनं यत्सूत्रकारेणोक्तं तदिदं विधत्ते “दक्षिणेऽग्नी जुहोति । पापवस्यस्य व्यावृत्तौ” ( ब्रा० ) इति । पापवस्यसं पापेन धनवत्तरत्वं । निषिद्धां हि सुरां स्वकीयद्रव्यत्वेन सम्यादयन् पुरुषः पापाचरणेन धनवत्तरो भवति । तस्य व्यावृत्तिः कर्तव्या सोमाज्यादिवदाहवनीय एव तद्धोमे व्यावृत्तिर्न भवेत् तस्माद्दक्षिणेऽग्नी जुहुयात् । शतादृषायां हिरण्यस्यापनं विधत्ते “हिरण्यमन्तरा धारयति । पूतामेवैनां जुहोति” ( ब्रा० ) इति । अन्तरा दक्षिणाग्निसुरयोर्मध्ये मा च सुरा हिरण्यस्यर्शनं पूता भवति । परिमाणं विधत्ते “शतमानं भवति । शतायुः पुरुषः शतेन्द्रियः । आयुष्येवेन्द्रिये प्रतितिष्ठति” ( ब्रा० ) इति । दक्षिणाग्नी शतादृषायाः



स्थापनं विधत्ते “यत्रैव शताह्वानां धारयति । तन्निदधाति प्रतिष्ठित्यै” (ब्रा०) इति । त्वं सोम प्रचिकित इत्यादिभिरुप-  
 स्थानं विधत्ते “पितृन् वा एतस्येन्द्रियं वीर्यं गच्छति । यः  
 सोमोऽतिपवते । पितृणां याज्यानुवाक्याभिरुपतिष्ठते । यदेवास्य  
 पितृनिन्द्रियं वीर्यं गच्छति । तदेवावहन्धे” (ब्रा०) इति ।  
 यं यजमानं पीतः सोमोऽतिशयेन श्लोथयति स्वयं तदुदरे  
 जीर्णत्वादेतस्येन्द्रियमिति पूर्वत्रान्वयः । सङ्ख्यां विधत्ते “तिसृ-  
 भिरुपतिष्ठते । तृतीये वा इतो लोके पितरः । तामेव प्रीणाति”  
 (ब्रा०) इति । तदेतदापस्तम्बेन स्पष्टीकृतं ‘स्ववन्ति सोमो-  
 भिः पितृमतीभिस्त्रिसृभिस्त्रिसृभिरुत्तरात्तराभिरुपतिष्ठन्ते त्वं  
 सोम प्रचिकित इत्येताः समान्नाता भवन्ति पुरस्ताद्ध्वर्युर्दक्षि-  
 णतो ब्रह्मा पश्चाद्भेतेति । त्वं सोम प्रचिकितः, त्वया हि नः  
 पितरः, त्वं सोम पितृभिरित्यध्वर्युरेतास्त्रिसृः । बर्हिषदः  
 पितरः, आहं पितृन्, उपहृताः पितर इति ब्रह्मण एतास्त्रिसृः ।  
 अग्निस्वान्ताः पितरः, ये अग्निस्वान्ताः, वान्यायै दुग्धे इति  
 होतुरेतास्त्रिसृः । तानेतानुपस्थातृन् विधत्ते “अथो वीणि  
 वै यज्ञस्येन्द्रियाणि । अध्वर्युर्हीता ब्रह्मा । त उपतिष्ठन्ते । या-  
 न्येव यज्ञस्येन्द्रियाणि । तैरेवास्मै भेषजं करोति” (ब्रा०) इति ।  
 इन्द्रियवद्भवहारनिर्वाहकत्वाद्बृहत्विजां यज्ञेन्द्रियत्वं । तदेवमे-  
 तदन्नेनानुब्राह्मणेन मन्त्रकाण्डोक्ताः प्रधानकर्मविधयः तन्म-  
 न्नास्य व्याख्याताः । अथानुब्राह्मणशेषेण व्याख्येयमन्त्रकाण्ड-  
 निरपेक्षो राजसूयप्रयोगोऽभिधीयते । तन्नारम्भकाले कर्तव्यं

पवित्राख्यं सोमयागं विधत्ते “अग्निष्टोममथ आहरति ।  
यज्ञमुखं वा अग्निष्टोमः । यज्ञमुखमेवारभ्य सवमाक्रमते”  
(त्रा०१का०।८प्र०।७अ०) इति । सोमयागानां सर्वेषां प्रकृ-  
तित्वेनाग्निष्टोमस्य यज्ञमुखत्वं, सवमभिषेकयुक्तं राजसूयमा-  
क्रमते प्राप्नोति । विधत्ते “अथेषोऽभिषेचनीयस्यतुस्त्रिंश-  
पवमानो भवति । त्रयस्त्रिंशद्दे देवताः । ता एवाप्नोति ।  
प्रजापतिश्चतुस्त्रिंशः । तमेवाप्नोति” (त्रा०) इति । अथाग्नि-  
ष्टोमादृद्धं न तु तदनन्तरं आनुमतादिभीरन्नहविःपर्यन्तैर्या-  
गैरग्निष्टोमाभिषेचनीययोर्व्यवहितत्वात् । प्रकृतौ बहिष्यवमान-  
माध्यन्दिनपवमानाभंवपवमानानां क्रमेण त्रिवृत्यश्चदशसप्तदश-  
स्तोमा विहिताः । अत्र तु तान् परित्यज्य चतुस्त्रिंशस्तोमः  
प्रयोक्तव्यः । समिधमातिष्ठेत्यनुवाके त्रयस्त्रिंशस्तोमविधायक-  
ब्राह्मणमुदाहृतं तत्रैवावस्थितविशेषणैकां स्तोत्रीयामधिकां  
सम्याद्य चतुस्त्रिंशस्तोमं कुर्यात्, स चावृत्तिविशेषः साम-  
सूत्रे द्रष्टव्यः । ये देवा दिव्येकादशेति मन्त्रे त्रयस्त्रिंशद्देवा  
उक्ताः । यदा वाजसनेयिनः शाकल्यब्राह्मणेऽधीयन्ते, अष्टौ  
वमव एकादश रुद्रा द्वादशादित्यास्त एकत्रिंशदिन्द्रस्यैव  
प्रजापतिश्च त्रयस्त्रिंशाविति, पूर्वाक्ताः कर्मभुज एताः सूपास्या  
इति तत्तत्प्रकरणादवगम्यते । एतासां त्रयस्त्रिंशद्देवतानां  
प्रजारूपाणां पालकोऽन्यः प्रजापतिश्चतुस्त्रिंशः, यथोक्तस्तोमे  
तु यथोक्तसर्वदेवताप्राप्तिर्भवति । पवमानशब्देन प्रथमस्य  
बहिष्यवमानस्यैव सप्तसा बुद्धिस्यत्वात्तत्रैवायं चतुस्त्रिंशस्तोम

इति भ्रमं व्युदमितुं त्रिष्वपि पवमानेष्वेतं स्तोमं विधत्ते  
 “सू०शर एष स्तोमानामयथापूर्वं । यद्विषमाः स्तोमाः । एता-  
 वान् वै यज्ञः । यावान् पवमानाः । अन्तःश्लेषणं त्वा अन्यत् ।  
 यःसमाः पवमानाः । तेनासू०शरः । तेन यथापूर्वं” (ब्रा०)  
 एतस्मिन् पवमाने चतुस्तिंशस्तोमं कृत्वैतयोस्तदकरणे सति  
 यद्वैषम्यं भवति स एष स्तोमानां संशरः सम्यक् हिंसनं  
 भवति । द्वितीयतृतीयपवमानयोश्चोदकप्राप्तौ यौ पञ्चदश-  
 सप्तदशस्तोमौ तयोः प्रथमपवमानप्रयुक्ताच्चतुस्तिंशस्तोमा-  
 न्नूनत्वेन हिंसैव भवति । किञ्चायथापूर्वत्वं परे दोषः । स्तो-  
 मेषु दृष्टेषु यज्ञस्य किमायातमिति न शङ्कनीयं, पवमान-  
 स्तोमदोषस्य यज्ञभङ्गे पर्यवसानात् । एते त्रयः प्रवक्ष्याना इति  
 यावानेतावानेव मुखो यज्ञः, अन्यत् सर्वं यज्ञस्यान्तःश्लेषणं ।  
 यथा भिन्नेर्दाक्षायास्तर्दृढकाष्ठं पाषाणो वा प्रक्षिप्यते तद-  
 यज्ञस्यान्यदङ्गजातं सम्युत्थमेव क्रियते, न तु मुख्यस्वरूपं ।  
 चयाणामपि पवमानानां चतुस्तिंशस्तोमे सति पूर्वाङ्गदोषदयं  
 न भवति । अभिषेचनीयस्योक्त्यसंस्कारूपत्वं विधत्ते “आ-  
 त्मनैवाग्निष्टोमेनर्भोति । आत्मना पुण्यो भवति । प्रजा वा  
 उक्थानि । पञ्च उक्थानि । यदुक्थो भवत्यनुमन्तत्यै” (ब्रा०)  
 इति । अग्निष्टोमे द्वादशैव शस्त्राणि उक्थ्ये तु तेभ्य ऊर्द्धं त्रीणि  
 शस्त्राणि, तथा सति द्वादशशस्त्रयुक्तेनाग्निष्टोमभागेनायं यज्ञ-  
 मान आत्मनैव स्वयमेव धनादिभिः समृद्धो भवति स्वर्ग-  
 हेतुपुत्रा युक्तश्च भवति । तत उत्तरभाविना चयाणां प्रजा-

पशुरूपत्वात् पशुदशस्तोत्रयुक्तोक्थरूपत्वे सति प्रजासु पशुषु च सृष्टिद्विरनुमन्ता भवति । बहिष्यवमानस्तोत्रस्य प्रारम्भे चोदकप्राप्तामुपा स्त्री गायता नर इत्येतामृचं बाधितुमृगन्तरं विधत्ते “उप त्वा जामयो गिर इति प्रतिपद्भवति । वाम्ने वायुः । वाच एवैषोऽभिषेकः । सर्वामामेव प्रजानां सृजते । सर्वा एनं प्रजा राजेति वदन्ति” ( ब्रा०१का०।८प्र०।८अ० ) इति । प्रतिपद्यत उपक्रम्यते अनयेति प्रतिपत् आदौ पठनीयेत्यर्थः । अस्यामृचि वायोरनीके अस्थिरन्निति गिरां वायुममीपे स्थितिः पद्यते, स च वायुः वाक्स्वरूपः, कोष्ठाग्नि-प्रेरितस्य वायोः कण्ठतास्वाद्यभिघातेनाक्षरविशेषोत्पत्तेः । अभिषेचनीये योऽभिषेकः क्रियते सोऽयं वाच एवाभिषेकः । तत्कथमित्युच्यते सर्वामामेव प्रजानां मध्ये सृजतेऽभिषिच्यते सर्वासु प्रजा एनं राजेति वदन्त्यः सेवन्ते, तस्मात् तादृशवाक्-प्रेरकवायुप्रतिपादिका मेयमृगेवादौ पद्या । अगन्तरपाठं विधत्ते “एतमुत्थं दश क्षिप इत्याह । आदित्या वै प्रजाः । प्रजानामेवैतेन सृजते” ( ब्रा० ) इति । इत्याह इत्येतामृचं पठेत्, अस्यामृचि समादित्येभिरस्य स्यातेत्यादित्याः श्रूयन्ते ते चादित्या एव प्रजा अदितेरुत्पन्नत्वात्तेन मन्त्रपाठेन प्रजानामेव मध्येऽभिसृजतेऽभिषिच्यते । अगन्तरपाठं विधत्ते “यन्ति वा एते यज्ञमुखात् । ये सम्भार्या अक्रन् । यदाह पवस्व वाचो अघिय इति । तेनैव यज्ञमुखाश्च यन्ति” ( ब्रा० ) इति । सम्यक् भिद्यन्ते धीयन्ते पोष्यन्ते वा तृचा याभिराद्या-

भिर्द्विभिः तास्तृचानामाद्या ऋचः सन्धार्थाः, तादृश ऋचः  
य उद्गातारः अक्रन् कुर्वन्ति पठन्ति त एत उद्गातारो यज्ञ-  
मुखाद्यन्ति वै अपगच्छन्त्येव । पवस्वेत्यृचः पाठे तु तत्र हे सोम  
त्वमपियः अग्नेभवः आदिभूतः सन् वाचः शोधयेत्यभिधा-  
नात् यज्ञमुखादपगमनं न भवति । उच्छ्वद्युक्ताः कांसिदृशो  
विधत्ते “अनुष्टुप् प्रथमा भवति । अनुष्टुप्प्रथमा । वाग्वा  
अनुष्टुप् । वाचैव प्रयन्ति । वाचाद्यन्ति । उदतीर्भवन्ति । उदद्वा  
अनुष्टुभो रूपं । अनुष्टुभो राजन्यः । तस्मादुदतीर्भवन्ति” (ब्रा०)  
इति । स्तोत्रस्यादावन्ते चानुष्टुभात्तृचैः भवतः तथा मत्पुष्टु-  
कन्दमः वाग्निशेषत्वेन वायूपत्वाद्वाचैव प्रारम्भममाप्ती कृते  
भवतः । यद्यप्यपत्वा जामया गिर इत्यादयो गायत्र्यः तथा-  
प्युच्छ्वद्युक्ताभिर्द्विभिरनुष्टुपत्वं सम्पद्यते, अनुष्टुभो हि स्वरूपं  
उच्छ्वद्युक्तं तस्मात्कृत्वात् । यदा सौरीखनुष्टुपकन्दस्कासु  
उद्यन्नद्य मित्र इत्यादिषुच्छ्वददर्शनादननुष्टुपं उच्छ्वद्वैरुपेतं ।  
अनुष्टुभः सखन्धी राजन्यः अनुष्टुपकन्दमां प्रतिष्ठेति श्रुतेः ।  
यथा कन्दमां मध्येऽनुष्टुभ उक्तमत्वं तदद्राज्ञः सर्वपाप्मकल्बेने-  
त्तमत्वात् । तस्मात् प्रशस्तत्वाद् उच्छ्वद्युक्ता ऋचः कार्याः । स्तोत्र-  
ममापिकासृचं विधत्ते “सौर्यनुष्टुप्प्रथमा भवति । सूर्यस्य  
लोकस्य मन्तव्ये” ( ब्रा० ) इति । पूर्वाक्ता उदतीरिसाद्य  
सौरी माससूत्रे जानीयात् । सूर्यस्य स्वर्गवाचित्वात् सौर्या  
समापने स्वर्गः मन्तव्यो भवति । प्राकृतानि पृष्ठस्तोत्राण्यपर्वदि-  
तुमन्यानि पृष्ठस्तोत्राणि विधत्ते “थो वै सवादेति । नेन० सव

उपनमति । यः सामभ्य एति । पापीयान्त्सुषुवाणे भवति ।  
एतानि खलु वै सामानि । यत्पृष्ठानि । यत्पृष्ठानि भवन्ति ।  
तैरेव सवान्नैति” ( ब्रा० ) इति । यो यजमानः सवादेति प्र-  
सुतात् सोमाभिषवात् अपगच्छति एनं सवा नोपनमति  
भावी सोमाभिषवो न प्राप्नोति । तर्हि वर्तमानं सोमाभिषवं  
करोत्विति चेत्, मैवं, यः सामभ्योऽपगच्छति अमौ सुषुवाणः  
पापीयान् भवति । वर्तमानं सोमाभिषवं कुर्वतोऽपि साम-  
गहित्यात् पापिष्ठत्वं । तर्हि सामान्यपि कानिचित् गाय-  
त्विति चेत्, मैवं, न हि यानि कानिचित् सामान्यत्र मुख्यानि  
किन्तु पृष्ठस्तोत्रगतान्येव, तस्मात् प्रयुज्यमानैः तैरेव पृष्ठस्तोत्रैः  
सवान्नैति सोमाभिषवान्नापगच्छति । पृष्ठविशेषस्वरूपं चान्यतो  
ऽवगन्तव्यं । पृष्ठस्तोत्रगतान्युभयविधसामानि प्रशंसति “यानि  
देवराजानां सामानि । तैरमुस्मिंस्लोकं च्छेधति । यानि  
मनुष्यराजानां सामानि । तैरस्मिंस्लोकं च्छेधति । उभयोरैव  
लोकयोर्क्षेधति । देवलोके च मनुष्यलोके च” ( ब्रा० ) इति ।  
एतच्च सारुदैविध्यमन्यतो द्रष्टव्यं । प्राप्तानेव स्तोमान् प्रशं-  
सति “एकविंशोऽभिषेचनीयस्तोत्तमो भवति । एकविंशः  
केशवपनीयस्य प्रथमः । सप्तदशो दशपेयः । विड् वा एकविं-  
शः । राष्ट्रं सप्तदशः । विश एवैतन्नाध्यतोऽभिषिच्यते । तस्मादा  
एष विशां प्रियः । विशो हि मध्यतोऽभिषिच्यते” ( ब्रा० )  
इति । अभिषेचनीयो दशपेयः केशवपनीय एवमत्रत्यानां  
त्रयाणां सोमयागानामनुक्रमः, तत्राभिषेचनीयस्याक्थविर्जात-

त्वात् उक्थे चोक्तमस्तोत्रस्यैकविंशस्तोमयुक्तत्वात् अभिषेचनीय-  
 स्थाप्युक्तम एकविंशो भवति । दशपेये सर्वेषु स्तोत्रेषु सप्तदश-  
 स्तोमो वाचनिकः । केशवपनीयेऽप्यग्निष्टोमगताः स्तोमा विप-  
 र्ययेण प्रयुज्यन्ते । अग्निष्टोमे च चितृत्पञ्चदशः सप्तदश एक-  
 विंश इत्येष क्रमः । केशवपनीये त्वेकविंशः सप्तदशः पञ्चदश-  
 स्तितृदित्येतादृशः क्रमो भवति । तत्राभिषेचनीये योऽन्य  
 एकविंशः यस्य केशवपनीये प्रथम एकविंशः तयोस्तयोः  
 प्रजारूपयोर्मध्ये दशपेयगतस्य सप्तदशस्तोत्ररूपस्यावस्थितत्वादे-  
 तद्द्राष्टं विंश एवैतन्मध्यतः तत् द्वयोर्विंशोर्मध्येऽभिषिक्तं भव-  
 ति । यस्मात् सप्तदशस्तोमरूपस्य राष्ट्रस्य पालक एष राजा  
 यथोक्तरीत्या विंशानां मध्ये प्रजानां मध्येऽभिषिच्यते, तस्मादेव  
 कारणाद्विंशानां प्रजानां प्रियो भवति । अत्रोद्दिष्टमानुष्ठित-  
 स्तोमयुक्तं केशवपनीयं विधत्ते “यदा एनमदोदिशोऽनुव्याम्या-  
 पयन्ति । तद्गुर्वर्गं लोकमभ्यारोहति । यदिमं लोकं न प्रत्यव-  
 रोहेत् । अति जनं वेयात् । उद्धा मायेत् । यदेव प्रतीचीनस्तो-  
 मो भवति । इममेव तेन लोकं प्रत्यवरोहति । अथेव अस्मिन्नेव  
 लोके प्रतिनिष्ठत्यनुत्सादाय” (ब्रा०) इति । अद् इत्यनेन प्रत्य-  
 च्छत्वं हस्तेनाभिनीय प्रदर्शयति । यदा ममिधमातिष्ठेत्यादिभि-  
 मन्मैरस्माकं दृष्टिपथ एवैतं राजानं दिशो व्याम्यापयन्ति तदा-  
 नीमेवायं स्वर्गलोकमभ्यारोहति, अभ्यारुह्य च पुनरिमं लोकं  
 प्रति नावरोहेत् चेत् तदानीमच्यं बन्धुजनमतिक्रम्य यत्र  
 कापि गच्छेत् उन्मत्तो भवेत् । प्रतीचीनस्तोमः अग्निष्टोमाद्

विपर्ययेण प्रत्यावृत्ताः सोमा यस्य केशवपनीयस्य स एष  
यद्यत्र भवेत् तर्हि केशवपनीयेनेममेव लोकं प्रत्यवरोहति ।  
किञ्चोन्मादाभावायास्मिन्नेव लोके प्रतितिष्ठति । यो रुक्मोऽ-  
भिषेककाले पुरुषस्याधस्तादवस्थापितः यस्मान्यः शिरमि स्नातुं  
धृतः तावुभौ प्रशंसति “इयं वै रजता । अमौ हरिणी । य-  
द्रुकौ भवतः । आभ्यामेवैनमुभयतः परिगृह्णाति” (ब्रा०१का०।  
८प्र०।८अ०) इति । अधस्तनो रुक्मो राजतो भूमिस्वरूपः,  
उपरितनस्तु हिरण्मयो शुलोकः, तत आभ्यां द्यावापृथिवी-  
रूपाभ्यां अधस्तादुपरिष्ठाच्च परिगृहीतो भवति । ननु ‘अमृ-  
तमसि मृत्योर्मा पाहोति हिरण्मपास्यति’ इति श्रवणात् अध-  
स्तनोऽपि रुक्मो राजतो न भवति । नायं दोषः । रजतस्यापि  
हिरण्यावान्तरभेदत्वात् ‘तस्माद्भजतः हिरण्मदक्षिणं’ इति  
पुनराधाने श्रवणात् । शेट्वाङ्गणेऽपि द्वैविध्यमास्मात् ‘तदु-  
वर्णं हिरण्मभवत् । तत्सुवर्णं हिरण्मभवत्’ इति च ।  
उपरितनं रुक्मं पुनः प्रशंसति “वरुणस्य वा अभिषिच्यमान-  
स्यापः । इन्द्रियं वीर्यं निरघ्नन् । तत्सुवर्णं हिरण्मभवत् ।  
यद्रुक्ममन्तर्दधाति । इन्द्रियस्य वीर्यस्यानिर्घाताय” (ब्रा०)  
इति । आपो वीर्यं निरघ्नन् निर्गमितवत्यः । तच्च निर्गतं  
वीर्यं सुवर्णमभवत् । तस्य च रुक्मस्य परिमाणं द्विद्राणि च  
विधत्ते “व्रतमानो भवति व्रतचरः । व्रतायुः पुरुषः व्रते-  
न्द्रियः । आयुष्येवेन्द्रिये प्रतितिष्ठति” (ब्रा०) इति । हिरण्य-  
द्रयं प्रशंसति “आयुर्वै हिरण्यं । आयुष्या एवैनमभ्यतिष्ठति ।



त्वात् उक्थे चोत्तमसोत्रस्यैकविंशसोमयुक्तत्वात् अभिषेचनीय-  
 स्याप्युत्तम एकविंशो भवति । दशपेये सर्वेषु सोत्रेषु सप्तदश-  
 सोमो वाचनिकः । केशवपनीयेऽप्यग्निष्टोमगताः सोमा विप-  
 र्ययेण प्रयुज्यन्ते । अग्निष्टोमे च त्रिवृत्पञ्चदशः सप्तदश एक-  
 विंश इत्येष क्रमः । केशवपनीये त्वेकविंशः सप्तदशः पञ्चदश-  
 स्त्रिवृत्दित्येतादृशः क्रमो भवति । तत्राभिषेचनीये योऽन्य  
 एकविंशः यस्य केशवपनीये प्रथम एकविंशः तयोर्द्वयोः  
 प्रजारूपयोर्मध्ये दशपेयगतस्य सप्तदशसोत्ररूपस्यावस्थितत्वादे-  
 तद्राष्ट्रं विंश एवैतन्मध्यतः तत् द्वयोर्विंशोर्मध्येऽभिषिक्तं भव-  
 ति । यस्मात् सप्तदशसोमरूपस्य राष्ट्रस्य पालक एष राजा  
 यथोक्तरीत्या विंशां मध्ये प्रजानां मध्येऽभिषिच्यते, तस्मादेव  
 कारणाद्दिशां प्रजानां प्रियो भवति । अवरोहक्रमानुष्ठित-  
 सोमयुक्तं केशवपनीयं विधत्ते “यदा एनमदोदिशोऽनुव्यास्या-  
 पयन्ति । तन्मुवर्गे लोकमभ्यारोहति । यदिमं लोकं न प्रत्यव-  
 रोहते । अति जमं वेयात् । उदा माचेत् । यदेव प्रतीचीनसो-  
 मो भवति । इममेव तेन लोकं प्रत्यवरोहति । अथेत् अस्मिन्नेव  
 लोके प्रतिष्ठित्यनुन्मादाय” (ब्रा०) इति । अद् इत्यनेन प्रत्य-  
 चत्वं हस्तेनाभिनीय प्रदर्शते । यदा ममिधमातिष्ठेत्यादिभि-  
 र्मन्त्रैरस्माकं दृष्टिपथ एवैजं राजानं दिशो व्यास्यापयन्ति तदा-  
 नीमेवायं स्वर्गलोकमभ्यारोहति, अभ्यारोह्य च पुनरिमं लोकं  
 प्रति नावरोहते चेत् तदानीमत्रत्यं बभ्रुजनमतिक्रम्य यत्र  
 कापि गच्छेत् उन्नसो भवेत् । प्रतीचीनसोमः अग्निष्टोमाद्

विपर्ययेण प्रत्यावृत्ताः स्तोमा यस्य केशवपनीयस्य स एष  
यद्यत्र भवेत् तर्हि केशवपनीयेनेममेव लोकं प्रत्यवरोहति ।  
किञ्चोन्मादाभावायास्मिन्नेव लोके प्रतितिष्ठति । यो रुक्मोऽ-  
भिषेककाले पुरुषस्याधस्तादवस्थापितः यश्चान्यः शिरसि स्नातुं  
धृतः तावमौ प्रशंसति “इयं वै रजता । अमौ हरिणो । य-  
द्रुक्मौ भवतः । आभ्यामेवैनमुभयतः परिगृह्णाति” (ब्रा०१।का०।  
८प्र०।८ अ०) इति । अधस्तनो रुक्मो राजतो भूमिस्वरूपः,  
उपरितनस्तु हिरण्मयो द्युलोकः, तत आभ्यां द्यावापृथिवी-  
रूपाभ्यां अधस्तादुपरिष्ठाच्च परिगृहीतो भवति । ननु ‘अमृ-  
तमसि मृत्योर्मां पाहीति हिरण्यमुपास्यति’ इति श्रवणात् अध-  
स्तनोऽपि रुक्मो राजतो न भवति । नायं दोषः । रजतस्यापि  
हिरण्यावान्तरभेदत्वात् ‘तस्माद्भजतः हिरण्यमदक्षिणं’ इति  
पुनराधाने श्रवणात् । होह्रामाह्वणेऽपि द्वैविध्यमाह्वानं ‘तद्दु-  
वर्णं हिरण्यमभवत् । तत्सुवर्णं हिरण्यमभवत्’ इति च ।  
उपरितनं रुक्मं पुनः प्रशंसति “वरुणस्य वा अभिषिच्यमान-  
स्यापः । इन्द्रियं वीर्यं निरघ्नन् । तत्सुवर्णं हिरण्यमभवत् ।  
यद्रुक्ममन्तर्दधाति । इन्द्रियस्य वीर्यस्यानिर्घाताय” (ब्रा०)  
इति । आपो वीर्यं निरघ्नन् निर्गमितवत्यः । तच्च निर्गतं  
वीर्यं सुवर्णमभवत् । तस्य च रुक्मस्य परिमाणं हिरण्ये च  
विधत्ते “शतमानो भवति शतशरः । शतायुः पुरुषः शते-  
न्द्रियः । आयुष्येवेन्द्रिये प्रतितिष्ठति” (ब्रा०) इति । हिरण्य-  
द्रयं प्रशंसति “आयुर्वै हिरण्यं । आयुष्या एवैनमभ्यतिशरन्ति ।

तेजो वै हिरण्यं । तेजस्या एवैनमभ्यतिक्षरन्ति । वर्चा वै हिरण्यं ।  
 वर्चसा एवैनमभ्यतिक्षरन्ति” ( ब्रा० ) इति । हिरण्यदानेना-  
 पमृत्योः परिहर्तुं शक्यत्वात्तस्यायुष्टुं तत्सम्बन्धादायुर्हिता एवाप  
 एनं यजमानमभितः क्षरन्ति । सुवर्णस्य दीप्तिमत्त्वात्तेजस्त्वं  
 तत्सम्बन्धादापस्तेजस्याः । शरीरशोभा वर्चः तच्चाभरणमस-  
 न्धाज्जायते इति हिरण्यस्य वर्चस्त्वं तद्योगादापो वर्चस्याः ।  
 अथ व्यष्टिद्विरात्रं विधत्ते “अप्रतिष्ठिता वा एष इत्याहुः । यो  
 राजसूयेन यजत इति । यदा वा एष एतेन द्विरात्रेण यज-  
 ते । अथ प्रतिष्ठा । अथ संवत्सरमाप्नोति । यार्वन्ति संवत्सर-  
 स्याहोरात्राणि । तावतीरेतस्य स्तोत्रीयाः । अहोरात्रेष्वेव  
 प्रतितिष्ठति” ( ब्रा०१।का०।८।प्र०।१०।अ० ) इति । राजसूयेने-  
 द्वापि द्विरात्राननुष्ठानेन मस्यूर्त्यभावात् अप्रतिष्ठितत्वं । अत्रत्येषु  
 स्तोत्रेषु आवर्त्यमानाः स्तोत्रीया ऋचो विंशत्यधिकमप्रगतम-  
 ङ्गाकाः मस्यद्यन्ते, तथा च संवत्सरगताहोरात्रमङ्गामामा-  
 न्यादहोरात्रेषु प्रतिष्ठितत्वं संवत्सरप्राप्तिर्भवति । द्विरात्रावय-  
 वावर्हविंशेषौ विधत्ते “अग्निष्टोमः पूर्वमहर्भवति । अतिरात्र  
 उत्तरं । नानैवाहोरात्रयोः प्रतितिष्ठति” ( ब्रा० ) इति ।  
 विसृष्टयोरङ्गोरनुष्ठितत्वादहोरात्रयोरस्य विविधप्रतिष्ठोपप-  
 द्यते । तयोरनुष्ठानाय शुक्लकृष्णपक्षौ विधत्ते “पौर्णमास्यां पूर्व-  
 महर्भवति । व्यष्टिकाद्यामुत्तरं । नानैवार्धमासयोः प्रतितिष्ठति”  
 ( ब्रा० ) इति । तयोर्द्वयोर्विसृष्टपक्षत्वादुभयोरर्धमासयोरस्य  
 विविधा प्रतिष्ठोपपद्यते । पञ्चान्तरत्वेन विसृष्टयोरर्धमासयोर-

नुष्ठानं विधत्ते “अमावास्यायां पूर्वमहर्भवति । उद्दृष्ट उत्तरं । नानैव मामयोः प्रतिनिष्ठति” (ब्रा०) इति । एकेनाङ्गा नि-  
 ष्याद्यः सोमयागोऽहःशब्देनोपलक्ष्यते, तादृशश्चाग्निष्टोमः पूर्व-  
 महः तच्चामावास्यायां कर्तव्यं । उद्दृष्टं शुक्लप्रतिपत् उल्कर्षेण  
 दर्शनस्य तत्रोपक्रमात्, तस्मिन्नुद्दृष्टे उत्तरं द्वितीयमहरति-  
 रात्राख्यं कर्तव्यं । तथा सति विलक्षणयोर्मामयोः कृतत्वात्  
 विविधप्रतिष्ठा भवति । प्रकारान्तरं विधत्ते “अथो खलु । ये  
 एव समानपक्षे पुण्यहे स्यातां । तयोः कार्यं प्रतिष्ठित्यै” (ब्रा०)  
 इति । अथो खलु अथवेत्यर्थः । समानश्चासौ पक्षश्च, तत्र ये  
 पुण्यदिने ज्योतिःशास्त्रप्रसिद्धे शुभावहे दिने तयोरिदं कर्म  
 कार्यं न त्वत्र पक्षभेदो विवक्षितः, मामभेदस्तु दूरापेतः ।  
 अस्मिन् द्विरात्रे दोषमुद्गाय परिहरन् प्रशंसति “अपश्व्यो  
 द्विरात्र इत्याहुः । दे ह्येते कन्दसो । गायत्रश्च त्रैष्टुभश्च ।  
 जगतीमन्तर्यान्त । न तेन जगती कृतेत्याहुः । यदेनां तृतीय-  
 सवने कुर्वन्तीति । यदा वा एषाहीनस्याहर्भजते । साङ्गस्य  
 वा सवनं । अथैव जगती कृता । अथ पश्व्यः” (ब्रा०) इति ।  
 जागताः पश्व इति श्रुत्यन्तरे पशूनां जगतीसम्बन्धश्रवणात्  
 द्विरात्रे च जगत्या अन्तरितत्वात् अपश्व्यो द्विरात्र इत्याक्षेप-  
 वादिन आहुः । अथैवं मन्यसे, विद्यत एव जगती जागतं  
 तृतीयसवनमिति श्रुतेस्तृतीयसवने जगत्याः कृतत्वादिति ।  
 तदयुक्तं खलु । अहीने तावन्मात्रेण जगत्यनुष्ठानं न सम्पूर्णं ।  
 किन्तुर्हि यदा द्विरात्रस्यैतस्याहीनस्यैकमहः कृत्स्नं जगती व्या-

प्रोति तदा जगत्यनुष्ठानं सम्पूर्णं भवति । साङ्ग एकेनाङ्गा  
 निष्पन्नत्वादेकाहः, तस्य तु तृतीयसवनसम्बन्धमात्रेणापि जग-  
 त्यनुष्ठानं सम्पूर्णं भवति । तस्मादत्र ह्यत्स्यस्याङ्गो जगतीव्या-  
 प्यभावादपशव्यत्वं तदवस्यमित्याक्षेपवादिनामभिप्रायः, तस्मि-  
 न्नाक्षेपे भङ्ग्यन्तरेण परिहारोऽप्यन्तर्भूतः । तत्कथमित्युच्यते,  
 वाक्ये यदेतिशब्दं परित्यज्य परिहारो योजनीयः, एषा ज-  
 गती प्रकृतस्य द्विरात्रस्याहीनस्य ह्यत्स्यस्याहर्भजते, तस्मादत्र  
 जगती कृता तस्मादयं द्विरात्रः पशव्य इति परिहारः ।  
 यद्यपि तस्मिन्नहनि कृन्दाऽन्तराणि सन्ति तथापि जगती-  
 व्याप्रावुपायः सप्तमकाण्डेऽङ्गिरसा द्विरात्रे ममास्त्रातः 'वैखा-  
 नसं पूर्वेऽहन्माम भवति तेन जगत्यै नैति' इति । वैखानम-  
 नामकं माम पूर्वस्मिन् दिने गायेत् तत्र जगतीमस्वर्द्धामिति  
 तदहः ह्यत्सं जगत्या नापगच्छति, अतो वैखानममाममहिषैव  
 ह्यत्सेऽप्यङ्गि जगत्याः पूरितत्वाद्विरात्रः पशव्य एव । अस्य द्वि-  
 रात्रस्य व्युष्टिनाम प्रश्नमिति "व्युष्टिर्वा एष द्विरात्रः । य एवं  
 विद्वान् द्विरात्रेण यजते । व्येवास्मा उच्छति । अथो तम  
 एवापहते" (ब्रा०) इति । विशिष्ट उषःकालो यस्मिन् दि-  
 रात्रे सोऽयं व्युष्टिः, यो यजमान एवं व्युष्टिनामविद्वान्  
 यजते अस्मै यजमानार्थं विशिष्टेणाच्छत्येव सर्वं कर्तव्यजातं  
 बुद्धौ प्रकाशत एव किञ्च तमो बुद्धिमान् अयं यजमानो वि-  
 नाशवत्येव । यदुक्तं सूत्रकारेण 'जचाणां धृतिस्त्रिष्टोमो-  
 ऽग्निष्टोमः पञ्चापवर्गः तेनान्ते यजते यस्मिष्ठते राजसूय' इति

क्षत्राणां धृतिरिति कर्मनामधेयं, स च कर्मविशेषः प्रकृति-  
वत्त्रिवृदादिसोमचतुष्टये न भवति । किन्तर्हि त्रिभिरेव  
सोमैरुपेतः । तमेतं विधत्ते “अग्निष्टोममन्त आहरति । अग्निः  
सर्वा देवताः । देवतास्वेव प्रतिष्ठति” (ब्रा०) इति । अग्नि-  
विषयसोमो यस्य क्रतोरन्ते सोऽयमग्निष्टोमः, यज्ञायज्ञा वो  
अग्रय इत्येतस्यामाग्रेय्यामृचि स्तोत्रकाले आवृत्त्या सोमं स-  
त्यादयति तेन च क्रतुः संस्थितो भवति, तस्मादयमग्निष्टोमः,  
अग्रेषु सर्वदेवतारूपत्वमग्रदुक्तं, तस्माद्राजसृष्टयममाप्यवसरे  
ऽनुष्ठितेनाग्निष्टोमेन यजमानो देवतासु प्रतिष्ठत्येव ।

अत्र विनियोगसङ्ग्रहः ।

“स्वादो गृध्रैः सुरा योज्या पुना दाभ्यां तु पावयेत् ।

कुवित् खरे सुरा याह्या सोमावनयते सुरां ॥

शतच्छिद्रयुतस्यान्यां मन्वाः पञ्चह वर्णिताः” ।

अथ मीमांसा । तृतीयाध्यायस्य पञ्चमपादे चिन्तितं ।

“मैत्रामण्यां गृहे खिष्टकदाद्यस्ति न वास्ति तत ।

श्रेषणासु सुराक्षीरयोरन्यत्रापि योगतः” ॥

मैत्रामणोनामके यागे श्रूयते ‘पयोयहाः सुरायहाश्च  
गृह्यन्ते’ इति । तत्र प्रकृतिगतसोमगृहेष्विव श्रेषकार्यं खिष्ट-  
कदादिडादिकमस्ति । न चात्र पूर्ववत् श्रेषाभावः, उच्छिन्नन्ति  
न सर्वे जुहोतीत्यवशेषयितव्यत्वश्रवणादिति चेत्, मैवं, खिष्ट-  
स्यान्यत्रापि योगश्रवणात् ‘ब्राह्मणं परिक्रीणीयादुच्छेषणस्य  
पातारं’ इति श्रूयते ‘यदि ब्राह्मणं न विन्देत् । वल्गोकवपा-

यामवनयेत्' इति च श्रुतादृशायां समवनयेदिति च । शत-  
च्छिद्रा कुम्भी श्रुतादृशा तस्मान्नास्ति खिष्टकृदादिकं ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके एकविंशोऽनुवाकः ॥ \* ॥

अग्नाविष्णू महि तद्वां महित्वं वीतं घृतस्य गुह्या-  
नि नाम । दमैदमे सप्त रत्ना दधाना प्रति वां जिह्वा  
घृतमाचरण्येत् । अग्नाविष्णू महि धाम प्रियं वां वीथे  
घृतस्य गुह्या जुषाणा । दमैदमे सुष्टुतीर्वावृधाना  
प्रति वां जिह्वा घृतमुच्चरण्येत् । प्र णो देवी सरस्वती  
वाजेभिर्वाजिनीवती । धीनामविव्यवतु । आ नो  
दिवो वृहतः ॥ १ ॥

पर्वतादा सरस्वती यजता गन्तु यज्ञं । हवं देवी  
जुषाणा घृताचीं शग्मां नो वाचमुशती शृणोतु । वृ-  
हस्पते जुषस्व नो हव्यानि विश्वदेव्य । रास्व रत्नानि  
दाशुषे । एवा पित्रे विश्वदेवाय वृष्णे यज्ञैर्विधेम नम-  
सा हविर्भिः । वृहस्पते सुप्रजा बीरवन्तो वयं स्याम  
पतयो रयीणां । वृहस्पते अति यदर्यो अर्हाद्युम-  
हिभाति क्रतुमज्जनैषु । यद्दीदयच्छवसा ॥ २ ॥

कृतप्रजात तदस्मासु द्रविणं धेहि चित्रं । आ नो  
मित्रावरुणा घृतैर्गव्यतिमुक्षतं । मध्वा रजांसि सुकृतू ।  
प्र बाहवा सिस्ततं जीवसे न आ नो गव्यतिमुक्षतं  
घृतेन । आ नो जने अवयतं युवाना श्रुतं मे मित्रा-  
वरुणा हवेमा । अग्निं वः पूर्यं गिरा देवमीडे वस्त-  
नां । सपर्यन्तः पुरुप्रियं मित्रं न क्षेचसाधसं । मधू  
देववतो रथः ॥ ३ ॥

शूरो वा पृत्सु कासु चित् । देवानां य इन्ननो  
यजमान इयक्षत्यभीदयज्वनो भुवत् । न यजमान  
रिष्यसि न सुन्वान न देवयो । असदच सुवीर्यमुत  
त्यदाश्वश्रियं । नकिष्टं कर्मणा नशन्न प्रयोपन्न या-  
पति । उपक्षरन्ति सिन्धवो मयोभुव ईजानश्च य-  
क्ष्यमाणश्च धेनवः । पूणन्तश्च पपुरिश्च ॥ ४ ॥

अवस्यवो घृतस्य धारा उपयन्ति विश्वतः । सोमा-  
रुद्रा विष्टहतं विषूचीममीवा या नो गयमाविवेश ।  
आरे बाधेयां निर्वृतिं पराचैः कृतं चिदेनः प्रमुमुक्त-  
मस्मत् । सोमारुद्रा युवमेतान्यस्मे विश्वा तनूषु भेष-  
जानि धत्तं । अवस्यतं मुञ्चतं यन्नो अस्ति तनूषु बह्वं  
कृतमेनो अस्मत् । सोमापूषणा जनना रयीणां



जनना दिवो जनना पृथिव्याः । जातौ विश्वस्य भुवनस्य गोपौ देवा अकृष्वन्नमृतस्य नाभिं । इमौ देवौ जायमानौ जुषन्तेमौ तमांसि गूहतामजुष्टा । अभ्यामिन्द्रः पक्वमामास्वन्तः सोमापूपभ्यां जनदुस्त्रियासु ॥ ५ ॥

वृहतः शवसा रथः पपुरिञ्च दिवो जनना पञ्चविंशतिश्च ॥ २२ ॥

अनुमत्या आग्नेयमैन्द्राग्रमग्रये सोमाय प्रतिपूरुषमैन्द्राग्रं धात्रे बार्हस्पत्यमग्रये वृहपतयेऽर्थेतो देवीः समिधः सोमस्येन्द्रस्य मित्र आग्नेयः सद्य आग्नेयः हिरण्यमाग्नेयः स्वादीं त्वाम्राविष्णू द्वाविंशतिः ॥

॥ २२ ॥

अनुमत्यै यथा सति देवीरापो मित्रोऽसि श्रूरो वा द्विचत्वारिंशत् ॥ ४२ ॥

इति तैत्तिरीयसंहितायां प्रथमकाण्डेऽष्टमप्रपाठके द्वाविंशोऽनुवाकः ॥ \* ॥

प्रथमकाण्डः सम्पूर्णः ॥

एकविंशे सौत्रामणीमुक्त्वा राजसूयः समापितः । द्वाविंशे कास्ययाज्या उच्यन्ते । तत्र कास्येष्टिकाण्डे त्रिहविष्का कार्चि-  
दिष्टिरान्नायते “अग्नाविष्णवमेकादशकपालं निर्वपेदभिचर-  
न्त्स्रस्वत्याज्यभागा स्याद्बार्हस्पत्यश्चरुयदाग्नाविष्णव एकादशक-  
पालो भवत्यग्निः सर्वा देवता विष्णुर्यज्ञा देवताभिश्चैवैनं यज्ञेन  
चाभिचरति स्रस्वत्याज्यभागा भवति वाग्वै स्रस्वती वाचै-  
वैनमभिचरति बार्हस्पत्यश्चरुर्भवति ब्रह्म वै देवानां बृह-  
स्पतिर्ब्रह्मणैवैनमभिचरति” (सं०।का०१।प्र०२।अ०८) इति ।  
आज्यं भागे यस्याः साज्यभागा आज्यमेव हविरित्यर्थः ।  
सृष्टमन्यत् । तत्र प्रथमहविषः पुरोऽनुवाक्यामाह “अग्ना-  
विष्णू महि तदां महित्वं वीतं घृतस्य गुह्यानि नाम । दमे  
दमे सप्त रत्ना दधाना प्रति वां जिह्वा घृतमाचरण्येत्”  
इति । हे अग्नाविष्णू वां युवयोस्तद्वक्ष्यमाणं महित्वं महि-  
मोपेतत्वं महि पूजनीयं । कथमिति तदुच्यते । घृतस्य यानि  
गुह्यानि नामानि मन्त्रेषु गोथान्याज्यं पृषदाज्यं सर्पिरित्या-  
दीनि तानि युवां वीतं प्राप्तं । पशूनां तेजसाग्नये जुष्टम-  
भिधारयामीति आयुर्दा अग्ने हविषो जुषाणे घृतप्रतोको  
घृतयोनिरेधीति आजुङ्गानस्य सर्पिष इत्यादिमन्त्रान् सर्वदा  
गृणुतमित्यर्थः । कुत्रैतन्नामश्रवणं दमेदमे सर्वेषां यजमानानां  
गृहे गृहे किञ्च वां युवयोर्जिह्वा प्रति प्रत्येकं घृतं आगत्य  
प्राप्य चरण्येत् भक्षयतु पिबत्वित्यर्थः । कीदृशी जिह्वा सप्त रत्ना  
दधाना सप्तसङ्ख्याकान् रत्नसङ्ख्यान् ज्वालाविशेषान् धारय-

नी । कृत्रिन्यायेनाग्निसाहित्याद्विष्णोरपि तथात्वं । अत्रैव याज्यामाह “अग्नाविष्णू महि धाम प्रियं वां वीथो घृतस्य गुह्या जुषाणा । दमेदमे सुष्टुतीर्वावृधाना प्रति वां जिह्वा घृतमुत्तरण्येत्” इति । हे अग्नाविष्णू वां युवयोः प्रियं धाम यज्ञशालारूपं स्थानं महि पूजनोयं युवां घृतस्य गुह्यं योग्यं सारमभिघारणरूपं जुषाणा मेवमानौ वीथः पुगेडाग्रं भक्षयथः । कीदृशी युवां दमेदमे सर्वेषु यजमानगृहेषु सुष्टुतीर्वावृधाना पूर्वादाहता आयुर्दा अग्र इत्यादिकाः शोभनाः स्तुतीर्बर्धयन्तौ । प्रति वां जिह्वेत्यादि पूर्ववत् । उत्तरण्येत् उत्कर्षेण भक्षयतु । द्वितीयहविषः पुगेऽनुवाक्यामाह “प्र णो देवो सरस्वतो वाजेभिर्वाजनीवतो । धीनामविश्रवतु” इति । सरस्वतो देवो वाजेभिः अन्नैः नोऽस्मान् प्रकर्षेणावतु रचतु । कीदृशी वाजनीवतो वाजाऽस्यां क्रियायामस्तौत्यन्नप्रदा यामक्रिया वाजिनो मा यस्यामस्ति मा वाजनीवतो, धीनामवित्री यज्ञविषयाणाममद्भुतीनां पालयित्री । तत्रैव याज्यामाह “आ नो दिवो वृहतः पर्वतादा सरस्वतो यजेता गन्तु यज्ञं । एवं देवो जुषाणा घृतासो शग्मां नो वाचमुशती शृणोतु” इति । यजेता यष्टव्या सरस्वतो नोऽस्माकं यज्ञं प्रति दिवः सकाशादागन्तु आगच्छतु वृहतः पर्वतादागच्छतु, यद्यप्येषा शुष्के मरौ वा तिष्ठति तथाप्यवशमागच्छत्वित्यर्थः । सेवमागता देवो शग्मां सुखप्रापिकां नोऽस्मदीयां स्तुतिरूपां वाचं उश्रती कामयमाना शृणोतु । कीदृशी देवो

हवमस्मदीयमाङ्गानं जुजुषाणा सेवमाना, घृतमञ्चति प्राप्नो-  
 तोति घृताची । तृतीयहविषः पुरोऽनुवाक्यामाह “बृहस्पते  
 जुषस्व नो हव्यानि विश्वदेव्य । रास्व रत्नानि दाशुषे” इति ।  
 विश्वदेव्य विश्वेभ्यो देवेभ्यो हित हे बृहस्पते नोऽस्माकं हव्यानि  
 जुषस्व । दाशुषे हविर्दत्तवते यजमानाय रत्नानि रास्व देहि ।  
 तत्रैव याज्यामाह “एवा पित्रे विश्वदेवाय वृष्णे यज्ञैर्विधेम  
 नमसा हविर्भिः । बृहस्पते सुप्रजा वीरवन्नो वयं स्याम  
 पतयो रयीणां” इति । एवा एवं किञ्चेत्यर्थः । हे बृहस्पते  
 पित्रे पितृवत्यालकाय । विश्वे देवा यस्यासौ विश्वदेवः, अस्मै  
 सर्वदेवगुरवे, वृष्णे अभिमतफलवर्षिणे तुभ्यं, यज्ञैर्बहुविधयागैः,  
 नमसा भक्तिपूर्वकनमस्कारैः, हविर्भिराज्यपुरोडाशादिभिश्च  
 परिचर्यां विधेम सर्वथा परिचरेम, तत्रप्रसादात् शोभनापत्य-  
 युक्ताः शूरभटोपेताः धनानां पतयो वयं भवेम । तत्रैव वि-  
 कल्पितां याज्यामाह “बृहस्पते अति यदर्यो अर्हाद्युमदि-  
 भाति क्रतुमञ्जनेषु । यद्दीदयच्छवसर्तप्रजात तदस्मासु द्र-  
 विणं धेहि चित्रं” इति । हे बृहस्पते अर्यो राजा यद्द्रविणं  
 रत्नादिरूपं, अति इतरानतिक्रम्य, अर्हात् स्वयमेवानुभवितुम-  
 र्हति, यच्चास्मञ्जनेष्वमात्यादिषु द्युमदाभूषणादिमत् विभा-  
 ति, यजमानरूपेषु जनेषु क्रतुमद्यागसाधनवदिभाति, पुन-  
 रपि यद्द्रविणं श्रवसा बलेन जीवितप्रदाने सत्यादितसैन्यरू-  
 पेण दीदयत् दीयते, तद्यथोक्तगुणोपेतं द्रविणं चित्रं मणि-  
 मुक्तादिरूपं हे अतप्रजात तदस्मासु धेहि स्थापय । अतात्

सत्यात् परमात्मनः प्रकर्षेण देवगुह्येन उत्पन्न स्यत्प्रजातः ।  
 प्रथममभिचरतः श्रुत्वास्त्रिहविष्कोष्ठिर्विहितं, इदानीं तदी-  
 यादभिचारादूर्ध्वं प्रत्यभिचरतस्त्रामेवेष्टिं विहितामभिप्रेत्य  
 तत्र विशेषं विधत्ते “प्रति वै परस्मादभिचरन्तमभिचरन्ति हे  
 दे पुरोऽनुवाक्ये कुर्यादतिप्रयुक्त्यै” (सं०।का०१) इति । प्रथमतो  
 ऽभिचरन्तं ब्रुवुं ज्ञात्वा तद्विरोधिनः पुरुषाः पश्चात् प्रत्य-  
 भिचरन्ति, तदानीं पूर्वोक्तायाः पुरोऽनुवाक्याया आवृत्त्या  
 वा मन्वान्तरागमनेन वा एकैकस्य हविषो दे दे पुरो  
 ऽनुवाक्ये कुर्यात् । मन्वान्तरपक्षे तु प्रथमस्य हविषोऽग्राविष्णु  
 सजोषसेत्येषा समानेतव्या । द्वितीयस्य हविषः पावीरवी क-  
 न्येति । तृतीयस्य तु समाध्याता एव तिस्र ऋषो वर्तन्ते ।  
 किमर्थं पुरोऽनुवाक्यादित्वं तदुच्यते । अतिप्रयुक्त्यै तस्माद-  
 ष्यतिञ्जयितप्रयोगार्थं । यस्तु पापभीरुः सन् प्रतिचारं न  
 करोति किन्तु केवलं स्वविषयमभिचारं परिहर्तुमिच्छति  
 तस्य पूर्वोक्तामेव त्रिहविष्कारमिष्टिं विधत्ते “एतद्यैव यजेता-  
 भिचर्यमाणो देवताभिरेव देवताः प्रतिचरति यज्ञेन यज्ञं  
 वाचा वाचं ब्रह्मणा ब्रह्म स देवतास्यैव यज्ञस्य मध्यतो व्यष-  
 र्पति तस्य न कुतश्चनोपाव्याधो भवति नैनमभिचरन् स्तृणुते”  
 (सं०।का०२) इति । देवताः प्रतिचरति निवारयति, स्वकीययज्ञेन  
 तदीययज्ञं निवारयति, स्वकीयवाचा तदीयवाचं निवारयति,  
 स्वकीयब्रह्मणा तदीयं ब्रह्म निवारयति । लौकिकाधिकेप-  
 परिहारो वाङ्निवारणं, ब्राह्मण्यपरिहारो मन्वनिवारणं, स

तादृशपुरुषः शचोरात्मनश्च मध्ये स्वकीयदेवताः स्वकीय-  
यज्ञश्च मध्यतो व्यवसर्पति व्यवधानरूपेण स्थापयति, तस्य  
तादृशस्य कुतोऽपि व्याध्यादेर्बाधो न भवति । प्रथममभि-  
चरन् पुरुषः एनं न स्तृणुते न हिनस्ति । यज्ञप्राप्तिकामिनः  
एकहविष्कामिष्टिं विधत्ते “आग्नावैष्णवमेकादशकपालं निर्व-  
पेयं यज्ञो नोपनमेदग्निः सर्वा देवता विष्णुर्यज्ञोऽग्निश्चैव वि-  
ष्णुश्च स्वेन भागधेयेनोपधावति तावेवास्मै यज्ञं प्रयच्छत उपै-  
यज्ञो नमति” (सं०।का०२) इति । यं यज्ञानुष्ठानार्थं पुरुषं  
केनापि द्रव्याभावादिविघ्नेन स यज्ञो न प्राप्नुयात् तस्मैयमिष्टिः ।  
दृष्टिपाटवार्येण एकहविष्कामिष्टिं विधत्ते “आग्नावैष्णवं घृते  
चरुं निर्वपेच्चक्षुष्कामोऽग्नेर्वै चक्षुषा मनुष्या विपश्यन्ति यज्ञस्य  
देवा अग्निश्चैव विष्णुश्च स्वेन भागधेयेनोपधावति तावेवास्मिन्  
चक्षुर्धत्तश्चक्षुष्मानेव भवति” (सं०।का०२) इति । अग्नेश्चक्षुषा  
दीपेनाम्बकारादियुक्तप्रदेशे मनुष्याः पश्यन्ति, यज्ञस्य तु चक्षुषा  
सामर्थ्यरूपेण देवाः पश्यन्ति, अतो यागदेवस्य विष्णोरग्नेश्च ह-  
विषा तादुभौ कामसादिरोगपरिहारेणास्मिन् यजमाने चक्षु-  
र्दृष्टिपाटवं धत्तः प्रयच्छतः, तेनामौ चक्षुष्मान् सूक्ष्मदर्शनेऽपि  
समर्थो भवति । घृतं चरुप्रकृतिद्रव्यञ्च प्रशंसति “धेन्वै वा एत-  
द्रेतो यदाज्यमनडुहस्तण्डुला मिथुनादेवास्मै चक्षुः प्रजनयति”  
(सं०।का०२) इति । भक्षितदणसारत्वादाज्यस्य धेनुरेतस्त्वं बलीवर्द-  
कृष्टोत्पन्नत्वात्तण्डुलानामनडुद्रेतस्त्वं, धेन्वनडुद्रूपमिथुनादेवास्व  
दृष्टिस्त्राभः । प्रकारान्तरेण घृतं प्रशंसति “घृते भवति तेजा

वै घृतं तेजसुक्षुप्तो जभैवास्मै तेजसुक्षुरवरुन्धे” (सं०।का०२) इति ।  
दीप्यमानत्वाद्रूपभासकत्वाच्च घृतचक्षुषोस्तेजस्वं । फलान्तराय  
त्रिहविष्कामिष्टिं विधत्ते “इन्द्रियं वै वीर्यं वृद्धे भ्रातृव्यो यज-  
मानोऽयजमानस्याध्वरकल्पं प्रतिनिर्वपेद्भ्रातृव्ये यजमाने नास्ये-  
न्द्रियं वीर्यं वृद्धे” (सं० का०२) इति । परस्परविरोधिनीरुभयो-  
र्मध्ये कश्चिदग्निष्टोमादियज्ञं न करोति, तदीयस्तु भ्रातृव्यः  
करोति, तदानीमयजमानस्येन्द्रियसामर्थ्यमितरो विनाशयति ।  
प्रत्यक्षं ह्येतत्, दीक्षित सोमयाजिन्नित्यामन्त्रणादिभिरयजमा-  
नस्यानाहृतत्वात् तस्येयमध्वरकल्प्या ईषदसमाप्तोऽध्वरः सवन-  
चयसङ्गात्वात् अध्वरत्वं सोमाभावादीषदसमाप्तिः, अतस्ताम-  
ध्वरकल्प्यां तदीयस्य सोमयागस्य प्रतिपक्षत्वेन निर्वपेत्, कदा  
भ्रातृव्ये यजमाने सति, तेन प्रतिनिर्वापेणेन्द्रियसामर्थ्यं न न-  
श्यति दीक्षादीनामभावेऽपि प्रभुत्वनादेरुत्कर्षो भवतीत्यर्थः ।  
निर्वापकालं विधत्ते “पुरा वाचः प्रवदितोर्निर्वपेद्यावत्येव वाक्  
तामप्रोदितां भ्रातृव्यस्य वृद्धे तामस्य वाचं प्रवदन्तीमन्या  
वाचोऽनु प्रवदन्ति ता इन्द्रियं वीर्यं यजमाने दधति” (सं०।का०२)  
इति । ऋषः काले मनुष्याः शयनादुत्थाय परस्परं वाचः प्रवदन्ति  
प्रवदितोः प्राक् प्रवदनात् पुरा निर्वपेत्, तथा सति भ्रातृ-  
व्यस्य यावती वाग्विद्यते तामप्रोदितामनुचारितां वृद्धे  
यथा नोच्चारिता भवति तथा नाशयति, अस्य तु यजमानस्य  
सम्बन्धिनीं तां वाचं प्रवदन्तीमन्वन्या वाच इतरजनसम्-  
बन्धिन्या वाचः प्रवदन्ति, यजमानेन यद्यथोच्यते तत्तथैव सर्व-

जना वदन्त्यस्य वचनमनुमन्यन्त इत्यर्थः । ता अन्यदीया वाच उपलालनेनेन्द्रियसामर्थ्यं यजमाने स्थापयन्ति । अध्वरसाम्यं सप्तादयितुं त्रिषु कालेष्वनुष्ठानं विधत्ते “आग्नावैष्णवमष्टा-  
कपालं निर्वपेत् प्रातःसवनस्याकाले सरस्वत्याज्यभागा स्याद्वा-  
ईस्यत्यस्यर्यदेष्टाकपालो भवत्यष्टाक्षरा गायत्री गायत्रं प्रातः-  
सवनं प्रातःसवनमेव तेनाप्नोति आग्नावैष्णवमेकादशकपालं  
निर्वपेन्माध्यन्दिनस्य सवनस्याकाले सरस्वत्याज्यभागा स्याद्वा-  
ईस्यत्यस्यर्यदेकादशकपालो भवत्येकादशाक्षरा त्रिष्टुप् त्रैष्टुभं  
माध्यन्दिनं सवनं माध्यन्दिनमेव सवनं तेनाप्नोत्याग्नावैष्णवं  
द्वादशकपालं निर्वपेत्तृतीयसवनस्याकाले सरस्वत्याज्यभागा  
स्याद्वाईस्यत्यस्यर्यद्द्वादशकपालो भवति द्वादशाक्षरा जगतो  
जागतं तृतीयसवनं तृतीयसवनमेव तेनाप्नोति देवताभिरेव  
देवताः प्रतिचरति यज्ञेन यज्ञं वाचा वाचं ब्रह्मणा ब्रह्म कपा-  
लैरेव इन्द्राः स्यान्प्राति पुरोडाशैः सवनानि” (सं०।का०१)  
इति। प्रातःसवनस्याऽऽकाले भ्रातृव्ययज्ञसम्बन्धिनः प्रातःसवनस्य  
यावत्कारुस्तावति काले कपालैरष्टैकादशद्वादशसङ्ख्याकैरेव  
इन्द्रांसि प्रतिवादिप्रयुक्तानि गायत्रीत्रिष्टुब्जगतोरूपाणि व्या-  
प्नोति, यथोक्तैस्त्रिभिः पुरोडाशैः प्रतिवाद्यनुष्ठितानि सवनानि  
त्रिणि सवनानि व्याप्नोति, तस्मादस्यध्वरसाम्यं । उक्तासु प्रत्य-  
भिचारादीष्टिषु पूर्वोक्ता एव याज्यानुवाक्याः । एतस्यैवाध्वर-  
कल्पानुष्ठायिनः प्रतिवाद्यनुष्ठितानुबन्ध्यास्थानीयामिष्टिं वि-  
धत्ते “मैत्रावरुणमेककपालं निर्वपेद्दशायै काले देवासौ भ्रा-



द्वयस्य वशानुबन्ध्या सो एवैषैतस्यैककपालो भवति न हि कपालैः पशुमर्हत्याप्तुं” (सं०।का०२) इति । भ्रातृव्योऽव-  
 ष्टयं कृत्वा गृहे समागत्योदवसनीयामनुष्ठायानुबन्ध्यां वशा-  
 मुपाकरोति, तस्मिन् काले मित्रावरुणदेवताकमेककपालं  
 पुरोडाशं निर्वपेत्\* भ्रातृव्यस्य सानुबन्ध्या वशा यैवास्ति एत-  
 स्याध्वरकल्पस्याधिकारिणोऽयमेककपालः सैवैषा वशा भवति ।  
 ननु पूर्वोक्तैः कपालैर्यथा क्वन्दांसि प्राप्तानि तथानुब-  
 न्ध्याख्यपशुरपि प्राप्यतामिति चेत्, न । सङ्ख्यासाम्येन क्वन्द-  
 सां प्राप्तुं शक्यत्वात्, नहि पशावष्टत्वादिः सङ्ख्यास्ति, अतः  
 पूर्वोक्तैः कपालैरिमं पशुं प्राप्तुं न शक्नोति नार्हति, मैत्राव-  
 रुणस्य तु कपालैक्यात् सङ्ख्यासाम्येन पशुमेकं प्राप्तुमर्हति ।  
 अस्मिन् मैत्रावरुणे पुरोऽनुवाक्यामाह “आ नो मित्रावरुणा  
 घृतैर्गव्युतिमुचतं । मध्वा रजांसि सुक्रत्” इति । हे मित्रा-  
 वरुणो गव्युतिमस्मदीयगोयूथं घृतेः प्रभृतैरा ममन्तादुचतं  
 सिञ्चतं, नः सुक्रत् शोभनक्रतुयुक्तौ रजांसि अस्मदीयचेत्र-  
 पांसन् मध्वा मधुना जलेनोचतं । तत्रैव याज्यामाह “प्र बा-  
 ह्वा सिञ्चतं जीवसे न आ नो गव्युतिमुचतं घृतेन । आ नो  
 जने अ्रवयतं युवाना अ्रुतं मे मित्रावरुणा हवेमा” इति ।  
 हे मित्रावरुणो नोऽस्माकं जीवसे जीवितुं बाह्वा धनपूर्णेन  
 बाहुना सह प्रकर्षेण सिञ्चतं प्राप्तुं, आगत्य च नोऽस्माकं गो-

\* निर्वपेदिति युक्तः पाठः पुस्तकत्रये नास्ति । तैत्तिरीयपुस्तके तु प्रायश एतत् प्रकरणं अभेष्य पतितं ।

र्युधं घृतेन सिञ्चतं । हे युवाना परस्परमिश्रितौ युवां जने  
 ब्राह्मणादियजमानमभायां नोऽस्मान् श्रवयतं प्रख्यापयतं,  
 मित्रावरुणौ मे मदीयं इमा हवा इदमाह्वानं श्रुतं शृणुतं ।  
 इत्यन्तरं विधत्ते “असावादित्यो न व्यरोचत तस्मै देवाः प्राय-  
 श्चित्तिमैच्छन् तस्मा एतः सोमारौद्रं चरुं निरवपन् तेनैवा-  
 स्मिन् रुचमदधुर्यो ब्रह्मवर्चसकामः स्यात्तस्मा एतः सोमारौद्रं  
 चरुं निर्वपेत् सोमश्चैव रुद्रश्च स्वेन भागधेयेनोपधावति तावेवा-  
 स्मिन् ब्रह्मवर्चसं धत्तो ब्रह्मवर्चस्वेव भवति” (सं० का०१।प्र०२।  
 अ०१०) इति । न व्यरोचत विशेषेण दीप्तिं न प्राप्तवान्,  
 प्रायश्चित्तिं प्रतीकारं, ब्रह्मवर्चसं श्रुताध्ययनसम्पत्तिः । कालं  
 विधत्ते “तिथ्यापूर्णमासे निर्वपेद्रुद्रो वै तिथ्यः सोमः पूर्णमासः  
 साचादेव ब्रह्मवर्चसमवरुन्धे” (सं० का०१) इति । यथा रुद्रो  
 दुःखं द्रावयति तथा पौषमासः शैत्यदानेन तापं वारयति,  
 तस्मात्तस्य रुद्रत्वं, सोमो हि पौर्णमास्यां सम्पूर्णमण्डल इति तथो-  
 र्क्यं । साचादेव मुख्यमेव, न त्वनूचानस्य पुत्रत्वमात्रेणापादितं  
 अमुख्यं ब्रह्मवर्चसं । वेदेः परित आवरणं विधत्ते “परिश्रिते  
 याजयति ब्रह्मवर्चसस्य परिगृहीत्यै” (सं० का०१) इति । परि-  
 श्रयणेन वेद्यामावृतायां वेदिरेव ब्रह्मवर्चसं परिगृहीतं भवति ।  
 चोदकप्राप्तमपवदितुं कांश्चिद्विशेषान् विधत्ते “श्वेतायै श्वेतव-  
 त्सायै दुग्धं मथितमाज्यं भवत्याज्यं प्रोक्षणमाज्येन मार्जयन्ते या-  
 वदेव ब्रह्मवर्चसं तत्सर्वं करोति” (सं० का०२) इति । श्वेतवत्स्युक्ता-  
 याः श्वेताया गोर्दुग्धं तदेवातञ्जनेन दधिभावमापाद्य मथितं

सत् पश्चादाज्यं भवति, न तु मैत्रावार्हस्यत्य इव स्वयम्भूर्त्स्वय-  
 म्नाथितत्वादिकमत्रास्ति । प्रकृतौ श्वेतवत्सा श्वेता गौरिति नास्ति  
 नियमः, अत्र त्वस्ति । प्रकृतावद्भिः प्रोक्षणं मार्जनञ्च, अत्र तु  
 सर्वमाज्येनेति विशेषः । तथा सति तु ब्रह्मवर्चसं सम्पूर्णं भवति ।  
 सामिधेनीषु समिध्यमानेद्भ्रुवत्योर्मध्ये प्रक्षेपणीये द्वे ऋचौ वि-  
 धत्ते “अति ब्रह्मवर्चसं क्रियत इत्याज्जरीश्वरो दुश्चर्मा भवि-  
 तोरिति मानवी ऋचौ धाय्ये कुर्याद्यद्दे किञ्च मनुरवदत्त-  
 ङ्गेषजं भेषजमेवास्मै करोति” (मं०।का०२) इति । आज्यमा-  
 त्रेण यद्ब्रह्मवर्चसं तद्युक्तमेव, श्वेतवत्साश्वेतगोभ्यां यत्तदत्यधिकं  
 तेन दुश्चर्मा श्वेतकुष्ठयुक्तो भवितुं प्रभुर्भवति, तत्परिहाराय  
 मनुना दृष्टे द्वे ऋचौ सामिधेनीषु धाय्ये प्रक्षेपणीये भवतः  
 मनोर्धर्मवृद्धत्वात् तेन यन्मन्त्रजातमुक्तं तदौषधं । तदेव  
 सर्वमापस्तम्ब आह ‘सर्वप्रोक्षां मार्जनानीत्याज्येन मानवी  
 ऋचौ धाय्ये कुर्यादग्निं व इत्येतासां द्वे’ इति । एतस्मिन्  
 सोमारुद्रचरौ धाय्यात्वेनाग्निं वः पूर्वमित्यादिका वित्पिक-  
 ताः शल्लूच आम्नाताः । तत्र प्रथमायाः पाठस्तु “अग्निं  
 वः पूर्यं गिरा देवमीडे वसूनां । सपर्यन्तः पुरुप्रियं मित्रं  
 न चेत्साधसं” इति । वसूनां वो युष्माकं मध्ये पूर्यं प्रथम-  
 भाविनमग्निं देवं गिरा वैदिक्या ईडे सौमि स्तावकोऽहं,  
 कीदृशः सपर्यन्तः पर्यन्तेन थागसमाप्या सह वर्तत इति  
 सपर्यन्तः । सहतु स्तुत्वा नोपरमं कुर्वे किन्वासमाप्तेः सौमी-  
 त्यर्थः । कीदृशमग्निं मित्रं न चेत्साधसमिति पितृभ्रात्राद्या-

त्सकमिचमिवास्मदीयस्य चेन्नस्य साधकं । अथ द्वितीया “मन्त्रु  
 देवतो रथः शूरो वा पृत्सु कासु चित् । देवानां य इ-  
 मनो यजमान इयत्तत्प्रभीदयज्वनो भुवत्” इति । कासुचित्  
 पृत्सु केषुचित् सङ्ग्रामेष्वत्यन्तमभिनवेशेन प्रवर्तमानेषु शूरो  
 वा शूरो भट इव देवतो यच्च्यमाणदेवोपेतस्य यजमानस्य  
 रथो मन्त्रु गच्छतीति शेषः । रामरावणयुद्धवदत्यभिनवेशेन  
 प्रवृत्ते युद्धे शूरो भटः स्वदेहं विसृज्य परसेनां हन्तुं यथा  
 त्वरया गच्छति तथा देवान् यद्युमस्य यजमानस्य मनोवृ-  
 त्तिस्वरया इयवद्गच्छतीत्यर्थः । य इत् य एव यजमानो  
 देवतानां मन इयत्तति पूजयितुमिच्छति तदीयं चित्त-  
 प्रसादं वाञ्छतीत्यर्थः, स एवायज्वनो यागरहितान् पुरुषा-  
 नभिभुवत् इत् अभिभवत्येव । इदमुत्तरार्धमुत्तरेषु त्रिषु म-  
 न्त्रेष्वनुवर्तते । अथ तृतीया “न यजमान रिष्यसि न सुन्वान  
 न देवयो” इति । हे यजमान त्वं यागं कृत्वा न रिष्यसि न  
 विनश्यसि, अत्र यजमानत्वमिष्टिकर्तृत्वं । हे सुन्वान सोमया-  
 जिन्न रिष्यसि, हे देवयो पाकयज्ञादिभिर्देवानिच्छन् त्वं न  
 रिष्यसि, अनुवर्णितं देवानामित्युत्तरार्धं पूर्ववद्योज्यं । अथ  
 चतुर्थी “असदन्न सुवीर्यमत त्यदाश्वश्वियं” इति । अत्रास्मिन्  
 यजमाने सुवीर्यं शोभनं सामर्थ्यं असत् भवेदित्यर्थः । उतापि  
 च त्यत् तदस्तु किन्तत् आश्वश्वियं आश्वः शीघ्रगामिनश्च  
 ते आश्वश्च आश्वश्चास्तेषां सम्बन्धि शोभनवीर्यमस्तु । अथ पञ्चमी  
 “नकिष्टं कर्मणा नशङ्क प्रयोषन्न योषति” इति । नकिरिति-

शब्दो निषेधवाची, कर्मसहितं तं यजमानं नकिर्नशत् राक्ष-  
सादिर्मा विनाशयतु । यज्ञविरोधी पाप्मा यजमानेन सह  
प्रकर्षेण न योषत् मैव मिश्रीभवतु यजमानोऽपि न योषति  
न पाप्मना सह मिश्रीभवति । अथ षष्ठी “उपचरन्ति सिन्धवो  
मयोभुव ईजानञ्च यक्ष्यमाणञ्च धेनवः । पृणतञ्च पपुरिञ्च ।  
श्रवस्त्ववो घृतस्य धारा उपयन्ति विश्वतः” इति । सिन्धवो  
नदीसदृशाः मयोभुवः सुखं भावयिष्यः धेनवः पूर्वमिष्टवन्त-  
मितःपरं यक्ष्यमाणञ्च पुरुषमेनमुपेत्य चरन्ति स्ववन्ति बद्ध-  
तरं चीरं प्रयच्छन्तीत्यर्थः । पृणन्तमस्मिन् कर्मणि जुह्वं पूर-  
यन्तं पपुरिं हविष्मत्सु कर्मसु पूरयिष्यन्तं च यजमानं श्रवस्त्व-  
वः श्रोतुमिच्छन्त्य इव घृतस्य धारा विश्वतः सर्वत उपयन्ति  
समीपे प्राप्नुवन्ति । विकल्पितानि चीणि धाय्यायुग्मान्युक्त्वा  
पुरोऽनुवाक्यामाह “सोमारुद्रा विवृहतं विषूचीममीवा या नो  
मयमाविवेश । आरे बाधेथां निर्घृतिं पराचैः कृतं चिदेनः  
प्रमुमुक्तमस्मत्” इति । या अमीवा रोगरूपा निर्घृतिः नोऽ-  
स्माकं गयं शृहमाविवेश सोमारुद्रा हे सोमारुद्रौ तां निर्घृतिं  
विषूचीं विष्वग्गतिं नानादिक्षु यथा पसायति विवृहतं विश्वे-  
षेणोन्मूलयतं, पराचैः पराङ्मुखीं निर्घृतिं तां आरे दूरे  
युवां बाधेथां, तथा निर्घृत्यास्मासु कृतं एनश्चित्पापं रोगरू-  
पमप्यस्मत् प्रमुमुक्तं प्रकर्षेणास्मत्तो मोचयतं । याज्यामाह  
“सोमारुद्रा युवमेतान्यस्मे विश्वा तनूषु भेषजानि धत्तं । श्रव-  
स्वतं मुञ्चतं यज्ञो अस्ति तनूषु बद्धं कृतमेनो अस्मत्” इति ।

हे सोमार्द्रौ युवमुभौ युवां अस्मे तनूषु अस्माकं शरीरेषु विश्वा सर्वाण्येतानि भेषजानि औषधानि धत्तं स्थापयतं, अव-  
 स्यतं तैर्भेषजैरनिष्टं विनाशयतं, निर्घृत्या कृतं नोऽस्माकं तनूषु  
 यद्दुग्धमेनोऽस्ति तदस्मत्तो मुञ्चतं । इत्यन्तरं विधत्ते “यदि  
 विभीयादुश्र्मा भविष्यामीति सोमापौषां चरुं निर्वपेत् सौम्यो  
 वै देवतया पुरुषः पौष्णाः पशवः स्वयैवास्मै देवतया पशु-  
 भिस्त्वचं करोति न दुश्र्मा भवति” (सं०) इति । सोम-  
 मस्य्योषधिरमेन जातत्वात् पुरुषः सोमदेवताकः । इयं वै  
 पूषेति श्रूतेः, पूषरूपया भूम्या तृणादिप्रदानेन पोषितत्वात्  
 पशवः पौष्णाः, अतो हविषा तुष्टा स्वदेवता पशुभिः सहिता  
 ममीचीनां, त्वचं करोति ततो दुश्र्मत्वमपगच्छति । तच्च  
 पुरोऽनुवाक्यामाह “सोमापूषणा जनना रचीणां जनना दिवो  
 जनना पृथिव्याः । जातौ विश्वस्य भुवनस्य गोपौ देवा अकृ-  
 ष्वन्नमृतस्य नाभिं” इति । हे सोमापूषणौ युवां देवा अमृतस्य  
 कर्मफलस्य नाभिमकृष्वन्, नह बन्धन इत्यस्माद्जातोऽह्यन्वो  
 नाभिशब्दः, बन्धनरज्जुं कृतवन्त इत्यर्थः, सोमापूषभ्यां हि  
 कर्मफलं यजमाने बध्यते । कीदृशौ युवां धनानां द्यावापृथि-  
 योश्च जनयितारौ, ऐहिकामुष्मिकफलदातृत्वमेवात्र द्यावा-  
 पृथिव्योर्जनकत्वं, किञ्च जातौ सन्तौ जातमात्रेणैव विश्वस्य  
 सर्वस्य भुवनस्य लोकस्य गोपयितारौ । तत्रैव याज्यामाह  
 “इमौ देवौ जायमानौ जुषन्तेमौ तमाऽसि गूहतामजुष्टा ।  
 शम्भामिन्द्रः पक्वामामास्वन्तः सोमापूषभ्यां जनदुस्त्रियासु”

इति । सर्वे देवा जायमानाविमौ देवौ जुषन्त सेवन्ते, इमा-  
 वुभावजुष्टान्यप्रियाणि तमांसि बुद्धिमान्द्यानि गूहतां समदृ-  
 ष्वतां विनाशयतां । इन्द्रः आभ्यां सोमापूषभ्यां आमासू-  
 स्त्रियासु तरुणीषु गोध्वन्तः रसपोषकाभ्यां पक्वं क्षीरं जनत्  
 जनयति, गावो हि सारयुक्तायां भूमौ सोमेन बर्धिता ओ-  
 षधीर्भक्षयित्वा बह्वनवनीतगर्भं क्षीरं धारयन्ति । अस्मात्  
 सोमापौष्णात् पूर्वं विहितमेव पुनः फलान्तराय विधत्ते “सो-  
 मारौद्रं चरुं निर्वपेत् प्रजाकामः सोमो वै रेतोधा अग्निः  
 प्रजानां प्रजनयिता सोम एवासौ रेतो दधात्यग्निः प्रजां प्रज-  
 यति विन्दते प्रजां” (सं०) इति । गर्भाशये घृतस्य रेतसोऽ-  
 ग्निना पच्यमानत्वादग्नेः प्रजनयित्वत्वं । पुनरपि फलान्तराय  
 विधत्ते “सोमारौद्रं चरुं निर्वपेदभिचरन्त्वौम्यो वै देवतया  
 पुरुष एष रुद्रो यदग्निः स्वाया एवैनं देवतायै निष्क्रीय  
 रुद्रायापि दधाति ताजगार्तिमार्च्छति” (सं०) इति । पुरुषस्य  
 सोमदेवताकत्वं पूर्वमभिहितं । यदरोदीत्तद्रुद्रस्य रुद्रत्व-  
 मिति श्रुत्या रुद्ररूपत्वमग्नेरान्नातं । पुरुषस्य स्वामिभूता या  
 सोमदेवता तस्या देवतायाः सकाशात् चरुणा मुखेन  
 मूखेन तं पुरुषं वैरिणं निष्क्रीय क्रूराय रुद्राय चरुरूपमु-  
 त्कोचं दत्त्वा तं बध्यं वैरिणं तस्मै प्रयच्छति, स च वैरी  
 तदानोमेव मरणं प्राप्नोति । पुनरपि फलान्तराय विधत्ते  
 “सोमारौद्रं चरुं निर्वपेज्ज्योगामयावी सोमं वा एतस्य रसो  
 गच्छत्यग्निं शरीरं यस्य ज्योगामयति सोमादेवास्य रसं

निष्क्रीणात्यग्नेः शरीरमुत यदीतासुर्भवति जीवत्येव” (सं०)  
 इति । ज्योगामयावी दीर्घरोगयुक्तः। यस्य पुरुषस्य ज्योगामयति  
 यं पुरुषं व्याधिश्चिरं पीडयति, एतस्य पुरुषस्य शरीरप्राणयो-  
 र्बन्धको योऽन्नरसः स व्याधिकाले सोमं प्राप्नोति । भुक्तस्या-  
 न्नस्य सम्बन्धी योऽयं सृष्टो रसो मनःप्रभृतेर्लिङ्गशरीरस्या-  
 यायनकरस्तेन रसेन प्राणो देहे बध्यत इति । इममर्थं व-  
 जसनेयितः शिशुब्राह्मणेऽन्नं ददामेति वाक्येन समामनन्ति ।  
 तस्मिन् सोमेऽन्नोपभृते सति अयं देहोऽग्निं गच्छति जाठरा-  
 ग्नेर्गर्भस्थान्नरसस्याभावान्मांसादिधातून्निर्भक्षयति, अत एवा-  
 मयाविनः शरीरं कृशं दृश्यते । एवं सति यजमानश्चरुणा  
 मूत्रेण सोमाग्निर्भां रसं शरीरं निष्क्रीणाति ततोऽयमरोगो  
 भवति । किञ्च यद्यप्ययं मूर्च्छितमात्रं गतप्राणस्तथापि भूमौ  
 शयानस्तदानीं जीवत्येव । एतस्य चरोरङ्गत्वेन होतुर्बलीवर्द-  
 दानं विधत्ते “सोमारुद्रयोर्वा एतं यमितं होता निःखि-  
 दति स ईश्वर आर्तिमार्तारनञ्चान् होता देयो वक्त्रिर्वा अन-  
 द्धान् वक्त्रिर्होता वक्त्रिनैव वक्त्रिमात्मानं स्पृणोति” (सं०)  
 इति । रोगसम्बन्धिश्चरीरयोः सोमारुद्राभ्यां स्वीकृतत्वान्तयो-  
 र्मुखे रोगी यमितो वर्तते, तं यमितं होता याज्यानुवाक्याबला-  
 निःखिदति तयोर्मुखाग्निःसारयति, स च होता तयोः कोपात्  
 आर्तिं प्राप्तुं ईश्वरो योग्यो भवति । अनडुहो वक्त्रिर्लव ‘अनड्वा-  
 हमग्नीधे’ (अ०१८) इत्यत्रोपपादितं, अग्निविषयावाहनमन्त्र-  
 पाठाद्धोतुर्वक्त्रिर्लव । तथा सत्यनडुहो दाता होता तेनानडुद्रूपेण



वक्त्रिणैव वक्त्रिरूपं स्वात्मानं स्पृणोति आर्तिशान्त्या प्रीणयति ।  
 पुनरपि फलान्तराय विधत्ते “भोमारौद्रं चरुं निर्वपेद्यः  
 कामयेत स्वेऽस्मा आयतने भ्रातृव्यं जनयेयमिति वेदिं परिगृ-  
 ह्यार्धमुद्गन्यादर्धं नार्धं बर्हिषस्तृणीयादर्धं नार्धमिभ्रस्याभ्या-  
 दध्यादर्धं न स्व एवास्मा आयतने भ्रातृव्यं जनयति” (सं०)  
 इति । अस्मै स्व आयतने अस्य वैरिणः स्वकीयगृहविषये चेत्र-  
 विषये वा भ्रातृव्यं विवादकारिणमन्यं विरोधिनं जनयेय-  
 मिति यः कामयेत स एतं चरुं निर्वपेत् । तस्य वेदिपरिगृह-  
 स्थानं सूत्रकारेण दर्शितं ‘भ्रातृव्यचेत्रं गत्वैतामिष्टिं निर्वपे-  
 त्तत्र दक्षिणमर्धं वेद्या उद्गत्य तदेवार्धेन बर्हिषस्तृणीयादर्धम-  
 भ्यादध्यात्’ इति । एवं कृते सति अयं यजमानोऽस्य भ्रातृ-  
 व्यस्य तदीयस्थान एव विवादकारिणं जनयति ।

अत्र विनियोगसङ्ग्रहः ।

“आग्नावैष्णवमित्यादावभिचारहविस्तये ।

अग्ना प्र णो बृहेत्याद्या अधिका तु विकल्प्यते ॥

आ न एककपाले तु मैत्रावरुणामके ।

अग्निमित्यादिका धाय्याः स्युः सोमारौद्रके चरौ ॥

देवानामिति चार्धर्चस्तिष्ठश्चनुषज्यते ।

षड् धाय्या द्वे तु याज्यानुवाक्ये सोमेत्युदीरिते ॥

सोमापौष्णे तु सोमेति मन्त्रा एकोनविंशतिः” ।

अथ मीमांसा । अष्टमाध्याये तृतीयपादे चिन्तितं ।

“आग्नावैष्णव आग्नेयविकृतिः शुचिदेवकः ।

अग्नीषोमीयविकृतिरथ वा व्यत्ययो द्वयोः ॥

प्रथमत्वद्वितीयत्वसाम्यादाद्योऽन्तिमो भवेत् ।

द्विदेवत्यैकदेवत्यसाम्यस्य अतिमत्त्वतः” ॥

हविर्गणः कश्चिच्छ्रूयते, आग्नावैष्णवमेकादशकपालं निर्वपेत्  
सरस्वत्यै चरुं बार्हस्पत्यं चरुमिति । गणान्तरमेवं श्रूयते,  
अग्नेये पावकायाग्नेये शुचयेऽष्टाकपालमिति । अत्राग्नावैष्णवस्य  
प्रथमस्थानत्वादाग्नेयविकृतित्वं युक्तं, शुचिदेवकस्य द्वितीय-  
स्थानत्वादग्नीषोमीयविकृतित्वमिति चेन्न । द्विदेवत्यादिसाम्यस्य  
श्रूयमाणत्वेनार्थसिद्धस्थानतो बलीयस्त्वात् । तस्मादाग्नावैष्णवो-  
ऽग्नीषोमीयविकृतिः, शुचिदेवक आग्नेयविकृतिः ।

\*विस्मृष्टमनुवाकार्था वर्णन्ते बुद्धिशुद्धये ।

अनुमत्यादयो वैश्वदेवो वरुणघासकाः ॥

साकमेधाः पितृयज्ञस्त्यम्बकाश्च शुनादिकाः ।

शुनासीरीयमिन्द्रादितुरीयञ्च द्वयं तथा ॥

पैश्वेधीयमपामार्गहोम एते शुनादिकाः ।

देविकाद्यं कर्मषट्कं स्याद्रत्निहविरादिकं ॥

हवींषि रत्निनां तद्वद्दीक्षणीयाभिषेच्यगा ।

हवींषि सुर्देवसुवां जलग्रहणमंस्कृती ॥

दिशां व्यास्थापनं तद्वदभिषेकोऽथ दिग्जयः ।

\* तैल्लिङ्गपुस्तके प्रकरणपातात् काशीस्थपुस्तकत्रयावलम्बनेनैवैतेषां  
श्लोकानां पाठः, अत एव कुत्रचित् भ्रमेण लिख्यते ।

सेवा संसृप् हविस्तदद्दृशपेयो ह्यवेष्टयः ॥

हवीषि प्रयुजां सौत्रामणी याज्या इतीरिताः ।

वेदार्थस्य प्रकाशेन तमो हार्दं निवारयन् ।

पुमर्थांश्चतुरो देयाद्विद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये प्रथम-  
काण्डेऽष्टमप्रपाठके द्वाविंशोऽनुवाकः ॥ \* ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-  
बुक्कभूपालसाम्राज्यधुरन्धरेण \*सायनाचार्येण विरचिते माध-  
वीये वेदार्थप्रकाशनामकतैत्तिरीययजुःसंहिताभाष्ये प्रथम-  
काण्डे ऽष्टमः प्रपाठकः सम्पूर्णः ॥ \* ॥

प्रथमकाण्डः सम्पूर्णः ॥ ० ॥

ॐ तत्सत् ॥

---

\* माधवाचार्येणेति तै० ।

श्रीवेद्यासाय नमः ॥

—००:०:००—

## अथ तैत्तिरीयसंहिताभाष्ये

द्वितीयकाण्डे प्रथमप्रपाठके

प्रथमोऽनुवाकः ।

वायव्यं श्वेतमालभेत भूतिकामो वायुर्वै क्षेपिष्ठा  
देवता वायुमेव स्वेन भागधेयेनोपधावति स एवैनं  
भूतिं गमयति भवत्येवातिक्षिप्रा देवतेत्याहुः सैनमी-  
श्वरा प्रदं ह इत्येतमेव सन्तं वायवे नियुत्वत आल-  
भेत नियुद्धा अस्य धृतिर्धृत एव भूतिमुपैत्यप्रदाहाय  
भवत्येव ॥ १ ॥

वायवे नियुत्वत आलभेत ग्रामकामो वायुर्वा  
इमाः प्रजा नस्योता नैनीयते वायुमेव नियुत्वन्तं  
स्वेन भागधेयेनोपधावति स एवास्मै प्रजा नस्योता

नियच्छति ग्राम्येव भवति नियुत्वते भवति ध्रुवा  
 एवास्मा अनपगाः करोति वायवे नियुत्वत आलभेत  
 प्रजाकामः प्राणो वै वायुरपानो नियुत् प्राणापानौ  
 खलु वा एतस्य प्रजायाः ॥ २ ॥

अपक्रामतो योऽलं प्रजायै सन् प्रजां न विन्दते  
 वायुमेव नियुत्वन्तः स्वेन भागधेयेनोपधावति स  
 एवास्मै प्राणापानाभ्यां प्रजां प्रजनयति विन्दते प्रजां  
 वायवे नियुत्वत आलभेत ज्योगामयावी प्राणो वै  
 वायुरपानो नियुत् प्राणापानौ खलु वा एतस्मादप-  
 क्रामतो यस्य ज्योगामयति वायुमेव नियुत्वन्तः स्वेन  
 भागधेयेनोप ॥ ३ ॥

धावति स एवास्मिन् प्राणापानौ दधात्युत यदी-  
 तासुर्भवति जीवत्येव प्रजापतिर्वा इदमेक आसीत्  
 सोऽकामयत् प्रजाः पशून्त्सृजेयेति स आत्मनो \*वपा-  
 मुदक्खिदत्तामग्नौ प्रागृह्णात् ततोऽजस्तूपरः समभवत्  
 तः स्वायै देवताया आलभत ततो वै स प्रजाः पशू-  
 न्सृजत यः प्रजाकामः ॥ ४ ॥

पशुकामः स्यात् स एतं प्राजापत्यमजं तूपरमाल-

\* वपामुदक्खिददिति पाठः ।

भेत प्रजापतिमेव स्वेन भागधेयेनोपधावति स एवास्मै  
 प्रजां पशून् प्रजनयति यत् श्मश्रुणस्तत् पुरुषाणां  
 रूपं यत्तूपरस्तदश्वानां यदन्यतोद्गन् तद्गवां यदव्या  
 इव शफास्तदवीनां यदजस्तदजानामेतावन्तो वै  
 ग्राम्याः पशवस्तान् ॥ ५ ॥

रूपेणैवावरुन्धे सोमापौषां चैतमालभेत पशु-  
 कामो द्वौ वा अजायै स्तनौ नानैव द्वावभिजायैते  
 ऊर्जं पुष्टिं तृतीयः सोमापूषणावेव स्वेन भागधेये-  
 नोपधावति तावेवास्मै पशून् प्रजनयतः सोमो वै  
 रेतोधाः पूषा पशूनां प्रजनयिता सोम एवास्मै रेतो  
 दधाति पूषा पशून् प्रजनयत्यौदुम्बरो यूपो भवत्यूर्वा  
 उदुम्बर ऊर्क् पशव ऊर्जैवास्मा ऊर्जं पशून्वरुन्धे ॥  
 ॥ ६ ॥

अप्रदाहाय भवत्येव प्रजाया आमयति वायुमेव  
 नियुत्वन्तः स्वेन भागधेयेनोप प्रजाकामस्तान् यूप-  
 स्त्रयोदश च ॥ १ ॥

इति तैत्तिरीयसंहितायां द्वितीयकाण्डे प्रथमप्रपा-  
 ठके प्रथमोऽनुवाकः ॥ \* ॥

श्रीगणेशाय नमः ।

यस्य निश्चितं वेदा यो वेदेभ्योऽखिलं जगत् ।  
 निर्ममे तमहं वन्दे विद्यातीर्थमहेश्वरं ॥  
 व्याख्यातं प्रथमं काण्डं मूलप्रकृतिबोधकं ।  
 विहृतेर्बोधकं काण्डं द्वितीयं व्याकरोम्यथ ॥  
 वेदैकमेयता धर्मब्रह्मणोर्वेदमानता ।  
 अपौरुषेयता वेदे मन्त्रब्राह्मणरूपिणि ॥  
 समाख्यया याज्ञिकानां मन्त्रत्वमवसीयते ।  
 ऋचः पादयुता मन्त्रा यजुः प्रसृष्टपादकं ॥  
 साम गीत्यात्मका मन्त्राः प्रयोगे स्वार्यबोधकाः ।  
 लोके पदपदार्थौ यौ वेदे तावेव गोचरौ ॥  
 मानं व्याकरणं तत्तदर्थोर्लोकवद्भवेत् ।  
 अनघ्यायेऽपि मन्त्रोक्तिः प्रयोगे कर्मणां भवेत् ॥  
 \*नात्रापि ब्राह्मणस्यस्य मन्त्रान्ते कर्मणः कृतिः ।  
 अर्थैकत्वेन वाक्यैक्यं तेन स्याद्यजुरन्तधीः ॥  
 सन्निधावनुषङ्गः स्यादर्थोद्घातिसन्निधौ ।  
 मन्त्रादन्यद् ब्राह्मणं स्याद्विधिवाद्द्वयात्मकं ॥  
 समभिव्याहृते धर्मे श्रक्तिको बोधको विधिः ।  
 उपवीतादिवक्त्रोके ह्यपूर्वार्था विधीयते ॥  
 हिशब्दादित्यागतो वै विधिस्तु परिधारणे ।  
 न विधिर्मन्त्रगाख्यातो याभिर्यजत इत्यतः ॥

\* भाषिको ब्राह्मणस्तस्येति तैः ।

वायुर्वा इति वादोऽयं मानं धर्मे विधीयते ।  
 ऊर्जोऽवरुध्या इत्येषा स्तुतिः स्यान्न फले विधिः ॥  
 तेन ह्यन्नमिति प्रोक्ता स्तुतिर्न त्वत्र हेतुगोः ।  
 सर्वसाधारणा ह्यर्थाः पूर्वकाण्डे विचारिताः ॥  
 इष्टिसोमपशुष्वेव विकृतिष्वपि कासुचित् ।  
 तत्तद्वाक्यान्नुदाहृत्य बह्वेोऽर्था विचारिताः ॥  
 आद्यकाण्डस्य भाष्येण व्युत्पन्नः पुरुषोऽखिले ।  
 अनायासेन वेदेऽस्मिन्नर्थं बोद्धुमितिप्रभुः ॥

तत्र वेदस्य पूर्वकाण्डे प्रतिपाद्यं कर्म द्विविधं प्रकृतिर्विकृतिश्चेति ।  
 प्रकृत्यसर्वाङ्गोपदेशो यत्र क्रियते सा प्रकृतिः । विशेषमात्रोपदेशो  
 यत्र क्रियते अवशिष्टं तु प्रकृतेरतिदिश्यते सा विकृतिः । यथा शा-  
 ब्दिकाः \*वृत्तशब्द एव सर्वां प्रक्रियामुपदिश्य घटपटादिशब्देषु  
 तामतिदिशन्ति विशेषमेव सर्वादिषूपदिशन्ति, तद्वत् । तत्र प्रकृ-  
 तिर्द्विविधा मूलप्रकृतिरवान्तरप्रकृतिश्चेति । अग्निहोत्रमिष्टिः सो-  
 मश्चेति तिस्रः मूलप्रकृतयः, तासु कस्याप्यङ्गस्यान्यतोऽतिदिष्ट-  
 याभावात् । अग्न्याधानेष्टकोपधानयोरन्यतोऽतिदेशो नास्ति  
 इति चेत् । तर्हि तादृशं सर्वमग्निहोत्रादिभिरुपलक्षणीयं, अथवा  
 वक्त्रसंस्कारमात्रतया कर्मत्वानादरेण मूलप्रकृतिष्वनुपन्यासः ।  
 अग्निहोत्रं नाम प्रतिदिनं सायं प्रातश्च चौराज्यादिद्रव्येण हो-  
 तव्यं कर्म, तद्विकृतिः कौण्डपायिनामयनगतं मासाग्निहोत्रं ।  
 इष्टिर्नाम पुरोडाशादिद्रव्येण पक्षे पक्षे निष्याद्यं दर्शपूर्णमासाख्य

\* पा० । ७ । ३ । १०२ । प्राकृतप्रकाशे ५ । १—१३ ।



कर्म, तद्विकृतिरैन्द्राग्रमेकादशकपालं निर्वपेत् प्रजाकाम इत्या-  
दिकान्येष्टयः । सोमो नाम प्रतिवसन्तमनुष्ठेयं सोमलतारूपद्र-  
व्येण निष्पाद्यमग्निष्टोमास्यं कर्म, तस्य साक्षाद्विकृतिर्विश्वजिदा-  
द्येकाहः परम्यरथा सहस्रसंवत्सरसत्रप्रथन्तः कर्मसङ्घः । यद्यप्यग्नी-  
षोमीयपशुरुक्तेभ्य इष्ट्यग्निहोत्रसोमेभ्यो विलक्षणः तथापि नासौ  
काचिन्मूलप्रकृतिः, तस्मिन् पश्चाद्विष्टिधर्माणां प्रयाजादीनामति-  
देशेन तस्येष्टिविकृतित्वात्, तस्य विकृतिरूपत्वेऽपि तदीयधर्माणामु-  
पाकरणनियोजनादीनां सवनीयादिपशुष्वतिदेशात् प्रकृति-  
त्वमप्यस्ति, ततो ह्यात्मकत्वादवान्तरप्रकृतिरित्युच्यते । सहस्रसंव-  
त्सरसत्रगतधर्माणामन्यत्रातिदेशाभावेन तस्मिन् सत्रे द्विविध-  
स्यापि प्रकृतित्वस्याभावात् केवलविकृतित्वं । गृहमेधीयेष्टिरूप-  
सङ्घोम इत्यादेरप्रकृतिविकृतित्वादपूर्वकर्मत्वं । न ह्यन्यदीयस्य  
धर्मस्य तस्मिन् वा तदीयस्य अन्यस्मिन् वा कश्चिदतिदेशोऽस्ति ।  
तस्मात् प्रकृतिर्विकृतिरुभयात्मकमनुभयात्मकञ्चेति चतुर्विधं  
कर्म सम्यक्, तेषु चतुर्विधेषु कर्मसु संहिताग्रन्थस्य प्रथमकाण्डे  
प्रपाठकचतुष्टयेण मूलप्रकृतिरूपाविष्टिसोमौ वर्णितौ, सोम-  
स्याङ्गत्वेनावान्तरप्रकृतिरूपोऽग्नीषोमीयोऽपि वर्णितः । प्रकृतिं  
प्राधान्येन प्रतिपाद्य विकृतियुक्त्यन्तये पुनराधेयवाजपेयादयः  
काश्चिद्विकृतयो वर्णिताः, अथ द्वितीयकाण्डे प्राधान्येन विकृतयो  
वर्णन्ते । यद्यप्यत्र पञ्चमषष्ठप्रपाठकयोर्दर्शपूर्णमासब्राह्मणमात्रात्  
तथापि प्रपाठकचतुष्टये विकृतीनामेव ह्यभिधानात् काण्डस्य  
विकृतिप्राधान्यमविरुद्धं । तास्यपि विकृतिषु यद्यपि उक्तरीत्या

काम्येष्टीनां मूलप्रकृतिप्रत्यासत्त्या ता एव प्रथमं वर्णनीयाः  
 तथापि तासु बज्रवक्तव्यमङ्गावात् सूक्तिकटाहन्यायेन प्रथमं  
 ता उपेक्ष्य श्रवान्तरप्रकृतेरग्नीषोमीयपञ्चोर्विकृतयो वायव्या-  
 दिकास्यपञ्चोऽल्पवक्तव्यतया प्रथमप्रपाठके वर्णन्ते । तेषाञ्च  
 प्रत्येकं स्वतन्त्रत्वेन दर्शपूर्णमासाङ्गममूहवदेककर्तृत्वाभावात्सास्त्रि  
 क्रमनियमः, अतोऽनुवाकार्थानामनुष्ठानप्रयुक्तस्थानुपूर्विकनिय-  
 मस्य कस्यचिद्भावाद्ध्ययनसम्प्रदायेनैव तन्नियम इति नात्रा-  
 नुवाकार्थः पृथगुपन्यस्यते । तत्र च प्रथमानुवाकस्यादावैश्वर्य-  
 कामिनः पशुं विधत्ते “वायव्यं श्वेतमालभेत भूतिकामो  
 वायुर्वै क्षेपिष्ठा देवता वायुमेव स्वेन भागधेयेनापधावति स  
 एवैनं भूतिं गमयति भवत्येव” इति । वायुर्देवता यस्य पशोः  
 सोऽयं वायव्यः, स च श्वेतवर्णः, तमालभेत संसृजेत् बर्हिः-  
 स्रक्षशाखाभ्यां यागार्थमुपाकुर्यादित्यर्थः । यद्यप्यत्र यागविधि-  
 र्नाश्रूयते तथापि द्रव्यदेवतात्मकस्य यागरूपस्य श्रूयमाण-  
 त्वादन्वयानुपपत्त्या वायव्येन यजेतेत्येवं यागः कल्पनीयः । न  
 च ससु स्रक्षसङ्ख्याकेषु देवेषु कुतो वायुरेवापेक्ष्यत इति  
 शङ्कनीयं । वायोरतिशयेन क्षिप्रगामिदेवत्वात् । श्वेतपशुस्वति-  
 प्रियत्वाद्वायोः स्वकीयो भागः, स्वार्थं धेयप्रत्ययः, यद्वा वर्ण-  
 व्यत्ययेन दातव्यत्वमुच्यते, तेन च भागधेयेनासाधारणेन वायु-  
 मेवोपधावति समीपं प्राप्नोति सेवत इत्यर्थः । इतरदेवा-  
 नामस्मिन् पशावत्यन्तप्रियत्वाभावाद्वायुमेवेत्यवधार्यते, यद्वा  
 यजमानस्थानादरव्यावृत्त्यर्थं उपधावत्येवेति योज्यं । तेन तुष्टः

स वायुरेवैनं यजमानमैश्वर्यं गमयति पूर्ववद्गमयत्येवेति योज्यं । तदनुग्रहादयं भवत्येव ऐश्वर्यं प्राप्नोत्येव । विशेषं विधत्ते “अति-  
 क्षिप्रा देवतेत्याहुः सैनमीश्वरा प्रदह इत्येतमेव सन्तं वायवे नि-  
 युत्वत आलभेत नियुदा अस्य धृतिर्धृत एव भूतिमुपैत्यप्रदाहाय  
 भवत्येव” इति । अत्राभिज्ञाः \*पूर्वाक्तविशेषेण वायुदेवता-  
 त्यन्तं क्षिप्रकारिणोत्येतद्गुणदोषाभिज्ञाः सन्तः प्रथममाहुः,  
 सा चोग्रा देवता एनं यजमानं प्रदहः प्रदग्धुमीश्वरा समर्थेति  
 स्वाभिप्रायं प्रकटयन्ति, वायौ क्षिप्रं वाति सति जाज्वल्यमानो  
 ऽग्निर्गृहान् दहन् लोके दृश्यते, अतोऽग्निद्वारा वायोर्दाहकत्वं,  
 तत्परिहर्तुं नियुद्दविशेषणयुक्ताय वायवे पशुमालभेत, नि-  
 तरां युता रथे मिश्रिता इति नियुतो वायोरश्नाः, तेऽस्य  
 सन्तीति नियुत्वान्, अत एव तदीययाज्यानुवाक्याप्रतिपादके  
 ‘पीवोऽन्नां रथिं वृधः’ इत्यस्मिन् सूक्ते शतसहस्रमङ्गलाका-  
 भिरश्वजातिभिर्वायोर्गमनमास्त्रायतं ‘आ नो नियुङ्गिः शति-  
 नीभिरध्वरः सहस्रिणीभिरुपयाहि यज्ञं वायो अस्मिन्  
 हविषि मादयस्व’ इति । येयं नियुत्सञ्ज्ञाकाश्वजातिः मै-  
 वास्य वायोर्धृतिर्धारयित्री, न हि वाहनैषु अश्वेषु शनैर्गच्छन्तु  
 वायुः क्षिप्रं गन्तुं शक्नोति, तेन नियुदेवास्य धृतिर्धारणमतो  
 नियुत्वतो वायोर्हविःप्रदानेन यजमानोऽपि धृत एवाविनष्ट  
 एव सन्नैश्वर्यं प्राप्नोति, तच्चैश्वर्यमप्रदाहाय भवत्येव, नियुत्वतो

\* पूर्वाक्तनिर्वाशेषणवायुदेवतात्यन्तं क्षिप्रकारिणीत्येवं देवतादोषं  
 गूढाभिप्रायाः सन्तः प्रथममाहुः इति तै० ।

वायोरनुग्रहेण धैर्ययुक्तस्य यजमानस्य स्वकीयान् पुरुषान्निघन्तुं स्वकीयद्रव्यमविनाशेन पालयितुञ्च समर्थत्वात् मनःसन्ताप-  
रूपः प्रदाहः सर्वथा न भवत्येव । तमेव पशुं फलान्तराय  
विधत्ते “वायवे नियुत्वत आलभेत ग्रामकामो वायुर्वा इमाः  
प्रजा नस्योता नेनीयते वायुमेव नियुत्वन्तः स्वेन भागधेये-  
नोपधावति स एवास्मै प्रजा नस्योता नियच्छति ग्राम्येव भव-  
ति” इति । नासिकायामोता नस्योताः, यथा लोके बलीवर्दा  
नासिकाच्छिद्रे रज्जुबन्धने मति सुखेन नीयन्ते तद्वत् सर्वाः  
प्रजा ग्रामवासिनोरधीनाः कृत्वा वायुस्तत्र तत्र मृशं नयति  
स च वायुः पशुना तुष्टः सर्वाः प्रजा यजमानाधीनाः करो-  
ति, स्वाधीनप्रजो यजमानो ग्रामस्वामी भवत्येव । देवतागुणं  
प्रशंसति “नियुत्वते भवति ध्रुवा एवास्मा अनपगाः करोति”  
इति । नियुत्वद्गुणयुक्ताय पशुर्भवतीति यत् तेन ग्रामस्थाः  
सर्वाः प्रजा अस्मिन् यजमाने ध्रुवा अनुरक्ताः करोति, न तु  
ताः कदाचिदप्यपरक्ता भवन्ति । पुनरपि फलान्तराय वि-  
धत्ते “वायवे नियुत्वत आलभेत प्रजाकामः प्राणो वै वायु-  
रपानो नियुत् प्राणापानौ खलु वा एतस्य प्रजायाः अपक्ता-  
मतो योऽलं प्रजायै सन् प्रजां न विन्दते वायुमेव नियुत्वन्तः  
स्वेन भागधेयेनोपधावति स एवास्मै प्राणापानाभ्यां प्रजां  
प्रजनयति विन्दते प्रजां” इति । प्रकर्षेणानिति मुखविला-  
हस्येष्ट इति प्राणः, वायुश्च तथाविधः, अपकर्षेण मुखादध-  
स्तादुदरस्यान्तरानिति चेष्ट इत्यपानः, नियुच्छब्दे नितरां

द्यौति मिश्रीभवतीति व्युत्पत्त्या तथाविधमर्थमाचष्टे । यः पुरुषः  
 प्रजार्थमलं सन्ननुकूलस्त्रीयुक्तः सन् युवा च सन्नपत्यं न लभते  
 एतस्य पुरुषस्य प्रजायाः सकाशात् प्राणापानावपक्रान्तौ भवतः,  
 अपत्यलाभाभावेन पुरुषेण गर्भाशये निषिक्ते रेतसि नियुत्वतो  
 वायोरनुग्रहाभावात् प्राणापानयुक्तं जीवान्तरं न प्रविशति ।  
 एतदेवाभिप्रेत्यैतरेथोपनिषदि श्रूयते 'न ह वा ऋते प्राणाद्रेतः  
 सिच्यते यद्वा ऋते प्राणाद्रेतः सिच्यते पूययेन्न सस्मवेत्'  
 इति । नियुत्वान् वायुर्भागधेयेन तुष्टः यजमानार्थं तदोय-  
 रेतसि प्राणापानाभ्यां युक्तं जीवं प्रवेश्य प्रजाः प्रजनयति  
 ततो यजमानः पुत्रं लभते । पुनरपि फलान्तराय विधत्ते  
 "वायवे नियुत्वत आलभेत ज्योगामयावी प्राणो वै वायु-  
 रपानो नियुत् प्राणापानौ खलु वा एतस्मादपक्रामतो यस्य  
 ज्योगामयति वायुमेव नियुत्वन्त्स्वेन भागधेयेनोपधावति  
 स एवास्मिन् प्राणापानौ दधात्युत यदीतासुर्भवति जीवत्येव"  
 इति । ज्योगामयावी दीर्घरोगयुक्तः, यस्य ज्योगामयति यं  
 पुरुषं चिरमामयो बाधते एतस्मात् प्राणापानावर्तिक्रान्तमु-  
 च्यतौ, अस्मिन् प्राणापानौ दधाति चिरं स्थापयति, अपि च  
 यदि कश्चिद् भूमौ शयानो रूग्णो मुहूर्तमात्रं याममात्रं  
 वा परेतो भवेत् तथापि वायोरनुग्रहादागतप्राणो जीव-  
 त्येव । कर्मान्तरं विधातुं प्रसौति "प्रजापतिर्वा इदमेक आ-  
 सीत् सोऽकामयत प्रजाः पशून्त्सृजेति स आत्मनो वपामु-  
 दक्विदत्तामम्रौ प्रागृह्णात ततोऽजस्रपरः समभवत् तः स्वार्थे

देवताया आलभत ततो वै स प्रजाः पशूनसृजत” इति । यदिदं प्रजापशुरूपं जगदिदानीं दृश्यते तदिदं सृष्टेः पूर्वं प्रजापतिरेक आसीत्, प्रजापतिरेव स्थितो नान्यत्किञ्चिदित्यर्थः । स च प्रजापशुसृष्टिकामस्तत्साधनत्वेन स्वमशरीरादुदरमध्यवर्तिनीं पटसदृशीं वषामुदक्खिददुत्विद्योद्धृतवान् ताञ्च वषामग्नौ प्रक्षिप्तवान्, ततो दग्धाद्या वषाया अजस्रपरः शृङ्गरहितः समुत्पन्नः, तञ्चाजं स्वात्मरूपां देवतामुद्दिश्यालभत, तत्कर्मसामर्थ्यात् प्रजाः पशूनसृजत । ननु स्वयमेव स्ववषामुत्विद्याजं तत उत्पाद्य तञ्च स्वार्थमालभ्य जगत् सर्वमप्यसृजतेति महदेवैतदिन्द्रजालं । बाढमिन्द्रजालमेवैतत्, अत एवान्यत्रास्मात् ‘इन्द्रो मायाभिः पुरुरूप ईयते’ इति, ‘मायां तु प्रकृतिं विद्यान्मायिनं तु महेश्वरं’ इति । न खल्विन्द्रजालविषये विस्मेतुञ्च भवानपीच्छति, यदा तु लौकिकेऽपीन्द्रजाले न काप्यनुपपत्तिस्तदानीमचिन्त्यमहिम्नि सर्ववेदमिद्धे परमेश्वरे का नाम तवानुपपत्तिः । अन्यथा क वीर्यं क वा पुरुषः क वीजं क वा वृच इत्यादिकं भवानुपपादकमन्यः कथं युक्तिभिरुपपादयति । सङ्कल्पमिद्धे जगदीश्वरे का नाम विस्मय इति चेत्, तर्ह्येतत् प्रकृते ऽपि मा विस्मरेत् । सङ्कल्पमिद्धस्य किमेतावता प्रयासेनेति चेत्, नानाविधभोगैस्तृप्तस्य राजादेः किं द्यूतमृगयादिप्रयासेनेति लया वक्तव्यं । लीलेति चेत् तदत्राप्यनुसन्धेहि । तथा च श्रुतिः,

भोगार्था सृष्टिरित्यन्ये क्रीडार्थमिति चापरे । इति ।

विष्णुपुराणेऽपि,

क्रीडतो बालकस्येव चेष्टां तस्य निशामय । इति ।

व्याससूत्रमपि 'लोकवत्तु लीला कैवल्यं' इति । अलमति-  
प्रसङ्गेन । विधत्ते "यः प्रजाकामः पशुकामः स्यात् स एतं  
प्राजापत्यमजं ह्यपरमालभेत प्रजापतिमेव स्वेन भागधेयेनोप-  
धावति स एवास्मै प्रजां पशून् प्रजनयति" इति । पशुं  
प्रशंसति "यत् शशश्रुणस्तत् पुरुषाणां रूपं यत्तूपरस्तदश्वानां  
यदन्यतोदनं तद्गवां यदव्या इव शफास्तदवीनां यदजस्तद-  
जानामेतावन्तो वै ग्राम्याः पशवस्तान् रूपेणैवावरुन्धे" इति ।  
पुंपशावजे शशश्रुणि विद्यन्ते, ह्यपरत्वं सर्वेष्वजेष्वभावेऽपि प्र-  
कृते विद्यते, अन्यतोऽधस्त एव दन्ता इत्यन्यतोदत्तं, अविखुर-  
सदृशाः शफा दृश्यन्त एव अजत्वजातिश्चास्ति, तत् पुरुषा-  
दिरूपत्वं । यद्यपि ग्राम्येषु पशुषु गर्दभोद्गावपि सप्तमह्या-  
सिद्धये तत्र तत्र गृह्येते तथापि पुरुषादयः पञ्चैव प्रशस्ताः  
विप्रराजादिभिरत्यन्तमादृतत्वात्, अत एव तदीयेन स्वरू-  
पेण सर्वरूपसदृशेन तान् पुरुषादीन् सर्वानधीनान् करोति ।  
पशुन्तरं विधत्ते "सोमापौष्णं त्रैतमालभेत पशुकामो षोड-  
श वा अजायै स्तनौ नानैव द्वावभिजायेते ऊर्जं पुष्टिं तृतीयः  
सोमापूषणावेव स्वेन भागधेयेनोपधावति तावेवास्मै पशून्  
प्रजनयतः सोमो वै रेतोधाः पूषा पशूनां प्रजनयिता सोम  
एवास्मै रेतो दधाति पूषा पशून् प्रजनयति" इति । त्रयाणां  
वत्सानां युगपञ्जातानां समुदायस्वितं, तत्र भवस्त्वैतः, तेषामन्य-  
तम इत्यर्थः । त्रयाणामुत्पत्तौ प्रयोजनमेवमुक्त्वेयं, अजायास्ता-

वद्वौ स्तनौ प्रसिद्धौ तौ नानैव पृथगेव पातुं द्वौ वत्सौ जायेते, आद्वरूपायामजायां येयमूर्क् पयः सारं या च शरीरगता पुष्टि-  
स्तदुभयं तां ख्यापयितुं तृतीयो वत्स उत्पन्नः, द्वावेव हि सर्वत्र  
जायेते, तृतीयस्तु कचिदेव, तथा सति यस्यां तृतीयो जातस्तस्याः  
शरीरे वीर्याधिक्यं पुष्ट्याधिक्यञ्चास्तीति लक्षयितुं शक्यते । किं  
वज्रना त्रैतः प्रशस्त इति द्रष्टव्यं । गर्भाशये रेतो यथा न  
स्रवति तथा सोमो धारयति, पूषा भूमिरूपत्वात् स्वकीयो-  
षधिरसेन पोषयित्वा प्रजनयति । चादकप्राप्तं खादिरं बा-  
धितुं विधत्ते “ऋदुम्बरो यूपो भवत्यूर्वा उदुम्बर ऊर्क्  
पशव ऊर्जैवास्मा ऊर्जं पशून्वस्वभे” इति । फलानां यथा  
वज्रत्वादुम्बरस्योर्गुपलं चीरद्वारेण पशुरपि तथाविधः, अत्र  
ऊर्जैवोदुम्बररूपया यजमानार्थं उर्गुपान् पशून् सम्पादयति ।

अत्र भीमांसा । यत् पूर्वमग्निहोत्रादीनां मूलप्रकृतित्वं  
तदष्टमाध्यायस्य प्रथमपादे चिन्तितं ।

“इष्ट्यग्निहोत्रसोमानां मूलप्रकृतिता न हि ।

अस्ति वा नालौकिकत्वादियत्तानवधारणात् ॥

लोकवत्सन्निपत्यारादुपकारिद्वयं, अत्रेः ।

इयत्ताया निश्चितत्वान्मूलप्रकृतिता त्रिषु” ॥

अलौकिकत्वेनैतावद्भिरङ्गैः सम्पूर्णं उपकार इति निश्चेतुम-  
शक्यत्वादिश्यादीनां नास्ति मूलप्रकृतिर्त्वमिति चेत् । मैत्रं, लौकि-  
कसदृशत्वात्, यथा लोके भुजिक्रियायामोदनः करणं तस्य स-  
न्निपत्योपकारिणः शाकस्यपादयः आरादुपकारिणः पोठप्रदी-



पादयः तथा भावनायां यागः करणं अवघातादयः मन्त्रिपा-  
तिनः प्रयाजादयः आरादुपकारिणः, अतो नात्यन्तमलौकिकत्वं  
इयत्ता तु लौकिके यथा प्रत्यक्षेण निश्चीयते तथा श्रौते श्रुत्या  
निश्चीयतां, तस्मादिदृश्यग्निहोत्रमोमानां मूलप्रकृतित्वमस्ति ।

मासाग्निहोत्रस्य नित्याग्निहोत्राद्भेदे द्वितीयाध्यायस्य  
द्वितीयपादे चिन्तितः ।

“मासं जुहोत्यग्निहोत्रं गुणोऽन्यत् कर्म वा गुणः ।

अनूद्य प्राप्तं कर्मात्र मासोऽप्राप्ते विधीयते ॥

उपसद्भिश्चरित्वेति नित्ये तामामसम्भवात् ।

अनेकस्या विधेऽन्यत्कर्म प्रकरणान्तरात्” ॥

कुण्डपायिनामयने श्रूयते ‘मासमग्निहोत्रं जुहोति मासं  
दर्शपूर्णमासाभ्यां यजेत’ इति । अत्र प्राप्तं नित्याग्निहोत्रमनूद्य  
मासलक्षणे गुणोऽप्राप्तत्वाद्बिधीयत इति चेत् । मैवं, किं  
मास एव विधीयते, उत वेपसद्भिश्चरित्वेत्युक्तत्वादुपसदोऽपि ।  
नाद्यः, उपसदामपि नित्याग्निहोत्रे प्राप्तिरहितानां तन्मते  
विधातव्यत्वात् । न द्वितीयः, प्राप्ते कर्मण्यनेकगुणविधौ वाक्य-  
भेदापत्तेः । ननु मा भूत्तर्हि गुणविधिः कर्मान्तरत्वे किं प्रमाण-  
मिति चेत्, प्रकरणान्तरमिति वदामः । न ह्येतन्नित्याग्निहो-  
त्रस्य प्रकरणमसन्निहितत्वात् । अयनस्य त्वेतत् प्रकरणं अयनमा-  
रम्भाधीतत्वात् । का तर्हि नित्याग्निहोत्रे गुणविधिश्चक्रेति चेत्,  
प्रकरणस्यासमर्थत्वेऽप्यग्निहोत्रशब्देन तत्समर्पणादेवा शङ्का भवति  
सा च वाक्यभेदापत्त्या निराकृता । तथा सति स्वतःसिद्धं प्रक-

रणभेदं निराकृत्य प्रकरणैक्यापादनेन गुणं विधापयितुं प्रवृ-  
त्तस्याग्निहोत्रशब्दस्य शक्तौ निरुद्धायां तदवस्थः प्रकरणभेदो  
नित्याग्निहोत्रादिदं कर्म भिनन्ति । अग्निहोत्रशब्दो धर्माति-  
देशार्थ इति सप्तमे वक्ष्यते । ननूपसन्मासाभ्यां गुणाभ्यां विशिष्टं  
कर्म विधीयते ततो वाजिनन्यायेन (पृ०३२) गुणभेदात् कर्मभेदो,  
न प्रकरणभेदादिति चेत्, न, वैषम्यात् । उपादेयतया विधेयो  
गुणो वाजिनं मासस्वनुपपादेय इत्येकं वैषम्यं, द्रव्यत्वेन गुणान्त-  
र्गतं वाजिनं मासो न तथेत्यपरं वैषम्यं । परमार्थतस्त्वत्र प्रथम-  
तरप्रतीतेन प्रकरणभेदेन सिद्धं कर्मभेदं गुणभेद उपोद्बलयति  
ततः प्रकरणान्तरमेवात्र भेदहेतुरिति ।

ईदृशस्य कर्मणो धर्मापेक्षत्वं सप्तमाध्यायस्य चतुर्थपादे  
चिन्तितं ।

“सौर्यं चरौ न धर्माः स्युः स्युर्वा, मानविवर्जनात् ।

न स्युः, स्युः करणं यागोऽपेक्षते ह्युपकारिणः” ॥

‘सौर्यं चरुं निर्वपेद् ब्रह्मवर्चसकामः’ इत्यत्रावघातादयो  
धर्मा न प्राप्यन्ते प्रापकप्रमाणानां श्रुतिलिङ्गादीनामभावा-  
दिति चेत्, मैवं । याग उपकरणापेक्षः करणत्वात् लौकि-  
कवैदिकभोजनदर्शपूर्णमासादिवदित्यनुमानेन तत्प्रापणात् ।

तच्चैवान्यच्चिन्तितं ।

“विध्यन्तोऽपेक्षितस्तत्र लौकिको वाथ वैदिकः ।

आद्यो निबन्धराहित्यादन्यो धीमन्निकर्षतः” ॥

तत्र सौर्यचरावपेक्षितः प्रधानविधिषेधाङ्गकलापः स्यात् लोपा-

कादिगतो लौकिको ग्रहीतव्यः । कुतः, अनिबद्धत्वात् । वैदिकसु प्रकरणेन कर्मविशेषे निबद्धः सन् ततो वियोजयितुं शक्यत इति चेत् । मैवं, वैदिके करणे वैदिकविध्यन्तस्य बुद्धिसन्निकर्षात् । यथा प्रकरणेन क्वचिन्निबद्धः तथा चोदकेनान्यत्रापि निबध्यतां । किञ्च 'प्रयाजे प्रयाजे कृष्णलं जुहोति' इति सौर्ध्यागविधिविशेषे कृष्णलहोमविधानाय सिद्धवत् प्रयाजोऽनूद्यते तच्च वैदिकेति-कर्तव्यताया लिङ्गं । तस्माद्वैदिको ग्राह्यः ।

स च विध्यन्त ईदृशेषु कर्मसूपदेशतो न प्राप्नोतीति सप्त-माध्यायस्य प्रथमपादे चिन्तितं ।

“सर्वार्थं प्रकृतार्थं वा प्रयाजाद्युपदेशनं ।

यज्यन्वयेन सर्वार्थं नातिदेशो विचार्यतां ॥

\*अङ्गप्रधानयोर्मुख्यापूर्वभेदे समन्वयात् ।

प्रकृतार्थमतः कार्यमतिदेशविचारणं ॥ इति ।

दर्शपूर्णमासप्रकरणे प्रयाजादय उपदिष्टाः, ज्योतिष्टोम-प्रकरणे दीक्षणीयादयः, तत्र ते सर्वे धर्माः सर्वयागार्थत्वेनोप-दिश्यन्ते, कुतः, यज्यन्वयात् । यागः करणं प्रयाजादय इति-कर्तव्यतेत्येतावदविवादं । तत्र यदि प्रयाजादयो यागवद-पूर्वेणान्विताः स्युः तदानीमपूर्वनिष्पादकत्वमुभयत्र समानमिति कृत्वा करणोपकरणत्वलक्षणं सर्वसम्मतमवान्तरवैषम्यं बाध्यते । किञ्चावघातपेषणादीनां यागनिष्पादकत्वेन यज्यन्वयो दृष्टः, तद्ददङ्गत्वसामान्यात् प्रयाजादीनामपि यज्यन्वयो युक्तः, यजि-

\* न प्रधानद्वयोर् (प्रधानाङ्गयोर्) मुख्यापूर्वभेदसमन्वयादिति तै०

धातुश्च दर्शपूर्णमासज्योतिष्टोमसौर्यश्वेनादिषु सर्वेषु विशेषेष्वनु-  
गतं यागमात्रं ब्रूते । तथा सति सौर्यश्वेनादिष्वप्युपदेशेनैव  
कृत्स्नधर्मप्राप्तेरतिदेशविचारो न कर्तव्य इति प्राप्ते ब्रूमः ।  
अपूर्वं मुख्यं फलवत्त्वात्, यजिर्न मुख्यः फलरहितत्वात् । फल-  
वति मुख्ये प्रयाजादिविधानं युक्तं, अतः करणेतिकर्तव्यतयो-  
रुभयोरपूर्वेण प्रथममन्वयः पश्चात् परस्परं गुणप्रधानभावे-  
नान्वयः, तथा सत्यपूर्वभेदस्य द्वितीयाध्याये निरूपितत्वाद्पूर्व-  
विशेषेण तत्करणभूतयजिविशेषेण वान्विताः प्रयाजादिधर्मा-  
ये यस्मिन् प्रकरण आम्नातास्ते तत्रैव व्यवतिष्ठन्ते । सत्येवं  
प्रकरणमर्थवद्भवति, सर्वेषां धर्माणां सर्वत्र प्राप्नो प्रकरणमनर्थकं  
स्यात् । तस्मात् सौर्यश्वेनादिप्रकरणे धर्मोपदेशाभावाद्दूर्मा-  
काङ्क्षां पूर्यितुमतिदेशविचारः कर्तव्यः ।

प्रत्यक्षवचनेन धर्मातिदेशः तत्रैव चिन्तितः ।

“इधौ समानमितरत् श्वेनेनेत्यनुवादकं ।

श्वेनवैषयिकाणां वातिदेशोऽत्रानुवादकं ॥

ज्योतिष्टोमविकारत्वात् तद्दूर्मास्योदकात् समाः ।

श्वेनेष्वैरितरत्वोक्तिरिपुवैशेषिकं प्रति ॥

इषुवैशेषिकादुक्तादितरत् श्वेनगं स्फुरेत् ।

वैशेषिकं लोहितोष्णीषादि तेनातिदिश्यते” ॥ इति ।

इषुनामकः श्वेननामकश्च द्वावप्येकादौ ज्योतिष्टोमविकारौ,  
तयोर्भयोर्ज्योतिष्टोमधर्मास्योदकेन प्राप्ताः ते चाभयत्र समा-  
नाः, तच्च समानत्वमिषुप्रकरणवाक्येनानूद्यते समानमितरत्

श्येनेनेति । नन्वत्रेतरशब्दोक्तिरनुपपन्ना तत्प्रतियोगिनः कस्य-  
चिदनिर्दिष्टत्वादिति चेत्, न, पूर्ववाक्यविहितस्य विशेषधर्मस्य  
प्रतियोगित्वात् । इषौ यो वैशेषिकधर्मो विहितस्तं परित्य-  
ज्येतरचोदकप्राप्तं सर्वं श्येनेन समानमित्यर्थः । तस्मादनुवादक-  
मिदं वाक्यमिति प्राप्ते ब्रूमः । इतरशब्दः प्रतियोगिसजातीयं  
ब्रूते, तद्यथा देवदत्त एक एवाधीते नेतरः कश्चिदित्युक्तेऽथ-  
यनप्रसक्तिमान् यज्ञदत्तादिमाणवकः प्रतीयते, न तु गवाश्व-  
घटपटादिः । एवमत्रापि इषुवैशेषिकस्य पूर्ववाक्योक्तस्य प्रति-  
योगित्वात् तत्सजातीयं श्येनगतं लोहितोष्णीषादिरूपं वैशेषिक-  
धर्मजातमितरशब्देन प्रतिभाति तच्च प्रकृतावभावान्न चोद-  
केन प्राप्तं । तस्मादिषावनुष्ठेयत्वेनातिदिश्यते ।

नाम्ना धर्मातिदेशस्तत्रैव द्वितीयपादे चिन्तितः ।

“मासं जुहोत्यग्निहोत्रमिति नामाग्निहोत्रतः ।

नित्यान्मासाग्निहोत्रेऽस्मिन् धर्माणां नातिदेशकं ॥

उतातिदेशकं नैवं द्वयोर्नाम्नः समत्वतः ।

अग्नये होत्रमित्यस्य नित्ये सन्पादितत्वतः ॥

तत्र मुख्यं ततोऽन्यत्र गौणत्वस्य प्रसिद्धये ।

नित्याग्निहोत्रगान् धर्मांस्तन्नाम्नातिदेशेदिह” ॥ इति ।

कुण्डपायिनामयने श्रूयते ‘मासमग्निहोत्रं जुहोति’ इति ।  
तत्राग्निहोत्रमित्येतन्नाम नित्याग्निहोत्रादन्यस्मिन् मासाग्निहोत्रे  
धर्मानतिदेशुं नार्हति । कुतः, तस्य नाम उभयोरग्निहोत्रयो-  
र्मुख्यवृत्त्या समानत्वादिति प्राप्ते ब्रूमः । अग्नये होत्रं यस्मिन्

कर्मणि तदग्निहोत्रमित्येतमवयवार्थं नित्याग्निहोत्रे सत्यास्य  
तन्नामधेयत्वं प्रथमाध्याये निर्णीतं, अतस्तत्रैवायं शब्दो मुख्यः ।  
न चोभयत्र मुख्यत्वं सम्भवति अनेकार्थत्वस्यान्याय्यत्वात्, मुख्य-  
त्वाम्भवेन मासाग्निहोत्रे गुणयोगादतिर्तुं नित्याग्निहोत्रगुणा-  
नतिदिशति ।

प्रत्यक्षवचननाम्नोरभावेऽपि नियतादेव कर्मणोऽतिदेशो  
ऽष्टमाध्यायस्य प्रथमपादे चिन्तितः ।

“कस्माच्चिदतिदिश्यन्ते नियतात् कर्मणोऽथवा ।

अविशेषादादिमोऽन्त्यः शास्त्रार्थस्य व्यवस्थितेः” ॥ इति ।

विहितेति कर्तव्यतारहिते सौर्यादौ कर्मणि तद्युक्तात् यतः  
कुतश्चत्कर्मणो धर्मा अतिदिश्यन्ते । कुतः, नियामकस्य विशेष-  
स्याभावात् । अतो विशेषचिन्ता न कार्येति चेत्, मैवं । शास्त्रा-  
र्यस्य व्यवस्थाया नियामकत्वात् आग्नेयलिङ्गान्नियतादेकस्मात्  
कर्मणो धर्मातिदेशः, तेन विशेषचिन्ता कर्तव्या ।

तत्रैव विशेषनियामकं चिन्तितं ।

“तद्धितोक्त्वादिलिङ्गं किं न विशेषनियामकं ।

भवेद्वा न ह्यशब्दत्वाद्भवेच्छब्दे प्रवेशतः” ॥ इति ।

दर्शपूर्णमासचोराग्नेयमष्टाकपालं निर्वपतीत्यत्र तद्धितोक्त्वा  
देवतानिर्देश एकदेवतायोगित्वमोषधिद्रव्यकल निर्वप इत्येता-  
न्नाग्नेययागसम्बन्धितया श्रूयमाणत्वादाग्नेयलिङ्गानि, सौर्यं चरुं  
निर्वपेदित्यत्रापि तान्युपलभ्यन्ते, न तेषामाग्नेयधर्मातिदेशं नि-  
यन्तुं सामर्थ्यमस्ति । कुतः, तेषामशब्दरूपत्वेन शब्दैकसमधि-

गन्धेऽर्थे प्रामाण्यायोगादिति प्राप्ते ब्रूमः । लिङ्गस्मारितोप-  
कारसहितमेव सौर्ययागं तच्छब्दे विदधाति, तथा सति  
प्रनाद्या लिङ्गस्य शब्दे प्रवेशादाग्नेयवत् सौर्योऽनुष्ठेय इत्येतादृशं  
चादकवाक्यमनुमापयता लिङ्गेन धर्मविशेषा नियम्यन्ते ।

इष्टिषु सौमिकधर्मनिवारणं तत्रैव चिन्तितं ।

“ऐन्द्राग्नादौ सौमिकः स्यादैष्टिको वा द्वयोरिह ।

सम्भवादैष्टिकोऽन्योऽत्र स्यात्कपालादिलिङ्गतः” ॥

ऐन्द्राग्नेकादशकपालं निर्वपेत्प्रजाकाम इत्यादौ सौमिकै-  
ष्टिकयोर्विध्यन्त्येतरन्यतर इच्छया ग्राह्यः । कुतः, उभयत्र  
विध्यन्तसम्भवेनातिदेष्टुमर्हत्वादिति चेत् । न, कपालनिर्वापादि-  
भिर्लिङ्गविशेषैरैष्टिकस्यैवात्रोचितत्वात् ।

अग्नीषोमीयपशोरिष्टिविहितं तत्रैव चिन्तितं ।

“न पशवैष्टिकः स्याद्वा न कपालाद्यभावतः ।

स्याद्वात्तद्रव्यदेवत्वप्रयाजसुच्यनामतः” ॥

अग्नीषोमीये पशवैष्टिकविध्यन्तो नास्ति । कुतः, पूर्ववदत्र  
निर्वापकपालादिलिङ्गाभावादिति चेत्, मैवं । आग्नेयमष्टाक-  
पालमित्यत्रोत्पत्तिवाक्ये यथा द्रव्यदेवत्वे व्यक्ते तथाग्नीषोमीयं  
पशुमित्यत्रापि, न तु सोमेन यजेतेत्यत्रैव देवताया अव्यक्तत्वं,  
तदेतत् व्यक्तद्रव्यदेवत्वमेकं लिङ्गं । एकादश प्रयाजान् यजतीत्यत्र  
प्रयाजबहुत्वं द्वितीयं । सुच्यमाघार्य जुह्वा पशुमनक्तीत्याघा-  
राञ्जने लिङ्गान्तरं । आलम्बो लिङ्गान्तरं इष्टावपि ईषा-  
मालभेत इति दर्शनात् । तस्मादस्ति पशवैष्टिकः ।

तस्यैव पशोः पशुन्तरप्रकृतित्वेनावान्तरप्रकृतित्वं तत्रैव चिन्तितं ।

“सवनीयादिके दार्शा दैक्षे वा प्रकृतित्वतः ।

आद्योऽन्यो लिङ्गतोऽन्यत्र विकृतिः प्रकृतिर्भवेत्” ॥

सवनीयानूबन्धनिरूढादिपशुषु दर्शपूर्णमाससम्बन्धिविध्यन्तः कार्यः, कुतः, दर्शस्य प्रकृतित्वात् । दैक्षोऽग्नीषोमीयपशु-विध्यन्तः दीक्षितेनानुष्ठेयेषु पशुविध्यन्तेषु प्रथमभावित्वात्, तस्य चाग्नीषोमीयेष्टिविकृतित्वान्न प्रकृतित्वमस्ति, अतो न तस्य विध्यन्तोऽतिदेशार्थ इति प्राप्ते ब्रूमः । आलम्भोऽग्नीषोमीयपशौ लिङ्गं सवनीयादिष्वप्यस्ति\* । तथा प्रातःसवनादिषु वपाप्रचारे ऽपरं लिङ्गं । दृष्टिं प्रति विकृतेरप्यन्यत्र सवनीयादौ प्रकृतित्वं न विरुध्यते । तस्मादग्नीषोमीयपशोर्विध्यन्तं सवनीयादिपशु-व्यतिदिशेत्, तथैवमेतैर्विचारैर्वायव्यादिपशुष्वग्नीषोमीयविध्य-न्नातिदेश इति संस्थितं ।

वायव्यः श्वेतमालभेतेत्यत्र यागविधित्वं द्वितीयाध्यायस्य तृतीयपादे चिन्तितं ।

“वायव्यः श्वेत आलम्भो भूत्यै मौर्यं चरुं तथा ।

निर्वपेद्भृक्षतेजोऽर्थमीषामुष्टिनिरूपयोः ॥

गुणौ श्वेतचरु किं वा यावत्कथितकर्मणी ।

फलार्थमथवा यागौ विशिष्टौ विहितविह्व ॥

श्वेत्यं वायुसृगीषायामाग्नेये च रविप्रभे ।

चरुर्गुणः चरुः स्थाली निर्वापस्तु तदाश्रितः ॥

\* लिङ्गं तच्च प्रयाजादिष्वस्तीति तै० ।



फलहानेर्न तत् किन्तु यावच्चोदितकर्म तत् ।

द्रव्यादिरूपसम्बन्धेनैवार्था यागतार्थिकी” ॥

अनारभ्येदमाप्नायते ‘वायव्यः श्वेतमालभेत भूतिकामः’ इति ‘सौर्यं चरुं निर्वपेद्ब्रह्मवर्चसकामः’ इति च । तथा च दर्शपूर्णमासयोरिदमाप्नातं ‘ईषामालभेत’ इति ‘चतुरो मुष्टी-  
न्निर्वपति’ इति च । ईषा शकटगतो लाङ्गलदण्डवद्दीर्घः काष्ठ-  
विशेषः, तस्या आलम्भः स्पर्शः, तमेतं दर्शपूर्णमासगतमीषा-  
लम्भमनूद्य तस्यामालभ्यायामीषायां श्वेतगुणो विधीयते, तस्य  
च श्वेतकाष्ठस्य वायुना स्पृश्यमानत्वादायव्यत्वं सम्भवति । तथा  
चतुर्मुष्टिनिर्वापमनूद्य चरुगुणत्वेन विधीयते । चरुः स्थाली,  
सा च निर्वापस्याश्रयः, निरूपस्य हविषो आग्नेयतया स्वर्यव-  
त्प्रभासम्बन्धात्सौर्यत्वं । भूतिब्रह्मवर्चसफले सार्वकालिकयोर्दर्श-  
पूर्णमासयोः पूर्वसिद्धे एवानूद्येते, तस्माद्गुणविधिरित्येकः पूर्व-  
पक्षः । न हि फलप्रदयोर्नित्यवच्छ्रुतयोः सम्भवत्प्रयोजनयोश्च  
पाचिकानुवादत्वमानर्थक्यं वा युक्तं, तस्माद्गुणफलविशिष्टकर्मा-  
न्तरे विधीयेते, तदापि यागस्याश्रवणादालम्भनिर्वापयोरैव  
श्रवणाद्यावदुक्तकर्मविधिरिति द्वितीयः पूर्वपक्षः । श्वेतपशु-  
चरुद्रव्ययोर्वायुसूर्यदेवतयोश्च स्पष्टं प्रतीयमानतया रूपवतो-  
र्यागयोरार्थिकयोर्वारयितुमशक्यत्वाद्द्रव्यदेवताविशिष्टयोर्द्याग-  
योर्विधिरभ्युपगन्तव्यः, भूतिकामो वायव्येन श्वेतेन पशुना  
यजेत, ब्रह्मवर्चसकामः सौर्येण चरुणा यजेतेत्येवंविधोऽर्थसिद्धौ  
विधिर्द्रव्यदेवतासम्बन्धकल्पितस्य यागस्य लिङ्प्रत्ययेन कर्त-

व्यताविधानात् । आलम्बनिर्वापयोर्धात्वर्थयोः का गतिरिति चेत्, अनुवाद इति ब्रूमः । तत्रापिस्कार्थकी निर्वापालम्बान्वनरेण तत्तद्यागामिद्धेः । तस्माद्यागविधिरिति राद्धान्तः ।

दशमाध्यायस्य तृतीयपादे चिन्तितं ।

“वायव्यं श्वेतमित्यत्र यः कोऽपि ह्यग एव वा ।

विशेषानुक्तिः कोऽपि ह्यग एवास्त्वबाधनात्” ॥

वायव्यं श्वेतमालभेत भूतिकाम इत्यत्र श्वेतशब्दस्य धेन्वादिशब्दवज्जातिविशेषगतगुणवाचित्वाभावात् यं कश्चिदपि पशुं श्वेतगुणकं समर्पयतीति पूर्वः पक्षः । चोदकप्राप्तस्याजस्य बाधकारणाभावात् तमेव समर्पयतीति राद्धान्तः ।

तत्रैव सप्तमपादे चिन्तितं ।

“श्रौदुम्बरः खादिरेण समुच्चयोऽथ बाधकः ।

द्वयोर्नियोजनादाद्यो निरपेक्षत्वतोऽन्तिमः” ॥ इति ।

पशुकामेनानुष्ठेये सोमपौष्णे पशौ श्रूयते ‘श्रौदुम्बरो यूपो भवति’ इति । तत्र चोदकप्राप्तेन खादिरेण सह श्रूयमाणस्यौदुम्बरस्य समुच्चयः कार्यः । कुतः । द्वयोर्यूपयोः पशुनियोजनसम्भवेन चोदकपरित्यागायोगादिति प्राप्ते ब्रूमः । खादिरौदुम्बरौ परस्परनिरपेक्षतया पशुनियोजनक्षमौ प्रमाणद्वयेन प्राप्तौ, तयोः समुच्चयाङ्गीकारे निरपेक्ष्यं परित्यज्येत, तस्मादुपदिष्ट श्रौदुम्बरोऽतिदिष्टस्य खादिरस्य बाधक इति ॥ ० ॥

इति माधवीये वेदार्थप्रकाशे लक्षणयजुःसंहिताभाष्ये द्वितीयकाण्डे प्रथमप्रपाठके प्रथमोऽनुवाकः ॥ \* ॥

प्रजापतिः प्रजा असृजत ता अस्मात्सृष्टाः परा-  
 चीरायन् ता वरुणमगच्छन् ता अन्वैताः पुनरयाचत  
 ता अस्मै न पुनरददात् सोऽब्रवीद्वरं वृणीष्याथ मे पु-  
 नर्देहीति तासां वरमालभत स कृष्ण एकशितिपाद-  
 भवद्यो वरुणगृहीतः स्यात् स एतं वारुणं कृष्णमेक-  
 शितिपादमालभेत वरुणं ॥ १ ॥

एव स्वेन भागधेयेनोपधावति स एवैनं वरुणपा-  
 शान्मुञ्चति कृष्ण एकशितिपाद्भवति वारुणो ह्येष  
 देवतया समृध्यै सुवर्भानुरासुरः सूर्यं तमसाविध्यत्  
 तस्मै देवाः प्रायश्चित्तिमैच्छन् तस्य यत्प्रथमं तमोऽपा-  
 घ्नन्त्सा कृष्णाविरभवद्यद्वितीयं सा फल्गुनी यत्तृ-  
 तीयं सा बलश्री यदध्यस्थादपाकन्तन्त्साविर्वशा ॥  
 ॥ २ ॥

समभवत्ते देवा अब्रुवन् देवपशुर्वा अयं समभूत्  
 कस्मा इममालप्स्यामह इत्यथ वै तर्ह्यत्या पृथिव्या-  
 सीदजाता ओषधयस्तामविं वशामादित्येभ्यः कामा-  
 यालभन्त ततो वा अप्रथत पृथिव्यजायन्तौषधयो यः  
 कामयेत प्रथेय पशुभिः प्र प्रजया जायेयेति स एता-  
 मविं वशामादित्येभ्यः कामाय ॥ ३ ॥

आलभेतादित्यानेव कामः स्वेन भागधेयेनोप-  
धावति त एवैनं प्रथयन्ति पशुभिः प्र प्रजया जनय-  
न्यसावादित्यो न व्यरोचत तस्मै देवाः प्रायश्चित्तिमै-  
च्छन् तस्मा एता मल्हा आलभन्ताग्नेयीं कृष्णग्रीवीः  
संहितामैन्द्रीः श्वेतां बार्हस्पत्यां ताभिरेवास्मिन्  
रुचमदधुर्या ब्रह्मवर्चसकामः स्यात् तस्मा एता मल्हा  
आलभेत ॥ ४ ॥

आग्नेयीं कृष्णग्रीवीः संहितामैन्द्रीः श्वेतां बार्ह-  
स्पत्यामेता एव देवताः स्वेन भागधेयेनोपधावति ता  
एवास्मिन् ब्रह्मवर्चसं दधति ब्रह्मवर्चस्यैव भवति  
वसन्ता प्रातराग्नेयीं कृष्णग्रीवीमालभेत ग्रीष्मे मध्य-  
न्दिने संहितामैन्द्रीः शरद्यपराह्णे श्वेतां बार्हस्पत्यां  
चीणि वा आदित्यस्य तेजांसि वसन्ता प्रातर्ग्रीष्मे  
मध्यन्दिने शरद्यपराह्णे यावन्त्येव तेजांसि तान्येव ॥  
॥ ५ ॥

अवरुन्धे संवत्सरं पर्यालभ्यन्ते संवत्सरो वै ब्रह्म-  
वर्चसस्य प्रदाता संवत्सर एवास्मै ब्रह्मवर्चसं प्रथच्छ-  
ति ब्रह्मवर्चस्यैव भवति गर्भिण्यो भवन्तीन्द्रियं वै  
गर्भं इन्द्रियमेवास्मिन् दधति सारस्वतीं मेघीमालभेत

य इ॒श्वरो वा॒चो वदि॑तोः सन् वाचं॑ न वदे॒द्वाग्वै सर॑-  
स्वती सर॑स्वतीमे॒व स्वेन॑ भा॒गधे॒येनोप॑धावति॒ सैवा॑-  
स्मिन् ॥ ६ ॥

वाचं दधाति प्रवदिता वाचो भवत्यपन्नदती भव-  
ति तस्मान्मनुष्याः सर्वां वाचं वदन्त्याग्नेयं कृष्णग्री-  
वमालभेत सौम्यं बभ्रुं ज्योगामयाव्यग्निं वा एतस्य  
शरीरं गच्छति सोमं रसो यस्य ज्योगामयत्यग्नेरे-  
वास्य शरीरं निष्क्रीणाति सोमाद्रसमुत् यदीतासुर्भ-  
वति जीवत्येव सौम्यं बभ्रुमालभेताग्नेयं कृष्णग्रीवं  
प्रजाकामः सोमः ॥ ७ ॥

वै रेतोधा अग्निः प्रजानां प्रजनयिता सोम एवा-  
स्मै रेतो दधात्यग्निः प्रजां प्रजनयति विन्दते प्रजा-  
माग्नेयं कृष्णग्रीवमालभेत सौम्यं बभ्रुं यो ब्राह्मणो  
विद्यामनूच्य न विरोचेत् यदाग्नेयो भवति तेज एवा-  
स्मिन् तेन दधाति यत् सौम्यो ब्रह्मवर्चसं तेन कृष्ण-  
ग्रीव आग्नेयो भवति तम एवास्मादपहन्ति श्वेतो  
भवति ॥ ८ ॥

रुचमेवास्मिन् दधाति बभ्रुः सौम्यो भवति ब्रह्म-  
वर्चसमेवास्मिन् त्विषिं दधात्याग्नेयं कृष्णग्रीवमाल-

भेत सौम्यं बभ्रुमाग्नेयं कृष्णग्रीवं पुरोधायाम् स्यर्ध-  
मान आग्नेयो वै ब्राह्मणः सौम्यो राजन्योऽभितः  
सौम्यमाग्नेयौ भवतस्तेजसैव ब्रह्मणोभयतो राष्ट्रं  
परिगृह्णात्येकधा समावृद्धे पुर एनं दधते ॥ ६ ॥

लभेत वरुणं वशैतामविं वशामादित्येभ्यः कामाय  
मल्हा आलभेत तान्येव सैवास्मिन् सोमः श्वेतो भवति  
त्रिचत्वारिंशच्च ॥ २ ॥

इति तैत्तिरीयसंहितायां द्वितीयकाण्डे प्रथमप्रपा-  
ठके द्वितीयोऽनुवाकः ॥ \* ॥

भूतिकामो यामकामः प्रजार्थी दीर्घरोगवान् ।

प्रजापश्चर्थिनौ चैषां श्वेताद्याः पशवः \*श्रुताः ॥

तानेतान् पशून् प्रथमानुवाके विधाय द्वितीये वरुण-  
गृहीतादीनां पशव उच्यन्ते । तत्र वरुणगृहीतस्य पशुं विधातुं  
प्रसौति “प्रजापतिः प्रजा अमृजत ता अस्मात्पृष्टाः पराची-  
रायन् ता वरुणमगच्छन् ता अन्वेत्ताः पुनरयाचत ता अस्मै  
न पुनरददात् सोऽब्रवीद्वरं वृणोष्वाय मे पुनर्देहीति तामां  
वरमास्त्रभत स कृष्ण एकश्रितिपादभवत्” इति । प्रजापतिना  
पृष्टाः प्रजाः पराचीः पराङ्मुख्यः अपरक्ताः सत्योऽस्मात् प्रजा-

\* श्रुता इति का० ।

पतेरायन्नगच्छन् गत्वा च वरुणं प्राप्ताः, स च प्रजापतिस्ताः  
 प्रजा अनगम्य मदीयाः प्रजाः पुनरपि मङ्गमेव देहीति वरु-  
 णमयाचत, वरुणस्तु न ददौ । ततः स प्रजापतिर्वरुणमिद-  
 मब्रवीत् एतासां प्रजानां मध्ये वरं श्रेष्ठं गृहीत्वावशिष्टास्ता  
 मङ्गं देहीति, स च वरुणस्तासां प्रजानां मध्ये वरं श्रेष्ठं  
 कश्चित्पशुं मदीयोऽयमिति हस्तेनास्पृशत् स च परीक्ष्यमाणः  
 कृष्णवर्णः सन्नेकेन श्वेतेन पादेन युक्तोऽभूत् । विधत्ते “यो  
 वरुणगृहीतः स्यात् स एतं वारुणं कृष्णमेकश्रितिपादमालभेत  
 वरुणमेव स्वेन भागधेयेनोपधावति स एवैनं वरुणपाशान्नु-  
 च्छति” इति । वरुणगृहीतो जलजन्नेन महोदरव्याधिना  
 गृहीतः । पशुविशेषणं प्रशंसति “कृष्ण एकश्रितिपाद्भवति  
 वारुणो ह्येष देवतया समृद्धौ” इति । ईदृशं पशुं वरुणः  
 प्रत्याहृतवानिति तस्य वरुणदेवताकत्वं स च यजमानस्यारोग्य-  
 समृद्धौ सम्पद्यते । \*पशुप्रतिपादिकामाख्यायिकां वशां विधातुं  
 प्रसूति “सुवर्भानुरासुरः सूर्यं तममाविध्यत् तस्मै देवाः  
 प्रायश्चित्तमैच्छन् तस्य यत्प्रथमं तमोऽपान्नन्त्सा कृष्णाविरभ-  
 वद्यद्वितीयः सा फल्गुनी यत्तृतीयः सा बलची यदध्यस्था-  
 दपाहन्तन्त्साविवशा समभवत्ते देवा अब्रुवन् देवपशुर्वा अयः  
 समभूत् कम्पा इममालस्यामह इत्यथ वै तर्ह्यत्वा पृथिव्या-  
 सीदजाता ओषधयस्तामविं वशामादित्येभ्यः कामायालभन्  
 ततो वा अप्रथत पृथिव्यजायन्तौषधयः” इति । सुवर्भानुरि-

\* पशुप्रजाकामिनः पशुं विधातुं प्रसूतितीति तै० ।

त्यासुरस्य कस्यचिन्नामधेयं, स्वर्गलोकगतां प्रभां नृदतीति सुव-  
 र्भानुः, स च पृथिव्या रूपं धृत्वा कृष्णवर्णः, \*तमःपुञ्जरूपत्वं 'यत्  
 त्वा सूर्यं स्वर्भानुस्तमसाविधदासुरः' इत्येतस्यामृचि स्पष्टमात्नातं,  
 पृथिव्याश्च कृष्णरूपत्वं लोके बह्वलं दृश्यते इन्द्रीगाश्च यत्कृष्णं  
 तदन्नस्वेत्यन्नकारणभृतायाः पृथिव्याः कृष्णरूपत्वमामनन्ति, अत-  
 स्तमःपुञ्जरूपः स आसुरः स्वकीयेन तमसा सूर्यमाच्छाद्य जगदान्धं  
 कृतवान् । तस्मै तस्य सूर्यप्रभाच्छादकस्य तममः प्रायश्चित्तिं  
 परिहारं विचार्य नानाविधैः प्रकाशरूपैर्मण्णादिद्रव्यैस्तमोऽपा-  
 प्नन् चतुर्भिः पर्यायैरपसारितवन्तः । प्रथमपर्याये प्रसृतं तमः  
 कृष्णवर्णा काचिदविरभूत्, द्वितीयपर्याये फल्गुनो लोहित-  
 वर्णा काचिदविरभूत्, तृतीयपर्याये बलची श्वेता काचिदवि-  
 रभूत्, अस्थोऽधि उपरि वर्तमानः प्रकाशोऽध्यस्यः, कस्यचिन्मृत-  
 देहस्य दीप्यमानमस्थि समादाय तदीयात् प्रकाशाच्चतुर्थ-  
 पर्याये तमोऽपाकृन्तन्नपनीतवन्तः, तच्च तमो वशा बन्ध्या का-  
 चिदविरभूत् । ततो देवा विचार्य परस्परमिदमब्रुवन्, †दिव्या-  
 दस्थो जातत्वादयमुत्तमो देवपशुः तमेतं कस्मै कामाद्यो-  
 त्तमप्रयोजनायाल्लभं करिष्याम इति । अथ विचारादूर्द्धं  
 तर्हि तदानोमेव पृथिव्या अल्पत्वं श्रेषधीनामनुत्पत्तिञ्च दोष-  
 इयमवेक्ष्य तत्परिहाररूपाय कामाय समर्थेभ्यः आदित्येभ्यस्तां  
 वशाभाल्लभ्य पृथिवीविस्तारमोषभ्युत्पत्तिञ्च उत्पादितवन्तः ।  
 विधत्ते “यः कामयेत प्रथेय पशुभिः प्र प्रजया जायेयेति

\* तमःपुञ्जरूपत्वमिति तै० । † दीप्यादिति तै० ।



स एतामविं वशामादित्येभ्यः कामाद्यालभेतादित्यानेव कामः  
स्वेन भागधेयेनोपधावति त एवैनं प्रथयन्ति पशुभिः प्र  
प्रजया जनयन्ति” इति । पशुभिः प्रथेय पशुवाङ्मल्लक्षणं  
विस्तारं प्राप्नुयां, प्रजया पुत्रपौत्रादिरूपया प्रकृष्टे जायेय  
भवेयं, कामाय कामप्रापकेभ्य इत्यर्थः । ब्रह्मवर्चसकामस्य  
पशुविधानाय प्रसूति “असावादित्यो न व्यरोचत तस्मै  
देवाः प्रायश्चित्तिमैच्छन् तस्मा एता मल्हा आलभन्ता-  
ग्नेयीं कृष्णग्रीवीं संहितामैन्द्रीं श्वेतां बार्हस्पत्यां ताभिरे-  
वास्मिन् रुचमदधुः” इति । पूर्ववन्तमोवेधरहितोऽप्यादित्यः  
कदाचित् प्रकाशमान्यादिशेषेण न दीप्तवान्, तस्मै तदर्थ-  
मेता वक्ष्यमाणा मल्हा मणिला गललम्बितस्तनान्विता अजाः  
श्वेतास्तिष्ठ आलभन्त । कृष्णा ग्रीवा यस्याः सा कृष्णग्रीवी  
ग्रीवाव्यतिरिक्तप्रदेशेषु वर्णान्तरोपेतेत्यर्थः । कृत्स्नेऽपि शरीर-  
प्रदेशे भेदस्थितैर्लोहितशुक्लकृष्णवर्णैर्युक्ता संहिता । विधत्ते  
“यो ब्रह्मवर्चसकामः स्यात् तस्मा एता मल्हा आलभेताग्नेयीं  
कृष्णग्रीवीं संहितामैन्द्रीं श्वेतां बार्हस्पत्यामेता एव  
देवताः स्वेन भागधेयेनोपधावति ता एवास्मिन् ब्रह्मवर्चसं  
दधति ब्रह्मवर्चस्येव भवति” इति । अताध्ययनसम्यक्त्तिरूपं  
तेजो ब्रह्मवर्चसं । उक्तस्य पशुत्रयस्य प्रयोगार्थं पशुविशेषं  
कालविशेषञ्च विधत्ते “वसन्ता प्रातराग्नेयीं कृष्णग्रीवीमाल-  
भेत ग्रीष्मे मध्यन्दिने संहितामैन्द्रीं शरद्यपराह्णे श्वेतां  
बार्हस्पत्यां त्रीणि वा आदित्यस्य तेजांसि वसन्ता प्रात-

शीघ्रे मध्यन्दिने शरद्वपराह्णे यावन्त्येव तेजांसि तान्येवाव-  
 हन्ते” इति । प्रातरादिकालेषूपकरणं वपायागो वा यथा  
 भवति तथा प्रारभेत, वसन्तर्तौ प्रातःकाले वर्षास्त्रिव तोत्र-  
 मेघावरणाभावात् हेमन्तशिशिरयोरिव नीहारावरणाभावा-  
 द्वादित्यः स्पष्टं प्रकाशते । ग्रीष्मर्तौ मध्याह्णे प्रकाशाधिक्य-  
 मतिस्पष्टं । शरद्वृतावपराह्णे सूर्यतेजः सेव्यं भवति, प्रात-  
 र्मध्यान्दनयोर्बालातपस्य तोत्रातपस्य च जरादिहेतुत्वादसेव्य-  
 त्वं । तान्येतानि यथोक्तान्यादित्यस्य त्रीणि तेजांसि प्रशस्तानि ।  
 अतस्तत्कालानुष्ठानेन प्रशस्ततेजःसम्पत्तिर्भवति । त्रतोपक्रममा-  
 रभ्य संवत्सरपर्यन्तं ब्रह्मचर्यादिनियमं विधत्ते “संवत्सरं पर्या-  
 लभ्यन्ते संवत्सरो वै ब्रह्मवर्चसस्य प्रदाता संवत्सर एवास्मै ब्रह्म-  
 वर्चसं प्रयच्छति ब्रह्मवर्चसेव भवति” इति । एकस्मिन् संवत्सरे  
 निरन्तरं नियमं परिगृह्य तादृशेन पुरुषेण ताः स्वस्वकाल  
 आलभ्यन्ते । उपनीतस्य माणवकस्य सन्ध्यावन्दनाद्याचारशिक्षा  
 संवत्सरेण सम्यक् सम्यद्यत इति संवत्सरस्य ब्रह्मवर्चसप्रदा-  
 त्वत्वं । उक्तपशुषु कञ्चिद्गुणं विधत्ते “गर्भिण्यो भवन्तीन्द्रियं  
 वै गर्भं इन्द्रियमेवास्मिन् दधति” इति । गर्भिण्यस्त्रिस्तोऽपि  
 गर्भयुक्ताः । विद्वत्सभावाग्मित्तकामिनः पशुं विधत्ते “सार-  
 स्वतीं मेघीमालभेत य ईश्वरो वाचो वदितोः सन् वाचं न  
 वदेद्वाग्वै सरस्वती सरस्वतीमेव स्वेन भागधेयेनोपधावति  
 सैवास्मिन् वाचं दधाति प्रवदिता वाचो भवति” इति । वेद-  
 शास्तादभ्यासपाठकेन वाचो वदितुं समर्थोऽपि सभाकन्यादि-

ना यो न वदेत् तस्यायं पशुः । तस्मिन् पशौ कञ्चिद्गुणं विधत्ते “अपन्नदती भवति तस्मान्मनुष्याः सर्वा वाचं वदन्ति” इति । अपन्नदती दन्तपातरहिता लोकेऽपि सदन्ताः पुरुषाः वर्णलोपमन्तरेण सम्पूर्णां वाचं वदन्ति । तीव्ररोगमहितस्य पशुद्वयोपेतं कर्म विधत्ते “आग्नेयं कृष्णगीवमालभेत सौम्यं बभ्रुं ज्योगामथाव्यग्निं वा एतस्य शरीरं गच्छति सोमं रसो यस्य ज्योगामयत्यग्नेरेवास्य शरीरं निष्क्रीणाति सोमाद्रममुत यदीतासुर्भवति जीवत्येव” इति । बभ्रुः पिङ्गलः, शरीरे प्राणस्य बन्धकः सूक्ष्मो योऽन्नस्य रसः स सोमं प्राप्नोति भोजनरूचौ व्याधिनाभिभृतायां भुक्तान्नरसः शरीरं न प्रविशति किन्तु सोमाधिष्ठितौषधिकार्थं एवान्ने तिष्ठते सेयं रसस्य सोमप्राप्तिः, ततोऽग्निर्मांसादिकं शोषयति सेयं शरीरस्याग्निप्राप्तिः । प्रजाकामस्य द्विपशुकं कर्म विधत्ते “सौम्यं बभ्रुमालभेताग्नेयं कृष्णगीवं प्रजाकामः सोमो वै रेतोधा अग्निः प्रजानां प्रजनयिता सोम एवास्यै रेतो दधात्यग्निः प्रजां प्रजनयति विन्दते प्रजां” इति । विदुषो जनानुरागाय द्विपशुकं कर्म विधत्ते “आग्नेयं कृष्णगीवमालभेत सौम्यं बभ्रुं यो ब्राह्मणो विद्यामनूच्य न विरोचेत यदाग्नेयो भवति तेज एवास्मिन् तेन दधाति यत् सौम्यो ब्रह्मवर्चसं तेन कृष्णगीव आग्नेयो भवति तम एवास्मादपहन्ति श्वेतो भवति हृचमेवास्मिन् दधाति बभ्रुः सौम्यो भवति ब्रह्मवर्चममेवास्मिन् लिपिं दधाति” इति । पूर्वं सभायां मूकीभृतस्य

कर्मात्कं, इदानीं प्रवदतोऽपि पाह्यवचनेनाप्रस्तुतप्रसङ्गेन वा  
 सभास्थितेभ्यो ह्यभावे सति ह्येति कामयमानस्येदं कर्मेति  
 विशेषः । तेनाग्नेयत्वेन तेजः प्रतिवादिभिरप्रष्टव्यत्वमस्मिन्  
 यजमाने स्थापयति, तेन सौम्यत्वेन ब्रह्मवर्चसं प्रसङ्गोचितवेद-  
 शास्त्रवचनस्फूर्तिरूपमस्मिन् दधाति, कृष्णग्रीवगुणकस्याग्नेयत्वेन  
 बुद्धिमान्द्वरूपं तमोऽस्मादपहन्ति ग्रीवातिरिक्तप्रदेशे यैत्येन  
 ह्येति सभोचितानुरञ्जनरूपां प्रभामेवास्मिन् दधाति, बभ्रुले  
 सति सौम्यत्वेन पूर्वात्कं ब्रह्मवर्चसं प्राप्तस्य त्विषिदीर्घिर्जनानुरा-  
 गातिशयो भवति । पौरोहित्यस्पर्धावतस्त्रिपशुकं कर्म विधत्ते  
 “आग्नेयं कृष्णग्रीवमालभेत सौम्यं बभ्रुमाग्नेयं कृष्णग्रीवं पुरो-  
 धायाः स्पर्धमान आग्नेयो वै ब्राह्मणः सौम्यो राजन्योऽभितः  
 सौम्यमाग्नेयौ भवतस्तेजसैव ब्रह्मणोभयतो राष्ट्रं परिगृह्णात्ये-  
 कधा समावृङ्क्ते पुर एनं दधते” इति । ब्राह्मणस्याग्निना  
 सह मुखजन्यत्वसाम्येनाग्नेयत्वं, सोम राजन्नित्यादिमन्त्रेण सो-  
 मस्य राजत्वेन व्यवहारात् राजन्यः सौम्यः । सौम्यस्याभितः  
 पुरस्ताच्चोपरिष्ठाच्चाग्नेयानुष्ठाने सति राष्ट्रमुभयतो ब्रह्मणा  
 तेजसैव परिगृह्णाति वेदशास्त्रप्रयुक्तेन पौरोहित्यलक्षणेन ब्रा-  
 ह्मणोचितेन तेजसैव सर्वतो राष्ट्रं वशीकरोतीत्यर्थः । तदानीं  
 प्रतिस्पर्धिनमेकधा क्षणमात्रेण समावृङ्क्ते सम्यग् जयति, ततो  
 राजामात्यादय एनं पुरो दधते पौरोहित्यपदे स्थापयन्ति ।

अत्र भीमांसा । एकादशाध्यायस्य प्रथमपादे चिन्तितं ।

“कृष्णग्रीवद्वये तन्त्रं पृथग्वा देवतैक्यतः ।

तन्तं, सौम्यव्यवायेन कालभेदात् पृथग्भवेत्” ॥ इति ।

काम्यपशुकाण्डे श्रूयते ‘आग्नेयं कृष्णगीवमालभेत सौम्यं बभ्रुमाग्नेयं कृष्णगीवं पुरोधायाम् सार्धमानः” इति । अयमर्थः । ममैव पुरोधेऽहित्यमस्तु नान्यस्येत्येवं सार्धापेतो यथोक्तवर्णापेतं पशुत्रयमालभेतेति । तत्रायन्तयोः कृष्णगीवयोः पशोर्देव-  
तैक्यात् तन्नेणानुष्ठानमिति चेत् । मैवं, सौम्यपशुना व्यवधाने  
सति कालैक्याभावेन तन्त्वासम्भवात्, तस्मादावापः ।

प्रथमाध्यायस्य चतुर्थपादे चिन्तितं ।

“आग्नेयो ब्राह्मणोऽत्रापि पूर्ववत्सर्वनिर्णयः ।

द्वारन्तु मुखजन्यत्वमाग्नेयत्वेन संस्तवः” ॥ इति ॥

इदमाह्वयते ‘आग्नेयो वै ब्राह्मणः’ इति । अत्रात्यन्तप्रसि-  
द्धार्थभेदादाग्नेयशब्दे न ब्राह्मणस्य नामधेयं, नाप्यग्निदेवता-  
रूपो गुणो विधीयते, आग्नेयं सूक्तमाग्नेयं हविरित्येवं देवता-  
तद्धितस्य सूक्तहविर्विषयत्वात् । न हि ब्राह्मणः सूक्तं नापि  
हविः, अतः सम्बन्धवाचितद्धितान्तेनाग्नेयशब्देन ब्राह्मणः स्तुयते ।  
यद्यपि ब्राह्मणे नाग्निमन्वन्धस्तथाप्यग्निमन्वन्धो मुखजन्यत्वगुणो  
ब्राह्मणे विद्यते, तथा चाग्निब्राह्मणयोर्मुखजन्यत्वं कस्मिंश्चिदर्थ-  
वादे समाह्वयते ‘प्रजापतिरकामयत प्रजायेयेति स मुखतस्ति-  
वृतं निरमिमीत तमग्निर्देवतान्वसृज्यत गायत्रीच्छब्दो रथ-  
न्तरम् साम ब्राह्मणो मनुष्याणामजः पशूनां तस्मात्ते मुखो  
मुखतो ह्यसृज्यन्त’ इति । तस्मादाग्नेयशब्दः स्तावकः । एवं ‘ऐन्द्रो  
राजन्धो वैश्वो वैश्वदेवः’ इत्यादिषु द्रष्टव्यं ॥ ० ॥

इति माधवीये वेदार्थप्रकाशे ऋणयजुःसंहिताभाष्ये द्विती-  
यकाण्डे प्रथमप्रपाठके द्वितीयोऽनुवाकः ॥ \* ॥

दे॒वा॒सुरा ए॒षु लो॒केष्व॑स्य॒र्धन्त॑ स ए॒तं विष्णु॑र्वा॒मन-  
म॑पश्य॒त् तः स्वा॑यै दे॒वता॑या आ॒लभ॑त् ततो॒ वै स  
इ॒मान् लो॒कान् भ्य॑जय॒द्वैष्ण॑वं वा॒मन॑माल॒भेत॑ स्य॒र्धमा॑नो  
विष्णु॑रे॒व भू॒त्वे॒मान् लो॒कान् भि॑जयति॒ विष॑म आ॒लभे॑त्  
विष॑मा इ॒व ही॑मे लो॒काः स॒मृ॒द्ध्या इन्द्रा॑य म॒न्युम॑ते  
म॒न॒स्वते॒ ल॒लामं॑ प्राशृ॒ङ्गमाल॑भेत स॒ङ्गामे॑ ॥ १ ॥

संय॑त्त इन्द्रि॒येण॑ वै म॒न्युना॑ म॒नसा॑ स॒ङ्गामं॑ ज॒य-  
तीन्द्र॑मे॒व म॒न्युम॑न्तं म॒न॒स्वन्तः॑ स्वे॒न भा॒गधे॑ये॒नोप॑-  
धा॒वति॑ स ए॒वास्मि॑न्निन्द्रि॒यं म॒न्युं म॒नो द॑धाति॒ जय॑-  
ति॒ तः स॒ङ्गाम॑मिन्द्रा॒य म॒रुत्व॑ते पृश्नि॒सक्थ॑माल॒भेत॑  
ग्रा॒म॒काम॑ इन्द्र॑मे॒व म॒रुत्व॑न्तः स्वे॒न भा॒गधे॑ये॒नोप॑-  
धा॒वति॑ स ए॒वास्मै॑ स॒जा॒तान् प्र॑यच्छति॒ ग्राम्ये॑व भ॒वति॑  
य॒दप॑भस्तेन ॥ २ ॥

ऐन्द्रो॑ यत् पृश्नि॒स्तेन॑ मारु॒तः स॒मृ॒द्धौ प॒श्चात् पृश्नि॑-  
स॒क्थो भ॑वति पश्चाद॒न्वव॑सायिनी॒मेवास्मै॑ विशं करो-

ति सौम्यं बभ्रुमालभेतान्नकामः सौम्यं वा अन्नं  
सोममेव स्वेन भागधेयेनोपधावति स एवास्मा अन्नं  
प्रयच्छत्यन्नाद् एव भवति बभ्रुर्भवत्येतद्वा अन्नस्य  
रूपं सप्तद्वौ सौम्यं बभ्रुमालभेत यमलं ॥ ३ ॥

राज्याय सन्तं राज्यं नोपनमेत् सौम्यं वै राज्यं  
सोममेव स्वेन भागधेयेनोपधावति स एवास्मै राज्यं  
प्रयच्छत्युपैतं राज्यं नमति बभ्रुर्भवत्येतद्वै सोमस्य  
रूपं सप्तद्वौ इन्द्राय वृचतुरे ललामं प्राशृङ्गमाल-  
भेत गतश्रीः प्रतिष्ठाकामः पाप्मानमेव वृचं तीर्त्वा  
प्रतिष्ठां गच्छतीन्द्रायाभिमातिघ्ने ललामं प्राशृङ्गमा ॥  
॥ ४ ॥

लभेत यः पाप्मना गृहीतः स्यात्पाप्मा वा अभि-  
मातिरिन्द्रमेवाभिमातिहनं स्वेन भागधेयेनोपधा-  
वति स एवास्मात् पाप्मानमभिमातिं प्रणुदत इन्द्राय  
वज्रिणं ललामं प्राशृङ्गमालभेत यमलं राज्याय  
सन्तं राज्यं नोपनमेदिन्द्रमेव वज्रिणं स्वेन भाग-  
धेयेनोपधावति स एवास्मै वज्रं प्रयच्छति स एनं  
वज्रो भूत्या इन्द्र उपैतं राज्यं नमति ललामः प्रा-  
शृङ्गो भवत्येतद्वै वज्रस्य रूपं सप्तद्वौ ॥ ५ ॥

सङ्ग्रामे तेनालमभिमातिघ्ने ललामं प्राश्रुङ्गमैनं  
पञ्चदश च ॥ ३ ॥

इति तैत्तिरीयसंहितायां द्वितीयकाण्डे प्रथमप्रपा-  
ठके तृतीयोऽनुवाकः ॥ \* ॥

जलोदरगृहीतो यो ये वाञ्छन्ति \*पशुप्रथां ।

ब्रह्मवर्चसकामो यो यो विद्वान् वक्तुमचमः ॥

दीर्घरोगी प्रजाकामः सभारञ्जनवर्जितः ।

पैरोहित्ये स्पर्धमानश्चैतेषां पशवः श्रुताः† ॥

तानेतान् पशून् द्वितीयानुवाके विधाय तृतीयानुवाके  
जयादिहेतुन् पशून् विधित्सन्नादौ लोकत्रयजयहेतुं पशुं वि-  
धातुं प्रस्मौति “देवासुरा एषु लोकेष्वस्पर्धन्त स एतं विष्णु-  
र्वा मनमपश्यत् तस्माद्यै देवताया आलभत ततो वै स इमान्  
लोकानभ्यजयत्” इति । लोकेषु विषयभूतेषु वामनं ‡ह्रस्वं  
पशुं स्थायै विष्णुरूपायै देवतायै । अथ विधत्ते “विष्णवं वा-  
मनमालभेत स्पर्धमानो विष्णुरेव भूत्वेमान् लोकानभ्यजयति”  
इति । स्पर्धमानो गृह्णन्नादिविषये विवादवान्, विष्णुप्रियश्च-  
विर्दानादस्योपचरितं विष्णुत्वं । चादकपरम्पराप्राप्तं समदेश-  
मपवदितुं विधत्ते “विषम आलभेत विषमा इव हीमे लोकाः  
समृद्धौ” इति । पृथिव्यादिलोकानामुत्तरोत्तरं विस्तृतत्वा-

\* तै० पुस्तके पतितं । पशुप्रजाः ? † स्मृता इति का० ।

‡ ऋक्समिथ्यादि तत्कार्यमित्यन्तं तै० पुस्तके पतितं ।



ज्ञेयाधिक्त्वाद्वा विषमत्वं, सोऽयं विषमदेशः समृद्धौ कल्पते ।  
सङ्ग्रामार्थिनः पशुं विधत्ते “इन्द्राय मन्युमते मनस्वते ललामं  
प्राश्टङ्गमालभेत सङ्ग्रामे संयत्त इन्द्रियेण वै मन्युना मनसा  
सङ्ग्रामं जयतीन्द्रमेव मन्युमन्तं मनस्वन्तः स्वेन भागधेयेनोप-  
धावति स एवास्मिन्निन्द्रियं मन्युं मनो दधाति जयति तः  
सङ्ग्रामं” इति । मनस्वते धैर्यवते, ललामशब्दः श्वेतपुण्ड्रवा-  
लाङ्कितललाटोपेतं ब्रूते, प्राश्टङ्गो मुखप्रत्यासन्नश्टङ्गः पुङ्गवः,  
प्राश्टङ्गो गौरिति भरद्वाजवचनात्, प्राश्टङ्गोऽवाक्श्टङ्ग उक्ता  
वशा वेदङ्गेनर्वत्स ऋषभोऽनङ्गान् पुनरुत्सृष्टो गोमृगक इति  
गत्या इत्यापस्त्ववचनात् । संयत्ते प्राप्ते सति । इन्द्रियं शारीरं  
बलं । मन्युः शत्रुविषयः कोपः । मनो धैर्यं । ग्रामार्थिनः पशुं  
विधत्ते “इन्द्राय मरुत्वते पृश्निमक्थमालभेत ग्रामकाम इन्द्रमेव  
मरुत्वन्तः स्वेन भागधेयेनोपधावति स एवासौ सजातान्  
प्रयच्छति ग्राम्येव भवति” इति । मरुद्भिर्द्युक्तो मरुत्वान्, पृश्नि-  
मक्थः श्वेतोरुः, सजातान् सद्योत्पन्नान् भ्रात्रादीन् सहवासिनी  
मृत्यादींश्च । पुङ्गवत्वं मक्थ्यैत्यञ्च प्रशंसति “यदृषभस्तेनैन्द्रो  
यत् पृश्निस्तेन मारुतः समृद्धौ” इति । सेतृत्वसामान्येनैन्द्रसम्-  
न्धित्वं, वायव्यं श्वेतमित्युक्तत्वात् पृश्निवर्णस्य मारुतत्वं, तदुभयं  
समृद्धौ भवति । पुरोवर्तिनोरूर्वाः पृश्निमक्थित्वं वारयितुं वि-  
धत्ते “पश्चात् पृश्निमक्थो भवति पश्चादन्ववसायिनीमेवासौ  
विशं करोति” इति । यजमानो ग्रामस्वामी प्रथमं यत्  
कार्यं यथाध्यवस्यतीति तद्ग्रामनिवासिनी प्रजा पश्चाद् यज-

मानानुसारेणैव तत्कार्यमध्यवस्यति, न तु प्रातिकूल्यं चिन्तयतीति पश्चादन्ववसायिनी । अन्नार्थिनः पशुं विधत्ते “सौम्यं बभ्रुमालभेतान्नकामः सौम्यं वा अन्नं सोममेव स्वेन भागधेयेनोपधावति स एवास्मा अन्नं प्रयच्छत्यन्नाद एव भवति” इति । सोमो वा ओषधीनां राजेति श्रुतत्वादन्यस्य सौम्यत्वं, अन्नादो व्याधिराहित्येन दीप्ताग्निः । प्रशुवर्णं प्रशंसति “बभ्रुर्भवत्येतद्वा अन्नस्य रूपं समृद्धौ” इति । विदलितचणकाद्यन्नस्य प्रियङ्गादेर्वा रूपं पिङ्गलं । राज्यप्राप्तिकामिनः पशुं विधत्ते “सौम्यं बभ्रुमालभेत यमलं राज्याय सन्तं राज्यं नोपनमेत् सौम्यं वै राज्यं सोममेव स्वेन भागधेयेनोपधावति स एवास्मै राज्यं प्रयच्छत्युपैनं राज्यं नमति बभ्रुर्भवत्येतद्वै सोमस्य रूपं समृद्धौ” इति । राज्ञो ज्येष्ठपुत्रत्वाच्छौर्यादिगुणसम्पन्नत्वात् राज्याद्यालं सन्तं सम्यग्योग्यं सन्तं यं पुरुषं प्रति राज्यं न प्राप्नुयात् तस्यायं पशुः, सोमोऽस्माकं ब्राह्मणानां राजेति श्रुतत्वाद्वाज्यं सौम्यं, चन्द्रमण्डलस्य सुवर्णवर्णत्वाद्बभ्रुत्वं सोमस्य रूपं । शत्रुबाधेन भ्रष्टाश्रयः प्रतिष्ठार्थं पशुं विधत्ते “इन्द्राय वृत्रतुरे ललामं प्राश्टङ्गमालभेत गतश्रीः प्रतिष्ठाकामः पाप्मानमेव वृत्रं तीर्त्वा प्रतिष्ठां गच्छति” इति । वृत्रद्वः वैरिहिंसकः, पाप्मानमेव नरकप्रदपापवद्बाधकमेव वृत्रं वैरिणं । पापक्षयार्थिनः पशुं विधत्ते “इन्द्राय अभिमातिन्ने ललामं प्राश्टङ्गमालभेत यः पाप्माना गृहीतः स्यात् पाप्मा वा अभिमातिरिन्द्रमेवाभिमातिहन् स्वेन

भागधेयेनोपधावति स एवास्मात् पाप्मानमभिमातिं प्रणुदते” इति । पाप्मना गोबधाद्युपपातकादिना । राज्यार्थिनः पशु-  
न्तरं विधत्ते “इन्द्राय वज्रिणे ललामं प्राश्टङ्गमालभेत  
यमलः राज्याय सन्तः राज्यं नोपनमेदिन्द्रमेव वज्रिणः  
स्वेन भागधेयेनोपधावति स एवास्मै वज्रं प्रयच्छति स एनं  
वज्रो भूत्या इन्धे उपैनः राज्यं नमति ललामः प्राश्टङ्गे  
भवत्येतद्वै वज्रस्य रूपः समृद्धौ” इति । वज्रं वज्रवत्प्रहरण-  
समर्थमायुधं, स चायुधविशेषो वज्रममो भूत्या इन्धे यजमानं  
वैरिसन्नापाय प्रदीप्तं करोति, नतस्य श्टङ्गस्य तीक्ष्णाणवलात्  
तीक्ष्णधारायुक्तवज्ररूपत्वं ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे प्रथमप्रपाठके तृतीयोऽनुवाकः ॥ ० ॥

असावादित्यो न व्यरोचत तस्मै देवाः प्रायश्चित्ति-  
मैच्छन् तस्मा एतां दशर्षभामालभन्त तयैवास्मिन्  
रुचमदधुर्यो ब्रह्मवर्चसकामः स्यात् तस्मा एतां दश-  
र्षभामालभेतामुमेवादित्यः स्वेन भागधेयेनोपधावति  
स एवास्मिन् ब्रह्मवर्चसं दधाति ब्रह्मवर्चस्यैव भवति  
वसन्ता प्रातस्त्रीन् ललामानालभेत त्रींषे मध्यन्दिने  
॥ १ ॥

त्रीच्छितिपृष्ठाच्छरद्यपराह्णे त्रीच्छितिवारान् त्रीणि  
 वा आदित्यस्य तेजाःसि वसन्ता प्रातर्ग्रीष्मे मध्य-  
 दिने शरद्यपराह्णे यावन्त्येव तेजाःसि तान्येवा-  
 वरुन्धे चयस्त्रय आलभ्यन्तेऽभिपूर्वमेवास्मिन् तेजा  
 दधाति संवत्सरं पर्यालभ्यन्ते संवत्सरो वै ब्रह्मवर्चसस्य  
 प्रदाता संवत्सर एवास्मै ब्रह्मवर्चसं प्रयच्छति ब्रह्म-  
 वर्चस्येव भवति संवत्सरस्य परस्तात् प्राजापत्यं कर्तुं ॥  
 ॥ २ ॥

आलभेत प्रजापतिः सर्वा देवता देवतास्वेव प्रति-  
 तिष्ठति यदि विभीयाद्दुश्चर्मा भविष्यामीति सोमा-  
 पौष्णः श्याममालभेत सौम्यो वै देवतया पुरुषः  
 पौष्णाः पशवः स्वयैवास्मै देवतया पशुभिस्त्वचं करोति  
 न दुश्चर्मा भवति देवाश्च वै यमश्चास्मिंल्लोकेऽस्पर्धन्त  
 स यमो देवानामिन्द्रियं वीर्यमयुवत तद्यमस्य ॥ ३ ॥

यमत्वं ते देवा अमन्यन्त यमो वा इदमभूद्यद्वयः  
 स इति ते प्रजापतिमुपाधावन्त्स एतौ प्रजापति-  
 रात्मन उक्ष्वशौ निरमिमीत ते देवा वैष्णावरुणी  
 वशामालभन्तैन्द्रमुक्षाणं तं वरुणेनैव ग्राहयित्वा  
 विष्णुना यज्ञेन प्राणुदन्तैन्द्रेणैवास्येन्द्रियमवृञ्जत यो

आतृव्यवान्त्स्यात् स स्पृधमानो वैष्णावरुणी ॥ ४ ॥

वशामालभेतैन्द्रमुष्माणं वरुणेनैव आतृव्यं ग्राह-  
यित्वा विष्णुना यज्ञेन प्रणुदत ऐन्द्रेणैवास्येन्द्रियं वृद्धे  
भवत्यात्मना परास्य आतृव्यो भवतीन्द्रो वृचमहन् तं  
वृचो हतः षोडशभिर्भोगैरसिनात्तस्य वृचस्य शीर्षतो  
गाव उदायन् ता वैदेह्योऽभवन् तासामृषभो जघ-  
नेऽनूदैत्तमिन्द्रः ॥ ५ ॥

अचायत्सोऽमन्यत यो वा इममालभेत मुच्येता-  
स्मात् पाप्मन इति स आग्नेयं कृष्णग्रीवमालभेतैन्द्र-  
मृषभं तस्याग्निरेव स्वेन भागधेयेनोपसृतः षोडशधा  
वृचस्य भोगानप्यदहदैन्द्रेणैन्द्रियमात्मन्नधत्त यः पा-  
प्मना गृहीतः स्यात् स आग्नेयं कृष्णग्रीवमालभेतैन्द्र-  
मृषभमग्निरेवास्य स्वेन भागधेयेनोपसृतः ॥ ६ ॥

पाप्मानमपि दहत्यैन्द्रेणैन्द्रियमात्मन्धत्ते मुच्यते  
पाप्मनो भवत्येव द्यावापृथिव्यां धेनुमालभेत ज्योगप-  
रुद्धोऽनयोर्हि वा एषोऽप्रतिष्ठितोऽथैष ज्योगपरुद्धो  
द्यावापृथिवी एव स्वेन भागधेयेनोपधावति ते एवैनं  
प्रतिष्ठां गमयतः प्रत्येव तिष्ठति पर्यारिणी भवति प-  
र्यारीव ह्येतस्य राष्ट्रं यो ज्योगपरुद्धः समृद्धौ वायव्यं ॥ ७ ॥

वत्समालभेत वायुर्वा अनयोर्वत्स इमे वा एतस्मै  
लोका अपशुष्का विडपशुष्काथैष ज्योगपरुहो वायु-  
मेव स्वेन भागधेयेनोपधावति स एवास्मा इमांस्लो-  
कान् विशं प्रदापयति प्रास्मा इमे लोकाः स्तुवन्ति  
भुञ्जत्येनं विडुपतिष्ठते ॥ ८ ॥

मध्यन्दिने कद्रुं यमस्य स्पर्धमानो वैष्णावरुणीं  
तमिन्द्रोऽस्य स्वेन भागधेयेनोपसृतो वायुं द्विच-  
त्वारिंशच्च ॥ ४ ॥

इति तैत्तिरीयसंहितायां द्वितीयकाण्डे प्रथमप्रपा-  
ठके चतुर्थाऽनुवाकः ॥ \* ॥

स्पर्धमानो युद्धकामो यामकामोऽन्नकामवान् ।

राज्यकामः प्रतिष्ठार्थो यः पापत्रयमिच्छति ॥

राज्यार्थी च पुमांसो ये तेषां पञ्चव ईरिताः ।

तृतीयेऽनुवाके जयकामादीनां पशून् विधाय चतुर्थे ब्रह्म-  
वर्चसकामादीनां पशून् विधित्पुरादौ ब्रह्मवर्चसकामाय वि-  
धातुं प्रसौति “असावादित्यो न व्यरोचत तस्मै देवाः प्राच-  
क्षित्तिमैच्छन् तस्मा एतां दशर्षभामालभन्त तथैवास्मिन्  
रुचमद्घुः” इति । पूर्वमेवोक्तोऽप्यादित्यस्य दीप्यभावः काल-  
विशेषेणात्रापि प्रतीकारान्तरं दर्शयितुं पुनरुच्यते, दशाना-

मृषभाणां समाहारोऽस्यामिति दशर्षभा कर्मनामधेयमिति के-  
 चित्, तत्तु नात्यन्तयुक्तिसहं आलभन्तेत्यस्यानन्वयप्रसङ्गात् । वि-  
 धत्ते “यो ब्रह्मवर्चसकामः स्यात् तस्मा एतां दशर्षभामालभेता-  
 मुमेवादित्यं स्वेन भागधेयेनोपधावति स एवास्मिन् ब्रह्मवर्चसं  
 दधाति ब्रह्मवर्चस्येव भवति” इति । अमुमेवादित्यमित्यर्थवादे  
 श्रुतत्वादादित्योऽस्मिन् कर्मणि देवता । तत्रैव कालविशेषसहितं  
 पशुगणविशेषं विधत्ते “वसन्ता प्रातस्त्रीन् ललामानालभेत ग्रीष्मे  
 मध्यन्दिने त्रीन् श्रितिपृष्ठान् शरद्वपराह्णे त्रीन् श्रितिवारान्”  
 इति । श्रितिपृष्ठाः श्रेतपृष्ठाः, श्रितिवाराः श्रेतबालाः । पूर्ववत्  
 कालविशेषं प्रशंसति “त्रीणि वा आदित्यस्य तेजाऽसि वसन्ता  
 प्रातर्ग्रीष्मे मध्यन्दिने शरद्वपराह्णे यावन्त्येव तेजाऽसि तान्ये-  
 वावरुन्धे” इति । विहितानेव त्रित्वोपेतान् सङ्गान् प्रशंसति  
 “त्रयस्त्रय आलभन्तेऽभिपूर्वमेवास्मिन् तेजा दधाति” इति ।  
 पूर्वं वसन्ते यथा त्रित्वोपेतास्तथा ग्रीष्मशरदोरपि त्रित्वोपेतत्वे  
 सति पूर्वषाडृश्यं सन्पद्यते, तद्वदस्मिन् यजमानेऽप्यभिपूर्वं पूर्व-  
 षाडृश्येनैवोत्तरोत्तरकालेऽपि तेजा विधत्ते न तु कदाचिदपि  
 तेजा हीयत इत्यर्थः । आग्नेयकृष्णग्रीवादिष्विव ब्रह्मचर्यादि-  
 नियमकालं विधत्ते “संवत्सरं पर्यालभन्ते संवत्सरो वै ब्रह्मव-  
 र्चसस्य प्रदाता संवत्सर एवास्मै ब्रह्मवर्चसं प्रयच्छति ब्रह्मवर्च-  
 स्येव भवति” इति । दशमस्यर्षभस्य देवताकालवर्णविशेषान्  
 विधत्ते “संवत्सरस्य परस्तात् प्राजापत्यं कद्रुमालभेत प्रजा-  
 पतिः सर्वा देवता देवतास्येव प्रतितिष्ठति” इति । कद्रुः

पिङ्गलः, प्रजापतेरुत्पादकत्वेन सर्वदेवताकत्वं । त्वग्देवनिवारणाय पशुं विधत्ते “यदि बिभीयाद्दुश्चर्मा भविष्यामीति सोमा-  
 पौष्णः श्याममालभेत सौम्यो वै देवतया पुरुषः पौष्णाः पशवः  
 स्वयैवास्मै देवतया पशुभिस्त्वचं करोति न दुश्चर्मा भवति”  
 इति । कण्डूत्यादिविशेषलिङ्गेन भाविकुष्ठरोगमनुमाय भीत-  
 स्यायं पशुः । पुरुषस्य सोमदेवताकत्वं पशूनां पौष्णत्वञ्च  
 सोमापूषविषययाज्याव्याख्याप्रसङ्गेन दर्शितं । भ्रातृव्यवतो द्वि-  
 पशुकं कर्म विधातुं प्रस्तौति “देवाश्च वै यमश्चास्मिंश्चोकेऽस्य-  
 र्धन्त स यमो देवानामिन्द्रियं वीर्यमयुवत तद्यमस्य यमत्वं ते  
 देवा अमन्यन्त यमो वा इदमभूद्यद्यः स इति ते प्रजा-  
 पतिमुपाधावन्त्स एतौ प्रजापतिरात्मन उच्चवशौ निरमि-  
 मोत ते देवा वैष्णावरूणो वशामालभन्तैन्द्रमुचाणं तं वरूणे-  
 नैव ग्राहयित्वा विष्णुना यज्ञेन प्राणुदन्तैर्द्रैवास्त्रियमवृ-  
 ज्जत” इति । अयुवत देवेभ्यः पृथक् कृतवान्, अतो यवना-  
 मकोऽयं वर्णव्यत्ययनेन यमः सम्यन्तः । इन्द्रियगते वीर्येऽपगते  
 मति देवाः परस्परमिदमब्रुवन् पूर्वं यद्भूलोकाधिपत्यं प्राप्य  
 वयं स्मस्तदिदं प्राप्य यम एवाभूत्, उच्चा मेचनसमर्थ्या  
 वत्सोत्पादकः, वशा बन्ध्या लिङ्गव्यत्ययो द्रष्टव्यः, तं यमं  
 वरूणपाशेनैव ग्राहयित्वा यज्ञरूपेण विष्णुना निष्काशितवन्तः  
 इन्द्रप्रसादेनास्य यमस्य वीर्यं नाशितवन्तः । विधत्ते “यो  
 भ्रातृव्यवान्त्यात् स स्पर्धमानो वैष्णावरूणो वशामालभेतैन्द्र-  
 मुचाणं वरूणेनैव भ्रातृव्यं ग्राहयित्वा विष्णुना यज्ञेन प्राणुदत



ऐन्द्रेणैवास्त्रेन्द्रियं वृद्धे भवत्यात्मना परास्य भ्रातृव्यो भवति” इति । आत्मना स्वेन रूपेण यजमानो विजयी भवति, अस्य भ्रातृव्यः पराभवति । पापविमुक्तिकामस्य द्विपशुकं कर्म विधातुं प्रसूति “इन्द्रो वृत्रमहन् तं वृत्रे हतः षोडशभिर्भोगैरसिनात्तस्य वृत्रस्य शीर्षतो गाव उदायन् ता वैदेह्यो ऽभवन् तासामृषभो जघनेऽनुदैत्तमिन्द्रोऽचायत्सोऽमन्यत यो वा इममालभेत मुच्येतास्मात् पापन इति स आग्नेयं कृष्णग्रीवमालभेतैन्द्रमृषभं तस्याग्निरेव स्वेन भागधेयेनोपसृतः षोडशधा वृत्रस्य भोगानप्यदहद्दैन्द्रेणैन्द्रियमात्मन्नधत्त” इति । तमिन्द्रं भोगैः शरीरैरसिनादबध्नात् हतावृत्रादुत्पन्नानि क्रोधाविष्टानि षोडश शरीराणि परितो वेष्टयित्वा स्थितानि, स च वृत्रः सर्पाकारैस्त्रैः शरीरैस्त्रिमिन्द्रं रज्जुभिरिव बबन्ध ततस्तस्य वृत्रस्य शीर्षतः काश्चिद्गाव उत्पन्नाः तास्य गावो विशिष्टदेहसम्बन्धिन्योऽभवन् तासां गवां जघने पृष्ठभागे कश्चिदृषभोऽनुगम्योदगच्छत् । तमृषभमुद्दिश्येन्द्रोऽचायत् स्वात्मानं पूजितवान्, अहो मदीयं कार्यं सम्पन्नमिति । ततः स इन्द्रा मनमा व्यचारयत्, किमिति यः कोऽपीममृषभमालभेत देवतोद्देशेन हिंस्यात् स ईदृशाद्वन्धनादिरूपात् पापनो मुच्येतेति । एवं विचार्य द्विपशुकं कर्म कृतवान्, तस्मिन्स्य सम्बन्धना स्वभागेन तुष्टोऽग्निः सर्पाकाराणि षोडश शरीराणि तं वृत्रमप्यदहत्, तत ऐन्द्रयागेन सामर्थ्यमिन्द्रः स्वात्मन्यधत्त । अथ विधत्ते “यः पापना गृहीतः स्यात् स आग्नेयं कृष्णग्रीवमालभेतैन्द्र-

मृषभमग्निरेवास्व स्नेन भागधेयेनोपसृतः पाप्मानमपि दह-  
 त्थैन्द्रेणैन्द्रियमात्मन्वत्ते मुच्यते पाप्मनो भवत्येव” इति । चिरं  
 राज्यभ्रष्टस्य पशुं विधत्ते “द्यावापृथिव्यां धेनुमालभेत ज्योग-  
 परुद्धोऽनयोर्धि वा एषोऽप्रतिष्ठितोऽथैष ज्योगपरुद्धो द्यावा-  
 पृथिवी एव स्नेन भागधेयेनोपधावति ते एवैनं प्रतिष्ठां गम-  
 यतः प्रत्येव तिष्ठति” इति । ज्योगपरुद्धश्चिरं राज्यभ्रष्टः, यस्तु  
 प्रजापालनस्याभावात् अस्मिन् लोके न प्रतितिष्ठति वैदिक-  
 कर्मानुष्ठानाभावात् स्वर्गोऽपि न प्रतितिष्ठति, तदानीं सोऽत्र  
 ज्योगपरुद्ध इत्युच्यते, तस्य द्यावापृथिव्योः परितोषादुभयत्र  
 प्रतिष्ठा सम्पद्यते । धेनोः कञ्चिद्गुणं विधत्ते “पर्यारिणी भ-  
 वति पर्यारीव हेतस्य राष्ट्रं यो ज्योगपरुद्धः समृद्धौ” इति । या  
 गौर्गर्भणी सती प्राप्तप्रसवकालं परित्यज्य चिरं गर्भं धृत्वा  
 पश्चात्प्रसूते सा पर्यारिणी, तथा च सूत्रकारः पर्यारिणी  
 परिहारसुर्भवतीति । यो ज्योगपरुद्ध एतस्य राष्ट्रं पर्यारीव  
 भवति भोगकालं चिरमतीत्य पश्चात्प्राप्यमानत्वात्, अतः स-  
 दृशयोगः समृद्धौ भवति । ज्योगपरुद्धस्यैव धेनुप्रयोगादूर्ध्वं  
 वत्सप्रयोगं विधत्ते “वायव्यं वत्समालभेत वायुर्वा अनयोर्वत्स  
 इमे वा एतस्मै लोका अपशुष्का विडपशुष्काथैष ज्योगपरुद्धो  
 वायुमेव स्नेन भागधेयेनोपधावति स एवास्मा इमांलोकान्  
 विश्वं प्रदापयति प्रास्मा इमे लोकाः सुवन्ति भुञ्जत्येनं विडुप-  
 तिष्ठते” इति । यथा वत्सो धेनोः समीप एव सञ्चरति तथा  
 वायुरपि द्यावापृथिव्योः सञ्चरतीति तद्वत्सत्वं, अत एव

द्यावापृथिव्योर्धेनुप्रयोगसमीपे तदीयवत्सप्रयोगो युज्यते । यदा लोकाः प्रजा चैतस्मै राज्ञे अपशुष्का अपरक्ता भवन्ति तदानीमेवैष ज्योगपरुद्धे भवति । लोकशब्देन तत्र तत्र प्रभुत्वेन स्थिता यामणादयो मुख्यपुरुषा उच्यन्ते, अवशिष्टा सर्वा प्रजा विट्शब्देन । वत्सेन तुष्टो वायुर्लोकान् प्रजाञ्च प्रदापयति अनुरक्तान् करोति, ते च लोका अस्मै स्तुवन्ति मणिमुक्तादिधनं प्रसावयन्ति वाङ्मयेन प्रयच्छन्तीत्यर्थः, प्रजा चैनं भुञ्जती पालयन्ती सेवते ।

अत्र मीमांसा । अष्टमाध्यायस्य प्रथमपादे चिन्तितं\* ।

“ललामादिगणे दैव्यादैकादशिनतोऽथवा ।

आद्यो विशेषराहित्यात्, न गणत्वविशेषतः” ॥

काम्यपशुकाण्डे पशुगणः श्रूयते ‘वसन्ते ललामांस्तीन् वृषभानालभते’ इति । तत्र रमनादयादिविशेषलिङ्गाभावाद्द्वैत्यादग्नीषोमीयाद्धर्मातिदेश इति चेत्, न, गणत्वेन विशेषलिङ्गेनैकादशिनभ्योऽतिदेशात् । ऐकादशिनानां पशुगणप्रकृतित्वं लिङ्गादवगम्यते, तथा हि मैत्रामणां पशुगणं प्रकृत्यैवमाह्वयते ‘यत्त्रिषु यूपेष्वालभते बहिर्धास्मादिन्द्रियं वीर्यं दध्याङ्गाहव्यमस्मै जनयेदेकयूप आलभते’ इति । यद्यत्राग्नीषोमीयः प्रकृतिः स्यात् तदा चोदकादेकस्यैव यूपस्य प्राप्तत्वेन यूपत्रयप्रसक्त्यभावात् तदुपन्यासेन दोषाभिधानं पुनरेकयूपविधानञ्च व्यर्थं स्यात्, ऐकादशिनानां प्रकृतित्वे तु प्रतिपशुपृथग्रूपीति-

\* एतदधिकरणं तै० पुस्तके नास्ति ।

दृशेन प्रसक्तिसङ्गावात्तदुपपद्यते । तस्मात् पशुगणेष्वैकादशिन-  
नेभ्योऽतिदेशः ।

दशमाध्यायस्य द्वितीयपादे चिन्तितं ।

“धेनुवत्सर्षभाङ्कागे गवि वा, गुणकीर्तनात् ।

अजेऽतिदिष्टे स्युर्मैवं गोजात्येकगुणोक्तिः” ॥

पशुविकृतिषु श्रूयते ‘द्यावापृथिव्यां धेनुमालभेत मारुतं  
वत्समैन्द्रसृषभं’ इति । तत्र धेनुशब्दे नवस्रतिकामाचष्टे, वत्स-  
शब्दे षालं, सृषभशब्दः पुमांसं, तथा सति गुणवाचिन एते शब्दा  
अतिदिष्टमजद्रव्यमवाधित्वा तदेव द्रव्यं यथोक्तगुणविशिष्टं  
वदन्ति । गौस्तु न प्रत्यक्षमिह श्रूयते नाप्यतिदिश्यते प्रकृता-  
वनुपदिष्टत्वात्, अतो न गां विशिषन्तीति पूर्वपक्षः । न खल्वेते  
यथोक्तगुणसामान्यवाचिनः किन्तर्हि गोगतानेव तान् गुणाना-  
ङ्कः, अतस्ते शब्दा अजेऽनुपपन्नाः सन्तोऽनुपदिष्टमनतिदिष्टमपि  
गां मुख्यवृत्त्या विशिषन्तः कागं बाधन्त इति राङ्कान्तः ॥०॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
काण्डे प्रथमप्रपाठके चतुर्थोऽनुवाकः ॥\*॥

इन्द्रो वलस्य बिलमपौरोत् स य उत्तमः पशुरा-  
सीत् तं पष्टं प्रति सङ्गृह्णोदक्खिदत्\* तं स हसं पश-

\* अखिलददिति लिखितं ।

वोऽनूदायन्त्स उन्नतोऽभवद्यः पशुकामः स्यात् स  
 एतमैन्द्रमुन्नतमालभेतेन्द्रमेव स्वेन भागधेयेनोपधा-  
 वति स एवास्मै पशून् प्रयच्छति पशुमानेव भवत्यु-  
 न्नतः ॥ १ ॥

भवति साहस्री वा एषा लक्ष्मी यदुन्नतो लक्ष्मियैव  
 पशून्वरुन्धे यदा सहस्रं पशून् प्राप्तुयादथ वैष्णवं  
 वामनमालभेतैतस्मिन् वै तत् सहस्रमध्यतिष्ठत् तस्मा-  
 द्देष वामनः समीपितः पशुभ्य एव प्रजातेभ्यः प्रति-  
 ष्ठां दधाति कोऽर्हति सहस्रं पशून् प्राप्तुमित्याहुरहो-  
 रात्राण्येव सहस्रं सम्पाद्यालभेत पशवः ॥ २ ॥

वा अहोरात्राणि पशून्नेव प्रजातान् प्रतिष्ठां गम-  
 यत्योषधीभ्यो वेहतमालभेत प्रजाकाम ओषधयो  
 वा एतं प्रजायै परिबाधन्ते योऽलं प्रजायै सन् प्रजां  
 न विन्दत ओषधयः खलु वा एतस्यै सूतुमपि घ्नन्ति  
 या वेहद्भवत्योषधीरेव स्वेन भागधेयेनोपधावति ता  
 एवास्मै स्वाद्योनेः प्रजां प्रजनयन्ति विन्दते ॥ ३ ॥

प्रजामापो वा ओषधयोऽसत्पुरुष आप एवास्मा  
 असंतः सहदति तस्मादाहुर्यश्चैवं वेद् यश्च नापस्त्वा-  
 वासंतः सहदतीत्यैन्द्रीः सूतवशामालभेत भूतिकामो

ज्जातो वा एष योऽलं भूत्यै सन् भूतिं न प्राप्नोतीन्द्रं  
खलु वा एषा सूत्वा वशाभवत् ॥ ४ ॥

इन्द्रमेव स्वेन भागधेयेनोपधावति स एवैनं भूतिं  
गमयति भवत्येव यः सूत्वा वशा स्यात् तमैन्द्रमेवा-  
लभेतैतद्भाव तदिन्द्रियः साक्षादेवेन्द्रियमवरुन्ध ऐ-  
न्द्राग्रं पुनरुत्सृष्टमालभेत य आ तृतीयात् पुरुषात्  
सोमं न पिबेद्विच्छिन्नो वा एतस्य सोमपीथो यो ब्रा-  
ह्मणः सन्ना ॥ ५ ॥

तृतीयात् पुरुषात् सोमं न पिबतीन्द्राग्नी एव स्वेन  
भागधेयेनोपधावति तावेवास्मै सोमपीथं प्रयच्छत  
उपैनः सोमपीथो नमति यदैन्द्रो भवतीन्द्रियं वै  
सोमपीथ इन्द्रियमेव सोमपीथमवरुन्धे यदाग्नेयो भ-  
वत्याग्नेयो वै ब्राह्मणः स्वामेव देवतामनुसन्तनोति  
पुनरुत्सृष्टो भवति पुनरुत्सृष्ट इव ह्येतस्य ॥ ६ ॥

सोमपीथः समृद्धौ ब्राह्मणस्यत्यं तूपरमालभेता-  
भिचरन् ब्रह्मणस्यतिमेव स्वेन भागधेयेनोपधावति  
तस्मा एवैनमावृश्चति ताजगार्तिमाच्छति तूपरो भ-  
वति क्षुरपविर्वा एषा लक्ष्मी यत्तूपरः समृद्धौ स्फ्यो  
यूपो भवति वज्रो वै स्फ्यो वज्रमेवास्मै प्रहरति शर-

मयं ब॒हिः श्रृ॒णात्ये॒वैनं॒ वै भी॑द॒कइ॒ध्मो भि॒नच्ये॒वैनं॑ ॥

॥ ७ ॥

भ॒वत्यु॒न्नतः॑ प॒शवो॑ जनयन्ति वि॒न्दतेऽभ॒वत्सन्नै॑तस्ये॒-  
ध्मस्त्रीणि॑ च ॥ ५ ॥

इति तैत्तिरीयसंहितायां द्वितीयकाण्डे प्रथमप्रपा॒-  
ठके पञ्चमोऽनुवाकः ॥ \* ॥

ब्रह्मवर्चसकामो यश्चर्मदोषाद्विभेति यः ।

भ्रातृव्यवान् पापभीरुर्भृष्टराज्यश्च यो भवेत् ।

अनुवाके चतुर्थेऽस्मिन्नेतेषां पशवः श्रुताः ॥

अथ पञ्चमे पशुकामादीनां पशवो वक्तव्याः, तत्रैवं विधातुं प्रसूतिं “इन्द्रो वलस्य विलमपौर्णेत् स य उत्तमः पशुरासीत् तं पृष्ठं प्रति सङ्गृह्योदक्खिदत् तः स हस्त्रं पशवोऽनूदायन्त्स उन्नतोऽभवत्” इति । वलनामकः कश्चिदसुरः तस्करो भूत्वा यतस्ततो बह्वन् पशून् पृच्छत्य कस्मिंश्चिद्विले स्यापयामास तच्च वृत्तान्तमवगत्येन्द्रो विलमपौर्णेत् द्वारपिधानाय प्रक्षिप्तं पाषाणमपनीतवान्, तत्र य उत्तमः पशुस्त्वं पशुं पृष्ठं प्रति पृष्ठदेशे पुच्छमूलमवलम्ब्योदक्खिदत् उत्क्षिप्तवान्, तस्य पशोर्युथपतित्वात् तमनु स हस्त्रं पशव उद्गतवन्तः स च मुख्यः पशुर्युथपतित्वेन पूर्वमेवोन्नतोऽपि पश्चादिन्द्रोत्सपणेना-

त्यन्ममुन्नतोऽभवत् । विधत्ते “यः पशुकामः स्यात् स एतमैन्द्रमुन्नतमालभेतेन्द्रमेव स्वेन भागधेयेनोपधावति स एवास्यै पशून् प्रयच्छति पशुमानेव भवति” इति । पशोरौन्नत्यं प्रशंसन्ति “उन्नतो भवति साहस्री वा एषा लक्ष्मी यदुन्नतो लक्ष्मिथैव पशूनवरुन्धे” इति । उन्नत इति यत् एषा साहस्री लक्ष्मी सहस्रस्य निमित्तभूता तत एव लक्ष्मी सम्यद्रूपा, तथा सत्युन्नतालम्बेन पशुसमृद्धिरूपया लक्ष्या युक्तस्तान् पशूनवरुन्धे । पूर्वञ्च यथा धेनुमालम्बवतः पश्चादत्सालम्बो विहितः एवमत्राप्युन्नतमालम्बवतो वामनालम्बं विधत्ते “यदा सहस्रं पशून् प्राप्नुयादथ वैष्णवं वामनमालभेतेतस्मिन् वै तत् सहस्रमथ्यतिष्ठत् तस्मादेष वामनः समीषितः पशुभ्य एव प्रजातेभ्यः प्रतिष्ठां दधाति” इति । पशुकाम उन्नतमालम्ब्य तत्फलभूतान् पशून् प्राप्नुवान्, सहस्रप्राप्तेरूर्ध्वं वामनमालभेत, यस्मादेतस्मिन् वामने तदुन्नतं पशुसहस्रं लीलार्थमारोहति, तस्मात् सहस्रपशुप्रियत्वादेव वामनो विष्णोः सम्यगपेक्षितः, एतस्यालम्बेन पूर्वमुत्पन्नेभ्यः सहस्रपशुभ्यः पशुर्थं प्रतिष्ठां तृणोदकसम्पूर्णं निवासस्थानं कृतवान् भवति । एतस्य वामनस्य सहस्रप्राप्तिकालादन्यं कालं विधत्ते “कोऽर्हति सहस्रं पशून् प्राप्नुमित्याङ्गरहोरात्राण्येव सहस्रं सम्पाद्यालभेत पशवो वा अहोरात्राणि पशूनेव प्रजातान् प्रतिष्ठां गमयति” इति । सहस्रप्राप्तिः प्रायेण दुर्लभा विघ्नानां चारव्याघ्रादिकृतानां वज्रत्वात्, अतः पशुप्राप्तेरूर्ध्वं सहस्रदिनान्यतिवाह्यालभेत ।



पशवो हि क्षीरादिभोगार्थं सम्याद्यन्ते, तत्रैकैकस्मिन् दिने तद्भागप्रदानादेकैकः पशुरिति गणनायां सहस्रमष्ट्याकान्य-  
 होरात्राण्येव सहस्रं पशवः सम्यद्यन्ते । ततः सहस्रदिनेभ्य ऊर्द्धं वामनालम्बेन यावतां तावतां विद्यमानानां पशूनां प्रतिष्ठा सम्यादिता भवति । प्रजाकामस्य पशुं विधत्ते “श्रीष-  
 धीभ्यो वेहतमालभेत प्रजाकाम श्रीषधयो वा एतं प्रजायै परिवाधन्ते योऽलं प्रजायै सन् प्रजां न विन्दत श्रीषधयः खलु वा एतस्यै सूतुमपि घ्नन्ति या वेहद्भवत्योषधीरेव खेन भागधेयेनोपधावति ता एवास्मै स्वाद्योनेः प्रजां प्रजनयन्ति विन्दते प्रजाभापो वा श्रीषधयोऽमत्पुरुष आप एवास्मा अ-  
 सतः सददति तस्मादाऊर्यश्चैवं वेद यद्य नापस्त्वावामतः सद-  
 दतीति” इति । वेहतं गर्भविनाशिनो । यः प्रजात्पादने ममर्थोऽपि प्रजां न लभते, एतं प्रजार्यमोषधिदेवताः परितो बाधन्ते, अतस्त्वाभ्य आलम्बो युक्तः । या गौर्गर्भनाशिनो भवति एतस्याः सूतुं गर्भं श्रीषधयोऽपि घ्नन्ति, अतस्त्वासां प्रियाया वेहत आल-  
 म्बेन तुष्टा श्रीषधयो यजमानार्थं स्वाद्योनेर्यजमानशम्बन्धि-  
 वीर्यात् प्रजामुत्पादयन्ति स्वरैतमैव प्रयङ्कन्ति, न तु चेत्रज-  
 पुत्रिकासुतादिकं, ततोऽसावौरमीमेव प्रजां लभते । ताश्चै-  
 षधयो लोकप्रमिद्धा स्त्रयन्ते, तत्र तावदाप एवौषधयः अपा-  
 मोषधिकारणत्वात् । पुरुषो यजमानस्त्यत्पद्यमानः पुत्रः स चात्पत्तेः प्रागसदित्युच्यते, स्वकारणभृतरतोऽवस्थायामनभिव्य-  
 क्त्वात् । तथा सति अब्रूषण स्थित्वा श्रीषधय एव यजमानार्थ-

मनभिव्यक्तशरीराकाराद्भेतसः सदभिव्यक्तशरीरं प्रयच्छन्ति  
यस्मादेवं तस्मात्कारणादीदृशवृत्तान्ताभिज्ञास्तदनभिज्ञाश्च  
लौकिका एवमाहुः, आप एवास्मा अमतः सद्दतीति । तत्रा-  
भिज्ञा ओषधिदेवताकृतं यथोक्तं पुत्रदानमभिलक्ष्यैवं वदन्ति,  
अनभिज्ञास्तु क्षेत्रेषु जलसम्पत्त्या मस्यनिष्पत्तिमभिलक्ष्याप एव  
अमतः सखरहितात्क्षेत्रात्सद्विद्यमानत्वेन भासमानं मस्यं दद-  
तीत्याहुः । यद्यभिज्ञा ओषधीनां पुत्रप्रदत्वमाहुः, यदि वा-  
ऽनभिज्ञा अपां मस्यप्रदत्वमाहुः, सर्वथापि प्रशस्तमेवौषधिविषयं  
कर्म । भूतिकामस्य पशुं विधत्ते “एन्द्रोऽसूतवशामालभेत  
भूतिकामोऽजातो वा एष योऽलं भूत्यै सन् भूतिं न प्राप्नो-  
तीन्द्रं खलु वा एषा सूत्वा वशाभवदिन्द्रमेव खेन भागधे-  
येनोपधावति स एवैनं भूतिं गमयति भवत्येव” इति । मत्स्य-  
वत्समुत्पाद्य पश्चाद्वन्ध्या गौः सूतवशा, यो भूत्यै योग्योऽपि भूतिं  
न प्राप्नोति सोऽयमुत्पन्नोऽप्यनुत्पन्नसम एव, तस्मादयमालभेत,  
एषापि सूतवशा प्रथममिन्द्रममानं वत्समुत्पाद्य बन्ध्याभवत् ।  
इन्द्रस्य प्रियायाः सूतवशायाः प्रयोगादूर्ध्वं वत्सप्रयोगं विधत्ते  
“यः सूत्वा वशा स्यात्तमैन्द्रमेवालभेतैतद्वाव तदिन्द्रियः सा-  
चादेवेन्द्रियमवरुन्धे” इति । सूतवशाया वत्स इन्द्रममानः, अत  
एवेन्द्रमातुः सूतवशारूपेण निष्पत्तिरेवमास्त्रायते ‘सोऽमन्यत यो  
वै मदितोऽपरो जनिष्यते स इदं भविष्यतीति तस्या अनुमृशश्च  
योनिमाच्छिन्नत्सा सूतवशाभवत्तत् सूतवशायै जम्भ’ (सं०।  
का०६।प्र०१।अ०३) इति । तथा सति स्वसमानत्वेनेन्द्रप्रियमेनं

वत्समैन्द्रमेवालभेत, वत्सखेन्द्रियकार्यत्वादैन्यान्मुख्यमेवेन्द्रियमव-  
 रुन्धे । विच्छिन्नमोमपीथस्य पशुं विधत्ते “ऐन्द्राग्रं पुन-  
 रुत्सृष्टमालभेत य आ तृतीयात् पुरुषात् सोमं न पिबेद्दि-  
 च्छिन्नो वा एतस्य सोमपीथो यो ब्राह्मणः सन्ना तृतीयात्  
 पुरुषात् सोमं न पिबतीन्द्राग्नी एव खेन भागधेयेनोपधावति  
 तावेवास्मै सोमपीथं प्रयच्छत उर्षेण५ सोमपीथो नमति”  
 इति । गालितवृषणो बलीवर्द उत्सृष्ट इत्युच्यते, स एव जीर्णो  
 लाङ्गलवहनादेर्मुक्तः पुनरुत्सृष्टः, स्वात्मानमारभ्य तृतीयः पु-  
 रुषः पितामहः पिता स्वयञ्च यदा सोमं न पिबेयुः तदा-  
 नीमेतस्य त्रयस्य सोमपानं विच्छिन्नं, स एतं पशुमालभेत ।  
 इन्द्रमग्निञ्च क्रमेण प्रशंसति “यदैन्द्रे भवतीन्द्रियं वै सोमपीथ  
 इन्द्रियमेव सोमपीथमवरुन्धे यदाग्नेयो भवत्याग्नेयो वै ब्रा-  
 ह्मणः स्वामेव देवतामनुसन्तनोति” इति । सोमपानस्येन्द्रिय-  
 वृद्धिहेतुत्वाद्विन्द्रियरूपत्वं । पशुविशेषणं प्रशंसन्ति “पुनरुत्सृष्टो  
 भवति पुनरुत्सृष्ट इव ह्येतस्य सोमपीथः समृद्धौ” इति ।  
 प्रथमं पितामहेन सोमपीथ उत्सृष्टः पुनः पित्रा पुनरपि खेन  
 तत उक्तपशुमादृश्यात् तदालम्बः समृद्धौ सम्यद्यते । अभिच-  
 रतः पशुं विधत्ते “ब्राह्मणस्यत्यं त्वपरमालभेताभिचरन् ब्र-  
 ह्मणस्यतिमेव खेन भागधेयेनोपधावति तस्मा एवैनमावृश्चति  
 ताजगार्तिमार्च्छति” इति । स ब्रह्मणस्यतिस्तस्मा एव यजमा-  
 नार्थमेवैनं वैरिणमावृश्चति समन्ताच्छिनन्ति, तदानोमेव  
 वैरो मरणं प्राप्नोति । पशुविशेषणं प्रशंसति “त्वपरो भवति

क्षुरपविर्वा एषा लक्ष्मी यत्क्षुरः समृद्धौ” इति । त्वपर इति यत् एषा क्षुरपविर्वै क्षुर इव तीक्ष्णा धारा वज्रो यस्याः सा क्षुरपविः, तादृशी लक्ष्मी वैरिमारणार्था सम्यचते, शृङ्गाभावेऽपि युद्धे मेष इव सहसाघातं करोतीति वज्रसाम्यं । यूपस्य चोदकप्राप्तं अर्थाश्रितादिरूपमपवदितुं स्फासमानमाकारं विधत्ते “स्फो यूपो भवति वज्रो वै स्फो वज्रमेवासौ प्रहरति” इति । अत्र सूत्रं ‘स्फो यूप इति स्फाछतिर्यूपः’ इति । कुशमयमपवदितुं विधत्ते “शरमयं बर्हिः शृण्णाद्यैवैनं” इति । शृण्णन्ति हिंसन्तीति शरास्तृणविशेषा येषु तृणेषूप्यनैः काष्ठैर्ब्राह्मणाः\* क्रियन्ते, तेषाञ्च तृणानां शीर्षैः वज्रावयवैरुत्पन्नत्वात् हिंसकत्वं । वज्रावयवैरुत्पत्तिरन्यत्राम्नायते ‘इन्द्रो वृत्राय वज्रं प्राहरत् स चेधा व्यभवत् स्फ्यस्तृतीयं रथस्तृतीयं यूपस्तृतीयं येऽन्तः शरा अशीर्यन्ते ते शरा अभवन् तच्छराणां शरत्वं’ (मं०।६का०।२प्र०।३अ०) इति । तस्माच्छरमयेन बर्हिषा वैरिणं हिनस्त्येव । पालाशमिधं बाधितुं विधत्ते “वैभीदक इधो भिनर्त्यैवैनं” इति । अत्रशब्दवाच्याहृचादुत्पन्नो वैभीदकः स च विशेषेण भेत्तुं शक्त इति कृत्वा वैरिणं भिनर्त्येव ।

अत्र भीमांसा । दशमाध्यायस्य चतुर्थपादे चिन्तितं ।

“समुच्चैयं शरमयं कौशिनोतास्य बाधकं ।

प्राचुर्यस्य विधेराद्यो भैवं प्रतिपदोक्तिः” ॥

\* शृण्णाति क्रियन्ते इति ति० अशुद्धं । दर्भवटोरेव प्रसिद्धत्वात् ब्राह्मणा इत्यस्य स्थाने बाणा इति समाचीनतरं भवितुमर्हति ।

मोमारौद्रं चरुं निर्वपेत् कृष्णानां ब्रीह्रीणामभिचरन्नि-  
त्यत्र शरमयं बर्हिर्भवतीति श्रुतं तदिदं प्राकृतेन कुशबर्हिषा  
सह समुचीयते । कुतः, मयट्शब्देन शरप्राचुर्यस्य विधानाद-  
बाधेऽपि तदुपपत्तेरिति पूर्वः पक्षः । 'नित्यं वृद्धशरादिभ्यः'  
(पा० ४।३।१४४) इति सूत्रेण शरशब्दादिकारार्थो मयट्-  
प्रत्ययः प्रतिपदोक्तः, अतस्तं परित्यज्य प्राचुर्यार्था न गहीतुं  
शक्यः, किञ्च प्राचुर्यार्थत्वे कार्यान्तरं कल्पनीयं स्यात्, तस्मात्  
कुशबर्हिषो बाधकमिति राद्धान्तः ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
काण्डे प्रथमप्रपाठके पञ्चमोऽनुवाकः ॥ ० ॥

बा॒र्ह॒स्प॒त्यः॑ शि॒ति॒पृ॒ष्ठ॒मा॒ल॒भे॒त् ग्राम॑का॒मो॒ यः का॒-  
म॒ये॒त् पृ॒ष्ठः॑ स॒मा॒ना॒नाः॑ स्या॒मि॒ति॒ वृ॒ह॒स्प॒ति॒मे॒व  
स्वे॒न॑ भा॒ग॒धे॒ये॒ना॒प॒धा॒व॒ति॒ स॒ ए॒वै॒नं॑ पृ॒ष्ठः॑ स॒मा॒ना॒नां  
क॒रो॒ति॒ ग्रा॒म्ये॒व भ॑व॒ति शि॒ति॒पृ॒ष्ठो भ॑व॒ति बा॒र्ह॒स्प॒त्यो  
ह्ये॒ष दे॒व॒त॒या॒ स॒मृ॒द्धौ॑ पौ॒ष्णः॑ श्या॒म॒मा॒ल॒भे॒तान्न॑का॒मो  
ऽन्नं॑ वै पू॒षा पू॒षण॑मे॒व स्वे॒न॑ भा॒ग॒धे॒ये॒ना॒प॒धा॒व॒ति॒ स  
ए॒वा॒स्यै॑ ॥ १ ॥

अन्नं प्रयच्छत्यन्नाद् एव भवति श्यामो भवत्येतद्वा

अन्नस्य रूपं समृद्धौ मारुतं पृश्निमालभेतान्नकामो  
 ऽन्नं वै मरुतो मरुत एव स्वेन भागधेयेनोपधावति त  
 एवास्मा अन्नं प्रयच्छन्त्यन्नाद् एव भवति पृश्निर्भवत्ये-  
 तद्वा अन्नस्य रूपं समृद्ध्या ऐन्द्रमरुणमालभेतेन्द्रिय-  
 काम इन्द्रमेव ॥ २ ॥

स्वेन भागधेयेनोपधावति स एवास्मिन्निन्द्रियं  
 दधातीन्द्रियाद्यैव भवत्यरुणो भ्रूमान् भवत्येतद्वा इ-  
 न्द्रस्य रूपं समृद्धौ साविचमुपध्वस्तमालभेत सनि-  
 कामः सविता वै प्रसवानामीशे सवितारमेव स्वेन  
 भागधेयेनोपधावति स एवास्मै सनिं प्रसुवति दान-  
 कामा अस्मै प्रजा भवन्त्युपध्वस्तो भवति सावित्रो  
 ह्येषः ॥ ३ ॥

देवतया समृद्धौ वैश्वदेवं बहुरूपमालभेतान्नकामो  
 वैश्वदेवं वा अन्नं विश्वानेव देवान्त्वेन भागधेयेनो-  
 पधावति त एवास्मा अन्नं प्रयच्छन्त्यन्नाद् एव भवति  
 बहुरूपो भवति बहुरूपं ह्यन्नं समृद्धौ वैश्वदेवं  
 बहुरूपमालभेत ग्रामकामो वैश्वदेवा वै सजाता वि-  
 श्वानेव देवान्त्वेन भागधेयेनोपधावति त एवास्मै ॥

॥ ४ ॥

सजातान् प्रयच्छन्ति ग्राम्येव भवति बहुरूपो भवति बहुदेवत्योऽह्येष समृद्धौ प्राजापत्यं तूपरमालभेत यस्यानाज्ञातमिव ज्योगामयेत् प्राजापत्यो वै पुरुषः प्रजापतिः खलु वै तस्य वेद् यस्यानाज्ञातमिव ज्योगामयति प्रजापतिमेव स्वेन भागधेयेनोपधावति स एवैनं तस्मात्स्वामान्मुञ्चति तूपरो भवति प्राजापत्यो ह्येष देवतया समृद्धौ ॥ ५ ॥

अस्मा इन्द्रमेवैष सजाता विश्वानेव देवान्स्वेन भागधेयेनोपधावति त एवास्मै प्राजापत्यो हि चोणि च ॥ ६ ॥

इति तैत्तिरीयसंहितायां द्वितीयकाण्डे प्रथमप्रपाठके षष्ठाऽनुवाकः ॥ \* ॥

पशुकामः प्रजाकामो भृत्यधीं किञ्चसोमकः ।

अभिचारी च ये तेषां पञ्चमे पशवः श्रुताः ॥

अथ षष्ठे यामकामादीनां पञ्चन्तराणि वक्तव्यानि, तत्रैकं पशुं विधत्ते “बार्हस्पत्यः श्रितिपृष्ठमालभेत यामकामो यः कामयेत पृष्ठः समानानाः स्वामिति बृहस्पतिमेव स्वेन भागधेयेनोपधावति स एवैनं पृष्ठः समानानां करोति ग्राम्येव भवति” इति । यामो मे भृत्यात् अन्येषां यामस्वामिनां मध्ये

पृष्ठवदुपरिवर्त्ती स्यामिति यः कामयेत तस्यायं पशुः । पशु-  
विशेषणं प्रशंसति “श्रितिपृष्ठो भवति बार्हस्पत्यो ह्येष देवतया  
समृद्धौ” इति । राजसूये (का०१।प्र०८।अ०६) बार्हस्पत्यं चरुं  
श्रितिपृष्ठो दक्षिणेत्युक्त्वात् तद्देवताकलं । अन्नकामस्य पशुं  
विधत्ते “पौष्णं श्याममालभेतान्नकामोऽन्नं वै पूषा पूषणमेव  
स्वेन भागधेयेनोपधावति स एवास्मा अन्नं प्रयच्छत्यन्नाद एव  
भवति” इति । अन्नस्य पोषकत्वात् पूषत्वं । पशुविशेषणं प्रशंसति  
“श्यामो भवत्येतदा अन्नस्य रूपं समृद्धौ” इति । पञ्चाकाद्यन्नस्य  
रूपं श्यामं । अन्नकामस्य पशुन्तरं विधत्ते “मारुतं पृश्निमा-  
लभेतान्नकामोऽन्नं वै मरुतो मरुत एव स्वेन भागधेयेनोपधा-  
वति त एवास्मा अन्नं प्रयच्छन्त्यन्नाद एव भवति” इति । मरुतां  
वैश्वलेनान्नसम्यादकत्वात्कलं । पशुविशेषणं प्रशंसति “पृश्नि-  
र्भवत्येतदा अन्नस्य रूपं समृद्धौ” इति । पृश्निः श्वेतः शाल्यन्नस्य  
रूपं श्वेतं । इन्द्रियकामस्य पशुं विधत्ते “ऐन्द्रमरुणमालभे-  
तेन्द्रियकाम इन्द्रमेव स्वेन भागधेयेनोपधावति स एवास्मिन्नि-  
न्द्रियं दधातीन्द्रियाव्येव भवति” इति । अरुणस्य पशोर्गुणान्तरं  
विधत्ते “अरुणो भूमान् भवत्येतदा इन्द्रस्य रूपं समृद्धौ” इति ।  
महती भूरस्यास्तीति भूमान्, इन्द्रस्य सहस्राक्षत्वेन भूवाङ्गल्यं  
सरूपं । स्वप्रतिग्रहीटकदानकामस्य पशुं विधत्ते “सावित्र-  
मुपधस्तमालभेत सनिकामः सविता वै प्रसवानामीशे सवि-  
तारमेव स्वेन भागधेयेनोपधावति स एवास्मै सनिं प्रसुवति  
दानकामा अस्मै प्रजा भवन्ति” इति । उपधस्तः सङ्कीर्णवर्णः,



सनिकामः परकर्तृकदानकामः, प्रसवानां प्रेरणानां, अक्षै यजमानार्थं, परकर्तृकं दानं प्रसुवति प्रेरयति । सङ्कीर्णवर्णं प्रशंसति “उपध्वसो भवति सावित्रो ह्येषः देवतया समृद्धौ” इति । राजसूये सावित्रं द्वादशकपालं क्षत्तुर्गृहे उपध्वसो दक्षिणेत्युक्तत्वात्सविहदेवताकलं । अन्नकामस्य पश्चन्तरं विधत्ते “वैश्वदेवं बद्धरूपमालभेतान्नकामो वैश्वदेवं वा अन्नं विश्वानेव देवान्त्स्नेन भागधेयेनोपधावति त एवास्मा अन्नं प्रयच्छन्त्यन्नाद एव भवति” इति । साङ्कर्यमन्तरेण विस्पष्टा बहवो वर्णा यस्मामौ बद्धरूपः । पशुविशेषणं प्रशंसति “बद्धरूपो भवति बद्धरूपः स्यन्नः समृद्धौ” इति । भक्ष्यभोज्यलेह्य-चोष्यभेदेनान्नस्य बद्धरूपत्वं । ग्रामकामस्य पश्चन्तरं विधत्ते “वैश्वदेवं बद्धरूपमालभेत ग्रामकामो वैश्वदेवा वै सजाता विश्वानेव देवान्त्स्नेन भागधेयेनोपधावति त एवास्मै सजातान् प्रयच्छन्ति ग्राम्येव भवति” इति । सजाता भ्रातरो मृत्यादयश्च ते च बद्धलसाम्येन विश्वेषां देवानां सम्बन्धिनः । पशुविशेषणं प्रशंसति “बद्धरूपो भवति बद्धदेवत्योऽ ह्येष समृद्धौ” इति । विश्वेषां देवानां एतत्सामित्वात् पशोर्बद्धदेवत्यत्वं । अज्ञात-चिररोगग्रस्तस्य पशुं विधत्ते “प्राजापत्यं त्वपरमालभेत यस्थानाज्ञातमिव ज्योगामयेत् प्राजापत्यो वै पुरुषः प्रजापतिः खलु वै तस्य वेद यस्थानाज्ञातमिव ज्योगामयति प्रजाप-तिमेव स्नेन भागधेयेनोपधावति स एवैनं तस्मात् स्मामन्-मुञ्चति” इति । विस्पष्टानि रोगविशेषलक्षणानि न दृश्यन्ते,

बलक्षयकार्यादिकञ्च दृश्यते, तदिदमज्ञातमिव भवति । प्रजा-  
पतिः पुरुषमसृजतेति श्रुतत्वात्पुरुषः प्राजापत्यः, चिकित्सकीर-  
ज्ञातोऽपि रोगविशेषः प्रजापतिना ज्ञायते । अतः प्रजापति-  
रेनं तस्मात् स्नात्वाद्ज्ञातदोर्घरोगान्मोचयति । प्रजापतिवपा-  
जन्यत्वेन पशुविशेषणं प्रशंसति “तूपरो भवति प्राजापत्यो ह्येष  
देवतया समृद्धौ” इति ॥ ० ॥

इति माधवीये वेदार्थप्रकाशे कृष्णयजुःमंहिताभाष्ये द्विती-  
यकाण्डे प्रथमप्रपाठके षष्ठोऽनुवाकः ॥ \* ॥

वषट्कारो वै गायत्रियै शिरोऽच्छिन्नत्तस्यै रसः  
परापतत्तं बृहस्पतिरुपागृह्णात् सा शितिषृष्टा वशा-  
भवद्यो द्वितीयः परापतत्तं मित्रावरुणवुपागृह्णीताः  
सा द्विरूपा वशाभवद्यस्तृतीयः परापतत्तं विश्वे देवा  
उपागृह्णन्त्सा बहुरूपा वशाभवद्यश्चतुर्थः परापतत्स  
पृथिवीं प्राविशत्तं बृहस्पतिरभि ॥ १ ॥

अगृह्णादस्त्वेवायं भोगायेति स उश्वशः समभव-  
द्यल्लोहितं परापतत्तद्रुद्र उपागृह्णात् सा रौद्री रो-  
हिणी वशाभवद्वाहस्पत्याः शितिषृष्टामालभेत ब्रह्म-

वर्चसकामो बृहस्पतिमेव स्वेन भागधेयेनोपधावति  
स एवास्मिन् ब्रह्मवर्चसं दधाति ब्रह्मवर्चस्यैव भवति  
छन्दसां वा एष रसो यद्वशा रस इव खलु ॥ २ ॥

वै ब्रह्मवर्चसं छन्दसामेव रसेन रसं ब्रह्मवर्चस-  
मवरुन्धे मैत्रावरुणीं द्विरूपामालभेत वृष्टिकामो  
मैत्रं वा अहर्वीरुणी रात्रिरहोरात्राभ्यां खलु वै पर्ज-  
न्यो वर्षति मित्रावरुणावेव स्वेन भागधेयेनोपधावति  
तावेवास्मा अहोरात्राभ्यां पर्जन्यं वर्षयतश्छन्दसां वा  
एष रसो यद्वशा रस इव खलु वै वृष्टिश्छन्दसामेव  
रसेन ॥ ३ ॥

रसं वृष्टिमवरुन्धे मैत्रावरुणीं द्विरूपामालभेत  
प्रजाकामो मैत्रं वा अहर्वीरुणी रात्रिरहोरात्राभ्यां  
खलु वै प्रजाः प्रजायन्ते मित्रावरुणावेव स्वेन भाग-  
धेयेनोपधावति तावेवास्मा अहोरात्राभ्यां प्रजां प्रज-  
नयतश्छन्दसां वा एष रसो यद्वशा रस इव खलु वै  
प्रजा छन्दसामेव रसेन रसं प्रजामव ॥ ४ ॥

रुन्धे वैश्वदेवीं बहुरूपामालभेतान्नकामो वैश्व-  
देवं वा अन्नं विश्वानेव देवान्स्वेन भागधेयेनोपधा-  
वति त एवास्मा अन्नं प्रयच्छन्त्यन्नाद् एव भवति

छन्दसां वा एष रसो यद्वशा रस इव खलु वा अन्नं  
छन्दसामेव रसेन रसमन्नमवरुन्धे वैश्वदेवीं बहुरू-  
पामालभेत ग्रामकामो वैश्वदेवा वै ॥ ५ ॥

सजाता विश्वानेव देवान्स्वेन भागधेयेनोपधावति  
त एवास्मै सजातान् प्रयच्छन्ति ग्राम्येव भवति छन्द-  
सां वा एष रसो यद्वशा रस इव खलु वै सजाताश्च-  
न्दसामेव रसेन रसः सजातानवरुन्धे बार्हस्पत्यमुश-  
वशमालभेत ब्रह्मवर्चसकामो बृहस्पतिमेव स्वेन  
भागधेयेनोपधावति स एवास्मिन् ब्रह्मवर्चसं ॥ ६ ॥

दधाति ब्रह्मवर्चस्यैव भवति वशं वा एष चरति  
यद्वशा वश इव खलु वै ब्रह्मवर्चसं वशेनैव वशं ब्रह्म-  
वर्चसमवरुन्धे रौद्रीः रोहिणीमालभेताभिचरन् रु-  
द्रमेव स्वेन भागधेयेनोपधावति तस्मा एवैनमावृश्च-  
ति ताजगार्तिमार्द्धति रोहिणी भवति रौद्री ह्येषा  
देवतया समृद्धौ स्फ्यो यूपो भवति वज्रो वै स्फ्यो  
वज्रमेवास्मै प्रहरति शरमयं बर्हिः शृणात्येवैनं वैभी-  
दक इधो भिनत्येवैनं ॥ ७ ॥

अभि खलु वृष्टिश्छन्दसामेव रसेन रसं प्रजामव  
वैश्वदेवा वै ब्रह्मवर्चसं यूप एकान्नधिःशतिश्च ॥ ७ ॥

इति तैत्तिरीयसंहितायां द्वितीयकाण्डे प्रथमप्रपा-  
ठके सप्तमोऽनुवाकः ॥ \* ॥

पृष्ठकामोऽन्नकामौ द्वाविन्द्रियार्थं सनिं तथा ।

अन्नं ग्रामञ्च वाञ्छन्तोऽज्ञातरोगाश्च ये स्थिताः ॥

षष्टेऽनुवाके पशवः क्रमेणैषामुदीरिताः ।

अथ सप्तमे ब्रह्मवर्चसकामादीनां यथायोगं पशुन्तराणि  
विधातुं प्रसूति “वषट्कारो वै गायत्रियै शिरोऽच्छिनत्तस्यै  
रसः परापतत्तं बृहस्पतिरुपागृह्णात् सा शितिपृष्ठा वशाभव-  
द्यो द्वितीयः परापतत्तं मित्रावरुणावुपागृह्णीताः सा द्वि-  
रूपा वशाभवद्यस्तृतीयः परापतत्तं विश्वे देवा उपागृह्णन्ता  
बज्ररूपा वशाभवद्यस्तुर्थः परापतत्तं पृथिवीं प्राविशत्तं बृह-  
स्पतिरभ्यगृह्णादस्त्रेवायं भोगायेति स उक्तवशः समभवद्य-  
होहितं परापतत्तद्रुद्र उपागृह्णात् सा रौद्री रोहिणी  
वशाभवत्” इति । वैषडित्यस्य मन्त्रस्याभिमानिदेवता वष-  
ट्कारः, तस्य च गायत्र्या सह विरोधो ब्राह्मणान्तरे प्रसिद्ध इति  
वैशब्देन सूच्यते । किन्नादायत्रीशिरसो जलं रक्तञ्च निर्गतं,  
ताभ्यामुभाभ्यामनेकविधा वशा उत्पन्नाः ताश्च बृहस्पत्यादीनां  
परिग्रहेण प्रियाः सम्पन्नाः । द्वाभ्यां वर्णाभ्यामुपेता द्विरूपा,  
बज्रभिवर्णैरुपेता बज्ररूपा, चतुर्थपर्याये भूमौ पतितं रसं  
दृष्ट्या विनष्टो मा भूदिति बृहस्पतिरभ्यगृह्णात्, तस्यायमभि-

प्रायः, अयं रसो मम भोगाय भवत्वैव, उच्चशो व्यर्थवीर्या  
वृषभः । तत्रार्थं पशुं विधत्ते “वार्हस्यत्याः श्रितिषुष्ठामा-  
लभेत ब्रह्मवर्चसकामो वृहस्यतिमेव स्वेन भागधेयेनोपधावति  
म एवास्मिन् ब्रह्मवर्चसं दधाति ब्रह्मवर्चस्येव भवति” इति ।  
ब्रह्मवर्चसस्यैहिकामुष्मिकपूजाहेतुत्वेन सारत्वाद्भ्रमसादृश्यमित्य-  
भिप्रेत्य तत्साधनभूतां वशां प्रशंसति “कन्दसां वा एष  
रसो यद्वशा रस इव खलु वै ब्रह्मवर्चसं कन्दसामेव रमेन  
रसं ब्रह्मवर्चसमवरुन्धे” इति । वशाया गायत्रीच्छन्दोरसत्वं  
याख्यातं, गायत्री च सोमाहरणेन कन्दोऽन्तरात् प्रशस्ता,  
तस्माद्वशा सर्वेषां कन्दसां सारः, तेन कन्दोरमेन वशारूपे-  
णैहिकामुष्मिकपूजाहेतुतया रसरूपं ब्रह्मवर्चसमवरुन्धे । द्वि-  
तीयं पशुं विधत्ते “मैत्रावरुणीं द्विरूपामालभेत वृष्टिकामो  
मैत्रं वा अर्ह्वारुणी रात्रिरहोरात्राभ्यां खलु वै पर्जन्यो  
वर्षति मित्रावरुणाविव स्वेन भागधेयेनोपधावति तावेवास्मा  
अहोरात्राभ्यां पर्जन्यं वर्षयतश्चकन्दसां वा एष रसो यद्वशा  
रस इव खलु वै वृष्टिश्चकन्दसामेव रमेन रसं वृष्टिमवरुन्धे”  
इति । मित्रस्य सूर्यत्वाद्दक्षस्तदीयत्वं, अन्धकारेणावरणहेतुत्वा-  
द्रात्रेर्वारुणत्वं, वृष्टेर्द्रवत्वाद्दोषशुत्पादकत्वेन सारवत्त्वाच्च रसो-  
पमानं । तमेवं द्वितीयं पशुं फलान्तराय विधत्ते “मैत्रावरु-  
णीं द्विरूपामालभेत प्रजाकामो मैत्रं वा अर्ह्वारुणी रात्रि-  
रहोरात्राभ्यां खलु वै प्रजाः प्रजायन्ते मित्रावरुणाविव स्वेन  
भागधेयेनोपधावति तावेवास्मा अहोरात्राभ्यां प्रजां प्रजनय-

तश्चन्द्रसां वा एष रमो यदग्ना रम इव खलु वै प्रजा क्न्द-  
 सामेव रमेन रसं प्रजामवरुन्धे” इति । अहोरात्रपरित्यागेन  
 यथा वृष्टिर्न भवति तथा प्रजात्पत्तिरपि न सम्भवति, तत-  
 स्तयोर्दृष्टिमाधनत्ववत्प्रजात्पत्तिमाधनत्वमपि द्रष्टव्यं । तृतीयं  
 पशुं विधत्ते “वैश्वदेवीं बज्ररूपामालभेतान्नकामो वैश्वदेवं  
 वा अन्नं विश्वानेव देवान्त्स्नेन भागधेयेनोपधावति त एवास्मा  
 अन्नं प्रयच्छन्त्यन्नाद एव भवति क्न्दसां वा एष रमो यदग्ना  
 रम इव खलु वा अन्नं क्न्दसामेव रमेन रसमन्नमवरुन्धे”  
 इति । अन्नस्य सर्वदेवभोज्यत्वाद्द्वैश्वदेवत्वं, जीवनहेतुत्वेन सार-  
 त्वाद्द्रसमाम् । तमेव पशुं फलान्तराय विधत्ते “वैश्वदेवीं बज्र-  
 रूपामालभेत ग्रामकामो वैश्वदेवा वै सजाता विश्वानेव दे-  
 वान्त्स्नेन भागधेयेनोपधावति त एवास्मै सजातान् प्रयच्छ-  
 न्ति ग्राम्येव भवति क्न्दसां वा एष रमो यदग्ना रम इव  
 खलु वै सजाताश्चन्द्रसामेव रमेन रसं सजातानवरुन्धे” इति ।  
 सजातानां भ्रात्रादीनां भृत्यादीनाञ्च बज्रत्वेन देवतासाम्येन  
 वैश्वदेवत्वं स्वाम्युपकारित्वेन च रसमादृश्यं । चतुर्थं पशुं वि-  
 धत्ते “बाह्वृष्यत्यमुक्षवशमालभेत ब्रह्मवर्चसकामो बृहस्पति-  
 मेव स्नेन भागधेयेनोपधावति स एवास्मिन् ब्रह्मवर्चसं दधाति  
 ब्रह्मवर्चस्येव भवति” इति । वशत्वविशेषणं प्रशंसति “वशं वा  
 एष चरति यदुक्षा वश इव खलु वै ब्रह्मवर्चसं वशेनैव वशं  
 ब्रह्मवर्चसमवरुन्धे” इति । उच्येति यत् एष वशं चरति धेतु-  
 भिः सहेवारण्ये गत्वा पुनस्तासामेव पृष्ठतो गृहेष्वागच्छतीति

तस्य गोवशवाचिलं, ब्रह्मवर्चममपोन्द्रियनियमनोपेतत्वादश  
इव स्वाधीनपरार्थ इव भवति । पञ्चमं पशुं विधत्ते “रौद्रीः  
रोहिणीमालभेताभिचरन् रुद्रमेव स्वेन भागधेयेनोपधावति  
तस्मा एवैनमावृश्चति ताजगार्तिमार्कति रोहिणी भवति  
रौद्री ह्येषा देवतया ममृद्धै” इति । रुद्राध्याये नीलश्रीवो  
विलोहित इति रुद्रस्य विशेषणं लोहितत्वं श्रूयते, अतो  
रोहिणी रुद्रदेवताका । पूर्ववच्चोदकप्राप्तमपवदितुं विधत्ते  
“स्फोा यूपो भवति वज्रो वै स्फोा वज्रमेवाम्ने प्रहरति शर-  
मयं बर्हिः शृणोत्येवैनं वैभीदक इधो भिनत्येवैनं” इति ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे प्रथमप्रपाठके सप्तमोऽनुवाकः ॥ \* ॥

असावादित्यो न व्यरोचत तस्मै देवाः प्रायश्चित्ति-  
मैच्छन् तस्मा एताः सौरीः श्वेतां वशामालभन्त तयै-  
वास्मिन् रुचमदधुर्यो ब्रह्मवर्चसकामः स्यात्तस्मा एताः  
सौरीः श्वेतां वशामालभेतामुमेवादित्यः स्वेन भाग-  
धेयेनोपधावति स एवास्मिन् ब्रह्मवर्चसं दधाति  
ब्रह्मवर्चस्यैव भवति बैल्लो यूपो भवत्यसौ ॥ १ ॥



वा आदित्यो यतोऽजायत ततो बिल्व उदतिष्ठत्  
 सयोन्येव ब्रह्मवर्चसमवरुन्धे ब्राह्मणस्पत्यां बभ्रुक-  
 णीमालभेताभिचरन् वारुणं दशकपालं पुरस्तान्नि-  
 वपेद्दरुणेनैव आठ्व्यं ग्राहयित्वा ब्रह्मणा स्तृणुते बभ्रु-  
 कणी भवत्येतद्वै ब्रह्मणो रूपं समृद्धौ स्फ्यो यूषो  
 भवति वज्रो वै स्फ्यो वज्रमेवास्मै प्रहरति शर्मयं  
 बर्हिः शृणाति ॥ २ ॥

एवैनं वैभीदक इधो भिनत्येवैनं वैष्णवं वामन-  
 मालभेत यं यज्ञो नोपनमेद्विष्णुर्वै यज्ञो विष्णुमेव  
 स्वेन भागधेयेनोपधावति स एवास्मै यज्ञं प्रयच्छत्यु-  
 पैनं यज्ञो नमति वामनो भवति वैष्णवो ह्येष देव-  
 तया समृद्धौ त्वाष्ट्रं वडबमालभेत पशुकामस्त्वष्टा वै  
 पशूनां मिथुनानां ॥ ३ ॥

प्रजनयिता त्वष्टारमेव स्वेन भागधेयेनोपधावति  
 स एवास्मै पशून् मिथुनान् प्रजनयति प्रजा हि वा  
 एतस्मिन् पशवः प्रविष्टा अथेष पुमान्त्सन् वडबः  
 साक्षादेव प्रजां पशून्वरुन्धे मैत्रं श्वेतमालभेत स-  
 ङ्ग्रामे संयत्ते समयकामो मित्रमेव स्वेन भागधेयेनो-  
 पधावति स एवैनं मित्रेण सन्नयति ॥ ४ ॥

विशालो भवति व्यवसाययत्येवैनं प्राजापत्यं कृ-  
ष्णमालभेत वृष्टिकामः प्रजापतिर्वै वृष्ट्या ईशे प्रजा-  
पतिमेव स्वेन भागधेयेनोपधावति स एवास्मै पर्जन्यं  
वर्षयति कृष्णो भवत्येतद्वै वृष्ट्यै रूपं रूपेणैव वृष्टि-  
मवरुन्धे शबलो भवति विद्युत्मेवास्मै जनयित्वा  
वर्षयत्यवाशृङ्गा भवति वृष्टिमेवास्मै नियच्छति ॥ ५ ॥

असौ शृणोति मिथुनानां नयति यच्छति ॥ ८ ॥

इति तैत्तिरीयसंहितायां द्वितीयकाण्डे प्रथमप्रपा-  
ठकेऽष्टमोऽनुवाकः ॥ \* ॥

ब्रह्मतेजः प्रजां वृष्टिमन्नं यामं तथा पुनः ।

ब्रह्मतेजोऽभिचारञ्च वाञ्छतां पशवः श्रुताः ॥

तानेतान् पशून् सप्तमेऽनुवाके विधायाष्टमे पुनर्ब्रह्मवर्च-  
सकामादीनां पश्चन्तराणि विधास्यन्नादौ कस्यचित्पशोर्वि-  
धानाय प्रसौति “असावादित्यो न व्यरोचत तस्मै देवाः  
प्रायश्चित्तमैच्छन् तस्मा एताः मौरीः श्वेतां वशामालभन्त  
तथैवास्मिन् रुचमदधुः” इति । आदित्यविषये बहवः प्राय-  
श्चित्तयः कल्पयुगादिभेदेन व्यवस्थापनीयाः । विधत्ते “यो  
ब्रह्मवर्चसकामः स्यात्तस्मा एताः मौरीः श्वेतां वशामालभे-  
तामुमेवादित्यः स्वेन भागधेयेनोपधावति स एवास्मिन् ब्रह्म-

वर्चसं दधाति ब्रह्मवर्चस्येव भवति” इति । खादिरं बाधितुं विधत्ते “बैल्लो यूषे भवत्यसौ वा आदित्यो यतोऽजायत ततो बिल्व उदतिष्ठत् सयोन्येव ब्रह्मवर्चसमवर्न्धे” इति । श्रीसूक्तेन बिल्वोत्पत्तिरान्नायते ‘आदित्यवर्णे तपसोऽधि जातो वनस्पतिस्तव वृक्षोऽथ बिल्वः’ इति । अस्यायमर्थः । हे आदित्यवर्णे लङ्घि प्रथममुत्पन्नस्यादित्यस्य तपसः सन्तापरूपात्प्रकाशात् अधि ऊर्द्धं तव प्रियो बिल्ववृक्षो जात इति । ततः सौर्या वशाया बैल्ले यूषे सति सूर्यबिल्वयोः सद्दोदरत्वात् सयोनिलं, तेन च ब्रह्मवर्चसमपि सयोन्येव सम्पद्यते । स्वपित्रादीनां तु यस्यां वेदशाखायामध्ययनानुष्ठानादिप्रवृत्तिस्तत्रैव स्वस्यापि प्रवृत्तिर्ब्रह्मवर्चसस्य सद्योनिलं । अभिचरतः कञ्चित्पशुं विधत्ते “ब्राह्मणस्यत्यां बभ्रुकर्णामालभेताभिचरन्” इति । पिङ्गलवर्णकर्णयुक्ता बभ्रुकर्णी । तस्य पशोः प्राच्याङ्गं पुरोडाशं विधत्ते “वारुणं दशकपालं पुरस्तान्निर्वपेदरूपेणैव भ्रातृव्यं गार्हपत्या ब्रह्मणा स्तृणते” इति । एतदनुष्ठानेन भ्रातृव्यस्य प्रथमं रोगमुत्पाद्य पश्चाद्ब्रह्मणा ब्रह्मणस्पतिदेवताकेन कर्मणा द्विनस्ति । ब्रह्मणस्पतुर्मुखस्य हेमवर्णत्वाद्बभ्रुकर्णा ब्रह्मरूपत्वमित्यभिप्रेत्य पशुविशेषणं प्रशंसति “बभ्रुकर्णी भवत्येतद्वै ब्रह्मणा रूपं समृद्धौ” इति । पूर्ववच्चोदकप्राप्तं बाधितुं विधत्ते “स्फो यूषे भवति वज्रो वै स्फो वज्रमेवासौ प्रहरति शरमयं बर्हिः प्रष्ट्यात्येवैनं वैभीदक इधो भिनत्त्येवैनं” इति । अग्निष्टोमादिमहायज्ञप्राप्तिकामिनः पशुं विधत्ते “वैष्णवं वामनमालभेत यं

यज्ञो नोपनमेद्विष्णुर्वै यज्ञो विष्णुमेव स्वेन भागधेयेनोपधा-  
वति स एवास्मै यज्ञं प्रयच्छत्युपैनं यज्ञो नमति वामनो  
भवति वैष्णवो ह्येष देवतया समृद्धौ” इति । राजसूये वैष्णवं  
त्रिकपालं वामनो दक्षिणेत्युक्तत्वाद्दामनस्य विष्णुदेवत्वत्वं ।  
विधत्ते “त्वाङ्गं वडबमालभेत पशुकामस्त्वष्टा वै पशूनां मि-  
थुनानां प्रजनयिता त्वष्टारमेव स्वेन भागधेयेनोपधावति स  
एवास्मै पशून् मिथुनान् प्रजनयति” इति । यथा मनुष्येषु  
यत्र कापि पुंसः स्तनदृष्ट्यां सत्यां श्मश्रुनिर्गमनात् प्राग्गोषित्त्व-  
भ्रमो भवति, तद्वदश्वेष्वपि केनाप्यवयवसन्निवेशविशेषेण यस्मिन्  
पुंस्त्वेवाश्वे योषित्त्वबुद्धिरितरेषामश्वानां भवति, अत एव ते ते  
ऽस्यास्तदा तदा तमश्वमारोहन्ति, सोऽयमीदृशोऽश्वो वडबः,  
स च त्वष्टुः प्रियः । रेतसः सिक्तस्य त्वष्टा रूपाणि विकरोतीति  
श्रुतत्वान्मिथुनप्रजनयितृत्वं । पशुविशेषणं प्रशंसति “प्रजा  
हि वा एतस्मिन् पशवः प्रविष्टा अश्वेषु पुमान्त्वन् वडबः  
साक्षादेव प्रजां पशून्वरुन्धे” इति । यदा स्त्रीलक्षणदर्शनेना-  
स्मिन् पशौ स्त्रीत्वबुद्ध्या प्रजाः पशवस्य प्रविशन्ति तत्र प्रजानां  
प्रवेशे नामापत्योत्पत्तये प्रौढं समीचीनमश्वमानीय तत्रा-  
रोहयितृत्वाय प्रवृत्तिः, पशूनां प्रवेशो नाम योषित्त्वभ्रान्त्या  
तदारोहणं । अथ तदानीं प्रजापशुप्रवृत्तेरेष स्वतः पुमानपि  
सन् स्त्रीनामधारी वडबो भवति, तदालम्बनेन साक्षादेव  
शीघ्रमेव प्रजां पशून् प्राप्नोति । परकीयमेनायामीदृश-  
मेव शूरतमं हनिष्यामीति स्वामिनोऽग्रे यः प्रतिज्ञां कर्तु-

मिच्छति तस्य पशुं विधत्ते । यद्वा सन्धिकामिनः पशुं विधत्ते  
 “मैत्रं श्वेतमालभेत सङ्ग्रामे संयत्ते समयकामो मित्रमेव  
 स्वेन भागधेयेनोपधावति स एवैनं मित्रेण सन्नयति” इति ।  
 एनं प्रतिज्ञावन्तं मित्रेण कार्यसाधकेन सहकारिणा सन्नयति  
 योजयति, यद्वा वैरिणो मित्रत्वमापाद्य तेन मित्रेण योज-  
 यति । यजमानेन यूपः सम्मित इति प्रकृतौ यच्छ्रुतं तद-  
 पवदितुं परिमाणाधिक्यं विधत्ते “विशालो भवति व्यवसा-  
 ययत्येवैनं” इति । एनं प्रतिज्ञाकारिणं व्यवसाययत्येव धैर्य-  
 मुत्पाद्य स्वकार्यनिश्चयवन्तमेव करोति । अथवैनं सन्धिकामि-  
 निं सन्धिघटकत्वेन परो राजा मित्रमेवेत्येतादृशं निश्चय-  
 वन्तं करोति । विधत्ते “प्राजापत्यं कृष्णमालभेत वृष्टिकामः  
 प्रजापतिर्वै वृष्ट्या ईशे प्रजापतिमेव स्वेन भागधेयेनोपधावति  
 स एवास्मै पर्जन्यं वर्षयति” इति । सर्वस्ववृत्वेन वृष्टेरपि स्ववृ-  
 त्वात्तदीशित्वं । घनच्छन्ने सवितरि तीव्रवृष्टिवेलायामन्धका-  
 राभाससादृश्यमस्ति तदभिप्रेत्य पशुविशेषणं प्रशंसति “कृष्णो  
 भवत्येतद्वै वृष्ट्यै रूपं रूपेणैव वृष्टिमवहन्धे” इति । कृत्स्न-  
 शरीरे कार्ण्यप्राप्तावदुराद्यधस्तनप्रदेशविशेषेषु श्वैत्यविशेषणं  
 विधत्ते “शबलो भवति विद्युत्तमेवास्मै जनयित्वा वर्षयति”  
 इति । श्वैत्यस्य मालिन्यविरोधित्वाद्विद्युत्साम्यं । कर्णसमीप  
 एवावनतशृङ्गलं विधत्ते “अवाशृङ्गो भवति वृष्टिमेवास्मै  
 नियच्छति” इति । अधोमुखत्वेन वृष्टिधारासमलं द्रष्टव्यं ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे प्रथमप्रपाठकेऽष्टमोऽनुवाकः ॥ \* ॥

वरुणं सुषुवाणमन्नाद्यं नोपानमत्स एतां वारुणीं  
कृष्णां वशामपश्यत्तां स्वयै देवताया आलभत  
ततो वै तमन्नाद्यमुपानमद्यमलमन्नाद्याय सन्तमन्नाद्यं  
नोपनमेत्स एतां वारुणीं कृष्णां वशामालभेत वरुण-  
मेव स्वैनं भागधेयेनोपधावति स एवास्मा अन्नं प्रय-  
च्छत्यन्नादः ॥ १ ॥

एव भवति कृष्णा भवति वारुणो ह्येषा देवताया  
समृद्धौ मैत्रं श्वेतमालभेत वारुणं कृष्णमपाञ्चौष-  
धीनाञ्च सन्धावन्नकामो मैत्रीर्वा ओषधयो वारुणी-  
रापोऽपाञ्च खलु वा ओषधीनाञ्च रसमुपजीवामो  
मित्रावरुणावेव स्वैनं भागधेयेनोपधावति तावेवास्मा  
अन्नं प्रयच्छतोऽन्नाद एव भवति ॥ २ ॥

अपाञ्चौषधीनाञ्च सन्धावालभत उभयस्यावरुद्धौ  
विशाखो यूषो भवति हे ह्येते देवते समृद्धौ मैत्रं  
श्वेतमालभेत वारुणं कृष्णं ज्योगामयावी यन्मैत्रो भ-

वति मिचेणैवास्मै वरुणः शमयति यद्दारुणः साक्षा-  
देवैनं वरुणपाशान्मुञ्चत्युत यदीतासुर्भवति जीवत्येव  
देवा वै पुष्टिं नाविन्दन् ॥ ३ ॥

तां मिथुनेऽपश्यन् तस्यां न समराधयन्तावश्चिनाव-  
ब्रूतामावयोर्वा एषा मैतस्यां वदध्वमिति साश्चिनोरे-  
वाभवद्यः पुष्टिकामः स्यात्स एतामाश्चिनीं यमीं वशा-  
मालभेताश्चिनावेव स्वेन भागधेयेनोपधावति तावेवा-  
स्मिन् पुष्टिं धत्तः पुष्यति प्रजया पशुभिः ॥ ४ ॥

अन्नादोऽन्नाद् एव भवत्यविन्दन् पञ्च चत्वारि-  
शच्च ॥ ६ ॥

इति तैत्तिरीयसंहितायां द्वितीयकाण्डे प्रथमप्रपा-  
ठके नवमोऽनुवाकः ॥ \* ॥

ब्रह्मतेजोऽभिचारश्च यज्ञप्राप्तिं तथा पशून् ।

समयश्च तथा वृष्टिं वाञ्छतां पशवः श्रुताः ॥

तान् पशून्ष्टमेऽनुवाके विधायाय नवमेऽन्नाद्यकामादी-  
नां पशून् विधित्सुरादौ कञ्चित्पशुं विधातुं प्रसौति “वरुणः  
सुषुवाणमन्नाद्यं नोपानमत्स एतां वारुणीं कृष्णां वशामपशत्  
ताः स्त्रायै देवताया आलभत ततो वै तमन्नाद्यमुपानमत्”  
इति । सुषुवाणं सोमाभिषवं कृतवन्तं । विधत्ते “यमलमन्ना-

द्याय सन्तमन्नाद्यं नोपनमेत्स एतां वारुणीं कृष्णां वशामाल-  
भेत वरुणमेव खेन भागधेयेनोपधावति स एवास्मा अन्नं  
प्रयच्छत्यन्नाद एव भवति कृष्णा भवति वारुणी ह्येषा देवतया  
समृद्धौ” इति । धनिकः पुमान्त्तुं योग्याय शाख्यन्नपायसा-  
दिभोज्याय समर्थोऽपि संविधादमनुष्याभावादिना तं न प्राप्नु-  
यात् तस्यायं पशुः । वरुणः पर्जन्यमुखेन प्रकाशमादृत्य काष्ठीं  
समादयति । ततोऽस्य पशुवर्णस्य वरुणदेवत्वत्वं । द्विपशुकं  
कर्म विधत्ते “मैत्रं श्वेतमालभेत वारुणं कृष्णमपाञ्चैषधी-  
नाञ्च सन्धावन्नकामो मैत्रीर्वा ओषधयो वारुणीरापोऽपाञ्च  
खलु वा ओषधीनाञ्च रसमुपजीवामो मित्रावरुणादेव खेन भा-  
गधेयेनोपधावति तावेवास्मा अन्नं प्रयच्छतोऽन्नाद एव भवति”  
इति । सन्धिशब्दं कालपरत्वेन देशपरत्वेन च द्वेधा सूत्रकारो  
व्याख्यातवान् । अपाञ्चैषधीनाञ्च सन्धाविति प्रावृषि शर-  
त्प्रतिपत्तौ, अपि चापाञ्चैषधीनाञ्च सन्धाविति ऋत्लोर्मध्ये  
नदीचेत्रयोर्मध्य इति तस्यार्थः । ओषधीनामुपकारकत्वेन मित्र-  
सम्बन्धित्वं । सन्धौ प्रयोग उभयरसोपजीवनेन प्रशस्तः । एत-  
देवाभिप्रेत्य सन्धिं प्रशंसति “अपाञ्चैषधीनाञ्च सन्धावालभत  
उभयस्यावरुद्धौ” इति । यूपस्य शाखाद्वयं विधत्ते “विशाखो  
यूपो भवति ह्ये ह्येते देवते समृद्धौ” इति । विविधे शाखे  
यस्यासौ विशाखः । तदिदं सूत्रकारो दर्शयति ‘विशाखो  
यूप इति यदूर्द्धं रशनायास्तद्विशाखं, यदोपर्युभे शाखे अष्टा-  
श्री सचपाले स्यातां’ इति । दीर्घरोगिणो द्विपशुकं कर्म



विधत्ते “मैत्र५ श्वेतमालभेत वारुणं कृष्णं ज्योगामयावो य-  
 न्नैत्रो भवति मित्रेणैवास्यै वरुण५ श्रमयति यद्दारुणः साक्षा-  
 देवेनं वरुणपाशान्मुञ्चत्युत यदीतासुर्भवति जीवत्येव” इति ।  
 मित्रो हि क्रूरं वरुणं शान्तं करोति स च वरुणपाशान्मो-  
 चयति, तयोः पृथगुपक्रमः । पुष्टिकामस्य पशुं विधातुं  
 प्रसूति “देवा वै पुष्टिं नाविन्दन् तां मिथुनेऽपश्यन् तस्यां न  
 समराधयन् तावश्विनावब्रूतामावयोर्वा एषा मैतस्यां वदध्वमिति  
 साश्विनोरेवाभवत्” इति । प्रजापशुसमृद्धिः पुष्टिः, सा च  
 मनुष्यमिथुने पशुमिथुने च सम्भवतीत्येवं देवा उपायमपश्यन्  
 दृष्ट्वा च तस्यां पुष्टौ सम्यक् साधयितुं शक्ता नाभूवन्, तदा-  
 नोमश्विनावूचतुः श्रावयोरेवैषा पुष्टिः सम्बन्धिनी, तस्मादेतस्यां  
 पुष्टावावाभ्यां विना मा वदध्वं सम्भाषणमेव मा कुरुतेति,  
 तस्मात् सा पुष्टिरश्विनोरधीनाभवत् । विधत्ते “यः पुष्टिकामः  
 स्यात्स एतामाश्विनीं यमीं वशामालभेताश्विनावेव स्वेन भाग-  
 धेयेनोपधावति तावेवास्मिन् पुष्टिं धत्तः पुष्यति प्रजया  
 पशुभिः” इति । एकस्मिन् गर्भे सहजातौ यमौ तयोर्मध्ये या  
 स्त्री सा यमी ॥०॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
 काण्डे प्रथमप्रपाठके नवमोऽनुवाकः ॥०॥

आश्विनं धूम्रललाममालभेत यो दुर्ब्राह्मणः सोमं  
 पिपासेदश्विनौ वै देवानामसोमपावास्तां तौ पश्चा  
 सोमपीथं प्राप्तुतामश्विनावेतस्य देवता यो दुर्ब्रा-  
 ह्मणः सोमं पिपासत्यश्विनावेव स्वेन भागधेये-  
 नोपधावति तावेवास्मै सोमपीथं प्रयच्छत उपैनः  
 सोमपीथो नमति यद्भ्रमो भवति धूम्रिमाणमेवास्मा-  
 दपहन्ति ललामः ॥ १ ॥

भवति मुखत एवास्मिन् तेजो दधाति वायव्यं गो-  
 मृगमालभेत यमजघ्निवाःसमभिश्ःसेयुरपूता वा एतं  
 वागृच्छति यमजघ्निवाःसमभिश्ःसन्ति नैष ग्राम्यः  
 पशुनारण्यो यज्ञोमृगो नेवैष ग्रामे नारण्ये यमजघ्नि-  
 वाःसमभिश्ःसन्ति वायुर्वै देवानां पवित्रं वायुमेव  
 स्वेन भागधेयेनोपधावति स एव ॥ २ ॥

एनं पवयति पराची वा एतस्मै व्युच्छन्ती व्युच्छति  
 तमः पाप्मानं प्रविशति यस्याश्विने शस्यमाने सूर्यो  
 नाविर्भवति सौर्यं बहुरूपमालभेतामुमेवादित्यः  
 स्वेन भागधेयेनोपधावति स एवास्मात्तमः पाप्मानम-  
 पहन्ति प्रतीच्यस्मै व्युच्छन्ती व्युच्छत्यप तमः पाप्मानः  
 हते ॥ ३ ॥

ललामः स एव षट् चत्वारिंशच्च ॥ १० ॥

इति तैत्तिरीयसंहितायां द्वितीयकाण्डे प्रथमप्रपा-  
ठके दशमोऽनुवाकः ॥ \* ॥

अन्नाद्यमन्नमात्रञ्च वाञ्छन्तौ दीर्घरोगवान् ।

पुष्टिकामस्य नवमे एतेषां पशवः श्रुताः ।

अथ दशमेऽनुवाके नैमित्तिकाः पशवो विधातव्याः । तत्र  
दुर्ब्राह्मणस्य सोमपानेच्छां निमित्तीकृत्य पशुं विधत्ते “आश्विनं  
धूम्रललाममालभेत यो दुर्ब्राह्मणः सोमं पिपासेदश्विनौ वै  
देवानामसोमपावास्तां तौ पश्चा सोमपीथं प्राप्नुतामश्विनावे-  
तस्य देवता यो दुर्ब्राह्मणः सोमं पिपासत्यश्विनावेव स्वेन भाग-  
धेयेनोपधावति तावेवास्मै सोमपीथं प्रयच्छत उपैन् सोमपीथो  
नमति यद्भूघ्नो भवति धूम्रिमाणमेवास्मादपहन्ति ललामो  
भवति मुखत एवास्मिन् तेजो दधाति” इति । मलिनश्वेत्यं  
धूम्रलं, ललाटे शैल्येन लाञ्छितोऽवशिष्टे शरीरे धूम्रवर्णः  
पशुरश्विनोः प्रियः । दुर्ब्राह्मणलक्षणं बोधायन आह ‘यस्य  
वेदस्य वेदी च विच्छिद्यते त्रिपूरुषं । स वै दुर्ब्राह्मणो नाम यश्चेव  
वृषलोपतिः’ इति । पूर्वोक्तपुनरुत्सृष्टे पशौ ‘यो ब्राह्मणः सन्नाद-  
तीयात्’ (सं०का०२।प्र०१।अ०५।) इत्युक्तत्वादीदृशो दुर्ब्राह्मणो  
नाधिकारी । अत्र तु सोमपाने अद्भालुत्वेनेच्छावत्त्वे सति दुर्ब्रा-  
ह्मणोऽधिक्रियते । आश्विनग्रहब्राह्मणे (सं०का०६।प्र०४।अ०६।)

‘तौ देवा अत्रुवन्नपूतौ वा इमौ मनुष्यचरौ भिषजौ’ इत्युक्त्वा दपूतयोरितरदेववत् सोमपादत्वं नास्ति पश्चाद्यज्ञस्य छिन्नशिरः प्रतिबन्धाय तेन तुष्टेभ्यो देवेभ्यः सोमग्रहं लब्धवन्तौ तदपि तत्रैवास्नातं ‘तौ बहिष्यवमानेन पवयित्वा ताभ्यामेतमाश्विनमगृह्णन्’ इति । अतः समानशीलत्वाद्ब्राह्मणस्य सोमपिपासोरश्विनौ देवता । पशोर्धूम्रत्ववर्णेन दौर्गाङ्गणलक्षणधूम्रमाणं मालिन्यमस्मादपहन्ति । ललाटे शैल्येन अस्मिन्मुखर एव मुख्यमेव ब्रह्मवर्चसलक्षणं तेजो विधत्ते । मिथ्यापवादनिमित्तीकृत्य कश्चित्पशुं विधत्ते “वायव्यं गोमृगमालभेत यमजग्निवाऽसमभिश्चऽसेयुरपूता वा एतं वागृच्छति यमजग्निवाऽसमभिश्चऽसन्ति नैष ग्राम्यः पशुर्नारण्यो यज्ञोमृगो नैष ग्रामे नारण्ये यमजग्निवाऽसमभिश्चऽसन्ति वायुर्वै देवानां पवित्रं वायुमेव स्वेन भागधेयेनोपधावति स एवैव पवयति” इति । गोभिः सहारण्ये चरितुं गतादृषभार्कस्याश्चिन्मृग्यामुत्पन्नो गोमृगः, उभयलक्षणदर्शनान्तथात्वं निश्चयं । कश्चित्पुरुषो ब्राह्मणं न हतवान् तथापि शङ्कया तादृशं चं पुरुषं जना ब्रह्महेत्यपवदेयुः तस्यायं पशुः, यद्यप्यस्य पुरुषस्य ब्रह्महेत्याप्रयुक्तो नरको नास्ति तथाप्यपूता वागृच्छत्येतं निन्दारूपा वाक् शङ्कितैर्जनैः क्रियमाणा प्राप्नोत्येव । तामेव निन्दां निमित्तीकृत्यैष विहितो मृगः । मुख्यो ग्राम्यो न भवति मृग्यामुत्पन्नत्वात्, नापि मुख्य आरण्यः दृषभादुत्पन्नत्वात् । अभिशस्तस्य ग्रामे नास्ति वासो, बन्धुभिः सह

व्यवहाराभावात्, नापि वानप्रस्थादिवदरण्ये ग्रामवासित्वात् ।  
 देवानां मध्ये वायोः पवित्रत्वं द्रव्यशुद्धिहेतुत्वादवगम्यते ।  
 तच्च याज्ञवल्क्येन स्मर्यते,

“रथ्याकर्दमतोयानि स्पृष्टान्यन्यश्चवायसैः ।

मारुताकेण शुध्यन्ति पक्वेष्टकचितानि च” ॥ इति ।

अनुष्ठितेऽप्यस्मिन् पशौ निन्दां केचिस्त्रैकिका न परित्य-  
 ज्जनीति चेत्तर्हि निन्दन्तु नाम ते तथाप्यसावभिज्ञैः शिष्टै-  
 र्यवहार्य एव । सोमयागमध्ये आश्विनशस्तकाले सूर्यानावि-  
 र्भावं निमित्तीकृत्य कञ्चित्पशुं विधत्ते “पराची वा एतस्मै  
 व्युच्छन्ती व्युच्छति तमः पाप्मानं प्रविशति यस्याश्विने शस्य-  
 माने सूर्या नाविर्भवति सौर्यं बज्ररूपमालभेतामुमेवादित्यः  
 खेन भागधेयेनोपधावति स एवास्मात्तमः पाप्मानमपहन्ति  
 प्रतीच्यस्यै व्युच्छन्ती व्युच्छत्यप तमः पाप्मानं हते” इति ।  
 अग्निर्होता गृहपतिः स राजेत्यादिकं सहस्रसङ्ख्याकाभिर्ष-  
 णिभरूपेण शस्तमाश्विनं, तच्चातिरात्रयागे रात्रिपर्यायनामकेषु  
 शस्त्रेषु पठितेषु \*पश्चादुषःकालात् प्राग्बेलायामारब्धं । त-  
 स्मिन् शस्त्रे शस्यमाने सति सूर्य उदित्वा मेघाद्यावरणमन्त-  
 रेण यदाविर्भवेत् तदा नाथं पशुरपेक्षितः । यस्य यजमानस्य  
 तदानीं नाविर्भवेत् एतस्मै यजमानायेयं रात्रिः व्युच्छन्ती  
 प्रभातं प्राप्नुवन्ती सती न सम्यक् प्राप्नोति, किन्तु पराची  
 व्युच्छन्ती पराङ्मुखी तस्मिन्नपरक्ता सती प्रभातं प्राप्नोति,

\* पश्चादुषःकालवेलायामिति तै० ।

तदानोमयं यजमानः प्रकाशविरुद्धं तमः स्वर्गविरोधिनं  
पाप्मानञ्च प्रविशति, तादृशस्यायं पशुः, स च बज्ररूपः चित्र-  
वर्णः, प्रतीचो सम्मुखो तस्मिन्ननुरक्तैत्यर्थः, तेन पशुना तमः  
पाप्मानञ्चापहन्ति ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
काण्डे प्रथमप्रपाठके दशमोऽनुवाकः ॥ \* ॥

इन्द्रं वो विश्वतस्परीन्द्रं नरो मरुतो यद्वा वो दिवो  
या वः शर्म भरेधिन्द्रं सुहवः हवामहेऽहोमुचः  
सुहृतं दैव्यं जनं । अग्निं मित्रं वरुणं सातये भगं  
द्यावापृथिवी मरुतः स्वस्तये । ममत्तु नः परिज्मा व-  
सही ममत्तु वातो अपां वृषखान् । शिशीतमिन्द्रा-  
पर्वता युवं नस्तन्नो विश्वे वरिवस्यन्तु देवाः । प्रिया वो  
नाम ॥ १ ॥

हुवे तुराणां । आ यत्तृपन्मरुतो वावशानाः । अत्रि-  
यसे कं भानुभिः सम्मिमिच्छिरे ते रश्मिभिस्त ऋक्भिः  
सुखादयः । ते वाशीमन्त इमिणो अभौरवो विद्रे  
प्रियस्य मारुतस्य धाम्नः । अग्निः प्रथमो वसुभिर्नो  
अव्यात् सोमो हृद्रेभिरभिरक्षतु त्मना । इन्द्रो मरु-

द्विर्चतुधा ढ्रणोत्वादित्यैर्नो वरुणः सःशिश्रातु । सं  
नो देवो वसुभिरग्निः सं ॥ २ ॥

सोमस्तनूभी रुद्रियाभिः । समिन्द्रो मरुद्विर्यज्ञि-  
यैः समादित्यैर्नो वरुणो अजिज्ञिपत् । यथादित्या  
वसुभिः सम्बभूवुर्मरुद्भी रुद्राः समजानताभि । एवा  
चिणामन्नहृणीयमाना विश्वे देवाः समनसो भव-  
न्तु । कुत्रा चिद्यस्य समृतौ रखा नरो नृषदने । अह-  
न्तश्चिद्यमित्यते सञ्जनयन्ति जन्तवः । सं यदिषो व-  
नामहे सः इत्या मानुषाणां । उत द्युमस्य शवसः ॥  
॥ ३ ॥

अतस्य रश्मिमाददे । यज्ञो देवानां प्रत्येति सुम्-  
मादित्यासो भवता मृडयन्तः । आ वोऽर्वाची सुमति-  
र्वदत्याद् होश्चिद्या वरिवोवित्तरासत् । शुचिरपः  
सूयवसा अदभ्य उपक्षेति वृद्धवयाः सुवीरः । न-  
क्किष्टं घ्नन्थन्तितो न दूराद्य आदित्यानां भवति प्र-  
णीतौ । धारयन्त आदित्यासो जगत्स्था देवा विश्वस्य  
भुवनस्य गोपाः । दीर्घाधियो रक्षमाणाः ॥ ४ ॥

असुर्यमृतावामश्चयमाना अणानि । तिस्रो भूमी-  
धारयन् चीः रत द्युन् चीणि वृता विद्ये अन्तरैषां ।

ऋतेनादित्या महि वो महित्वं तदर्यमन्वरुण मित्र  
 चारु । त्वान्नु क्षत्रियाः अव आदित्यान्याचिषामहे ।  
 समुडोकाः अभिष्टये । न दक्षिणा विचिकिते न सव्या  
 न प्राचीनमादित्या नोत पश्चा पाक्वा चिद्वसवो  
 धीर्या चित् ॥ ५ ॥

युष्मानीतो अभयं ज्योतिरश्यां । आदित्यानाम-  
 वसा नूतनेन सक्षीमहि शर्मणा शन्तमेन । अनागा-  
 त्वे अदितित्वे तुरास इमं यज्ञं दधतु ओषमाणाः ।  
 इमं मे वरुण शुधी हवमद्या च मृडय । त्वामवस्युरा-  
 चके । तत्त्वा यामि ब्रह्मणा वन्दमानस्तदाशास्ते यज-  
 मानो हविर्भिः । अहेडमानो वरुणेह बोध्युरुशःस  
 मा न आयुः प्रमोषीः ॥ ६ ॥

नामाग्निः सः शवसो रक्षमाणा धीर्या चिदेकान्न-  
 पञ्चाशच्च ॥ ११ ॥

वायव्यं प्रजापतिस्ता वरुणं देवासुरा एषसावादि-  
 त्यो दशर्षभामिन्द्रो वलस्य बार्हस्पत्यं वषट्कारो  
 ऽसौ सौरीं वरुणमाश्विनमिन्द्रं वो नर एकादश ॥  
 ॥ ११ ॥

वायव्यमाग्नेयीं कृष्णग्रीवीमसावादित्यो वा ऋहा-



रात्राणि वषट्कारः प्रजनयिता हुवे तुराणां पञ्च-  
षष्टिः ॥ ६५ ॥

इति तैत्तिरीयसंहितायां द्वितीयकाण्डे प्रथमप्रपा-  
ठक एकादशोऽनुवाकः ॥ \* ॥

॥ \* ॥ प्रथमप्रपाठकः सम्पूर्णः ॥ \* ॥

दौर्ब्राह्मणाभिशापौ च सूर्याविर्भाववर्जनं ।

निमित्तीकृत्य दशमे पशवः समुदीरिताः ॥

तैरेतैर्दशभिरनुवाकैः काम्यपशवः समापिताः । अथैका-  
दशोऽनुवाके काम्येष्टियाज्या उच्यन्ते । तस्मिंश्च काम्येष्टिकाण्डे  
पूर्वादाहृतात्सोमारौद्रचरोरुद्धं द्विहविष्का काचिदिष्टिरेव-  
मान्नायते “ऐन्द्रमेकादशकपालं निर्वपेन्मार्तं सप्तकपालं  
यामकाम इन्द्रश्चैव मरुतश्च स्वेन भागधेयेनोपधावति त एवास्मै  
सजातान् प्रयच्छन्ति याम्येव भवति” (सं० का०२।प्र०२।अ०११)  
इति । प्रकृतौ सहप्रयुज्यमानयोरपि द्वयोः पुरोडाशयोरैकस्मि-  
न्नेवाधिअयणं । इह तु तद्वाधितुं विधत्ते “आहवनीयं ऐन्द्र-  
मधिअयति गार्हपत्ये मार्तं पापवस्यसस्यं विधृत्यै” (सं० का०२।  
प्र०२) इति । पापेन वस्यसं वसुमत्तरं पापवस्यसं पापाधिक्यो-  
पेतमित्यर्थः । मरुतामुग्रदेवत्वान्तदीयं हविः पापवस्यसं, ऐ-  
न्द्रस्य तद्भविषो विभागेनावधारणार्थं भिन्नाग्नावधिअयणं ।  
तत्रत्यकपालसङ्ख्यां प्रशंसति “सप्तकपालो मार्तो भवति सप्त-  
गणा वै मरुतो गणश्च एवास्मै सजातानवस्ये” (प्र०२) इति ।

ईदृङ् चेत्यादिनोक्ताः सप्तसङ्ख्याकाः मरुत एको गणः, तथा-  
विधाश्च गणाः सप्तसङ्ख्याकाः, तेषां हविःप्रदानेन गणशः  
वहुविधगणरूपान् \*भ्राह्मिचमृत्यादीनवरुन्धे । प्रकृतौ सामि-  
धेनीसङ्ख्यानवचनात् प्रागेव हविरासादनं, तदपवदितुं विधत्ते  
“अनूच्यमान आसादयति विशमेवास्मा अनुवर्त्मानं करोति”  
(प्र०२) इति । अत्र सूत्रकारः ‘ऐन्द्रमासादयति सामिधे-  
नीष्वनूच्यमानासु मारुतं’ इति । यजमानस्यानुकूलं वर्त्तं वर्तनं  
यस्या विशः मेयमनुवर्त्ता । अनयोर्भयोर्हविषोर्याज्यानुवा-  
क्यानां पूर्वकाण्ड एव समाम्नातानां प्रतीकान्युदाहरति  
“इन्द्रं वो विश्वतस्परिन्द्रं नरो मरुतो यद्भु वो दिवो या  
वः शर्म” इति । प्रथमयुग्मं षष्ठप्रपाठकस्यान्यानुवाके पठितं,  
द्वितीययुग्मं तु पञ्चमप्रपाठकस्यान्यानुवाके, तदर्थस्तु तत्रैव  
द्रष्टव्यः । उक्तामेवेष्टिं फलान्तराय विधत्ते “एतामेव निर्वपेद्यः  
कामयेत चत्राय च विशे च समदं दध्यामित्यैन्द्रस्यावद्यन्  
ब्रूयादिन्द्रायानुब्रूहीत्याश्राव्य ब्रूयान्मरुतो यजेति मारुतस्या-  
वद्यन् ब्रूयान्मरुद्भ्योऽनुब्रूहीत्याश्राव्य ब्रूयादिन्द्रं यजेति स्व एवै-  
भो भागधेये समदं दधाति विहृष्टाणास्तिष्ठन्ति” (प्र०२)  
इति । मदेन सह वर्तत इति समदः कलहः, राज्ञः प्रजा-  
याश्च परस्परं कलहं कुर्यामिति कामयितुरियमिष्टिः । अ-  
स्वामिष्टावयं प्रकृतेर्विशेषः । प्रकृतावाग्नेयस्यावदानकाले पुरो-  
ज्जुवाक्याप्रैषमुक्त्वा तदाश्रावणादूर्द्ध्वमाग्नेययाज्याया एव प्रैषं

\* भ्राह्मव्यादीनिति तै० ।

वदेत्, न तु देवतान्तरयाज्यायाः । इह त्वन्वविषयोऽनु-  
वाक्याप्रैषः, अन्यविषयस्य याज्याप्रैष इति विशेषः । एवञ्च  
सत्येभ्यः इन्द्रमरुद्भ्यः स्वस्वभागे कलहं कृतवान् भवति, तदीय-  
कलहानुसारेण राजा विश्वस्य विद्वद्गणाः विशेषेण परस्परं  
हिंसां कुर्वाणास्तिष्ठन्ति । कलहसमाधानकामस्य तामेवेष्टिं  
विधत्ते “एतामेव निर्वपेद्यः कामयेत कल्पेरन्निति यथादेवत-  
मवदाय यथादेवतं यजेद्भागधेयेनैवैवान् यथायद्यं कल्पयति  
कल्पन्त एव” (प्र०२) इति । कल्पेरन् परस्परकलहरहिता  
भवेद्युः । एतानिन्द्रमरुतः स्वस्वभागभाजिनः कल्पयति, तथा  
सति राजा विश्वस्य कल्पन्त एव कलहरहिताः स्निग्धा भव-  
न्त्येव । एतयोः कलहतत्समाधानार्थेभ्योः पूर्वादाहता एव  
याज्यानुवाक्याः । इष्ट्यन्तरं विधत्ते “ऐन्द्रमेकादशकपालं नि-  
र्वपेद्वैश्वदेवं द्वादशकपालं यामकाम इन्द्रश्चैव विश्वाऽश्च देवा-  
गच्छेन भागधेयेनोपधावति त एवास्मै सजातान् प्रयच्छन्ति  
याम्येव भवति” (प्र०२) इति । प्रकृतौ हविर्द्वयस्य सहावदानं  
नास्ति । अत्र तु तद्विधत्ते “ऐन्द्रस्यावदाय वैश्वदेवस्यावद्ये-  
द्वैश्वेन्द्रस्योपरिष्ठादिन्द्रियेणैवास्मा उभयतः सजातान् परि-  
गृह्णाति” (प्र०२) इति । द्विर्हविषोऽवद्यतीति श्रुतत्वादेकैकस्य  
हविषो द्विर्द्विरवदानं सहकर्तव्यं, तथा सत्यत्र सहदैन्द्रमव-  
दाय ततो वैश्वदेवं द्विरवद्येत् पुनरप्युपरिष्ठादैन्द्रमवद्येत् । एवं  
सति यजमानार्थं सजातान् यामनिवासिनः सर्वानुभयोः  
पार्श्वयोरिन्द्रियसामर्थ्ययुक्तान् करोति । अथ दक्षिणाविशेषं

विधत्ते “उपाधाय्यपूर्व्यं वासो दक्षिणा सजातानामुपहित्यै  
 ( प्र० १ ) इति । वस्तुसोभयपार्श्वान्तयोरुपानीयं स्थापनी-  
 रक्तसूत्रमुपाधाय्यं तच्च पूर्वमेवोपानयनकाले\* वस्तं याति प्राप्नो-  
 तीति पूर्व्यं, उपाधाय्यं पूर्व्यं यस्मिन् वाससि तदुपाधाय्यपूर्व्यं  
 अत एव सूत्रकारः ‘उपाधाय्यपूर्व्यं वासो दक्षिणा चित्रा  
 न्तमित्यर्थः’ । तादृशस्य वाससो दानं सजातानामुपहित्यै यज-  
 मानसेवायै सम्पद्यते । अस्यामिष्टौ पुरोऽनुवाक्यामाह “भरे  
 खिन्द्रं सुहवः हवामहेऽहोमुचं सुकृतं दैव्यं जनं । अत्रि-  
 मित्रं वरुणं सातये भगं द्यावापृथिवी मरुतः स्वस्तये’  
 इति । इन्द्रमग्न्यादिदेवांश्च भरेषु भ्रियमाणेषु सम्याद्यमाने-  
 हविःषु श्रवामहे आङ्गयामः, किमर्थं सातये देवेभ्यो हवि-  
 र्दानाय, स्वस्तये यजमानस्य श्रेयसे च । कीदृशमिन्द्रं सुह-  
 सुखेनाङ्गातुं शक्यं, अहोमुचं पापान्मोचयितारं, सुकृतं शो-  
 भनं हितं करोतीति सुकृत् तं सुकृतं, दैव्यं दिवि भवं, जन-  
 जनयितारं वृष्टिदारेण सखाद्युत्पादकं । अत्र पूर्वार्धेन्द्रविष-  
 यत्वाद्दुर्त्तरार्धस्तेतरवज्जदेवविषयत्वाच्च हविर्दयस्यैकैव पुरोऽनु-  
 वाक्या । तत्रैव याज्यामाह “ममत्तु नः परिज्मा वसर्षा ममत्-  
 वातो अपां वृषणान् । शिश्रीतमिन्द्रापर्वता युवं गस्तस्रो विश-  
 वरिवस्यन्तु देवाः” इति । परितः सर्वतो जेमनं भक्षणं य-  
 स्याग्नेः सोऽयं परिज्मा, स च नोऽस्मान् ममत्तु हर्षयतु  
 वासरस्य हन्ता गमयिता सूर्यः स च नो ममत्तु, वातो ने

\* पूर्वमेव दानकाल इति तै० ।

ममक्षु, अपां वृषणान् वर्षकः पर्जन्यदेवो नो ममक्षु । पर्वत-  
शब्देन कैलासादिपर्वतवासिदेवविशेषो हिमवान् वाभिधीयते,  
आश्वमेधिकेषु पशुविधिषु हिमवतो हस्तीति देवत्वश्रवणात् ।  
हे इन्द्रापर्वतौ युवां नोऽस्मान् शिशीतं तनूकुरुतं, पापबहुला-  
नामस्माकं पापक्षयस्तनूकरणं, तत् तेन हविःप्रदानेन विश्वे  
देवा नोऽस्मान् वरिवस्यन्तु परिचर्यासमये रूपयावलोकयन्तु ।  
इष्यन्तरं विधत्ते “पृश्नियै दुग्धे प्रियङ्गवं चरुं निर्वपेन्नरुद्धो  
शामकामः पृश्नियै वै पयसो मरुतो जाताः पृश्नियै प्रियङ्गवो  
मारुताः खलु वै देवतया सजाता मरुत एव स्वेन भागधेये-  
नोपधावति त एवास्मै सजातान् प्रयच्छन्ति गाम्येव भवति”  
(प्र०१) इति । पृश्निः श्रेता गौः, तादृश्या गोमरुतां प्रियङ्गुनां  
चोत्पत्तिप्रसिद्धिः शाखान्तरोयार्थवादे द्रष्टव्या । पृश्नियै  
प्रियङ्गव इत्यत्र पयसो जाता इत्यनुवर्तते । एकोदरत्वात् प्रि-  
यङ्गुनां मरुद्देवत्वत्वं । विधत्ते “प्रियवती याज्यानुवाक्ये भवतः  
प्रियमेवैनं समानानां करोति द्विपदा पुरोऽनुवाक्या भव-  
ति द्विपद एवावरुन्धे चतुष्पदा याज्या चतुष्पद एव पशू-  
नवरुन्धे” (प्र०१) इति । प्रियशब्दोऽस्ति यथोक्ते ऋचौ प्रिय-  
वती ते षोदाहरिष्येते । तत्प्रयोगाद्यजमानस्य समानानां  
मध्ये प्रियत्वं । तयोर्ऋचोर्विद्यमानं पाठप्राप्तं द्विपदत्वं चतु-  
ष्पदत्वञ्च मनुष्यप्राप्त्या पशुप्राप्त्या च प्रशस्यते । तत्र पुरोऽनु-  
वाक्यां द्विपदामाह “प्रिया वो नाम ऊवे तुराणां । आ यत्  
द्वपमरुतो वावशानाः” इति । हे मरुतः तुराणां हविः-

स्त्रीकारं प्रति त्वरमाणानां वो युष्माकं प्रिया नाम प्रियाणि  
नामानि आहुवे आहुयामि, यत् यस्माद्युयं त्वत् दक्षिं वाव-  
शानाः कामयमानाः स्य तस्मादाहुयामि । तत्रैव चतुष्पदां  
याज्यामाह “अत्रियसे कं भानुभिः सस्मिमिचिरे ते रश्मिभिस्त  
श्चक्रभिः सुखादयः । ते वाशीमन्त इन्निषो अभीरवो विद्रे  
प्रियस्य मारुतस्य धान्नः” इति । ते मरुतः पुरो वातरूपाः  
सन्तः कं सुखं अत्रियसे प्राणिभिराश्रयितुं भानुभिर्भासकैः  
रश्मिभिः सूर्यरश्मिभिः सहिताः सस्मिमिचिरे मेढुं वृक्षा भूमिं  
सस्यक् सेक्तुमिच्छन्ति, ते मरुतश्चक्रभिः याज्यापुरोऽनुवाक्या-  
रूपाभिर्ऋग्भिः स्तुताः सन्तः सुखादयः शोभनं हविः खादि-  
तवन्तः भक्षितवन्तः, ततस्ते मरुतो वाशीमन्तः उत्साहजनित-  
घोररूपबहुविधशब्दवन्तः, इन्निषः खगटहान् प्रति गतिम-  
न्तः, अभीरवः स्वकार्यस्य निष्पन्नत्वेन विप्लकारिभ्योऽसुरेभ्यो  
भयरहिताः, प्रियस्य मारुतस्य धान्नः मरुतां सम्बन्धि यत्  
प्रियं स्थानं तत् विद्रे लब्धवन्तः । इच्छन्तरं विधातुं प्रसैति  
“देवासुराः संयत्ता आसन् ते देवा मिथो विप्रिया आसन्  
तेऽन्योन्यस्मै ज्यैष्ठ्यायातिष्ठमानास्तुर्धा व्यक्रामन्निर्वसुभिः  
सोमो रुद्रैरिन्द्रो मरुद्भिर्वरुण आदित्यैः, स इन्द्रः प्रजापति-  
मुपाधावत्तमेतया सञ्ज्ञान्याऽयाजयदग्नये वसुमते पुरोडाश-  
मष्टाकपालं निरवपत् सोमाय रुद्रवते चरुमिन्द्राय मरुत्वते  
पुरोडाशमेकादशकपालं वरुणायादित्यवते चरुं ततो वा इन्द्रं  
देवा ज्यैष्ठ्यायाभिसमजानत” (प्र०२) इति । देवा असुराश्च

यदा युद्धार्थमुद्यताः तदानीमहमेव ज्येष्ठो भविष्यामि नेतर  
 इत्येवं परस्परं ज्यैष्ठ्यमनङ्गीकुर्वाणा देवाः परस्परं प्रिय-  
 रहिताः सन्तः सेनां चतुर्धा विभज्य विविधं यथा भवति  
 तथा प्रक्रान्तवन्तः, तत्र वसुभिः सहितोऽग्निरेकः सङ्घः । रुद्रैः  
 सहितः सोमो द्वितीयः सङ्घः । मरुद्भिः सहित इन्द्रसृतीयः  
 सङ्घः । आदित्यैः सहितो वरुणश्चतुर्थः सङ्घः । तदानीमिन्द्रः  
 प्रजाप्रतिमुपसेव्य तदुपदेशेन सञ्ज्ञानीनामिकामिष्टिं कृत-  
 वान्, तत ऊर्द्धमिष्टिसामर्थ्यादपगतमत्सरा देवा ज्यैष्ठ्यार्थ-  
 मिन्द्रं सम्यगभ्यनुज्ञातवन्तः । सम्यक् ज्ञायतेऽभ्यनुज्ञायते यथेष्ट्या  
 अथै सञ्ज्ञानी । तानूनग्नार्थवादत्वेन सञ्ज्ञान्या अननुष्ठि-  
 तत्वात्प्राप्ति कस्यचित्प्राधान्यं किन्तु स्वकार्यसिद्धिमभिप्रेत्य  
 सर्वे मात्सर्यं जङ्गः, इह त्विष्टिप्रसादादिन्द्रस्य प्राधान्यं, एत-  
 द्द्योभयं कल्पभेदाद्युभयेदादा द्रष्टव्यं । विधत्ते “यः समानै-  
 र्मिथो विप्रियः स्यात्तमेतया सञ्ज्ञान्या याजयेदग्नये वसुमते  
 पुरोडाशमष्टाकपालं निर्वपेत्सोमाय रुद्रवते चरुमिन्द्राय मरु-  
 त्वते पुरोडाशमेकादशकपालं वरुणायदित्यवते चरुमिन्द्रमे-  
 वैनं भूतं ज्यैष्ठ्याय समाना अभिसञ्ज्ञानते वसिष्ठः समानानां  
 भवति” ( प्र०२ ) इति । इन्द्रमेव भूतं स्वामिनमेव सन्तमेनं  
 यजमानं ज्यैष्ठ्यार्थं सम्यगभ्यनुज्ञानन्ति । ततोऽयं समानानां  
 वसिष्ठो वाचयित्तमः पालको भवति । तत्र पुरोऽनुवाक्या-  
 नाह “अग्निः प्रथमो वसुभिर्नो अय्यात्, सोमो रुद्रेभिरभि-  
 रचतु त्मना । इन्द्रो मरुद्भिर्चतुर्धा कृणोत्वादित्यैर्नो वरुणः

संश्रितात्” इति । वसुभिः सहितोऽग्निः प्रथमसङ्घाधिपति-  
 नोऽस्मान् वतु । इन्द्रैः सहितः सोमः तन्ना स्वथमेव प्रीति-  
 पुरःसरमभिरक्षतु । मरुद्भिः सहित इन्द्रः षडुधा तत्तद्वृत्त-  
 चितभोगधारिणोऽस्मान् करोतु । आदित्यैः सहितो वरुणो  
 नोऽस्मान् संश्रितात् संश्रितव्रतान् सम्यगनुष्ठितव्रतान् करोतु ।  
 तत्रैव याज्यामाह “सं नो देवो वसुभिरग्निः सं सोमस्तनूभी  
 इन्द्रियाभिः । समिन्द्रे मरुद्भिर्द्युजिचैः समादित्यैर्नो वरुणो  
 अजिज्ञिपत्” इति । वसुभिः सहितोऽग्निर्देवो नोऽस्मान् सम-  
 जिज्ञिपत् सम्यगनुष्ठानं ज्ञापयतु । इन्द्रसम्बन्धिनीभिस्तनूभिः  
 सहितः सोमः समजिज्ञिपत् । यज्ञयोगैर्मरुद्भिः सहित इन्द्रः  
 समजिज्ञिपत् । आदित्यैः सहितो वरुणः समजिज्ञिपत् । तत्रैव  
 विकल्पितामन्यां याज्यामाह “यथादित्या वसुभिः सम्बभूवु-  
 र्मरुद्भ्यो इन्द्राः समजानताभि । एवा त्रिणामन्नहृणीयमाना  
 विश्वे देवाः समनसो भवन्तु” इति । पूर्वोक्तेषु सङ्घचतुष्टय-  
 मध्यवर्तिषु देवेषु यथा वरुणसमीपवर्तिन आदित्या अग्निस-  
 मीपवर्तिभिर्वसुभिः सम्बभूवुः सङ्गताः प्रीतियुक्ता बभूवुः,  
 यथा चेन्द्रसमीपवर्तिभिर्मरुद्भिः सह सोमसमीपवर्तिनो इन्द्रा  
 अभिसमजानत ज्यैष्ठ्यं सम्यगभ्यनुज्ञातवन्तः, त्रीणि नामान्या-  
 ह्वनीयगार्हपत्यदक्षिणाग्निरूपाणि हव्यवाहनकव्यवाहनसह-  
 रचोरूपाणि वा यस्याग्नेः सोऽग्निः त्रिणामा, हे त्रिणामन्  
 एवा एवमेव यथा इन्द्रादयस्तथा विश्वे देवा अन्येऽपि इन्द्रा-  
 दिसमीपवर्तिनो देवाः सर्वे अहृणीयमानाः वैरिभिरनप-



द्वियमाणविभूतयः समनसः परस्परं समानमनस्का भवन्तु ।  
यद्यप्यत्र चत्वारि हवींषि तथापि सहप्रदानेन पुरोऽनुवा-  
क्याया भेदो नास्ति, तथा याज्याया अपि, यथा पूर्वत्र याम-  
कामं प्रति विहितयोरैश्वर्यैश्चदेवहविषोः सहप्रदानात्पुरोऽनु-  
वाक्यादिभेदो नास्ति । अत्रैव स्त्रिष्टुतः पुरोऽनुवाक्यामाह  
“कुचाचिद्यस्य समृतौ रणा नरो नृषदने । अर्हन्तस्त्रिष्टमि-  
न्वते सञ्जनयन्ति जन्तवः” इति । यस्य स्त्रिष्टुदेवस्य समृतौ  
सङ्गती सत्यां नृषदने मनुष्यस्थाने यामगृह्णादौ कुचाचिद्यत्र  
कुचापि नरो मनुष्या रणा रममाणास्तिष्ठन्ति, किञ्च यं  
स्त्रिष्टुद्देवमर्हन्तस्त्रिष्टु मन्त्रविशेषैः पूजयन्त एव तदोयाङ्गत्यर्थ-  
मिन्वते वस्त्रिं प्रज्वलयन्ति प्रज्वालय च जन्तवो यजमानाः  
सञ्जनयन्ति समीचीनं फलमुत्पादयन्ति, तादृशः स्त्रिष्टु-  
द्देवः प्रसीदत्विति शेषः । तत्रैव याज्यामाह “सं यदिषो  
वनामहे सः हव्या मानुषाणां । उत द्युन्नस्य श्रवस ऋतस्य  
रश्मिमाददे” इति । यद्यस्मात् कारणादिषु द्रव्यमाणान्य-  
स्त्रानि संवनामहे स्त्रिष्टुद्देवप्रसादेन सम्यग्भजामः, मानु-  
षाणां यजमानानां हव्या होमयोग्यानि द्रव्याणि संवना-  
महे । उतापि च द्युन्नस्य धनस्य श्रवसो बलस्य ऋतस्य यज्ञस्य  
च रश्मिं रश्मिवत्प्रकाशमुत्कर्षं आददे स्त्रीकुर्मः । तस्मात्का-  
रणादेवमनुष्यहीतारं स्त्रिष्टुद्देवं भजामहे इति शेषः । इत्य-  
न्तरं विधत्ते “आदित्येभ्यो भुवद्भ्यश्च नृत्तं निर्वपेद्भूतिकाम आ-  
दित्या वा एतं भूत्यै प्रतिनुदन्ते योऽस्यं भूत्यै सन् भूतिं न प्राप्नो-

त्यादित्यानेव भुवदन्तः स्नेन भागधेयेनोपधावति न एवैनं भूतिं  
गमयन्ति भवत्येव” (सं०का०२।प्र०३।अ०१) इति । यदीययोर्था-  
ज्यापुरोऽनुवाक्ययोर्भुवच्छब्दः श्रूयते ते एत आदित्या भुवदन्तः।  
यद्यपि पुरोऽनुवाक्यायां भवता मृडयन्त इति भवतेत्ययं  
शब्दः पठितः, यद्यपि च यांज्यायां भवति प्रणीताविति भ-  
वतीत्येष शब्दः पठितः न तु भुवच्छब्दः क्वाप्यस्ति तथापि  
वर्णविकारमभिप्रेत्य भुवदद्वा इत्युच्यते । एवमन्यत्रापि वाचवे  
नियुक्तत आलभेत अग्रये पथिष्ठत इत्यादौ विशेषणैर्याज्या-  
नुवाक्यागताः शब्दाः स्मर्यन्त इति द्रष्टव्यं । ते च याज्यादि-  
गताः शब्दाः तत्तत्प्रकृतोचितफलस्य सूचकाः, अतोऽत्रापि  
भूतिसूचकभुवच्छब्दवन्तः इत्युक्तं भवति, तथा सति भुवदन्तः  
फलत्वेन दातव्यभूतिमन्त इत्यर्थोऽपि लभ्यते । तत्र पुरोऽनु-  
वाक्यामाह “यज्ञो देवानां प्रत्येति सुन्नमादित्यासो भवता  
मृडयन्तः । आ वोऽर्वाची सुमतिर्वृत्त्याद् होश्चिद्या वरिवो-  
वित्तरासत्” इति । अयं यज्ञो देवानां सुन्नं सुखं प्रति एति  
गच्छतिं प्रवर्तते । हे आदित्यासो यूयमस्मान् मृडयन्तः सु-  
खयन्तो भवत तिष्ठत । युष्माकं सुमतिरनुयुद्धबुद्धिरर्वाचीनेष्व-  
स्मासु प्रवृत्ता सतो आवृत्त्यात् आवर्ततां, या सुमतिर-  
होश्चित् अस्मदीयपापादप्यावर्तते पापं विनाशयतीत्यर्थः ।  
सा सुमतिर्वरिवोवित्तराऽसत् अतिशयेन परिचर्याभिज्ञा भ-  
वतु । तत्रैव याज्यामाह “शुचिरपः सूयवसा अदम्ब उप-  
चेति वृद्धवयाः सुवीरः । नकिष्टं प्रन्यन्तितो न दूराद्य

आदित्यानां भवति प्रणीतौ” इति । अयं यजमानः शुचिः  
 सन् अपोऽनुष्ठीयमानं कर्म उपस्येति समीपे प्राप्नोति, कीदृशो  
 ऽयं सूयवसाः शोभनं यवसं दृणं तेनोपलक्षितमन्नादिभोग्यं  
 यस्य सोऽयं सूयवसाः, अदभ्यः कैरपि शत्रुभिरतिरक्षतः । वृद्धं  
 दीर्घं वय आयुर्यस्यामौ वृद्धवयाः चिरजीवीत्यर्थः । शोभना  
 वीराः पुत्रा मृत्याश्च यस्यामौ सुवीरः, य ईदृशो यजमानः  
 आदित्यानां प्रणीतौ प्रणयने कर्मणि भवति प्रवर्तते तं यज-  
 मानं शत्रवः अन्तितः समीपे नकिः प्लन्ति न विनाशयन्ति दू-  
 रादपि न प्लन्ति, नकिःशब्दे निषेधवाची । इष्ट्यन्तरं विधत्ते  
 “आदित्येभ्यो धारयदद्भ्यश्चरं निर्वपेदपरुद्धो वापरुध्यमानो वा-  
 दित्या वा अपरोद्धार आदित्या अवगमयितार आदित्यानेव  
 धारयदतः स्वेन भागधेयेनोपधावति त एवैनं विशि दाभ्र-  
 त्यनपरुष्धो भवति” ( प्र० ३ ) इति । धारयच्छब्दे यदीययो-  
 र्याज्यान्वाक्ययोर्वर्तते त इमे धारयदन्तः स्थानभ्रष्टं स्वस्थाने  
 धारयितुं क्षमा इति तस्य पदस्य पर्यवसितार्थः, यो राजा  
 पूर्वं स्वराष्ट्राद्वैरिणा निःसारितः सोऽपरुद्धः, यस्त्विदानीं  
 निःसार्यते सोऽपरुध्यमानः, तयोरन्यतरस्येयमिष्टिः । अपरो-  
 द्धारः पूर्वं निःसारयितारः, अवगमयितारः इदानीं निःसारयि-  
 तुमुद्यताः, अथवा पुनः स्वराष्ट्रं प्रापयितारः, विशि स्वराष्ट्र-  
 गतप्रजायां दाभ्रति धारयन्ति स्थापयन्तीत्यर्थः । ततोऽयं वैरि-  
 भिरपरोद्भुमशक्तो भवति । तत्र पुरोऽनुवाक्यामाह “धारयन्त  
 आदित्यासो जगन्त्या देवा विश्वस्य भुवनस्य गोपाः । दीर्घा-

धियो रक्षमाणा असुर्यमृतावानश्चयमाना ऋणानि” इति ।  
 एत आदित्या अस्मदभिमतं कुर्वन्त्विति वाक्यशेषः । कीदृशाः  
 धारयन्तः अपरुद्धं यजमानं खराद्रे स्थापयन्तः, जगत्स्थाः  
 कृत्स्नं जगदनुग्रहीतुं तत्र तत्र तिष्ठन्ति, यदा जगद्धारयन्त  
 इत्यत्रान्वयः, स्थाः स्थिताः, देवाः दीव्यन्तः, विश्वस्य भुव-  
 नस्य गोपाः पालयितारः, जगद्धारयितुं दीर्घभृता धी-  
 र्येषां ते दीर्घाधियः । असवः प्राणाः ते यस्य सन्ति सोऽयं  
 यजमानोऽसुरः तस्मै हितमिदं कर्मासुर्यं, यदा राक्षसव-  
 द्वाधको राजाऽसुरः तं निवारणायोपयुक्तमिदं कर्मासुर-  
 वदिति असुर्यं, तद्रक्षमाणाः, ऋतं सत्यं खराद्रे यजमानं  
 स्थापयाम इत्येतादृशवचनं तद्युक्ता ऋतावानः, ऋणानि  
 चयमानाः अपरोद्भुवैरिणो दारिद्र्यसम्पादनेन बह्वनृणानि  
 सम्पादयन्तः । तत्रैव याज्यामाह “तिस्रो भूमीर्धारयन्  
 त्रीं हत द्युन् त्रीणि व्रता विदधे अन्तरेषां । ऋतेना-  
 दित्या महि वो महिलं तदर्यमन् वरुण मित्र चारु”  
 इति । हे अर्यमन् वरुण मित्र एतैः त्रिभिर्नामभिरुपलक्षि-  
 ताः सर्वेऽपि द्वादशादित्या वो युष्माकं तन्महिलं माहात्म्यं  
 चारु रमणीयं महि महदधिकञ्च । कथं माहात्म्यमधिकं  
 तदुच्यते, तिस्रो भूमीः स्वर्गमर्त्यपातालरूपाः धारयन् धा-  
 रितवन्तः, अपि च चीन् द्युन् सूर्यचन्द्रवक्रिगतान् प्रकाशान्  
 धारितवन्तः । तत्र सूर्यरश्मिरूपस्य प्रकाशस्य धारयिहत्वं  
 स्पष्टं । सूर्यरश्मय एव जलमयेन चन्द्रमण्डलेन व्यवहिताः

श्रीतस्यर्शा अभिभूतोष्णस्यर्शा ज्योत्स्नारूपेणावभासन् इति  
 केषाञ्चिन्मतं, एतदेवाभिप्रेत्य श्रूयते 'सुषुप्तः सूर्यरश्मिसञ्चन्द्रमा  
 गन्धर्वः' इति । अग्निदीप्तेरादित्यसम्बन्धश्च स्पष्टमेव श्रूयते  
 'उद्यन्तं वावादित्यमग्निरनुसमारोहति' इति । तस्मात् प्रकाश-  
 चयधारयिद्वलं युक्तं । किञ्चैषां यजमानानां विदधे यज्ञे यानि  
 चोणिं ब्रह्मान्यन्तःस्थितानि मनोवाङ्मायकर्मनिष्पाद्यानि वा  
 नित्यनैमित्तिककाम्यरूपाणि वा तानि सर्वाणि च्छतेन पालयि-  
 व्याम इत्येतादृशेन सत्यवचनेन धारितवन्तः । अत्र पूर्वमप-  
 रुद्धस्य नास्ति विशेषाङ्गोपदेशः । अपरुध्यमानस्य तु प्रयोगे  
 सोऽस्ति । तत्र कश्चिन्मन्त्रमुत्पाद्य विनियुङ्क्ते "अदितेऽनुमन्य-  
 खेत्यपरुध्यमानोऽस्य पदमाददीतेयं वा अदितिरियमेवास्मै  
 राज्यमनुमन्यते" (प्र० ३) इति । हे अदिते भूमे त्वं अनुम-  
 न्यस्व राष्ट्रप्रवेशार्थं मामनुमन्यस्वत्येतं मन्त्रमुच्चारयन् तस्य  
 ब्रह्मोः पदाङ्कितभूरज आददीत । इयं पृथिव्येवादितिशब्द-  
 वाच्या, सैवास्मा अपरुध्यमानार्थं राज्यमङ्गीकरोति । मन्त्रा-  
 न्तरमुत्पाद्य व्याचष्टे "सत्याशीरित्याह सत्यामेवाशिषं कुरुते"  
 (प्र० ३) इति । आशीरस्मदपेक्षितं फलं सत्यमस्त्विति शेषः ।  
 अन्यं मन्त्रमुत्पाद्य व्याचष्टे "इह मन इत्याह प्रजा एवास्मै  
 समनसः करोति" (प्र० ३) इति । इह मदीये राष्ट्रप्रवेशे  
 प्रजानां मनोऽनुकूलं भवत्विति शेषः । पुनरपि मन्त्रान्तर-  
 मुत्पाद्य व्याचष्टे "उपप्रेत महतः सुदानव एना विशपति-  
 नाभ्यमुः राजानमित्याह माहनी वै विड् ज्येष्ठो विशपति-

विञ्चिवेन५ राष्ट्रेषु समर्धयति" (प्र०३) इति । हे सुदानवः सुष्टु  
 राष्ट्रप्रवेञ्चदातारो मरुतो यूयं एना विष्पतिना एतेन विरो-  
 धिना राष्ट्रपतिना सह योद्धुममुं वीरसिंहवर्माणं सञ्चिहीर्ष-  
 माणमपहृथ्यमानं राजानं अभिमुखीकृत्योपप्रेत समीपे ग-  
 च्छत । अस्मिन्मन्त्रे विष्पतिनेति यदुक्तं तत्र या विट् प्रजा  
 सा मरुतामधीनत्वान्मारुती, तस्यः विष्पः पतिः ज्येष्ठोऽपरोद्भा,  
 तेन ज्येष्ठेन विष्पतिना सह योद्धुमित्येवं ब्राह्मणेनोक्तस्य  
 व्याख्यातस्य शेषः पूरणीयः । एतस्य ब्राह्मणव्याख्यातमन्त्रस्य  
 पाठे सति प्रजया देशेन चैनं यजमानं समृद्धं करोति । एतेषां  
 मन्त्राणां विनियोगमापस्तम्बो दर्शयति 'हविष्कृता वाचं वि-  
 सृज्योपप्रेत मरुतः सुदानव इति यजमानमभ्येति सत्याशी-  
 रिति यजमानस्योत्तरे वाससि पदैकदेशं \*निवपतोह मन  
 इत्युरसि शेषं निवपति' इति । अत्र कश्चित्प्रयोगविशेषं क्रमेण  
 विधत्ते "यः परस्ताद्ग्राम्यवादी स्यात्तस्य गृहाद्ग्रीहीनाहरे-  
 च्छुक्त्वाऽस्य कृष्णाऽस्य विचिनयाद्ये शुक्लाः स्युस्तमादित्यं चरुं नि-  
 र्वपेदाँदित्या वै देवतया विद्धिश्ममेवावगच्छति" (प्र०३) इति ।  
 ग्रामेभ्यो हितं ग्राम्यं तद्ग्राज्ञोऽप्ये वदतीति ग्राम्यवादी ।  
 स द्विविधः अन्तरङ्गो बहिरङ्गश्च, तत्र बहिरङ्गः सभायामेव  
 वदति, अन्तरङ्गस्तु सभायां विसर्जितायां परस्तादन्तःपुरे गत्वा  
 गूढं हितं रहसि वदति, तस्य गृहाद्ग्रीहीनाहरेत् । विट्शब्द-  
 वाच्यायाः प्रजाया आदित्यदेवताकत्वात् आदित्यचरुणा विश्व-

मेव प्राप्नोति । विभक्तानां द्विविधतण्डुलानां मध्ये शुक्लैरादि-  
 त्यचरुं विधाय कृष्णैर्वारुणचरुं विधत्ते “अवगतास्य विडनव-  
 गतः राष्ट्रमित्याहुर्धे कृष्णाः स्युस्तं वारुणं चरुं निर्वपेद्दारुणं  
 वै राष्ट्रमुभे एव विशञ्च राष्ट्रं चावगच्छति” ( प्र० ३ ) इति ।  
 अस्य यजमानस्यादित्यचरुणा यद्यपि प्रजा प्राप्ता भवति त-  
 थापि राष्ट्रं भूमिविशेषस्तावता न प्राप्यत इत्यभिज्ञा आहुः,  
 अतस्तत्प्राप्तये वारुणं निर्वपेत्, यथा प्रजाया आदित्या  
 देवताः तद्दद्राष्टस्य वरुणो देवता ततस्तथोस्तुष्ट्या तदुभयं  
 प्राप्यते । योऽयमपरुध्यमानस्तस्य अपरुद्धवद्यत्कर्म विहितं त-  
 स्मिन् कर्मणि पूर्वोक्ते एव याज्यानुवाक्ये । यत्तु यः परस्ता-  
 दित्यादिना हविर्दयप्रयोगरूपं कर्मान्तरं विहितं तत्र शुक्ल-  
 हविषः पुरोऽनुवाक्यामाह “त्यान्नु चत्रियाः अत्र आदित्यान्  
 याचिषामहे । सुमृडीकाः अभिष्टये” इति । वयं यजमाना  
 अभिष्टये देवताभिमुख्येन कर्तव्येष्टिसिद्ध्यर्थं आदित्यान् प्रति  
 अत्रो याचिषामहे रक्षणं प्रार्थयामहे । कीदृशानादित्यान् येषां  
 पूर्वमन्त्रे माहात्म्यं प्रपञ्चितं त्यान्नु तानेव चत्रियान् चत्रियव-  
 त्तबलान् सुमृडीकान् सुष्टु सुखयित्वा । तत्रैव याज्यामाह  
 “न दक्षिणा विचिकिते न सव्या न प्राचीनमादित्या नोत पश्या ।  
 पाक्या चिदसवो धीर्या चिद्युष्मानीतो अभयं ज्योतिरश्यां”  
 इति । हे वसवो वासयितार आदित्या वैरिणापरुध्यमानोऽहं  
 तेनापरोधेन व्यामूढचित्तः सन् किमपि न विचिकिते विशे-  
 षेण न जानामि, इदं दक्षिणमिदं सव्यमिदं प्राचीनमिदं

प्रतीचीनमिति कमपि विवेकं नानुभवामि । क इव पाक्या  
 चित् पाक्य इव धीर्या चित् धीर्य इव, पूर्वं पक्वो न भवति  
 इतः परं पाकं नेतव्यः पाक्यः, अपरिपक्वधीर्बाल इत्यर्थः, पूर्वं  
 धीरो न भवति इतः परं धीरत्वं नेतव्यः धीर्यः, कातरो बाल  
 इत्यर्थः, युष्मानोतः युष्माभिः स्वकीयां विशं प्रापितः सन्नभयं  
 ज्योतिः शत्रुभयरहितं विवेकज्ञानं अश्यां प्राप्नुयां । तत्रैव  
 विकल्पितामन्यां याज्यामाह “आदित्यानामवसा नूतनेन  
 सचीमहि शर्मणा शन्तमेन । अनागास्त्वे अदितिले तुरास इमं  
 यज्ञं दधतु श्रोषमाणाः” इति । यजमाना वयं आदित्यानां  
 सम्बन्धिना नूतनेन इदानीं सम्पादितेनावसा रक्षणेन युक्ताः  
 शर्मणा शन्तमेन सर्वोपद्रवरहितत्वादतिशान्तेन सुखेन सची-  
 महि सक्ता भवेमहि, आदित्या भवन्तः अनागास्त्वे अस्म-  
 दीये निरपराधिले अदितिले सर्वदेवाखण्डितत्वे निमित्त-  
 भूते सति श्रोषमाणा अस्मदीयां स्तुतिं शृण्वन्तः, तुरास-  
 स्वरमाणा इमं यज्ञं दधतु धारयन्तु । कृष्णव्रीहचरौ  
 पुरोऽनुवाक्यामाह “इमं मे वरुण शुधी हवमद्या च मृडय ।  
 तामवसुराचके” इति । हे वरुण मे मदीयं हवमाङ्गानं शुधि  
 शृणु, श्रुत्वा च अद्यास्मान्मृडय सुखय । अहं चावसुः पाल-  
 नेच्छुः त्वां आचके आ समन्ताच्छब्दयामि प्रार्थयामि । तत्रैव  
 याज्यामाह “तत्त्वा यामि ब्रह्मणा वन्दमानस्तदाशास्ते यज-  
 मानो हविर्भिः । अहेडमानो वरुणेह बोध्युरुशस मा न आयुः  
 प्रमोषीः” इति । तत् तस्मै रक्षणाय ब्रह्मणा मन्त्रेण वन्दमानः



त्वा यामि त्वां प्राप्नोमि । अयं यजमानो हविर्भिराराध्य तद्-  
 चक्षमाशास्ते, हे वहण अहेडमानः क्रोधरहितः इह कर्मणि  
 बोधि अस्मद्विज्ञापनां बुधस्व, हे उरुश्रुस प्रभृतस्तुते गोऽस्माक-  
 मायुर्मा प्रमोषीः मा विनाशय । अपरुध्यमानस्य विशेषेण राश्रस्य  
 च प्राप्तये द्विहविष्का काचिदिष्टिरुक्ता, केनचित्प्रतिबन्धविशे-  
 षेण यदि कृतायामपीष्टौ तत्प्राप्तिः प्रतिबध्येत तदानो विशेषं  
 विधत्ते “यदि नावगच्छेदिममहमादित्येभ्यो भागं निर्वपा-  
 म्यामुष्मादमुष्यै विश्वाऽवगन्तोरिति निर्वपेदादित्या एवैनं भाग-  
 धेयं प्रेषुन्तो विश्वमवगमयन्ति” (प्र०३) इति । इममित्यादि-  
 निर्वापमन्त्रोऽत्रैवोत्पाद्यते । अहं यजमानः अमुष्माद्वैरिणः अ-  
 मुष्यास्तदीयप्रजायाश्चानीय इमं \*ब्रौह्मरूपं हविर्भागं आदि-  
 त्येभ्यो निर्वपामि । किमर्थं अवगन्तोः अस्मदीयां प्रजां राष्ट्रं  
 चावगन्तुं, अनेन मन्त्रेण निर्वापे सति आदित्याः स्वयमेव तं  
 भागमपेक्षमाणा एनं यजमानं स्वकीयां विश्वं प्रापयन्ति ।  
 प्रतिबन्धाधिक्ये सति तावताप्यप्राप्तौ पुनरन्यं विशेषं विधत्ते  
 “यदि नावगच्छेदाश्रत्यान्मयूखान् सप्त मथ्यमेषायामुपेहन्वा-  
 दिदमहमादित्यान् बध्नाम्यामुष्मादमुष्यै विश्वाऽवगन्तोरित्या-  
 दित्या एवैनं बद्धवीर्यं विश्वमवगमयन्ति” इति । इदमि-  
 त्यादि बन्धनमन्त्रः, अमुष्माद्वैरिणः सकाशादमुष्या मदीयाया  
 विश्वः अवगन्तोः प्राप्तये यजमानोऽहमादित्यानिदं बध्नामि ।  
 इदमिति हस्तेन प्रदर्शनं । अनेन मन्त्रेणाश्रत्यजन्यान् सप्त

\* प्रजारूपमिति सै० ।

शङ्खून् हविर्धारिणः शकटस्य मध्यमायामीषार्यां कीलप्रक्षेपेण  
 वधीयात् । तथा सति आदित्याः स्वयमेव बद्धवीराः सन्तः  
 स्वकीयान् ऋत्यान्मोचयितुमेनं यजमानं विश्वं प्रापयन्ति ।  
 ततोऽपि प्रबलतरप्रतिबन्धके सति पुनरप्यन्यं विशेषं विधत्ते  
 “यदि नावगच्छेदेतमेवादित्यं चरुं निर्वपेदिभ्योऽपि मयूखान्  
 सन्नह्येदनपरुध्यमेवावगच्छति” इति । पूर्वत्र मध्यमायामीषार्यां  
 शङ्खवः कीलिताः इदानीमिभ्योऽपि शङ्खबन्धनं विशेषः । तेषां  
 शङ्खूनां पूर्ववद्दृक्विशेषं विधत्ते “आश्वत्या भवन्ति मरुतां  
 वा एतदोजो यदश्वत्य ओजसैव विश्वमवगच्छति” इति ।  
 अश्वत्यस्य मरुदोजस्वमर्थवादान्तरे द्रष्टव्यं । शङ्खूनां सङ्ख्यां  
 विधत्ते “सप्त भवन्ति सप्तगणा वै मरुतो गणश्च एव विश्वमव-  
 गच्छति” इति । एतेषु सर्वेष्वपि प्रयोगेषु पूर्वोक्ते एव या-  
 ज्यानुवाक्ये द्रष्टव्ये ॥

अत्र विनियोगसङ्ग्रहः ।

ऐन्द्रयागे त्विन्द्रमिन्द्रं मरुद्या वेति मारुते ॥  
 भरेषु वैश्वदेवैन्द्रे प्रिया प्रैयङ्गवे चरौ ।  
 अग्निर्वसुमदादोनाञ्चतुर्णां हि समूहके ॥  
 यथा विकल्पिता याज्या कुत्र स्विष्टकृतो द्वयं ।  
 यज्ञो भुवदति चरौ धारयन् धारयदति ॥  
 त्यान्नु चयं शुक्लचरौ इमं कृष्णचरौ तथा ।  
 एकादशेऽनुवाकेऽस्मिन्मन्त्रा द्वाविंशतिर्मताः ॥

वेदार्थस्य प्रकाशनेन तमो हार्दं निवारयन् ।

पुमर्थांश्चतुरो देयाद्विद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
काण्डे प्रथमप्रपाठके एकादशोऽनुवाकः ॥ ० ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-  
बुक्कभूपालसाम्राज्यधुरन्धरेण \*सायनाचार्येण विरचिते माध-  
वीये वेदार्थप्रकाशनामकतैत्तिरीययजुःसंहिताभाष्ये द्वितीय-  
काण्डे प्रथमः प्रपाठकः सम्पूर्णः ॥ \* ॥

ॐ तत्सत् ॥

---

\* माधवाचार्येणेति तै० ।

## अथ तैत्तिरीयसंहिताभाष्ये

द्वितीयकाण्डे द्वितीयप्रपाठकः ।



हरिः ॐ ।

प्रजापतिः प्रजा असृजत ताः सृष्टा इन्द्राग्नी अपागू-  
हताः सोऽचायत् प्रजापतिरिन्द्राग्नी वै मे प्रजा \*अपा-  
घुक्षतामिति स एतमैन्द्राग्नमेकादशकपालमपश्यत् तं  
निरवपत् तावस्मै प्रजाः प्रासाधयतामिन्द्राग्नी वा  
एतस्य प्रजामपगूहतो योऽलं प्रजायै सन् प्रजां न  
विन्दत ऐन्द्राग्नमेकादशकपालं निर्वपेत् प्रजाकाम  
इन्द्राग्नी ॥ १ ॥

एव स्वेन भागधेयेनोपधावति तावेवास्मै प्रजां प्र-  
साधयतो विन्दते प्रजामैन्द्राग्नमेकादशकपालं नि-  
र्वपेत्सर्धमानः श्वेत् वा सजातेषु वेन्द्राग्नी एव स्वेन  
भागधेयेनोपधावति ताभ्यामेवेन्द्रियं वीर्यं भ्रातृव्यस्य  
वृक्षे विपाप्मना भ्रातृव्येण जयतेऽप वा एतस्मादिन्द्रियं

\* प्रजापाघुक्षतामिति पाठान्तरं ।

वीर्यं क्रामति यः सङ्ग्राममुपप्रयात्यैन्द्राग्रमेकादशकपालं निः ॥ २ ॥

वपेत्सङ्ग्राममुपप्रयास्यन्निन्द्राग्नी एव स्वेन भागधेयेनोपधावति तावेवास्मिन्निन्द्रियं वीर्यं धत्तः सहेन्द्रियेण वीर्येणोपप्रयाति जयति तः सङ्ग्रामं वि वा एष इन्द्रियेण वीर्येणार्थते यः सङ्ग्रामं जयत्यैन्द्राग्रमेकादशकपालं निर्वपेत्सङ्ग्रामं जित्वेन्द्राग्नी एव स्वेन भागधेयेनोपधावति तावेवास्मिन्निन्द्रियं वीर्यं ॥ ३ ॥

धत्ते नेन्द्रियेण वीर्येण व्यृध्यतेऽप वा एतस्मादिन्द्रियं वीर्यं क्रामति य एति जनतामैन्द्राग्रमेकादशकपालं निर्वपेज्जनतामेध्यन्निन्द्राग्नी एव स्वेन भागधेयेनोपधावति तावेवास्मिन्निन्द्रियं वीर्यं धत्तः सहेन्द्रियेण वीर्येण जनतामेति पौष्णं चरुमनु निर्वपेत्पूषा वा इन्द्रियस्य वीर्यस्यानुप्रदाता पूषणमेव ॥ ४ ॥

स्वेन भागधेयेनोपधावति स एवास्मा इन्द्रियं वीर्यमनु प्रयच्छति श्वैत्रपत्यं चरुं निर्वपेज्जनतामागत्येयं वै श्वैत्रस्य पतिरस्यामेव प्रतिष्ठत्यैन्द्राग्रमेकादशकपालमुपरिष्ठान्निर्वपेत्स्यामेव प्रतिष्ठार्येन्द्रियं वीर्यमुपरिष्ठादात्मन्धत्ते ॥ ५ ॥

प्रजाकाम इन्द्राग्नी उपप्रयात्यैन्द्राग्नेकादशकपालं  
निर्वीर्यं पूषणमेवैकान्नचत्वारिंशच्च ॥ १ ॥

\*इति तैत्तिरीयसंहितायां द्वितीयकाण्डे द्वितीय-  
प्रपाठके प्रथमोऽनुवाकः ॥ \* ॥

अग्नये पथिहते पुरोडाशमष्टाकपालं निर्वपेद्यो  
दर्शपूर्णमासयाजी सन्नमावास्यां वा पौर्णमासीं वाति-  
पादयेत्यथो वा एषोऽध्यपथेनैति यो दर्शपूर्णमास-  
याजी सन्नमावास्यां वा पौर्णमासीं वातिपादय-  
त्यग्निमेव पथिहतेः स्वेन भागधेयेनोपधावति स  
एवैनमपथात् पन्थामपि नयत्यनञ्चान् दक्षिणा वही  
ह्येष समृद्धा अग्नये व्रतपतये ॥ १ ॥

पुरोडाशमष्टाकपालं निर्वपेद्य आहिताग्निः सन्न-  
व्रत्यमिव चरेद्ग्निमेव व्रतपतिः स्वेन भागधेयेनोप-  
धावति स एवैनं व्रतमालम्बयति व्रत्यो भवत्यग्नये  
रक्षोघ्ने पुरोडाशमष्टाकपालं निर्वपेद्यः रक्षांसि स-

\* एतद्वितीयकाण्डगतानामाद्यैकादशानुवाकानां पूर्वपूर्वप्रपाठका-  
वसानेषु समीचीनतया व्याख्यातत्वाच्च पुनस्ते पृथङ् व्याख्याताः ।

चेरन्नग्निमेव रक्षोहणं स्वेन भागधेयेनापधावति स  
एवास्माद्रक्षांस्यपहन्ति निशितायां निर्वपेत् ॥ २ ॥

निशितायां हि रक्षांसि प्रेरते सम्प्रेणीन्येवै-  
नानि हन्ति परिश्रिते याजयेद्रक्षसामनन्ववचाराय  
रक्षोग्नी याज्यानुवाक्ये भवतो रक्षसां स्तृत्या अग्नये  
रुद्रवते पुरोडाशमष्टाकपालं निर्वपेदभिचरन्नेषा वा  
अस्य घोरा तनूर्यद्रुद्रस्तस्मा एवैनमावृश्चति ताजगा-  
तिमाच्छत्यग्नये सुरभिमते पुरोडाशमष्टाकपालं नि-  
र्वपेद्यस्य गावो वा पुरुषाः ॥ ३ ॥

वा प्रमीयेरन् यो वा बिभीयाद्देषा वा अस्य भेष-  
ज्या तनूर्यत्सुरभिमती तयैवास्मै भेषजं करोति सुर-  
भिमते भवति पूतीगन्धस्यापहृत्या अग्नये क्षामवते  
पुरोडाशमष्टाकपालं निर्वपेत्सङ्ग्रामे संयत्ते भागधेये-  
नैवैनं शमयित्वा परानभि निर्दिशति यमवरेषां वि-  
ध्यन्ति जीवति स यं परेषां प्र स मीयते जयति तं  
सङ्ग्रामं ॥ ४ ॥

अभि वा एष एतानुच्यति येषां पूर्वापरा अन्वच्चः  
प्रमीयन्ते पुरुषाहुतिह्यस्य प्रियतमाम्नये क्षामवते पुरो-  
डाशमष्टाकपालं निर्वपेद्भागधेयेनैवैनं शमयति नैषां

पुरायुषोऽपरः प्रमीयतेऽभि वा एष एतस्य गृहानु-  
 च्यति यस्य गृहान् दहत्यग्नेये क्षामवते पुरोडाशम-  
 ष्टाकपालं निर्वपेद्भागधेयेनैवेनः शमयति नास्यापरं  
 गृहान् दहति ॥ ५ ॥

व्रतपतये निशितायां निर्वपेत् पुरुषाः सङ्ग्रामं न  
 चत्वारि च ॥ २ ॥

इति तैत्तिरीयसंहितायां द्वितीयकाण्डे द्वितीय-  
 प्रपाठके द्वितीयोऽनुवाकः ॥ \* ॥

अग्नेये कामाय पुरोडाशमष्टाकपालं निर्वपेद्यं  
 कामो नोपनमैदग्निमेव कामः स्वेन भागधेयेनोप-  
 धावति स एवेनं कामेन समर्धयत्युपैनं कामो नम-  
 त्यग्नेये यविष्ठाय पुरोडाशमष्टाकपालं निर्वपेत् स्पर्ध-  
 मानः श्वेचै वा सजातेषु वाग्निमेव यविष्ठः स्वेन भा-  
 गधेयेनोपधावति तेनैवेन्द्रियं वीर्यं भ्रातृव्यस्य ॥ १ ॥

युवते वि पाप्मना भ्रातृव्येण जयतेऽग्नेये यविष्ठाय  
 पुरोडाशमष्टाकपालं निर्वपेद्भिचर्यमाणोऽग्निमेव य-  
 विष्ठः स्वेन भागधेयेनोपधावति स एवास्माद्भ्रातृसि  
 यवयति नैनमभिचरन्स्तृणुतेऽग्नेय आयुष्मते पुरो-



डाशमष्टाकपालं निर्वपेद्यः कामयेत सर्वमायुरिया-  
मित्यग्निमेवायुष्मन्तः स्वैनं भागधेयेनोपधावति स  
एवास्मिन् ॥ २ ॥

आयुर्दधाति सर्वमायुरेत्यग्नये जातवेदसे पुरोडा-  
शमष्टाकपालं निर्वपेद्भूतिकामोऽग्निमेव जातवेदसः  
स्वैनं भागधेयेनोपधावति स एवैनं भूतिं गमयति भ-  
वत्येवाग्नये रुक्मते पुरोडाशमष्टाकपालं निर्वपेद्रुक्का-  
मोऽग्निमेव रुक्मन्तः स्वैनं भागधेयेनोपधावति स  
एवास्मिन् रुचं दधाति रोचत एवाग्नये तेजस्वते पुरो-  
डाशं ॥ ३ ॥

अष्टाकपालं निर्वपेत्तेजस्कामोऽग्निमेव तेजस्वन्तः  
स्वैनं भागधेयेनोपधावति स एवास्मिन् तेजो दधाति  
तेजस्यैव भवत्यग्नये साहन्त्याय पुरोडाशमष्टाकपालं  
निर्वपेत्सीक्षमाणोऽग्निमेव साहन्त्यः स्वैनं भागधेये-  
नोपधावति तेनैव सहते यः सीक्षते ॥ ४ ॥

आहृत्यस्यास्मिन् तेजस्वते पुरोडाशमष्टा चिःशच्च ॥

॥ ३ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके तृतीयोऽनुवाकः ॥ ० ॥

अग्नयेऽन्नवते पुरोडाशमष्टाकपालं निर्वपेद्यः का-  
मयेतान्नवान्त्यामित्यग्निमेवान्नवन्तः स्वेन भागधे-  
येनोपधावति स एवैनमन्नवन्तं करोत्यन्नवानेव भव-  
त्यग्नयेऽन्नादाय पुरोडाशमष्टाकपालं निर्वपेद्यः का-  
मयेतान्नादः स्यामित्यग्निमेवान्नादः स्वेन भागधेयेनो-  
पधावति स एवैनमन्नादं करोत्यन्नादः ॥ १ ॥

एव भवत्यग्नयेऽन्नपतये पुरोडाशमष्टाकपालं निर्व-  
पेद्यः कामयेतान्नपतिः स्यामित्यग्निमेवान्नपतिः स्वेन  
भागधेयेनोपधावति स एवैनमन्नपतिं करोत्यन्नपति-  
रेव भवंत्यग्नये पवमानाय पुरोडाशमष्टाकपालं नि-  
र्वपेद्ग्नये पावकायाग्नये शुचये ज्योगामयावी यद्-  
ग्नये पवमानाय निर्वपति प्राणमेवास्मिन् तेन दधाति  
यद्ग्नये ॥ २ ॥

पावकाय वाचमेवास्मिन् तेन दधाति यद्ग्नये शु-  
चय आयुरेवास्मिन् तेन दधात्युत यदीतासुर्भवति  
जीवत्येवैतामेव निर्वपेच्चक्षुष्कामो यद्ग्नये पवमानाय  
निर्वपति प्राणमेवास्मिन् तेन दधाति यद्ग्नये पाव-  
काय वाचमेवास्मिन् तेन दधाति यद्ग्नये शुचये च-  
क्षुरेवास्मिन् तेन दधाति ॥ ३ ॥

उत यद्यन्धो भवति प्रैव पश्यत्यग्नये पुत्रवते पुरो-  
डाशमष्टाकपालं निर्वपेदिन्द्राय पुत्रिणे पुरोडाशमे-  
कादशकपालं प्रजाकामोऽग्निरेवास्मै प्रजां प्रजनयति  
वृद्धामिन्द्रः प्रयच्छत्यग्नये रसवतेऽजक्षीरे चरुं निर्व-  
पेद्यः कामयेत रसवान्त्स्यामित्यग्निमेव रसवन्तः स्वेन  
भागधेयेनोपधावति स एवैनं रसवन्तं करोति ॥ ४ ॥

रसवानेव भवत्यजक्षीरे भवत्याग्नेयी वा एषा य-  
दजा साक्षादेव रसमवरुन्धेऽग्नये वसुमते पुरोडाश-  
मष्टाकपालं निर्वपेद्यः कामयेत वसुमान्त्स्यामित्यग्नि-  
मेव वसुमन्तः स्वेन भागधेयेनोपधावति स एवैनं  
वसुमन्तं करोति वसुमानेव भवत्यग्नये वाजसृते पुरो-  
डाशमष्टाकपालं निर्वपेत्सङ्ग्रामे संयत्ते वाजं ॥ ५ ॥

वा एष सिंसीर्षति यः सङ्ग्रामं जिगीषत्यग्निः खलु  
वै देवानां वाजसृदग्निमेव वाजसृतः स्वेन भागधेये-  
नोपधावति धावति वाजः हन्ति वृचं जयति तः सङ्ग्रा-  
ममथो अग्निरिव न प्रतिधुषे भवत्यग्नयेऽग्निवते पुरो-  
डाशमष्टाकपालं निर्वपेद्यस्याग्नावग्निमभ्युद्धरेयुर्निर्दि-  
ष्टभागो वा एतयोरन्योऽनिर्दिष्टभागोऽन्यस्तौ सम्भ-  
वन्तौ यजमानं ॥ ६ ॥

अभि सम्भवतः स ईश्वर आतिमार्तैर्यद्ग्नयेऽग्नि-  
वर्ते निर्वपति भागधेयेनैवैनौ शमयति नार्तिमाच्छति  
यजमानोऽग्नये ज्योतिष्मते पुरोडाशमष्टाकपालं नि-  
र्वपेद्यस्याग्निरुद्धृतोऽहुतेऽग्निहोत्र उद्वायेदपर आ-  
दीष्यानुद्धृत्य इत्याहुस्तत्तथा न कार्यं यद्भागधेयमभि  
पूर्वं उद्धृत्यते किमपरोऽभ्युत् ॥ ७ ॥

ह्रियेतेति तान्येवावक्ष्णानि सन्निधाय मन्थेदितः  
प्रथमं जज्ञे अग्निः स्वाद्योनेरधि जातवेदाः । स गाय-  
त्रिया चिष्टुभा जगत्या देवेभ्यो हव्यं वहतु प्रजान-  
न्निति छन्दोभिरेवैनः स्वाद्योनेः प्रजनयत्येष वाव सौ  
ऽग्निरित्याहुर्ज्योतिस्त्वा अस्य परापतितमिति यद्ग्नये  
ज्योतिष्मते निर्वपति यद्देवास्य ज्योतिः परापतितं त-  
देवावरुन्धे ॥ ८ ॥

करोत्यन्नादो दधाति यद्ग्नये शुचये चक्षुरेवास्मिन्  
तेन दधाति करोति वाजं यजमानमुद्देवास्य षट् च ॥

॥ ४ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके चतुर्थोऽनुवाकः ॥ \* ॥

वैश्वानरं द्वादशकपालं निर्वपेद्दारुणं चरुं दधिक्रा-  
व्णो\* चरुमभिप्रस्यमानो यद्वैश्वानरो द्वादशकपालो  
भवति संवत्सरो वा अग्निर्वैश्वानरः संवत्सरेणैवैनं  
स्वदयत्यप पापं वर्णं हते वारुणेनैवैनं वरुणपाशा-  
न्मुञ्चति दधिक्राव्णा पुनाति हिरण्यं दक्षिणा पवित्रं  
वै हिरण्यं पुनात्येवैनमाद्यमस्यान्नं भवत्येतामेव नि-  
र्वपेत्प्रजाकामः संवत्सरः ॥ १ ॥

वा एतस्याशान्तो योनिं प्रजायै पशूनां निर्दहति  
योऽलं प्रजायै सन् प्रजां न विन्दते यद्वैश्वानरो द्वा-  
दशकपालो भवति संवत्सरो वा अग्निर्वैश्वानरः संव-  
त्सरमेव भागधेयेन शमयति सोऽस्मै शान्तः स्वाद्योनेः  
प्रजां प्रजनयति वारुणेनैवैनं वरुणपाशान्मुञ्चति द-  
धिक्राव्णा पुनाति हिरण्यं दक्षिणा पवित्रं वै हिरण्यं  
पुनात्येवैनं ॥ २ ॥

विन्दते प्रजां वैश्वानरं द्वादशकपालं निर्वपेत्युत्रे  
जाते यद्दष्टकपालो भवति गायत्रियैवैनं ब्रह्मवर्चसेन  
पुनाति यन्नवकपालस्त्रिष्टतैवास्मिन् तेजो दधाति य-  
द्दशकपालो विराजैवास्मिन्नन्नाद्यं दधाति यदेकादश-

\* दधिक्रावुस्ते इत्येकस्मिन् पुस्तके पाठः । दधिक्राव्से इति क्वचित्  
पदपाठः ।



मासाः संवत्सरः संवत्सरः खलु वा अग्नेर्योनिः स्वा-  
मेवैनं योनिं गमयत्याद्यमस्थानं भवति वैश्वानरं द्वा-  
दशकपालं निर्वपेन्मारुतः सप्तकपालं ग्रामकाम  
आहवनीये वैश्वानरमधिश्रयति गार्हपत्ये मारुतं पा-  
पवस्यसस्य विधृत्यै द्वादशकपालो वैश्वानरो भवति  
द्वादश मासाः संवत्सरः संवत्सरेणैवास्मै सजाताः-  
श्रावयति मारुतो भवति ॥ ६ ॥

मारुतो वै देवानां विशो देवविशेनैवास्मै मनुष्य-  
विशमवरुन्धे सप्तकपालो भवति सप्त गणा वै मरुतो  
गणश एवास्मै सजातानवरुन्धेऽनूच्यमान आसादयति  
विशमेवास्मा अनुवर्तमानं करोति ॥ ७ ॥

प्रजाकामः संवत्सरः पुनात्येवैनं पतः समश्चै तादृ-  
द्भारुतो भवत्येकान्त्रिंशच्च ॥ ५ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके पञ्चमोऽनुवाकः ॥ \* ॥

आदित्यं चरुं निर्वपेत् सङ्ग्राममुपप्रयास्यन्नियं वा  
अदितिरस्यामेव पूर्वं प्रतिष्ठन्ति वैश्वानरं द्वादश-  
कपालं निर्वपेदायतनं गत्वा संवत्सरो वा अग्निर्वैश्वा-

नरः संवत्सरः खलु वै देवानामायतनमेतस्माद्वा आ-  
यतनाद्देवा असुरानजयन् यद्वैश्वानरं द्वादशकपालं  
निर्वपति देवानामेवायतने यतते जयति तं संज्ञा-  
ममेतस्मिन् वा एतौ मृजाते ॥ १ ॥

यो विद्विषाणयोरन्नमत्ति वैश्वानरं द्वादशकपालं  
निर्वपेद्विद्विषाणयोरन्नं जग्ध्वा संवत्सरो वा अग्नि-  
वैश्वानरः संवत्सरस्वदितमेवात्ति नास्मिन्मृजाते सं-  
वत्सराय वा एतौ सममाते यौ सममाते तयोर्यः  
पूर्वाऽभिद्रुह्यति तं वरुणो गृह्णाति वैश्वानरं द्वादश-  
कपालं निर्वपेत्सममानयोः पूर्वाऽभिद्रुह्य संवत्सरो वा  
अग्निवैश्वानरः संवत्सरमेवाग्रा निर्वरुणं ॥ २ ॥

परस्ताद्भिद्रुह्यति नैनं वरुणो गृह्णात्याथ्यं वा एष  
प्रतिगृह्णाति योऽविं प्रतिगृह्णाति वैश्वानरं द्वादश-  
कपालं निर्वपेदविं प्रतिगृह्य संवत्सरो वा अग्निवैश्वान-  
नरः संवत्सरस्वदितामेव प्रतिगृह्णाति नाथ्यं प्रति-  
गृह्णात्यात्मने वा एष मात्रामाप्राति य उभयादत्  
प्रतिगृह्णात्यश्वं वा पुरुषं वा वैश्वानरं द्वादशकपालं  
निर्वपेदुभयादत् ॥ ३ ॥

प्रतिगृह्य संवत्सरो वा अग्निवैश्वानरः संवत्सरस्वदि-



तमेव प्रतिगृह्णाति नात्मनो माचामाप्नोति वैश्वानरं  
 द्वादशकपालं निर्वपेत् सनिमेध्यन्त्संवत्सरो वा अग्नि-  
 वैश्वानरो यदा खलु वै संवत्सरं जनतायां चरत्यथ  
 स धनार्थो भवति यद्वैश्वानरं द्वादशकपालं निर्वपति  
 संवत्सरसातामेव सनिमभि प्रच्यवते दानकामा अस्मै  
 पूजा भवन्ति यो वै संवत्सरं ॥ ४ ॥

पृथुञ्च न विमुञ्चत्यप्रतिष्ठानो वै स भवत्येतमेव  
 वैश्वानरं पुनरागत्य निर्वपेद्यमेव प्रयुङ्क्ते तं भागधेयेन  
 विमुञ्चति प्रतिष्ठित्यै यया रज्ज्वोत्तमां गामाजेत्तां  
 भ्रातृव्याय प्रहिणुयान्निर्घृतिमेवास्मै प्रहिणोति ॥ ५ ॥

मृजाते निर्वरुणं वपेदुभयाद्द्यो वै संवत्सरं पट-  
 चिःशच्च ॥ ६ ॥

इति तैत्तिरीयसंहितायां द्वितीयकाण्डे द्वितीय-  
 प्रपाठके षष्ठोऽनुवाकः ॥ \* ॥

ऐन्द्रं चरुं निर्वपेत्पशुकाम ऐन्द्रा वै पशव इन्द्रमेव  
 स्वेन भागधेयेनोपधावति स एवास्मै पशून् प्रयच्छ-  
 ति पशुमानेव भवति चरुर्भवति स्वादेवास्मै योनैः

पशून् प्रजनयतीन्द्रायेन्द्रियावते पुरोडाशमेकादश-  
कपालं निर्वपेत्पशुकाम इन्द्रियं वै पशव इन्द्रमेवे-  
न्द्रियावन्तः स्वेन भागधेयेनोपधावति सः ॥ १ ॥

एवास्मा इन्द्रियं पशून् प्रयच्छति पशुमानेव भव-  
तीन्द्राय धर्मवते पुरोडाशमेकादशकपालं निर्वपेद्ब्र-  
ह्मवर्चसकामो ब्रह्मवर्चसं वै धर्म इन्द्रमेव धर्मवन्तः  
स्वेन भागधेयेनोपधावति स एवास्मिन् ब्रह्मवर्चसं  
दधाति ब्रह्मवर्चस्येव भवतीन्द्रायार्कवते पुरोडाश-  
मेकादशकपालं निर्वपेदन्नकामोऽर्को वै देवानामन्न-  
मिन्द्रमेवार्कवन्तः स्वेन भागधेयेन ॥ २ ॥

उपधावति स एवास्मा अन्नं प्रयच्छत्यन्नाद् एव  
भवतीन्द्राय धर्मवते पुरोडाशमेकादशकपालं निर्वपे-  
दिन्द्रायेन्द्रियावत इन्द्रायार्कवते भूतिकामो यदिन्द्राय  
धर्मवते निर्वपति शिर एवास्य तेन करोति यदि-  
न्द्रायेन्द्रियावत आत्मानमेवास्य तेन करोति यदि-  
न्द्रायार्कवते भूत एवान्नाद्ये प्रतितिष्ठति भवत्येवेन्द्रा-  
य ॥ ३ ॥

अःहोमुचे पुरोडाशमेकादशकपालं निर्वपेद्यः पा-  
पना गृहीतः स्यात् पाप्मा वा अःह इन्द्रमेवाःहो-

मुच॑ स्वेन॑ भाग॒धेये॒नोप॑धावति॒ स ए॒वैनं॑ पा॒प्मनोऽ॑-  
हसो॑ मु॒ञ्चतीन्द्रा॑य वैमृ॒धाय॑ पु॒रोडा॑श॒मेका॑दशकपालं  
निर्व॑पेद्यं मृ॒धोऽभि॑ प॒वेपे॑रन् रा॒ध्राणि॑ वा॒भि स॑मि॒यु-  
रिन्द्र॑मे॒व वैमृ॑ध॒ स्वेन॑ भाग॒धेये॒नोप॑धावति॒ स ए॒वा-  
स्मान्मृ॑धः ॥ ४ ॥

अप॑ह॒न्तीन्द्रा॑य चा॒त्रे पु॒रोडा॑श॒मेका॑दशकपालं नि-  
र्व॑पेद्द॒हो वा॑ परि॒यतो॑ वेन्द्र॒मेव॑ चा॒तार॑ स्वेन॑ भा-  
ग॒धेये॒नोप॑धावति॒ स ए॒वैनं॑ चा॒यत॑ इन्द्रा॒यार्का॑श्च॒मेध-  
व॑ते पु॒रोडा॑श॒मेका॑दशकपालं निर्व॑पेद्यं म॒हाय॑ज्ञो नो-  
प॒नमे॑दे॒ते वै म॑हाय॒ज्ञस्यान्धे॑ त॒नू यद॑र्काश्च॒मेधा॑वि-  
न्द्र॑मे॒वार्का॑श्च॒मेध॑वन्तः स्वेन॑ भाग॒धेये॒नोप॑धावति॒ स  
ए॒वास्मा॑ अ॒न्ततो॑ म॒हाय॑ज्ञं चा॒वय॑त्यु॒पैनं॑ म॒हाय॑ज्ञो  
न॑मति ॥ ५ ॥

इन्द्रि॑यावन्तः स्वेन॑ भाग॒धेये॒नोप॑धावति॒ सौर्का॑-  
वन्तः स्वेन॑ भाग॒धेये॒नैवेन्द्रा॑यास्मान्मृ॒धोऽस्मै॑ स॒प्त च॑ ॥  
॥ ७ ॥

इति॑ तैत्तिरीयसंहितायां द्वितीयकाण्डे द्वितीय-  
प्रपाठके सप्तमोऽनुवाकः ॥ • ॥

इन्द्रायान्वृजवे पुरोडाशमेकादशकपालं निर्वपे-  
 द्ब्रामकाम इन्द्रमेवान्वृजुः स्वेन भागधेयेनोपधा-  
 वति स एवास्मै सजाताननुकान् करोति गाम्येव  
 भवतीन्द्राण्यै चरुं निर्वपेद्यस्य सेनासःशितेव स्यादि-  
 न्द्राणी वै सेनायै देवतेन्द्राणीमेव स्वेन भागधेये-  
 नोपधावति सैवास्य सेनाः सःश्रयति बल्वजानपि ॥  
 ॥ १ ॥

इधो सन्नह्येज्ञैर्यत्राधिष्कन्ना न्यमेहत्ततो बल्वजा  
 उदतिष्ठन् गवामेवैनं न्यायमपिनीय गा वेदयती-  
 न्द्राय मन्युमते मनस्वते पुरोडाशमेकादशकपालं नि-  
 र्वपेत्सङ्ग्रामे संयत्त इन्द्रियेण वै मन्युना मनसा स-  
 ङ्ग्रामं जयतीन्द्रमेव मन्युमन्तं मनस्वन्तः स्वेन भाग-  
 धेयेनोपधावति स एवास्मिन्निन्द्रियं मन्युं मनो द-  
 धाति जयति तं ॥ २ ॥

सङ्ग्राममेतामेव निर्वपेद्यो हतमनाः स्वयम्याप इव  
 स्यादेतानि हि वा एतस्मादपक्रान्तान्यथैष हतमनाः  
 स्वयम्याप इन्द्रमेव मन्युमन्तं मनस्वन्तः स्वेन भाग-  
 धेयेनोपधावति स एवास्मिन्निन्द्रियं मन्युं मनो दधा-  
 ति न हतमनाः स्वयम्यापो भवतीन्द्राय दाचे पुरो-

डाशमेकादशकपालं निर्वपेद्यः कामयेत दानकामा  
मे प्रजाः स्युः ॥ ३ ॥

इतीन्द्रमेव दातारः स्वैनं भागधेयेनोपधावति स  
एवास्मै दानकामाः पूजाः करोति दानकामा अस्मै  
पूजा भवन्तीन्द्राय प्रदात्रे पुरोडाशमेकादशकपालं  
निर्वपेद्यस्मै प्रत्तमिव सन्न प्रदीयेतेन्द्रमेव प्रदातारः  
स्वैनं भागधेयेनोपधावति स एवास्मै प्रदापयतीन्द्राय  
सुचाम्णे पुरोडाशमेकादशकपालं निर्वपेदपरुहो वा ॥  
॥ ४ ॥

अपरुध्यमानो वेन्द्रमेव सुचामाणः स्वैनं भागधे-  
येनोपधावति स एवैनं चायतेऽनपरुध्यो भवतीन्द्रो वै  
सहङ् देवताभिरासीत् स न व्यावृत्तमगच्छत् स पूजा-  
पतिमुपाधावत्तस्मा एतमैन्द्रमेकादशकपालं निर्वप-  
त्तेनैवास्मिन्निन्द्रियमदधाच्छक्करी याज्यानुवाक्ये अक-  
रोद्दज्जो वै शक्करी स एनं वज्जो भूत्या ऐन्ध ॥ ५ ॥

सोऽभवत्सोऽविभेद्भूतः प्र मा धक्ष्यतीति स पूजाप-  
तिं पुनरुपाधावत् स पूजापतिः शक्कर्या अधि रेवतीं  
निरमिमीत शान्त्या अप्रदाहाय योऽस्लः श्रियै  
सन्सहङ् समानैः स्यात्तस्मा एतमैन्द्रमेकादशकपालं

निर्वपेदिन्द्रमेव स्वेन भागधेयेनापधावति स एवा-  
स्मिन्निन्द्रियं दधाति रेवती पुरोऽनुवाक्या भवति  
शान्त्या अप्रदाहाय शक्नोती याज्या वज्रो वै शक्नोती  
स एनं वज्रो भूत्या इन्धे भवत्येव ॥ ६ ॥

अपि तः स्युर्वेन्ध भवति चतुर्दश च ॥ ८ ॥

इति तैत्तिरीयसंहितायां द्वितीयकाण्डे द्वितीय-  
प्रपाठकेऽष्टमोऽनुवाकः ॥ \* ॥

आग्नावैष्णवमेकादशकपालं निर्वपेदभिचरन्त्स-  
रस्वत्याज्यभागा स्याद्बार्हस्पत्यश्चर्यदाग्नावैष्णव एका-  
दशकपालो भवत्यग्निः सर्वा देवता विष्णुर्यज्ञो देव-  
ताभिश्चैवैनं यज्ञेन चाभिचरति सरस्वत्याज्यभागा  
भवति वाग्वै सरस्वती वाचैवैनमभिचरति बार्हस्प-  
त्यश्चरुर्भवति ब्रह्म वै देवानां बृहस्पतिर्ब्रह्मणैवैनम-  
भिचरति ॥ १ ॥

प्रति वै परस्तादभिचरन्तमभिचरन्ति देवे पुरो-  
ऽनुवाक्ये कुर्यादतिप्रयुक्त्या एतयैव यजेताभिचर्यमाणे

देवताभिरेव देवताः प्रतिचरति यज्ञेन यज्ञं वाचा  
 वाचं ब्रह्मणा ब्रह्म स देवताश्चैव यज्ञश्च मध्यतो व्यव-  
 सर्पति तस्य न कुतश्चनोपाव्याधो भवति नैनमभि-  
 चरन्स्तृणुत आग्नावैष्णवमेकादशकपालं निर्वपेद्यं  
 यज्ञो न ॥ २ ॥

उपनमेदग्निः सर्वा देवता विष्णुर्यज्ञोऽग्निश्चैव वि-  
 ष्णुश्च स्वेन भागधेयेनोपधावति तावेवास्यै यज्ञं प्रय-  
 च्छत उपैनं यज्ञो नमत्याग्नावैष्णवं घृते चरुं निर्वपे-  
 च्छक्षुष्कामोऽग्नेर्वै चक्षुषा मनुष्या विपश्यन्ति यज्ञस्य  
 देवा अग्निश्चैव विष्णुश्च स्वेन भागधेयेनोपधावति  
 तावेव ॥ ३ ॥

अस्मिन् चक्षुर्धत्तश्चक्षुष्मानेव भवति धेन्वै वा एत-  
 द्रेतो यदाज्यमनडुहस्तण्डुला मिथुनादेवास्यै चक्षुः  
 प्रजनयति घृते भवति तेजो वै घृतं तेजश्चक्षुस्तेजसै-  
 वास्यै तेजश्चक्षुरवरुन्ध इन्द्रियं वै वीर्यं वृङ्क्ते भ्रातृव्यो  
 यजमानोऽयजमानस्याध्वरकल्पां प्रति निर्वपेच्चातृव्ये  
 यजमाने नास्येन्द्रियं ॥ ४ ॥

वीर्यं वृङ्क्ते पुरा वाचः प्रवदितो निर्वपेद्यावत्येव वाक्  
 तामप्रोदितां भ्रातृव्यस्य वृङ्क्ते तामस्य वाचं प्रवद-

न्तीमन्था वाचोऽनु प्रवदन्ति ता इन्द्रियं वीर्यं यज-  
माने दधत्याग्नावैष्णवमष्टाकपालं निर्वपेत् प्रातः-  
सवनस्याकाले सरस्वत्याज्यभागा स्याद्दार्हस्पत्यश्चरु-  
र्यदष्टाकपालो भवत्यष्टाक्षरा गायत्री गायत्रं प्रातः-  
सवनं प्रातःसवनमेव तेनाप्नोति ॥ ५ ॥

आग्नावैष्णवमेकादशकपालं निर्वपेन्माध्यन्दिनस्य  
सवनस्याकाले सरस्वत्याज्यभागा स्याद्दार्हस्पत्यश्चरु-  
र्यदेकादशकपालो भवत्येकादशाक्षरा चिष्टुप् चैष्टुभं  
माध्यन्दिनं सवनं माध्यन्दिनमेव सवनं तेनाप्नो-  
त्याग्नावैष्णवं द्वादशकपालं निर्वपेत्तृतीयसवनस्या-  
काले सरस्वत्याज्यभागा स्याद्दार्हस्पत्यश्चरुर्यद्द्वादश-  
कपालो भवति द्वादशाक्षरा जगती जागतं तृतीय-  
सवनं तृतीयसवनमेव तेनाप्नोति देवताभिरेव देव-  
ताः ॥ ६ ॥

पृतिचरति यज्ञेन यज्ञं वाचा वाचं ब्रह्मणा ब्रह्म  
कपालैरेव छन्दाः स्याप्नोति पुरोडाशैः सवनानि मै-  
चावरुणमेककपालं निर्वपेद्विशयै काले यैवासौ आ-  
तृथ्यस्य वशानूबन्ध्या सो एवैषैतस्यैककपालो भवति न  
हि कपालैः पशुमर्हत्याहुं ॥ ७ ॥



ब्रह्मणैवैनमभिचरति यज्ञो न तावेवास्येन्द्रियमा-  
प्रोति देवताः सप्तत्रिंशच्च ॥ ९ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके नवमोऽनुवाकः ॥ ० ॥

असावादित्यो न व्यरोचत तस्मै देवाः प्रायश्चि-  
त्तिमैच्छन् तस्मा एतः सोमारौद्रं चरुं निरवपन्  
तेनैवास्मिन् रुचमदधुर्यो ब्रह्मवर्चसकामः स्यात्तस्मा  
एतः सोमारौद्रं चरुं निर्वपेत् सोमञ्चैव रुद्रञ्च स्वेन  
भागधेयेनोपधावति तावेवास्मिन् ब्रह्मवर्चसं धत्ते  
ब्रह्मवर्चस्यैव भवति तिष्यापूर्णमासे निर्वपेद्रुद्रः ॥ १ ॥

वै तिष्यः सोमः पूर्णमासः साक्षादेव ब्रह्मवर्चस-  
मवरुन्धे परिश्रिते याजयति ब्रह्मवर्चसस्य परिगृहीत्यै  
श्वेतायै श्वेतवत्सायै दुग्धं मयितमाज्यं भवत्याज्यं  
प्रोक्षणमाज्येन मार्जयन्ते यावदेव ब्रह्मवर्चसं तत्सर्वं  
करोत्यति ब्रह्मवर्चसं क्रियत इत्याहुरीश्वरो दुश्चर्मा  
भवितोरिति मानवी ऋचै धार्ये कुर्याद्यद्वै किञ्च  
मनुरवदत् तद्भेषजं ॥ २ ॥

भेषजमेवास्मै करोति यदि विभीयाद्दुश्चर्मा भवि-  
 ष्यामीति सोमापौष्णं चरुं निर्वपेत्सौम्यो वै देवतया  
 पुरुषः पौष्णाः पशवः स्वयैवास्मै देवतया पशुभिस्त्वचं  
 करोति न दुश्चर्मा भवति सोमारौद्रं चरुं निर्वपेत्  
 पूजाकामः सोमो वै रेतोधा अग्निः पूजानां प्रजन-  
 यिता सोम एवास्मै रेतो दधात्यग्निः पूजां प्रजनयति  
 विन्दते ॥ ३ ॥

पूजाः सोमारौद्रं चरुं निर्वपेदभिचरन्त्सौम्यो वै  
 देवतया पुरुष एष रुद्रो यद्ग्निसः स्वाया एवैनं देव-  
 तायै निष्क्रोय रुद्रायापि दधाति ताजगार्तिमार्च्छति  
 सोमारौद्रं चरुं निर्वपेज्ज्योगामयावी सोमं वा एतस्य  
 रसो गच्छत्यग्निः शरीरं यस्य ज्योगामयति सोमा-  
 देवास्य रसं निष्क्रीणात्यग्नेः शरीरमुत यदि ॥ ४ ॥

इतासुर्भवति जीवत्येव सोमारुद्रयोर्वा एतं ग्र-  
 सितः होता निष्क्रीदति स ईश्वर आर्तिमातोर-  
 नञ्चान् होत्रा देयो वह्निर्वा अनञ्चान् वह्निर्होता वह्नि-  
 नैव वह्निमात्मानः स्पृणोति सोमारौद्रं चरुं निर्वपे-  
 यः कामयेत स्वऽस्मा आयतने भ्रातृभ्यं जनयेयमिति  
 वेदिं परिसृज्यार्धमुञ्चान्यादर्धं नार्धं बर्हिषः स्तृणीयादर्धं

नार्धमिध्रस्याभ्याद्दध्याद्धं न स्व एवास्मा आयतने  
धातृव्यं जनयति ॥ ५ ॥

रुद्रो भेषजं विन्दते यदि स्तृणीयाद्धं द्वादश च ॥  
॥ १० ॥

इति तैत्तिरीयसंहितायां द्वितीयकाण्डे द्वितीय-  
प्रपाठके दशमोऽनुवाकः ॥ \* ॥

ऐन्द्रमेकादशकपालं निर्वपेन्मारुतं सप्तकपालं  
ग्रामकाम इन्द्रञ्चैव मरुतश्च स्वेन भागधेयेनोपधा-  
वति त एवास्मै सजातान् प्रयच्छन्ति ग्राम्येव भवत्या-  
हवनीय ऐन्द्रमधिश्नयति गार्हपत्ये मारुतं पापवस्य-  
सस्य विधृत्यै सप्तकपालो मारुतो भवति सप्तगणा वै  
मारुतो गणेश एवास्मै सजातानवरुन्धेऽनूच्यमान  
आसादयति विशमेव ॥ १ ॥

अस्मा अनुवर्त्मानं करोत्येतामेव निर्वपेद्यः काम-  
येत स्रचाय च विशे च समदं दध्यामित्यैन्द्रस्यावद्यन्  
ब्रूयादिन्द्रायानुब्रूहीत्याश्राव्य ब्रूयान्मारुतो यजेति मा-

रुतस्यावद्यन् ब्रूयान्मरुद्भ्योऽनुब्रूहीत्याश्राव्य ब्रूयादिन्द्रं  
यजेति स्व एवैभ्यो भागधेये समदं दधाति विष्टः हा-  
णास्तिष्ठन्त्येतामेव ॥ २ ॥

निर्वपेद्यः कामयेत कल्पेरन्निति यथादेवतमव-  
दाय यथादेवतं यजेद्भागधेयेनैवैनान् यथायथं क-  
ल्पयति कल्पन्त एवैन्द्रमेकादशकपालं निर्वपेद्द्वैश्वदेवं  
द्वादशकपालं ग्रामकाम इन्द्रश्चैव विश्वाःश्च देवा-  
न्त्वेन भागधेयेनोपधावति त एवास्मै सजातान् प्रय-  
च्छन्ति ग्राम्येव भवत्यैन्द्रस्यावदाय वैश्वदेवस्यावद्येद-  
यैन्द्रस्य ॥ ३ ॥

उपरिष्ठादिन्द्रियेणैवास्मा उभयतः सजातान् प-  
रिगृह्णात्युपाधाय्यपूर्वयं वासो दक्षिणा सजातानामु-  
पहित्यै पृश्नियै दग्धे प्रैयङ्गवं चरुं निर्वपेन्मरुद्भ्यो  
ग्रामकामः पृश्नियै वै पयसो मरुतो जाताः पृश्नियै  
पियङ्गवो मारुताः खलु वै देवतया सजाता मरुत एव  
त्वेन भागधेयेनोपधावति त एवास्मै सजातान् प्रय-  
च्छन्ति ग्राम्येव भवति पियवंती याज्यानुवाक्ये ॥ ४ ॥

भवतः पियमेवैमः समानानां करोति द्विपदा  
पुरोऽनुवाक्या भवति द्विपद एवावरुभ्ये चतुष्पदा

याज्या चतुष्पद एव पशूनवरुन्धे देवासुराः संयत्ता  
 आसन् ते देवा मिथो विप्रिया आसन् \*तेऽन्यो-  
 न्यस्मै ज्यैष्ठ्यायातिष्ठमानाश्चतुर्धा व्यक्रामन्निर्वसुभिः  
 सोमो रुद्रैरिन्द्रो मरुद्भिर्वरुण आदित्यैः स इन्द्रः पु-  
 जापतिमुपाधावत्तं ॥ ५ ॥

एतया सञ्ज्ञान्यायाजयद्ग्नये वसुमते पुरोडाश-  
 मष्टाकपालं निर्वपत्सोमाय रुद्रवते चरुमिन्द्राय  
 मरुत्वते पुरोडाशमेकादशकपालं वरुणायादित्यवते  
 चरुं ततो वा इन्द्रं देवा ज्यैष्ठ्यायाभि समजानत यः  
 समानैर्मिथो विप्रियः स्यात्तमेतया सञ्ज्ञान्या याज-  
 येद्ग्नये वसुमते पुरोडाशमष्टाकपालं निर्वपेत्सोमाय  
 रुद्रवते चरुमिन्द्राय मरुत्वते पुरोडाशमेकादशकपालं  
 वरुणायादित्यवते चरुमिन्द्रमेवैनं भूतं ज्यैष्ठ्याय स-  
 माना अभि सञ्ज्ञानते वसिष्ठः समानानां भवति ॥ ६ ॥

विशमेव तिष्ठन्त्येतामेवाथैन्द्रस्य याज्यानुवाक्ये तं  
 वरुणाय चतुर्दश च ॥ ११ ॥

इति तैत्तिरीयसंहितायां द्वितीयकाण्डे द्वितीय-  
 प्रपाठके एकादशोऽनुवाकः ॥ \* ॥

\* ते इ एन्योन्यस्मा इति पाठान्तरं ।

अथ द्वादशानुवाकः ।

हिरण्यगर्भं आपो ह यत्प्रजापते । स वेद पुत्रः पि-  
तरं स मातरं स सूनुर्भुवत् स भुवत्युनर्मघः । स द्या-  
मौर्णोदन्तरिक्षं स सुवः स विश्वा भुवो अभवत्स आ-  
भवत् । उदु त्यं चिचं । स प्रत्नवन्नवीयसामे द्युम्नेन  
संयता । बृहत्तन्व भानुना । नि काव्या वेधसः शश्व-  
तस्कर्हस्ते दधानः ॥ १ ॥

नया पुरूणि । अग्निर्भुवद्रयिपती रयीणां सचा  
चक्राणो अमृतानि विश्वा । हिरण्यपाणिमतये सवि-  
तारमुपह्वये । स चेत्ता देवता पदं । वाममद्य सवित-  
वाममु श्वा दिवेदिवे वाममस्मभ्यं सावीः । वामस्य  
हि क्षयस्य देव भूरैरया धिया वामभाजः स्याम । बडि-  
त्या पर्वतानां खिद्रं विभर्षि पृथिवि । प्र या भूमि प्रव-  
त्वति मग्ना जिनाषि ॥ २ ॥

महिनि । स्तोमासस्त्वा विचारिणि प्रतिष्टोभ-  
न्यक्तुभिः । प्र या वाजं न हेर्षन्तं पेरुमस्यस्यर्जुनि । ऋ-  
दूदरेण सख्या सचेय यो मा न रिष्येद्वर्यश्च पीतः । अयं  
यः सोमो न्यधाय्यस्मे तस्मा इन्द्रं पुतिरमेम्यच्छ ।  
आपान्तमन्युस्तृपलप्रभर्मा धुनिः शिमीवाञ्छरुमां

ऋजीषी । सोमो विश्वान्यतसा वनानि नार्वागिन्द्रं  
प्रतिमानानि देभुः प्र ॥ ३ ॥

सुवानः सोमं ऋतयुश्चिकेतेन्द्राय ब्रह्म जमदग्नि-  
रर्चन् । वृषा यन्तासि शवसस्तुरस्यान्तर्यच्छ गृणते धर्चं  
हृह । सबाधस्ते मदं च शुषयञ्च ब्रह्म नरो ब्रह्म-  
कृतः सपर्यन् । अर्को वा यत्तुरते सोमं चक्षास्तचेदि-  
न्द्रो दधते पृत्सु तुर्यां । वषट् ते विष्णवाः आह-  
योमि तन्मै जुषस्व शिपिविष्ट हव्यं ॥ ४ ॥

वर्धन्तु त्वा सुष्टुतयो गिरो मे यूयं पात स्वस्तिभिः  
सदा नः । प्र तत्तै अद्य शिपिविष्ट नामार्यः शंसामि  
वयुनानि विद्वान् । तं त्वा गृणामि तव समतवीयान्  
क्षयन्तमस्य रजसः पराके । किमित्ते विष्णो परिचश्यं  
भूत्प्र यद्ववक्षे शिपिविष्टो अस्मि । मा वर्षो अस्मदप-  
गूह एतद्यदन्यरूपः समित्थे बभूथ ॥ ५ ॥

अग्ने दा दाशुषे रयिं वीरवन्तं परीणसं । शिश्रीहि  
नः स्तनुमतः । दा नो अग्ने शतिनो दाः सहस्रिणो  
दुरो न वाजः श्रुत्या अपावृधि । प्राची द्यावापृथिवी  
ब्रह्मणा कृधि सुवर्नं शुक्रमृषसो विदिद्युतुः । अग्निर्दा  
द्रविणं वीरपेशा अग्निर्कृषिं यः सहस्रा सनेति । अ-

मिर्दिवि हव्यमाततानाम्नेर्धामानि विमृता पुरुचा ।  
मा ॥ ६ ॥

नो मर्धीरा तू भर । घृतं न पूतं तनूररेपाः शुचि  
हिरण्यं । तत्ते रुक्मो न रोचत स्वधावः । उभे सुश्रन्द्र  
सर्पिषो दवी श्रीणीष आसनि । उतो न उत्पुपूया  
उक्थेषु शवसस्यत इषः स्तोतृभ्य आभर । वायो श-  
तः हरीणां युवस्व पोष्याणां । उत वा ते सहस्रिणो  
रथ आयातु पाजसा । प्र याभिः ॥ ७ ॥

यासि दाश्वाः समच्छा नियुङ्गिर्वायविष्टये दुरो-  
णे । नि नो रयिः सुभोजसं युवेह नि वीरवद्भ्यम-  
श्वियञ्च राधः । रेवतीर्नः सधमाद् इन्द्रे सन्तु तुवि-  
वाजाः । क्षुमन्तो याभिर्मदेम । रेवाः इद्रेवतः स्तो-  
ता स्यात् त्वावतो मघोनः । प्रेदु हरिवः श्रुतस्य ॥ ८ ॥

दधानो जिनोषि देभुः प्र हव्यं बभूथ मा याभिश्च-  
त्वारिःशच्च ॥ १२ ॥

पुजापतिस्ताः सृष्टा आग्नये पथिक्ततेऽग्नये कामा-  
याग्नयेऽन्नवते वैश्वानरमादित्यं चरुमैन्द्रं चरुमिन्द्रा-  
यान्वृजव आग्नवैष्णवमसौ सोमारौद्रमैन्द्रमेकादश-  
कपालः हिरण्यगर्भो द्वादश ॥ १२ ॥



पूजापतिरग्रये कामायाभिसम्भवतो यो विद्दिषाण-  
योरिधे सकृद्दोदाग्नावैष्णवमुपरिष्टाद्यासि दाश्वाःस-  
मेकसप्ततिः ॥ ७१ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके द्वादशोऽनुवाकः ॥ \* ॥

॥ \* ॥ द्वितीयप्रपाठकः सम्पूर्णः ॥ \* ॥

श्रीवेदव्यासाय नमः ।

यस्य निश्चितं वेदा यो वेदेभ्योऽखिलं जगत् ।  
निर्ममे तमहं वन्दे विद्यातीर्थमहेश्वरं ॥  
आद्ये प्रपाठके काम्याः पशवः समुदीरिताः ।  
द्वितीयादित्रये काम्या वक्तव्या इष्टयोऽखिलाः ॥  
अनुवाका द्वादश स्युर्द्वितीयेऽर्थस्तु वर्णिते ।  
प्रजाकामः स्पर्धकामो युयुत्सुर्जितशत्रुकः ॥  
सभामेष्यस्त्रिमे कुर्युरेकादशकपालकं ।  
ऐन्द्राग्ने पञ्चमे पौष्णं चरुमेवानुनिर्वपेत् ॥  
सभां प्राप्य चैत्रपत्यं चरुं कृत्वोर्द्धमाचरेत् ।  
ऐन्द्राग्नयाग इत्येतेऽनुवाके प्रथमे स्थिताः ॥  
दर्शाद्यतिक्रमेऽष्टाकपालः पथिहतेऽग्नये ।  
अब्रत्याचरणेऽष्टाकपालं त्रातपतं चरेत् ॥  
एतदीयाचरार्धस्तूभा वामित्यत्र वर्णितः ।

पिशाचग्रहबाधे तु यजेद्राजोन्नकं हविः ॥  
 अक्षरार्थस्वेतदीयः ह्यणुस्वेत्यत्र वर्णितः ।  
 शत्रुं योऽभिचरेदेष कुर्याद्रुद्रवते हविः ॥  
 कुर्यात्सुरभिमद्यागं न रोगो मृतितद्भये ।  
 युयुत्सुरपमृत्युभ्यो भीतस्य गृहदाहवान् ॥  
 एते त्रयोऽष्टाकपालं कुर्युः क्षामवतेऽग्नये ।  
 अनुवाके द्वितीये तु स्थिताः पाथिहतादयः ॥  
 कामोपनतिमाकाक्षन् कामुकायाग्नये चरेत् ।  
 स्पर्धकामो यविष्ठाय वल्लये हविराचरेत् ॥  
 तथाभिचर्यमाणोऽपि यविष्ठाय हविस्चरेत् ।  
 कृत्स्नायुःप्राप्तये कुर्याद्धविरायुष्मतेऽग्नये ॥  
 भूतिकामो हविः कुर्याद्वल्लये जातवेदसे ।  
 कान्तिकामोऽष्टाकपालमाचरेद्रुक्कतेऽग्नये ॥  
 आशां कर्तुमभीष्टः सन् कुर्यात्तेजस्वतेऽग्नये ।  
 वैरिणोऽभिभवं वाञ्छन् साहय्याय हविस्चरेत् ॥  
 अनुवाके तृतीयेऽस्मिन् कामुकेश्यादयः श्रुताः ।  
 यो वाञ्छत्यश्ववान्मत्यात् स कुर्यादन्नवतेऽग्नये ॥  
 वाञ्छन्नन्नादके शक्तिमन्नादाय हविस्चरेत् ।  
 प्रभृतास्त्रस्त्रामितार्थी ह्यन्नस्य पतये चरेत् ॥  
 पवमानः पावकस्य शुचिश्चेति त्रिभिर्गुणैः ।  
 युक्तेभ्यः कुरुते दीर्घरोगयुक्तो हविस्त्वयं ॥  
 चक्षुःपाटवकामोऽपि पूर्वोक्तं त्रयमाचरेत् ।

रुद्रवद्यागमारभ्य धे प्रोक्ता एतदन्तकाः ॥  
 लमग्ने रुद्र इत्यत्र तदर्था वर्णितोऽखिलः ।  
 प्रजाकामः पुत्रवते वल्लये पुत्रिणे तथा ॥  
 इन्द्रायेह हविर्धीं तु युक्तामिष्टिं समाचरेत् ।  
 चीरादिरसकामस्तु कुर्याद्रसवते चरुं ॥  
 धनकामो वसुमते वल्लयेऽत्र हविश्चरेत् ।  
 युद्धं जित्वास्त्रकामस्तु कुर्याद्वाजसृतेऽग्नये ॥  
 द्विरम्यद्भरणे कुर्यादग्नयेऽग्नवते हविः ।  
 ज्योतिष्मतेऽग्नये कुर्यादुद्धृताग्निविनाशने ॥  
 अन्नवद्यागमारभ्य ज्योतिष्मदवमानकाः ।  
 अनुवाके चतुर्थेऽत्र क्रमेणैते समीरिताः ॥  
 पुत्रवद्यागमारभ्य प्रोक्तानामन्तरार्थकः ।  
 यस्या हृदेत्यत्र सर्वा विस्पष्टमुपवर्णितः ॥  
 वैश्वानरं पुरोडाशं चरुं वरुणदेवकं ।  
 दधिक्रावणे चरुं कुर्यादभिश्नस्तः परैः पुमान् ॥  
 त्रिहविष्कामिमामेव प्रजार्थ्यपि समाचरेत् ।  
 एकं वैश्वानरं कुर्यात् पुत्रे जातेऽभिवृद्धये ॥  
 दर्शादिकमतिक्रम्य तद्वद्वैश्वानरं चरेत् ।  
 अग्निमुदासयिष्यन्नाग्नेयमष्टाकपालकं ॥  
 उक्तं वैश्वानरं चोभे निर्वपेद्भूविषी अथ\* ।

\* अग्निं० अथेतच्छ्लोकस्य स्थाने 'आग्नेयवैश्वानराद्यावग्न्युदासन-  
कामिनः' इत्येव पादद्वयं वै० ।

वैश्वानरं मारुतञ्च यामार्थीं निर्वपेद्भुविः ॥  
 अभिशस्तीष्टिमारभ्य पञ्चमेऽस्मिन्नुदाहृताः ।  
 निर्वपेच्चरुमादित्यं यः सङ्ग्रामं यियासति ॥  
 युद्धभूमिं गतस्तत्र कुर्याद्वैश्वानरं हविः ।  
 मारुणोद्यतयोरन्नं जग्ध्वा वैश्वानरं चरेत् ॥  
 कृत्वा यः शपथं पूर्वं द्रुह्येदेषोऽपि तं चरेत् ।  
 अविं त्वभयतोदन्नं वा स्त्रीकृत्य तमाचरेत् ॥  
 तं चरेद्याचितुं गच्छन्नागत्य च पुनश्चरेत् ।  
 षष्ठेऽनुवाक आदित्यचर्वाद्या उपवर्णिताः ॥  
 वैश्वानरो न इत्यत्र वर्णितोऽर्थोऽनुवाकयोः ।  
 पृथ्वीं निर्वपेद्वैन्द्रं चरुं यद्वेन्द्रियावते ॥  
 पुरोडाशं ब्रह्मतेजो वाञ्छन् घर्मवते चरेत् ।  
 अन्नार्थकवते कुर्याद्भूत्यर्थी तु हविस्तथं ॥  
 घर्मेन्द्रियार्कैर्युक्तेभ्य इन्द्रेभ्यस्तद्यथाक्रमं ।  
 अंहोमुचे पापघाती वैमृधायान्यपोडितः ॥  
 बद्धो वा परियत्तो वा चात्र इन्द्राय निर्वपेत् ।  
 अर्काशमेधयुक्ताय महायज्ञेऽङ्कुराचरेत् ॥  
 ऐन्द्रचर्वादयः प्रोक्ता अनुवाकेऽत्र सप्तमे ।  
 इन्द्रं व इत्यत्र सर्वस्तदर्थं उपवर्णितः ॥  
 यामार्थन्वृजवे कुर्यादिन्द्राण्यै सैन्यकामुकः ।  
 युद्धार्थी नष्टधैर्या वा कुर्यान्नन्यमते हविः ॥  
 दात्रेऽन्यदीयदानार्थीं प्रदात्रे त्वत्तमर्णकः ।

राज्ञभ्रष्टो भ्रश्यमानो वा सुचान्णे चरेद्धविः ॥  
 सम्यद्योग्यस्त्वन्यसाम्ये सतीन्द्रसम्यदे चरेत् ।  
 अष्टमे त्वनुवाकेऽस्मिन्ननुजुप्रमुखाः श्रुताः ॥  
 तदर्थाऽन्वह मासा इत्यत्र सम्यङ्गिरूपितः ।  
 आग्नाविष्णव आद्यः स्यादाज्यं सारस्वतं ततः ॥  
 बार्हस्पत्यचरुसैतत् कुर्यादभिचरंस्त्वयं ।  
 यः प्रत्यभिचरेत्तोऽपि कुर्यादेतद्धवित्स्त्वयं ॥  
 षोडशितोऽन्याभिचारेण शान्थै तामिष्टिमाचरेत् ।  
 यज्ञोपनतिकामः सन्नाग्नाविष्णवमाचरेत् ॥  
 घृते चरुं दृष्टिकामोऽध्वरकल्पं चरेद्धविः ।  
 अन्यानुबन्ध्यकालेयं मैत्रावरुणमाचरेत् ॥  
 अनुवाके तु नवमेऽभिचारादय ईरिताः ।  
 ब्रह्मवर्चसकामस्तु सोमारौद्रं चरुं चरेत् ॥  
 चर्मदोषादिभीतस्तु सोमापौष्णं समाचरेत् ।  
 प्रजाकामोऽभिचारी च दीर्घरोगयुतस्तथा ॥  
 परस्य वैरिजनको वा सोमारौद्रमाचरेत् ।  
 दशमे त्वनुवाकेऽस्मिन् सोमारौद्रादयः श्रुताः ॥  
 अग्नाविष्णू महीत्यत्र वर्णितोऽर्थोऽनुवाकयोः ।  
 यामार्थ्येन्द्रं भारतश्च कुर्यादेतद्धविर्द्वयं ॥  
 विद्वाज्ञोः कलहं वाञ्छन्नपि तामेव निर्वपेत् ।  
 कलहं तं समाधातुं वाञ्छन्नपि चरेदमुं ॥  
 ऐन्द्रश्च वैश्वदेवश्च यामकामश्चरेद्धविः ।

प्रैयङ्गवं महद्भ्यस्तु यामकामञ्चरं चरेत् ॥

समानैरप्रिये जाते सञ्जानीं तां समाचरेत् ।

एकादशेऽनुवाकेऽस्मिन्नुक्ता ऐन्द्रादयोऽखिलाः ॥

पूर्वप्रपाठकस्थान्येऽनुवाकेऽर्थ उदीरितः ।

द्वादशे त्वनुवाकेऽत्र काम्ययाज्याः श्रुतौ श्रुताः ॥

याख्यास्यन्ते तदर्थेऽपीरुदाहृत्यात्र पूर्ववत् ।

मृत्युभीतस्येष्टिं विधातुं प्रसूति “देवा वै मृत्योरबिभ्युस्ते प्रजापतिमुपाधावन् तेभ्य एतां प्राजापत्याः शतकृष्णलां निरवपत् तयैवैष्वमृतमदधात्” (सं० का०२। प्र०३। अ०२) इति । शतं सुवर्णानि कृष्णलतुलितानि यस्याः समष्टेः सा कृष्णल-समष्टिः शतकृष्णला, तां प्रजापतिदेवताकां निरवपत्, तयैव शतकृष्णलया देवैष्वपमृत्युवारणरूपममृतमदधात् । विधत्ते “यो मृत्योर्विभीयात्तस्मा एतां प्राजापत्याः शतकृष्णलां निर्वपत् प्रजापतिमेव स्वेन भागधेयेनोपधावति स एवास्मिन्नायुर्दधाति सर्वमायुरेति” (प्र०३।अ०२) इति । मृत्योरपमृत्योः, सर्वमायुः जन्मकालं यावदायुरारब्धेन कर्मणा प्रापितं तत्सर्वं विघ्नेन विना प्राप्नोति । शतमङ्घ्र्यां प्रशंसति “शतकृष्णला भवति शतायुः पुरुषः शतेन्द्रिय आयुष्येवेन्द्रिये प्रतितिष्ठति” (प्र०३।अ०२) इति । पाकाय घृतद्रव्यं विधत्ते “घृते भवत्यायुर्वं घृतममृतं हिरण्यमायुश्चैवास्मा अमृतञ्च समीची दधाति” (प्र०३।अ०२) इति । आयुर्दा अग्ने हविषो जुषाणो घृतप्रतीक इति मन्त्रे घृतप्रियस्याग्नेरायुःप्रदत्वात् घृतस्यायुष्टं,

यद्वा घृतजन्येन बस्त्रेनेन्द्रियाणां देहे दृढबद्धतया निर्गमना-  
 भावादायुर्भवतीति तद्धेतुत्वं । समीची स्त्रस्त्रकार्यक्षमे मृत्यु-  
 परिहारायानुकूले । अवदानपरिमाणं विधत्ते “चत्वारि  
 चत्वारि कृष्णलान्यवद्यति चतुरवत्तस्याष्टौ” (प्र०१।अ०२) इति ।  
 पुरोडाशे प्रकृतिभूते सकृदुपस्तौर्यं द्विरवदाय सकृदभिघा-  
 रणेन चतुरवत्तं सम्पद्यते, अत्र तु एकैकस्मिन्नवदाने कृष्ण-  
 लगतया चतुःसङ्ख्याया चतुरवत्तं सम्पद्यते, तत्र प्रधानस्य  
 हविषः चतुष्टयं द्विरवदातव्यं, इडार्थमपि चतुष्टयं । अने-  
 नाभिप्रायेण तदेतन्मनसि निधाय सूत्रकार आह ‘तानि  
 पवित्रवत्याज्य \*आवपति धर्ममात्रं अपणं प्रचरणकालेऽष्टौ  
 देवताया अवद्यति चत्वारि स्वष्टकृति द्वे प्राश्नित्रेऽष्टाविडायां  
 चतुर्धाकरणकाले सर्वाणि प्राश्नित्रे समार्ष्यैकधा ब्रह्मण उप-  
 हरति तानि ब्रह्मा भक्षयति भक्षापनय इतरेषां’ इति ।  
 सर्वेषामृत्विग्भागानां सहैव ब्रह्मणे प्रदानं विधत्ते “एकधा  
 ब्रह्मण उपहरत्येकधैव यजमान आयुर्दधाति” (प्र०१।अ०२)  
 इति । एकधेत्यनेन सर्वभागसाहित्यमुच्यते, उपहरति दद्या-  
 दित्यर्थः । अनेन दानेन यजमानेऽपि सर्वमायुरेकोक्त्य स्या-  
 पयति । अस्मामिष्टौ याज्यानुवाक्ये द्विविधे विकल्पिते तासु  
 चतसृष्वृक्षु तिसृष्टाणां प्रतीकान्यान्वायन्ते “हिरण्यगर्भं आपो ह  
 यत्प्रजापते” इति । ‘हिरण्यगर्भः समवर्तताये’ इत्येका, ‘आपो  
 ह यद्ब्रह्मतीर्विश्वमायन्’ इति द्वितीया, ते उभे अपि चतुर्थ-

\* आवप्येति धर्ममात्रश्रवणमिति तै० ।

काण्डस्य प्रथमप्रपाठके समाम्नातत्वात्तत्रैव व्याख्यास्येते । ‘प्र-  
जापते न त्वदेतान्यन्यः’ इत्येषा तृतीया, सा तु प्रथमकाण्ड-  
स्याष्टमप्रपाठके व्याख्याता । अथ चतुर्थीमृचमाह “स वेद  
पुत्रः पितरं स मातरं स सनुर्भुवत् स भुवत्पुनर्मघः । स  
द्यामौर्णोदन्तरिचं स सुवः स विश्वा भुवो अभवत् अभ-  
वत्” इति । द्यौः पिता पृथिवी माता प्रजापतिर्वन्धुरिति  
मन्त्रवर्णात् ब्रह्माण्डमध्ये सत्यलोके वर्तमानस्य प्रजापतेरण्ड-  
स्योपरितनकपालरूपा द्यौः पिता अधस्तनकपालरूपा पृथिवी  
माता, स पुत्रः प्रजापतिः तं पितरं मातरञ्च वेत्ति, अभिज्ञः  
स प्रजापतिः सनुर्भुवत् तयोर्मातापित्रोः पुत्रो भवति, अत  
एव तयोर्वेदनं तस्योपपन्नं । मघश्चब्दे धनवाची, पुनः पुन-  
र्यजमानाय दातव्यं धनं यस्यामौ पुनर्मघः, तादृशोऽयं प्रजा-  
पतिर्भुवत् भवति । किञ्च स प्रजापतिः सर्वव्यापी विराड्रूपं धत्वा  
द्यामुपरितनकपालमौर्णोदाच्छादितवान्, तथान्तरिचं स्वर्गञ्च  
स और्णोत् किञ्च स एव विश्वा भुवः इमं लोकमारभ्याधस्तनाः  
सर्वा भूमोर् अभवत् प्राप्नोत्, आच्छादितवानित्यर्थः । किञ्च  
सत्यलोके समागत्य चतुर्मुखत्वेन रूपान्तरेण परिमितोऽभवत् ।  
इत्यन्तरं विधत्ते “असावादित्यो न व्यरोचत तस्मै देवाः प्राय-  
स्सित्तिसैच्छन् तस्मा एतं सौम्यं चक्रं निरवपन् तेनैवास्मिन्  
रुचमदधुर्थो ब्रह्मवर्चमकामः स्यात् तस्मा एतं सौम्यं चक्रं  
निर्वपेदमुमेवादित्यं स्वेन भागधेयेनोपधावति स एवास्मिन्  
ब्रह्मवर्चसं दधाति ब्रह्मवर्चस्यैव भवति” (प्र०श०अ०२) इति ।



यदुक्तं सूत्रकारेण 'मौर्यं चरुं हक्काभ्यां परिगृह्यासादयति'  
 इति । तदेतद्विधत्ते "उभयतो हक्को भवत उभयत एवा-  
 स्मिन् रुचं दधाति" (प्र०३।अ०२) इति । उभयत उपरिगृह्या-  
 दधस्ताचेत्यर्थः । प्रयाजार्थं आज्ये कृष्णलं प्रक्षिप्य होमं  
 विधत्ते "प्रयाजे प्रयाजे कृष्णलं जुहोति दिग्भ्य एवासौ ब्रह्म-  
 वर्चममवरुन्धे" (प्र०१।अ०२) इति । पञ्चसु प्रयाजेषु ह्यय-  
 मानैस्त्रैभिः पञ्चभिः कृष्णलैः पञ्चभ्यो दिग्भ्यो ब्रह्मवर्च-  
 मस्य तेजसः प्राप्तिर्भवति । अत्र याज्यानुवाक्ययोः प्रतीके दर्श-  
 यति "उदु त्यं चित्रं" इति । उदु त्यं जातवेदममिति पुरोऽनु-  
 वाक्या, चित्रं देवानामुदगादनीकमिति याज्या, ते उभेऽपि  
 प्रथमकाण्डस्य चतुर्थप्रपाठके व्याख्याते । हिरण्यार्थिनस्त्रि-  
 हविष्कामिष्टिं विधत्ते "आग्नेयमष्टाकपालं निर्वपेत्सावित्रं  
 द्वादशकपालं भूम्यै चरुं यः कामयेत हिरण्यं विन्देय हिरण्यं  
 मोपनमेदिति यदाग्नेयो भवत्याग्नेयं वै हिरण्यं यस्यैव हिरण्यं  
 तेनैवैनद्विन्दते सावित्रो भवति सविष्टप्रसूत एवैनद्विन्दते भूम्यै  
 चरुर्भवत्यस्यामेवैनद्विन्दत उपैन् हिरण्यं नमति" (प्र०३।अ०२)  
 इति । हिरण्यं विन्देय प्रथमतः प्रयत्नं कृत्वा कियदपि लभेय तत  
 ऊर्द्धं \*दृष्ट्यादिरूपेण अधिकं स्वयमेवमाप्नुयादिति कामयितु-  
 रित्यमिष्टिः । फलान्तराय त्रिहविष्कां तां विधत्ते "वि वा एष  
 इन्द्रियेण वीर्येणार्धते यो हिरण्यं विन्दते" (प्र०३।अ०२) इति ।  
 हिरण्यं लभ्यतस्त्वारिदिभीत्या कातरत्वमिन्द्रियव्युद्धिः । पुन-

\* एधिव्यादिरूपेणैति तै० ।

रपि फलान्तराय तां विधत्ते “एतामेव निर्वपेद्विरण्यं वित्त्वा  
 नेन्द्रियेण वीर्येण व्युध्यत एतामेव निर्वपेद्यस्य हिरण्यं नश्येद्यदा-  
 ग्नेयो भवत्याग्नेयं वै हिरण्यं यस्यैव हिरण्यं तेनैवैनदिन्दति  
 सावित्रो भवति सविहप्रसृत एवैनदिन्दति भूमौ चरुर्भवत्यस्यां  
 वा एतन्नश्यति यन्नश्यत्यस्यामेवैनदिन्दति” (प्र०३।अ०२) इति ।  
 मार्गपातनस्थानविस्तृत्यादिना विनष्टस्य हिरण्यस्य पुनर्लाभार्थ-  
 मियमिष्टिः । एतेषु त्रिषु हविःषु प्रथमस्य पुरोऽनुवाक्यामाह  
 “स प्रत्नवन्नवीयसाग्ने द्युन्नेन संयता । बृहत्ततन्य भानुना”  
 इति । हे अग्ने स त्वं द्युन्नेन हिरण्येन बृहत्ततन्य मह-  
 दैश्वर्यं विस्तारय, किं तत् प्रत्नवत् पुरातना धनिका  
 उदाराः सन्त ऐश्वर्यं यथा विस्तारयन्ति तद्वत् । कीदृशेन  
 द्युन्नेन नवीयसा अत्यन्तनूतनेन पितृपितामहाद्युपार्जितव्यति-  
 रिक्तेनेदानीमेवार्ज्यमानेन संयता अस्मान् प्राप्नुवता भानुना  
 कालुष्याभावादत्यन्तभाममानेन । तत्रैव याज्यामाह “नि  
 काव्या वेधसः शश्वतस्करुहस्ते दधानो नर्या पुरूणि । अग्निर्भुव-  
 द्रायपती रथीणाः सत्रा चक्राणो अमृतानि विश्वा” इति ।  
 कविः पण्डितः तस्य भावः काव्यं पाण्डित्यं बुद्धतिशयः, अय-  
 मग्निः काव्या काव्येन स्वकीयबुद्धतिशयेन यजमानान् शश्वतो  
 निरन्तरानुष्ठानशाश्वतिकान् वेधसः विधातमदृशान् निकः  
 नितरां करोतु । कीदृशोऽग्निः नर्या मनुष्येभ्यो हितानि पु-  
 रूणि बद्धनानि हस्ते दधानः, किञ्च सोऽग्निः रथीणां रथि-  
 पतिर्भुवत् सर्वेषां धनानामधिपतिरामीत्, अतः अमृतानि

हिरण्यानि विश्वा सर्वाणि सचा चक्राणः सहस्रितानि कर्तुं  
 शकः, तादृशोऽस्मभ्यं हिरण्यं ददातु । द्वितीयस्य हविषः  
 पुरोऽनुवाक्यामाह “हिरण्यपाणिमूतये सवितारमुपह्वये । स  
 चेत्ता देवता पदं” इति । अस्मभ्यं दातुं हिरण्यं पाणौ  
 यस्य सः हिरण्यपाणिः, तादृशं सवितारं उपगम्य ऋये आह्व-  
 यामि, किमर्थं ऊतये रचणाय, स सविता देवतारूपः पदं  
 अस्मद्योग्यं स्थानं चेत्ता ज्ञाता । अत्रैव याज्यामाह “वाममद्य  
 सवितर्वाममु श्चो दिवेदिवे वाममस्मभ्यः सावीः । वामस्य हि  
 लयस्य देव भूरेरया धिया वामभाजः स्याम” इति । हे सवि-  
 तरद्यास्मभ्यं वामं वननीयं कर्मफलं सावीः प्रेरय देही-  
 त्यर्थः । श्चोऽपि वामं सावीः तदृद्धं दिने दिने वामं, सावीः,  
 हे देव वामस्य वननीयस्य भूरेर्विस्तीर्णस्य लयस्य स्वर्गनिवासस्य  
 मिद्धये अया अनया धिया अह्वायुक्तबुद्ध्या वामभाजो वन-  
 नीयकर्मानुष्ठायिनः स्याम । तृतीयहविषः पुरोऽनुवाक्यामाह  
 “बडित्या पर्वतानां खिद्रं बिभर्षि पृथिवि । प्र या भूमि प्रवल्-  
 ति मक्का जिनेषि महिनि” इति । हे पृथिवि त्वं पर्वतानां  
 सम्बन्धिनं खिद्रं खेदजनकं भारं इत्या बट् बिभर्षि इत्यमिति  
 हस्तेनाभिनयः, बट् बाठं दृढमित्यर्थः । हे भूमि त्वं मक्का ल-  
 दोयेन महिष्वा या प्रजिनेषि यान् पर्वतान् प्रकर्षेण प्रीणयसि  
 तेषां खिद्रमिति पूर्वचाम्बयः । प्रवल्ति महिनीति इयं सम्बुद्ध-  
 क्तस्य भूमिपदस्य विशेषणं, प्रवल्ति प्रवणवति महिनि महत्त्व-  
 युक्ते पूजायुक्ते वा, अथ प्रवणवत्त्वेन जलसमृद्धिः सूच्यते, तथा

च जलसमृद्ध्या यान् प्राणिनः प्रीणयसि तानपि बाढं विभ-  
 र्णीत्यपि योजनीयं । तत्रैव याज्यामाह “सोमासस्त्रा विचा-  
 रिणि प्रतिष्टोभन्त्यक्रुभिः । प्र या वाजं न हेषन्तं पेरुमस्यस्य-  
 र्जुनि” इति । विविधश्चारो जनानां मञ्चारो यस्यां पृथिव्यां  
 सा विचारिणी, तथाविधे हे पृथिवि सोमासः प्राणिनां मङ्गाः  
 अक्रुभिरभिव्यक्तैः\* नानाविधसस्यैर्निर्मितभूतैः तां प्रतिष्टो-  
 भन्ति प्रत्येकमाश्रयन्ते । हे अर्जुनि धवले निर्मले पृथिवि या  
 त्वं पेरुं पानादिभोग्यवस्तुकामिनं प्रकर्षेणास्यसि भोगाय प्रेर-  
 यसि, कमिव हेषन्तं वाजं न वाजिनमिव, यथा लोके वाद्यादि-  
 प्रदेशे तुरङ्गान्तरं दृष्ट्वा स्वात्साहेन हेषाशब्दं कुर्वन्तमुत्तमाश्रं  
 सादिनाऽभ्यासाय प्रेरयन्ति तद्वत् । सोमवाग्निश्चरुं विधातुं  
 प्रसौति “इन्द्रस्त्वष्टुः सोममभीषहापिवत्स विश्वङ् व्यार्च्छत्  
 स इन्द्रियेण सोमपीथेन व्यार्धत् स यदूर्ध्वमुदवमीत् ते श्यामाका  
 अभवन्त्स प्रजापतिमुपाधावत् तस्मा एतः सोमेन्द्रः श्या-  
 माकं चरुं निरवपत् तेनैवास्मिन्निन्द्रियः सोमपीथमदधात्”  
 (प्र०३।अ०२) इति । इन्द्रो विश्वरूपं त्वष्टुः पुत्रं हत्वा सोमयागे  
 तेन त्वष्टा स्वयमनाहूतः सन् कुपितः यज्ञस्य भ्रंशं कृत्वा प्रसह्य  
 तदीयं सोममपिवदिति पञ्चमे प्रपाठके प्रपञ्चयिष्यते । तद्वच  
 सङ्गृह्योच्यते, अभीषहा बलात्कारेणेत्यर्थः । सोमं पीत्वा त्वष्टु-  
 र्भीतो नानादिगभिमुखा विज्ञेषेण पलायनं कृतवान् । पला-  
 यमानश्च तदुपघातादिन्द्रियस्त्रास्थ्यकरणेण सोमपानेन व्यूढा-

\* अयक्तीरिति तै० ।

ऽभूत्, तदानीमिन्द्रो यत्सोमरसस्वरूपं ऊर्द्धमुखेन वमनं कृतवान्  
तद्भूमौ पतित्वा श्यामाकरूपेण निष्पन्नं । ततः स इन्द्रः प्रजाप-  
त्युद्देशेन सोमेन्द्रचरुं कृत्वा खोदर एव जरणेनेन्द्रियप्रदं सो-  
मपानं प्राप्तवान् । अथ विधत्ते “वि वा एष इन्द्रियेण सोम-  
पीथेनर्धते यः सोमं वमिति यः सोमवामी स्यात् तस्मा एतः  
सोमेन्द्रः श्यामाकं चरुं निर्वपेत् सोमञ्चैवेन्द्रश्च खेन भागधेयेनो-  
पधावति तावेवास्मिन्निन्द्रियः सोमपीथं धत्तो नेन्द्रियेण सोम-  
पीथेन व्यृध्यते” (प्र०श०अ०२) इति । प्रातःसवनादिप्रयोगे यो  
यजमानः पीतं सोमं वमिति स एष सोमस्य वमनादिन्द्रियसा-  
मर्थप्रदेन सोमपानेन व्यृद्धो भवति । तादृशसोमवामिनो यज-  
मानस्यायं चरुः । द्वौ देवौ द्रव्यञ्च प्रशंसति “यत् सौम्यो भवति  
सोमपीथमेवावरुन्धे यदैन्द्रो भवतीन्द्रियं वै सोमपीथ इन्द्रिय-  
मेव सोमपीथमवरुन्धे श्यामाको भवत्येष वाव स सोमः साचा-  
देव सोमपीथमवरुन्धे” (प्र०श०अ०२) इति । अत्र पुरोऽनु-  
वाक्यामाह “ऋदूदरेण सख्या सचेय यो मा न रिष्येद्धर्यश्च  
पीतः । अयं यः सोमो न्यधायस्ते तस्मा इन्द्रं प्रतिरमेस्यश्च”  
इति । हे हर्यश्च इन्द्रयः सोमः पीतो मा न रिष्येत् वमनेन मां  
न हिंस्यात्, तादृशेन सख्या सखिवद्धितकारिणा सोमेन सचेय  
सङ्गतो भूयासं, कीदृशेन सोमेन ऋदूदरेण, अत्र मकारो  
लुप्तः, वमनाभावान्मृदुत्वं स्वास्थ्यमापन्नमस्मद्दुदरं यस्य सोमस्य  
स एष ऋदूदरः । सोऽयं सोमोऽस्मै मदीयोदरे न्यधायि नि-  
हितः । तस्मै तदर्थं सोमस्य जरणार्थं प्रतिरं प्रकर्षेण वमनापदं

तारयितारमिन्द्रमच्छैमि आभिमुख्येन प्राप्नोमि भजामीत्यर्थः । तत्रैव याज्यामाह “आपान्तमन्युस्तृपलप्रभर्मा धुनिः शिमी-  
वाञ्छरमाः च्छजीषी । सोमो विश्वान्यतसा वनानि नार्वा-  
गिन्द्रं प्रतिमानानि देभुः” इति । अत्र पादत्रयेण सोमस्य  
स्तुतिः चतुर्थपादेनेन्द्रस्य । अन्ततोऽपगतः आपान्तः सर्वात्मना  
विनष्टो मन्युः कोपो यस्य सोऽयमापान्तमन्युः, बद्धभिर्घाव-  
भिरभिषूयमाणोऽपि न क्रुध्यतीत्यर्थः । त्रिषु सवनेषु अभि-  
ष्वार्यमासादिता उपलास्तृपलास्तेषां प्रभर्मं प्रहारो यस्य सो-  
मस्य सोऽयं तृपलप्रभर्मा । धुनिः कम्पमानः प्रहारैरितस्ततः  
कम्पते । शिमीशब्दः कर्मवाची, शिम्यो बद्धविधान्यभिष्वग्शोधन-  
ग्रहणादीनि कर्माण्यस्य सन्तीति शिमीवान् । शरवोऽभिष्व-  
काले शीर्णावयवाः ते च वहवो यस्यासौ शरमान् । रसनि-  
ष्योडनेन यदवशिष्टं नीरसं तदृजीषं तदस्यास्तीत्यृजीषी । ईदृशः  
सोमो विश्वानि वनानि वर्धयतीति शेषः । ‘सोमो वा श्रेष्ठ-  
धीनाः राजा । सोमो वनस्पतीनां’ ‘वनस्पतिगते सोमे’  
इत्यादिश्रुतिस्मृतिभ्यां चान्द्रशिमिर्बनस्याभिवृद्धिदर्शनाच्च व-  
र्धयित्वं । कीदृशानि वनानि अतसा सर्वत्र सन्ततानीत्यर्थः ।  
श्रीर्गर्वाचीनानि प्रतिमानानि लौकिकोपमानानि इन्द्रं न  
देभुः न हिंसन्ति, नीचैरुपमानैः स्वसाम्यापादनमेवोत्तमाऽस्य  
हिंसा तां कर्तुमुपमानानि न प्रवर्तन्त इत्यर्थः । तत्रैव वि-  
कल्पितां पुरीऽनुवाक्यामाह “प्र सुवानः सोम च्छतयुच्चिके-  
तेन्द्राय ब्रह्म जमदग्निर्चन् । वृषा यन्तासि शवसस्तुरस्या-

न्तर्धच्छ गृणते धर्षं दृष्टुं इति । अतयुर्यज्ञमिच्छुर्यज-  
 मानः सोमः सुवानः सोममभिषुण्वन्निन्द्राय ब्रह्म इन्द्रार्थं  
 वृष्टत् सोमपानं प्रचिकेत प्रकर्षेण जानाति । कीदृशा यज-  
 मानः जमदग्निः एतस्मामकमुनिमदृशः, किं कुर्वन् अर्चन्  
 स्तुतिभिः पूजयन्, हे इन्द्र त्वं वृषा फलस्य वर्षयिता, य-  
 न्नासि सोमस्य नियामकोऽसि । कीदृशस्य श्रवसा बलवतः  
 उदरे स्थापयितुमशक्यस्त्यर्थः, तुरस्य वमनाय त्वरमानस्य  
 अन्तर्धच्छ नियन्तृत्वादुदरमध्ये तं सोमं जरयितुं नियच्छ,  
 गृणते त्वां स्तुवते यजमानाय धर्षं दृष्टुं सोमस्य धारकं  
 वायुं दृढीकुरु । तत्रैव विकल्पितां याज्यामाह “सबाधस्ते  
 मदञ्च शुभयञ्च ब्रह्म नरो ब्रह्मकृतः सपर्यन् । अर्को वा  
 यत्तुरते सोमचक्षास्त्रेदिन्द्रो दधते पृत्सु तुर्यां” इति । हे  
 सोम नरो मनुष्या अत्विजस्ते ब्रह्म श्यामाकचरुरूपं परिवृढं  
 हविः सपर्यन् पूजयन्ति समर्पयन्ति, कीदृशस्य सबाधः  
 धकारान्तो बाधशब्दोऽभिषवकृतमुपद्रवं ब्रूते, तेनोपद्रवेण सह  
 वर्तत इति सबाध इति प्रातिपदिकं, तस्य षष्ठी सबाध इति,  
 अभिषवपीडितस्य तवेत्यर्थः । कीदृशं ब्रह्म मदञ्च हर्षकरमपि  
 शुभयञ्च बलप्रापकमपि । कीदृशा नरः ब्रह्मकृतः दष्टिरूपं  
 परिवृढं कर्म कुर्वन्तीति ब्रह्मकृतः, अर्को वा सोमचक्षाः अर्कः  
 सोमशब्देनाभिधीयमानस्त्वं सूर्य एवातस्तेजस्वितात् नास्ति तव  
 कश्चिदप्युपद्रव इत्यभिप्रायः । यत् यत्रास्मदुदरे पीतो रसः  
 तुरते वमनाय व्यगतां करोति तच्चेत् तत्रैवादरेऽयमिन्द्रः पृत्सु

सङ्ग्रामेष्विव तुर्यां दधते त्वणं चातारं करोति वमनाय  
सम्भ्रमं कुर्वतः सोमस्य निवारकं वायुं शीघ्रं तत्र प्रेरयती-  
त्यर्थः । अथ पञ्चमप्रपाठके विहितायामभ्युदयेष्टौ विष्णवे  
श्रिपिविष्टाय ष्टते चरुमित्युक्तं यत्तृतीयं हविस्तत्रानन्तरभावि  
मन्त्रत्रयमुत्कर्षणीयं । तस्मिंश्च त्रये पुरोऽनुवाक्यां दर्शयति  
“वषट् ते विष्णवांस आकृणोमि तन्मे जुषस्व श्रिपिविष्ट हव्यं ।  
वर्धन्तु त्वा सुष्टुतयो गिरो मे यूयं पात स्वस्तिभिः सदा नः”  
इति । अस्यते चिष्यते कर्मानुष्ठानाय देवतया विधिना वा  
प्रेर्यत इत्यामो यजमानः, तादृशोऽहं ते तवासमन्ताद्वषट्  
कृणोमि हविर्दानं करोमि । श्रिपिपु पशुषु विष्टः प्रविष्टो  
यज्ञः श्रिपिविष्टः पशुसाधो यज्ञ इत्यर्थः । यज्ञो वै विष्णुः  
पशवः श्रिपिरिति श्रुतेः । हे श्रिपिविष्ट यज्ञात्मक विष्णो मे  
मदीयं तद्रव्यं जुषस्व, सुष्टुतयः शोभनस्तुतिरूपा मे गिरः  
त्वां वर्धन्तु वृद्धिं प्रापयन्तु, एकस्मिन्नपि विष्णौ यूयमिति  
पूजार्थं बह्ववचनं, पूज्या यूयं स्वस्तिभिः श्रेयोभिः नोऽस्मान्  
सदा पात रक्षत । तत्रैव याज्यामाह “प्र तत्ते अद्य श्रिपि-  
विष्ट नामार्यः श्रुंसामि वयुनानि विद्वान् । तं त्वा गृणामि  
तवसमतवीथान् क्षयन्तमस्य रजसः पराके” इति । हे श्रिपिविष्ट  
अद्य अस्मिन् यज्ञे ते त्वदीयं तन्नामाहं प्रशंसामि, कीदृशो-  
ऽहं वयुनानि विद्वान् ज्ञापकानि नामनिर्वचनानि जानन्  
यज्ञो वै विष्णुः पशवः श्रिपिर्थाज्ञ एव पशुषु प्रतितिष्ठतीति  
श्रुत्याख्यातं श्रिपिविष्टनाम्नो निर्वचनं जानामीत्यर्थः । अत



एवार्थोऽहं शब्दार्थाभिज्ञानां स्वामी हे विष्णो तं त्वा गृणामि  
 तथाविधं त्वां स्तौमि । किंविधं, अस्य रजसः पराके क्षयन्तं  
 दृश्यमानस्य मलिनलोकस्यात्यन्तं दूरे निवमन्तं, तवसं तप-  
 स्खिनं, कीदृशोऽहं अतवोयान् अतपस्वी । यद्यप्यहं तपोरहि-  
 तस्तथापि तपस्खिनस्तव प्रसादात् स्तोतुं शक्त इत्यर्थः । तत्रैव  
 विकल्पितां याज्यामाह “किमिन्ने विष्णो परिचक्ष्यं भृत्  
 यद्वत्ते शिपिविष्टो अस्मि । मा वर्षी अस्मदपगूह एतद्यदन्य-  
 रूपः समिथे बभूथ” इति । हे विष्णो त्वं यद्यस्मात् कारणात्  
 शिपिविष्टो अस्मीति प्रकर्षेण ववत्ते पुनः पुनर्वत्ति, तस्मान्ने  
 तव मनसि किमित्परिचक्ष्यं भृत् किमिदं गर्हणीयमभृत्,  
 नैतद्गर्हणीयं वृथैव तव लज्जेत्याभिप्रायः । यद्यप्येतन्नाम लोके  
 ऽत्यन्तरोगिण्युद्वाटितगुह्यत्वविमूढैः प्रयुज्यते शिपिविष्टोऽयमि-  
 ति, तथाप्यवयवार्थस्य ब्राह्मणेन व्याख्यातत्वान्नास्त्यत्र तव लज्जा-  
 कारणं । तस्मादेतद्वर्षी वरिष्टं नामास्मन्मापगूहः अस्माकमये  
 गूढं मा कुर्व । यत् यस्मान्त्वं गूहनाथैव समिथे युद्धे कवचशोर्ष-  
 ष्याभ्यां गूढोऽन्यरूपो बभूथ बभूविथ, तदन्यथा यथातथा वा  
 भवतु, तथाप्यस्मद्गूढं प्रशस्तमिदं मा गोपायेत्यर्थः । पशुकामस्य  
 त्रिहविष्कामिष्टं विधत्ते “अग्नये दात्रे पुरोडाशमष्टाकपालं  
 निर्वपेदिन्द्राय प्रदात्रे पुरोडाशमेकादशकपालं पशुकामोऽग्नि-  
 रेवास्मै पशून् प्रजनयति वृद्धानिन्द्रः प्रयच्छति” (प्र०३।अ०२)  
 इति । पञ्चद्रव्यमष्टिरूपं तृतीयं हविर्विधत्ते “दधि मधु घृत-  
 मापो धाना भवन्त्येतद्दे पशूनाः रूपः रूपेषु पशून्वरुन्धे”

(प्र०३।अ०२) इति । तत्र दधिघृतयोः पशुममन्वात् तत्साह-  
चर्येण सर्वेषां पशुरूपत्वं । अस्मिन् हविषि द्रव्यसङ्ख्यां विविध-  
द्रव्यत्वञ्च प्रशंसति “पञ्चगृहीतं भवति पाङ्गा हि प्रशवो  
बज्ररूपं भवति बज्ररूपा हि पशवः समृद्धौ” (प्र०३।अ०२)  
इति । एकैकस्य द्रव्यस्य ग्रहणेन पञ्चगृहीतत्वं गोमहिषाश्वा-  
दिरूपेण पशूनां बज्ररूपत्वं । द्रव्यं विधाय देवतां विधत्ते  
“प्राजापत्यं भवति प्राजापत्या वै पशवः प्रजापतिरेवासौ पशून्  
प्रजनयति” (प्र०३।अ०२) इति । ‘घृतं न पूतं’ ‘उभे सुसुन्द’ इत्येते  
सूत्रौ विधत्ते “आत्मा वै पुरुषस्य मधु यन्मध्वग्नौ जुहोत्या-  
त्मानमेव तद्यजमानोऽग्नौ प्रदधाति पङ्क्त्या याज्यानुवाक्ये  
भवतः पाङ्गः पुरुषः पाङ्गाः पशव आत्मानमेव मृत्योर्निष्क्रिय  
पशून्वहन्वे” (प्र०३।अ०२) इति । यस्मिन् कस्मिंश्चिद्गुर्गे समु-  
त्पन्नस्य मधुनो दध्यादिवत् सर्वप्राणिसुलभत्वं नास्ति, आ-  
त्मापि हस्तपादादिवत् सर्वैः सुष्ठु विज्ञेयो न भवति, तस्मा-  
त्स्यान्मधुनः पुरुषत्वं मधुहोमेन वज्रौ प्रचिप्तस्यात्मनः पङ्क्ति-  
च्छन्दसोः पाठेन मृत्योर्निष्क्रियो भवति । तत्र प्रथमस्य ह-  
विषः पुरोऽनुवाक्यामाह “अग्ने दा दाशुषे रयिं वीरवन्तं  
परीणसं । शिश्रीहि नः सनुमतः” इति । हे अग्ने दाशुषे  
हविर्दत्तवते यजमानाय रयिं दा धनं देहि, तथा वीरवन्तं  
वीरैः मृत्यादिभिरूपेतं पुत्रं देहि, कीदृशं परीणसं पर-  
तः शोभना नासिकायवयवा यस्य तं । तथाविधसनुमतस्त्व-  
या दीयमानैः पुत्रैर्युक्तान् नोऽस्मान् शिश्रीहि सर्वेषु कार्येषु

तोऽस्मीकुरु । तत्रैव याज्यामाह “दा नो अग्ने शतिनो दाः सहस्रणो दुरो न वाजꣳ अत्या अपावृधि । प्राची द्यावा-  
 पृथिवी ब्रह्मणा कृधि सुवर्नं शुक्रमषमो विदिद्युतुः” इति ।  
 हे अग्ने नोऽस्मभ्यं शतिनो दाः शतसङ्ख्याकान् पशून् देहि, तथा  
 सहस्रसङ्ख्याकान् देहि । दुरो न द्वारानीव पशुसम्यक्तौ देहि,  
 ‘वायव्यꣳ श्वेतमालभेत’ ‘मरस्वत्याज्यभागा स्यात्’ इत्यादीनि  
 बह्विनि कर्माणि सुखेनानुष्ठातुं शक्यन्ते, अतोऽनुष्ठानस्य द्वारभू-  
 तान् पशून् देहि । ततः पशुप्राप्तेरुद्धं वाजमन्नं अतुष्टौ ब्राह्मण-  
 भोजनादिजन्यकोर्तये अपावृधि विघ्नमपनीय वर्धय । प्रकर्षे-  
 णानुकूल्यं अद्यतो गच्छत इति प्राच्यैः, ब्रह्मणा मन्त्रपुरः-  
 शरेण कर्मणा तुष्टः सन् द्यावापृथिव्यौ प्राच्यौ कुरु । उषसः  
 उषःकालाः सुवर्नं स्वर्गं इवासाद्गृहे शुक्रं प्रकाशं विदिद्युतुः  
 विशेषेण द्योतितं कुर्वन्तु प्रभूतं कुर्वन्त्वित्यर्थः । तत्रैव विक-  
 ल्पितां याज्यामाह “अग्निर्दा द्रविणं वीरपेशा अग्निर्दधिं यः  
 सहस्त्रा मनोति । अग्निर्दिवि हव्यमातनानाग्नेर्धामानि विभ्रता  
 पुरुत्रा” इति । अयमग्निर्द्रविणं दाः ददातु, वीरपेशाः  
 वीराणामस्मत्पुत्रादीनां पालको योऽग्निरसौ दधिं दधि-  
 समानं पुत्रं, सहस्त्रा सहस्रप्रकारेण मनोति ददातु, सोऽग्नि-  
 र्दिवि स्वर्गं हव्यमस्मदीयमाततान समन्ताद्विस्तारितवान्, ता-  
 दृशस्याग्नेः पुरुत्रा पुरुषु प्रदेशेषु धामानि स्थानानि विभ्रता वि-  
 शेषेण मम्यादितानि । द्वितीयहविषो याज्यानुवाक्ययोः प्रतीके  
 दर्शयति “मा नो मर्धिरा त्वा भर” इति । ‘मा नो मर्धिरा

भरा दद्धि तन्नः' इति पुरोऽनुवाक्या । 'आ तू भर माकिरे-  
 तत्परिष्ठात्' इति याज्या । तदुभयं पूर्वकाण्डे सप्तमप्रपाठके  
 व्याख्यातं । तृतीयहविषः पुरोऽनुवाक्यामाह "घृतं न पूतं  
 तनूररेपाः शुचि हिरण्यं । तत्ते रुक्मो न रोचत स्वधावः"  
 इति । हे स्वधावः अन्नवन् प्रजापते, तनूररेपाः त्वदीयं शरीरं  
 पापरहितं, किमिव पूतं घृतं न घृतमिव । नेत्युत्तरवानुवर्तते ।  
 शुचि हिरण्यं न शुद्धं सुवर्णमिव, रुक्मो न आभरणमिव,  
 ते त्वदीयं तच्छरीरं रोचत सर्वेभ्यो रोचतां । तत्रैव याज्या-  
 माह "उभे सुश्चद् मर्षिषो दर्वी श्रीणीष आसनि । उतो न  
 उत्पूर्या उक्तेषु शवमस्यत इषः स्तोत्रभ्य आभर" इति । हे  
 सुश्चद्, सुष्ठु आह्लादनकर, आसनि त्वदीय आस्ये मर्षिषः  
 ममन्धिन्यावुभे दर्वीमदृशे हनू श्रीणीषे सेवमे हनुपूरणपर्यन्तं  
 मर्षिस्त्वया पीतमित्यर्थः । उतो अपि च हे शवमस्यते बलस्था-  
 धिपते, उक्तेषु शस्त्रवत्स यज्ञेषु नोऽस्मान् उत्पूर्या उत्कर्षण  
 पूर्य प्रापयेत्यर्थः । स्तोत्रभ्यो यजमानेभ्य इषमन्नं आभर म-  
 सांदय । अथान्यत्र वायव्यां यवागूं निर्वपेदित्यादिना विहिते  
 कर्मण्युत्कर्षणीयं । पुरोऽनुवाक्यामाह "वायो शतः हरीणां  
 युवस्व पोष्याणां । उत वा ते सहस्रिणो रथ आयातु पाज-  
 मा" इति । हे वायो पोष्याणां पुष्टिमतां हरीणामश्वानां शतं  
 युवस्व अस्मद्गृहे ममागन्तुं रथे योजय । उत वा ते सहस्रिणः  
 अथ वा ते सहस्रमह्याका अश्वान् रथे युज्यन्तामिति शेषः । स  
 च रथः पाजमा बलेन शीघ्रमायातु । तत्रैव याज्यामाह "प्र

याभिर्द्यामि दाश्याः समच्छा नियुद्धिर्वायविष्टये दुरोणे । नि  
 नो रयिः सुभोजसं युवेह नि वीरवद्भव्यमशियञ्च राधः”  
 इति । हे वायो दुरोणे यज्जगहे इष्टये क्रियमाणेष्टिमिद्धयै  
 नियुत्सञ्जकाभिर्द्याभिर्वडवाभिः दाश्यांसञ्छ हविर्दत्तवन्तं  
 यजमानं प्राप्तुं प्रकर्षेण द्यामि ताः समीचीना अस्माकमनुकूला  
 इति शेषः । इह कर्मणि नोऽस्माकं सुभोजसं रयिं सुष्ठु भो-  
 जनोपयुक्तं धनं नियुव नितरां मिश्रय । किञ्च राधोऽन्नं नि-  
 युव, कीदृशं राधः वीरवद्भव्यमशियं पुत्रैर्गाभिरश्रैर्युक्तमित्यर्थः ।  
 अथ काप्येन्द्रकर्मण्युक्तयाज्यानुवाक्ये आम्नायेते । तत्र पुरोऽनु-  
 वाक्यामाह “रेवतीर्नः सधमाद इन्द्रे मन्तु, तुविवाजाः । तु-  
 मन्तो याभिर्मदेम” इति । रेवत्यो धनवत्यः, सधमादः अस्मा-  
 भिः सह मादयन्त्यो र्घयुक्ताः, तुविवाजाः वङ्गन्नापेताः आपो  
 नोऽस्माकं स्वामिन्यिन्द्रे मन्तु, अस्मात्सुवाय समोपस्थाय ति-  
 षन्तु, याभिर्गद्भिः सह वयं तुमन्तः शब्दयन्तः इन्द्रं स्रवन्तां  
 मदेम हृष्याम । तत्रैव याज्यामाह “रेवाः इद्रेवतः स्तोता  
 स्यात् त्वावतो मघानः । प्रेदु हरिवः श्रुतस्य” इति । हे हरिवः  
 इन्द्र अयं यजमानो रेवाः इत् धनवानेव मन्, रेवतो धनवतो  
 देवस्य प्रेदु अत्यन्तं प्रकर्षेण स्तोता स्यात् । कीदृशस्य देवस्य  
 त्वावतस्त्वत्कीदृशस्य मघानः अन्नधनवतः श्रुतस्य देवेषु श्रूयमाणस्य ।  
 तादृशं देवं स्तुत्वा स्वाभोष्टं प्राप्नोतीत्यभिप्रायः ।

अत्र विनियोगसङ्ग्रहः ।

“हरिण्यापः प्रजा मेति चतस्रः शतकृणालं ।

उद् चित्रं चरौ मौर्ये म प्रेत्याग्नेयचागके ॥

हिर मावित्रके तद्वद्वडित्या भृमिगे चरौ ।

मोमेन्द्र ऋदू चत्वारः शिपिविष्टे वषट्त्रयं ॥

अग्ने तिस्रो दाढयुक्ते मा न आ तू प्रदाढके ।

घृतं दध्यादिगुणके वायो वायव्यके क्वचित् ॥

काष्ठीन्त्री रेवतीलिङ्गादिति त्रिंशद्ददीरिताः” । इति ।

अथ मीमांसा । अष्टमाध्यायस्य प्रथमपादे चिन्तितं ।

“कृष्णलेपु घृतस्यात ब्रौहेस्तेजोच्युतेर्भवेत् ।

घृतस्य मैवं वैशद्यञ्चरुशब्दयुतेस्तथा” ॥

‘प्राजापत्यं घृते चरुं निर्वपेच्छतकृष्णलं’ इत्यत्र कृष्ण-  
लेपूपांगुयाजद्रव्यस्य घृतस्य धर्माः कर्तव्याः कृष्णलास्यसुव-  
र्णस्य घृतस्य च तेजस्त्रित्त्वमास्यादिति चेत् । न, सुवर्णशकल-  
ब्रौह्मेवैशद्यमास्यात् । न हि घृतस्य प्रबलकाठिन्यविरलत्वा-  
दिरूपं वैशद्यमस्ति । चरुशब्दश्लेषध्रुवविषयः कृष्णलेपु  
प्रयुज्यमानान् श्लेषध्रुवधर्मान् प्रापयति । तस्माद्ब्रौह्मधर्माः  
कर्तव्याः ।

दशमाध्यायस्य प्रथमपादे चिन्तितं ।

“अवघातः कृष्णलानामस्ति नो वास्ति पाकवत् ।

प्रत्यक्षोक्त्वा चरेत्याकमवघाते तु नास्ति सा” ॥

विकृतिरूपाणां काम्येष्टीनां काण्डे पश्यते ‘प्राजापत्यं  
घृते चरुं निर्वपेच्छतकृष्णलमायुष्कामः’ इति । कृष्णलशब्दः  
सुवर्णशकलवाचो । प्रकृतौ ब्रौह्मो न वहन्तीति पुरोडाशहेतूनां

ब्रीहीणामवघातो विहितः, मोऽत्र चरुहेठनां कृष्णलानां चा-  
दकवशादस्ति नो वेति मन्देहः । अस्तीति पूर्वपक्षप्रतिज्ञा ।  
वितुषीकरणं प्रकृत उपकारः, लुप्तेऽप्युपकारे तत्सत्तायां पाक-  
वदिति निदर्शनं । लुप्तेऽपि विक्रेदनोपकारे पाकः प्रतिवादि-  
नोऽभिमतः, तद्ददवघातोऽप्यस्तु । घृते अपयतीति प्रत्यक्षोक्त्या  
पाकोऽभ्युपगतः, अवघाते तु मोक्तिर्नास्तीति वैषम्यादवघाते  
नास्ति ।

तत्रैव द्वितीयपादे चिन्तितं ।

“नास्त्यस्ति वा कृष्णलेपु पाकः श्रौतोऽप्यसम्भवो ।

अदृष्टार्थतया स स्यादौष्णे तु सुतरां भवेत्” ॥

घृते अपयतीति प्रत्यक्षश्रुतिविहितोऽपि पाको विक्रेदना-  
योग्येषु न कर्तव्य इति पूर्वः पक्षः । दृष्टार्थस्य विक्रेदनस्यासम्भवे-  
ऽप्यदृष्टार्थं पाकः कर्तव्यः । अन्यथा विधिवैयर्थ्यापत्तेः । यदा  
तु पाकशब्द श्रौण्यावाची तदा न कोऽपि विवादः ।

तत्रैवान्यच्चिन्तितं ।

“उपस्तराभिघारौ स्तस्तेषु नो वा द्वयं भवेत् ।

अदृष्टार्थमसंसक्तिर्दृष्टार्थं नेति लुप्यते” ॥

तेषु कृष्णलेषूपस्तरणमभिघारणञ्चेत्युभयं पाकवददृष्टार्थं  
कर्तव्यमिति पूर्वः पक्षः । न तावत्पाकवदत्र प्रत्यक्षविधिरस्ति ।  
चादकस्तु दृष्टं द्वारमपेक्षते । प्रकृतावुपस्तरणाभिघारणयोर्दृष्टा-  
र्थत्वात् । सूक्ष्माणां पुरोडाशावयवानां स्तुचि संसक्तिं निवार-  
यितुं तदुभयं क्रियते । कृष्णलानां तु संसक्तिप्रसङ्ग एव नास्ति ।

अतस्तन्निवारणलक्षणं द्वारं नास्तीत्युपस्तरणाभिधारणदयं लु-  
प्यते ।

तत्रैवान्यच्चिन्तितं ।

“भक्षो नास्यस्ति वा तेषु नास्ति प्रीतेरभावतः ।

चुशुषाकारनिर्धानवचनात् स्यात् प्रदानवत्” ॥

यथा पुरोडाशे प्राग्नित्रादिभागे भक्ष्यते तथा तेषु कृष्ण-  
लेषु भक्षो नास्ति प्रीतिरूपस्य दृष्टद्वारस्याभावादिति पूर्वः  
पक्षः । चुशुषाकारं भक्षयन्ति निर्धयन्तो भक्षयन्तीति प्रत्यक्षं  
वचनमाह्वयते । इक्षुदण्डभक्षणे तद्रसस्त्रिकारे च यः शब्दवि-  
शेषस्तस्यानुकरणं चुशुषेति । घृते निरूपेषु कृष्णलेषु यस्मिन्-  
माज्यं तदन्तर्नेतुमिव बालाशुशुषां कृत्वा तदाज्यं निःशेषेण  
पिवन्तो भक्षयेयुरित्यर्थः । अनदनीचद्रव्याणामपि कृष्णलानां  
यथा वचनात् प्रदानं तद्वदभक्ष्याणामपि भक्षणं भवेत् ।

तत्रैवान्यच्चिन्तितं ।

“सकृत्सहत्वयोरैकमेकधेत्यन्यमेव वा ।

एकं नियामकाभावादवाधादन्यमेव हि” ॥ इति ।

तत्रैव कृष्णलभक्षणे श्रूयते ‘एकधा ब्रह्मण उपहरति’  
इति । तत्रैकधेत्ययं धाप्रत्ययः प्रकारवाची सन्नेकवारमित्यमु-  
सर्थे वा बहुनां सहभावं वा ब्रूते । उपहारो भक्षणाय स-  
मर्पणं । एकधेत्यनेन शब्देन सकृत्सहत्वयोरन्यतरद्विवक्षितं  
उत सहत्वमेवेति संशयः । नियामकाभावादुभयोर्मध्ये यत्कि-  
ञ्चिदन्यतरदिति पूर्वः पक्षः । अवाधोऽत्र नियामकः । प्रकृता



विडाप्राग्निचतुर्धाकरणशंयुवाककालेषु चतुर्धाभक्षणमिद्धये  
चत्वार उपहारा उपदिष्टाः, अत्रापि ते चोदकप्राप्ताः, तत्र  
मकृत्वपक्ष उपरितनास्तय उपहारास्तत्कालविशेषाश्च बाधे-  
रन्, सहत्वपक्षे कालविशेषा एव बाध्यन्ते, न तु त्रय उप-  
हाराः । तस्मादन्यपक्षरूपं सहत्वमेवैकधेत्यस्य शब्दस्यार्थः ।

तत्रैवान्यच्चिन्तितं ।

“सर्वं ब्रह्मण इत्यत्र ब्रह्मभागस्य सर्वता ।

अन्यभागस्यापि वाऽऽद्यो भागान्तरमबाधितुं ॥

सर्वत्वमन्यभागीयं ब्रह्मणेऽत्र विधीयते ।

स्वभागीयं चोदकात् बाध्यतामन्यभक्षणं” ॥

कृष्णलभक्षण एवेदमपरं श्रूयते ‘सर्वं ब्रह्मणे परिहरति’ इति ।  
परिहारः समर्पणं । ब्रह्ममहितानामृत्विजामेकैकस्य चतुर्षु का-  
लेषु चत्वारो भक्षणभागाश्चोदकप्राप्ताः, तत्र सर्वता किं ब्रह्ममन्व-  
न्विचतुर्भागविषया उतेतरमन्वन्विभागचतुष्टयविषयापीति म-  
न्देहः । अभ्वर्युप्रसृतीनामृत्विजां ये ये चत्वारो भागास्तेषां  
बहूनामबाधनायाद्यः पक्षोऽभ्युपगन्तव्यः । तत्रैषा वचनव्यक्तिः ।  
ब्रह्ममन्वन्मनूय सर्वत्वपरिहारयोरेकमनुवादेऽन्तर्भाव्यतरदि-  
धेयं, यद्ब्रह्मणे सर्वं तत्परिहरति, यद्ब्रह्मणे परिहरति तत् सर्व-  
मिति, उभयथापि विधेर्ब्रह्मभागमात्रे पर्यवमानाश्चोदकप्राप्ता  
अन्यभागा अबाधिता भविष्यन्तीति पूर्वः पक्षः । सर्वत्वपरिहा-  
रावनूय ब्रह्ममन्वन्तोऽत्र विधीयते । यत्परिहर्तव्यं सर्वं तद्  
ब्रह्मण इति वचनव्यक्तिः । तत्र ब्रह्मभागानामितरभागानाञ्च

यत् सर्वत्वं तस्य ब्रह्मसम्बन्धे मति ब्रह्मभागानां ब्रह्मसम्बन्धस्य  
चोदकादेव प्राप्तत्वात्तत्रानर्थकी विधिरन्यभागानां ब्रह्मसम्ब-  
न्धविधाने पर्यवस्यति । तस्मादन्येषां भक्षणं बाध्यते ।

तत्रैवान्यच्चिन्तितं ।

“युगपत् स्वस्वकाले वा तत्सर्वं भक्षयेदयं ।

अविलम्बादादिमोऽन्यस्तं तं कालमवाधितुं” ॥

अतीतेनाधिकरणद्वयेन युगपत् सर्वं ब्रह्मणे समर्पयेदित्युक्तं,  
तत्र भक्षयितुं युगपत् समर्पितस्य सर्वस्य मध्ये कियदपि भक्ष-  
यित्वाऽवशेषितस्य विलम्बे कारणाभावाद्युगपदित्याद्यः पक्षः  
प्राप्नोति । चोदकप्राप्तस्य तत्तत्कालस्याबाधो विलम्बहेतुः ।  
तस्मात् स्वस्वकाल इत्यन्यः पक्षोऽभ्युपगन्तव्यः ।

अष्टमाध्यायस्य प्रथमपादे चिन्तितं ।

“फलञ्च नियमः कर्ता सङ्घः सौर्यं न वाग्रिमः ।

प्रयाजवन्न विधादिविध्यन्तत्वविभेदतः” ॥

इष्टौ फलादयश्चत्वारः सन्ति, फलं स्वर्गः, नियमो याव-  
जीवकत्वं, कर्ता स्वर्गकामः, सङ्घ आग्नेयादीनां षणां सा-  
हित्यं । त एते चत्वारः सौर्यं प्रयाजादिवदतिदेष्टव्या इति चेत् ।  
न, वैषम्यात् । प्रयाजादिराकाङ्क्षितविध्यन्तत्वादतिदिश्यते ।  
विधादिस्तु नाकाङ्क्षितः, सौर्यं चरुं निर्वपेदिति मुख्यविधेः  
प्रत्यक्षश्रवणात् । अन्यथा विध्यन्तेऽपि कस्याकाङ्क्षा वर्णेत । त-  
स्मात् प्रधानकर्मणोऽनाकाङ्क्षितस्य विकृतावप्रवृत्तेस्तत्सम्बन्धाः  
फलादयोऽप्यनाकाङ्क्षितत्वान्नातिदिश्यन्ते ।

तत्रैवान्यच्चिन्तितं ।

‘गोदोहनाद्यस्ति नो वा भवेत् प्रणयनाश्रयात् ।

अनङ्गत्वाद्पेक्षाया अभावान्नातिदिश्यते” ॥

‘चमसेनापः प्रणयेद्गोदोहनेन पशुकामस्य’ इति दर्शपूर्णमा-  
सयोः श्रुतं गोदोहनं सौर्येऽप्यतिदेष्टव्यं । कुतः, तदाश्रयस्य  
प्रणयनस्य सङ्गावादिति चेत् । मैत्रं, क्रत्वङ्गतया चमस एव  
प्रणयनसाधनमपेक्षितं, न त्वनङ्गं पुरुषार्थं गोदोहनं । अतः  
फलनियमादिवन्नातिदेशः ।

तत्रैवान्यच्चिन्तितं ।

“स्पर्शद्वयं व्यवस्थाप्यं विकल्प्यं वा व्यवस्थितिः ।

प्रकृताविव नो तत्र तस्याः शाब्दत्ववर्जनात्” ॥

दर्शपूर्णमासयोर्हविषां स्पर्शनद्वयं व्यवस्थितमन्त्रद्वयमा-  
ध्यमास्नातं ‘चतुर्होत्रा पौर्णमासीमभिमृशेत् पञ्चहोत्राभावा-  
स्यां’ इति । पृथिवी होतृत्यादिमन्त्रश्चतुर्होत्रात् । अग्निर्होतृत्या-  
दिमन्त्रः पञ्चहोत्रात् । तदुभयं सौर्यादौ चादकप्राप्तं सत् काल-  
भेदेनानुष्ठानद्वये व्यवस्थापनीयं । कुतः, प्रकृतौ पौर्णमास्य-  
मावास्ययोः कालभेदेन व्यवस्थितत्वादिति चेत् । न, प्रकृतौ  
व्यवस्थाया अर्थिकत्वात् । शाब्दस्यैवाङ्गत्वेनातिदेशार्हत्वात् । त-  
स्मादुभयं विकृताविच्छ्रया विकल्प्यते ।

तत्रैवान्यच्चिन्तितं ।

“षट्सु कस्याप्युताग्नेयस्यैव सौर्येऽग्निमो यतः ।

अविशेषो न देवैक्यादौषधद्रव्यकल्पतः” ॥

दर्शपूर्णमासगतेषु षट्सु यागेषु यस्य कस्यापि विध्यन्तः सौर्ये कर्तव्योऽस्यैवेति विशेषनियामकस्याभावादिति चेत् । न, देव-  
तैक्यस्य नियामकत्वात् । सौर्यशब्दगततद्धितप्रत्ययविग्रहस्य सू-  
र्याविति द्विवचनेनापि कर्तुं शक्यत्वाद्देवतैक्यमनिश्चितमिति  
चेत् । न, विधिषोषार्थवादोक्तावमुमेवादित्यमित्येकवचनेन त-  
द्व्यपदेशात् । आग्नेयार्थवादेऽपि सोऽग्नेयेऽभियतेत्येकवचनं व्यप-  
दिष्टं । अत आग्नेयस्यैव विध्यन्तो न त्वग्नीषोमीयैन्द्राग्नयोः ।  
यद्यप्येन्द्रोर्दधिपयसोः प्राजापत्ये उपांशुयाजेऽपि देवतैक्यम-  
स्ति तथाप्यौषधद्रव्यकत्वमाग्नेये विशेष्यते । तस्मात् तस्यैव वि-  
ध्यन्तः ।

नवमाध्यायस्य द्वितीयपादे चिन्तितं ।

“सौर्यादौ पार्वणौ होमौ स्तो न वा कालदेवकौ ।

स्तः सङ्घदेवकौ सङ्घाविकारत्वान्न तत्र तौ” ॥

दर्शपूर्णमासयोः श्रूयते ‘सुवेण पार्वणौ जुहोति’ इति । तत्र  
पर्वशब्दः कालविशेषवाची, ततः कालदेवकौ तौ होमावा-  
रादुपकारकतया प्रयाजादिवत् सौर्यादिविहृतिष्वतिदिश्येते ।  
इति चेन्नैवं । पर्वशब्दस्याग्नेयादित्रिकसङ्घपरत्वात् । दानार्थवा-  
चिनः पृष्णातेर्धातोर्निष्पन्नोऽयं पर्वशब्दः, स च प्रीयते दीयते  
ऽस्मिन्नित्यधिकरणव्युत्पत्त्या कालमाचष्टे भावव्युत्पत्त्या तु क्रि-  
यापरः सन् प्रकरणवशादाग्नेयादिकर्मत्रयसङ्घमाह । तथा च  
मन्त्रवर्णोऽप्यनुगृहीतो भवति ‘स्यभं वाजिनं वयं पूर्णमासं  
यजामहे’ इत्येको मन्त्रः, ‘अमावास्या सुभगा सुशेवा धेनुरिव

भृय आष्यायमाना' इत्यपरो मन्त्रः । तत्राग्नीषोमवत्कर्मत्रय-  
सङ्घस्य व्यासक्तदेवतात्वं । न च सङ्घस्य विकृतिः सौर्यादिः, कि-  
न्वाग्नेयस्यैव । ततः सङ्घार्थयोर्हीमयोर्नास्ति सौर्यादौ प्राप्तिः ।

दशमाध्यायस्य प्रथमपादे चिन्तितं ।

“सौर्यं चरौ चरुः स्याली किं वान्नं लौकिकोक्तिः ।

स्याल्यस्यां अपणं योग्यं कपालविकृतित्वतः ॥

विद्वच्छ्रुतिप्रमिद्धाऽन्नं देवतातद्धितोक्तिः ।

योग्यत्वेन प्रदेयं तत् पुरोडाशहविर्दथा” ॥

सौर्यं चरुं निर्वपेदित्यादिवाक्ये चरुशब्दः किं स्यालीं वक्ति  
उतौदनमिति सन्देहः । तत्र च लौकिका आहिमवत आ च  
कुमारीभ्यः सर्वेऽपि सर्वदेशीयस्वस्वभाषाप्रमिद्धा यत्किञ्चित्  
गकारचकाराद्यक्षरमुपरि प्रक्षिप्य चरुशब्दमन्पे पात्रे पाकाधि-  
करणे ताम्रादिमये प्रयुञ्जते । निघण्टुकाराद्यांखा स्याली  
चरुरित्येतान् शब्दान् पर्यायत्वेनोपदिशन्ति । तस्माच्चरुशब्दः  
स्यालीं वक्ति । यदि तस्य अदनोचत्वाभावेन पुरोडाशवत्  
प्रदानयोग्यता न स्यात् तर्हि माभृत् पुरोडाशविकृतित्वं पुरो-  
डाशाधिष्ठानकपालविकृतित्वं तु भविष्यति अपणयोग्यतायाः  
सङ्गावात्, यथा कपालेषु हविः अण्यते तथा स्याल्वामपि  
अपयितुं शक्यते, तस्माच्चरुः स्यालीति प्राप्ते ब्रूमः । अन्नमेव  
चरुशब्देनोच्यते । कुतः श्रुतिप्रमिद्धेः । आदित्यः प्रायणीय-  
स्वरिति विधाय तदाक्यशेषे हृदि तिमोदनेनेहोदनशब्देन  
चरुरनूयते । यदि भोज्यान्ने चरुशब्दः कापि न प्रयुज्यते

तर्ह्यादनविशेषवाची चरुशब्दोऽस्तु, तत्र विद्वत्प्रसिद्धेः । विद्वां-  
सो याज्ञिकाः शब्दैकगम्यधर्माधर्मव्यवहारिणः शब्दार्थाविज्ञवे  
तात्पर्यवन्तोऽनवस्त्रावितान्तरूपके जीवतण्डुले विशदसिक्थे  
आदने चरुशब्दं प्रयुञ्जते । सत्योदनवाचित्वे सौर्धमिति तद्धि-  
तोऽप्युपपद्यते । यथाग्नेयमिति देवतानद्धितसंयुक्तपुरोडाशः  
प्रदेयद्रव्यं तथा चरुरपि । अन्ये च निघण्टुकारा हव्यपाके  
चरुः पुमानिति पठन्ति । तस्माच्चरुशब्दोऽन्नवाची ।

तत्रैवान्यच्चिन्तितं ।

“चरुः कपाले पक्तव्यः कापि वा उचितेऽथवा ।

कपाले चोदकप्राप्तेरनूपत्वतः क्वचित् ॥

स्थाल्यां चरुत्वयोग्यत्वात्कटाहे योग्यता न हि ।

चिन्ताद्वयफलं तत्र पेषणादिनिवर्त्तनं” ॥

विषयसंशयनिर्देशकं पूर्वार्धं स्पष्टार्थं, यथा प्रकृतौ पुरो-  
डाशस्य कपाले पाकः तथा विकृतौ चरोरित्याद्यः पूर्वः पक्षः ।  
पुरोडाशस्यानूपत्वात् कपालगतोष्णता पाकः सम्भवति, चरु-  
स्लोदनत्वादुदकगतोष्णता पक्तव्यः । अतोऽप्राकृतकार्थत्वाच्चे-  
दकप्राप्तिर्नास्तीति यद्युच्येत तर्ह्यनूपस्य चरोरुदकधारण-  
योग्ये कटाहघटादौ यत्र कापि पाक इति द्वितीयः पूर्वः  
पक्षः । निरूपानां मुष्टिचतुष्टयपरिमितानां तण्डुलानामल्पे-  
नैव पात्रेण पक्तुं योग्यत्वाच्चरोः स्थाल्यामेव पाक इति रा-  
द्धान्तः । पूर्वत्र चरुरोदन इति चिन्तितं । न ह्योदने पेष-  
णादिरस्ति अतः पेषणादिनिवृत्तिः पूर्वचिन्तायाः साक्षा-

त्फलं, तद्वारेण चरुनिष्पादकस्थाली चिन्ताया अपि फलमित्युपचर्यते । पेषणादीन्यनुक्रामति । पेषणं यवनं वापस्तापश्चोपहितिः प्रथा । मार्जनाधूहनज्वालास्तथा व्युद्धृत्य सादनं । पेषणं चूर्णनं, यवनं पिष्टस्रोदकमिश्रणं, वाप उदकमिश्रणाय पिष्टस्य पात्रे प्रक्षेपः, तापः कपालानामङ्गारैः प्रतापनं, उपहितिरङ्गारेषु कपालस्थापनं, प्रथा कपाले व्यवस्थापितस्य पुरोडाशस्य हस्तमङ्गुलनेन सर्वेषु कपालेषु प्रसारणं, मार्जनं स्रष्टणीकरणं, अधूहनं भस्मनाङ्गारैश्चोपर्याच्छादनं, ज्वालादर्भपिञ्जलैः प्रज्वालनं, व्युद्धृत्य सादनं कपालेभ्यः पृथक्कृत्य पुरोडाशस्थान्तर्वेद्यवस्थापनं । ननु पेषणादिनिवृत्तेः पूर्वाधिकरणद्वयफलत्वे किमिति सूत्रकारः प्रत्येकसूत्रैर्विचारितवानित्याशङ्क्य मन्दमतिव्युदासाद्येत्याह । एतानि मन्दप्रज्ञस्य कर्तव्यानीति विभ्रमः । अपूपस्यैव योग्यानीत्येतसूत्रैर्निरूपितं ।

तत्रैव चतुर्थपादे चिन्तितं ।

“मैर्यादिनिगमे कोऽपि शब्दः स्याद्वैध एव वा ।

चरौ सूर्यान्वयादाद्यः प्रयोगान्वयतोऽन्तिमः” ॥

मैर्यं चरुं निर्वपेदित्यादिविज्ञेयेषु चादकातिदिष्टा ये निगमास्तेष्वन्यादिशब्दस्थाने सूर्याद्यर्थप्रत्यायकः शब्द ऊहितव्यः स चार्थ आदित्यरव्यादिना पर्यायेणापि प्रत्याययितुं शक्यते, वैधस्तु सूर्यशब्दश्चरुत्याग एवान्वितः न त्वन्यादिशब्दवन्निगमेषु पठितः तस्माद्यः कोऽपीति प्राप्ते ब्रूमः । अत्र

सौर्यं चरुं निर्वपेदिति प्रयोगवचनेन सूर्याम्बयो भवति, न तु सौर्यश्चरुरिति चरुणा । कारकविभक्तिर्हि द्वितीया, सा चाख्यातेन सम्बध्यते न नाम्ना, सति च प्रयोगान्वये याज्या-पुरोऽनुवाक्ययोर्निगमेषु वा यत्र प्रयोगोऽपेक्षितस्तत्र सर्वत्र सूर्यशब्द एव युक्तः । प्रकृतावपि निगमेषु नार्थमात्रविवक्षया-ग्निशब्दः प्रयुज्यते किन्तर्हि वैधशब्दविवक्षयापि । तथा सत्य-तिदेशोऽपि वैधशब्दविषय एव भविष्यति । तस्मात्सूर्यशब्द एव प्रयोक्तव्यः ॥

द्वादशाध्यायस्य द्वितीयपादे चिन्तितं ।

“आरम्भणीया सौर्यादौ नोत स्यान्न प्रयोगवत् ।

क्रत्वर्था न प्रयोगार्था क्रत्वारम्भे ततो भवेत्” ॥

दर्शपूर्णमासयोः प्रथमप्रयोगस्यैवोपक्रम आरम्भणीया न प्रयोगान्तरस्येति नवमं निर्णीतं । आदौ कृतस्य कर्तृसंस्कारस्य यावज्जीवपर्याप्तत्वात् यथा न प्रयोगान्तर आरम्भणीयापेक्षा तथा यावज्जीवप्रकृतिकालमध्यपातिनीनां सौर्यादिविक्रतीनां नास्ति तदपेक्षेति प्राप्ते ब्रूमः । दर्शपूर्णमासावारस्यमान इत्युक्त्वात्क्रत्वर्थ्यमारम्भणीया, न तु प्रयोगार्था । क्रान्तराणि हि सौर्यादीनि, ततः प्रयोगान्तरे वैषम्यात्सौर्यादौ सा कर्तव्या । न च यावज्जीवकालः प्रकृत्यङ्गकर्तृधर्मत्वेन द्वितीये वर्णितत्वाद्दतो नोक्तरेक्षोपन्यायोऽत्र प्रसरति । तस्मान्नास्त्यत्र प्रसङ्गः ।

द्वितीयाध्याये चतुर्थपादे चिन्तितं ।



“सोमवामिचरुर्लोके वेदे वेन्द्रियमङ्गयः ।  
 दृष्टदोषो लौकिकेऽतो वमने विहितश्चरुः ॥  
 अदोषो वमनाद्यैव लोके पानं श्रुतो पुनः ।  
 जरणाय ततो वान्तिदोषशान्त्ये भवेच्चरुः” ॥

इदमाहायते ‘सोमेन्द्रं चरुं निर्वपेत् श्यामाकं सोमवामिनः’ इति । तत्र लौकिके सोमवमने विहितोऽयं चरुः । कुतः, ‘वि वा एष इन्द्रियेण वीर्येण व्यृध्यते यः सोमं वमिति’ इति । दृष्टदोष-मुपन्यस्य तच्छान्त्ये चरुविधानादिति चेत् । मैवं, लोके धातु-साम्यार्थिना वमनाद्यैव सोमस्य पाने सति वमनस्य दोषाहे-तुत्वात् । वेदे तु ‘हिन्य मे गात्रा हरिवः’ इत्यनेन मन्त्रेण जर-चितुं सोमः पीयते, तत्र वमनप्रायश्चित्तरार्थाऽयं चरुः ।

तच्चैवान्यच्चिन्तितं ।

“ऋत्विजो वमनेऽप्येष कर्तुरेवात् वर्जनात् ।  
 विशेषस्यायिमो मैवं कर्तुरेव निरुक्तितः” ॥

ईदृशस्य सोमस्य वमने चरुरिति विशेषस्याभावादृत्विजां यजमानस्य च वमने सर्वत्रामौ चरुरिति चेत् । मैवं, यो वमिति स निर्वपतीति निर्वपुर्वमनं चरुनिमित्तं निर्वपता च यजमानः ऋत्विजो निर्वपुर्वेऽधिकारान्तरप्रसङ्गात् । तस्माद्यजमानस्यैव वमने चरुविधिः ।

अष्टमाध्यायस्य प्रथमपादे चिन्तितं ।

“चीरस्याज्यस्य वा नीरे मधुन्यप्ययिमो यतः ।  
 द्रवत्वं न घृतेऽप्यस्य सत्त्वादर्णाच्च सम्भवात् ॥

चित्रायागे श्रूयते 'दधि मधु घृतमापो धानास्तण्डुलास्त-  
त्संस्पृष्टं प्राजापत्यं' इति । तत्र मधुन्मुदके च द्रवत्वसाम्येन  
सान्नाय्यगतस्य पयसो धर्मा इति चेत् । न, घृतेऽप्यग्निमयर्केण  
द्रवत्वसङ्गावाद्गुणवर्णत्वादाज्यधर्माणामुत्पवनादीनां सम्भवात्  
पयसो धर्माणां दोहनादीनामसम्भवाच्चापांशुयागगतस्याज्यस्य  
धर्माः कर्त्तव्याः ॥

वेदार्थस्य प्रकाशेन तमो हार्दं निवारयन् ।

पुमर्थांश्चतुरो देयाद्विद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे प्रथमप्रपाठके द्वादशोऽनुवाकः ॥ ० ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-  
बुक्कभूपालसाम्राज्यधुरन्वरेण सायणाचार्येण विरचिते माध-  
वीये वेदार्थप्रकाशनामकतैत्तिरीययजुःसंहिताभाष्ये द्वितीय-  
काण्डे द्वितीयः प्रपाठकः सम्पूर्णः ॥ ० ॥

ॐ तत्सत् ॥

## अथ तैत्तिरीयसंहिताभाष्ये

द्वितीयकाण्डे तृतीयप्रपाठकः ।

हरिः ॐ ।

आदित्येभ्यो भुवद्दङ्गाश्चरुं निर्वपेद्भूतिकाम आदि-  
त्या वा एतं भृत्यै प्रतिनुदन्ते योऽस्त्रं भृत्यै सन् भूतिं  
न प्राप्नोत्यादित्यानेव भुवद्दतः स्वेन भागधेयेनोपधा-  
वति त एवैनं भूतिं गमयन्ति भवत्येवादित्येभ्यो धार-  
यद्दङ्गाश्चरुं निर्वपेदपरुद्धो वापरुध्यमानो वादित्या वा  
अपरोद्धार आदित्या अवगमयितार आदित्यानेव  
धारयद्दतः ॥ १ ॥

स्वेन भागधेयेनोपधावति त एवैनं विशि दाधत्य-  
नपरुद्धो भवत्यदितेऽनुमन्यस्वेत्यपरुध्यमानोऽस्य पद-  
माददीतेयं वा अदितिरियमेवास्मै राज्यमनुमन्यते  
सत्याशोरित्याह सत्यामेवाशिषं कुरुत इह मन इत्याह  
पूजा एवास्म समनसः करोत्युप प्रेत मरुतः ॥ २ ॥

सुदानव एना विशपतिनाभ्यमुः राजानमित्याह  
 मारुती वै विड् ज्येष्ठो विशपतिर्विशैवैनः राष्ट्रेण समर्ध-  
 यति यः परस्ताद्भाम्यवादी स्यात्तस्य गृहाद्वीहीनाह-  
 रेच्छुक्लाःश्च कृष्णाःश्च विचिनुयाद्ये शुक्लाः स्युस्तमा-  
 दित्यं चरुं निर्वपेदादित्या वै देवतया विद्विशमेवाव-  
 गच्छति ॥ ३ ॥

अवगतास्य विडनवगतः राष्ट्रमित्याहुयै कृष्णाः  
 स्युस्तं वारुणं चरुं निर्वपेद्धारुणं वै राष्ट्रमुभे एव विशञ्च  
 राष्ट्रञ्चावगच्छति यदि नावगच्छेदिममहमादित्येभ्यो  
 भागं निर्वपाम्यामुष्माद्मुथै विशोऽवगन्तोरिति नि-  
 र्वपेदादित्या एवैनं भागधेयं प्रेषन्तो विशमव ॥ ४ ॥

गमयन्ति यदि नावगच्छेदाश्वत्यान्मयूखान् सप्त  
 मध्यमेपायामुपहन्यादिदमहमादित्यान् बध्नाम्यामु-  
 ष्माद्मुथै विशोऽवगन्तोरित्यादित्या एवैनं बद्धवीरा  
 विशमवगमयन्ति यदि नावगच्छेदेतमेवादित्यं चरुं  
 निर्वपेदिधोऽपि मयूखान्त्सन्नह्येदनपरुध्यमेवावगच्छ-  
 त्याश्वत्या भवन्ति मरुतां वा एतदोजो यदश्वत्य ओ-  
 जसैव विशमवगच्छति सप्त भवन्ति सप्तगणा वै म-  
 रुतो गणश एव विशमवगच्छति ॥ ५ ॥

धारयद्दतो मरुतो गच्छति विशमवैतदृष्टाद्दश च ॥

॥ १ ॥

इति तैत्तिरीयसंहितायां द्वितीयकाण्डे तृतीय-  
प्रपाठके प्रथमोऽनुवाकः ॥ ० ॥

देवा वै मृत्योरविभयुस्ते पूजापतिमुपाधावन् तेभ्य  
एतां प्राजापत्याः शतकृष्णलां निर्वपत् तयैवैष्टमृत-  
मद्धाद्यो मृत्योर्विभीयात्तस्मा एतां प्राजापत्याः शत-  
कृष्णलां निर्वपत् पूजापतिमेव स्वेन भागधेयेनाप-  
धावति स एवास्मिन्नायुर्दधाति सर्वमायुरेति शतकृ-  
ष्णला भवति शतायुः पुरुषः शतेन्द्रिय आयुष्येवेन्द्रि-  
ये ॥ १ ॥

प्रतितिष्ठति घृते भवत्यायुर्वै घृतममृतः हिरण्य-  
मायुश्चैवास्मा अमृतञ्च समीचीं दधाति चत्वारि च-  
त्वारि कृष्णलान्यवद्यति चतुरवत्तस्यास्या एकधा वृ-  
ह्मण उपहरत्येकधैव यजमान आयुर्दधात्यसावादि-  
त्यो न व्यरोचत तस्मै देवाः प्रायश्चित्तिमैच्छन् तस्मा  
एतः सौर्यं चरुं निर्वपन् तेनैवास्मिन् ॥ २ ॥

रुचमद्ध्युयो ब्रह्मवर्चसकामः स्यात् तस्मा एतः

सौर्यं चरुं निर्वपेदमुमेवादित्यः स्वेन भागधेयेनाप-  
धावति स एवास्मिन् ब्रह्मवर्चसं दधाति ब्रह्मवर्चस्यैव  
भवत्युभयतौ रुक्मौ भवत उभयत एवास्मिन् रुचं  
दधाति प्रयाजे प्रयाजे कृष्णलं जुहोति दिग्भ्य एवास्मै  
ब्रह्मवर्चसमवरुन्ध आग्नेयमष्टाकपालं निर्वपेत्सावित्रं  
द्वादशकपालं भूम्यै ॥ ३ ॥ ५

चरुं यः कामयेत हिरण्यं विन्देय हिरण्यं मोपन-  
मेदिति यदाग्नेयो भवत्याग्नेयं वै हिरण्यं यस्यैव हि-  
रण्यं तेनैवैन्द्विन्दते सावित्रो भवति सवितृप्रसूत  
एवैन्द्विन्दते भूम्यै चरुर्भवत्यस्यामेवैन्द्विन्दत उपैनः  
हिरण्यं नमति वि वा एष इन्द्रियेण वीर्येण व्यर्धते यो  
हिरण्यं विन्दत एतां ॥ ४ ॥

एव निर्वपेद्विहिरण्यं विच्चा नेन्द्रियेण वीर्येण व्यर्धत\*  
एतामेव निर्वपेद्यस्य हिरण्यं नश्येद्यदाग्नेयो भवत्या-  
ग्नेयं वै हिरण्यं यस्यैव हिरण्यं तेनैवैन्द्विन्दति सावि-  
त्रो भवति सवितृप्रसूत एवैन्द्विन्दति भूम्यै चरुर्भव-  
त्यस्यां वा एतन्नश्यति यन्नश्यत्यस्यामेवैन्द्विन्दी-  
न्द्रः ॥ ५ ॥

\* व्यर्धते इत्येकस्मिन् पुस्तके भूयसः पठ्यते ।

धारयदतो मरुतो गच्छति विशमवैतद्दष्टाद्दश च ॥

॥ १ ॥

इति तैत्तिरीयसंहितायां द्वितीयकाण्डे तृतीय-  
प्रपाठके प्रथमोऽनुवाकः ॥ ० ॥

देवा वै मृत्योरविभयुस्ते प्रजापतिमुपाधावन् तेभ्य  
एतां प्राजापत्याः शतकृष्णलां निर्वपत् तयैवैष्टमृत-  
मदधाद्यो मृत्योर्विभीयात्तस्मा एतां प्राजापत्याः शत-  
कृष्णलां निर्वपत् प्रजापतिमेव स्वेन भागधेयेनोप-  
धावति स एवास्मिन्नायुर्दधाति सर्वमायुरेति शतकृ-  
ष्णला भवति शतायुः पुरुषः शतेन्द्रिय आयुष्येवेन्द्रि-  
ये ॥ १ ॥

प्रतितिष्ठति घृते भवत्यायुर्वै घृतममृतः हिरण्य-  
मायुश्चैवास्मा अमृतञ्च समीचीं दधाति चत्वारि च-  
त्वारि कृष्णलान्यवद्यति चतुरवत्तस्याप्या एकधा वृ-  
ह्मण उपहरत्येकधैव यजमान आयुर्दधात्यसावादि-  
त्यो न व्यरोचत तस्मै देवाः प्रायश्चित्तमैच्छन् तस्मा  
एतः सौर्यं चरुं निर्वपन् तेनैवास्मिन् ॥ २ ॥  
रुचमद्ध्युया ब्रह्मवर्चसकामः स्यात् तस्मा एतः

सौर्यं चरुं निर्वपेद्दमुमेवादित्यः स्वेन भागधेयेनोप-  
धावति स एवास्मिन् ब्रह्मवर्चसं दधाति ब्रह्मवर्चस्यैव  
भवत्युभयतो रुक्मौ भवत उभयत एवास्मिन् रुचं  
दधाति प्रयाजे प्रयाजे कृष्णलं जुहोति दिग्भ्य एवास्मै  
ब्रह्मवर्चसमवरुन्ध आग्नेयमष्टाकपालं निर्वपेत्सावित्रं  
द्वादशकपालं भूम्यै ॥ ३ ॥ ५

चरुं यः कामयेत हिरण्यं विन्देय हिरण्यं मोपन-  
मेदिति यदाग्नेयो भवत्याग्नेयं वै हिरण्यं यस्यैव हि-  
रण्यं तेनैवैन्द्विन्दते सावित्रो भवति सवितृप्रसूत  
एवैन्द्विन्दते भूम्यै चरुर्भवत्यस्यामेवैन्द्विन्दत उपैतः  
हिरण्यं नमति वि वा एष इन्द्रियेण वीर्येणार्धते यो  
हिरण्यं विन्दत एतां ॥ ४ ॥

एव निर्वपेद्विरण्यं विच्चा नेन्द्रियेण वीर्येण व्यध्यत\*  
एतामेव निर्वपेद्यस्य हिरण्यं नश्येद्यदाग्नेयो भवत्या-  
ग्नेयं वै हिरण्यं यस्यैव हिरण्यं तेनैवैन्द्विन्दति सावि-  
त्रो भवति सवितृप्रसूत एवैन्द्विन्दति भूम्यै चरुर्भव-  
त्यस्यां वा एतन्नश्यति यन्नश्यत्यस्यामेवैन्द्विन्ती-  
न्द्रः ॥ ५ ॥

\* व्यध्यते इत्येकस्मिन् पुस्तके भूयसः पठ्यते ।



त्वष्टुः सोममभोषहापिबत् स विघ्नङ् व्यार्च्छत् स  
 इन्द्रियेण सोमपीथेन व्यार्ध्यत् स यदूर्द्धमुदवमीत् ते  
 श्यामाका अभवन्त्स प्रजापतिमुपाधावत् तस्मा एतः  
 सोमेन्द्रः श्यामाकां चरुं निरवपत् तेनैवास्मिन्निन्द्रि-  
 यः सोमपीथमदधात् वि वा एष इन्द्रियेण सोमपी-  
 थेनर्ध्यते यः सोमं वर्मिति यः सोमवामी स्यात् तस्मै ॥  
 ॥ ६ ॥

एतः सोमेन्द्रः श्यामाकां चरुं निर्वपेत् सोमञ्चैवे-  
 न्द्रञ्च स्वेन भागधेयेनोपधावति तावेवास्मिन्निन्द्रियः  
 सोमपीथं धत्ते नेन्द्रियेण सोमपीथेन व्यर्ध्यते यत्  
 सोम्यो भवति सोमपीथमेवावरुन्धे यदैन्द्रो भवती-  
 न्द्रियं वै सोमपीथ इन्द्रियमेव सोमपीथमवरुन्धे  
 श्यामाको भवत्येष वाव स सोमः ॥ ७ ॥

साक्षादेव सोमपीथमवरुन्धेऽग्नये दाचे पुरोडाश-  
 मष्टाकपालं निर्वपेदिन्द्राय प्रदाचे पुरोडाशमेकादश-  
 कपालं पशुकामोऽग्निरेवास्मै पशून् प्रजनयति वृद्धा-  
 निन्द्रः प्रयच्छति दधि मधु घृतमापो धाना भवन्त्येत-  
 द्वै पशूनाः रूपः रूपेणैव पशूनवरुन्धे पञ्चगृहीतं  
 भवति पाङ्गा हि पशवो बहुरूपं भवति बहुरूपा हि

ममृञ्चै प्राजापत्यं भवति प्राजापत्या वै पशवः पू-  
जापतिरेवास्यै पशून् प्रजनयत्यात्मा वै पुरुषस्य मधु  
यन्मध्वग्नौ जुहोत्यात्मानमेव तद्यजमानोऽग्नौ प्रदधाति  
पङ्क्त्यौ याज्यानुवाक्ये भवतः पाङ्क्तः पुरुषः पाङ्क्ताः  
पशव आत्मानमेव मृत्योर्निष्क्रीय पशून्वरुन्धे ॥ ६ ॥

इन्द्रियेऽस्मिन् भूम्या एतामिन्द्रः स्यात् तस्मै सोमौ  
बहुरूपा हि पशव एकचत्वारिंशच्च ॥ २ ॥

इति तैत्तिरीयसंहितायां द्वितीयकाण्डे तृतीय-  
प्रपाठके द्वितीयोऽनुवाकः ॥ \* ॥

देवा वै सचमासतर्द्धिपरिमितं यशस्कामास्तेषां  
सोमं राजानं यश आर्च्छत् स गिरिमुदैत् तमग्निर-  
नूदैत् तावग्नीषोमौ समभवतां ताविन्द्रो यज्ञविभृष्टो  
ऽनु परैत् तावब्रवीद्याजयतं मेति तस्मा एतामिष्टिं नि-  
रवपतामग्नेयमष्टाकपालमैन्द्रमेकादशकपालं सौम्यं  
चरुं तथैवास्मिन् तेजः ॥ १ ॥

इन्द्रियं ब्रह्मवर्चसमधत्तां यो यज्ञविभृष्ट स्यात्  
तस्मा एतामिष्टिं निर्वपेदाग्नेयमष्टाकपालमैन्द्रमेकाद-

शकपालः सौम्यं चरुं यदाग्नेयो भवति तेज एवास्मिन्  
 तेन दधाति यदैन्द्रो भवतीन्द्रियमेवास्मिन् तेन द-  
 धाति यत् सौम्यो ब्रह्मवर्चसं तेनाग्नेयस्य च सौम्यस्य  
 चैन्द्रे समाश्चैपयेत् तेजश्चैवास्मिन् ब्रह्मवर्चसञ्च स-  
 मीची ॥ २ ॥

दधात्यग्नीषोमीयमेकादशकपालं निर्वपेद्यं कामो  
 नोपनमेदाग्नेयो वै ब्राह्मणः स सोमं पिबति स्वामेव  
 देवताः स्वेन भागधेयेनोपधावति सैवैनं कामेन  
 समर्धयत्युपैनं कामो नमत्यग्नीषोमीयमष्टाकपालं  
 निर्वपेद्ब्रह्मवर्चसकामोऽग्नीषोमावेव स्वेन भागधेयेना-  
 पधावति तावेवास्मिन् ब्रह्मवर्चसं धत्तो ब्रह्मवर्चस्येव ॥  
 ॥ ३ ॥

भवति यदष्टाकपालस्तेनाग्नेयो यच्छ्यामाकस्तेन  
 सौम्यः समृद्धौ सोमाय वाजिने श्यामाकं चरुं निर्व-  
 पेद्यः क्लैव्याद्विभीयाद्रेतो हि वा एतस्माद्वाजिनमप-  
 क्रामत्यथैप क्लैव्याद्विभाय सोममेव वाजिनः स्वेन  
 भागधेयेनोपधावति स एवास्मिन् रेतो वाजिनं दधा-  
 ति न क्लीबो भवति ब्राह्मणस्यत्यमेकादशकपालं निर्व-  
 पेद्भामकामः ॥ ४ ॥

ब्रह्मणस्पतिमेव स्वेन भागधेयेनोपधावति स एवा-  
 स्मै सजातान् प्रयच्छति ग्राम्येव भवति गणवती या-  
 ज्यानुवाक्ये भवतः सजातैरेवैनं गणवन्तं करोत्येता-  
 मेव निर्वपेद्यः कामयेत ब्रह्मन् विशं विनाशयेयमिति  
 मारुतो याज्यानुवाक्ये कुर्याद् ब्रह्मन्नेव विशं विना-  
 शयति ॥ ५ ॥

तेजः समोचीं ब्रह्मवर्चस्येव ग्रामकामस्त्रिचत्वा-  
 रिंशच्च ॥ ३ ॥

इति तैत्तिरीयसंहितायां द्वितीयकाण्डे तृतीय-  
 प्रपाठके तृतीयोऽनुवाकः ॥ \* ॥

श्रीवेदव्यासाय नमः ।

यस्य निश्चमितं वेदा घो वेदेभ्योऽखिलं जगत् ।  
 निर्ममे तमहं वन्दे विद्यातोर्थमहेश्वरं ॥  
 काम्येष्टयः श्रुताः काश्चिद् द्वितीये तु प्रपाठके ।  
 तृतीये तु विधास्यन्ते तत्तत्फलमभीप्सिनः\* ॥  
 काम्येष्टित्वे समानेऽपि सम्प्रदायकृता भिदा† ।  
 प्रपाठकद्वयस्यैवं चतुर्थस्यापि गम्यतां ॥

\* अभीप्सित इत्यादर्शेषु पठ्यते ।

† कृताभिधेति पुस्तकद्वये पठ्यते ।

चतुर्दशानुवाकाः सुसृतीयेऽस्मिन् प्रपाठके ।  
 तदर्थास्तु क्रमेणेह वक्ष्यन्तेऽवसरे षति ॥  
 भृतिकामो भुवद्वद्भ्य आदित्येभ्यश्चरुं चरेत् ।  
 रुद्धोऽवरुध्यमानो वा धारयद्वद्भ्य आचरेत् ॥  
 शुक्रैर्ब्रीहिभिरादित्यं चरुं कृष्णैस्तु वारुणं ।  
 रुध्यमानः प्रकुर्वीत मयूखानां च कीर्तनं ॥  
 तद्वन्धनं तथादित्यं चरुमेव समाचरेत् ।  
 आद्यानुवाके कथितमेतत्सर्वं विशेषतः ॥  
 इन्द्रं वा विश्व इत्यत्राचरार्थस्तुपवर्णितः ।  
 मृत्योर्भतिस्वायुरर्थं निर्वपेच्छतकृष्णलां ॥  
 ब्रह्मवर्चसकामो यः स सौर्यं चरुमाचरेत् ।  
 हिरण्यकामः कुर्वीत ह्याग्नेयादिद्विस्त्रयं ॥  
 हिरण्यलाभे तत्राग्नेऽप्येतदेव समाचेत् ।  
 सोमवामी तु सोमेन्द्रं चरुं श्यामाकतश्चरेत् ॥  
 पशुर्थं ह्यग्नये दात्र इत्यादि त्रयमाचरेत् ।  
 अनुवाके द्वितीयेऽर्था एतावन्त उदीरिताः ॥  
 हिरण्यगर्भं इत्यत्राचरार्थः स्पष्टमीरितः ।

अथ द्वितीयेऽनुवाके यज्ञविभ्रष्टादीनामिष्टयो विधातव्याः ।  
 तत्रादौ यज्ञविभ्रष्टेष्टिविधानाय प्रसौति “देवा वै सत्रमाम-  
 तर्द्धिपरिमितं यशस्कामास्तेषाम् सोमम् राजानं यश आर्च्छत्  
 स गिरिमुदैत् तमग्निरनूदैत् तावग्नीषोमौ समभवतां तावि-  
 द्द्रो यज्ञविभ्रष्टोऽनुपरैत् तावन्नवीद्याजयतं मेति तस्मा एता-

मिष्टिं निरवपतामाग्नेयमष्टाकपालमैन्द्रमेकादशकपालं सौम्यं  
 चरुं तथैवास्मिन् तेज इन्द्रियं ब्रह्मवर्चसमधत्तां” इति । चञ्चया  
 काम्यमानेन यशोलक्षणेन फलेन परिमितं मन्त्रमनुष्ठितवन्तः ।  
 सन्ति सहस्रमन्त्राणि तेषु येन यशः सिध्यति तदन्वतिष्ठन् । तेषां  
 देवानां मध्ये फलीभूतं यशः सोमं प्राप्नोत् । स च सोमोऽन्येषां  
 यशो मा भृदिति मन्वानस्तेन यशसा सह गिरिं कञ्चिद्दुर्गं पर्व-  
 तमारोहत्, अग्निश्च सहसा तस्य पृष्ठत एवारोहत् । तौ द्वावग्नी-  
 षोमौ परस्परमैकमत्यं गतौ । ततस्तावुभावनु फलरहित इन्द्र-  
 शिरकालेन गत्वा मां फलाय याजयतमिति प्रार्थयामास ।  
 तौ च तस्मै त्रिहविष्कामिष्टिं निरवपतां तैस्त्रिभिर्हविर्भिस्तेज-  
 आदिकं चरुं लब्धं । अथ विधत्ते “यो यज्ञविभ्रष्टः स्यात् तस्मा  
 णतामिष्टिं निर्वपेदाग्नेयमष्टाकपालमैन्द्रमेकादशकपालं सौम्यं  
 चरुं यदाग्नेयो भवति तेज एवास्मिन् तेन दधाति यदैन्द्रे  
 भवतीन्द्रियमेवास्मिन् तेन दधाति यत् सौम्यो ब्रह्मवर्चसं तेन”  
 इति । इष्टिपशुमोमानां स्वस्वकालेष्वननुष्ठानं भेषः तं भेषं  
 प्रातस्त्रेयमिष्टिः । अत्रैव कञ्चिद्विशेषं विधत्ते । “आग्नेयस्य च  
 सौम्यस्य चैन्द्रे समाश्लेषेत् तेजश्चैवास्मिन् ब्रह्मवर्चसञ्च समीची  
 दधाति” इति\* । तेन समाश्लेषणेनास्मिन् यजमान आज्ञाशक्तिः

\* अत्र ते० पुस्तके यत् पठ्यते तद्भ्रान्तमिवाभाति । ‘एतच्च सूत्र-  
 कारेणैव व्याख्यातं संहितानि हवीष्यधिययेदित्यर्थापौ (?) वास्मिन्  
 समाश्लेषयेदिति । संहित्यपक्ष आग्नेयं सौम्यञ्चेति द्वितीया द्रष्टव्या ।  
 पक्षान्तरे लेपादित्यध्याहारः’ ।

श्रुताध्ययनसम्पत्तिश्चेत्येते सम्पूर्णे स्थापयति । कामितार्थसिद्ध्यर्थमिच्छन्तरं विधत्ते । “अग्नीषोमीयमेकादशकपालं निर्वपेद्यं कामो नोपनमेदाग्नेयो वै ब्राह्मणः स सोमं पिबति स्वामेव देवताः स्वेन भागधेयेनोपधावति सैवैनं कामेन समर्धयत्युपैनं कामो नमति” इति । अग्निना सह मुखे जातत्वात् सोमपातत्वाच्च\* तदुभयं ब्राह्मणस्य देवता । ब्रह्मवर्चसार्थं श्यामाकपुरोडाशं विधत्ते “अग्नीषोमीयमष्टाकपालं निर्वपेद्ब्रह्मवर्चसकामोऽग्नीषोमावेव स्वेन भागधेयेनोपधावति तवैवास्मिन् ब्रह्मवर्चसं धत्तो ब्रह्मवर्चस्येव भवति यदष्टाकपालस्तेनाग्नेयो यच्छ्यामाकस्तेन सौम्यः समृद्धौ” इति । कपालगतयाष्टमङ्गया गायत्रीस्मरणात् तद्वारेण हविष आग्नेयत्वं, अष्टाक्षरा गायत्री गायत्रोऽग्निरिति श्रुत्यन्तरात् । तथा सोमो वा अकृष्टपच्यस्य राजेत्यादिश्रुतेः श्यामाकधान्येन हविषः सौम्यत्वं । अनेनैवार्थवादेन विधिवाक्ये पुरोडाशस्य श्यामाकमयत्वमुन्नेयं क्लीबत्वपरिहारायेष्टिं विधत्ते “सोमाय वाजिने श्यामाकं चरुं निर्वपेद्यः क्लीव्याद्विभोयाद्रेतो हि वा एतस्माद्वाजिनमपक्रामत्यथैष क्लीव्याद्विभाय सोममेव वाजिनः स्वेन भागधेयेनोपधावति स एवास्मिन् रेतो वाजिनं दधाति न क्लीवो भवति” इति । प्रजननसमर्थोऽन्नरसो वाजः, तद्वते वाजिने, यदा वाजिनं प्रजननसमर्थान्नरमरूपं रेतोऽस्मात् पुरुषादपक्रामति रोगेणादृष्टविशेषेण वा तत् सामर्थ्यं प्रतिबध्यते

\* सोमपातत्वादिति तै० ।

तदानीमस्य क्लीबत्वं सम्पद्यते तस्मात् क्लीबत्वात् विभाय विभेति । इच्छन्तरं विधत्ते “ब्राह्मणस्यत्यमेकादशकपालं निर्वपेद्भ्रामकामो ब्रह्मणस्यतिमेव स्त्रेण भागधेयेनोपधावति स एवास्मै सजातान् प्रयच्छति ग्राम्येव भवति” इति । अत्र ‘गणानां त्वा’ ‘स इज्जनेन’ इत्येते च्चचावन्यानुवाके समान्नास्यमाने विधत्ते “गणवती याज्यानुवाक्ये भवतः सजातैरेवैनं गणवन्तं करोति” इति । गणशब्दे ययोर्ऋचोरस्ति ते गणवत्यौ । यदा वैश्वजातिर्धनिकत्वगर्वेण ब्राह्मणमतिक्रामति तदा तस्मिन् ब्राह्मणे तां जातिं वश्यां कर्तुं तामेवेष्टिं विधत्ते “एतामेव निर्वपेद्यः कामयेत ब्रह्मन् विश्वं विनाशयेयमिति” इति । ब्रह्मन् ब्राह्मणे विनाशयेयं गर्वविनाशनेनात्मसात्कुर्यां । ‘मरुतो यद्भ्रुवो दिवो’ ‘या वः शर्म’ इत्येते च्चचौ ‘वैश्वानरो न ऊत्या’ इत्यस्मिन्ननुवाके समान्नाते अत्रापि प्रतीकेन ग्रहीष्येते । तदुभयमत्र विधत्ते “मारुती याज्यानुवाक्ये कुर्याद्ब्रह्मन्नेव विश्वं विनाशयति” इति । मरुतां सम्बन्धिन्त्ये मारुत्यौ । मरुतो वै देवानां विश्व इति श्रुतेस्तदनुग्रहेण मानुषीं विश्वमधीनां करोति ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे तृतीयप्रपाठके तृतीयोऽनुवाकः ॥ ० ॥



अर्यम्णे चरुं निर्वपेत् सुवर्गकामोऽसौ वा आदित्योऽर्यमार्यमणमेव स्वेन भागधेयेनोपधावति स एवैनं सुवर्गं लोकं गमयत्यर्यम्णे चरुं निर्वपेद्यः कामयेत दानकामा मे पूजाः स्युरित्यसौ वा आदित्योऽर्यमा यः खलु वै ददाति सोऽर्यमार्यमणमेव स्वेन भागधेयेनोपधावति स एव ॥ १ ॥

अस्मै दानकामाः पूजाः करोति दानकामा अस्मै पूजा भवन्त्यर्यम्णे चरुं निर्वपेद्यः कामयेत स्वस्ति जनतामियामित्यसौ वा आदित्योऽर्यमार्यमणमेव स्वेन भागधेयेनोपधावति स एवैनं तद्गमयति यत्र जिगमिषतीन्द्रो वै देवानामानुजावर आसीत् स पूजापतिमुपाधावत्तस्मा एतमैन्द्रमानुषूकमेकादशकपालं निः ॥ २ ॥

अवपत्तेनैवैनमग्रं देवतानां परिणयद्बुधवती अग्रवती याज्यानुवाक्ये अकरोद्बुधादेवैनमग्रं परिणयत्येराजन्य आनुजावरः स्यात् तस्मा एतमैन्द्रमानुषूकमेकादशकपालं निर्वपेदिन्द्रमेव स्वेन भागधेयेनोपधावति स एवैनमग्रं समानानां परिणयति बुधवती अग्रवती याज्यानुवाक्ये भवतो बुधादेवैनमग्रं ॥ ३ ॥

परिणयत्यानुष्को भवत्येपा ह्येतस्य देवता य आ-  
 नुजावरः समृद्धौ यो ब्राह्मण आनुजावरः स्यात्तस्मा  
 एतं बार्हस्पत्यमानुष्कं चरुं निर्वपेद् बृहस्पतिमेव  
 स्वेन भागधेयेनोपधावति स एवैनमग्रं समानानां  
 परिणयति बुध्रवती अग्रवती याज्यानुवाक्ये भवता  
 बुध्रादेवैनमग्रं परिणयत्यानुष्को भवत्येपा ह्येतस्य  
 देवता य आनुजावरः समृद्धौ ॥ ४ ॥

एव निरग्रमेतस्य चत्वारि च ॥ ४ ॥

इति तैत्तिरीयसंहितायां द्वितीयकाण्डे तृतीय-  
 प्रपाठके चतुर्थोऽनुवाकः ॥ \* ॥

ततो ये चञ्जविभ्रष्टो यः कामं प्राप्नुमिच्छति ।

ब्रह्मवर्चमकामो यः क्लीवत्वाद्यो विभेति च ॥

ग्रामकामो ब्राह्मणो यो विणः स्थापनमिच्छति ।

एतेषामिष्टयः प्राक्तास्तत्फलममाप्तये ॥

अथ चतुर्थे स्वर्गकामादीनामिष्टयो विधातव्याः । तत्र  
 स्वर्गार्थिन इष्टिं विधत्ते “अर्थम्णे चरुं निर्वपेत् स्वर्गकामोऽ-  
 मौ वा आदित्योऽर्यमार्यमणमेव स्वेन भागधेयेनोपधावति स  
 एवैनं स्वर्गं लोकं गमयति” इति । प्रतिग्रहार्थिनस्तामेवेष्टिं  
 विधत्ते “अर्थम्णे चरुं निर्वपेद्यः कामयेत दानकामा मे  
 प्रजाः सुरित्यमौ वा आदित्योऽर्यमा यः खलु वै ददाति सो-

ऽर्थमार्यमणमेव खेन भागधेयेनोपधावति स एवास्मै दान-  
 कामाः प्रजाः करोति दानकामा अस्मै प्रजा भवन्ति” इति ।  
 लोके यः कोऽपि द्रव्यं ददाति सोऽयं सृष्टवत् कीर्त्या भाम-  
 मानत्वादर्यमेत्युपचर्यते । तं प्रेरयितुं मुख्याचार्यमणे चर्यु-  
 क्रः । सभां जिगमिषारिष्टिं विधत्ते “अर्थमणे चरुं निर्दपेद्युः  
 कामयेत स्वस्ति जनतामियामित्यमौ वा आदित्योऽर्थमार्य-  
 मणमेव खेन भागधेयेनोपधावति स एवैनं तद्गमयति यत्र  
 जिगमिषति” इति । स्वस्ति निर्विघ्नेन, जनतां जनसमूहं । यः  
 समानानां मध्ये श्रेष्ठमलभमानस्तदीयानुजादवरो निरुद्ये  
 वर्तते तस्य श्रेष्ठप्राप्त्यर्थमिष्टिं विधातुं प्रसूति “इन्द्रो वै  
 देवानामनुजावर आसीत् स प्रजापतिमुपाधावत्तस्मात् एतमै-  
 न्द्रमानुषूकमेकादशकपालं निरवपत्तेनैवैनमयं देवतानां पर्य-  
 णयद्बुधवती अग्रवती याज्यानुवाक्ये अकरोद्बुध्नादेवैनमयं पर्य-  
 णयत्” इति । अनु पश्चाज्जातो भ्रातानुजः तस्मादप्यवरोऽनु-  
 जावरः, तद्वद्वर्त्तमान आनुजावरः अत्यन्तनिरुद्ये इत्यर्थः ।  
 ब्रीहिस्रमेषु लूनेष्ववशिष्टमूलेभ्योऽनुसृयन्ते पश्चादुत्पद्यन्ते इति  
 द्वितीयफलरूपा ब्रीहयोऽनुषूकाः । तेभ्यो निव्यन्नमानुषूकं, तेन  
 हविषा प्रजापतिर्देवतानां मध्ये इन्द्रं श्रेष्ठ्यं प्रापितवान् ।  
 बुध्नशब्दोऽस्ति यद्योर्द्धचोस्ते बुध्नवत्यौ । अग्रशब्दोऽस्ति यद्यो-  
 र्द्धचोस्ते अग्रवत्यौ । ‘बुध्नादयं’ ‘बुध्नादयेण’ इत्येते अन्यानुवाक्ये  
 समास्रास्यमाने । बुध्नान्मूलादारभ्यायमवसानं प्रापयत्, कर्मा-  
 नुष्ठानकालमारभ्य यावज्जीवं श्रेष्ठ्यं प्रापितवानित्यर्थः । अथ

विधत्ते “यो राजन्य आनुजावरः स्यात्तस्मा एतमैन्द्रमानु-  
षूकमेकादशकपालं निर्वपेदिन्द्रमेव स्वेन भागधेयेनोपधावति  
स एवैनमग्रः समानानां परिणयति बुध्रवती अग्रवती या-  
ज्यानुवाक्ये भवतो बुध्रादेवैनमग्रं परिणयत्यानुषूको भवत्येषा  
ह्येतस्य देवता य आनुजावरः समृद्धौ” इति । यो मानुष  
आनुजावरः एतस्त्रेयमानुषूकधान्यभागिन्नेव देवता युक्ता सदृ-  
शत्वात्, तस्मादानुषूकपुरोडाशः समृद्धौ सम्पद्यते । आनुजा-  
वरब्राह्मणस्येष्टिं विधत्ते “यो ब्राह्मण आनुजावरः स्यात्तस्मा  
एतं बार्हस्पत्यमानुषूकं चरुं निर्वपेद्बृहस्पतिमेव स्वेन भाग-  
धेयेनोपधावति स एवैनमग्रः समानां परिणयति बुध्रवती  
अग्रवती याज्यानुवाक्ये भवतो बुध्रादेवैनमग्रं परिणयत्यानुषूको  
भवत्येषा ह्येतस्य देवता य आनुजावरः समृद्धौ” इति । अत्र  
'प्र यो जज्ञे' 'महान्महो' इति द्वे याज्यानुवाक्ये । 'स बुध्रादाष्ट  
जनुषाभ्यगं' इति बुध्राग्रशब्दयोस्तत्र विद्यमानत्वात् ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे तृतीयप्रपाठके चतुर्थोऽनुवाकः ॥०॥

पूजापतेस्त्रयस्त्रिःशदुहितर आसन् ताः सोमाय  
राज्ञेऽददात् तासां रोहिणीमुपैत् ता ईर्ष्यन्तीः पुन-  
रगच्छन् ता अन्वैत् ताः पुनरयाचत ता अस्मै न पु-  
नरददात् सोऽब्रवीदतममीष यथा समावच्छ उपै-

ध्याम्यथ ते पुनर्दास्यामीति स ऋतमामीत् ता अस्मै  
पुनरददात् तासां रोहिणीमेवोप ॥ १ ॥

एत्तं यक्ष्म आर्च्छद्राजानं । यक्ष्म आरदिति तद्राज-  
यक्ष्मस्य जन्म यत् पापीयानभवत् तत् पापयक्ष्मस्य य-  
ज्जायाभ्योऽविन्दत् तज्जायेन्यस्य य एवमेतेषां यक्ष्माणां  
जन्म वेद नैनमेते यक्ष्मा विन्दन्ति स एता एव नमस्यन्तु-  
पाधावत् ता अब्रुवन् वरं दृणामहै समावच्छ एव न  
उपाय इति तस्मा एतं ॥ २ ॥

आदित्यं चरुं निरवपन् तेनैवैनं पापात् स्वामादमु-  
ञ्चन् यः पापयक्ष्मगृहीतः स्यात् तस्मा एतमादित्यं चरुं  
निर्वपेदादित्यानेव खेने भागधेयेनोपधावति त एवै-  
नं पापात् स्वामान्मुञ्चन्धमावास्यायां निर्वपेदमुमेवै-  
नमाप्यायमानमन्वाप्याययति नवोनवो भवति जा-  
यमान इति पुरोऽनुवाक्त्वा भवत्यायुरेवास्मिन् तथा  
दधाति यमादित्या अशुमाप्याययन्तीति याज्यैवैन-  
मेतया प्याययति ॥ ३ ॥

एवोपेतमस्मिन् त्रयोदश च ॥ ५ ॥

इति तैत्तिरीयसंहितायां द्वितीयकाण्डे तृतीय-  
प्रपाठके पञ्चमोऽनुवाकः ॥ \* ॥

स्वर्गकामो दानकामः सभां गन्तुं य इच्छति ।

राजन्यो ब्राह्मणश्च द्वौ यौ स्यातामानुजावरौ ॥

चतुर्थानुवाक एतेषामास्नाता इष्टयः क्रमात् ।

पञ्चमे राजयन्मृद्हीतस्येष्टिं विधातुं प्रस्मैति “प्रजापते-  
स्तयस्त्रिंशद्दुहितर आमन् ताः सोमाय राज्ञेऽददात् तामाः  
रोहिणीमुपैत् ता ईर्यन्तीः पुनरगच्छन् ता अन्वैत् ताः पुन-  
रयाचत ता अस्मै न पुनरददात् सोऽब्रवीदृतममीश्व यथा  
ममावच्छ उपैश्याम्यथ ते पुनर्दास्यामीति स च्छतमामीत् ता  
अस्मै पुनरददात् तामाः रोहिणीमेवोपैत् तं यन्म आर्च्छद्रा-  
जानं यन्म आरदिति तद्राजयन्मस्य जन्म यत्पापीयानभवत् तत्  
पापयन्मस्य यज्जायाभ्योऽविन्दत् तज्जायेत्यस्य य एवमेतेषां  
यन्माणां जन्म वेद नैनमेते यन्मा विन्दन्ति स एता एव नमस्य-  
तृपाधावत् ता अब्रुवन् वरं वृणामहे ममावच्छ एव न उपाय  
इति तस्मा एतमादित्यं चरुं निरवपन् तेनैवैनं पापात् स्नामा-  
दमुञ्चन्” इति । ‘अस्मा दुला नितन्निरभयन्ती मेघयन्तो वर्ष-  
यन्ती क्षुपणीका’ (मं०का०४।प्र०४) इत्येवमास्नाताः सप्त कृत्तिकाः,  
अवशिष्टा अश्विन्यादयः षड्विंशति तारकास्ता एतास्त्रयस्त्रिंशत्,  
तत्र रोहिणीव्यतिरिक्ता ईर्यन्तीस्तदीयं सुखममहमानाः पुनः  
प्रजापतिमगच्छन् सोमस्ता अनुगम्य प्रजापतिं याचितवान् । स  
प्रजापतिरेवमब्रवीत् शपथं प्रतिपद्यस्व तद्यथा ममावच्छः मा-  
स्येन ता उपैश्यामीति, ततस्ताः पुनर्दास्यामीति । स च सोमः  
शपथं कृत्वा ताः स्वीकृत्य शपथमुद्धृत्य पूर्ववद्रोहिणीमेवोपैत्

ततः स यन्मव्याधिग्रहीतोऽभूत् । ततो राजानं यन्मः प्राप्त-  
वानिति व्युत्पत्त्या राजयक्ष्मनाम्ना व्याधेर्जन्म सम्यन् । यस्मा-  
दयं सोमः पापीयान् तस्मादेतत्प्राप्या पापयन्मस्य जन्म स-  
म्यन् । यस्माज्जायाभ्यो निमित्तभूताभ्यो व्याधिमल्लभत तस्मात्  
जायेत्यनामकस्य व्याधेर्जन्म सम्यन् । त एते त्रयः त्रयव्याधेर-  
वान्तरविशेषाः, तज्जन्मवेदिनो व्याधेरलाभः फलं । ततः  
सोमेन नमस्कृताः सेविताश्चेताः सर्वाः साम्येनोपगमनं वरं  
वृत्वा व्याधिपरिहाराय चरुं निरूप्य सोमं तस्मात् पापात्  
स्वामात् \*प्रबलाद्रोगादमोचयन् । इदानीं विधत्ते “यः पाप-  
यक्ष्मग्रहीतः स्यात्तस्मा एतमादित्यं चरुं निर्वपेदादित्यानेव  
स्वेन भागधेयेनोपधावति त एवैनं पापात् स्वामान्मुञ्चन्ति”  
इति । आदित्यानित्यर्थवादे श्रवणादस्य चरोरदितिर्देवता  
न भवति । पौर्णमासीं वारयितुं विधत्ते “अमावास्यायां  
निर्वपेद्दुमेवेनमाषायमानमन्वाषाययति” इति । अमावा-  
स्यायामतोतायां शुक्लप्रतिपदमारभ्य सोमस्य कलावृद्ध्याप्या-  
यनं भवति । चतुर्थप्रपाठकस्याभ्यानुवाके समान्वास्थमाने  
ऋचौ विधत्ते “नवो नवो भवति जायमान इति पुरोऽनुवाक्या  
भवत्यायुरेवास्मिन् तथा दधाति यमादित्या अशुमाषाय-  
यन्तीति †थाज्जैवेनमेतथा षाययति” इति । ते एते ऋचौ  
तत्रैव व्याख्यास्येते । प्रथमायामृच्यन्ते दीर्घमायुस्त्रिती-

\* सोमप्रतिबन्धाद्रोगादिति तै० ।

† याज्या । आ । एव । इति पदपाठः ।

त्युक्तत्वात् तत्पाठेनायुःप्राप्तिः, अमावास्यायामादित्ये प्रवि-  
ष्टानां चन्द्रकलानां पुनरादित्यादेव चन्द्रेण लम्बत्वाच्चन्द्रेोत्कर्ष  
आदित्यस्यैवोत्कर्ष इति कृत्वा तस्या च्च आदित्यचराव-  
वैयधिकरणं । द्वितीयस्यामृचाप्याययन्तीति श्रवणात् तथा  
श्चचा यजमानस्याप्यायनं युक्तं ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे द्वितीयप्रपाठके पञ्चमोऽनुवाकः ॥ ० ॥

पुजापतिर्देवेभ्योऽन्नाद्यं व्यादिशत् सौऽब्रवीच्चदि-  
मान् लोकानभ्यतिरिच्यते तन्ममासदिति तदिमान्  
लोकानभ्यत्यरिच्यतेन्द्रः राजानमिन्द्रमधिराजमि-  
न्द्रः स्वराजानं ततो वै स इमान् लोकाःस्त्रिधादु-  
हत् तन्निधातोस्त्रिधातुत्वं यं कामयेतान्नादः स्यादि-  
ति तस्मा एतं त्रिधातुं निर्वपेदिन्द्राय राज्ञे पुरोडाशं ॥  
॥ १ ॥

एकादशकपालमिन्द्रायाधिराजायेन्द्राय स्वराज्ञे  
यं वा इन्द्रो राजाऽयमिन्द्रोऽधिराजोऽसाविन्द्रः स्व-  
राडिमानेव लोकान्त्वेन भागधेयेनोपधावति त  
एवास्मा अन्नं प्रयच्छन्त्यन्नाद् एव भवति यथा वत्सेन



प्रतां गां दुह एवमेवेमान् लोकान् प्रत्तान् कार्ममन्ना-  
द्यं दुह उत्तानेषु कपालेष्वधिश्रयत्ययातयामत्वाय  
त्रयः पुरोडाशा भवन्ति त्रय इमे लोका एषां लो-  
कानामाभ्या उत्तर उत्तरो ज्यायान् भवत्येवमिव हीमे  
लोकाः समृद्धौ सर्वेषामभिगमयन्नवद्यत्यच्छम्बटकारं  
व्यत्यासमन्वाहानिर्दाहाय ॥ २ ॥

पुरोडाशं त्रयः पञ्चिंशतिश्च ॥ ६ ॥

इति तैत्तिरीयसंहितायां द्वितीयकाण्डे तृतीय-  
प्रपाठके षष्ठोऽनुवाकः ॥ \* ॥

दृष्टिर्चक्ष्मणोऽहोतस्य पञ्चमे ममदीरिता ।

षष्ठे तन्नादनशक्तिकामस्त्रीं विधातुं प्रस्तौति “प्रजापति-  
र्देवेभ्योऽन्नाद्यं व्यादिशत् सोऽब्रवीद्यदिमान् लोकानभ्यतिरिच्या-  
तै तन्ममाऽमदिति तदिमान् लोकानभ्यत्यरिच्यतेन्द्रः राजा-  
नमिन्द्रमधिराजमिन्द्रः स्वराजानं ततो वै स इमान् लोकाः-  
स्तेधादुहत् तन्निधातोस्तिधातुत्वं” इति । प्रजापतिरनुं-  
योग्यमन्नं देवेभ्यो विभज्य तवेदं तवेदमित्यादिशत्, तस्मादन्नं  
स्वीकर्तुं प्रवृत्तान् देवान् प्रत्येवमब्रवीद्यदन्नमिमान् लोकान-  
भिव्याष्यातिरिक्तं भवति तन्ममास्त्विति तद्वक्ष्यमाणमन्नमिमान्  
लोकानभिव्याष्यातिरिक्तमासीत् । क इमे लोका इत्युच्यते ।  
इन्द्रराजादिशब्दाभिधेया एवेमे लोकाः, इन्द्रराजादीनां

पृथिव्यादिलोकत्रयपालकत्वात् । एवमुक्त्वा स प्रजापतिरिन्द्र-  
 राजादीन् लोकान् त्रेधाऽदुहत्, तेभ्यो लोकेभ्यस्त्रिविधं मारं  
 गृहीतवानित्यर्थः । तदिदं मारं प्रजापतिः स्वप्रियत्वेन स्वीकृ-  
 तवान् । लोकातिरिक्तमन्नं यस्मात् त्रेधा द्रोहनमकरोत् तस्मात्  
 त्रिधातुनाम्नो यागस्य त्रिधातुत्वं सम्पन्नं । लोकेभ्यो दुग्धा-  
 स्त्वयो धातवो भागा यस्मिन् यागे स यागस्त्रिधातुः । अथ  
 विधत्ते “यं कामयेतान्नादः स्यादिति तस्मा एतं त्रिधातुं  
 निर्वपेदिन्द्राय राज्ञे पुरोडाशमेकादशकपालमिन्द्रायाधिरा-  
 जायेन्द्राय स्वराज्ञेऽयं वा इन्द्रो राजाऽयमिन्द्रोऽधिराजोऽमा-  
 विन्द्रः स्वराडिमानेव लोकान्त्सेन भागधेयेनोपधावति त  
 एवास्मा अन्नं प्रयच्छन्त्यन्नाद एव भवति यथा वत्सेन प्रत्तां  
 गां दुह एवमेवेमान् लोकान् प्रत्तान् काममन्नाद्यं दुहे” इति ।  
 यं यजमानमुद्दिश्याध्वर्युः कामयेत अयं यजमानः अन्नादः स्या-  
 दिति तस्मै यजमानाययमिष्टिः । अयं भूलोकाधिपतिरिन्द्रो  
 राजा । अयमन्तरिक्षाधिपतिरिन्द्रोऽधिराजः । अमौ स्वर्ग-  
 लोकाधिपतिरिन्द्रः स्वराट् । इमानेव लोकान् लोकाधिपतीन्  
 इन्द्रराजादीन् स्वेन भागधेयेन सेवते । यथा लोके वत्सेन वत्स-  
 चापणेन प्रत्तां प्रस्रवणं प्रापितां गां जना दोग्धि, एवमेवेमान्  
 लोकान् प्रत्तान् देवैरभिवर्धितान् प्राप्य स्वाभीष्टमन्नाद्यं  
 दोग्धि लभते । अत्र यदुक्तं सूत्रकारेण ‘अथैनं त्रिधातुमेका-  
 दशसूक्तानेषु कपालेख्विअथति प्रथमं पुरोडाशमधिअथत्य  
 परितपनान्तं कृत्वा तस्मिन्नुपरि द्वितीयं ज्यायांसमधिअथत्य

तावदन्तमेव कृत्वा तस्मिन्नुत्तरं ज्यायांममधिअयति प्रचरण-  
काले दक्षिणार्धात् प्रथमां देवतां यजेन्मध्यात् द्वितीयामुत्त-  
रार्धात् तृतीयां सर्वेषामभिगमयन्नवद्यति' इत्युक्तं । प्राच्यां  
दिशि त्वमिन्द्रेति तिस्र ऋचो व्यत्याममन्वाह 'प्रथमामनूच्य म-  
ध्यमया यजेन्मध्यमामनूच्योत्तमया यजेदुत्तमामनूच्य प्रथमया  
यजेदेवं सर्वा याज्याः पुरोऽनुवाक्याश्च भवन्ति' इति । तत्राधि-  
अयणं विधत्ते "उत्तानेषु कपालेष्वधिअयत्ययातयामत्वाय"  
इति । प्रकृतावधोमुखानां कपालानामुपरि पुरोडाशावधि-  
अयति । अत्रापि तथात्वे यातयामत्वं गतसारत्वं स्यात्, तत्परि-  
हाराद्योत्तानत्वं । पुरोडाशमङ्ग्यां प्रशंसति "त्रयः पुरोडाशा  
भवन्ति त्रय इमे लोका एषां लोकानामाप्यै" इति । ज्याय-  
स्त्वं विधत्ते "उत्तर उत्तरो ज्यायान् भवत्येवमिव हीमे लोकाः  
ममृद्धौ" इति । भृल्लोकादन्तरिचं ज्यायः, तस्मादपि स्वर्गो  
ज्यायान् । ऊर्द्धाधोभावेन स्थापितानां सर्वेषां पुरोडाशा-  
नामंशमभिलक्ष्य यथा युगपदेव हस्तप्राप्तिर्भवति तथाव-  
दानं विधत्ते "सर्वेषामभिगमयन्नवद्यत्यच्छम्बद्वारं" इति । इ-  
म्बद्वारो वैयर्थ्यं, एकस्यापि पुरोडाशस्य यथा वैयर्थ्यं न भवति  
तथेत्यर्थः । याज्यानुवाक्यासु विपर्यासं विधत्ते "व्यत्याममन्वा-  
हानिर्दाहाय" इति । हविरविनाशाद्येत्यर्थः । व्यत्यामाभावे  
ह्यृचां त्रित्वाद्ध्रुवोषि विनश्येन्, एकैकस्य हविषः पृथग्याज्या-  
नुवाक्ययोः सम्पादयितुमशक्यत्वात् । सूत्रोक्तप्रकारेण तु व्य-  
त्यासेन षडृचः सम्पद्यन्त इति नास्ति हविर्नाशः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
काण्डे तृतीयप्रपाठके षष्ठोऽनुवाकः ॥ ० ॥

दे॒वासुराः संय॑त्ता आ॒सन् तान् दे॒वानसुरा॑ अज॒यन्  
ते दे॒वाः परा॑जिग्या॒ना असुरा॑णां वैश्व॒मुपा॑यन् तेभ्यं  
इन्द्रि॒यं वीर्य॑मपा॒क्रामत् तदिन्द्रो॑ऽचायत् तदन्वपा॒क्रा-  
मत्तद॑व॒रुधं॑ नाश॒क्रेत् तद॑स्माद॒भ्यर्धो॑ऽचरत् स पूजाप-  
तिमु॒पाधा॑वत् तमे॒तया॑ सर्व॑पृष्ठयाऽयाज॒यत्तयै॑वास्मि-  
न्निन्द्रि॒यं वीर्य॑मद॒धाद्य इन्द्रि॒यकामः॑ ॥ १ ॥

वीर्य॑कामः स्यात् तमे॒तया॑ सर्व॑पृष्ठया याजयेदे॒ता  
एव दे॒वताः॑ स्वेन॑ भाग॒धेये॑नाप॒धावति॑ ता ए॒वास्मिन्नि-  
न्द्रि॒यं वीर्यं॑ दधति॒ यादन्द्राय॑ राथ॒न्तराय॑ निर्व॒पति॑  
यदे॒वाग्ने॑स्तेज॒स्तदे॒वावरु॑न्धे यदिन्द्राय॑ बा॒र्हताय॑ य-  
दे॒वेन्द्र॑स्य तेज॒स्तदे॒वावरु॑न्धे यदिन्द्राय॑ वैरू॒पाय॑ य-  
दे॒व स॑वि॒तुस्तेज॑स्तत् ॥ २ ॥

ए॒वावरु॑न्धे यदिन्द्राय॑ वैरा॒जाय॑ यदे॒व धा॑तुस्तेज-  
स्तदे॒वावरु॑न्धे यदिन्द्राय॑ शा॒क्तराय॑ यदे॒व म॑रुतां तेज-  
स्तदे॒वावरु॑न्धे यदिन्द्राय॑ रै॒वताय॑ यदे॒व बृ॒हस्प॑तेस्तेज-

स्तदेवावरुन्ध एतावन्ति वै तेजासि तान्येवावरुन्ध  
उत्तानेषु कपालेष्वधिश्रयत्ययातयामत्वाय द्वादश-  
कपालः पुरोडाशः ॥ ३ ॥

भवति वैश्वदेवत्वाय समन्तं पर्यवद्यति समन्तमेवे-  
न्द्रियं वीर्यं यजमाने दधाति व्यत्यासमन्वाहानिर्दा-  
हायाश्च ऋषभो वृष्णिर्बस्तः सा दक्षिणा वृषत्वायैत-  
यैव यजेताभिःशस्यमान एताश्चेद्वा अस्य देवता अन्न-  
मदन्त्यदन्त्युवेवास्य\* मनुष्याः ॥ ४ ॥

इन्द्रियकामः सवितुस्तेजस्तत्पुरोडाशोऽष्टात्रिंश-  
च्च ॥ ७ ॥

इति तैत्तिरीयसंहितायां द्वितीयकाण्डे तृतीय-  
प्रपाठके सप्तमोऽनुवाकः ॥ \* ॥

षष्ठेऽन्नादनकामस्य त्रिधातुर्याग ईरितः ।

अथेन्द्रियसामर्थ्यं शरीरसामर्थ्यञ्च कामयमानस्त्रेष्टिं विधा-  
तुं प्रसौति “देवासुराः संयत्ता आसन् तान् देवानसुरा  
अजयन् ते देवाः पराजिग्याना असुराणां वैश्वमुपायन् तेभ्य  
इन्द्रियं वीर्यमपाक्रामत् तदिन्द्रेऽचायत् तदन्वपाक्रामत्तदवर्धं  
नाशक्रौत् तदस्मादभ्यर्धाऽचरत् स प्रजापतिमुपाधावत् तमेतया

\* अदन्ति । उ । एव । अस्य । इति प्रपाठः ।

सर्वपृष्ठयायाजयन्तयैवास्मिन्निन्द्रियं वीर्यमदधात्” इति । परा-  
जिग्यानाः पराजयं प्राप्नुवन्तो देवा असुराणां सम्बन्धि वैश्वं  
प्राप्ताः, विशो भावो वैश्वं, असुरमेवकप्रजारूपत्वमित्यर्थः । तदानीं  
तेषां यदिन्द्रियसामर्थ्यं यच्छरीरसामर्थ्यं तदुभयं तेभ्यो देवेभ्यो  
ऽपक्रामत् । इन्द्रस्तद्विदित्वा तस्मामर्थद्वयमनु स्वयमवरोद्धं अ-  
रोद्धुमपाक्रामत्, गत्वा च तदवरोद्धं नाशकृत् । तदानीमि-  
न्द्रोऽस्मात् सामर्थ्यद्वयादभिप्राप्तार्थः सन्नचरत् । तत इतरार्ध-  
प्राप्त्यर्थं प्रजापतिमुपसेय सर्वपृष्ठयेत्या सन्पूर्णं प्राप्तवान् । राय-  
न्तरहृद्द्वैरूपवैराजशाकररैवतसामसाध्यानि\* सर्वाणि पृष्ठसो-  
त्राणि तैर्युक्त इन्द्रोऽत्र देवता तस्मादियमिष्टिः सर्वपृष्ठा नात्र  
सोत्रपाठः प्रयोक्तव्यः किन्तु सोत्राभिज्ञत्वं देवताया वि-  
शेषणं । इदानीं विधत्ते “य इन्द्रियकामो वीर्यकामः स्यात्  
तमेतया सर्वपृष्ठया याजयेदेता एव देवताः स्वेन भागधेये-  
नोपधावति ता एवास्मिन्निन्द्रियं वीर्यं दधति” इति । राय-  
न्तरादिगुणविशिष्टाः षडिन्द्रविशेषाः एता एव देवता इत्युच्य-  
न्ते । तान् देवताविशेषान् विधत्ते “यदिन्द्राय रायन्तराय नि-  
र्दपति यदेवाग्नेस्तेजस्तदेवावरुन्धे यदिन्द्राय बार्हताय यदेवेन्द्रस्य  
तेजस्तदेवावरुन्धे यदिन्द्राय वैरूपाय यदेव सवितुस्तेजस्तदे-  
वावरुन्धे यदिन्द्राय वैराजाय यदेव धातुस्तेजस्तदेवावरुन्धे  
यदिन्द्राय शाकराय यदेव मरुतां तेजस्तदेवावरुन्धे यदिन्द्राय  
रैवताय यदेव हृदस्यतेजस्तदेवावरुन्धे एतावन्ति वै ते-

\* .रैवतानि स्तोमानोति ते० ।

जासि तान्येवावहन्ते” इति । पृष्ठस्तोत्रनिष्पादकं रथन्तरं  
साम वेत्तीति राथन्तरः, एवं बार्हतादिषु योज्यं । अग्नीन्द्रा-  
दीनां रथन्तरादिसामाभिमानित्वाद्वाथन्तरत्वादिविशेषणैस्त-  
दीयतेजःप्राप्तिर्भवति । पूर्वाक्तत्रिधाताविव विशेषं विधत्ते  
“उत्तानेषु कपालेष्वधिश्रयत्ययातयामत्वाय” इति । अत्र  
निर्वापविधिभेदात् पुरोडाशषड्गुप्राप्तेरुदपवादायैकत्वं विधत्ते  
“द्वादशकपालः पुरोडाशो भवति वैश्वदेवत्वाय” इति । अन्यत्र  
वैश्वदेवं द्वादशकपालं ग्रामकाम इत्यादिविधानात् कपाल-  
गतद्वादशसङ्ख्या विशेषां देवानां प्रिया । अतोऽत्रापि यथोक्त-  
गुणविशिष्टानां विशेषामिन्द्रादिदेवानां प्रीतिर्भवति । यदक्तं  
सूत्रकारेण ‘सर्वपृष्ठां निर्वापति यदिन्द्राय राथन्तरायति  
यथा समान्नातं । द्वादशसूत्तानेषु कपालेष्वधिश्रयति प्रचरण-  
काले पूर्वाधात् प्रथमां देवतां यजत्येवमितराः प्रदक्षिणमुत्त-  
रापवर्गं समन्तं पर्यवद्यतीत्युक्तं । ‘अभि त्वा शूर नोनुमः’ इति  
षडृचो व्यत्यासमन्वाह’ इति, ‘कदाचन स्तरीरसि’ इति चतुर्थं  
दधातीति च । तत्र पूर्वाधादित्यादिनोक्तं सर्वतोऽवदानं  
विधत्ते “समन्तं पर्यवद्यति समन्तमेवेन्द्रियं वीर्थं यजमाने  
दधाति” इति । चतुर्थप्रपाठकस्यान्यनुवाके समान्नास्यमानानां  
‘अभि त्वा शूर नोनुमः’ इत्यादीनां पञ्चानामृचां चतुर्थत्वन  
प्रक्षिप्यमाणायाः ‘कदाचन स्तरीरसि’ इत्यस्याश्च पूर्वाक्तत्रिधातु-  
न्यायेनैकैकस्याः पुरोऽनुवाक्यात्वं याज्यात्वञ्च विधत्ते “व्यत्या-  
समन्वाहानिर्दाहाय” इति । सोदकप्राप्तमन्वाहार्यदक्षिणां बा-

धितुं विधत्ते “अथ ऋषभो वृष्णिर्वस्तः सा दक्षिणा वृषलाय” इति । अविजातः पुमान् वृष्णिः । अजजातः पुमान् वस्तः । वृषलाय पुंस्त्वाधिक्याय । मिथ्यापवादपरिहारार्थं तामेवेष्टं विधत्ते “एतच्चैव यजेताभिश्चस्यमान एतास्त्रेद्वा अस्य देवता अन्नमदन्यदन्त्युवेवास्य मनुष्याः” इति । एता रायन्तरेन्द्रादयो देवताः अस्थानं पुरोडाशरूपं यद्यदन्ति तदानीं मनुष्याः सर्वथाप्यदन्त्येव । वेदमनुच्याचार्योऽन्तेवाग्निमनुशास्तीत्यादौ शिष्यानुशामने शिष्यस्य मिथ्यापवादयुक्तेषु व्यवहारसन्देहे सति शिष्टाचारेण निर्णय आम्नातः । यथा ते तेषु वर्तेरन् तथा तेषु वर्तेया इति । यथा मनुष्येष्वपि शिष्टानामाचारो नियामकस्तथा देवतानामाचारो नियामक इति किमु वक्तव्य इत्यभिप्रेत्य अदन्त्युवेवेत्यवस्थापितं ।

अथ मीमांसा । तृतीयाध्यायस्य पञ्चमपादे चिन्तितं ।

“रथन्तरादिभिर्भिन्ना इन्द्रास्तेषां न भिद्यते ।

पुरोडाशस्तत्र शेषकार्यं किं भिद्यते न वा ॥

भिद्येत कर्मणां भेदाच्चोदकैः पृथगुक्तिः ।

शेषस्य सर्वतुल्यत्वात् तत्कार्यं सक्तुद्विद्यतां ॥

इन्द्रियकामो वीर्यकामः स्यात् तमेतया सर्वपृष्ठया याजयेदिति विहितायामिष्टौ षडिन्द्रा एवं श्रूयन्ते ‘इन्द्राय रायन्तरायेन्द्राय बार्हतायेन्द्राय वैरूपायेन्द्राय वैराजायेन्द्राय शाकरायेन्द्राय रैवताय’ इति । तत्र स्वरूपेणैकोऽपीन्द्रः पृष्ठशोत्रेषु षट्सु विहितानां षष्ठां रथन्तरादिषास्त्रां सम्बन्धेन



विशेष्यमाणः षोढा भिद्यते, तासां सर्वामामिन्द्रदेवतानामेक  
एव पुरोडाशो विधीयते 'द्वादशकपालः पुगोडाशो भवति  
वैश्वदेवत्वाय' इति । तस्मिन् पुगोडाशे उक्तदेवताभ्यः पृथक्-  
प्रदानाय बज्रभ्यः प्रदेशेभ्योऽवदानं श्रूयते 'समन्तं पर्य-  
वद्यति' इति । तत्र देवताभेदेन प्रदानभेदेन च कर्मणां भेदे  
सति चोदकैः पृथगतिदेशात् खिष्टकृदिडादिशेषकार्यं षट्-  
कलः पृथक्कर्तव्यमिति चेत् । मैवं, शेषस्यैकत्वेन तत्प्रतिपत्तेः  
पृथक्कामम्भवात्, तस्मात् सकृदेव कार्यं ॥

\* इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे द्वितीयप्रपाठके सप्तमोऽनुवाकः ॥ ० ॥

रज्जो वै कौण्यः क्रतुजितं जानकिं चक्षुर्वन्यम-  
यात् तस्मा एतामिष्टिं निरवपद्मये भ्राजस्वते पुरो-  
डाशमष्टाकपालं सौर्यं चरुमग्नये भ्राजस्वते पुरो-  
डाशमष्टाकपालं तयैवास्मिन् चक्षुरद्धाद्यश्चक्षुष्कामः  
स्यात् तस्मा एतामिष्टिं निर्वपेद्मये भ्राजस्वते पुरो-  
डाशमष्टाकपालं सौर्यं चरुमग्नये भ्राजस्वते पुरो-  
डाशमष्टाकपालमग्नेर्वै चक्षुषा मनुष्या वि ॥ १ ॥

पश्यन्ति सूर्यस्य देवा अग्निञ्चैव सूर्यञ्च स्वेन  
भागधेयेनोपधावति तावेवास्मिन् चक्षुर्धत्तश्चक्षुष्मानेव

भवति यदाग्नेयौ भवतश्चक्षुषी एवास्मिन् तत्प्रतिद-  
धाति यत्सार्था नासिकां तेनाभितः सौर्यमाग्नेयौ  
भवतस्तस्माद्भितो नासिकां चक्षुषी तस्मान्नासिकया  
चक्षुषी विधृते समानो याज्यानुवाक्ये भवतः समानः  
हि चक्षुः समृद्ध्या उदुत्यं जातवेदसः सप्त त्वा हरि-  
तो रथे चित्रं देवानामुदगादनीकमिति पिण्डान्  
प्रयच्छति चक्षुरेवास्मै प्रयच्छति यदेव तस्य तत् ॥ २ ॥

वि ह्यष्टाविंशतिश्च ॥ ८ ॥

इति तैत्तिरीयसंहितायां द्वितीयकाण्डे तृतीय-  
प्रपाठकेऽष्टमोऽनुवाकः ॥ \* ॥

सप्तमे सर्वपृष्ठोक्ता वीर्यकामाभिश्चस्तयोः ।

अथाष्टमे चक्षुष्कामस्य त्रिहविष्कामिष्टिं विधातुं प्रसीति  
“रजनो वै कौण्यः क्रतुजितं जानकिं चक्षुर्वन्यमयात् तस्मा  
एतामिष्टिं निरवपदग्नये भ्राजस्वते पुरोडाशमष्टाकपालः  
मैर्यं चरुमग्नये भ्राजस्वते पुरोडाशमष्टाकपालं तथैवास्मिन् च-  
क्षुरदधात्” इति । रजननामकः कश्चित्पुरुषः क्रतुजिन्नामकं  
पुरुषमयात् प्राप्नोत्, रजनः कुणेरपत्यं क्रतुजिज्जनकस्यापत्यं,  
स तु चक्षुर्वन्यश्चक्षुषो दृष्टेर्वजनं सम्भजनं तदर्हतीति चक्षुर्वन्यः,  
रोगोपहतां दृष्टिं समाधातुं शक्त इत्यर्थः । अतो दृष्टिपाट-  
वाय क्रतुजितं प्राप्य त्रिहविष्कयेष्ट्या तत्पाटवं प्राप्तवान् ।

विधत्ते “यश्चक्षुष्कामः स्यात् तस्मा एतामिष्टिं निर्वपेदग्नये भ्राजस्यते पुरोडाशमष्टाकपालः सौर्यं चरुमग्नये भ्राजस्यते पुरोडाशमष्टाकपालमग्नेर्वै चक्षुषा मनुष्या विपश्यन्ति सूर्यस्य देवा अग्निञ्चैव सूर्यश्च स्वेन भागधेयेनोपधावति तावेवास्मिन् चक्षुर्धत्तश्चक्षुष्मानेव भवति” इति । भ्राजस्यते दीप्या आधिक्ययुक्ताय, उन्मेषनिमेषसङ्गावान्मनुष्यदृष्टिरनित्या अग्निश्च कदाचिज्ज्वलति कदाचिदपश्याम्यतीति तस्मादनित्यत्वमाम्यलक्षणेन मनुष्यदृष्टेरग्नेश्च सम्बन्धः । देवानां त्वनिमिषत्वात् सूर्यप्रकाशवन्नित्या तदीया दृष्टिरित्यस्ति तस्याः सौर्यसम्बन्धः । अग्नेयदयमध्यवर्ति सौर्यं चक्षुर्दयमध्यवर्तिनामिकामाम्येन प्रशंसति “यदाग्नेयौ भवतश्चक्षुषी एवास्मिन् तत्प्रतिदधाति यत् सौर्यो नासिकां तेनाभितः सौर्यमाग्नेयौ भवतस्तस्मादभितो नामिकां चक्षुषी तस्मान्नामिकया चक्षुषी विधत्ते” इति । तेनाग्नेयदयेनास्मिन् यजमाने चक्षुषोः प्रतिष्ठा, तेन सौर्येण नासिकायाः प्रतिष्ठा । नासिकया चक्षुषी विधत्ते परस्परमिश्रणाभावाय विविधत्वेन स्थापिते । अत्राग्नेयस्य प्रथमस्य ‘उदग्ने शुचयस्तव शुक्ला’ इति पुरोऽनुवाक्या । ‘वि ज्योतिषा बृहता भात्यग्निः’ इति याज्या । चरुमस्य मन्वान्तरशङ्कां वारयितुं विधत्ते “समानी याज्यानुवाक्ये भवतः समानः हि चक्षुःसृष्टी” इति । समानी एकविधे । यदुक्तं सूत्रकारेण ‘चतुर्धाकरणकाले सौर्याक्षीन् पिण्डानुद्धृत्य ‘उदु त्वं जातवेदसं’ ‘सप्त त्वा हरितो रथे’ ‘चिचं देवानामुदगादनीकं’ इति पिण्डान् यज-

मानाय प्रयच्छति तान् यजमानः प्राश्नाति' इति। तत्र त्रिभि-  
र्मन्त्रैः पिण्डदानं विधत्ते "उद् त्वं जातवेदसः सप्त त्वा हरितो  
रथे चित्रं देवानामुदगादनीकमिति पिण्डान् प्रयच्छति  
चक्षुरेवास्मै प्रयच्छति यदेव तस्य तत्" इति। उद् त्वं चित्रं  
देवानामित्येतदुभयं प्रथमकाण्डस्य चतुर्थप्रपाठके (अ० ४३)  
व्याख्यातं। सप्त त्वा हरित इत्येषा ह्यपरितनस्य प्रपाठकस्यान्या-  
नुवाके ममास्त्रास्यमानत्वात् तत्रैव व्याख्यास्यते। तस्य यजमा-  
नस्य रोगोत्पत्तेः पुरा यदेव चक्षुः पाटवोपेतमामोत् तत् पिण्ड-  
दानेन दत्तमेव भवति ॥

इति माधवीये वेदार्थप्रकाशे कृष्णयजु संहिताभाष्ये द्वि-  
तीयकाण्डे तृतीयप्रपाठकेऽष्टमोऽनुवाकः ॥ ० ॥

ध्रुवोऽसि ध्रुवोऽहः सजातेषु भूयासं धीरश्चेत्ता  
वसुविद्भ्रुवोऽसि ध्रुवोऽहः सजातेषु भूयासमुग्रश्चेत्ता  
वसुविद्भ्रुवोऽसि ध्रुवोऽहः सजातेषु भूयासमभिभूश्चे-  
त्ता वसुविदामनमस्यामनस्य देवा ये सजाताः कु-  
माराः समनसस्तानहं कामये हृदा ते मां कामय-  
न्ताः हृदा तान् म आमनसः ह्यधि स्वाहामनमसि ॥

आमनस्य देवा याः स्त्रियः समनसस्ता अहं कामये  
हृदा ता मां कामयन्ताः हृदा ता म आमनसः क्वधि  
स्वाहा वैश्वदेवीः साङ्गहृणीं निर्वपेद्भ्रामकामो वैश्व-  
देवा वै सजाता विश्वानेव देवान्स्वेन भागधेयेनोप-  
धावति त एवास्यै सजातान् प्रयच्छन्ति ग्राम्येव भवति  
साङ्गहृणी भवति मनोग्रहणं वै सङ्गहृणं मन एव  
सजातानां ॥ २ ॥

गृह्णाति ध्रुवोऽसि ध्रुवोऽहः सजातेषु भूयासमिति  
परिधीन् परिदधात्याशिषमेवैतामाशास्तेऽथो एतदेव  
सर्वं सजातेष्वधिभवति यस्यैवं विदुष एते परिधयः  
परिधीयन्ते आमनमस्यामनस्य देवा इति तिस्र  
आहुतीर्जुहोत्येतावन्तो वै सजाता ये महान्तो ये क्षुल्ल-  
का याः स्त्रियस्तानेवावरुन्धे त एनमवरुद्धा उपति-  
ष्ठन्ते ॥ ३ ॥

स्वाहामनमसि सजातानाः रुन्धे पञ्च च ॥ ६ ॥

इति तैत्तिरीयसंहितायां द्वितीयकाण्डे तृतीय-  
प्रपाठके नवमोऽनुवाकः ॥ \* ॥

अष्टमे दृष्टिकामस्य त्रिहृद्विष्कोष्टिरीरिता ।

अथ नवमे साङ्गहृणीष्टिं विधास्यन्नादौ चोदकप्राप्तान्  
 'गन्धर्वोऽसि विश्वावसुः' इत्यादिकान् परिधिमन्त्रानपवदितुं  
 मन्त्रान्तराणि दर्शयति "ध्रुवोऽसि ध्रुवोऽहः सजातेषु भूयासं  
 धीरश्रेत्ता वसुविद्भ्रुवोऽसि ध्रुवोऽहः सजातेषु भूयाममुयश्रेत्ता  
 वसुविद्भ्रुवोऽसि ध्रुवोऽहः सजातेषु भूयासमभिभूश्रेत्ता वसु-  
 वित्" इति । हे मध्यमपरिधे त्वं स्थिरोऽसि त्वदीयस्यापने-  
 नाहमपि ज्ञातिषु मध्ये स्थिरो भूयासं । किञ्च धैर्यवान् अभि-  
 ज्ञो धनवांश्च भूयासं । एवं दक्षिणोत्तरपरिधिमन्त्रयोर्व्याख्या ।  
 ज्ञातीनां प्रतिवादित्वराहित्याद्याज्ञाधारित्वमुत्तमं, आज्ञामु-  
 ल्लङ्घ्य प्रतिवादिनस्तिरस्कर्तृत्वमभिभूत्वं । परिधिमन्त्रानाम्ना-  
 योपदेशमन्त्रान् पठति "आमनमस्यामनस्य देवा ये सजाताः  
 कुमाराः समनसस्तानहं कामये हृदा ते मां कामयन्ताः  
 हृदा तान् म आमनसः कृधि स्वाहामनमस्यामनस्य देवा या  
 स्त्रियः समनसस्ता अहं कामये हृदा ता मां कामयन्ताः हृदा  
 ता म आमनसः कृधि स्वाहा" इति । अत्र सजाताः कुमारा  
 इति पदभेदमवलम्ब्यावशिष्टानुषङ्गेण मन्त्रद्वयं द्रष्टव्यं । सजा-  
 तानाकामयितुं\* मनुत इत्यामनं । हे आमन ह्ययमानाज्य त्वं  
 तावृशसि अत आमनस्य सजातानाकामयितुं मन्त्रानस्य  
 यत्रमानस्य ये सजाता ज्ञातिप्रभृतयः समनसः समनस्का  
 अनुकूलाः सन्ति हे देवास्तान् सजातानहं हृदा चित्तेन का-

\* आकारयितुमिति का० ।

मये, ते च मां हृदा कामयन्तां, तान् सजातान् मे मदर्थमा-  
मनसः \*मामाकामयितुं मन्वानान् कुरु, इदमाज्यं स्वा-  
ज्जतं । एवं कुमारमन्त्रस्त्रीमन्त्रौ व्याख्येयौ । इदानीमिष्टिं  
विधत्ते “वैश्वदेवोऽ साङ्ग्रहणीं निर्वपेद्भामकामो वैश्वदेवा वै  
सजाता विश्वानेव देवान्त्स्नेन भागधेयेनोपधावति त एवास्मै  
सजातान् प्रयच्छन्ति ग्राम्येव भवति” इति । मनसा परस्पर-  
मैकमत्येन सम्यक् स्वीकारः सङ्ग्रहणं । तद्यस्यामिष्टार्वास्व  
सा साङ्ग्रहणी । तदेतदभिप्रेत्येष्टिविशेषणं प्रशंसति “मा-  
ङ्ग्रहणी भवति मनोग्रहणं वै सङ्ग्रहणं मन एव सजातानां  
गृह्णाति” इति । ज्ञातिमनसः स्वाधीनत्वेन ग्रहणं मनोग्रहणं  
तदेव सम्यग्ग्रहणमित्युच्यते, ततः साङ्ग्रहण्येष्टया सजातानां मनः  
स्वाधीनं करोति । आदावास्नातान् मन्त्रान् विनियुक्ते । “ध्रुवो  
ऽसि ध्रुवोऽहः सजातेषु भूयासमिति परिधीन् परिदधात्या-  
शिषभेवैतामाशास्तेऽथो एतदेव सर्वं सजातेष्वधिभवति यस्मैवं  
विदुष एते परिधयः परिधीयन्ते” इति । त्रिषु अपि मन्त्रेषु  
भूयासमित्यभिधानादाशासनं गम्यते किञ्चैवं विदुषस्मैर्मन्त्रैः  
परिधाने सति सजातेषु मध्ये मन्त्रैः प्रार्थितं सर्वमधिकं सम्प-  
द्यते । मन्त्रान्तराणि विनियुक्ते “आमनमस्यामनस्य देवा इति  
तिस्र आज्जतोर्जुहात्येतावन्तो वै सजाता ये महान्तो ये लुक्का  
थाः स्त्रियस्तानेवावरुन्धे त एनमवरुद्धा उपतिष्ठन्ते” इति ।  
अत्र सजाता इत्यन्ते मन्त्रभागे समनस इत्याद्युक्तभागोऽनु-

वञ्जनीयः । कुमारा इत्यादिके मन्त्रभागे आमनमभीत्या-  
दिमन्त्रपूर्वभागोऽनुषञ्जनीयः । तथा सति त्रिभिर्मन्त्रैराहुति-  
त्रयं मन्वद्यते । स्वकुले स्वजातिषु मध्ये स्वग्रामे च ये महान्तः  
पुरुषाः प्रौढाः ये च क्षुब्धका बालाः यास्य पत्नीभगिनी-  
मात्रादयः स्त्रियः एतावन्त एवापेक्षिताः सजाताः, तानन-  
पेक्ष्या स्वाधीनान् करोति, ते च जनाः स्वाधीना एव सन्तः  
एवं सेवन्ते ।

अत्र विनियोगमङ्गलः ।

साङ्गदृष्ट्यां तु परिधीन् परिधत्ते ध्रुवस्वयात् ।

आमनेति त्रिभिस्तत्र उपहोमास्त्वयो मताः ॥

मन्त्रभेदः सजातेति कुमारेति पदद्वयात् ।

अत्र मीमांसा । दशमाध्यायस्य चतुर्थपादे चिन्तितं ।

आमनाहुतिभिर्बाध्या अनूयाजा न वाग्यिमः ।

त्रिललिङ्गाद्विशिष्टोक्तेर्भेदो मध्येकितोऽन्तिमः” ॥ इति ।

साङ्गदृष्टीयां श्रूयते ‘आमनमस्यामनस्य देवा इति तिस्र  
आहुतोर्जुहोति’ इति । एताभिस्त्रिभिः सजातैः प्राकृता-  
स्त्वयोऽनूयाजा बाध्याः, कुतः त्रिललिङ्गात् । पूर्वाधिकरणे  
मप्रदशमस्त्रिभिः प्राकृतपञ्चभावेन मा भूत् बाध्यत्वं, इह तु  
त्रिलविशिष्टत्वादनूयाजा बाध्यन्तां । यद्वा तदनुवादेन मन्त्र-  
गुणविधानात् प्राकृतमन्त्रबाध इति पूर्वपक्षः । किं त्रिलमात्र-  
मनूद्य मन्त्रसहिता आहुतयो विधीयन्ते, आहोस्वित् त्रिलवि-  
शिष्टा आहुतोरनूद्य मन्त्रविधिः । आद्ये त्रिलस्य गार्हपत्यादि-



अपि सत्त्वेन नानूयाजलिङ्गं । द्वितीये विशेषणविशेष्ययोरुद्देश्य-  
योर्भेदेन वाक्यं भिद्येत । तस्मात् कर्मान्तरविधानान्न बाधः,  
किन्तु समुच्चयः । तत्र मध्योक्तिर्लिङ्गं । तथाचास्त्रायते \*‘यत्  
प्रयाजानूयाजानां पुरस्तादोपरिष्ठाद्वा जुहुयात् बहिरात्मं  
सजातानादधीताथ यन्मध्यतो जुहोति मध्यत एव सजातानात्मं  
धत्ते’ इति तस्मादात्मनोहोमानामनूयाजैः सह समुच्चयः ॥

इति माधवीये वेदार्थप्रकाशे लृष्णयजुःसंहिताभाष्ये द्वि-  
तीयकाण्डे तृतीयप्रपाठके नवमोऽनुवाकः ॥ ० ॥

यन्नवमैत् तन्नवनीतमभवद्यदसर्पत् तत्सर्पिर्भव-  
द्यदग्निं यत् तद्भृतमभवद्दश्विनोः प्राणोऽसि तस्य ते  
दत्तां ययोः प्राणोऽसि स्वाहेन्द्रस्य प्राणोऽसि तस्य ते  
ददातु यस्य प्राणोऽसि स्वाहा मित्रावरुणयोः प्राणो  
ऽसि तस्य ते दत्तां ययोः प्राणोऽसि स्वाहा विश्वेषां  
देवानां प्राणोऽसि ॥ १ ॥

तस्य ते ददतु येषां प्राणोऽसि स्वाहा घृतस्य धारा-  
ममृतस्य पन्थामिन्द्रेण दत्तां प्रयतां मरुद्भिः । तत्त्वा  
विष्णुः पर्यपश्यत् तच्चेडा गव्यैरयत् । पावमानेन त्वा

\* ‘पुरस्तादोपरिष्ठाद्वा जुहुयाद्बहिरात्मनः सजातीयान् दध्यात्  
यन्मध्यतो जुहोति मध्यत एव सजातीयान् मनुते’ इति न्यायमाज्ञाया  
पाठः ।

स्तोमेन गायत्रस्य वर्तन्वोपाशोर्वीर्येण देवस्त्वा स-  
वितोत्सृजतु जीवातवे जीवनस्यायै बृहद्रथन्तरयो-  
त्वा स्तोमेन चिष्टुभो वर्तन्वा शुक्रस्य वीर्येण देवस्त्वा  
सवितोत् ॥ २ ॥

सृजतु जीवातवे जीवनस्याया अग्नेस्त्वा मात्रया  
जगत्यै वर्तन्वाग्रयणस्य वीर्येण देवस्त्वा सवितोत्सृ-  
जतु जीवातवे जीवनस्याया इममग्र आयुषे वर्चसे  
ऋधि प्रियः रेतो वरुण सोम राजन् । मातेवास्मा  
अदिते शर्म यच्छ विश्वे देवा जरदष्टिर्यथासत् । अ-  
ग्निरायुष्मान्त्स वनस्पतिभिरायुष्मान् तेन त्वायुपायु-  
ष्मन्तं करोमि सोम आयुष्मान्त्स ओपधीभिर्यज्ञ  
आयुष्मान्त्स दक्षिणाभिर्ब्रह्मायुष्मन्तद्वाह्नयैरायुष्म-  
द्देवा आयुष्मन्तस्तेऽमृतैः पितर आयुष्मन्तस्ते स्वध-  
यायुष्मन्तस्तेन त्वायुपायुष्मन्तं करोमि ॥ ३ ॥

विश्वैषां देवानां प्राणोऽसि चिष्टुभो वर्तन्वा शुक्रस्य  
वीर्येण देवस्त्वा सवितोत्सोम आयुष्मान् पञ्चविंश-  
तिश्च ॥ १० ॥

इति तैत्तिरीयसंहितायां द्वितीयकाण्डे तृतीय-  
प्रपाठके दशमोऽनुवाकः ॥ ० ॥

इष्टिः साङ्ग्रहणी प्रोक्ता नवमे ग्रामकामिनः ।

अथ अर्वाहितेनैकादशानुवाकेनायुष्कामेष्टिं विधित्सुदर्शमे तन्मन्त्रान् पठति । कल्पः । यन्नवमैत् तन्नवनीतमभवदित्या-  
ज्यमवेक्ष्येत्यनेन प्राकृत आज्यममीत्यवेक्षणमन्त्रो वाधितः ।  
पाठस्तु “यन्नवमैत् तन्नवनीतमभवद्यदमर्षत् तत्सर्पिरभवद्यद-  
प्रियत् तद्दृतमभवत्” इति । यद्यस्मात् कारणाद्भ्र उद्विद्य-  
माणं सत् नवमैत् नवं नूतनं रूपमभवत् तस्मान्नवञ्च तन्नो-  
तञ्च नवनीतं तेन च उद्धृतस्य मार्षिण्यस्य नवनीतनाम मय-  
ञ्चं । यद्यस्मात् कारणादग्निमन्पर्कं मति पिण्डो विलीयमानो  
ऽमर्षत् प्रसृतोऽभवत् तस्मात् सर्पिरिति नाम । यस्मात् प्रसृतस्य  
शीतलपात्रस्यापनेन तत् पुनरप्रियत् तद्द्विनीभूतमभवत् तस्मा-  
द्दृतमिति नाम । घृ चरणदीप्तोरिति धातोर्नैतद्रूपं किन्तु  
धृतमित्यत्र धकारस्य घकारादेशः । कल्पः । उपहोमकालेऽ-  
श्विनोः प्राणोऽमीत्येतैः प्रतिमन्त्रं चतुर उपहोमान् जुहो-  
तीति । पाठस्तु “अश्विनोः प्राणोऽसि तस्य ते दत्तां यथाः  
प्राणोऽसि स्वाहेन्द्रस्य प्राणोऽसि तस्य ते ददातु यस्य प्राणोऽसि  
स्वाहा मित्रावरुणयोः प्राणोऽसि तस्य ते दत्तां यथाः प्राणोऽसि  
स्वाहा विश्वेषां देवानां प्राणोऽसि तस्य ते ददातु येषां प्राणोऽसि  
स्वाहा” इति । हे यजमान त्वं अश्विनोः प्राणोऽसि प्राणवत् प्रि-  
योऽसि, तस्माद्यथाः प्राणोऽसि तावश्विनो तस्य ते प्रियस्यायुर्द्ध-  
तुभूतं प्राणं दत्तां, प्राणमित्येतस्मामर्थ्याल्लभ्यते, तयोरश्विना-  
रिदमाज्यं स्वाहुतमस्तु । एवमुत्तरेषु योज्यं । कल्पः । यत् खा-

द्विर आज्यं तदघेणाहवनीयं पर्याहृत्य तेन दक्षिणस्यां वेदिश्रे-  
 णामासादयति तद्यजमानोऽवेचते घृतस्य धाराममृतस्य पन्था-  
 मिति । पाठस्तु “घृतस्य धाराममृतस्य पन्थामिन्द्रेण दत्तां प्र-  
 यतां मरुद्भिः । तत्त्वा विष्णुः पर्यपश्यत् तत्त्वेडा गव्यैरयत्” इति ।  
 घृतस्य धारामवेचेतेत्यध्याहारः । कीदृशीं धारां अमृतस्य पन्थां  
 कर्मफलस्य साधनत्वेन मार्गभूतां, इन्द्रेण वृष्टिदणोत्पत्त्यादिपर-  
 म्यया दत्तां सम्यादितां, मरुद्भिः वैश्याधिपैः प्रयतां \*क्रयण-  
 भाण्डेषु प्रयत्नेन धृतां । हे घृत तत्त्वा तथाविधं त्वां विष्णुमदृशो  
 यजमानः पर्यपश्यत् परिपश्यति, इडा पशुभिमानिनी देवता  
 तादृशं त्वां गवि ऐरयत् प्रेरयति गोषु स्थापयति । कल्पः ।  
 अथाम्य ब्रह्मा दक्षिणं हस्तं गृह्णाति ब्रह्मण † इतर चत्विजो हस्त-  
 मन्वारभ्य यजमानं पर्याहुः पावमानेन त्वा स्तोमेनेति । पा-  
 ठस्तु “पावमानेन त्वा स्तोमेन गायत्रस्य वर्तन्त्योपाशोर्वीर्येण  
 देवस्त्वा सवितोऽमृतजतु जीवातवे जीवनस्यायै बृहद्रथन्तर-  
 पोस्त्वा स्तोमेन त्रिष्टुभो वर्तन्त्या शुक्रस्य वीर्येण देवस्त्वा सवितो-  
 ऽमृतजतु जीवातवे जीवनस्याया अग्नेस्त्वा मात्रया जगत्यै वर्तन्त्या-  
 ऽऽश्रयणस्य वीर्येण देवस्त्वा सवितोऽमृतजतु जीवातवे जीवनस्या-  
 यै” इति । हे यजमान त्वां सविता देव उऽमृतजतु दीर्घगोशान्मोच-  
 यतु । केन साधनेन, बहिष्यत्रमानादीनां सम्वन्धिना त्रिष्टु-  
 दादिस्तोमसाधेन स्तोत्रेण, गायत्रस्य वर्तन्त्या गायत्रच्छन्दो-  
 यो मार्गस्तेन मोमाहरणरूपेण यज्ञाङ्गमस्यादनेन, उपा-

\* विक्रयाय भाण्डेषु सञ्चितामिति तै० । † इतर म इत्विज इति का० ।

शोर्वीर्येण उपांशुयद्दहोमसाध्यसामर्थ्येन, अत्र प्रतिसाधनं वाक्यभेदेनान्वेतुं त्वेतिशब्दस्य पुनरुक्तिः । किमर्थमुत्कृजत्विति तदुच्यते । जीवातवे जीवनहेत्वौषधादिसम्पादनाय । तदपि किमर्थमिति तदुच्यते । जीवनस्थायै चिरं जीवितुमिच्छा जीवनस्था, तदर्थं । एवं द्वितीयतृतीयमन्त्रौ योजनीयौ । अग्नेर्मात्रया मीयते अग्निर्यथा गीत्या सा गीतिर्मात्रा यज्ञायज्ञीयस्य गानमित्यर्थः । कल्पः । अथ यजमानो हिरण्याहृतं निष्पिबतीममग्न आयुषे वर्चमे कृधीति प्राञ्चन्तमभिमन्त्रयत इति । पाठस्तु “इममग्न आयुषे वर्चमे कृधि प्रियः रेतो वरुण सोम राजन् । मातेवास्मा अदिते शर्म यच्छ विश्वे देवा जरदष्टिर्यथाऽसत्” इति । हे अग्ने इमं यजमानं दीर्घायुषे बलाय च कृधि समर्थं कुरु हे वरुण हे सोम राजन् अस्य यजमानस्य प्रियं रेतः पुत्रोत्पादकं सम्पादय । हे अदिते पृथिवि मातृवदस्मै सुखं प्रयच्छ । विश्वे देवा अयं यजमानो यथा जरदष्टिरसत् तथा कुर्वन्तु जराया अष्टिराप्रियस्य सो जरदष्टिः, बाल्ये यौवने च मरणरहितो जरामायुःसंपूर्तिपर्यन्तां यथा व्याप्नोति तथा कुर्वन्वित्यर्थः । कल्पः । अग्निरायुश्चानित्यनुवाकशेषेण अस्माध्वर्युर्दक्षिणं हस्तं गृह्णातीति । पाठस्तु “अग्निरायुश्चान्तस्य वनस्यतिभिरायुश्चान् तेन त्वायुषायुश्चान्तं करोमि सोम आयुश्चान्तस्य औषधीभिर्यज्ञ आयुश्चान्तस्य दक्षिणाभिर्ब्रह्मायुश्चान्तस्य द्वाह्नैरायुश्चान्तस्येव आयुश्चान्तस्येऽमृतेन पितर आयुश्चान्तस्ये स्वधयायुश्चान्तस्येन त्वायुषायुश्चान्तं करोमि” इति । अग्निरा-

युञ्जान् भवति । तत्कथमिति तदुच्यते, सोऽग्निर्वनस्यतिभिरा-  
युञ्जान् काष्ठेषु प्रक्षिप्यमाणेषु ज्वालापरस्परया वर्धते न तू-  
पशाम्यति, तेनाग्नेरायुषा अभिवर्धमानेन त्वामायुञ्जन्तं करो-  
मि । एवमुत्तरत्र योज्यं । सोमः सोमरस श्रावधोऽस्यभिषू-  
यमाणासु वर्धते । यज्ञो दक्षिणाभिर्वशीकृतेऽसृत्वित्तु वर्धते ।  
वेदश्च ब्राह्मणेष्वध्यापकेऽस्यविच्छेदेन वर्धते । देवाश्च हवी-  
रूपेणामृतेन जीवन्ति । पितरश्च स्वधाकारपूर्वकेण पिण्डा-  
दिना जीवन्ति । प्रतिवाक्यमनुषङ्गद्योतनाय तेन त्वायुषेति  
पुनः पद्यते ।

अत्र विनियोगसङ्ग्रहः ।

“ज्योगामयाविनस्त्रिष्टौ यन्नवेत्याज्यमीक्ष्यते ।

अशिनोरूपहोमाः स्युर्घृतं स्वाम्याज्यमीक्षते ॥

सृष्ट्वर्लिजो ब्रह्महस्तं पावेति स्वामिनं जगुः ।

इमं घृतं पिवन्तं तु स्वामिनं मन्त्रयेत द्वि ॥

अग्निः सोमश्च यज्ञश्च ब्रह्म देवाः पितेति षट् ।

यद्योचितानुषङ्गैस्त्रैर्गृह्यते स्वामिहस्तकं ॥

दशमे त्वनुवाकेऽस्मिन् मन्त्राः षोडश वर्णिताः” ॥ इति ।

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे तृतीयप्रपाठके दशमोऽनुवाकः ॥ ० ॥

अग्निं वा एतस्य शरीरं गच्छति सोमः रसो वरुण  
 एनं वरुणपाशेन गृह्णाति सरस्वतीं वाग्नाविष्णु आत्मा  
 यस्य ज्योगामयति यो ज्योगामयावी स्याद्यो वा काम-  
 येत सर्वमायुरियामिति तस्मा एतामिष्टिं निर्वपेदाग्ने-  
 यमष्टाकपालः सौम्यं चरुं वारुणं दशकपालः सा-  
 रस्वतं चरुमाग्नावैष्णवमेकादशकपालमग्नेरेवास्य श-  
 रीरं निष्क्रीणाति सोमाद्रसं ॥ १ ॥

वारुणेनैवैनं वरुणपाशान्मुञ्चति सारस्वतेन वाचं  
 दधात्यग्निः सर्वा देवता विष्णुर्यज्ञो देवताभिश्चै-  
 वैनं यज्ञेन च भिषज्यत्युत यदीतासुर्भवति जीवत्येव  
 यन्नवमैत् तन्नवनीतमभवदित्याज्यमवेक्षते रूपमे-  
 वास्यैतन्महिमानं व्याचष्टेऽश्विनोः प्राणोऽसीत्याहा-  
 श्विनो वै देवानां ॥ २ ॥

भिषजौ ताभ्यामेवास्मै भेषजं करोतीन्द्रस्य प्राणो-  
 ऽसीत्याहेन्द्रियमेवास्मिन्नेतेन दधाति मिचावरुणयोः  
 प्राणोऽसीत्याह प्राणापानावेवास्मिन्नेतेन दधाति वि-  
 श्वेषां देवानां प्राणोऽसीत्याह वीर्यमेवास्मिन्नेतेन  
 दधाति घृतस्य धाराममृतस्य पन्थामित्याह यथा-  
 यजुरेवैतत्यावमानेन त्वा स्तोमेनेति ॥ ३ ॥

आह प्राणमेवास्मिन्नेतेन दधाति बृहद्रथन्तरयो-  
 स्त्वा स्तोमेनेत्याहौज एवास्मिन्नेतेन दधात्यग्नेस्त्वा  
 माचयेत्याहात्मानमेवास्मिन्नेतेन दधात्यृत्विजः प-  
 र्याहुर्यावन्त एवत्विजस्त एनं भिषज्यन्ति ब्रह्मणो  
 हस्तमन्वारभ्य पर्याहुरेकधैव यजमान आयुर्दधति  
 यदेव तस्य तद्विरण्यात् ॥ ४ ॥

घृतं निधिबत्यायुर्वै घृतममृतं हिरण्यममृतादेवा-  
 युर्निधिवति शतमानं भवति शतायुः पुरुषः शते-  
 न्द्रिय आयुष्येवेन्द्रिये प्रतितिष्ठत्यथो खलु यावतीः  
 समा एष्यन् मन्येत तावन्मानः स्यात्समृद्ध्या इममग्न  
 आयुषे वर्चसे कृधीत्याहायुरेवास्मिन् वर्चा दधाति  
 विश्वे देवा जरदष्टिर्यथासदित्याह जरदष्टिमेवैनं क-  
 रोत्यग्निरायुष्मानिति हस्तं गृह्णात्येते वै देवा आ-  
 युष्मन्तस्त एवास्मिन्नायुर्दधति सर्वमायुरेति ॥ ५ ॥

रसं देवानाः स्तोमेनेति हिरण्यादसदिति द्वावि-  
 शतिश्च ॥ ११ ॥

इति तैत्तिरीयसंहितायां द्वितीयकाण्डे तृतीय-  
 प्रपाठक एकादशोऽनुवाकः ॥ ० ॥



इष्टेर्विधास्यमानाया दशमे मन्त्र ईरितः ।

अथैकादशे तामिष्टिं विधातुं प्रसौति “अग्निं वा एतस्य शरीरं गच्छति सोमः रसे वरुण एनं वरुणपाशेन गृह्णाति सरस्वतीं वाग्नाविष्णु आत्मा यस्य ज्योगामयति” इति । यं दीर्घव्याधिः पीडयति एतस्य शरीरमग्निं प्रविशति मांस-भक्षणेन क्षणत्वात् । सोमेन रसस्वीकाराद्बलक्षयः । वरुण-पाशेन ग्रहणादुदरादिव्यथा । सरस्वतीमेतदीया वाक् भाषा गच्छति तेनायं भाषितुं न शक्नोति । जीवात्मा त्वग्नाविष्णु प्राप्नोति तेन मुमूर्षति । इदानीं विधत्ते “यो ज्योगाम-यावी स्याद्यो वा कामयेत सर्वमायुरियामिति तस्मा एता-मिष्टिं निर्वपेदाग्नेयमष्टाकपालः सौम्यं चरुं वारुणं दशक-पालः सारस्वतं चरुमाग्नावैष्णवमेकादशकपालमग्नेरेवास्य शरीरं निष्क्रीणाति सोमाद्रसं वारुणेनैवैनं वरुणपाशान् मुञ्चति सारस्वतेन वाचं दधात्यग्निः सर्वा देवता विष्णु-र्यज्ञो देवताभिश्चैवैनं यज्ञेन च भिषज्यत्युत यदीतासु भव-ति जीवत्येव” इति । ज्योगामयाविनो रोगपरिहारार्थ-मरोगस्य चापमृत्युपरिहारार्थमियं पञ्चहविष्केष्टिः । मन्त्रं विनियुङ्क्ते “यन्नवमैत्तन्नवनीतमभवदित्याज्यमवेक्षते रूपमे-वास्यैतन्महिमानं व्याचष्टे” इति । मन्त्रोक्तैर्नवनीतसर्पिर्घृत-निर्वचनैरस्याज्यस्यैतद्विद्यमानरूपं महिमास्थापनाय मन्त्रो व्याचष्टे । यद्वा मन्त्रस्यैतत् स्वरूपमेव घृतस्य महिमानं व्याचष्टे । मन्त्राक्षरैरेव स्यष्टं प्रतीयते नाच पृथग्वक्तव्यमस्ती-

त्यर्थः । उपहोममन्त्रान् व्याचष्टे “अश्विनोः प्राणोऽसीत्या-  
 हाश्विनौ वै देवानां भिषजौ ताभ्यामेवासौ भेषजं करोतीन्द्रस्य  
 प्राणोऽसीत्याहेन्द्रियमेवासिन्नेतेन दधाति मित्रावरुणयोः  
 प्राणोऽसीत्याह प्राणापानावेवासिन्नेतेन दधाति विश्वेषां  
 देवानां प्राणोऽसीत्याह वीर्यमेवासिन्नेतेन दधाति” इति ।  
 यजमानस्याज्यावेक्षणमन्त्रे स्पष्टार्थतां दर्शयति “घृतस्य धा-  
 राममृतस्य पन्थामित्याह यथायजुरेवेतत्” इति । ऋत्वि-  
 ग्भिः पद्यमानानां मन्त्राणां तात्पर्यं दर्शयति “पावमानेन  
 वा सोमेनेत्याह प्राणमेवासिन्नेतेन दधाति बृहद्रथन्तर-  
 योस्त्वा सोमेनेत्याहैज एवासिन्नेतेन दधात्यग्नेस्त्वा मात्रये-  
 त्याहात्मानमेवासिन्नेतेन दधाति” इति । पवमानस्य वायोः  
 प्राणरूपत्वात् तेन प्राणस्यापनं, बृहद्रथन्तरयोः पृष्ठस्तोत्र-  
 प्रकृतित्वेन सारत्वात्तेनैजोधारणं । अग्नेरात्मा मीयते अगये-  
 त्युक्तत्वात्तेनात्मस्यापनं । एतेषां त्रयाणां पाठं विधत्ते “ऋत्वि-  
 जः पर्याङ्ग्यावन्त एवर्त्विजस्त एनं भिषज्यन्ति” इति । पाठ-  
 काले हस्तग्रहणं विधत्ते “ब्रह्मणो हस्तमन्वारभ्य पर्याङ्गरेकधैव  
 यजमान आयुर्दधति यदेव तस्य तत्” इति । एकधैव सर्वेषा-  
 मृत्विजामैकमत्येनैव तस्य यजमानस्य यदेवायुः सम्पादनीय-  
 मस्ति तत्सर्वं तस्मिन् यजमाने स्थापयन्ति । यदुक्तं सूत्रकारेण  
 ‘पात्रसम्पादनकाले खादिरं पात्रं चतुःस्त्रिंशति प्रयुनक्ति मौव-  
 र्णस्य प्रवर्तं शतमानस्य कृतं अथो खलु यावतीः समा एयन्  
 मन्थे तावन्मान् ५ स्यात्’ इति । ‘आज्यग्रहणकाले तुष्णीं खादिरं

चतुर्गृहीत्वा सादनकाल उत्तरेण भ्रुवां खादिरं सादयित्वा तस्मिन् प्रवर्तमवदधाति' इति च । प्रवर्तः कर्णाभरणं कुण्डलं, घृते स्थापितात्प्रवर्तान्निष्पीडितस्य घृतस्य पानं विधत्ते "हिरण्णाहृतं निष्पिबत्यायुर्वै घृतममृतं हिरण्णममृतादेवायुर्निष्पिबति" इति । तस्य परिमाणं द्वेधा विधत्ते "शतमानं भवति शतायुः पुरुषः शतेन्द्रिय आयुष्येवेन्द्रिये प्रतितिष्ठत्यथो खलु यावतीः समा एष्यन् मन्येत तावन् मानं स्यात् सप्तह्रौ" इति । शतमानं पञ्चपलपरिमितमित्यषडुक्तं । अथवा रुग्णो यजमानो यावतो भाविनः संवत्सरान् प्राप्नोत्वित्यध्वर्युर्मन्येत तावद्भिर्मानैः परिमितं कर्तव्यं । मानशब्दे गुञ्जाबीजं ब्रूते । रुग्णस्यातीतमायुः परित्यज्यागामिन आयुषो यावन्तः संवत्सरा एतस्य मनसि निश्चितास्तावद्भिर्गुञ्जाबीजैः परिमितमित्यर्थः । प्राञ्जतो यजमानस्यानुमन्त्रणमन्त्रे प्रथमचरमभागयोरभिप्रायं दर्शयति "इममग्न आयुषे वर्चसे कृधीत्याद्यायुरेवास्मिन् वर्चो दधाति विश्वे देवा जरदष्टिर्यथासदित्याह जरदष्टिमेवैनं करोति" इति । आयुषश्चरमभागस्याया जराया अष्टिर्याप्रियस्य । अथवा जीर्यति अष्टिरश्नं यस्यासौ जरदष्टिः नीरोग इत्यर्थः । अध्वर्योर्यजमानदक्षिणहस्तग्रहणं विधत्ते "अग्निरायुश्चानिति हस्तं गृह्णात्येते वै देवा आयुश्चान्तस्त एवास्मिन्नायुर्दधति सर्वमायुरेति" इति ।

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे तृतीयप्रपाठके एकादशोऽनुवाकः ॥ ० ॥

प्रजापतिर्वरुणायाश्चमनयत्स स्वां देवतामार्च्छत्स  
पर्यदीर्यत् स एतं वारुणं चतुष्कपालमपश्यत् तं नि-  
रवपत् ततो वै स वरुणपाशाद्मुच्यत वरुणो वा एतं  
गृह्णाति योऽश्वं प्रतिगृह्णाति यावतोऽश्वान् प्रतिगृह्णी-  
यात्तावतो वारुणान्\* चतुष्कपालान् निर्वपेद्वरुणमेव  
स्वेन भागधेयेनोपधावति स एवैनं वरुणपाशान्मुच्य-  
ति ॥ १ ॥

चतुष्कपाला भवन्ति चतुष्पाद्वाऽश्वः समृद्ध्या एक-  
मतिरिक्तं निर्वपेद्यमेव प्रतिग्राही भवति यं वा ना-  
ध्येति तस्मादेव वरुणपाशान्मुच्यते यद्यपरं प्रति-  
ग्राही स्यात् सौर्यमेककपालमनुनिर्वपेद्मुमेवादित्य-  
मुच्चारं कुरुते योऽवभृथमवैत्यसु वै वरुणः साक्षादेव  
वरुणमवयजतेऽपोनप्नीयं चरुं पुनरेत्य निर्वपेदसुयो-  
निर्वा अश्वः स्वामेवैनं योनिं गमयति स एनं शान्त  
उपतिष्ठते ॥ २ ॥

मुञ्चति चरुं सप्तदश च ॥ १२ ॥

इति तैत्तिरीयसंहितायां द्वितीयकाण्डे तृतीय-  
प्रपाठके द्वादशोऽनुवाकः ॥ \* ॥

\* वारुणां चतुष्क० इत्येकस्मिन् पुस्तके ।

एकादशे त्विष्टिरुक्ता दीर्घरोग्यायुरर्थिनोः ।

अथ द्वादशेऽथदानवत इष्टिं विधास्यन् प्रक्षौति “प्रजा-  
पतिर्वरुणायाश्चमनयत्स स्त्रां देवतामार्च्छत् स पर्यदीर्यत स  
एतं वारुणं चतुष्कपालमपश्यत् तं निरवपत् ततो वै स वरुण-  
पाशादमुच्यत” इति । अनयद्दत्तवान् । देवस्य भावो देवता ।  
स प्रजापतिः स्वकीयं देवत्वमार्च्छत् आर्तमकरोत् । प्राजापत्यो  
वा अथ इति श्रुतेः प्रजापतिरेव पूर्वमथस्य देवता, तस्मिन्नथे  
वरुणाय दत्ते सति स्वकीयमथस्वामित्वमपगतं, तन्निमित्तेन  
दुःखेन स प्रजापतिः पर्यदीर्यत तदीयं शरीरं परितो दीर्घं  
दीर्घरोगसमभूत् स च रोगो वरुणपाशरूपत्वाद्वारुणेश्च  
निवृत्तः । इदानीमिष्टिं विधत्ते “वरुणो वा एतं गृह्णाति  
योऽश्वं प्रतिगृह्णाति यावतोऽश्वान् प्रतिगृह्णीयात् तावतो वा-  
रुणां चतुष्कपालान् निर्वपेद्वरुणमेव स्त्रेन भागधेयेनोपधावति  
स एवैनं वरुणपाशान्मुञ्चति” इति । प्रतिगृह्णातीत्यस्यान्तर्भावि-  
ण्यर्थत्वात् प्रतिग्राहयति ददातीत्ययमर्थः सम्पद्यते । कपा-  
लसङ्ख्यां प्रशंसति “चतुष्कपाला भवन्ति चतुष्पाद्व्यश्वः ससृष्टी”  
इति । अथसङ्ख्यातोऽधिकं पुरोडाशं विधत्ते “एकमतिरिक्तं  
निर्वपेद्यमेव प्रतिग्राही भवति यं वा नाध्येति तस्मादेव वरुण-  
पशान्मुच्यते” इति । यमेवाश्वमित ऊर्द्धं यदा कदाचित्काल-  
ान्तरे प्रतिगृह्णीष्यति दास्यति, अथवा यं कश्चिदश्वं प्रति-  
गृहीतं\* नाध्येति विस्मरति तदर्थोऽयमतिरिक्तः पुरोडाशः ।

\* प्रतिगृहीतुमिति तै० ।

निमित्तविशेषेणाङ्गाधिक्यं विधत्ते “यद्यपरं प्रतिग्राही स्यात्  
 सैर्यमेककपालमनुनिर्वपेदमुमेवादित्यमुच्चारं कुरुते” इति ।  
 कांश्चिदश्वान् दत्त्वा तदानीमेव इष्ट्यनुष्ठाने सति एकेना-  
 तिरिक्तेन संहितास्त्वावन्तस्तत्र पुरोडाशाः पर्याप्ताः । यदा  
 तु दानादनन्तरमेवेष्टिर्नानुष्ठिता किन्तु कश्चित्कालमतिशङ्क्य  
 पुनरप्यपरोऽथो दत्तस्तदा सोऽतिरिक्तान् दत्ताश्वसङ्ख्यातान्  
 पुरोडाशान् निरुप्य सैर्यमनुनिर्वपेत् तेनादित्यमेवोर्द्धचा-  
 रिणं कुरुते, स चादित्यो विलम्बदोषं परिहरन् उपरिष्ठा-  
 दन्त इत्यभिप्रायः । इष्ट्यङ्गत्वेनावष्टयं विधत्ते “अपोऽवष्ट-  
 यमवैत्यप्सु वै वरुणः साचादेव वरुणमवयजते” इति । अपः  
 प्राप्य तत्रावष्टयं कर्म कुर्यात् । तेन वरुणो निराकृतो भव-  
 ति । अङ्गान्तरं विधत्ते “अपोनत्रीयं चरुं पुनरेत्य निर्वपे-  
 दप्सुयोनिर्वा अश्वः स्वामेवैनं योनिं गमयति स एनः  
 शान्त उपतिष्ठते” इति । अपोनप्ता देवता यस्य सोऽयमपो-  
 नत्रीयः, तं चरुमवष्टयदेशाद्यज्ञभूमौ समागत्य निर्वपेत् । अप्सु  
 योनिरुत्पत्तिर्यस्याश्वस्य सोऽयमप्सुयोनिः । उच्चैःश्रवसोऽश्वस्य  
 समुद्रादुत्पत्तिः पुराणेषु प्रसिद्धा । तस्मादपोनत्रीयचरुणा  
 तमयं स्वकीययोनिगामिनं करोति । स चाश्वः शान्तः सन्  
 रोगमनुत्पाद्यैनं यजमानं सेवते ।

अत्र मीमांसा । हतीयाध्यायस्य चतुर्थपादे चिन्तितं ।

“अश्वप्रतिग्रहेष्टिस्त दातुरित्यभिधास्यते ।

दानद्वये लौकिके वा वैदिके वा भवेदियं ॥

अविशेषाद् द्वयोर्यद्वा न देयः केसरोत्यतः ।

निषेधासौकिकात्तत्र प्रायश्चित्तिरिथं भवेत् ॥

न जलोदरहेतुत्वं प्रमितं लौकिके क्वचित् ।

वैदिके तु श्रुतं तस्मात् तत्राप्यश्चित्तयेऽत्र सा” ॥

इदमाम्नायते ‘यावतोऽश्वान् प्रतिगृह्णीयात्तावतो वारुणं  
चतुष्कपालान्निर्वपेत्’ इति । तत्र प्रतिग्रहशब्दे दानपर इत्य-  
नन्तरमेव वक्ष्यते । तत्र विशेषाश्रवणासौकिकवैदिकदानयो-  
रुभयोरप्यसाविष्टिरित्येकः पक्षः । न केसरिणो ददातीति  
स्यत्या मिच्छंदायादादिभ्यः प्रीत्या क्रियमाणमश्वदानं लौकिकं  
निषिद्धं तदनुष्ठाने प्रायश्चित्तरूपेयमिष्टिरिति द्वितीयः  
पक्षः । वरुणो वा एतं गृह्णाति योऽश्वं प्रतिगृह्णातीत्यश्वदाने  
जलोदरव्याधिरूपो दृष्टदोषो वरुणग्रहवाक्येनोच्यते । न च  
लौकिकस्याश्वदानस्य तद्धेतुत्वं प्रमितं । वैदिकस्य तु जन्मा-  
न्तरविषयं दोषश्रवणं । अतो वैदिकदानेष्टिः प्रायश्चित्तिः ।  
अस्ति हि वैदिकमश्वदानं, वडवा दक्षिणा इत्यादिश्रवणात् ।

अत्रैवान्यच्चिन्तितं ।

“यावतः प्रतिगृह्णीयादश्वान्स्तावत्य इष्टयः ।

प्रतिग्रहीतुर्दातुर्वा स्यादाद्यस्तु यथाविधि ॥

असञ्जातविरोध्यर्थवादाद्दातुः प्रजापतेः ।

इष्टिः श्रुता ततो दातुर्णिजर्थेऽपि विधिं नयेत्” ॥

पूर्वादाहृतवाक्ये प्रतिगृह्णीयादिति विधिपदश्रवणात् प्रति-  
ग्रहीतुरिष्टिरिति चेत्, न, उपक्रमरूपेणार्थवादेन दातुस्त-

दिष्टिप्रतीतिः । उपक्रमस्यैवं श्रूयते 'प्रजापतिर्वरुणाद्याश्चमन-  
यत् स स्नां देवतामार्च्छत् स पर्यदीर्यत स एतं वारुणं चतुष्क-  
पालमपश्यत् तं निरवपत् ततो वै स वरुणपाशादमुच्यत' इति ।  
अनयद्दत्तवान्, स च दाता प्रजापतिः स्वकीयां वरुणदेवतां  
जलोदररोगप्रदां प्राप्तवान्, तेन च रोगेण यस्तः प्रजापति-  
र्विदीर्णा भूत्वा रोगपरिहारायेष्टिं कृत्वा रोगादमुच्यतेत्यत्र  
दातुरिष्टिरित्यवगम्यते । असञ्जातविरोधुपक्रमानुसारेण वि-  
धायकपदमपि प्रतियाहयेदित्येवमन्तर्भावितणिर्जर्यपरतया  
व्याख्येयं ।

पञ्चमाध्यायस्य द्वितीयपादे चिन्तितं ।

“प्रतियहीतुर्बृहश्च पूर्वन्यायोऽस्ति वा न वा ।

अस्ति तस्मान्मयो मैवं पुरोडाशस्य शेषतः” ॥

यावतोऽश्वान् प्रतिगृह्णीयात्तावतो वारुणं चतुष्कपालान्  
निर्वपेदिति । अत्र शतसङ्ख्यादियुक्तबृहश्चप्रतियहे बृहपुरो-  
डाशेषूदाहृतप्रत्यक्षवचनेन साहित्यं प्राप्तं, तत्र पूर्वन्यायेन  
सर्वेषु पुरोडाशेष्वेकैकोऽधिश्रयणादिधर्माऽनुष्ठेय इति चेन्नैवं ।  
तत्रेषु कपालेषु क्रमेण पुरोडाशानधिश्रित्य यावता कालेन  
प्रथमपुरोडाशे द्वितीयसंस्कारं कर्तुमागच्छति तावता काले-  
नासौ शुष्को भस्मीभवति । तस्मादेकैकस्मिन् पुरोडाशे  
दत्तधर्मसमापनमित्येवं काण्डानुसमयोऽभ्युपेतव्यः ।

एकादशाध्यायस्य चतुर्थपादे चिन्तितं ।

“तन्मं चतुष्कपालानां भेदो वा तन्महत्ततः ।



कुम्भिवत् तन्त्रता मैवं भेदः स्यात् प्रकृताविव” ॥

इदं श्रूयते ‘धावतोऽश्वान् प्रतिगृह्णीयान्तावतो वारुणां चतुष्कपालान् निर्वपेत्’ इति । यथा प्राजापत्येषु कुम्भया महत्त्वेन तन्त्रं तथात्रापि कपालमहत्त्वेन तन्त्रमिति चेत्, मैवं, प्रकृतौ प्रतिपुरोडाशं कपालभेदेन तद्भेदस्यैव चोदकप्राप्तेः । किञ्चात्यन्तविशालेषु कपालेषु चतुर्षु पुरोडाशानां शतैश्वर्यापितेषु एकस्यैव कपालस्यैकदेशे पुरोडाशस्यैकस्य समाप्तेर्न कोऽपि पुरोडाशश्चतुष्कपालः सिध्येत्, तस्मात् प्रतिपुरोडाशं कपालचतुष्टुभेदः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे तृतीयप्रपाठके द्वादशोऽनुवकाः ॥ ० ॥

या वामिन्द्रावरुणा यतव्या तनूस्तयेमम॥हसो मु-  
ञ्चतं या वामिन्द्रावरुणा सहस्र्या रक्षस्या तेजस्या तनू-  
स्तयेमम॥हसो मुञ्चतं यो वामिन्द्रावरुणावभ्रौ स्वा-  
मस्तं वामेतेनावयजे यो वामिन्द्रावरुणा द्विपात्सु  
पशुषु चतुष्पात्सु गोष्ठे गृहेष्वस्त्रोषधीषु वनस्पतिषु  
स्वामस्तं वामेतेनावयजे इन्द्रो वा एतस्य ॥ १ ॥

इन्द्रियेणापक्रामति वरुण एनं वरुणपाशेन गृह्णा-  
ति यः पाप्मना गृहीतो भवति यः पाप्मना गृहीतः  
स्यात् तस्मा एतामैन्द्रावरुणीं पयस्यां निर्वपेदिन्द्र  
एवास्मिन्निन्द्रियं दधाति वरुण एनं वरुणपाशान्मु-  
ञ्चति पयस्या भवति पयो हि वा एतस्मादपक्रामत्य-  
थैष पाप्मना गृहीतो यत् पयस्या भवति पय एवा-  
स्मिन् तथा दधाति पयस्यायां ॥ २ ॥

पुरोडाशमवदधात्यात्मन्वन्तमेवैनं करोत्यथो आ-  
यतनवन्तमेव चतुर्धा व्यूहति दिक्ष्वेव प्रतितिष्ठति  
पुनः समूहति दिग्भ्य एवास्मै भेषजं करोति समूह्या-  
वद्यति यथाविद्धं निष्कृन्तति तादृगेव तद्यो वामि-  
न्द्रावरुणावग्नौ सामस्तं वामेतेनावयज इत्याह  
दुरिष्ठ्या एवैनं पाति यो वामिन्द्रावरुणा द्विपात्सु  
पशुषु सामस्तं वामेतेनावयज इत्याहैतावतीर्वा  
आप ओषधयो वनस्पतयः पूजाः पशव उपजीवनी-  
यास्ता एवास्मै वरुणपाशान्मुञ्चति ॥ ३ ॥

एतस्य पयस्यायां पाति पङ्क्तिश्च ॥ १३ ॥

इति तैत्तिरीयसंहितायां द्वितीयकाण्डे तृतीय-  
प्रपाठके त्रयोदशोऽनुवाकः ॥ \* ॥

चतुष्कपाला विहिता द्वादशे त्वश्वदानिनः ।

अथ चयोदशे पापना गृहीतस्येष्टिं विधित्पुरादौ मन्त्रान् पठति । कल्पः । ऐन्द्रावरुणं पुरोडाशं निरुष्यैन्द्रावरुणीं पयस्यां निर्वपेदुद्वास्यालङ्कृत्य पयस्यायां पुरोडाशमवदधात्येतयैव प्र-  
च्छाद्यासादयति, अथास्मात् प्रतिदिशं पयस्यां व्यूहति या वामिन्द्रावरुणा यतव्या तनूरित्येतैरेव पुनः समूहति \*मुञ्चतमिति मन्त्रान् सन्नमति सहैव पयस्यायाः पुरोडाशस्यावद्यति यो वामिन्द्रावरुणावग्नौ स्वाम इत्युपहोमा इति । तत्र प्रथमस्य व्यूहनमन्त्रस्य पाठस्तु “या वामिन्द्रावरुणा यतव्या तनूस्तयेम-  
महसो मुञ्चतं” इति । हे इन्द्रावरुणौ वां युवयोः या तनूर्यत-  
व्या पापान्मोचने प्रयत्नवती तथा तन्वा यजमानं पापान्मोचय-  
तं । द्वितीयतृतीयचतुर्थमन्त्राणां पाठस्तु “या वामिन्द्रावरुणा सहस्य रक्षस्य तेजस्य तनूस्तयेममहसो मुञ्चतं” इति । सहस्ये-  
त्यत्र तनूरित्यस्यान्त्यभागस्यानुषङ्गः । तेजस्येत्यात्र या वामित्य-  
स्याद्यभागस्यानुषङ्गः । रक्षस्येत्यत्रोभयोर्भागयोरनुषङ्गः । सहो बलं तदर्हतीति सहस्य । रक्षो रक्षणं तदर्हतीति रक्षस्य । तेजे-  
रोचनशक्तिसुदर्हतीति तेजस्य । उपहोमे प्रथममन्त्रपाठस्तु “यो वामिन्द्रावरुणावग्नौ स्वामस्तं वामेतेनावयजे” इति । हे इन्द्रावरुणावग्नौ वां युवयोः यः स्वामः पापविशेषः युवयो-  
र्होमार्थं अग्नौ वज्रैः यजमानेन योऽपराधः हतः तमपराधं युवयोः सम्बन्धिनैतेन होमेनावयजे विनाशयामि । द्वितीया-

\* ‘मुञ्चतमित्यस्य स्थानेऽमुक्तमिति मन्त्रान्तान् सन्नमति’ इति काशीये पाठान्तरं ।

दीनां सप्तानां मन्त्राणां पाठस्तु “यो वामिन्द्रावरुणा द्विपात्सु पशुषु चतुष्पात्सु गोष्ठे गृहेष्वश्वेषधीषु वनस्पतिषु स्वामसं वामेतेनावयजे” इति । द्विपात्सु पशुष्वित्यत्र स्वामसं वामित्याद्युत्तरभागस्थानुषङ्गः । वनस्पतिषु स्वाम इत्यत्र यो वामित्यादेः प्रथमभागस्थानुषङ्गः । चतुष्पात्स्त्रित्यादिषु पञ्चसु पूर्वोत्तरभागयोरनुषङ्गः । हे इन्द्रावरुणौ युवयोः सम्बन्धो यो यजमानः तस्मिन् द्विपात्सु पशुषु मनुष्यादिरूपेषु यः स्वामः पापविशेषः तं पापविशेषं युवयोः सम्बन्धिनैतेन कर्मणा विनाशयामि । एवं सर्वत्र योज्यं । अथेष्टिं विधत्ते “इन्द्रो वा एतस्तेन्द्रियेणापक्रामति वरुण एनं वरुणपाशेन गृह्णाति यः पाप्मना गृहीतो भवति यः पाप्मना गृहीतः स्यात् तस्मा एतामैन्द्रावरुणां पयस्यां निर्वपेदिन्द्र एवास्मिन्निन्द्रियं दधाति वरुण एनं वरुणपाशान्मुञ्चति” इति । यः पापगृहीत एतदीयेनेन्द्रियेण सहेन्द्रेऽपगच्छति, वरुणो रोगेणैतं बाधते, अतः पापगृहीतस्य तदुभयविषयेष्टिः । पयसि प्रभवाऽऽमिच्छा पयस्या तां प्रशंसति “पयस्या भवति पयो हि वा एतस्मादपक्रामत्यथैष पाप्मना गृहीतो यत्पयस्या भवति पय एवास्मिन् तथा दधाति” इति । पयःशब्देन चीरादि-मात्त्विकाहारजनितश्रद्धया कृतं पुण्यमुपलक्ष्यते, तत्पुण्यानुष्ठानमेवैतस्माद्यजमानाद्यद्यपक्रामति तदानीमेष पाप्मना गृहीतो भवति, यद्यत्र हविः पयस्या भवेत् तर्ह्यस्मिन् यजमाने तथा पयस्ययाऽऽहारोपलक्षितं पुण्यमाहितं भवति । अथा-प्राप्तं कश्चिदंशविशेषं विधत्ते “पयस्यायां पुरोडाशमवद-

धात्यात्मन्वन्तमेवेनं करोत्यथो आयतनवन्तमेव” इति । शरीरसदृशस्य कठिनस्य पुरोडाशस्य प्रक्षेपणेनैव यजमानमात्मन्वन्तं दृढशरीरोपेतं करोति । सति हि पापे तज्जन्यरोगेण शरीरस्यादाढ्यं । किञ्च पयस्याया आधारत्वेन यजमानो ऽप्यायतनवान् गृहग्रामादिरूपाधारवान् भवति । या वामिन्द्रावरुणेत्यादिमन्त्रैर्द्विविधो विभागं विधत्ते “चतुर्धा व्यूहति दिक्ष्वेव प्रतितिष्ठति” इति । विभक्तस्यैकीभावं विधत्ते “पुनः समूहति दिग्भ्य एवासौ भेषजं करोति” इति । मिश्रितयोः पुरोडाशामिचयोः सहावदानं विधत्ते “समूह्यावद्यति यथाऽऽविद्धं निष्कृन्तति तादृगेव तत्” इति । यथा लोके वैरिणा मुक्तमाविद्धं स्वशरीरे बाणादिकं संदंशादिना निष्कृत्याहिनति तादृगेव तत्, समूह्यावदानं सम्पद्यते । उपहोमे प्रथममन्त्रं व्याचष्टे “यो वामिन्द्रावरुणावग्नौ स्वामस्तं वामेतेनावयज इत्याह दुरिष्ट्या एवेनं पाति” इति । होमाधारेऽग्नौ घृतेन स्वामेणापराधेन दुरिष्टिर्भवति तमपराधमवयज इत्युक्त्वा तस्या दुरिष्टेः सकाशादेनं यजमानं रक्षति । अवशिष्टानां मन्त्राणां तात्पर्यं दर्शयति “यो वामिन्द्रावरुणा द्विपात्सु पशुषु स्वामस्तं वामेतेनावयज इत्याहैतावतीर्वा आप ओषधयो वनस्पतयः प्रजाः पशव उपजीवनीयास्ता एवासौ वरुणाशान्मुञ्चति” इति । पशुषु स्वामस्तं वामित्येवमनुषुङ्को योजयित्वा प्रदर्शितः, प्राण्युपजीवनयोग्या अवाद्यः पञ्च पदार्थाः तत्र पशुशब्देन द्विपादस्तुष्यादस्तु गृह्यन्ते । गृहा अथत्रोपल-

क्ष्यन्ते । या एतावत्य उपजीवनीयास्ताः सर्वा अपि यजमानार्थं ।  
वरुणपाशादुपद्रवान्माचयति ।

अत्र विनियोगसङ्ग्रहः ।

या वामिति चतुर्मन्त्रैश्चतुर्धा व्यूहते हविः ।

यो वामित्यष्टभिर्मन्त्रैरुपहोमा इतीरिताः ॥

द्विपात्स्वित्यादिना मन्त्रभेदः सप्तविधो भवेत् ।

त्रयोदशेऽनुवाकेऽस्मिन् मन्त्रा द्वादश कीर्तिताः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे तृतीयप्रपाठके त्रयोदशोऽनुवाकः ॥ ० ॥

स प्र॒त्न॒वन्नि॒ काव्येन्द्रं॑ वो॒ विश्व॑त॒स्परीन्द्रं॑ नरः ।  
त्वं नः॑ सोम॒ विश्व॑तो॒ रक्षा॑ राज॒न्नघाय॑तः । न रि॒ष्येत्  
त्वाव॑तः सखा । या ते॒ धामा॑नि दि॒वि या पृथि॑व्यां  
या पर्व॑ते॒घोष॑धी॒षुषु । तेभि॑र्ना॒ विश्वैः॑ सुम॒ना अ॒हेड॑न्  
राज॑न्सोम॒ प्रति॑ ह॒व्या गृ॑भाय । अग्नी॑षोमा॒ सर्वे॑द॒सा  
सह॑ती वन॒तं गिरः॑ । सं दे॒वचा॑ ब॒भूव॑थुः । यु॒वं ॥ १ ॥  
ए॒तानि॑ दि॒वि रो॑च॒नान्य॑ग्निश्च॒ सोम॑ सक्र॒तू अध-  
तं । यु॒वः सिन्धू॑र्भि॒शस्ते॑रव॒द्यादग्नी॑षोमा॒वमु॑च्च॒तं

गृभीतान् । अग्नीषोमाविमः सु मे ऋणुतं वृषणां हवं ।  
 प्रति सूक्तानि हर्यतं भवतं दाशुषे मयः । आन्यं दिवो  
 मातरिश्वा जभाराऽमथ्यादन्यं परि श्येना अद्रेः । अ-  
 ग्नीषोमा ब्रह्मणा वावृधानोरुं यज्ञाय चक्रथुरु लोकं ।  
 अग्नीषोमा हविषः प्रस्थितस्य वीतं ॥ २ ॥

हर्यतं वृषणा जुषेयां । सुशर्माणा स्ववसा हि भूत-  
 मथा धत्तं यजमानाय शं योः । आप्यायस्व सं ते ।  
 गणानां त्वा गणपतिः हवामहे कविं कवीनामुपम-  
 श्रवस्तमं । ज्येष्ठराजं ब्रह्मणां ब्रह्मणस्पत आ नः शृ-  
 खन्नूतिभिः सीद् सादनं । स इज्जनेन स विशा स  
 जन्मना स पुत्रैर्वाजं भरते धना नृभिः । देवानां यः  
 पितरमाविवासति ॥ ३ ॥

अद्वामना हविषा ब्रह्मणस्पतिं । स सुष्टुभा स  
 ऋक्ता गणेन वलः रुरोज फलिगः रवेण । वृहस्पति  
 रुक्षिया हव्यसूदः कनिक्रद्द्वावशतीरुदाजत् । मरु  
 तो यद्द वो दिवो या वः शर्म । अर्यमायाति वृषभ  
 स्तुविष्मान् दाता वसूनां पुरुहूतो अर्हन् । सहस्राष्टि  
 गौत्रभिद्वज्रबाहुरस्मासु देवो द्रविणं दधातु । ये  
 ऽर्यमन् बहवो देवयानाः पन्थानः ॥ ४ ॥

राजन् दिव आचरन्ति । तेभिर्नो देव महि शर्म  
यच्छ शं न एधि द्विपदे शं चतुष्पदे । बुधाद्यमङ्गि-  
रोभिर्गृणानो वि पर्वतस्य दृष्टिहान्यैरत् । रुजद्रो-  
धासि कृचिमाण्येषां सोमस्य ता मद् इन्द्रश्चकार ।  
बुधाद्येण विमिमाय मानैर्वज्रेण खान्यत्खण्णदीनां ।  
वृथासृजत् पथिभिर्दीर्घयाथैः सोमस्य ता मद् इन्द्र-  
श्चकार ॥ ५ ॥

प्र यो जज्ञे विद्वांस्य बन्धुं विश्वानि देवो जनि-  
मा विवक्ति । ब्रह्म ब्रह्मण उज्जभार मध्यान्नीचादुच्चा  
स्वधयांभि प्रतस्थौ । महान्नही अस्तभायद्वि जातो  
द्यांसद्ग पार्थिवञ्च रजः । स बुधादाष्ट जनुपाभ्यग्रं वृ-  
हस्पतिर्देवता यस्य सम्राट् । बुधाद्यो अग्रमभ्यत्वीजसा  
वृहस्पतिमाविवासन्ति देवाः । भिनद्वलं विपुरो दर्द-  
रोति कनिक्रदत्सुवरपो जिगाय ॥ ६ ॥

युवं वीतमाविवासति पथानो दीर्घयाथैः सोमस्य  
ता मद् इन्द्रश्चकार देवा नव च ॥ १४ ॥

आदित्येभ्यो देवा वै मृत्योर्देवा वै सचमासतार्य-  
भ्ये पूजापतिस्त्रयस्त्रिंशत् पूजापतिर्देवेभ्योऽन्नाद्यं  
देवासुरास्तान्जनो ध्रुवोऽसि यन्नवमैद्भिं वै पूजा-



पतिर्वरुणाय या वामिन्द्रावरुणा स प्रत्नवच्चतुर्दश ॥  
॥ १५ ॥

आदित्येभ्यस्त्वष्टुरस्मै दानकामा एवावरुण्यग्निं वै  
स प्रत्नवत्पट्पञ्चाशत् ॥ ५६ ॥

इति तैत्तिरीयसंहितायां द्वितीयकाण्डे तृतीय-  
प्रपाठके चतुर्दशोऽनुवाकः ॥ \* ॥

॥ \* ॥ तृतीयप्रपाठकः सम्पूर्णः ॥ \* ॥

विहिता पापिनस्त्रिष्टिरनुवाके त्रयोदशे ।

अथास्त्रिन्नन्तिमे चतुर्दशोऽनुवाके काम्ययाज्या उच्यन्ते ।  
तत्र त्रिहविष्का विभ्रष्टेष्टिस्तृतीयानुवाके समाह्वता । तस्यां  
प्रथमद्वितीययोर्हविषोः क्रमेण याज्यानुवाक्ययोः प्रतीकं द-  
र्शयति “स प्रत्नवन्नि काव्येन्द्रं वो विश्वतस्सरीन्द्रं नरः” इति स  
प्रत्नवन्नवीचमेत्यनुवाक्या । नि काव्या वेधस इति याज्या । एत-  
दुभयमाग्नेये हविषि द्रष्टव्यं । तच्च हिरण्यगर्भ आपो हेत्य-  
स्त्रिन्ननुवाके व्याख्यातं । इन्द्रं वो विश्वतस्सरीत्यनुवाक्या ।  
इन्द्रं नरो नेमधितेति याज्या । एतदुभयमैन्द्रे हविषि द्रष्ट-  
व्यं । तच्च प्रथमकाण्डस्य षष्ठप्रपाठके व्याख्यातं । अथ सो-  
मस्य हविषः पुरोऽनुवाक्यामाह “त्वं नः सोम विश्वतो रचा  
राजन्नघायतः । न रिष्येत् लावतः सखा” इति । अघं पापं  
अस्मदुपद्रवमिच्छन् अघायन् तस्मात् पापसङ्घात् विश्वतः  
सर्वस्मात् नोऽस्मान् हे सोम राजन् त्वं रच । लावतस्त्वादृशस्य

प्रभोः सखा कश्चित्समर्थोऽपि त्वदनुग्रहात् न रिखेत् अस्मान्  
 हिनस्ति । तत्रैव याज्यामाह “या ते धामानि दिवि या  
 पृथिव्यां या पर्वतेष्वोषधीष्वप्सु । तेभिर्नो विश्वैः सुमना अहे-  
 डन् राजन् सोम प्रति हव्या गृभाय” इति । हे सोम राजन्  
 ते तत्र दिवि पृथिव्यादिषु च प्रदेशेषु यानि धामानि स्था-  
 नानि सन्ति, प्रतिप्रदेशं पृथगनुवादार्था यच्छब्दावृत्तिः, तेभि-  
 र्विश्वैस्तेः सर्वैः स्थानैर्युक्तः शोभनमनस्कः क्रोधरहितः सन्  
 नोऽस्माकं हव्या हवींषि प्रतिगृभाय प्रतिगृहाण । यस्मिन्  
 स्थाने लं स्थितस्तत आगत्य हविः स्वीकुर्वित्यर्थः । अग्नीषोमीय-  
 मेकादशकपालं निर्वपेद्यं कामो नोपनमेदित्यत्र पुरोऽनुवाक्या-  
 माह “अग्नीषोमा सवेदसा स्रूती वनतं गिरः । मं देवत्रा  
 वभ्रवयुः” इति । हे अग्नीषोमी गिरोऽस्रदीयाः स्तुतीर्वनतं  
 भजतं । कीदृशौ सवेदसा समानज्ञानयुक्तौ स्रूती समाना-  
 ज्ञानयुक्तौ देवत्रा देवेषु मध्ये सन्वभ्रवयुः युवां सन्भ्रूयैव सन्तौ  
 न कदाचिदप्यन्योऽन्यं वियुक्तावित्यर्थः । तत्रैव याज्यामाह  
 “युवमेतानि दिवि रोचनान्यग्निश्च सोम सक्रत् अघत्तं । युवः  
 सिन्धूर् रभिश्स्तेरवद्यादग्नीषोमावमुञ्चतं गृभीतान्” इति ।  
 हे सोम त्वमग्निश्चेत्येतौ युवां सक्रत् समानसङ्कल्पौ सन्तौ  
 दिवि एतानि रोचनानि नक्षत्रादीनि अघत्तमस्यापयतं । हे  
 अग्नीषोमी युवां गृभीतान् सिन्धून् \*मध्यादकादिनिमित्ते-  
 नापूर्णलापवादेन पङ्कादिरूपेण दृष्टेन दोषेण च गृहीताः

\* रथ्यादक० । अगाधोदक० । इति पाठान्तरे ।

सर्वा नदीः अभिशस्तेस्तस्मादपवादात् अवद्यात् पङ्कादिदृष्टदो-  
षाच्चाभुञ्चतं मोचितवन्तौ । यद्यथेतत् सर्वमीश्वरकृत्यं तथापि  
तद्द्रूपत्वेनैतौ स्तुयेते । अग्नीषोमीयमष्टाकपालं निर्वपेद्रुद्धवर्च-  
सकाम इत्यत्र पुरोऽनुवाक्यामाह “अग्नीषोमाविमꣳ सु मे  
शृणुतं वृषणा हवं । प्रति स्तुक्तानि हर्षतं भवतं दाशुषे मयः”  
इति । हे अग्नीषोमौ वृषणा कामानां वर्धयितारौ युवां मे  
मदीयमिमं हवं आङ्गानं सुष्ठु शृणुतं, स्तुक्तानि अस्मदी-  
यानि प्रतिहर्षतं मनसा प्रतिगृह्णीतं, दाशुषे हविर्दत्तवते  
यजमानाय मयः सुखं भवतं सम्पादयतं । तत्रैव याज्यामाह  
“आऽन्यं दिवो मातरिश्वा जभाराऽमथ्यादन्यं परि श्येनो अद्रेः ।  
अग्नीषोमा ब्रह्मणा वावृधानोरुं यज्ञाय चक्रयुर् लोकां” इति ।  
मातरिश्वा वायुः अन्यं युवयोरेकमग्निं दिवो द्युलोकस्यादादि-  
त्यादाजभार आहृतवान् । तथा चान्यत्र मन्त्र आम्नायते ‘आ  
दूतो अग्निमभरद्विवस्वतो वैश्वानरं मातरिश्वा परावतः’ (ऋग्-  
मं० ६।सू०८) इति । श्येनो गायत्र्याः पक्षिरूपावतारोऽन्यं यु-  
वयोरेकं सोममद्रेः परि पर्वतवदुन्नततमस्य द्युलोकस्योपरि  
अमथ्यात् सोमरक्षकाणां तत्रत्यानां मन्यनं विलोडनं परा-  
जयरूपं शोभं कृत्वा समानीतवानित्यर्थः । एतच्च कद्रूश्च वै  
सुपर्णी चेत्यस्मिन्ननुवाके समान्नातं । हे अग्नीषोमौ युवां ब्रह्मणा  
वावृधाना मन्त्रेण वर्धमानौ यज्ञार्थमुरुं लोकां विस्तीर्णं स्थानं  
चक्रयुः कृतवन्तावेव यजमानस्य फलभूतं लोकां सम्पादितव-  
न्नावित्यर्थः । तत्रैव विकल्पितां याज्यामाह “अग्नीषोमा

[का०२।प्र०३।अ०१४] वेदार्थप्रकाशे।

हविषः प्रस्थितस्य वीतः ह्यंतं वृषणा जुषेथां । सु  
खवसा हि भूतमथा धत्तं यजमानाय शं योः” इति  
अग्नीषोमौ वृषणा कामानां वर्षयितारौ युवां प्र  
समर्पितस्य हविषः सारं वीतं प्राप्तं ह्यंतं प्रतिगृह्ण  
षेथां सेवेथां, सुशर्माणा शोभनसुखयुक्तौ खवसा शो  
णोपेतौ भूतं भवतं, हि यस्मादेवं तस्मादथानन्तरं यज  
यजमानार्थं शं सुखं योः पुत्रादिमिश्रणञ्च धत्तं कुरुतं  
माय वाजिने श्यामाकं चरुं निर्वपेदित्यत्र याज्यानुव  
प्रतीके दर्शयति “आप्यायस्व सं ते” इति । आप्यायस्व  
त इत्येषा पुरोऽनुवाक्या । सं ते पयाः मोत्येषा याज्या  
उभे चतुर्थकाण्डस्य द्वितीयप्रपाठके मा नो हिः सोऽ  
त्यस्मिन्ननुवाके समाम्नास्येतेऽतस्तत्रैव व्याख्यास्यते । ब्रा  
ह्मणेकादशकपालं निर्वपेद्भामकाम इत्यत्र पुरोऽनुवाक  
“गणानां त्वा गणपतिः हवामहे कविं कवीनामुपमश्रु  
ज्येष्ठराजं ब्रह्मणां ब्रह्मणस्यत आ नः शृण्वन्नूतिभिः  
सादनं” इति । ब्रह्मणां ब्रह्मणस्यते हे कृत्स्नमन्त्रपते ।  
गणपतिं कृत्स्नदेवगणस्वामिनं त्वां हवामहे आह्वयाम  
दृशं त्वां कविं कवीनां विदुषां मध्ये प्रशस्तं विद्वांसं, उप  
स्तमं उपमानत्वेन श्रवः कीर्तिर्द्यस्वासाहुपमश्रवाः सर्वगु  
न्त्रत्वेनायमेव सर्वेषां पदार्थानामुपमानमित्येतादृशी  
अतिशयेनोपमश्रवा उपमश्रवस्तमः तादृशं, राज्ञां मधं  
ज्येष्ठराजः तादृशं, यद्योक्तगुणोपेतस्त्वं नोऽस्माकमूतिनि

लनैर्निमित्तभूतैर्युक्तः सन् सौदनमस्मिन् कर्मण्युपवेशनमासीद  
 प्राप्नुहि । तत्रैव याज्यामाह “स इज्जनेन स विशा स जन्मना  
 स पुत्रैर्वाजं भरते धना नृभिः । देवानां यः पितरमाविवासति  
 श्रद्धामना हविषा ब्रह्मणस्पतिं” इति । स इत् स एव यज-  
 मानः जनेन किङ्करादिना युक्तं वाजमन्त्रं भरते दधाति, स  
 एव विशा करप्रदया प्रजया सहितं वाजं भरते, स एव  
 ब्राह्मणादिजन्मना सहितं वाजं भरते, स एव पुत्रैः सहितं  
 वाजं भरते, स एव नृभिर्बन्धुभिः सहितानि धना द्रव्याणि  
 भरते, यो यजमानः श्रद्धायुक्तमनस्कः देवानां पितरं पाल-  
 यितारं ब्रह्मणस्पतिं हविषा स्वकीयेनाविवासति आ समन्ता-  
 द्विशेषेण परिचरति, स इज्जनेनेति पूर्वत्रान्वयः । अत्रैव वि-  
 कल्पितां याज्यामाह । यद्वा तत्रैवोपशोममन्त्रमाह “स सुष्टु-  
 भा स ऋक्ता गणेन वलं रुरोज फलिगं रवेण । बृह-  
 स्पतिरुस्त्रिया हव्यसृदः कनिक्रददावशतीरुदाजत्” इति ।  
 स देवः सुष्टुभा शोभनाः सुभः सामावयवाः स्तोभा यस्य मन्त्र-  
 गणस्य सोऽयं सुष्टुप् तेन सुष्टुभा, ऋक्ता ऋचो बज्रविधा  
 यस्मिन् मन्त्रगणे स ऋकान् तेन ऋक्ता, रवेण ध्वनियुक्तेन  
 गणेन मन्त्रममूहेन तुष्टुः सन् रुरोज बभञ्जेत्यन्वयः । कं बलं  
 फलिगं फलमस्यास्तीति फली यजमानस्तं गच्छति प्राप्नो-  
 तीति फलिगः, तादृशं बलं प्रबलं प्रतिबन्धं रुरोज । हव्य-  
 सृदो हविर्भोक्ता, कनिक्रदत् आहोस्त्रिदुत्तमं हविरिति क्र-  
 न्दनं कुर्वाणो बृहस्पतिः वावशतीः प्रसृतस्तनत्वेन वत्सान्

प्रति हस्मारवं कुर्वन्तीः उस्त्रिया गा उत्कर्षेणैतदीयगृहं प्रति  
 प्रेरयति, न इत्यभ्यासः आदरार्थः । एतामेव निर्वपेद्यः का-  
 मयेत ब्रह्मन् विश्वं विनाशयेयमिति मारुतो याज्यानुवाक्ये  
 कुर्यादिति विहितयोः प्रतीके दर्शयति “मारुतो यद्भु वे  
 दिवो या वः शर्म” इति । मारुतो यद्भु व इत्यनुवाक्या । या  
 वः शर्मेति याज्या । एतच्चोभयं प्रथमकाण्डस्य पञ्चमप्रपाठके  
 व्याख्यातं । अर्थमणे चरुं निर्वपेत् सुवर्गकाम इति चतुर्थेऽनु-  
 वाके यद्विहितं तत्र पुरोऽनुवाक्यामाह “अर्थमायाति वृषभ-  
 सुविश्वान् दाता वसूनां पुरुहूतो अर्हन् । महस्त्रासो गोत्र-  
 भिद्वज्रवाज्जरस्मासु देवो द्रविणं दधातु” इति । असौ वा  
 आदित्योऽर्थमेति श्रुतेः, अर्थमशब्द आदित्यं ब्रूते, स चेन्द्रा-  
 भेदोपचारेणैन्द्रधर्मैः स्तूयते । वृषभः कामानां वर्षयिता, तु-  
 विश्वान् महाबलः, वसूनां धनानां दाता, पुरुषु बज्रपु यज्ञेषु  
 हतः अरुहतः, अर्हन् स्वर्गं दातुं योग्यः । महस्त्रात्तत्त्वादिकं  
 स्पष्टं । तत्रैव याज्यामाह “ये तेऽर्थमन् बहवो देवयानाः  
 पन्थानो राजन् दिव आचरन्ति । तेभिर्ना देव महि शर्म यच्छ  
 शं न एधि द्विपदे शं चतुष्पदे” इति । हे अर्थमन् राजन्  
 ते त्वदीया देवयानाः देवैर्गन्तुमर्था ये बहवः पन्थानः आ  
 दिवः स्वर्गपर्यन्तं चरन्ति गच्छन्ति हे देव तेभिस्तैः पथिभि-  
 र्नाऽस्माकं महि शर्म महत्सुखं यच्छ, द्विपदे मनुष्याय नोऽ-  
 स्माकं सम्बन्धिने शमेधि सुखकरो भव, चतुष्पदे गवादि-  
 रूपाय शमेधि । अर्थमणे चरुं निर्वपेद्यः कामयेत दानकामा

मे प्रजाः स्थः । अर्थम्णे चरुं निर्वपेद्यः कामयेत स्वस्ति जन-  
तामियामित्यनयोरप्येते एव याज्यानुवाक्ये । यो राजन्य  
आनुजावरः स्यात् तस्मा एतमैन्द्रमानुषूकमेकादशकपालं नि-  
र्वपेदित्यत्र पुरोऽनुवाक्यामाह “बुध्नादग्रमङ्गिरोभिर्गणानो  
वि पर्वतस्य दृष्टिदान्यैरत् । रुजद्रोधाऽमि कृत्रिमाणेषाऽ  
सोमस्य ता मद इन्द्रश्चकार” इति । बुध्नादग्रं कर्मापक-  
मादारभ्य समाप्तिपर्यन्तं अङ्गिरोभिर्गणानः अङ्गिरोनाम्ना  
मुनिना सदृशैर्त्विग्भिः स्तुयमान इन्द्रः पर्वतस्य पर्वतत्वर्वा-  
धारस्य राज्ञो दृष्टिदानि समानैरन्यैः क्रियमाणान् द्रोह-  
विशेषान् व्यैरत् विगतानकरोत् । किं कुर्वन् । एषां समा-  
नानां कृत्रिमाणि बलात् सम्पादितानि रोधांसि श्रेष्ठ्यप्रति-  
बन्धकान्यवरोधनानि रुजत् भञ्जयत् । कदैतत् सर्वमकरोत्  
इत्युच्यते । सोमस्य मदे सोमपानसम्बन्धिनि मदे सति इन्द्रस्ता  
चकार तानि द्रोहनिवारणादीनि कृतवान् । तत्रैव याज्या-  
माह “बुध्नादग्रेण विमिमाय मानैर्वज्रेण खान्यहणन्नदीनां ।  
वृथासृजत् पथिभिर्दीर्घयाद्यैः सोमस्य ता मद इन्द्रश्चकार” इति ।  
इन्द्रे नदीनां बुध्नादग्रेण मूलादग्रपर्यन्तं मानदण्डैर्विमिमाय  
विशेषेण निश्चितवान् निश्चित्य च नदीनां खानि जलप्रवा-  
हार्थानवकाशान् प्रति वज्रेणाहणत् जलप्रवाहनिरोधकपर्व-  
तादीन् वज्रेण हिंसितवान् । दीर्घयाद्यैः दीर्घाणां प्रवाहाणां  
गमनोपयुक्तैः पथिभिर्मागैर्युक्तान् नदीविशेषानसृजत् । न त-  
त्रास्य भूयान् प्रयासः किन्तु वृथा, यथा लोके नखैस्तृण-

केदादिव्यर्थचेष्टामायासमन्तरेण जनाः कुर्वन्ति तद्वदित्यर्थः ।  
 भोमस्तेत्यादि पूर्ववत् । नखालम्बनमात्रेण महतोर्नदीः सृजत  
 इन्द्रस्य श्रेष्ठ्यप्रापणे कः प्रयास इत्यभिप्रायः । यो ब्राह्मण  
 आनुजावरः स्यात् तस्मा एतं बार्हस्पत्यमानुषूक्तं चरुं निर्वपे-  
 दित्यत्र पुरोऽनुवाक्यामाह “प्र यो जज्ञे विदाः अस्य बन्धुं वि-  
 श्वानि देवो जनिमा विवक्ति । ब्रह्म ब्रह्मण उज्जभार मध्यान्वी-  
 चादुच्चा स्वधयाभिप्रतस्यौ” इति । विद्वान् सर्वज्ञो यो बृहस्पति-  
 रस्य ब्राह्मणस्य यजमानस्य बन्धुं समानानां मध्येऽनुकूलं प्र-  
 जज्ञे प्रकर्षणं जानाति । तदीयमभिज्ञत्वं कथं निश्चीयत इति  
 चेत् उच्यते, यतोऽयं देवः विश्वानि जनिमा सर्वेषां प्राणिनां  
 सर्वाणि जन्मानि विवक्ति पुनः पुनः कथयति, तस्मादभि-  
 ज्ञत्वं निश्चीयते । अभिज्ञो बृहस्पतिर्ब्रह्मणो वेदस्य मध्यान्वी-  
 चादुच्चा मध्यमभागात् प्रथमभागादुत्तमभागाच्च ब्रह्म परि-  
 वृढं कर्माज्जभार उद्धृतवान् । स्वधया अमृतेन श्रेष्ठ्यप्रापण-  
 लक्षणेनाभिप्रतस्यौ एनं यजमानमभिलक्ष्य प्रस्थानं कृतवान् ।  
 समानानां मध्ये श्रेष्ठ्यं दातुं यजमानसमीपे समागतवानि-  
 त्यर्थः । तत्रैव याज्यामाह “महान्मही अस्तभायद्वि जातो  
 द्याः सद्ग पार्थिवश्च रजः । स बुध्नादाष्ट जनुषाभ्यं बृहस्पति-  
 देवता यस्य सम्राट्” इति । महान् सामर्थ्यनाधिको बृहस्पति-  
 र्मही प्रौढे पृथिव्यन्तरिक्षे द्यां द्युलोकं सद्ग मनुष्याणां गृहं  
 पार्थिवं रजश्च जात उत्पत्तिमात्रेण व्यस्तभायद्विविधं स्तम्भित-  
 वान् । यद्यप्येतत्सर्वमीश्वरस्यैव कर्म तथापि तदभेदेन बृह-



सतिः स्त्रयते । यद्वा परमेश्वरानुग्रहादयमेव लोकत्रयादिकं  
 स्वस्वव्यापारक्षममकरोत् । यस्य यजमानस्य सम्राट् यथोक्त-  
 रीत्या साम्राज्यं प्राप्नो हृहस्यतिर्देवता स यजमानो जनुषा  
 जन्ममात्रेणैव बुधादयमभि आयुषोऽनुष्ठीयमानकर्मणो वा मू-  
 लादारभ्य समाप्तिपर्यन्तम् आष्ट व्याप्तवान् । ईदृशेन हृहस्य-  
 त्यनुग्रहेण युक्तो यजमानः सर्वथा श्रेष्ठ्यं प्राप्नोत्यवेत्यभिप्रायः ।  
 तत्रैव विकल्पितां याज्यामाह “बुधाद्यो अयमभ्यर्त्विजसा  
 हृहस्यतिमाविवामन्ति देवाः । भिनद्वलं वि पुरो दर्दरीति  
 कनिक्रदत्सुवरपो जिगाय” इति । ये हृहस्यतिर्जगतो देहस्य  
 कर्मणो वा बुधादारभ्यायमभ्यर्त्ति श्रवसानमोजसा स्वबलेन  
 प्राप्नोति, तं हृहस्यतिमितरे देवा आविवामन्ति आगत्य वि-  
 शेषेण वासयन्ति परिचरन्तीत्यर्थः । हृहस्यतिर्बलं यजमान-  
 सम्वन्धिनां मध्ये प्रबलं पुरुषं भिनत् भिनन्ति प्रातिकूल्यान्नि-  
 वारयति, पुरः समानानां पुराणि विशेषेण दर्दरीति प्रा-  
 तिकूल्यानिवारणाय पुनः पुनर्वारितवान् । कनिक्रदत् उक्ता-  
 हेन शब्दं कुर्वन्, सुवः तत्सदृशं श्रेष्ठ्यं अपस्तत्साधनं सर्वजल-  
 चेत्रादिकं जिगाय जितवान् यजमानार्थं मम्यादितवानि-  
 त्यर्थः ।

अत्र विनियोगसङ्ग्रहः ।

यज्ञविभ्रष्टयागे तु आद्ये याज्यासप्रदक्षे ।

इन्द्रमिन्द्रस्यैन्द्रयागे त्वं नः सौम्यचरो तथा ॥

अग्नी कामप्रापकेऽग्नी ब्रह्मवर्चसगे त्रयं ।

आप्या सं ते चरौ सौम्ये गणा ग्रामवते त्रयं ॥

मरु यागेनाशकेष्टावर्यमार्यमणे चरौ ।

बुध्नादैन्द्रे प्र यस्तिस्रो बार्हस्पत्यानुषूकके ।

पञ्चविंशतिमन्त्रोक्ता अनुवाके चतुर्दशे ॥

वेदार्थस्य प्रकाशेन तमो हार्दं निवारयन् ।

पुमर्थांश्चतुरो देयाद्विद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
काण्डे तृतीयप्रपाठके चतुर्दशोऽनुवाकः ॥ \* ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-  
बुक्कभूपालसाम्राज्यधुरन्धरेण सायणाचार्येण विरचिते माध-  
वीये वेदार्थप्रकाशनामकतैत्तिरीययजुःसंहिताभाष्ये द्वितीय-  
काण्डे तृतीयः प्रपाठकः सम्पूर्णः ॥ \* ॥

ॐ तत्सत् ॥

## अथ तैत्तिरीयसंहिताभाष्ये

द्वितीयकाण्डे चतुर्थप्रपाठके

प्रथमोऽनुवाकः ।



हरिः ॐ ।

दे॒वा म॑नु॒ष्याः पि॒तर॒स्तेऽन्य॑त॒ आस॑न्नसु॒रा रक्षा॑-  
सि पि॒शाचा॑स्तेऽन्य॑त॒स्तेषां॑ दे॒वाना॑मु॒त यद॑ल्यं लो॒हि-  
त॒मकु॑र्वन् तद्रक्षा॑सि॒ रात्री॑भिरसु॒म्नन् तान्नु॑ब्धान्मृ-  
तान॑भि॒व्यौच्छ॑त् ते दे॒वा अ॒विदु॑र्यो वै नोऽयं म्रियते  
रक्षा॑सि॒ वा इ॒मं घ॑न्तीति॒ ते रक्षा॑स्युपा॒मन्त्र॑यन्त  
तान्य॑ब्रुवन् वरं वृ॒णाम॑है यत् ॥ १ ॥

असु॒रान् ज॑याम॒ तन्नः॑ स॒हास॑दिति॒ ततो॑ वै दे॒वां  
असु॒रानज॑यन् तेऽसु॒रान् जि॒त्वा रक्षा॑स्युपा॒नुद॑न्त  
तानि॒ रक्षा॑स्यन्त॒मकर्ते॑ति॒ सम॑न्तं दे॒वान् पर्य॑विशन्  
ते दे॒वा अ॒ग्राव॑नाथन्त॒ तेऽग्नये॑ प्रव॑ते पुरो॒डाश॑म॒ष्टाक॑-  
पालं॒ निर॑वपन्न॒ग्नये॑ वि॒बाध॑वतेऽग्नये॒ प्रती॑कवते॒ यद्-  
ग्नये॑ प्रव॑ते॒ निर॑वपन् यान्ये॒व पुर॑स्ता॒द्रक्षा॑सि ॥ २ ॥

आसन् तानि तेन प्राणुदन्त यद्गमये विबाधवते  
यान्येवाभितो रक्षाःस्यासन् तानि तेन व्यबाधन्त  
यद्गमये प्रतीकवते यान्येव पश्चाद्रक्षाःस्यासन् तानि  
तेनापानुदन्त ततो देवा अभवन् परासुरा यो आ-  
तृव्यवान्स्यात् स स्पर्धमान एतयेष्ट्या यजेतामये  
प्रवते पुरोडाशमष्टाकपालं निर्वपेद्गमये विबाधवते  
॥ ३ ॥

अग्नये प्रतीकवते यद्गमये प्रवते निर्वपति य एवा-  
स्माच्छ्रेयान् आतृव्यस्तं तेन प्रणुदते यद्गमये विबाध-  
वते यं एवैनेन सदृङ् तं तेन विबाधते यद्गमये प्रती-  
कवते य एवास्मात् पापीयान् तं तेनापनुदते प्र श्रे-  
याःसं आतृव्यं नुदतेऽति सदृशं क्रामति नैनं पापीया-  
नाप्नोति य एवं विद्वानेतयेष्ट्या यजेते ॥ ४ ॥

वृणामहै यत्पुरस्ताद्रक्षाःसि वपेद्गमये विबाधवत  
एवं चत्वारि च ॥ १ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके प्रथमोऽनुवाकः ॥ \* ॥

## श्रीगणेशाय नमः ।

यस्य निश्चितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरं ॥

प्रपाठके द्वितीये च तृतीये चेष्टयः क्रमात् ।

प्रोक्तास्तत्रावशिष्टास्तु वक्ष्यन्तेऽस्मिंस्तुर्थके ॥

चतुर्थस्य प्रथमानुवाके भ्रातृव्यवतः स्वर्धमानस्य त्रिहविष्कां काञ्चिद्विष्टिं विधातुं प्रसूति “देवा मनुष्याः पितरस्तेऽन्यत आमन्नसुरा रक्षाऽसि पिशाचास्तेऽन्यतस्तेषां देवानामुत यदन्वं लोहितमकुर्वन् तद्रक्षाऽसि रात्रीभिरसुभ्रन् तान्त्सुभ्रान् मृतानभिव्यौच्छत् ते देवा अविदुर्या वै नोऽयं म्रियते रक्षाऽसि वा इमं घ्नन्तीति ते रक्षाऽस्युपामन्त्रयन्त तान्यत्रुवन् वरं घृणामहे यदसुरान् जयाम तन्नः सहासदिति ततो वै देवा असुरानजयन् तेऽसुरान् जित्वा रक्षाऽस्यपानुदन्त तानि रक्षाऽस्यनृतमकर्तेति समन्तं देवान् पर्यविशन्ते देवा अग्नावनायन्त तेऽग्नये प्रवते पुरोडाशमष्टाकपालं निरवपन्न-  
ग्नये विबाधवतेऽग्नये प्रतीकवते यदग्नये प्रवते निरवपन् यान्येव परस्ताद्रक्षाऽस्यामन् तानि तेन प्राणुदन्त यदग्नये विबाध-  
वते यान्येवाभितो रक्षाऽस्यामन् तानि तेन व्यबाधन्त यदग्नये प्रतीकवते यान्येव पश्चाद्रक्षाऽस्यामन् तानि तेनापानुदन्त ततो देवा अभवन् परासुराः” इति । देवानामसुरादीनाञ्च सैन्य-  
द्वयं युद्धाय मन्त्रद्वमामीत् । असुराणां रक्षसाञ्चास्तेवान्तर-  
जातिभेदः । तदीये युद्धे स्वल्पप्रहारेण देवानां शरीरे यज्ञो-

हितमितरेऽकुर्वन् तस्मैहितस्थानं रक्षांसि प्रतिदिनं रात्रि-  
 खागत्य केनचिद्विषादिप्रयोगेणासुभन् चुभितं कृतवन्तः ।  
 तदानीमेव तेन क्षोभेण देवा घ्नियन्ते । तान् मृतानभिलक्ष्य  
 पश्चाद्ग्रीष्मत् रात्रिः प्रभातं प्राप्नवती । ततो देवा रक्षां  
 कृत्यमिदमित्यवगत्य रक्षांसि उपामन्त्रयन् उक्त्वाचं प्रति-  
 श्रुत्य स्वाधीनानि कृतवन्तः । ततो रक्षांसि विजयफले भागं  
 सम्प्रार्थ्य स्वमैन्यान्निर्गत्य देवमैन्ये प्रविष्टानि । ततो देवा असुरान्  
 जित्वा रक्षांस्यपनोदितवन्तः । तानि रक्षांसि देवा अनृतम-  
 कुर्वन्निति निश्चित्य प्रहर्तुं परितो वेष्टनमकुर्वन्, तदानीं देवा  
 अग्नीं स्वकार्यमिद्धिमयाचन्त, याचित्वा त्रिहविष्कामिष्टिं नि-  
 रवपन् । तत्र प्रथमस्य हविषः प्रवानग्निर्देवता याज्यापुरोऽनु-  
 वाक्ययोः प्र प्रायमग्निर्भरतस्येत्यादिकयोः श्रुतः प्रशब्दे यस्या-  
 ग्नेरस्ति सोऽयं प्रवान्, द्वितीयस्य हविषो विबाधवान् अग्नि-  
 र्देवता वि पाजमा पृथुनेत्यस्मिन्मन्त्रे श्रूयमाणो विबाधशब्दे  
 यस्याग्नेरस्ति सोऽयं विबाधवान्, तृतीयस्य हविषः प्रतीकवा-  
 नग्निर्देवता स त्वमग्ने प्रतीकेनेति मन्त्रे प्रतीकशब्दे यस्याग्ने-  
 रस्ति सोऽयं प्रतीकवान् । तत्र प्रवतोऽग्नेरिष्ट्या पूर्वस्थां दिशि  
 रक्षांसि प्रणोदितवन्तः । विबाधवतोऽग्नेरिष्ट्या दक्षिणोत्तरयोः  
 पार्श्वयोः रक्षांसि विबाधितवन्तः । प्रतीकवतोऽग्नेरिष्ट्या प्र-  
 तीच्यां दिशि रक्षांस्यपनोदितवन्तः । ततो देवा विजयिनो  
 ऽभवन्नसुराः पराजिता अभवन् । इष्टिं विधत्ते “यो भ्रात-  
 र्वावन्त्स्यात् स स्पर्धमान एतयेष्ट्या यजेताग्नेये प्रवते पुरोडाश-

मष्टाकपालं निर्वपेद्ग्नये विबाधवतेऽग्नये प्रतीकवते यद्ग्नये प्रवते निर्वपति य एवास्माच्छ्रेयान् भ्रातृव्यसं तेन प्रणुदते यद्ग्नये विबाधवते य एवैनेन सदृङ् तं तेन विबाधते यद्ग्नये प्रतीकवते य एवास्मात् पापीयान् तं तेनापनुदते” इति । त्रिविधो हि भ्रातृव्यः, प्रबलाः समानबला हीनबलाश्चेति । तेषां त्रयाणां क्रमेण त्रिभिर्हविर्भिरपाकरणं भवति । वेदनं प्रशंसति “प्र श्रेयांसं भ्रातृव्यं नुदतेऽति सदृशं क्रामति नैनं पापीयानाप्नोति य एवं विद्वानेतथेष्टया यजते” इति । भ्रातृव्यं श्रेयांसं प्रणुदते, सदृशमतिक्रामति, पापीयांसु न प्राप्नोत्येव ॥

इति माधवीये वेदार्थप्रकाशे लृष्णयजुःसंहिताभाष्ये द्वितीयकाण्डे चतुर्थप्रपाठके प्रथमोऽनुवाकः ॥ ० ॥

दे॒वा॒सुराः सं॒य॒त्ता आ॒सन् ते दे॒वा अब्रु॒वन् यो नो॑  
वी॒र्या॑वत्त॒मस्त॑मनु॒ समा॑र॒भाम॑हा इति॒ त इन्द्र॑मब्रु॒वन्  
त्वं वै नो॑ वी॒र्या॑वत्त॒मोऽसि॑ त्वामनु॒ समा॑र॒भाम॑हा इति॒  
सोऽब्रु॑वीत् ति॒स्रो म॑ इ॒मास्त॑नुवो॒ वी॒र्या॑वती॒स्ताः प्री॑-  
णी॒ताथा॑सुरान॒भिभ॑विष्य॒थेति॑ ता वै ब्रू॒हीत्य॑ब्रुवन्नि॒य-  
म॒होमु॑गि॒यं वि॒मृधे॑यमिन्द्रि॒याव॑तो ॥ १ ॥

इत्यब्रवीत् इन्द्रायाः होमुचै पुरोडाशमेकादशक-  
पालं निरवपन्निन्द्राय वैमृधायेन्द्रियावते यदि-  
न्द्रायाः होमुचै निरवपन्नः हस एव तेनामुच्यन्त य-  
दिन्द्राय वैमृधाय मृध एव तेनापाघ्नत यदिन्द्रायेन्द्रि-  
यावत इन्द्रियमेव तेनात्मन्नदधत त्रयस्त्रिंशत्कपालं  
पुरोडाशं निरवपन् त्रयस्त्रिंशद्देवतास्ता इन्द्र आ-  
त्मन्ननु समारम्भयत भूत्यै ॥ २ ॥

तां वाव देवा विजितिमुत्तमामसुरैर्व्यजयन्त यो आ-  
तृव्यवान्त्स्यात् स स्पर्धमान एतयेष्ट्या यजेतेन्द्रायाः-  
होमुचै पुरोडाशमेकादशकपालं निर्वपेदिन्द्राय वै-  
मृधायेन्द्रियावतेऽहसा वा एष गृहीतो यस्मा-  
च्छ्रेयान् आतृव्यो यदिन्द्रायाः होमुचै निर्वपत्यहस  
एव तेन मुच्यते मृधा वा एषोऽभिषणो यस्मात् समा-  
नेष्वन्यः श्रेयानुत ॥ ३ ॥

अत्रातृव्यो यदिन्द्राय वैमृधाय मृध एव तेनाप-  
हते यदिन्द्रायेन्द्रियावत इन्द्रियमेव तेनात्मन्धत्ते त्रय-  
स्त्रिंशत्कपालं पुरोडाशं निर्वपति त्रयस्त्रिंशद्दे-  
वतास्ता एव यजमान आत्मन्ननु समारम्भयते भूत्यै  
सा वा एषा विजितिर्नामेष्टिर्य एवं विद्वानेतयेष्ट्या



यजत उ॒त्त॒मा॒मे॒व वि॒जि॒तिं ध्रा॒तृ॒व्ये॒ण वि॒ज॒य॒ते ॥ ४ ॥

इ॒न्द्रि॒या॒व॒ती भू॒त्या उ॒तै॒का॒न्न॒पञ्चा॒श॒च्च ॥ २ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके द्वितीयोऽनुवाकः ॥ \* ॥

आद्येऽनुवाके काम्येष्टिः स्पर्धमानस्य वर्णिता ।

अथ द्वितीये तस्मैव विजितिसञ्ज्ञामिष्टं विधातुं प्रसौति ।  
“देवासुराः संयत्ता आसन् ते देवा अब्रुवन् यो नो वी-  
र्यावत्तमस्तमनु समारभामहा इति त इन्द्रमब्रुवन् त्वं वै नो  
वीर्यावत्तमोऽसि त्वामनु समारभामहा इति सोऽब्रवीत् तिस्रो  
म इमास्तनुवो वीर्यावतीस्ताः प्रीणीताथासुरानभिविष्यथेति  
ता वै ब्रूहीत्यब्रुवन्नियमं होमगियं विमृधेयमिन्द्रियावतीत्य-  
ब्रवीत्त इन्द्रायां होमुचे पुरोडाशमेकादशकपालं निर-  
वपन्निन्द्राय वैमृधायेन्द्रायेन्द्रियावते यदिन्द्रायां होमुचे नि-  
रवपन्न हस एव तेनामुच्यन्त यदिन्द्राय वैमृधाय मृध एव  
तेनापाघ्नत यदिन्द्रायेन्द्रियावत इन्द्रियमेव तेनात्मन्नदधत्  
त्रयस्त्रिंशत्कपालं पुरोडाशं निरवपन् त्रयस्त्रिंशदै देव-  
तास्ता इन्द्र आत्मन्ननु समारभयत भृत्यै तां वाव देवा विजि-  
तिमुत्तमामसुरैर्वजयन्त” इति । युद्धायोद्युक्ता देवाः परस्पर-  
मिदमब्रुवन् नो अस्माकं मध्ये योऽतिशयेन वीर्यवान् तमनुसृत्य  
वयं सर्वे समारभामहे सम्यग्युद्धोपक्रमं कुर्व इति । ततस्ते  
इन्द्रमतिशयेन वीर्यवन्तं निन्दित्य तेनोक्तास्तदीयास्त्रिंशत्तनुः

हविर्भिस्तर्पितवन्तः तैश्च हविर्भिः क्रमेण पापविमोक्तं वैर्यपघातं  
 सामर्थ्यधारणं च कृतवन्तस्त्रिंशत्कपादशकपालपुरोडाशेषु मिलि-  
 त्वा त्रयस्त्रिंशत्कपालः पुरोडाशः सम्यद्यते तेन च त्रयस्त्रिंश-  
 शत्सङ्ख्याकान् देवानिन्द्र आत्माधीनान् करोति तच्चेत्यर्थाय  
 सम्यद्यते । ततो देवा असुरैः सह युद्धार्थं तां पूर्वाक्तां पाप-  
 विमोक्तशत्रुबधेन्द्रियधारणरूपामुत्तमां विजितिं प्राप्नुवन् । वि-  
 धत्ते “यो भ्रातृव्यवान्त्यात् स स्यर्द्धमान एतयेष्टा यजेतेन्द्रा-  
 याऽहोमुचे पुरोडाशमेकादशकपालं निर्वपेदिन्द्राय वैमृधा-  
 येन्द्रायेन्द्रियावतेऽहसा वा एष गृहीतो यस्माच्छ्रेयान् भ्रातृ-  
 यो यदिन्द्रायाऽहोमुचे निर्वपत्यहस एव तेन मुच्यते मृधा  
 वा एषोऽभिषणो यस्मात् समानेय्यन्यः श्रेयानुताभ्रातृयो  
 यदिन्द्राय वैमृधाय मृध एव तेनापहते यदिन्द्रायेन्द्रिया-  
 वत इन्द्रियमेव तेनात्मन्धत्ते त्रयस्त्रिंशत्कपालं पुरोडाशं  
 निर्वपति त्रयस्त्रिंशद्वै देवतास्ता एव यजमान आत्मन्ननु  
 समारम्भयते भृत्यै” इति । पूर्वाक्तप्रवदादिविशेषणवत् अंहो-  
 मुगादिविशेषणानि याज्यानुवाक्यागतशब्दाभिप्रायेण वा स्वा-  
 र्थपरत्वेन वा योजनीयानि । अंहोमुचे प्रभरेमा मनीषामि-  
 त्यस्मिन् मन्त्रेऽस्त्वंहोमुक्शब्दः । वि न इन्द्र मृधा जहीत्यस्मिन्  
 मन्त्रेऽस्ति विमृधशब्दः । इन्द्रियाणि शतक्रतो इत्यस्मिन् मन्त्रेऽस्ति  
 इन्द्रियशब्दः । अर्थपरत्वं तु विस्पष्टं । पूर्वाक्तेषु प्रवदादि-  
 खपि प्रणोदनवत्त्वं शत्रुविबाधवत्त्वं प्राङ्मुखवत्त्वं चेत्यर्थपरत्वं  
 योज्यं । यस्माद्यजमानात् भ्रातृव्यः श्रेयान् भवति स एव

यजमानः पापना गृहीतो भवति स च प्रथमहविषा पापान्मुच्यते । समानेषु मध्ये यस्माद्यजमानादन्यः श्रेयान् भवति सोऽन्यो यद्यप्यभ्राह्मणः तथाप्येषोऽश्रेयान् यजमानः, श्रेयस्त्वमत्र सम्पादितवैरित्वं, तेनान्येनाभिषष्टोऽभिभूतो भवति, तदीय-श्रेयस्त्वमसहमानः सन् अहमभिभूतोऽस्मीति क्लिञ्चति, स तु द्वितीयेन हविषा मृधस्तादृशाञ्च दूनपहते । तृतीयेन हविषेन्द्रियधारणं भवति । पूर्व्ववत् समुदितया त्रयस्त्रिंशत्सह्यया यजमानस्य सर्वा देवताः स्वाधीना भवन्ति, तच्च भूत्यै सम्पद्यते । इष्टेर्नामोपदिश्य तद्देदनं प्रशंसति “मा वा एषा विजितिर्नामेष्टिर्य एवं विद्वानेतयेष्ट्या यजत उत्तमामेव विजितिं भ्राह्मणेण विजयते” इति । विशेषेण जयन्धनयेति विजितिः, एतद्देदिता भ्राह्मणेण सह युद्धा तां पूर्व्वीक्षां पापमोक्षादिरूपामुत्तमां विजितिं प्राप्नोति ।

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे चतुर्थप्रपाठके द्वितीयोऽनुवाकः ॥ ० ॥

दे॒वा॒सुराः सं॒य॒त्ता आ॒सन् तेषां गाय॒त्व्यो॒जो बल॑-  
मिन्द्रि॒यं वी॒र्यं पू॒जां प॒श्रून्त्स॒ङ्ग॒ह्यादा॒याप॒क्रम्या॑तिष्ठ॒त  
तेऽम॒न्यन्त॒ यतरान् वा इ॒यमु॑पाव॒र्त्यति॒ त इ॒दं भ॑वि-

घ्नन्तीति तां व्यह्वयन्त विश्वकर्मन्निति देवा दाभीत्य-  
सुराः सा नान्यतराःश्चनोपावर्तत ते देवा एतद्यजु-  
रपश्यन्नोजोऽसि सहेऽसि बलमसि ॥ १ ॥

आजोऽसि देवानां धाम नामासि विश्वमसि वि-  
श्वायुः सर्वमसि सर्वायुरभिभूरिति वाव देवा असु-  
राणामोजो बलमिन्द्रियं वीर्यं प्रजां पश्यन्वृञ्जत यज्ञा-  
यत्यपक्रम्यातिष्ठत् तस्मादेतां गायत्रीतीष्टिमाहुः संव-  
त्सरो वै गायत्री संवत्सरो वै तदपक्रम्यातिष्ठद्यदेत-  
या देवा असुराणामोजो बलमिन्द्रियं वीर्यं ॥ २ ॥

प्रजां पश्यन्वृञ्जत तस्मादेताः संवर्ग इतीष्टिमाहु-  
र्यो आतृव्यवान्त्स्यात्स स्पर्धमान एतयेष्ट्या यजेतामये  
संवर्गाय पुरोडाशमष्टाकपालं निर्वपेत्तः श्रुतमासन्न-  
मेतेन यजुषाभिमृशेदोज एव बलमिन्द्रियं वीर्यं प्रजां  
पश्यन् आतृव्यस्य वृह्णे भवत्यात्मना परास्य आतृव्यो  
भवति ॥ ३ ॥

बलमस्येतया देवा असुराणामोजो बलमिन्द्रियं  
वीर्यं पञ्चचत्वारिंशच्च ॥ ३ ॥

इति तैत्तिरीयसंहितायां द्वितीयकाण्डे द्वितीय-  
प्रपाठके तृतीयोऽनुवाकः ॥ \* ॥

द्वितीये विजयार्थेष्टिः प्रोक्ता विजितिनामका ।

अथ तृतीये भ्रातृव्यवतः स्वर्धमानस्य संवर्गेष्टिं विधित्सुरा-  
 दौ तदङ्गभृतं मन्त्रं पठितुं प्रसौति “देवासुराः संयन्ता  
 आसन् तेषां गायत्र्योजो बलमिन्द्रियं वीर्यं प्रजां पशून्स-  
 ङ्गृह्यादायापक्रम्यातिष्ठत् तेऽमन्यन्त यतरान् वा इयमुपाव-  
 र्त्स्यति त इदं भविष्यन्तीति तां व्यङ्गयन्त विश्वकर्मन्निति देवा  
 दाभीत्यसुराः सा नान्यतरांश्चनोपावर्तत देवा एतद्य-  
 जुरपश्यन्” इति । ओजः त्वगसृङ्मांसादिधातुभ्यो जातोऽष्ट-  
 मो धातुः तथा च सम्प्रदायविद्भिर्लुक्तं, ओजो नामाष्टममिति ।  
 बलं शरीरशक्तिः । इन्द्रियं दृष्ट्यादिपाटवं । वीर्यमुत्साहः ।  
 प्रजाः पुत्रादिकाः । पशवो गवादिकाः । देवासुरेषु युद्धार्थं  
 गतेषु तदीयानोजःप्रभृतीन् षट् पदार्थान् गायत्री संगृह्य  
 तदुभयेभ्योऽपक्रम्य दूरे स्थितवती । तां दृष्ट्वा ते देवाश्चासुराश्चैव-  
 ममन्यन्त उभयोर्वर्गयोर्मध्ये यतरान् यद्वर्गस्थितानियं गायत्री  
 प्राप्स्यति तद्वर्गस्थिता इदं सर्वैश्वर्यं प्राप्स्यन्तीति तदुभयेऽपि तां  
 गायत्रीं विलक्षणेन शब्देनाह्वतवन्तः, हे विश्वकर्मन्निति देवा-  
 नामाङ्गानं, हे दाभीत्यसुराणामाङ्गानं । विश्वानि कर्माणि  
 यस्याः सा विश्वकर्मा तत्सम्बन्धनं हे विश्वकर्मन्निति । दभोति  
 विरोधिना हिनस्तीति दाभी तत्सम्बन्धनं हे दाभीति । सा  
 गायत्री अन्यतरानुभयोर्वर्गयोर्मध्ये कानपि पुरुषान्निव प्राप्नोत् ।  
 ततस्ते देवास्तत्प्राप्तुपायत्वेनैतद्यजुरपश्यन् । तदिदं यजुः  
 पठति “ओजोऽसि सरोऽसि बलमसि भ्राजोऽसि देवानं

धाम नामासि विश्वमसि विश्वायुः सर्वमसि सर्वायुरभिभूः” इति । अत्र सर्वात्मकत्वेन गायत्री स्तूयते । ओजोबले व्याख्याते, सहः सहिष्णुत्वं धैर्यं, भ्राजो दीप्तिः, देवानां धाम स्वर्गः, नामेन्द्रादिकं, विश्वमचेतनं कृत्स्नं जगत्, विश्वायुः कृत्स्नान्नयुक्तं, सर्वं चेतनरूपं कृत्स्नं जगत्, सर्वाण्ययुष्याणि यस्य चेतनस्य जगतः तत्सर्वायुः, वैरिणोऽभिभवतीत्यभिभूः । यथा मन्त्रस्थार्थं फलं दर्शयति “इति वाव देवा असुराणामोजो बलमिन्द्रियं वीर्यं प्रजां पशूनवृञ्जत” इति । अनेनैवोक्तेन स्तुतिरूपेण मन्त्रेण गायत्रीं प्रसाद्य तत्प्रसादादसुराणामोज-आदिषट्कं विनाश्य स्वयं तस्मैभवन्तः । अथेष्टिं विधातुं प्रसौति “यद्गायत्र्यपक्रम्यातिष्ठत् तस्मादेतां गायत्रीतीष्टिमाहुः संवत्सरो वै गायत्री संवत्सरो वै तदपक्रम्यातिष्ठद्यदेतया देवा असुराणामोजो बलमिन्द्रियं वीर्यं प्रजां पशूनवृञ्जत तस्मादेताः संवर्ग इतीष्टिमाहुः” इति । विधास्यमानाया इष्टेर्गायत्री संवर्ग इति नामद्वयं । यस्माद्गायत्री सर्वमादायापक्रम्य स्थित्वा मन्त्रेण स्तुता सती सर्वमानोतवती, तस्मात् तेन मन्त्रेण हविरभिष्टुश्र क्रियमाणेष्टिर्गायत्रीत्युच्यते । सा च गायत्री संवत्सररूपा तदीयाक्षरेष्वर्धमासेषु च चतुर्विंशतिसङ्ख्याकायाः समानत्वात् । अतः संवत्सर एव तदानां गायत्रीरूपेणापक्रम्यातिष्ठदिति संवत्सरात्मकत्वात् प्रशस्त्येयमिष्टिः । यस्मादेतथेष्ट्या देवा असुराणां समन्धोजआदिषट्कं वर्जितवन्तः तस्मात् सम्यग् वृञ्जते विनाश्यतेऽनेनेति संवर्गनामकोऽयं व्यागः ।

इदानीं विधत्ते “यो भ्रातृव्यवान्ख्यात् स स्वर्धमान एतद्येश्या  
यजेताग्नये संवर्गाय पुरोडाशमष्टाकपाखं निर्वपेत्” इति । सं-  
वर्गं सं रचिं जयेति याज्यायां संवर्गशब्दश्रवणात् वैरिसम्ब-  
न्धोजआदिवर्जनहेतुत्वाच्चायमग्निः संवर्गः । पूर्वपठितमोजो  
ऽसीत्यादिमन्त्रं विनियुक्ते “तः षट्मासन्नमेतेन यजुषामि-  
मृशेदोज एव बलमिन्द्रियं वीर्यं प्रजां पशून् भ्रातृव्यस्य वृक्ते  
भवत्यात्मना परास्य भ्रातृव्यो भवति” इति । तं पुरोडाशं  
षट्तं पक्वं आसन्नं वेद्यामासादितं ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे चतुर्थप्रपाठके तृतीयोऽनुवाकः ॥ ० ॥

पूजापतिः पूजा असृजत् ता अस्मात्सृष्टाः परा-  
चीरायन् ता यत्रावसन् ततो गर्मुदुदतिष्ठत् ता बृह-  
स्पतिश्चान्ववैताः सोऽब्रवीद्बृहस्पतिरनया त्वा प्रति-  
ष्ठान्यथ त्वा पूजा उपावर्त्यन्तीति तं प्रातिष्ठत् ततो  
वै पूजापतिं पूजा उपावर्तन्त यः पूजाकामः स्यात्  
तस्मा एतं प्राजापत्यं गर्मुतं चरुं निर्वपेत् पूजापतिं ॥

एवं स्वेन भागधेयेनोपधावति स एवास्मै पुजां प्र-  
 जनयति पुजापतिः पशून्सृजत तेऽस्मात् सृष्टाः पराञ्च  
 आयन् ते यत्रावसन् ततो गर्मुदुदतिष्ठत् तान् पूषा  
 चान्ववैताः सोऽब्रवीत् पूषानया मा प्रतिष्ठाय त्वा  
 पशव उपावर्त्स्यन्तीति मां प्रतिष्ठेति सोमोऽब्रवीन्मम  
 वै ॥ २ ॥

अकृष्टपच्यमित्युभौ वां प्रतिष्ठानीत्यब्रवीत् तौ प्रा-  
 तिष्ठत् ततो वै पुजापतिं पशव उपावर्तन्त यः पशु-  
 कामः स्यात् तस्मा एतः सोमापौष्णं गर्मुतं चरुं  
 निर्वपेत् सोमापूषणावेव स्वेन भागधेयेनोपधावति  
 तावेवास्मै पशून् प्रजनयतः सोमो वै रेतोधाः पूषा  
 पशूनां प्रजनयिता सोम एवास्मै रेतो दधाति पूषा  
 पशून् प्रजनयति ॥ ३ ॥

वपेत् पुजापतिं वै दधाति पूषा चीणि च ॥ ४ ॥

इति तैत्तिरीयसंहितायां द्वितीयकाण्डे चतुर्थ-  
 प्रपाठके चतुर्थोऽनुवाकः ॥ ० ॥



सर्धमानस्य विहिता संवर्गेष्टिसृतीयके ।

अथ चतुर्थे गार्मुतं चरुं विधातुं प्रसौति “प्रजापतिः प्रजा असृजत तु अस्मात् सृष्टाः पराचीरायन् ता यत्रावसन् ततो गर्मुदुदतिष्ठत् ता बृहस्पतिश्चान्ववैताः सोऽब्रवीद्बृहस्पतिरनया त्वा प्रतिष्ठान्यथ त्वा प्रजा उपावर्त्यन्तीति तं प्रातिष्ठत् ततो वै प्रजापतिं प्रजा उपावर्तन्” इति । ताः पराङ्मुखत्वेनापगताः प्रजाः यत्र देशे निवासं कृतवत्याः तत्र देशे भाण्डञ्चालनादिनिष्कासपातेन ततो देशात् गर्मुत्सञ्जकमष्टपच्यमरण्यमुद्गरूपं धान्यमुदतिष्ठत् तदानीं बृहस्पतिश्च प्रजापतिश्च ताः प्रजा अनुगतवन्तौ । अत्र चकारादनाम्नातोऽपि प्रकृतः प्रजापतिः समुच्चीयते । तदा प्रजापतिं प्रति बृहस्पतिरेवमब्रवीत्, अनया गार्मुतधान्यरूपया त्वां प्रतिष्ठानि धान्यवत्त्वेन प्रतिष्ठितं करोमि, ततो धान्यवन्तं त्वां तदर्थिन्यः प्रजा उपगमिष्यन्तीत्युक्त्वा तं प्रजापतिं प्रतिष्ठितवान्, ततो धान्यवन्तं प्रजापतिं धान्यार्थिन्यः प्रजा उपगताः । विधत्ते “यः प्रजाकामः स्यात् तस्मा एतं प्राजापत्यं गार्मुतं चरुं निर्वपेत् प्रजापतिमेव स्वेन भागधेयेनोपधावति स एवास्मै प्रजां प्रजनयति” इति । अथ पशुकामस्य सोमापौष्यं गार्मुतं चरुं विधातुं प्रसौति “प्रजापतिः पशूनसृजत तेऽस्मात् सृष्टाः पराञ्च आयन् ते यत्रावसन् ततो गर्मुदुदतिष्ठत् तान् पूषा चान्ववैताः सोऽब्रवीत् पूषानया मा प्रतिष्ठाय त्वा पशव उपावर्त्यन्तीति मां प्रतिष्ठेति सोमोऽब्रवीन्मम वा अकृष्टपच्य-

मित्युभौ वां प्रतिष्ठानीत्यब्रवोत् तौ प्रातिष्ठत् ततो वै प्रजा-  
पतिं पशव उपावर्तन्त” इति । पशुनिवासस्थानेऽपि भक्षितह-  
णशेषगोमयादिपातेन गर्भुत उत्पत्तिः, तथा गर्भुता प्रजापतिः  
पूषणं सोमञ्च प्रतिष्ठाप्य पशूनाप्तवान् । अथेष्टिं विधत्ते “यः  
पशुकामः स्यात् तस्मा एतः सोमापौषणं गार्भुतं चरुं निर्व-  
पेत् सोमापूषणावेव स्वेन भागधेयेनोपधावति तावेवास्मै पशून्  
प्रजनयतः सोमो वै रेतोधाः पूषा पशूनां प्रजनयिता सोम  
एवास्मै रेतो दधाति पूषा पशून् प्रजनयति” इति ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे चतुर्थप्रपाठके चतुर्थोऽनुवाकः ॥ \* ॥

. अग्ने गोभिर्न आगहीन्दो पुष्ट्या जुषस्व नः । इन्द्रो  
धर्ता गृहेषु नः । सविता यः सहस्रियः स नो गृहेषु  
रारणत् । आ पूषा एत्वा वसु । धाता ददातु नो  
रयिमीशानो जगतस्पतिः । स नः पूर्येन वावनत् ।  
त्वष्टा यो वृषभो वृषा स नो गृहेषु रारणत् । सहस्रे-  
णायुतेन च । येन देवा अमृतं ॥ १ ॥

दीर्घः अथै दिव्यैरयन्त । रायस्पोष त्वमस्मभ्यं गवां  
कुल्लिं जीवस आयुवस्व । अग्निर्गृहपतिः सोमो विश्व-  
वनिः सविता सुमेधाः स्वाहा । अग्ने गृहपते यस्ते  
घृत्यो भागस्तेन सह ओज आक्रममाणाय धेहि अ-  
द्यात् पयो मा येषं मूर्धा भूयासः स्वाहा ॥ २ ॥

अमृतमष्टाचिः शच्च ॥ ५ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके पञ्चमोऽनुवाकः ॥ \* ॥

प्रजापश्चरिर्नोरुक्तश्चतुर्थे गार्मुतश्चरुः ।

अथ व्यवहितेन षष्ठेन चित्रायागं विधित्पुरादौ पञ्चमे-  
नानुवाकेनोपहोममन्त्रान् पठति । कल्पः । चित्रापीर्णमासे  
चित्रामिष्टिं निर्वपेदाग्नेयादीनि सप्ताग्ने गोभिर्न आगहीत्यु-  
पहोमा इति । तत्र प्रथममन्त्रपाठस्तु “अग्ने गोभिर्न आ-  
गहीन्दो पुष्या जुषस्व नः । इन्द्रो धर्ता गृहेषु नः” इति ।  
हे अग्ने गोभिः सह नोऽस्मान् प्रत्यागहि आगच्छ, हे इन्द्रो  
पशुपुष्या नोऽस्मान् जुषस्व प्रीणय, इन्द्रो नोऽस्माकं गृहेषु  
धर्ता पशूनां धारयिता भवतु । द्वितीयमन्त्रपाठस्तु “स-  
विता यः सहस्त्रियः स नो गृहेषु रारणत् । आ पूषा एता  
वसु” इति । पशूनां सहस्रं यस्यास्त्यसौ सहस्त्रियः, तावृशो यः

सविता नोऽस्माकं गृहेषु रारणत् भृशं रमतां । पशुपोषक-  
 स्य देव आगच्छतु वसु धनमयागच्छतु । तृतीयमन्त्रपाठस्तु  
 “धाता ददातु नो रयिमोग्रानो जगतस्यतिः । स नः पूर्णेन  
 वावनत्” इति । सर्वस्य विधाता जगतः पालक ईश्वरो नोऽ-  
 स्माभ्यं रयिं धनं ददातु स ईश्वरो नोऽस्मान् पूर्णेन धनेन  
 वावनत् भृशं भजतु रचतु । चतुर्थमन्त्रपाठस्तु “त्वष्टा यो  
 वृषभो वृषा स नो गृहेषु रारणत् । सहस्रेणायुतेन च”  
 इति । यस्त्वष्टा वृषभः श्रेष्ठः वृषा कामानां वर्षिता सोऽस्माकं  
 गृहेषु पशूनां सहस्रेणायुतेन च सह रारणत् भृशं रमतां ।  
 पञ्चममन्त्रपाठस्तु “येन देवा अमृतं दीर्घं अत्रो दिव्यैरयन्त ।  
 रायस्योष ल्वमस्मभ्यं गवां कुलिं जीवसे आयुवस्व” इति । हे  
 रायस्योष धनपोषक येन त्वया देवा अमृतं पीयूषं दीर्घं सुपूर्णं  
 अत्रः कीर्तिहेतुभूतमन्नं दिव्यैरयन्त स्थापितवन्तः । तादृश-  
 स्त्वमस्मदर्थं गवां कुलिं सङ्घं जीवसे जीवनार्थमायुवस्व आ-  
 नीय मिश्रय । षष्ठमन्त्रपाठस्तु “अग्निर्गृहपतिः सोमो विश्ववनिः  
 सविता सुमेधाः स्वाहा” इति । अग्निरस्मद्गृहस्थाधिपतिः, सोमो  
 विश्वं वनते भजत इति विश्ववनिः, सविता शोभना मेधा यस्येति  
 सुमेधाः, एतेभ्य इदं स्वाङ्गतमस्तु । सप्तममन्त्रपाठस्तु “अग्ने  
 गृहपते यस्ते घृत्यो भागस्तेन सह आज आक्रममाणाय धेहि  
 श्रेष्ठ्यात् पथो मा योषं मूर्धा भूयासः स्वाहा” इति । हे गृहपते  
 अग्ने घृतमर्हति इति घृत्यो यस्ते भागस्तेन सह आजोऽष्टमधातु-  
 रूपं शरीरसारमाक्रममाणायानुतिष्ठते यजमानाय धेहि स्वा-

पथ, यजमानोऽहं श्रेष्ठ्यात् पथः श्रेष्ठानां मार्गकर्तृणां सम्बन्धिनोऽस्मादनुष्ठानमार्गात् मा येषां वियुक्तो मा भूवं मूर्धा यजमानानां मध्ये शिरोवदुत्तमो भूयासं तुभ्यमिदं स्वाङ्गतमस्तु ।

अत्र विनियोगसङ्ग्रहः ।

अग्ने गोभिस्तुपहोमास्त्रिचायागे हि सप्त ते ।

इति माधवीये वेदार्थप्रकाशे छण्णयजुःसंहिताभाष्ये द्वितीयकाण्डे चतुर्थप्रपाठके पञ्चमोऽनुवाकः ॥ ० ॥

चि॒त्रया॑ यजेत प॒शुकाम॑ इ॒यं वै चि॒त्रा यद्वा अ॒स्यां  
विश्वं॑ भू॒तमधि॑ पु॒जायते॑ तेने॒यं चि॒त्रा य एवं॑ वि॒द्वाः-  
श्चि॒त्रया॑ प॒शुकामो॑ यजते॒ प्र प्र॒जया॑ प॒शुभिर्मिथु॑नैर्जा-  
यते॒ प्रैवाग्ने॑येन॒ वापयति॑ रेतः॒ सौम्येन॑ दधाति॒ रेतं  
ए॒व हितं॑ त्वष्टा रू॒पाणि॑ विक॒रोति॑ सार॒स्वतौ भ॑वत  
ए॒तद्वै दै॒व्यं मिथु॑नं दै॒व्यमे॒वास्मै ॥ १ ॥

मि॒थुनं॑ म॒ध्यतो॑ द॒धाति॑ पु॒ष्ट्यै पु॒जन॑नाय सिनी॒-  
वा॒ल्यै च॒रुर्भवति॑ वा॒ग्वै सि॑नीवा॒ली पु॒ष्टिः खलु॑ वै वाक्  
पु॒ष्टिमे॒व वाच॑मुपै॒त्यैन्द्र॑ उ॒त्तमो॑ भवति॒ तेनै॒व तन्मि॑-  
थु॒नः स॒प्तैतानि॑ ह॒वीःषि॑ भवन्ति स॒प्त ग्रा॒म्याः प॒शवः॑

सप्तारण्याः सप्त छन्दाःस्युभयस्यावरुध्या अथैता आ-  
हुतीर्जुहोत्येते वै देवाः पुष्टिपतयस्त एवास्मिन् पुष्टिं  
दधति पुष्टति पूजया पशुभिरथो यदेता आहुती-  
र्जुहोति प्रतिष्ठित्यै ॥ २ ॥

अस्मै त एव द्वादश च ॥ ६ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके षष्ठोऽनवाकः ॥ \* ॥

चित्रायागस्योपहोममन्त्राः पञ्चम ईरिताः ।

अथ षष्ठे तं यागं विधत्ते “चित्रया यजेत पशुकाम इयं  
वै चित्रा यद्वा अस्यां विश्वं भूतमधि प्रजायते तेनेयं चित्रा  
य एवंविद्वाःश्चित्रया पशुकामो यजते प्र प्रजया पशुभि-  
र्मिथुनैर्जायते” इति । चित्रेति यागस्य नामधेयं सा च चित्रा  
भूमिस्वरूपा । यस्मात् कारणात् अस्यां भूमौ सर्वे प्राणिजात-  
माधिक्येनोत्पद्यते तेन चित्रप्राणुत्पादनेनेयं भूमिश्चित्रा, तद्व-  
द्विचित्रप्रजापशुहेतुत्वाद्यागोऽपि चित्रेत्युच्यते । चित्रायाः स्वरू-  
पभूतान् सप्त यागविशेषान् विधातुं तद्विधिं क्रमेणोन्नयति  
“प्रैवाग्नेयेन वापयति रेतः सौम्येन दधाति रेत एव हितं  
लघा रूपणि विकरोति सारस्वतौ भवत एतद्वै दैव्यं मिथुनं  
दैव्यमेवास्मै मिथुनं मध्यतो दधाति पुष्टी प्रजननाय सिनी-  
वास्मै चरुर्भवति वाग्वै सिनीवाली पुष्टिः खलु वै वाक् पुष्टि-  
मेव वाचमुपेत्यैन्द्र उन्नमो भवति तेनैव तन्मिथुनं” इति ।

अत्राग्नेयेन हविषा प्रवापयति प्रकर्षेण पशूत्पत्तिबीजं प्रक्षि-  
पति, सौम्येन हविषा व्रीह्यादिबीजेषु गोमयमिव प्रजादि-  
बीजेषु पोषकं रेतो धारयति । तृतीयहविर्देवता त्वष्टा नि-  
हितं रेतो नानाविधरूपाकारेण विकरोति । \*ततः सरस्व-  
तीदेवताकः सरस्वदेवताकश्चेत्युभौ सारस्वतौ भवतः, एतच्च  
द्वयं स्त्रीपुरुषरूपत्वाद्देवतासम्बन्धि मिथुनं, तस्य हविषां मध्ये  
ऽनुष्ठानेन यजमानार्थं दैव्यं मिथुनं गृहमध्ये सम्पादितवान्  
भवति, तच्चोत्पन्नानां प्रजानां पशूनाञ्च पुञ्चै सम्पद्यते प्रजा-  
नां पशूनाञ्च प्रजननायोत्पत्तये सम्पद्यते । तत्र सिनीवाल्या  
चरुः कर्त्तव्यः सिनीवाल्या वाक्त्वञ्च अर्थवादान्तरे द्रष्टव्यं ।  
वाचः पुष्टिहेतुत्वं सभामध्ये पण्डितेष्ववलोक्यते । तस्मादनेन  
चरुणा पुष्टिहेतुं वाचं प्राप्नोति । ऐन्द्रो यागश्चरमः कर्त्तव्यः  
तेनैवेन्द्रस्य पुरुषत्वेन सिनीवाल्या स्त्रीत्वेन च तदुभयं मिलित्वा  
मिथुनं भवति । अत्र द्रव्यविशेषाः शाखान्तरे द्रष्टव्याः ।  
पाठप्राप्तां हविःसङ्ख्यां प्रशंसति “सप्तैतानि चवींषि भवन्ति  
सप्त ग्राम्याः पशवः सप्तारण्याः सप्त कृन्दाः सुभयस्यावरुधै”  
इति । गोमहिषाश्याजाविगर्दभोद्गा ग्राम्याः । द्विखुरश्चापदपचि-  
सरीसृपहस्तिमकंटनादेयाः सप्तारण्याः । गायत्र्युष्णिगनुष्टुप्  
ष्टहती पङ्क्ति त्रिष्टुब् जगत्यश्चन्द्रांसि । उभयस्य पशुसङ्घस्य  
कृन्दःसङ्घस्य च अग्ने गोभिर्न आगहीत्यादिभिर्मन्त्रैरुपहोमान्  
विधत्ते “अथैता आहुतीर्जुहोत्येते वै देवाः पुष्टिपतयस्त एवा-

\* 'ततः स्त्री सरस्वतीदेवताका सरस्वदेवताकश्चेति' इति का० ।

स्मिन् पुंष्टिं दधति पुष्यति प्रजया पशुभिरथो यदेता आऊती-  
र्जुहेति प्रतिष्ठित्यै” इति । एते वै मन्त्रोक्ता अग्नीन्द्रादयः ॥

अत्र मीमांसा । प्रथमाध्यायस्य चतुर्थपादे चिन्तितं ।

यच्चित्रया यजेतेति तद्गुणो नाम वा भवेत् ।

चित्रस्त्रीत्वगुणो रूढेरग्नीषोमीयके पशौ ॥

दयोर्विधौ वाक्यभेदो वैशिष्ये गौरवं ततः ।

स्यान्नाम पृष्ठाज्यबहिष्यवमानेषु तत्तथा ॥

चित्रया यजेत पशुकाम इत्याह्वयते । तत्र चित्राशब्दो  
नाद्भिच्छब्दवद्यौगिकः किन्तु रूढ्या चित्रस्त्रीत्वमभिधत्ते ।  
ततो न पूर्वन्यायेन नामत्वं । तथा सत्यग्नीषोमीयं पशुमाल-  
भेतेति विहितं पशुयागमत्र यजेतेत्यनेन पदेनानूद्य तस्मिन्  
पशौ चित्रस्त्रीत्वगुणो विधीयते\* इति प्राप्ते ब्रूमः । चित्रत्वं  
स्त्रीत्वञ्चेति द्वावेतौ गुणौ, तयोर्दयोर्विधाने वाक्यं भिद्येत ।  
तथा चोक्तं ।

प्राप्ते कर्मणि नानेको विधातुं शक्यते गुणः ।

अप्राप्ते तु विधीयन्ते बहवोऽप्येकयत्नतः ॥ इति ।

अथ वाक्यभेदपरिहाराय गुणद्वयविशिष्टपशुद्रव्यरूपं कर्म  
विधीयते तदा गौरवं स्यात् । तस्माच्चित्राशब्दः पूर्ववद्यजिसा-  
मानाधिकरण्येन यागनामधेयं भवति । चित्रत्वञ्च तस्य विल-  
चणद्रव्यद्वारेणोपपद्यते । दधि मधु घृतमापो धानास्तण्डुलास्त-  
त्संस्पृष्टं प्राजापत्यमिति दध्यादीनि विचित्राणि प्रदेयद्रव्याणि

\* चित्रत्वस्त्रीत्वगुणौ विधीयेत इति पाठान्तरं ।



षडाम्नातानि । तदेतच्चित्रानामकस्य यागस्योत्पत्तिवाक्यं याग-  
स्वरूपभूतयोर्दध्यादिद्रव्यप्रजापतिदेवतयोरत्रोपदिश्यमानत्वात् ।  
उत्पन्नस्य तस्य यागस्य चित्रया यजेत पशुकाम इत्येतत् फल-  
वाक्यं । एवं सति प्रकृतार्थो लभ्येत । अग्नीषोमीयपशुनुवादेन  
गुणविधाने प्रकृतहानाप्रकृतप्रक्रिये प्रसज्येयातां । लिङ्प्रत्ययस्य  
चानुवादत्वाङ्गीकारान्मुख्यविध्यर्थो बाध्येत । तस्माच्चित्रा कर्म-  
नामधेयं । यथा चित्राशब्दे नामधेयत्वं तथा बहिष्पवमानशब्दे  
आज्यशब्दे पृष्ठशब्दे च तत्तत्कर्मनामधेयत्वं योजनीयं ।

चतुर्थाध्यायस्य तृतीयपादे चिन्तितं ।

चित्रया पशवोऽमुष्मिन्नेव स्युर्नियता न वा ।

आद्यः स्वर्गेण तुल्यत्वाद्देहस्योत्पादकत्वतः ॥

चित्रोत्पत्तौ तु नियमो न श्रुतो नापि कल्पकं ।

पुं प्रवृत्त्यादिनोपेते प्रतिबन्धे भवेत् फलं ॥

काम्यकर्मणि एवं श्रूयते 'चित्रया यजेत पशुकाम ऐन्द्रा-  
ग्रमेकादशकपालं निर्वपेत्प्रजाकामः' इति । तत्र यथा स्वर्ग-  
फलस्यामुष्मिकत्वं नियतं, एवं पश्यादिफलस्यापि । यदि स्वर्ग-  
हेतुर्ज्योतिष्टोमो देहान्तरस्योत्पादकः तर्हि चित्रादिरपि  
तथास्त्विति चेत्, मैवं । वैषम्यात् । अस्मिन् देहे स्वर्गस्य भोक्तु-  
मशक्यत्वाद्श्रुताप्यन्यदेहोत्पत्तिरर्थापत्त्या कल्प्यते । चित्रया  
त्वन्यदेहोऽवश्यमुत्पाद्यत इति नियमो न श्रुतः, नापि किञ्चित्  
तस्य कल्पकमस्ति, अनेनापि देहेन पश्यादिफलस्य भोक्तुं श-  
क्यत्वात् । अस्मिन् देहे प्रतिपद्यद्देहोपायमन्तरेण पश्याद्य-

लाभाद्वैधं चित्रादिफलमामुष्मिकमेवेति चेत् । न, प्रतिग्रहादेः प्रतिबन्धनिवृत्तावुपयुक्तत्वात् । तस्मादसति प्रतिबन्धे फल-  
मैद्दिकं सति त्वामुष्मिकं ।

पञ्चमाध्यायस्य प्रथमपादे चिन्तितं ।

स्त्रीपुंसदेवकौ सारस्वतौ तद्धर्मगः क्रमः ।

नास्त्यस्ति वात्र नास्त्येष तन्नियामकवर्जनात् ॥

याज्यानुवाक्यापाठेन स्त्रीप्राथम्यं हि मुख्ययोः ।

मुख्यार्थत्वेन धर्माणां स्यान्मुख्यक्रमतः क्रमः ॥

चित्रायागे सप्तानां हविषां मध्ये चतुर्थपञ्चमे इत्यमान्ना-  
येते 'सारस्वतौ भवत एतद्वे दैव्यं मिथुनं' इति । सरस्वती  
च सरस्वांश्चेति विगृह्य समासे कृते पुमान् स्त्रियेति सूत्रे-  
णैकशेषात् सारस्वताविति भवति, तौ देवते यथोर्यागयोस्तौ  
सारस्वतौ यागौ, एतच्च मिथुनमिति वाक्यशेषादवगम्यते ।  
तथोर्यागयोर्निर्वापादयो धर्माश्चादंकतः प्राप्तास्तत्र स्त्रेच्छया स्त्री-  
यागस्य पुंयागस्य वा प्रथमं निर्वापः कार्यः । कुतः, श्रुत्यर्थ-  
पाठप्रवृत्तिस्थानानामन्यतमस्य नियामकस्याभावादिति प्राप्ते  
ब्रूमः, होत्रकाण्डे स्त्रीदेवतायाः पूर्वं याज्यानुवाक्ये आम्नाते  
'प्र णो देवी सरस्वती' 'आ नो दिवः' इति । पश्चात् पुंदेव-  
तायाः 'पोपिवाꣳसꣳ सरस्वतः' 'ये ते सरस्व ऊर्मयः' इति ।  
अनेन याज्यानुवाक्याक्रमेण मुख्ययोर्द्वयोर्यागयोर्मध्ये स्त्रीया-  
गस्य प्राथम्यमवगम्यते । ततो धर्माणां मुख्ययागार्थत्वान्मुख्यक्रमे-  
णैव क्रमे नियते सति स्त्रीयागस्यैव प्रथमं निर्वापः कार्यः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे चतुर्थप्रपाठके षष्ठोऽनुवाकः ॥ ० ॥

मरुतमसि मरुतामोजोऽपां धारां भिन्धि रमयत  
मरुतः श्येनमायिनं मनोजवसं वृषणं सुवृक्तिं । येन  
शर्धे उग्रमवसृष्टमेति तदश्विना परिधत्तं स्वस्ति । पुरो-  
वातो वर्षन् जिन्वरावृत् स्वाहा वातावद्वर्षन्नुग्ररावृत्  
स्वाहा स्तनयन् वर्षन् भीमरावृत् स्वाहानश्व्यव-  
स्फूर्जनं दिद्युद्वर्षन् त्वेषरावृत् स्वाहातिरात्रं वर्षन्  
पतिरावृत् ॥ १ ॥

स्वाहा बहु ह्यायमवृषादिति श्रुतरावृत् स्वाहात-  
पति वर्षन् विराडावृत् स्वाहावस्फूर्जनं दिद्युद्वर्षन्  
भूतरावृत् स्वाहा मान्दा वाशाः शुन्ध्यूरजिराः । ज्यो-  
तिष्मतोस्तमस्वरीरुन्दतीः सुफेनाः । मित्रभृतः क्षत्र-  
भृतः सुराङ्गा इह मावत । वृष्णो अश्वस्य सन्दानम-  
सि वृष्ट्यै त्वोपनद्यामि ॥ २ ॥

पतिरावृद्विचत्वारिंशच्च ॥ ७ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके सप्तमोऽनुवाकः ॥ \* ॥

पशुकामस्य चित्राख्यो यागः षष्ठे निरूपितः ।

अथ सप्तममारभ्य दशमान्तैश्चतुर्भिरनुवाकैः कारीरीष्टिः प्रतिपाद्यते । तत्र तावत् सप्तमेऽनुवाके केचिन्मन्त्राः पद्यन्ते । कल्पः । कारीर्या वृष्टिकामो यजेताग्नीन्वाधायपरेणाहवनीयं दक्षिणातिक्रम्य यजमानो मारुतमसि मरुतामोज इति कृष्णं वासः कृष्णद्रुषं परिधत्त इति । पाठस्तु “मारुतमसि मरुतामोजोऽपां धारां भिन्धि” इति । हे कृष्णवासस्त्वं मरुत्समन्थसि वस्ते प्रक्षिप्तस्य कृष्णद्रव्यमिश्रस्य जलस्य मरुद्भिः शोषणीयत्वात्, अत एव मरुतामोजो बलमसि मेघेषु प्रतिबद्धानामपां धारामुद्दिश्य प्रतिबन्धरूपं मेघं भिन्धि । कल्पः । रमयत मरुतः श्येनमायिनमिति पश्चाद्दातं प्रतिमीवति पुरोवातमेव जनयतीति । प्रतिमीवति प्रतिबध्नाति । पाठस्तु “रमयत मरुतः श्येनमायिनं मनोजवसं वृषणं सुवृत्तिं । येन शर्धं उग्रमवसृष्टमेति तदश्विना परिधत्तं स्वस्ति” इति । हे मरुतः श्येनं श्येनवत् प्रबलगतिं पुरोवातं रमयत क्रीडयत, कीदृशं आयिनं आगच्छन्तं, मनोजवसं मनस इव जवो वेगो यस्य तादृशं, वृषणं उदकस्य वर्षयितारं, सुवृत्तिं सुष्ठु पाश्चात्यवातस्य वर्जयितारं, येन पुरोवातेनावसृष्टं मेघेभ्यो मोक्षितं जलं उग्रं तीव्रधारारूपं भूत्वा शर्धः शीर्णमतिशोषेण हिंसितं क्षेचमेति प्राप्नोति, तादृशं पुरोवातं रमयतेति पूर्वत्रान्वयः । हे अश्विनौ देवभिषजौ तज्जलं स्वस्ति क्षेमकरं यथा भवति तथा परितो धारयतं । कल्पः । पुरोवातो वर्ष-

न्नित्यष्टौ वातनामानि ऊत्वेति । पाठस्तु “पुरोवातो वर्षन्  
जिन्वरावृत् स्वाहा वातावर्षन्नुग्ररावृत् स्वाहा स्तनयन् वर्षन्  
भीमरावृत् स्वाहाऽनश्न्यवस्फूर्जन् दिद्युद्वर्षन् त्वेषरावृत् स्वाहा-  
तिरात्रं वर्षन् पूर्तिरावृत् स्वाहा बज्र हायमवृषादिति श्रुत-  
रावृत् स्वाहाऽऽतपति वर्षन् विराडावृत् स्वाहावस्फूर्जन् दिद्यु-  
द्वर्षन् भूतरावृत् स्वाहा” इति । यः पुरोवातः वर्षन् वृष्टिं  
प्रवर्तयन् जिन्वः प्रजाः प्रीणयन्नावृषावर्ततां, तस्मै स्वाऊत-  
मस्तु । वातावत् प्रवातेन युक्तः उग्रस्तीव्रधारायुक्तः, स्तनयन्  
गर्जन् भीमो गर्जनाधिक्येन भयङ्कर इव, अनश्नि प्राणघा-  
तकोऽश्निर्यथा न पतति तथा अवस्फूर्जन् अवसेचनेन शब्द-  
यन्, दिद्युद्विद्युत्क्षणेन प्रकाशनेन युक्तः, त्वेषः वर्षधारया  
शब्दचेचादेर्दीपकः, अतिरात्रं रात्रिमतीत्य दिवारात्रमित्यर्थः,  
पूर्तिः महीतलं पूरयिता । अयं वातो बज्र यथा भवति तथा  
अवृषात् अवर्षयत्, किलेति श्रुतो जनेषु ख्यातः । आतपति  
आतपे स्थिते सति विराड्विशेषेण राजमानः । अवस्फूर्जन् दि-  
द्युदितिशब्दौ व्याख्यातौ । आदरार्थं पुनर्वचनं । इत्यम्भूतः  
यथोक्तगुणैर्युक्तः सन् सर्वलोकधारणक्षम इत्यर्थः । कल्पः ।  
अन्तर्वेदि कृष्णाजिनं प्राचीनग्रीवमुत्तरलोमास्तीर्य तस्मिन् ख-  
र्जूरसक्तून् करीरसक्तून् वा मान्दा वाशा इति कृष्णमधुषा सं-  
युज्य तिस्रः पिण्डीः कृत्वा पुष्करपलाशैः संवेष्टेति । पाठस्तु  
“मान्दा वाशाः शुन्ध्यूरजिराः । ज्योतिष्मतीस्तमस्वरीरुन्दतीः  
सुफेनाः । मित्रमृतः चत्रमृतः सुराद्रा इह मावत” इति ।

मान्दादीन्येकादशापां नामानि सम्बुद्धान्तानि, तादृशो हे  
 आपो यूयं इहास्मिन् कर्मणि मां श्रवत फलदानेन रक्षत ।  
 मान्दाः हर्षहेतवः, वाशाः श्रद्धेन वर्षणजन्येन युक्ताः, शुन्ध्युः  
 शुद्धिहेतवः, अजिराः प्रवाहरूपेण गमनशीलाः, ज्योतिष्मतीः  
 शुक्लरूपयुक्ताः, तमस्वरीः सूर्यप्रकाशाच्चादनेन तमो यथा  
 भवति तथा स्वरन्धो गच्छन्त्यः, उन्दतीः भूमिं क्लेदयन्त्यः,  
 सुफेनाः जलप्रवाहवाज्जलेन बज्जफेनयुक्ताः, जगन्निचभूता  
 शेषधीर्विभ्रति पोषयन्तीति मिचभ्रतः, चत्रं देशाधिपतिं रा-  
 जानं सुवृष्टिजन्यमन्तोषेण विभ्रति पोषयन्तीति चत्रभ्रतः,  
 सुष्ठु शोभनं श्रद्धेन सम्पूर्णं राष्ट्रं यासां ताः सुराष्ट्राः । कल्पः ।  
 समुद्यस्य कृष्णाजिनस्यानौ वृष्णो अश्वस्य सन्दानमसीति कृ-  
 ष्णेन दास्योपनह्यामीति । पाठस्तु “वृष्णो अश्वस्य सन्दानमसि  
 वृक्षौ त्वोपनह्यामि” इति । हे रज्जो त्वं वृष्णो अश्वस्य सेचन-  
 समर्थस्य अश्वमुख्यस्यैवास्य कृष्णाजिनस्य सन्दानं दृढबन्धन-  
 साधनमसि । अतो वृष्टिसिद्ध्यर्थमनेन सन्दानेन हे कृष्णाजिन  
 त्वामुपनह्यामि बध्नामि ॥

अत्र विनियोगसङ्ग्रहः ।

कारीर्यां मारुतं कृष्णं स्वामी धारयते पटं ।  
 रमेति पश्चिमं वातं पुरोवातं करोति हि ॥  
 पुरोऽष्टावाज्जतीर्ज्ज्वा मान्दाः संघैति सक्तुकं ।  
 वृष्णः सन्नह्यते सक्तुं मन्वा दादन्न वर्षिताः ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे चतुर्थप्रपाठके सप्तमोऽनुवाकः ॥ ० ॥

देवा वसव्या अग्ने सोम सूर्य । देवाः शर्मण्या मि-  
त्रावरुणार्थमन् । देवाः सपीतयोऽपां नपादाशुहेमन् ।  
उद्रो दत्तोद्धिं भिन्त दिवः पर्जन्यादन्तरिक्षात् पृ-  
थिव्यास्ततो नो वृष्ट्यावत । दिवा चित्तमः कृण्वन्ति  
पर्जन्येनोद्वाहेन । पृथिवीं यद्गुन्दन्ति । आ यं  
नरः सुदानवो ददाशुपे दिवः कोशमचुच्यवुः । वि पर्-  
जन्याः सृजन्ति रोदसी अनु धन्वना यन्ति ॥ १ ॥

वृष्टयः । उदीरयथा मरुतः समुद्रतो यूयं वृष्टिं  
वर्षयथा पुरीषिणः । न वो दक्षा उपदस्यन्ति धेनवः  
शुभं यातामनु रथा अरत्सत । सृजा वृष्टिं दिव  
आद्भिः समुद्रं पृण । अजा असि प्रथमजा बलमसि  
समुद्रियं । उन्नमय पृथिवीं भिन्हीदं दिव्यं नमः ।  
उद्रो दिव्यस्य नो देहीशानो विसृजा हतिं । ये देवा  
द्विभागा येऽन्तरिक्षभागा ये पृथिविभागाः । त

इ॒मं य॒ज्ञम॑वन्तु त इ॒दं क्षे॒त्रमा॑विशन्तु त इ॒दं क्षे॒त्रम॑नु॒  
विवि॑शन्तु ॥ २ ॥

य॒न्ति दे॒वा वि॒शति॑श्च ॥ ८ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठकेऽष्टमोऽनुवाकः ॥ \* ॥

\* प्राच्याङ्गमन्त्राः कारीर्यां मत्तमे समुदीरिताः ।

अथावशिष्टमन्त्रा अष्टमे वर्णन्ते । कल्पः । उत्करे प्रागीघं  
त्रिगधमनोऽवस्थितं भवति कर्दींसीत्यर्थे देवा वमव्या इति  
पूर्वस्यां गधायाम्† कृष्णाजिनमावधीयाद्द्वेरात्रावासक्तं भवति  
यदि वर्षेत् पिण्डीरेव जुहुयाद् यदि न वर्षेदेवाः शर्मणा  
इति मध्यमायामावधीयाद्द्वेरात्रावासक्तं भवति यदि वर्षेत्  
पिण्डीरेव जुहुयाद् यदि न वर्षेदेवाः सपीतय इति जघन्याया-  
मावधीयाद्द्वेरात्रावासक्तं भवति यदि वर्षेत् पिण्डीरेव जुहु-  
याद् यदि न वर्षेच्छे भूते धामच्छदादीनि त्रीणि हवीषि नि-  
र्वपतीति । पाठस्तु “देवा वमव्या अग्ने सोम सूर्य । देवाः शर्म-  
णा मित्रावरुणार्थमन् । देवाः सपीतयोऽपानपादाशुहेमन् ।  
उद्गो दत्तोदधिं भिन्न दिवः पर्जन्यादन्तरिक्षात् पृथिव्या-  
स्ततो नो वृष्ट्यावत” इति । अत्र उद्गो दत्तल्लेषां त्रयाणां  
मन्त्राणां शेषत्वेनानुषज्यते । हे देवाः उद्गो दत्त उदकानि

\* प्राग्धोममन्त्रा इति का० । † गदायामिति तै० ।



प्रयच्छत, कीदृशा देवा वसव्याः प्रजानां वासयितारः । क एते देवा इति उच्यते । अग्ने सोम सूर्येत्येवमादिकाः, हे देवा इति पूर्वत्रान्वयः । उदकदाने क उपाय इति तदुच्यते । उदधिं भिन्न उदकं धीयते अस्मिन्नित्युदधि-  
 मेघः तं विदारयत । केभ्यो निमित्तेभ्यो दिवोऽन्तरिचात् पृथिव्याः लोकत्रयं निमित्तोक्त्येत्यर्थः । ततो मेघविदारणादूर्द्ध्वं पर्जन्यादागतया वृष्ट्या नोऽस्मानवत रक्षत । द्वि-  
 तीयमन्त्रे तु मित्रावरुणायमन्नित्येवमादयो हे देवाः शर्मणाः सुखप्रदा इति व्याख्येयं । तृतीयमन्त्रे त्वपां नपादाशुहेमन्-  
 त्रीषगते इत्येवमादयो हे देवाः सपीतयः समाना पीतिः सोमपानं येषां ते तादृशा इति व्याख्येयं । कल्पः । उपहोम-  
 काले दिवा चित्तमः कृण्वन्तीति तैः प्रतिमन्त्रं पिण्डीराव-  
 ध्नाति जुहोतीत्येक इति । तत्र प्रथममन्त्रपाठस्तु “दिवा चि-  
 त्तमः कृण्वन्ति पर्जन्येनोदवाहेन । पृथिवीं यद् व्युन्दन्ति” इति ।  
 दिवा चित् दिनेऽपि तमो दुर्दिनान्धकारं कृण्वन्ति कुर्वन्ति  
 पर्जन्येन मेघेनोदकपरिपूर्णेन मरुतः पृथिवीं यदा व्युन्दन्ति  
 क्लेदयन्ति, मेघा वा वृष्ट्योदकप्रवाहरूपं दुर्दिनं कुर्वन्तु । भूक्ले-  
 दनार्थं यदा देवाः पृथिवीं विशेषेण क्लेदयन्ति तदानोमुदकं  
 वहता पर्जन्येन दिवापि तमः कृण्वन्ति किमुत रात्रौ । द्वि-  
 तीयमन्त्रपाठस्तु “आ यं नरः सुदानवो ददाशुषे दिवः  
 कोशमसुच्यवुः । त्रि पर्जन्याः सृजन्ति रोदसी अनु धन्वना यन्ति  
 वृष्टयः” इति । नरो मनुष्या ऋत्विजः सुदानवः सुष्टु हविषां

दातारः, ददाशुषे हविर्दत्तवते यजमानार्थं, यं कोशमुदक-  
धारकं मेघं दिवः सकाशादाचुच्युवः समन्तात् स्यावितवन्तः  
प्रसारितवन्त इत्यर्थः । स मेघः पूर्वमेकोऽपि पर्जन्या बहवो  
मेघाः भूत्वा रोदसी अनु द्यावापृथिव्यौ अनुलक्ष्य विविधां  
वृष्टिं सृजन्ति, बद्धपर्जन्यभावाभिप्रायेण बद्धवचनं, ताश्च वृ-  
ष्टयो धन्वना मरुभूमौ उदकरहितायां यन्ति प्रवर्तन्ते ।  
द्वतीयमन्त्रपाठस्तु “उदीरयथा मरुतः समुद्रतो यूयं वृष्टिं  
वर्षयथा पुरीषिणः। न वो दस्त्रा उपदस्यन्ति धेनवः शुभं या-  
तामनु रथा अदृत्सत” इति । हे मरुतो यूयं समुद्रसदृशान्मे-  
घात् वृष्टिमुदीरयथ उत्पादयत । ततः पुरीषिणः पांसुयु-  
क्तान् भूप्रदेशान् वर्षयथ आश्लावयथ । हे दस्त्राः भूमिघोष-  
मुपक्षयितारः मरुतो वो युष्माकं धेनवो धेनुसदृशा मेघाः  
नोपदस्यन्ति नैवोपक्षीयन्ते, किं कुर्वतां युष्माकं शुभं यातां  
जगदनुग्रहरूपमिदं मङ्गलकार्यं प्राप्नुवतां, किञ्चेतरेषां देवानां  
रथा अन्वदृत्सत भवदीयान् रथाननुवर्तन्तां, वृष्टिं दातुम-  
स्यदीये कर्मणि रथानारुह्य युष्मासु समागच्छत्सु पृष्ठतः  
सर्वेऽप्यन्ये देवा रथानारुह्य समागच्छन्वित्यर्थः । कल्पः ।  
उत्करे कृष्णामपक्वां स्थालीमद्भिः पूरयति सृजा वृष्टिमिति  
यदि भिद्येत वर्षिष्यतीति विद्यादिति । पाठस्तु “सृजा  
वृष्टिं दिव आऽद्भिः समुद्रं पृण” इति । हे मरुत्सव दिवः  
सकाशावृष्टिं सृज, अद्भिः समुद्रसदृशं वङ्गिदाहमन्तरेणातपेन  
शुष्कमिमं कुम्भमापृण समन्तात् पूरय । कल्पः । अनउप-

स्तम्भने शङ्कौ वा\* कृष्णात्रिर्बद्धा भवत्यञ्जा असीति †तां प्रोच-  
तीति । पाठस्तु “अञ्जा असि प्रथमजा बलमसि समुद्रियं”  
इति । हे अवे अञ्जा त्वं उदकाञ्जातासि मातृपितृदकाद्रेतो-  
रूपेण परिणतादुत्पन्नासि, किञ्च प्रथमजा असि सुवर्भानु-  
प्रसारितादादित्यावरकतमोभागात् प्रथममपहतादुत्पन्नासि ।  
तस्य यत् प्रथमं तमोऽपाघ्नन् सा कृष्णाविरभवदिति श्रुतेः ।  
समुद्रियं समुद्रसदृशमेघमम्बन्धि बलं वृष्टुत्पादनसामर्थ्यमसि ।  
त्वयाक्रन्दत्यां वृष्टिर्भविष्यतीति ज्ञातुं शक्यत्वादित्यर्थः ।  
कल्पः । उत्करे वर्षाङ्गस्त्वं प्रतिष्ठाप्योन्नम्य पृथिवीमिति  
वर्षाङ्गां जुहोतीति । वर्षाङ्गः पुनर्नवा । पाठस्तु “उन्नम्य  
पृथिवीं भिन्हीदं दिव्यं नभः । उद्रो दिव्यस्य नो देहीज्ञानो  
विष्टजा वृति” इति । हे पुनर्नवे पृथिवीमुन्नम्य उत्कर्षेण  
क्लेदय तदर्थं दिव्यं दिवि भवमिदं नभः आकाशवज्राप्तं मेघ-  
मण्डलं भिन्धि विदारय, विदार्य च दिव्यस्य दिवि भवस्य  
उद्र उदकस्य वर्षणं नोऽस्मभ्यं देहि । पुनर्नवाया ओषध्या  
उत्पादक हे देव त्वमीज्ञानः सन् वृतिं विष्टज उदकपूर्णवृति-  
ममानं मेघं वर्षणाय विष्टयद्दारं कुरु । कल्पः । ये देवा दिवि-  
भागा इत्युपर्याहवनीये कृष्णाजिनमवधूनात्पृङ्गीवं बहिष्ठा-  
द्विशमनमिति । पाठस्तु “ये देवा दिविभागा येऽन्तरिच-  
भागा ये पृथिविभागाः । त इमं यज्ञमवन्तु त इदं चेत्रमा-  
विशन्तु त इदं चेत्रमनु विविशन्तु” इति । लोकत्रयभाजो ये

\* ‘अनसि उपस्तम्भने शकटे वा’ इति ते० ।

† तामभिक्रन्देदिति का० ।

देवास्ते प्रथमं यज्ञं प्रविश्य शस्त्रनिष्पादकं क्षेत्रं सामान्येना-  
विश्य ततः प्रतिक्षेत्रमनु च विशेषेण विशन्तु ॥

अत्र विनियोगसङ्ग्रहः ।

वृष्टिप्रदायां कारीर्यां देवा इत्यादिकैस्त्रिभिः ।

दिनत्रये चर्मबन्धः शकटस्थे क्वदित्रये ॥

उद्रे दत्तेति वाक्यन्तु त्रयाणां शेष इच्छते ।

दिवा त्रिभिः सक्तुहोमः सृजेत्युत्तरसंस्थितां ॥

स्थालीमद्भिः पूरयित्वा अज्ञाः प्रोक्षत्यविं स्थितां ।

उन्नं पुनर्नवाहोमो ये चर्माग्नौ तु धूयते ॥

अष्टमे त्वनुवाकेऽस्मिन् दश मन्त्रा उदीरिताः ।

इति माधवीये वेदार्थप्रकाशे कृष्णयजुःसंहिताभाष्ये द्वितीय-  
काण्डे चतुर्थप्रपाठकेऽष्टमोऽनुवाकः ॥ \* ॥

मारुतमसि मरुतामोज इति कृष्णं वासः कृष्णतूपं  
परिधत्त एतद्वै वृष्ट्यै रूपं सरूप एव भूत्वा पर्जन्यं  
वर्षयति रमयत मरुतः श्येनमायिनमिति पश्चाद्वातं  
प्रतिमीवति पुरोवातमेव जनयति वर्षस्यावरुद्धौ वा-  
तनामानि जुहोति वायुर्वै वृष्ट्या ईशे वायुमेव स्वेन  
भागधेयेनोपधावति स एवास्मै पर्जन्यं वर्षयत्यष्टौ ॥१॥

जुहोति चतस्रो वै दिशश्चतस्रोऽवान्तरदिशा दिग्भ्य  
 एव वृष्टिः सम्प्रच्यावयति कृष्णाजिने संयैति हवि-  
 रेवाकरन्तर्वेदि संयैत्यवरुद्धौ यतीनामद्यमानानाः  
 शीर्षाणि परापतन् ते खजूरा अभवन् तेषां रसं  
 ऊर्द्धोऽपतत्तानि करीराण्यभवन्सौम्यानि वै करी-  
 राणि सौम्या खलु वा आहुतिर्दिवो वृष्टिं च्यावयति  
 यत् करीराणि भवन्ति ॥ २ ॥

सौम्ययैवाहुत्या दिवो वृष्टिमवरुद्धे मधुषा संयै-  
 त्यपां वा एष ओषधीनां रसो यन्मध्वद्भ्य एवौषधी-  
 भ्यो वर्षत्यथो अद्भ्य एवौषधीभ्यो वृष्टिं निनयति  
 मान्दा वाशा इति संयैति नामधेयैरेवैना अच्छैत्य-  
 थो यथा ब्रूयादसावेहीत्येवमेवैना नामधेयैरा ॥ ३ ॥

च्यावयति वृष्णो अश्वस्य सन्दानमसि वृष्ट्यै त्वा-  
 पनह्यामीत्याह वृषा वा अश्वो वृषा पर्जन्यः कृष्णा  
 इव खलु वै भूत्वा वर्षति रूपेणैवैनं समर्धयति वर्ष-  
 स्यावरुद्धौ ॥ ४ ॥

अष्टौ भवन्ति नामधेयैरेकान्नत्रिंशच्च ॥ ६ ॥

इति तैत्तिरीयसंहितायां द्वितीयकाण्डे चतुर्थ-  
 प्रपाठके नवमोऽनुवाकः ॥ \* ॥

कारीर्युत्तरभागस्या मन्त्रा अष्टम ईरिताः ।

अथ नवमे पूर्वभागस्याः सप्तमानुवाकोक्तमन्त्रा व्याख्या-  
यन्ते । तत्र यजमानस्य वस्त्रपरिधानं विधत्ते “मारुतमग्नि  
मरुतामोज इति कृष्णं वामः कृष्णदूषं परिधत्त एतद्वै वृष्टौ  
रूपं सरूप एव भूत्वा पर्जन्यं वर्षयति” इति । दूषा वस्त्रस्य  
दशाः ताः कृष्णा यस्य तत्कृष्णदूषं । जलपूरितैर्मघैरादित्य-  
प्रकाशे सर्वत आवृते सति वृष्टेः स्वरूपं कृष्णं भाति । यज-  
मानोऽपि कृष्णवस्त्रप्रावरणादृष्टिममानरूपः सन् पर्जन्यं वर्ष-  
यितुं प्रभुर्भवति । मन्त्रान्तरं विनियुक्ते “रमयत मरुतः श्येन-  
मायिनमिति पश्चाद्वातं प्रतिमीवति पुरोवातमेव जनयति  
वर्षस्यावरुद्धौ” इति । प्रतिमीवति प्रतिबध्नाति । पुरोवातो  
वर्षन्नित्यादिमन्त्राणां विनियोगं दर्शयति “वातनामानि जु-  
होति वायुर्वै वृष्ट्या ईशे वायुमेव स्वेन भागधेयेनोपधावति स  
एवास्मै पर्जन्यं वर्षयति” इति । जिव्हरुगरित्यादीनि वायो-  
र्नामानि तदुद्देशेन होमे सति यो वायुदृष्टेरीश्वरः स सन्तुष्टः  
सन् वर्षयति । पाठप्राप्तां मन्त्रसङ्ख्यां प्रशंसति “अथैौ जुहोति  
चतस्रो वै दिशश्चतस्रोऽवान्तरदिशा दिग्भ्य एव वृष्टिं सम्प्र-  
च्यावयति” इति । मान्दा वाशा इति मन्त्रेण सक्तूनां संयवनं  
यद्विधास्यते तस्याधारं विधत्ते “कृष्णाजिने संयौति हवि-  
रेवाकः” इति । प्रकृतौ कृष्णाजिने हविःस्वरूपान् ब्रीहो-  
नवहन्ति तण्डुलान् पिनष्टि च । अतोऽत्रापि कृष्णाजिने  
हविष्कृतं भवति । देशविशेषं विधत्ते “अन्तर्वेदि संयौत्य-

वरुद्धौ” इति । वेदेर्बहिःसंयवने यज्ञभूमिमप्रविश्य हविर्नावरु-  
ध्यते । करीराणि विधातुं प्रस्तौति “यतीनामद्यमानानां  
शीर्षाणि परापतन् ते खर्जूरा अभवन् तेषां रस ऊर्द्धाऽपतत्  
तानि करीराण्यभवन्त्वौम्यानि वै करीराणि सौम्या खलु वा  
आहुतिर्दिवो वृष्टिं चावयति” इति । पारमहंस्यरूपं चतु-  
र्थाश्रमं प्राप्नानां येषां यतीनां मुखे ब्रह्मात्मप्रतिपादको वे-  
दान्तशब्दो नास्ति तान् यतीनिन्द्र आरण्येभ्यः श्रम्यः प्राय-  
च्छत् । तथा \*कौपोतकिब्राह्मणेपनिषदोन्द्रस्य प्रतिज्ञा समा-  
स्नायते ‘श्रुन्मुखान् यतीन् सालावृकेभ्यः प्रायच्छं’ इति ।  
पतितत्वात्तेषां तथात्वं युक्तं । तथा च स्मर्यते,

‘नित्यकर्म परित्यज्य वेदान्तश्रवणं विना ।

वर्तमानस्तु सव्याप्तौ पतत्येव न संशयः’ ॥ इति ।

तेषाञ्च सालावृकैर्भक्षणं पष्ठकाण्डे समास्नायते ‘इन्द्रो यतीन्  
सालावृकेभ्यः प्रायच्छत् तान् दक्षिणत उत्तरवेद्या आदन्’  
इति । वेदान्तश्रवणवाच्छं विना नित्यकर्म परित्यक्तवतां भ-  
वतामपि ईदृशी गतिरिति दर्शयितुं वेदिमगोपे भक्षणमेव ।  
सालावृकैरद्यमानानां यतीनां यानि शीर्षाणि कपालास्थीनि  
भूमावपतन् तानि खर्जूरवृक्षत्वेनादभवन्, ये तालाभिधानाः  
महाखर्जूरास्तेषां फलानि शिरःकपालमदृशानि लक्ष्यन्ते । तेषां  
फलानां रस ऊर्द्धमुत्क्रम्य भूमावपतत् पतित्वा च सोमत्वतामदृ-  
शीनां खतानां सोमप्रतिनिधिभूतानामङ्कुररूपाणि करीर-

\* कौपोतकोपनिषदाति तै० ।

शब्दवाच्यानि अभवन् । अतएव सोमाङ्कुरमदृशत्वात् सौम्यानि करीराणि, तदाङ्गतिश्च सौम्या सती दिवः सकाशाद्दृष्टिं प्रच्यावयति, अग्नौ प्रास्ताऽऽङ्गतिः सम्यगादित्यमुपतिष्ठते । आदित्याज्जायते वृष्टिरिति सृतेः । सनूनां प्रकृतिद्रव्यं विधत्ते “यत् करीराणि भवन्ति सौम्यैवाङ्गत्या दिवो वृष्टिमवरुन्धे” इति । संयवनसाधनं मान्त्रिकद्रव्यं विधत्ते “मधुषा संयौत्यपां वा एष ओषधीनां रमो यन्मध्वद्भ्य एवौषधीभ्यो वर्षययो अद्भ्य एवौषधीभ्यो वृष्टिं निनयति” इति । मन्त्रिका हि नानाविधेभ्यः पुष्पेभ्यो रसानादाय मधु कुर्वन्ति तेषाञ्च रसानामोषधिजन्यत्वाद्भवत्वाच्चोभयसारत्वं । मन्त्रेण संयवनं विधत्ते “मान्द्रा वाशा इति संयौति नामधेयैरेवैना अर्चैत्ययो यथा ब्रूयादसावेहीत्येवमेवैना नामधेयैराच्यावयति” इति । मान्द्रादोन्यपां नामानि तैरेना अभिमुखत्वेन प्राप्नोति, किञ्च हे देवदत्त समागच्छेति यथा लोके ब्रूयात् एवमेवैना अपः स्वनामभिराच्यावयति । कृष्णाजिनबन्धनमन्त्रं व्याचष्टे “वृष्णो अश्वस्य सन्दानमसि वृष्ट्यै त्वापनह्यामीत्याह वृषा वा अश्वो वृषा पर्जन्यः कृष्ण इव खलु वै भूत्वा वर्षति रूपेणैवैनं समर्धयति वर्षस्वावरुद्धौ” इति । यथाश्वो वृषा मेचनसमर्थः एवं पर्जन्योऽपि मेचनसमर्थः, स उदकपूर्णेन कृष्ण एव भूत्वा पश्चाद्वर्षति, अतः कृष्णेन रज्जुरूपेणैवं पर्जन्यं समृद्धं करोति, तच्च वर्षस्वावरोधाय सम्यद्यते ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे चतुर्थप्रपाठके नवमोऽनुवाकः ॥ ० ॥



देवा वसव्या देवाः शर्मण्या देवाः सपीतय इत्या-  
 बभ्राति देवताभिरेवान्वहं वृष्टिमिच्छति यदि वर्षेत्  
 तावत्येव होतव्यं यदि न वर्षेच्छो भूते हविर्निर्वपेद्-  
 होरात्रे वै मित्रावरुणावहोरात्राभ्यां खलु वै पर्जन्यो  
 वर्षति नक्तं वा हि दिवा वा वर्षति मित्रावरुणावेव  
 स्वेन भागधेयेनोपधावति तावेवास्मै ॥ १ ॥

अहोरात्राभ्यां पर्जन्यं वर्षयतोऽग्नये धामच्छदे पु-  
 रोडाशमष्टाकपालं निर्वपेन्मारुतः सप्तकपालः सौ-  
 र्यमेककपालमग्निर्वा इतो वृष्टिमुदीरयति मरुतः  
 सृष्टां नयन्ति यदा खलु वा असावादित्यो न्यङ् रश्मि-  
 भिः पर्यावर्ततेऽथ वर्षति धामच्छदिव खलु वै भूत्वा  
 वर्षत्येता वै देवता वृष्ट्या ईशते ता एव स्वेन भाग-  
 धेयेनोपधावति ताः ॥ २ ॥

एवास्मै पर्जन्यं वर्षयन्त्युता वर्षिष्यन् वर्षत्येव सृजा  
 वृष्टिं दिव आद्भिः समुद्रं पृणेत्याहेमाश्चैवामुश्चापः  
 समर्धयत्यथो आभिरेवामूरच्छैत्यजा असि प्रथमजा  
 बलमसि समुद्रियमित्याह यथायजुरेवैतदुन्नभय  
 पृथिवीमिति वर्षाह्नां जुहोत्येषा वा आपधीनां वृष्टि-  
 यनिस्तयेव वृष्टिमाच्यावयति ये देवा दिविभागा इति

कृष्णाजिनमवधूनातोम एवास्यै लोकाः पीता अभीष्टा  
भवन्ति ॥ ३ ॥

अस्मै धावति ता वा एकविंशतिश्च ॥ १० ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके दशमोऽनुवाकः ॥ \* ॥

प्राच्याङ्गमन्त्राः कारीर्यां व्यख्याता नवमे स्फुटं ।

अथात्तरभागस्यमन्त्रा दशमे व्याख्यायन्ते । तत्र त्रिषु  
दिनेषु क्रमेण कृदित्स्त्रये सक्तुबन्धनार्थं मन्त्रान् विनियुक्ते  
“देवा वसव्या देवाः शर्मणा देवाः सपीतय इत्याबध्नाति देव-  
ताभिरेवान्वहं वृष्टिमिच्छति” इति । तत्तन्मन्त्रोक्ताभिर्देवता-  
भिरनुगृह्यतः प्रतिदिनं वृष्टिमिच्छति । तत्र वर्षावर्षपक्षयो-  
र्थवस्यया सक्तुहोमं पुरोडाशनिर्वापञ्च विधत्ते “यदि वर्षेत्  
तावत्येव होतव्यं यदि न वर्षेच्छो भूते हविर्निर्वपेत्” इति ।  
तावत्येव सक्तुबन्धने कृते सति वर्षणपक्षे पुरोडाशनिर्वापम-  
न्तरेण पिण्डीजुञ्जयात् । प्रथमदिने वृष्टौ सत्यां पिण्डत्रय-  
होमेनैव कर्मसमाप्तिः । तथा द्वितीयतृतीययोर्दिनयोः । त्रि-  
ष्वपि दिनेषु वृष्ट्यभावे चतुर्थदिने पुरोडाशनिर्वापं कुर्यात् ।  
अहोरात्रावसक्तं भवतीति वदता सूत्रकारेणात्यन्तसंयोग-  
वाचिनीं द्वितीयां प्रयुञ्जानेनाहोरात्रयोर्निरन्तरं बन्धनं य-  
दुक्तं तद्विधिमर्थवादेनान्नयति “अहोरात्रे वै मित्रावरुणाव-

होरात्राभ्यां खलु वै पर्जन्या वर्षति नक्तं वा हि दिवा वा वर्षति मित्रावरुणाविव स्वेन भागधेयेनोपधावति तावेवास्मा अहोरात्राभ्यां पर्जन्यं वर्षयतः” इति । अक्तः सूर्यप्रकाशयुक्तत्वान्मित्रत्वं । रात्रेरन्धकारेण “लीनत्वाद्वरणत्वं । पर्जन्यश्चाहोरात्राभ्यामन्तरेण वर्षितुं न क्षमः । कुतः कालान्तरस्थाभावात् । तथा सति रात्रौ दिवसे वा मदा वर्षिष्यतीति ज्ञातुमशक्यत्वान्निरन्तरं बन्धनीयं । तेन तुष्टौ मित्रावरुणौ वर्षयतः । ऋविर्निर्वपेदिति सामान्येन यदुक्तं तदेव विशेषतः प्रपञ्चयति “अग्नये धामच्छदे पुरोडाशमष्टाकपालं निर्वपेन्मरुतः मत्कपालः सौर्यमेककपालमग्निर्वा इतो वृष्टिमुदीरयति मरुतः सृष्टां नयन्ति यदा खलु वा अमावादित्यो न्यङ् रश्मिभिः पर्यावर्ततेऽथ वर्षति धामच्छदिव खलु वै भूत्वा वर्षत्येता वै देवता वृष्ट्या ईशते ता एव स्वेन भागधेयेनोपधावति ता एवास्मै पर्जन्यं वर्षयन्त्युता वर्षिष्यन् वर्षत्येव” इति । धामा ह यत्ते अजरेति याज्यानुवाक्ययोर्धामशब्दोपेतत्वाद्द्वामच्छदग्निः, तदर्थस्तु धामान्यस्माद्गृहादीन्यन्धकारादिकया वृष्ट्याच्छादयतीति धामच्छत् तस्मै निर्वापः । अग्नौ प्रास्ताङ्गतिरिति स्रत्यनुसारेणाग्निरस्मात्कोकादाङ्गत्याऽऽदित्यद्वारा वृष्टिमुत्पादयति । सृष्टामुत्पादितां तां वृष्टिं मरुतो यत्र यत्र नयन्ति यस्मिन् काले अमावादित्यो न्यग्भूतैस्त्रीवैरश्मिभिः परित आवर्तते अतिशयेन मन्तापं करोति, तदा पर्जन्यद्वारा वर्षति,

\* अपकरत्वादिति ते० ।

वर्षन् सं धामानि गृहादीन्याच्छादयन्निव बज्रलमेघयुक्तो भूत्वा  
वर्षति । तथा सत्यग्निर्मरुत आदित्य इत्येता एव देवता वृष्टि-  
नियमनाय समर्थाः, तास्य हविर्भिस्तुष्टा यजमानार्थं वर्ष-  
यन्ति । यद्यपि पर्जन्यः स्वयमेव वर्षिष्यन्निव पूर्वं स्थितः तथा-  
द्येताभिर्देवताभिः प्रेरितः क्षणमात्रेण पुरोवातादिषामर्षो  
सम्याद्य सर्वथा वर्षत्येव । आमस्यालोपूरणमन्त्रं व्याचष्टे “सृजा  
वृष्टिं दिव आऽङ्गिः समुद्रं पृणेत्याहेमाश्चैवामूष्वापः समर्ध-  
यत्यथो आभिरेवामूरच्छैति” इति । आऽङ्गिः पृणेत्यनेनेमा  
भूलोकस्या अपः समर्धयति । सृजा वृष्टिमित्यनेनामूः स्वर्गस्या  
अपः समर्धयति । किञ्चाभिरेव भूलोकस्याभिरङ्गिः अमूर-  
च्छैति, स्वर्गस्या अपः प्राप्तुं गच्छति । कृष्णाविप्रोक्षणमन्त्रस्य  
स्यष्टार्थतां दर्शयति “अजा असि प्रथमजा बलमसि समुद्रिय-  
मित्याह यथायजुरेवैतत्” इति । पुनर्नवायां होमं विधत्ते  
“उन्नम्य पृथिवीमिति वर्षाङ्गां जुहात्येषा वा ओषधीनां  
वृष्टिवनिस्तथैव वृष्टिमाच्यावयति” इति । एषा वै पुनर्नवैवौ-  
षधीनां सर्वासां मध्ये वृष्टिवनिर्दृष्टिभाक्, वर्षतीं बज्रलतर-  
ममुद्गवात् । मन्त्रान्तरं विनियुक्ते “ये देवा दिविभागा इति  
कृष्णाजिनमवधूनोतीम एवास्मै लोकाः प्रीता अभीष्टा भवन्ति”  
इति । दिविभागा अन्तरिक्षभागाः पृथिविभागा इत्युक्तत्वात्  
लोकाः प्रीताः सन्तो यजमानायाभीष्टप्रदा भवन्ति ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे चतुर्थप्रपाठके दशमोऽनुवाकः ॥ ० ॥

सर्वाणि छन्दाःस्येतस्यामिध्यामनूच्यानीत्याहु-  
स्त्रिष्टुभो वा एतद्वीर्यं यत् ककुदुष्णिहा जगत्यै यदु-  
ष्णिहककुभावन्वाह तेनैव सर्वाणि छन्दाःस्यवरुन्धे  
गायत्री वा एषा यदुष्णिहा यानि चत्वार्यध्यक्षराणि  
चतुष्पाद एव ते पशवो यथा पुरोडाशे पुरोडाशोऽ-  
ध्येवमेव तद्यदध्यक्षराणि यज्जगत्या ॥ १ ॥

परिदध्यादन्तं यज्ञं गमयेत्त्रिष्टुभा परिदधातीन्द्रियं  
वै वीर्यं त्रिष्टुगिन्द्रिय एव वीर्यं यज्ञं प्रतिष्ठापयति  
नान्तं गमयत्यग्ने ची ते वाजिना ची पधस्येति त्रिवत्या  
परिदधाति सरूपत्वाय सर्वा वा एष यज्ञो यच्चैधा-  
तवीर्यं कामायकामाय प्रयुज्यते सर्वेभ्यो हि कामेभ्यो  
यज्ञः प्रयुज्यते चैधातवीर्येन यजेताभिचरन्सर्वा वै ॥  
॥ २ ॥

एष यज्ञो यच्चैधातवीर्यः सर्वैर्यैवैनं यज्ञेनाभिचर-  
ति स्तृणुत एवैनमेतयैव यजेताभिचर्यमाणः सर्वा वा  
एष यज्ञो यच्चैधातवीर्यः सर्वैर्यैव यज्ञेन यजते नैन-  
मभिचरन्स्तृणुत एतयैव यजेत सहस्रेण यश्यमाणः  
प्रजातमेवैनहदात्येतयैव यजेत सहस्रेणोऽन्तं वा  
एष पशूनां गच्छति ॥ ३ ॥

यः सहस्रेण यजते पूजापतिः खलु वै पशूनसृजत  
 तास्त्रैधातवीयेनैवासृजत य एवं विद्वास्त्रैधातवी-  
 येन पशुकामो यजते यस्मादेव योनेः पूजापतिः पशू-  
 नसृजत तस्मादेवैनान्सृजत उपैनमुत्तरः सहस्रं न-  
 मति देवताभ्यो वा एष आरुष्यते यो यद्ध्य इत्युक्त्वा  
 न यजते चैधातवीयेन यजेत सर्वा वा एष यज्ञः ॥ ४ ॥

यत्रैधातवीयः सर्वेणैव यज्ञेन यजते न देवताभ्य  
 आरुष्यते द्वादशकपालः पुरोडाशो भवति ते त्रय-  
 श्चतुष्कपालास्त्रिष्वष्टद्वत्वाय त्रयः पुरोडाशा भवन्ति  
 त्रय इमे लोका एषां लोकानामास्या उत्तर उत्तरो  
 ज्यायान् भवत्येवमिव हीमे लोका यवमयो मध्य  
 एतद्वा अन्तरिक्षस्य रूपः समृद्धौ सर्वेषामभिगमय-  
 न्नवद्यत्यच्छम्बटकारः हिरण्यं ददाति तेज एव ॥ ५ ॥

अवरुन्धे तार्प्यं ददाति पशूनेवावरुन्धे धेनुं ददा-  
 त्याशिषं एवावरुन्धे साम्नो वा एष वर्णा यद्द्विरण्यं  
 यजुषां तार्प्यमुक्थामदानां धेनुरेतानेव सर्वान् वर्णा-  
 नवरुन्धे ॥ ६ ॥

जगत्याभिचरन्त्सर्वा वै गच्छति यज्ञस्तेज एव त्रि-  
 शस्रं ॥ ११ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके एकादशोऽनुवाकः ॥ \* ॥

अनुवाके तु दशमे कारीरीष्टिः समापिता ।

अथैकादशे त्रैधातवीयेष्टिर्विधातव्या । तत्रादौ सामिधेनीषु  
द्वे धाव्ये विधत्ते “सर्वाणि क्कन्दाः स्येतस्यामिष्ट्यामनूच्यानी-  
त्याङ्गस्त्रिष्टुभो वा एतद्दीर्यं यत् ककुदुष्णिहा जगत्यै यदुष्णिह-  
ककुभावन्वाह तेनैव सर्वाणि क्कन्दाः स्यवन्त्ये” इति । एतस्यां  
त्रैधातवीयेष्टौ सामिधेनीरूपेण सर्वाण्यपि क्कन्दाः स्यनुवक्तव्यानि  
इत्यभिज्ञा आङ्गः, तत्तु सर्वक्कन्दोऽनुवचनं कथं घटत इति  
तदुच्यते । ककुक्कन्दस्त्रिष्टुभः सारं, उष्णिक्कन्दो जगत्याः  
सारं, अतस्तदुभयानुवचनेन सर्वक्कन्दोऽनुवचनं सम्पद्यते । प्र  
सो अग्नेः तवोतिभिरित्येषा ककुत् तदीयेषु त्रिषु पादेषु  
मध्यमपादस्य द्वादशाक्षरत्वात् । प्र होत्रे पूर्व्यं वच इत्येषोष्णिक्  
तदीयेषु त्रिषु पादेष्वन्तिमपादस्य द्वादशाक्षरत्वात् । एतदु-  
भयवचनेन त्रिष्टुब्जगत्योर्लाभेऽपि गायत्र्या अलाभशङ्कां वा-  
रयितुमन्तर्भावं दर्शयति “गायत्री वा एषा यदुष्णिहा  
यानि चत्वार्यध्यक्षराणि चतुष्पाद एव ते पञ्चवो यथा पुरो-  
डाशे पुरोडाशोऽध्येवमेव तद्यद्व्यध्यक्षराणि” इति । उष्णिक्-  
क्कन्दोऽष्टाविंशत्यक्षराणि तत्र चतुर्विंशत्यक्षरैर्गायत्र्यन्तर्भूता,  
यान्यधिकाक्षराणि चत्वारि सन्ति ते चतुष्पात्पशुस्वरूपा  
एव । पूर्वस्मिन् प्रपाठके त्रिधाताविष्टौ पुरोडाशस्योपरि पु-

रोडाशान्तरस्थापनं विहितं । एवमत्रापि विधास्यते । एवं सति यथा पुरोडाशेऽध्युपर्यन्यः पुरोडाशः स्थाप्यते, एवमेवाष्णिक्-  
 छन्दस्कायामृचि गायत्रीच्छन्दोऽक्षरमङ्गलाया अधिकाक्षराणि  
 चत्वारोति यत्तदवगन्तव्यं । अतः पुरोडाशसाम्यायाक्षराधिक्यं  
 युक्तमित्यभिप्रायः । \*प्रकृतौ दे च्चत्वावुक्ते आजुहोत दुवस्य-  
 तेति गायत्री सामिधेनी । त्वं वरुण इति जगती भवति ।  
 ते अपवदितुं\* त्रियुभं विधत्ते “यज्जगत्या परिदध्यादन्तं यज्जं  
 गमयेत् त्रियुभा परिदधातीन्द्रियं वै वीर्यं त्रियुगिन्द्रिय एव  
 वीर्यं यज्जं प्रतिष्ठापयति नान्तं गमयति” इति । उष्णिक्-  
 छन्दसो जगतीवीर्यत्वेन निरूपितत्वात् तदेवात्र जगतीशब्देन  
 विवक्ष्यते । तस्मिंश्चाष्णिक्छन्दसि गायत्र्यन्तर्भावस्योक्तत्वाल्ल-  
 चितलक्षणया जगतीशब्दो गायत्रीं ब्रूते । तथा सति प्रकृति-  
 वद्गायत्र्या परिधानं यत् तदेवात्र जगतीपरिधानमिति  
 विवक्षितत्वात् तत्र बाध इत्युच्यते । अथवा शाखान्तरानुसा-  
 रेण मुख्यैव जगत्यात्र प्राप्तं परिधानं दूष्यते । तत्परिधाने  
 हि यज्जं नाशितवान् भवति, अथ त्रियुभा परिदध्यात् सामि-  
 धेनीः समापयेदित्यर्थः । त्रियुभ इन्द्रियसामर्थ्यरूपत्वात् यज्जं  
 सामर्थ्यं प्रतिष्ठापितवान् भवति । ततो यज्जं न नाशयति ।  
 तां त्रियुभं दर्शयति “अग्ने चो ते वाजिना चो षधस्येति  
 त्रिवत्या परिदधाति सरूपत्वाय” इति । त्रिशब्दा बहवो

\* प्रकृतावाजुहोत दुवस्यतेति गायत्री सामिधेनीषु परिधानीया  
 भवात्, तामपवदितुमितं ते० ।



यस्यां सन्तीति त्रिवती, सेयं तृतीयकाण्डस्य द्वितीयप्रपाठके  
समान्नास्यमानत्वात् तत्रैव व्याख्यास्यते । यथास्यामृचि त्रि-  
शब्दस्तथा त्रैधातवीयकर्मनामन्यपि त्रिशब्देऽस्तीति सा-  
रूप्यं । सर्वकामसाधनत्वेन यागं विधत्ते “सर्वा वा एष यज्ञो  
यत्त्रैधातवीयं कामाय कामाय प्रयुज्यते सर्वेभ्यो हि कामेभ्यो  
यज्ञः प्रयुज्यते” इति । सर्वेषु यज्ञेषु यानि ह्यन्दांसि प्रयो-  
क्तव्यानि तानि सर्वाण्यत्रेष्णिक्कुड्यामेवावहृथ्यानीत्युक्तं । अतो  
ऽयं सर्वयज्ञस्वरूपत्वाद्यस्य यः कामोऽस्ति तेन तदर्थं प्रयो-  
क्तव्यः, यस्माज्ज्योतिष्टोमादिरखिलो यज्ञः सर्वकामार्थं प्रयु-  
ज्यते तस्मात् सर्वयज्ञस्वरूपस्यास्य सर्वकामार्थत्वं युक्तं । सामा-  
न्येन सर्वकामार्थत्वं विधाय विशेषतोऽभिचारहेतुत्वं विधत्ते  
“त्रैधातवीयेन यजेताभिचरन् सर्वा वै एष यज्ञो यत्त्रैधात-  
वीयः सर्वेषैवेन यज्ञेनाभिचरति स्तृणुत एवेन” इति । अभि-  
चारपरिहारार्थत्वं विधत्ते “एतथैव यजेताभिचर्यमाणः सर्वा  
वा एष यज्ञो यत्त्रैधातवीयः सर्वेषैव यज्ञेन यजते नैनमभि-  
चरन्स्तृणुते” इति । एतथैव त्रैधातवीयेऽथैव । सहस्रदक्षिणा-  
कस्य ज्योतिर्विश्वज्योतिरप्रोर्याममहाव्रतादेरनुष्ठानसिद्धिं प्रति  
साधनत्वं विधत्ते “एतथैव यजेत सहस्रेण यच्छमाणः प्रजात-  
मेवेनद्दाति” इति । यस्तु सहस्रदक्षिणाकेन यागेन यष्टु-  
ससमर्थः सन्नहं तेन यच्छ्य इति कामयते सोऽयमेतयेष्ट्या  
यजेत पश्चात् तत्र प्रजातं प्रभृतं बद्धविधं सहस्रं दातुं शक्नो  
भवत्येव । ततस्तादृशकर्मानुष्ठानं सिध्यति । अथ सहस्रदक्षिणा-

केन यागेनेष्टवतः उपरितनबद्धविधयज्ञसाधनद्रव्यार्थं विधत्ते  
 “एतथैव यजेत सहस्रेणैजानोऽन्तं वा एष पशूनां गच्छति  
 यः सहस्रेण यजते प्रजापतिः खलु वै पशूनसृजत तां स्तैधा-  
 तवीद्येनैवासृजत य एवं विद्वां स्तैधातवीयेन पशुकामो यजते  
 यस्मादेव योनेः प्रजापतिः पशूनसृजत तस्मादेवैनानसृजत  
 उपैनमुत्तरं सहस्रं नमति” इति । यः पुमान् गोसहस्र-  
 दक्षिणाकेन यागेनेष्टवान् भवति स एष पशूनासवसानं प्रा-  
 प्रीति, तेनोत्तरक्रतुननुष्ठातुमसमर्थो भवति, अतस्तत्सामर्थ्याय  
 पशुकामः सन् प्रजापतिवदेतेनेष्टा पशुयेनेरस्मादेव यागात्  
 पशून् प्राप्नोति, तदुत्तरक्रतुषु दातव्यं गोसहस्रमेनं यज-  
 मानं प्राप्नोति । यज्ञं सङ्कल्पाननुष्ठातुः सङ्कल्पभ्रंशपरि-  
 हारार्थं विधत्ते “देवताभ्यो वा एष आवृष्यते यो यक्ष्य  
 इत्युक्त्वा न यजते वैधातवीयेन यजेत सर्वो वा एष यज्ञो यत्तै-  
 धातवीयः सर्वेणैव यज्ञेन यजते न देवताभ्य आवृष्यते” इति ।  
 आवृष्यनं सर्वथा विच्छेदो देवताद्रोह इति यावत् । अस्मिन्  
 कर्मणि द्रव्यं विधत्ते “द्वादशकपालः पुरोडाशो भवति ते  
 त्रयस्रुतुष्कपालास्त्रिषष्टद्वुलाय” इति । समूहाकारेण गणना-  
 यां द्वादशकपालत्वेऽप्यनुष्ठाने त्रिस्रुतुष्कपालाः कर्तव्याः,  
 तथा त्रिस्रुतुष्कपालाया यजमानस्य त्रिवारं स्रुतुष्कत्वं सम्पद्यते । पुरो-  
 डाशस्रुतुष्कपालां प्रशंसति “त्रयः पुरोडाशा भवन्ति त्रय इमे लोका  
 एषां लोकानामाप्स्ये” इति । पूर्वप्रपाठकोक्तत्रिधाताविव  
 प्रमाणवैषम्यं विधत्ते “उत्तर उत्तरो ज्यायान् भवत्येवमिव

हीमे लोकाः” इति । चादकप्राप्तं ब्रीहिमयत्वमपवदितुं यव-  
मयं विधत्ते “यवमयो मध्य एतद्वा अन्तरिक्षस्य रूपं समृद्धौ”  
इति । भूलोकवर्तिनो मनुष्याः, स्वर्गलोकवर्तिनः सूर्यचन्द्रा-  
दयश्च विस्पष्टमुपलभ्यन्त इत्यस्ति तयोरेकविधत्वं । अन्तरिक्ष-  
वर्तिनस्तु यज्ञगन्धर्वादयो नोपलभ्यन्त इति वैलक्षण्यमेव ।  
यवमयस्येतरवैलक्षण्यादन्तरिक्षरूपत्वं, तच्च समृद्धौ सम्पद्यते ।  
त्रिधातुवत् त्रिष्वपि पुरोडाशेषु मरुदेव हस्तस्पर्शेन अवदानं वि-  
धत्ते “सर्वेषामभिगमयन्नवद्यत्यच्छम्भङ्कारं” इति । यदुक्तं सूत्र-  
कारेण ‘हिरण्यं तार्यं धेनुरिति दक्षिणा’ इति, तदेतद्विधत्ते  
“हिरण्यं ददाति तेज एवावरुन्धे तार्यं ददाति पशूनेवावरुन्धे  
धेनुं ददात्याशिष एवावरुन्धे साम्नो वा एष वर्णो यद्धिरण्यं  
यजुषां तार्यमुक्यामदानां धेनुरेतानेव सर्वान् वर्णानवरुन्धे”  
इति । हिरण्यस्य तेजस्त्रित्वात् तद्दानेन तेजःप्राप्तिः, तार्यस्य  
घृताक्तवस्त्रत्वात् तद्दानेन पशुप्राप्तिः, धेनोः कामधेनुत्वसाम्यात्  
तद्दानेनाशिषां प्राप्तिः । सर्वं तेजः सामरूप्यं ह शश्वदित्या-  
न्तानात् हिरण्यस्य सामवर्णत्वं । यजुर्वेदं क्षत्रियस्याङ्घ्र्योनि-  
मित्यान्नातत्वात् तार्यस्य च राजसूये क्षत्रियेण परिहितत्वा-  
दीदृशं सम्बन्धमभिप्रेत्य तार्यं यजुषां वर्णस्वरूपमित्युच्यते ।  
उक्तैः शस्त्रैर्देवतानां जायमाना मदा यास्वृक्षुता च्च उक्त्या-  
मदाः, तासां नवप्रसूतधेनुवद्वर्षणहेतुत्वाद्धेत्वा च्चवर्णत्वं ।  
उक्तद्रव्यत्रयदानेनोक्तान् वर्णान् प्राप्नोति ।

अत्र मीमांसा । षष्ठाध्यायस्य द्वितीयपादे चिन्तितं ।

असमायं समायं वा काम्यं कामे निवर्तिते ।

आद्यः प्रयोजनाभावादन्वो निन्दादिसंश्रवात् ॥

चित्रया यजेत पशुकामः कारीर्या वृष्टिकामो यजेतेत्या-  
दिषु कामप्रेरितेन पुरुषेण कर्मापक्रान्तं, तस्य च समाप्तेः  
प्रागेव केनचिन्निमित्तेन तत्फलप्राप्तौ दोषदर्शनेन वा कामो  
निवर्तते तदानीं कर्मानुष्ठाने प्रयोजनाभावान्न समापनीय-  
मिति चेत् । मैवं । प्रक्रान्तस्य कर्मणाऽसमाप्तौ निन्दाप्रायश्चि-  
त्तयोः श्रवणात्, देवताभ्यो वा एष आवृश्यते यो यक्ष्य इत्युक्त्वा  
न यजेते त्रैधातवीयेन यजेतेति । तदुभयं श्रुतं तस्मात् समा-  
पनीयं ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे चतुर्थप्रपाठके एकादशोऽनुवाकः ॥ ० ॥

त्वष्टा हतपुत्रो वीन्द्रः सोममाहरत् तस्मिन्निन्द्र  
उपहवमैच्छत् तन्नोपाह्वयत् पुत्रं मेऽवधीरिति स  
यज्ञवेशसं कृत्वा पासहा सोममपिबत् तस्य यदत्य-  
शिष्यत् तत् त्वष्टाहवनीयमुपप्रार्थयत् स्वाहेन्द्रश-  
चुर्वर्धस्वेति स यावदूर्ध्वः पराविध्यति तावति स्वय-  
मेव व्यरमत यदि वा तावत् प्रवणं ॥ १ ॥

आसीद्यदि वा तावदध्यग्नेरासीत् स सम्भवन्नग्नी-  
षोमावभिसमभवत् स इषुमात्रमिषुमात्रं विष्वङ्कवर्ध-  
त् स इमाँल्लोकानवृणोद्यदिमाँल्लोकानवृणोत् तद्वृ-  
चस्य वृचत्वं तस्मादिन्द्रोऽविभेदपि त्वष्टा तस्मै त्वष्टा  
वज्रमसिञ्चत् तपो वै स वज्र आसीत् तमुद्यन्तुं ना-  
शक्नोद्यथ वै तर्हि विष्णुः ॥ २ ॥

अन्या देवतासीत् सोऽब्रवीद्विष्णवे होदमाह-  
रिष्यावो येनायमिदमिति स विष्णुस्त्रेधात्मानं विन्य-  
धत्त पृथिव्यां तृतीयमन्तरिक्षे तृतीयं दिवि तृतीय-  
मभिपर्यावर्ताद्द्विभेद्यत् पृथिव्यां तृतीयमासीत् ते-  
नेन्द्रो वज्रमुदयच्छद्विष्ण्वनुस्थितः सोऽब्रवीन्मा मे प्र-  
हारस्ति वा इदं ॥ ३ ॥

मयि वीर्यं तत् ते प्रदास्यामीति तदस्मै प्रायच्छत्  
तत्प्रत्यगृह्णादधा मेति तद्विष्णवेऽतिप्रायच्छत् तद्विष्णुः  
प्रत्यगृह्णादस्मास्विन्द्र इन्द्रियं दधात्विति यदन्तरिक्षे  
तृतीयमासीत् तेनेन्द्रो वज्रमुदयच्छद्विष्ण्वनुस्थितः  
सोऽब्रवीन्मा मे प्रहारस्ति वा इदं ॥ ४ ॥

मयि वीर्यं तत् ते प्रदास्यामीति तदस्मै प्रायच्छत्  
तत्प्रत्यगृह्णाद्विर्माधा इति तद्विष्णवेऽतिप्रायच्छत् त-

द्विष्णुः प्रत्यगृह्णाद्स्मास्विन्द्र इन्द्रियं दधात्विति य-  
द्विवि तृतीयमासीत् तेनेन्द्रे वज्रमुदयच्छद्विष्वन्नु-  
स्थितः सोऽब्रवीन्मा मे प्रहार्येनाहं ॥ ५ ॥

इदमस्मि तत् ते प्रदास्यामीति त्वी३ इत्यब्रवीत्  
सन्धां तु सन्दधावहै त्वामेव प्रविशानीति यन्मां प्र-  
विशेः किं मा भुञ्ज्या इत्यब्रवीत् त्वामेवेन्धीय तव भो-  
गाय त्वां प्रविशेयमित्यब्रवीत् तं वृचः प्राविशदुदरं वै  
वृचः क्षुत् खलु वै मनुष्यस्य भ्रातृव्यो यः ॥ ६ ॥

एवं वेद् हन्ति क्षुधं भ्रातृव्यं तदस्मै प्रायच्छत् तत्  
प्रत्यगृह्णात् चिर्माधा इति तद्विष्णवेऽतिप्रायच्छत् तद्वि-  
ष्णुः प्रत्यगृह्णाद्स्मास्विन्द्र इन्द्रियं दधात्विति यच्चिः  
प्रायच्छत् चिः प्रत्यगृह्णात् तच्चिधातोस्त्रिधातुत्वं य-  
द्विष्णुरन्वतिष्ठत् विष्णवेऽतिप्रायच्छत् तस्मादैन्द्रावै-  
ष्णवः हविर्भवति यद्वा इदं किञ्च तदस्मै तत्प्रायच्छत्  
दृचः सामानि यजूंषि सहस्रं वा अस्मै तत्प्रायच्छत्  
तस्मात् सहस्रदक्षिणं ॥ ७ ॥

पुवणं विष्णुर्वा इदमिदमहं यो भवत्येकविंशति-  
श्र ॥ १२ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके द्वादशोऽनुवाकः ॥ \* ॥

त्रैधातवोयतद्द्रव्ये एकादश उदीरिते ।

अथ द्वादशे तस्य द्रव्यस्य ऐन्द्राविष्णुदेवताकत्वं महस्त्र-  
दक्षिणाञ्च विधास्यन्नादौ कर्मनास्त्रि त्रिधातुत्वसम्यादनाय  
उपाख्यानं दर्शयति “त्वष्टा हतपुत्रो वीन्द्रः सोममाहरत्  
तस्मिन्निन्द्र उपहवमैच्छत् तन्नोपाङ्गयत् पुत्रं मेऽवधोरिति स  
यज्ञवेशसं कृत्वा प्रासदा सोममपिबत्” इति । विश्वरूप-  
नाम्नस्त्वष्टुः पुत्रस्य इन्द्रेण कृतो बध उपरितनप्रपाठकस्य  
प्रथमानुवाके स्पष्टीभविष्यति । स च हतपुत्रस्त्वष्टा कोपा-  
दिन्द्ररहितं सोमयागं कर्तुमुद्यतः, तस्मिन् यागे मामाङ्गये-  
त्येवमिन्द्रेऽब्रवीत्, स तु त्वष्टा तं पुत्रं मेऽवधीरित्यवदत्  
तमिन्द्रं नोपाङ्गयत्, स चेन्द्रे यज्ञस्य विधातं कृत्वा बलात्कारेण  
सोमं पीतवान् । अथ त्वष्टुरभिचारहोमेनेन्द्रबधहेतोः  
पुरुषस्योत्पत्तिं दर्शयति “तस्य यदत्यग्निष्यत् तत् त्वष्टाहवनीय-  
मुपप्रावर्तयत् स्वाहेन्द्रश्चतुर्वर्धस्वेति स यावदूर्ध्वः पराविध्यति  
तावति स्वयमेव व्यरमत यदि वा तावत् प्रवणमासीद्यदि  
वा तावदध्यग्रेरासीत् स सम्भवन्नग्नीषोमावभिसमभवत्” इति ।  
तस्येन्द्रेण बलात् पीतस्य सोमस्य सम्बन्धि रसरूपं यदल्पमत्य-  
ग्निष्यत् तद्गृहीत्वा त्वष्टाभिचारं कर्तुमाहवनीयमुपेत्य होमे-  
नाग्निं वैर्युत्पादनाय प्रवृत्तमकरोत् । तस्मिन् होमे मन्त्रमि-  
ममुच्चारितवान् स्वाहेन्द्रश्चतुर्वर्धस्वेति । तस्यायमर्थः, हे अग्ने  
तुभ्यमिदं स्वाङ्गतं, पुनरिन्द्रस्य ज्ञातयिता कश्चित् पुरुषो भूत्वा  
वर्धस्वेति । सोऽग्निर्यावता कालेनोर्द्ध्वज्वात्कारूपो भूत्वा पराभूतः

मिन्द्रं कर्तुं विध्यामीत्युद्यतो भवति तावति काले वङ्गः स्वय-  
मेव विरतोऽभूत् ज्वाला शान्तेत्यर्थः । तत्र मन्त्रगतस्वरापराधो  
निमित्तं । तथा हि इन्द्रस्य शातयितेन्द्रशत्रुरिति विवचायां  
तत्पुरुषसमासस्थानोदात्तत्वेन भवितव्यं । आद्युदात्तस्त्वयं शब्दः  
प्रयुक्तः, स च वङ्गव्रीहितां द्योतयति । वङ्गव्रीहौ प्रकृत्या  
पूर्वपदमिति पूर्वपदाद्युदात्तत्वविधानात् । सति वङ्गव्रीहा-  
विन्द्रः शातयिता यस्येत्यर्थो भवति । सोऽयं मन्त्रगतः स्वरा-  
पराधः । अपराधाभावे सति उन्नतया ज्वालया यजमानस्य  
कार्यसिद्धिः सूचिता भवति । अपराधे त्वनतया ज्वालया  
यजमानस्य कार्यसिद्ध्यभावः सूच्यते । यद्यत्र कार्यसिद्ध्यभाव-  
सूचनायाग्निः प्रवणमवनतमासीत्, यदि वा कार्यसिद्धेः सूचना-  
र्थमग्निज्वालया अधिका वृद्धिरभूत्, तद्यथा तथा वा तिष्ठतु,  
स त्वग्निः पुरुषरूपेण सन्नवन्नेवाग्नीषोमावभिव्याप्य समुत्पन्नः  
होमाधाराङ्गाराभिमानिनमग्निदेवं ह्यमानरसाभिमानिनं  
सोमदेवञ्च स्वमुखे प्रचिष्योभयोः पार्श्वयोर्हृद्भाधोदन्तपङ्क्तिभ्यां  
दृष्टवानित्यर्थः । एतच्छोपरितनप्रपाठके तावन्नूतामभिसंदष्टौ  
वै स्व इत्यत्र स्पष्टीभविष्यति । एतस्त्रोत्पन्नस्य पुरुषस्य वृत्रत्वं  
दर्शयति “स इषुमात्रमिषुमात्रं विष्वङ्कवर्धत स इमान् लोका-  
नवृणोद्यदिमान् लोकानवृणोत् तद्वृत्रस्य वृत्रत्वं” इति । इषु-  
पातो यावति देशे भवति तावन्तं देशं सर्वासु दिक्षु व्याप्य  
प्रतिदिनमयमवर्धत, तेन सर्वलोकावरणादस्य वृत्रत्वं । अथास्य  
वृत्रस्य बधाय साधनभूतस्य वज्रस्योत्पत्तिं दर्शयति “तस्मा-



दिन्द्रोऽबिभेदपि त्वष्टा तस्मै त्वष्टा वज्रमसिञ्चत् तपो वै स वज्र  
 आसीत्” इति । तस्मात् सर्वलोकावरकाहुत्रादिन्द्रोऽबिभेत्  
 यथेन्द्रस्तथा त्वष्टाप्यबिभेत् त्रिष्वपि लोकेष्वनेनावृतेषु त्वष्टुरि-  
 न्द्रस्य चोभयोः समान एव स्थानाभावः । ततस्त्वष्टा तं वृत्रं  
 दृक्नुं तेनेन्द्रेण सह मैत्रीं कृत्वा तस्मा इन्द्राय वज्रमसिञ्चत्,  
 अस्त्ररूपत्वायाभिमन्वितेन जलेन तदोयं वज्रं प्रक्षाल्य तस्मै  
 दत्तवानित्यर्थः । सोऽयमिन्द्रसम्बन्धी वज्रोऽभिमन्वितत्वात्  
 तपोरूप एवासीत् । तपोरूपस्य तस्य वज्रस्याद्यमनाय विष्णु-  
 सहकार्यपेक्षामिन्द्रस्य दर्शयति “तमुद्यन्तुं नाशक्रोदथ वै तर्हि  
 विष्णुरन्या देवतासीत् सोऽन्नवीद्विष्णवे ह्रीदमाहरिष्यावो ये-  
 नायमिदमिति” इति । यदेन्द्र उद्यमने शक्तो नाभूत् तदानो  
 तस्मिन्नेन्द्रस्य पुरतो विष्णुर्नाम काचिद्देवतासीत् तं विष्णुमेवं  
 प्रार्थितवान्, वृत्रस्य वीर्यं सृष्ट्वा भयमापन्नस्य मम हस्तो वज्र-  
 मुद्यन्तुं न प्रभवति, येन वीर्येण अयं वृत्रः इदं जगद्  
 व्याप्तवान् तादृशं वीर्यं आवामुभावस्माहुत्रादाहरिष्यावः,  
 अतो हे विष्णो मम सहकारी भवितुमागच्छेति । प्रार्थितस्य  
 विष्णोः साहाय्याचरणप्रकारं दर्शयति “स विष्णुस्तेधात्मानं  
 विन्यधत्त पृथिव्यां तृतीयमन्तरिक्षे तृतीयं दिवि तृतीयमभि-  
 पर्यावर्ताच्चबिभेत्” इति । विष्णुर्मूर्तित्रयं सन्पाद्य रक्षणाय  
 लोकत्रये स्थापितवान् । यस्मादस्य वृत्रस्याभिपर्यावर्तात् सर्व-  
 दिग्ब्यापिरूपाया वृद्धेरयमिन्द्रोऽबिभेत् तस्मादिन्द्रभीतिनि-  
 वारणाय मूर्तित्रयस्थापनं युक्तमित्यभिप्रायः । मूर्तित्रयस्थाप-

नादृङ्ङि प्रवृत्तमिन्द्रव्यापारं दर्शयति “यत् पृथिव्यां तृतीय-  
मासीत् तेनेन्द्रे वज्रमुदयच्छद्विष्णुनुस्थितः सोऽब्रवीन्मा मे  
प्रहारस्ति वा इदं मयि वीर्यं तत्ते प्रदास्यामीति तदस्मै प्रा-  
यच्छत् तत्प्रत्यगृह्णादधा मेति तद्विष्णवेऽतिप्रायच्छत् तद्विष्णुः  
प्रत्यगृह्णादस्मास्विन्द्र इन्द्रियं दधात्विति” इति। विष्णुना स्वी-  
यवक्ष्यमाणदयापेक्षया तृतीयं शरीरं पृथिव्यां यत् स्थापित-  
मासीत् तेन युक्तः स इन्द्रः तस्य विष्णोः पृष्ठतः स्थितः तं वज्र-  
मुदयच्छत्, तदानो स वृत्रो भीतः सन्निन्द्रमिदमब्रवीत्, हे  
इन्द्र मे शरीरं मा प्रहाः अस्येवेदं किञ्चिन्मयि वीर्यं पृथिवी-  
व्याप्तिसमं तत् सर्वं तुभ्यं दास्यामीत्युक्त्वा तदिन्द्राय दत्तवान्।  
स च इन्द्रस्तत् स्वीचकार स्वीकृत्य च मां धारयेति ब्रुवन्  
विष्णवे तद्वीर्यमत्यादरेण प्रायच्छत्। स च विष्णुरस्मासु मध्ये-  
ऽयमिन्द्रो वीर्यं धारयत्विति प्रेत्य इन्द्रार्थं तद्वीर्यं प्रत्यगृ-  
ह्णात्। ईदृशमिन्द्रकृत्यं द्वितीयपर्यायेण दर्शयति “यदन्तरिचे  
तृतीयमासीत् तेनेन्द्रे वज्रमुदयच्छद्विष्णुनुस्थितः सोऽब्रवीन्मा  
मे प्रहारस्ति वा इदं मयि वीर्यं तत्ते प्रदास्यामीति तदस्मै  
प्रायच्छत् तत्प्रत्यगृह्णाद्विर्माधा इति तद्विष्णवेऽतिप्रायच्छत्  
तद्विष्णुः प्रत्यगृह्णादस्मास्विन्द्र इन्द्रियं दधात्विति” इति। हे  
विष्णो पूर्वं सन्नद्वीर्यग्रहणेन मां धृतवानसि तदपेक्ष्य द्विर्मां  
धारयेति ब्रुवन् वीर्यं प्रायच्छत्। तृतीयपर्यायेण तस्मिन्स्य  
कृत्यं दर्शयति “यद्वि वि तृतीयमासीत् तेनेन्द्रे वज्रमुदयच्छ-  
द्विष्णुनुस्थितः सोऽब्रवीन्मा मे प्रहार्येनाहमिदमस्ति तत्ते

प्रदास्यामीति लीर इत्यब्रवीत्” इति । येन वीर्येण अहमिदं जगद्भ्रान्तवानस्मि तत्सर्वं ते प्रदास्यामीत्युक्तवान्, इन्द्रोऽङ्गीचकार, अङ्गीकारार्थोऽयं लीशब्दः अस्तु तथेत्यर्थः । तस्य वीर्यस्य प्रदानात् प्रागेवेन्द्रवृत्रयोः सन्धिं दर्शयति “सन्धां तु सन्धधा-  
वहै त्वामेव प्रविशानीति यन्मां प्रविशेः किं मा भुञ्ज्या इत्य-  
ब्रवीत् त्वामेवेन्धीय तव भोगाय त्वां प्रविशेयमित्यब्रवीत् तं वृत्रः प्राविशदुदरं वै वृत्रः क्षुत् खलु वै मनुष्यस्य भ्रातृव्यो य एवं वेद हन्ति क्षुधं भ्रातृव्यं” इति । तुशब्दे वक्तव्यशेषमङ्गावद्यो-  
तनार्थः । तत्सर्वं वीर्यं तुभ्यं दास्यामीति किन्त्वन्यच्छेषं वक्त-  
व्यमस्ति । तावदुभौ सन्धानं करवाव । कीदृशसन्धानमिति तदुच्यते, हे इन्द्र त्वामेवाहं प्रविशानीति तत इन्द्र एवमब्रवीत् यदि त्वं मां प्रविशेः तदा किं मामेव भोक्ष्यस इति । ततो वृत्र इदमब्रवीत् । नाहं त्वां भोक्ष्ये किन्तु त्वामिन्धीय उद-  
राग्निपाटवेन प्रकाशयेयं दीपयेयं, तच्च तव बह्वविधान-  
भोगायोपयुज्येत ततस्त्वां प्रविशामीत्युक्त्वा तमिन्द्रं वृत्रः प्रा-  
विशत् प्रविष्टश्च वृत्रो बह्वन्नपूरणक्षममवकाशरूपमुदरमभवत्, लोकोऽपि मनुष्यस्योदरे वर्तमाना क्षुदेवात्यन्तबाधकत्वात् स-  
हजो भ्रातृव्यः, एतद्वेदनस्य क्षुदुपघातः फलं । तस्य वृत्रस्य प्रवेशात् पूर्वं क्षुलोकगतवीर्यदानं यदस्ति तदिदानीं दर्शयति “तदस्मै प्रायच्छत् तत्प्रत्यगृह्णात् त्रिर्माधा इति तद्विष्णवेऽति-  
प्रायच्छत् तद्विष्णुः प्रत्यगृह्णादस्मास्मिन्द्र इन्द्रियं दधात्विति” इति । इदञ्च पूर्ववद्भाष्येयं । इदानीं त्रिधातुनिर्वचनं दर्शयति

“यस्मिं प्रायच्छत् त्रिः प्रत्यगृह्णात् तन्निधातोस्त्रिधातुलं” इति । वृत्रस्य त्रिवारप्रदानेनेन्द्रस्य त्रिवारं प्रतिग्रहेण च वीर्यरूपस्य पुरोडाशस्य हविषस्त्रिधा भिन्नस्य त्रिधातुनाम सम्यन्त्रं । त्रयो धातवश्चतुष्कपालरूपाः भेदा यस्य द्वादश-कपालपुरोडाशस्य सोऽयं त्रिधातुर्यज्ञमह्या । तस्य हविषो “व्यामक्तदेवतां विधत्ते “यद्विष्णुरन्वतिष्ठत विष्णवेऽतिप्रायच्छत् तस्मादेन्द्राविष्णवः हविर्भवति” इति । यस्मात् कारणाद्विष्णु-रनुकूलत्वेन स्थितः तस्मै च विष्णवेऽयमिन्द्रोऽत्यादरेण प्राय-च्छत् तस्माद्यामक्तयोरिन्द्रविष्णोस्तत्र देवतालं । त्रिवारं प्रत्तं तद्वीर्यरूपं हविर्वेदत्रयरूपेण प्रशंसति “यद्वा इदं किञ्च त-दस्मै तत्प्रायच्छद्दृचः सामानि यजूषि” इति । अत्र च या हिरण्यदक्षिणा पूर्वमुक्ता तस्याः सङ्ख्याविधिमुन्नयति “सहस्रं वा त्रस्रै तत्प्रायच्छत् तस्मात् सहस्रदक्षिणं” इति । यस्मात् सहस्रभेदभिन्नं वीर्यं दत्तवान् तस्मात् सहस्रदक्षिणाकमिदं कर्म द्रष्टव्यं ॥

इति माधवोपे वेदार्थप्रकाशे कृष्णयजुःसंहिताभाष्ये द्वि-  
तीयकाण्डे चतुर्थप्रपाठके द्वादशोऽनुवाकः ॥ \* ॥

देवा वै राजन्याज्जायमानादविभयुस्तमन्तरेव  
 सन्तं दाम्नापौम्भन्त्स वा एषोऽपौब्धो जायते यद्रा-  
 जन्यो यद्वा एषोऽनपोब्धो जायेत वृचान् घ्नःश्चरेद्यं  
 कामयेत राजन्यमनपोब्धो जायेत वृचान् घ्नःश्चरे-  
 दिति तस्मा एतमैन्द्रावार्हस्यत्यं चरुं निर्वपेदैन्द्रो वै  
 राजन्यो ब्रह्म वृहस्पतिर्ब्रह्मणैवैनं दाम्नाऽपोम्भनान्मु-  
 च्चति हिरण्मयं दाम दक्षिणा साक्षादेवैनं दाम्नाऽपो-  
 म्भनान्मुच्यति ॥ १ ॥

एनं द्वादश च ॥ १३ ॥

इति तैत्तिरीयसंहितायां द्वितीयकाण्डे चतुर्थ-  
 प्रपाठके त्रयोदशोऽनुवाकः ॥ \* ॥

त्रैधातवीययागस्य द्वादशे देवतेरिता ।

अथ त्रयोदशोऽनुवाके ऐन्द्रावार्हस्यत्यं चरुं विधातुं प्रसौति ।  
 “देवा वै राजन्याज्जायमानादविभयुस्तमन्तरेव सन्तं दाम्ना-  
 पौम्भन्त्स वा एषोऽपौब्धो जायते यद्राजन्यो यद्वा एषोऽनपो-  
 ब्धो जायेत वृचान् घ्नःश्चरेत्” इति । राजन्यस्याप्रतिबद्ध-  
 शक्तिकत्वेनेतरवैरिवद्देवानपि हनिष्यतीति मत्वा देवा भीताः  
 सन्तो गर्भमध्य एव स्थितं सन्तं राजन्यं शक्तिप्रतिबन्धलक्षणै-  
 दाम्नाऽपगतशक्तिको यथा भवति तथा औम्भन् शक्तिप्रति-

बन्धं पूरितवन्तः, अतएव सर्वत्र लोके राजन्यः प्रतिबद्धशक्तिः एव जायते । यद्यप्रतिबद्धशक्तिको जायेत गर्भनिर्गमनमारभ्य वैरिणो मारयन्नेव लोके चरेत् । इदानीं विधत्ते “यं कामयेत राजन्यमनपोऽथे जायेत वृत्रान् घ्नःश्चरेदिति तस्मा एतमैन्द्रावाहस्यत्यं चरुं निर्वपेदैन्द्रो वै राजन्यो ब्रह्म बृहस्यतिर्ब्रह्मणैवैनं दाम्नोऽपोम्भनान्मुञ्चति” इति । यं राजन्यं प्रत्यध्वर्युरेवं कामयेत देवैरप्रतिबद्धशक्तिकोऽयं जायतां सर्वत्र निवारकान् वैरिणो मारयन्नेव चरत्विति तस्येयमिष्टिः । देवेऽन्वस्य चत्रियत्वं बृहदारण्यके समाम्नातं ‘यान्येतानि देवत्रा चत्राणीन्द्रो वरुणः सोमो रुद्रः’ (अ०३।ब्रा०४) इति । तस्मान्मनुष्येषु राजन्य ऐन्द्रः । ‘ब्रह्म वै देवानां बृहस्यतिः’ इत्यस्य श्रवणात् बृहस्यतेर्ब्राह्मणजातित्वं । अत ऐन्द्रावाहस्यत्यचरौ निरूपे सत्येनमैन्द्रं राजन्यं ब्रह्मणा बृहस्यतिसामर्थ्येन दैविकशक्तिप्रतिबन्धान्मोचयति । अत्रोचितां दक्षिणां विधत्ते “हिरण्मयं दाम दक्षिणा साचादेवैनं दाम्नोऽपोम्भनान्मुञ्चति” इति । दाम रज्जुः, बन्धके दामनि दत्ते सति प्रत्यक्षत एव बन्धमोचो भवति ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे चतुर्थप्रपाठके त्रयोदशोऽनुवाकः ॥ \* ॥

नवोनवो भवति जायमानोऽहं केतुरूपसामेत्य-  
 ग्रै । भागं देवेभ्यो विदधात्यायन् प्रचन्द्रमास्तिरति  
 दीर्घमायुः । यमादित्या अशुमाप्याययन्ति यमश्चित-  
 मश्चितयः पिबन्ति । तेन नो राजा वरुणो बृहस्पति-  
 राप्याययन्तु भुवनस्य गोपाः । प्राच्यां दिशि त्वमि-  
 न्द्रासि राजेतोदीच्यां वृत्रहन् वृत्रहासि । यत्र यन्ति  
 खोत्यास्तत् ॥ १ ॥

जितं ते दक्षिणतो वृषभ रधि हव्यः । इन्द्रो ज-  
 याति न पराजयाता अधिराजो राजसु राजयाति ।  
 विश्वा हि भूयाः पृतना अभिष्टीरूपसद्यो नमस्यो  
 यथाऽसत् । अस्येदेव प्ररिरिचे महित्वं दिवः पृथि-  
 व्याः पर्यन्तरिक्षात् । स्वराडिन्द्रो दम आ विश्वगूर्तः  
 स्वरिरमत्रो ववक्षे रणाय । अभि त्वा शूर नोनुमो  
 ऽदुग्धा इव धेनवः । ईशानं ॥ २ ॥

अस्य जगतः सुवर्दशमीशानमिन्द्र तस्थुषः । त्वा-  
 मिद्धि हवामहे साता वाजस्य कारवः । त्वां वृत्रे-  
 षिन्द्र सत्यतिं नरस्त्वां काष्ठास्वर्वतः । यद्वाव इन्द्र ते  
 शतः शतं भूमीरुत स्युः । न त्वा वज्रिन्त्सहस्रः सूर्या

अनु न जातमष्ट रोदसी । पिवा सोममिन्द्र मन्दतु  
त्वा यं ते सुषाव हर्यश्वाद्विः ॥ ३ ॥

सातुर्बाहुभ्याः सुयतो नावी । रेवतीर्नः सधमाद्  
इन्द्रे सन्तु तुविवाजाः । क्षुमन्तो याभिर्मदेम । उ-  
दग्ने शुचयस्तव विज्योतिषोउदु त्यं जातवेदसः सप्त  
त्वा हरितो रथे वहन्ति देव सूर्य । शोचिष्केशं वि-  
चक्षण । चित्रं देवानामुदगादनीकं चक्षुर्मिचस्य वरु-  
णस्याग्नेः । आप्रा द्यावापृथिवी अन्तरिक्षः सूर्य  
आत्मा जगतस्तस्थुपः ॥ ४ ॥

च । विश्वे देवा च्यतावृधे च्यतुभिर्हवनश्रुतः । जु-  
पन्तां युज्यं पयः । विश्वे देवाः शृणुतेमः हवं मे ये  
अन्तरिक्षे य उप द्यवि ष्ट । ये अग्निजिह्वा उत वा यज-  
त्रा आसद्यास्मिन् बर्हषि मादयध्वं ॥ ५ ॥

तदीशानमद्रिस्तस्थुषस्त्रिःशच्च ॥ १४ ॥

देवा मनुष्या देवासुरा अब्रुवन् देवासुरास्तेषां  
गायत्री पूजापतिस्ता यन्नाग्ने गोभिश्चित्रया मारुतं  
देवा वसव्या अग्ने मारुतं देवा वसव्या देवाः शर्म-  
ण्याः सर्वाणि त्वष्टा हतपुत्रा देवा वै राजन्यान्नवो  
नवश्चतुर्दश ॥ १४ ॥



देवा मनुष्याः पृजां पशून् देवा वसव्याः परिद-  
ध्यादिदमस्यष्टाचत्वारिंशत् ॥ ४८ ॥

इति तैत्तिरीयसंहितायां द्वितीयकाण्डे चतुर्थ-  
प्रपाठके चतुर्दशोऽनुवाकः ॥ \* ॥

चतुर्थप्रपाठकः सम्पूर्णः ॥

त्रयोदशे चरुः प्रोक्तः शक्तिस्त्वभनिवारकः ।

इत्थं काण्डेष्टयः समाप्ताः । अयान्तिमानुवाके चतुर्दशे  
थाज्यानुवाक्या वक्तव्याः । तत्र यः पापयत्नमृच्छीतः स्यात् तस्मा  
एतमादित्यं चरुं निर्वपेदित्यत्र (प्र०३।अ०५) पुरोऽनुवाक्यामाह  
“नवोनवो भवति जायमानोऽङ्गां केतुरूषमामेत्यग्रे । भागं देवेभ्यो  
विदधात्यायन् प्र चन्द्रमास्तिरति दीर्घमायुः” इति । आदित्यस्य  
चन्द्रदीप्तिकारणत्वात् चन्द्राभेदेनादित्य इह स्वयते, चन्द्रमा  
जायमानः प्रतिदिनमुदयं गच्छन्नवो नवो भवति । शुक्लप्रतिप-  
द्येककलायुक्तः, द्वितीयायां कलादयं, इत्येवं कलावृद्धिचयाभ्यां  
प्रतिदिनं नूतनत्वं । चन्द्रवद्दीप्तिकारणमभूत् । आदित्योऽपि  
प्रतिदिनं नूतनो भवति । स्वरूपे वृद्धिचयाभावेऽपि दक्षिणे-  
त्तरगतिभ्यां नूतनत्वं । स चाङ्गां केतुश्चिह्नं, तस्मिन्नुदिते सत्य-  
हरिदमिति ज्ञायमानत्वात् । उषसां प्रभातकालानामग्र  
उपक्रमे प्राच्यामुदयमेति, तदनुरोधेन प्रातरग्निहोत्रादीनां

प्रवृत्तेर्देवेभ्यो भागं विदधाति । तादृशस्यन्द्रकलावृद्धिचय-  
हेतुरादित्य इह कर्मण्यागच्छन् दीर्घमायुः प्रतिरति प्रकर्षण  
ददातु । तत्रैव याज्यामाह “यमादित्या अंशुमाषाययन्ति  
यमचित्तमचितयः पिबन्ति । तेन नो राजा वरुणो वृह-  
स्पतिराषाययन्तु भुवनस्य गोपाः” इति । यं चन्द्रमसं अंशुं  
स्थिरभूतैककलामात्रावशिष्टं आदित्याः शुक्लपक्षे प्रतिदिनमे-  
कैककलाप्रदानेनाषाययन्ति । कीदृशं यमचित्तं पौर्णमास्या-  
मक्षीणचन्द्रं कृष्णपक्षे प्रतिदिनं वज्रादयो देवाः स्वयमचित्तयः  
क्षयरहिताः पिबन्ति एकैकां कलामपचयन्ति । अत एव  
भोमोत्पत्तौ स्मर्यते प्रथमां पिबते वल्लिरिति । ज्योतिःशास्त्र-  
प्रक्रियया त्वादित्यरश्मय एव स्वयमचित्तय एव एकैकां कलां  
पिबन्ति आच्छादयन्ति । तेन चान्द्रेणामृतेन राजा दीप्य-  
मान आदित्यो वरुणो वृहस्पतिरित्येवमादयो भुवनस्य गो-  
प्तारो देवा नोऽस्मान् रोगग्रस्तान् रोगं निवार्याषाययन्तु ।  
यं कामयेतान्नादः स्यादिति तस्मा एतं त्रिधातुं निर्वपेदि-  
न्द्राय राज्ञे पुरोडाशमेकादशकपालमिन्द्रायाधिराजायेन्द्राय  
खराञ्ज इत्यत्र राजेन्द्रहविषः पुरोऽनुवाक्यारूपां खराडिन्द्र-  
हविषो याज्यारूपामुभयाकारामृचं पठति “प्राच्यां दिशि  
त्वमिन्द्रासि राजोतोदीच्यां वृत्रहन् वृत्रहासि । यत्र यन्ति  
सोत्यास्तत् जितं ते दक्षिणतो वृषभ एधि हव्यः” इति । हे  
इन्द्र त्वं प्राच्यां दिशि राजाधिपतिरसि, अपि च हे वृत्रहन्  
उदीच्यां वृत्रहा वैरिघातकोऽसि । किञ्च सोत्या नद्यो यत्र

यन्ति तत् सर्वं ते जितं, नद्यो हि सर्वासु दिक्षु प्रवहन्ति, अतः सर्वत्र तव विजय इत्यर्थः । किञ्च त्वं वृषभः कामानां वर्षयिता हव्यो होमयोग्यः सन् दक्षिणत एधि आहवनीयस्य दक्षिणभागे स्थितो भव, तत्र स्थित्वा ह्यृत्विग्भिर्हविर्दीयते । राजेन्द्रहविषो याज्या, अधिराजेन्द्रहविषः पुरोऽनुवाक्या, इत्युभयरूपामृचं पठति “इन्द्रे जयाति न पराजयाता अधिराजो राजसु राजयाति । विश्वा हि भूयाः पृतना अभिष्टीरूपसद्यो नमस्यो यथाऽसत्” इति । इन्द्रः सर्वत्र जयत्येव न तु कापि पराजयते, सर्वेषु राजस्वधिको राजा भूत्वा सर्वानन्यान् राजयाति अराजामपि राज्यप्रदानेन राजत्वं सम्पादयति । किञ्च सर्वेषां राज्ञामुपसद्यः शरण्यः नमस्कारार्हश्च यथाऽसत् येन प्रकारेणासि तथा विश्वाः पृतनाः परकीयसेनाः अभिष्टीरभिभवितुं समर्थो भूयाः । अधिराजेन्द्रहविषो याज्या स्वरान्दिन्द्रहविषः पुरोऽनुवाक्येत्युभयरूपामृचं पठति “अस्येदेव प्ररिरिचे महित्वं दिवः पृथिव्याः पर्यन्तरिचात् । स्वरान्दिन्द्रे दम आ विश्वगूर्तः स्वरिरमत्रो ववचे रणाय” इति । इदेवेत्युभयं मिलित्वावधारणे वर्तते, अपि च ननु चेत्यादिवन्निपातसमुदायस्यैकार्थत्वं । प्ररिरिच इत्यत्र प्रशब्देऽतिशब्दार्थं वर्तते । अस्येदेव अस्येन्द्रस्यैव महित्वं महिमा परितो दिवः पृथिव्या अन्तरिचाच्च प्ररिरिचे सर्वतो लोकत्रयमतिरिच्य वर्तत इत्यर्थः । किञ्चेन्द्रे रणाय युद्धार्थमाववचे आभिमुख्येन वहति सेनां प्रापयति, कीदृश इन्द्रः स्वराट् स्वयमेव

राजा ने तु परतन्त्रः, दमे गृहे विश्वगूर्तः, विश्वानि सर्वा-  
 ण्यायुधानि गूर्तान्युद्यतानि येन असौ विश्वगूर्तः, युद्धार्थं  
 त्वरया निर्गन्तुं गृहेऽप्युद्यतायुध एव वर्तते, किमु वक्तव्यं  
 रणभूमावित्यर्थः । स्वरितुं परकीयसेनानामुपरि गन्तुं शील-  
 मस्येति स्वरिः, अमत्रः अमाद्रोगात् जुष्ट्रुपादन्नदानेन त्रा-  
 यत इत्यमत्रः । य इन्द्रियकामो वीर्यकामः स्यात् तमेतया  
 सर्वपृष्ठया याजयेदित्यत्र राधन्तरेन्द्रहविषः पुरोऽनुवाक्या रैव-  
 तेन्द्रहविषो याज्येत्युभयरूपामृचं पठति “अभि त्वा शूर नो-  
 नुमोऽदग्धा इव धेनवः । ईशानमस्य जगतः सुवर्द्धशमीशान-  
 मिन्द्र तस्युषः” इति । अदग्धा धेनवो यथा वत्सान् प्रत्यादरेण  
 हम्भारवं कुर्वन्ति तथा शूरेन्द्र त्वामभितो नोनुमः पुनः पुनः  
 सुमः, कीदृशं त्वां अस्य जगतो जङ्गमस्य प्राणिजातस्त्रेशानं,  
 तस्युषः स्यावरस्यापीशानं, सुवर्द्धशं स्वर्गस्य प्रदर्शयितारं ।  
 राधन्तरेन्द्रस्य हविषो याज्या वाहेतेन्द्रहविषः पुरोऽनुवाक्ये-  
 त्युभयरूपामृचं पठति “त्वामिद्धि हवामहे साता वाजस्य  
 कारवः । त्वां वृत्रेष्विन्द्र सत्यतिं नरस्त्वां काष्ठास्वर्वतः” इति ।  
 हे इन्द्र कारवः कर्तारो वयं त्वामित् त्वामेव हवामहे आङ्ग-  
 यामः । किन्निमित्तं वाजस्य साता अन्नस्य दाननिमित्तं, अत  
 एव साताविति सप्तम्यन्ततया कन्दोगा अधीयते । वृत्रेषु  
 वैरिषु प्राप्तेषु सत्यतिं सन्नार्गपालकं त्वामाङ्गयामः, नरो  
 मनुष्या वयं काष्ठासु सर्वासु दिक्षु अर्वतः शत्रुसेनागतानश्वान्  
 दृष्ट्वा त्वामाङ्गयामः, हि यस्मादेवं तस्मादीर्यदाने नोऽस्मान्

पालयेत्यर्थः । बार्हतेन्द्रहविषो याज्या वैरूपेन्द्रहविषः पुरो-  
 ऽनुवाक्येत्युभयरूपासृचं पठति “यद्वाव इन्द्र ते शतं शतं  
 भूमीरुत स्युः । न त्वा वज्रिन्त्सहस्रं सूर्या अनु न जातमष्ट  
 रोदसी” इति । हे इन्द्र यद्यपि शतं द्यावः स्युः द्युलोकाः  
 शतसङ्ख्याका भवेयुः, अपि च भूमयोऽपि शतसङ्ख्याका भवेयुः,  
 तथापि शतसङ्ख्याकैरवान्तरविशेषैर्युक्ते ते द्यावापृथिव्यौ जातं  
 त्वामनु नाष्ट जातमात्रं त्वामैश्वर्येणानुकर्तुं न व्याप्तुतः न शक्यत  
 इत्यर्थः । तथा यद्यपि सूर्याः सहस्रसङ्ख्याकाः स्युः तथापि हे  
 वज्रिन् तेजसा त्वामनुकर्तुं न क्षमन्त इत्यभिप्रायः । वैरूपेन्द्रस्य  
 याज्या वैराजेन्द्रस्य पुरोऽनुवाक्येत्युभयरूपा कदाचन स्तरीरमी-  
 त्येषा नात्राम्नाता किन्तु शाखान्तरवशाद्धार्यव्या, सा च  
 प्रथमकाण्ड एव व्याख्याता । वैराजेन्द्रस्य याज्या शाकरेन्द्रस्य  
 पुरोऽनुवाक्येत्युभयरूपासृचं पठति “पिवा सोममिन्द्र मन्दतु  
 त्वा यं ते सुषाव हर्यश्चाद्रिः । सोतुर्बाहुभ्यां सुयतो नार्वी”  
 इति । हे इन्द्र त्वं सोमं पिब, स च पीतः सोमः त्वां मन्दतु  
 त्वां हर्षयतु । हरिनामका अस्या यस्यासौ हर्यश्चः, हे हर्यश्च ते  
 त्वदर्थं अद्रिरुपांशुसवनादिरूपः पाषाणः यं सोमं सुषाव  
 अभिषुतवान् त्वं पिबेति पूर्वत्रान्वयः । कीदृशोऽद्रिः सोतु-  
 रभिषोतुः ऋत्विजो बाहुभ्यां सुयतः सुष्ठु नियमितः, अत एव  
 नार्वी न त्वर्वाचीनो नियमनरहितः, सोऽयं यत्र तत्र पात-  
 यित्वा विनाशयति । तादृशं सोमं पीत्वा वीर्यं देहीत्यभिप्रायः ।  
 शाकरेन्द्रस्य याज्या रैवतेन्द्रस्य पुरोऽनुवाक्येत्युभयरूपासृचं पठ-

ति “रेवतीर्भः सधमाद् इन्द्रे सन्तु तुविवाजाः । क्षुमन्तो याभि-  
 र्भदेम” इति । रेवत्यो धनवत्यः, सधमाद्ः अस्माभिः सह माद-  
 यन्त्यो हर्षयुक्ताः, तुविवाजाः बह्वन्नोपेताः आपो नोऽस्माकं  
 स्वामिनीन्द्रे सन्तु अस्माकं सुखाय तिष्ठन्तु, याभिरङ्घ्रिः सह वयं  
 क्षुमन्तः शब्दयन्तः इन्द्रं क्षुवन्तो मदेम हृष्याम । यश्चक्षुष्कामः  
 स्यात् तस्मा एतामिष्टिं निर्वपेदग्नये भ्राजस्वते पुरोडाशमष्टा-  
 कपालं मौर्यं चहमग्नये भ्राजस्वते पुरोडाशमष्टाकपालं  
 (प्र०श०अ०८) इत्यत्राग्नेये कर्मणि याज्यानुवाक्ययोः प्रतीके  
 दर्शयति “उदग्ने शुचयस्तव वि ज्योतिषा” इति । उदग्ने  
 शुचयस्तव शुक्रा इत्येषा पुरोऽनुवाक्या, सा च प्रथमकाण्डस्य  
 द्वितीयप्रपाठके व्याख्याता । वि ज्योतिषा बृहता भात्यग्निरि-  
 त्येषा याज्या, सा तु प्रथमकाण्डस्य द्वितीयप्रपाठके व्या-  
 ख्याता । मौर्ये कर्मणि पुरोऽनुवाक्यायाः प्रतीकं दर्शयति,  
 “उद् त्वं जातवेदसं” इति । मेयं प्रथमकाण्डस्य चतुर्थप्रपा-  
 ठके व्याख्याता । तत्रैव याज्यामाह “सप्त त्वा हरितो रथे  
 वहन्ति देव सूर्य । शोचिष्केशं विचक्षण” इति । हे सूर्य देव  
 त्वां सप्त हरितोऽश्वा रथे वहन्ति । कीदृशं त्वां शोचिष्केशं शो-  
 चीषि दीप्यमानाः केशस्थानीया रश्मयो यस्य तादृशं, हे  
 विचक्षणेति सूर्यविशेषणं । तत्रैव विकल्पितां याज्यामाह  
 “चित्रं देवानामुदगादनीकं चक्षुर्मित्रस्य वरुणस्याग्नेः । अप्रा  
 यावापृथिवी अन्तरिक्षं सूर्य आत्मा जगतस्तस्युषस्र” इति ।  
 चित्रं रक्तश्रेतादिविविधवर्णं देवानां रश्मिनामनीकं सैन्यसदृशं

मण्डलमुदगादुदेति । कीदृशं मित्रादिदेवोपलक्षितस्य द्वात्त्रस्य प्राणिजातस्येन्द्रियाधिष्ठातृत्वाच्चतुःस्थानोयं । तन्मण्डलस्यः सूर्यो जगतो जङ्गमस्य तस्युषः स्यावरस्य चात्मा, स लोकत्रयमाप्राः सर्वतः पूरितवान् । वैश्वदेवोऽसाङ्गहर्षो निर्वपेद्रामकाम इत्यत्र पुरोऽनुवाक्यामाह “विश्वे देवा ऋतावृध ऋतुभिर्हवनश्रुतः । जुषन्तां युज्यं पयः” इति । विश्वे देवा युज्यं योग्यं पयः क्षीरवत् सारभूतं हविर्जुषन्तां, कीदृशा देवाः ऋतावृधः ऋतस्य सत्यस्य यज्ञस्य वा वर्धयितारः, ऋतुभिर्हवनश्रुतः तैस्त्रैर्ऋतुभिरुपलक्षिते कर्मण्याङ्गानस्य श्रोतारः । तत्रैव याज्यामाह “विश्वे देवाः शृणुतेमः हवं मे ये अन्तरिक्षे य उपद्यविष्ठ । ये अग्निजिह्वा उत वा यजत्रा आसद्यास्मिन् बर्हिषि मादयध्वं” इति । हे विश्वे देवाः मे मदीयमिमं हवं आङ्गानं शृणुत, ये यूयमन्तरिक्षे स्थ अन्तरिक्षलोके स्थिताः ये चाप समीपे पृथिव्यां स्थिताः ये च द्यवि द्युलोके स्थ ये चाग्निजिह्वा अग्निरेव जिह्वा येषां ते अग्निजिह्वाः, अग्निद्वारेण हविषः स्वीकर्तारः, उत वा अन्येऽपि वा यजत्रा यष्टव्याः ते सर्वेऽपि अस्मिन् बर्हिषि यज्ञे आमद्योपविश्य मादयध्वं हृष्टा भवत यजमानं हर्षयध्वं ॥

अत्र विनियोगसङ्ग्रहः ।

आदित्येष्टौ नवो द्वे तु प्राच्यामित्यादिकं त्रयं ।

राजादिगुणकेन्द्रस्य पुरोडाशसमूहके ॥

आग्नेय उद विज्यो द्वे उदु त्यं जातवेदमं ।

'सप्त चित्रं त्रयं सौम्यं साङ्गदृष्ट्या उभे इमे ॥  
 विश्वे देवा इति प्रोक्ता मन्त्राः सप्तदशैव हि ॥  
 वेदार्थस्य प्रकाशेन तमो हार्दं निवारयन् ।  
 पुमर्थांश्चतुरो देयाद्विद्यातीर्थमहेश्वरः ॥

इति माधवीये वेदार्थप्रकाशे लृष्णयजुःसंहिताभाष्ये द्वि-  
 तीयकाण्डे चतुर्थप्रपाठके चतुर्दशोऽनुवाकः ॥ \* ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-  
 बुक्कभूपालसाम्राज्यधुरन्धरेण सायणाचार्येण विरचिते माध-  
 वीये वेदार्थप्रकाशनामकतैत्तिरीययजुःसंहिताभाष्ये द्वितीय-  
 काण्डे चतुर्थः प्रपाठकः सम्पूर्णः ॥ \* ॥

ॐ तत्सत् ॥



## अथ तैत्तिरीयसंहिताभाष्ये

द्वितीयकाण्डे पञ्चमप्रपाठके

प्रथमोऽनुवाकः ।

हरिः ॐ ।

विश्वरूपो वै त्वाङ्घ्रः पुरोहितो देवानामासोत्  
स्वस्वीयोऽसुराणां तस्य चोणिं शीर्षाण्यासन्त्सोम-  
पानं सुरापानमन्नादनं स प्रत्यक्षं देवेभ्यो भाग-  
मवदत् परोक्षमसुरेभ्यः सर्वस्मै वै प्रत्यक्षं भागं वद-  
न्ति यस्मा एव परोक्षं वदन्ति तस्य भाग उदित-  
स्तस्मादिन्द्रोऽविभेदीदृङ् वै राष्ट्रं विपर्यावर्तयतीति  
तस्य वज्रमादाय शीर्षाण्यच्छिनद्यत् सोमपानं ॥ १ ॥

आसीत् स कपिञ्जलोऽभवद्यत् सुरापानं स क-  
लविङ्को यदन्नादनं स तित्तिरिस्तस्याञ्जलिना ब्र-  
ह्महत्यामुपागृह्णात् तां संवत्सरमविभक्तं भूतान्य-  
भ्यक्रोशन् ब्रह्महन्निति स पृथिवीमुपासीदस्यै ब्रह्म-  
हत्यायै तृतीयं प्रतिगृह्णाणेति साब्रवीद्वरं दृणै खातात्  
पराभविष्यन्ती मन्ये ततो मा पराभूवमिति पुरा-  
तै ॥ २ ॥

संघत्सरादपिरोहादित्यब्रवीत् तस्मात् पुरा सं-  
 वत्सरात् पृथिव्यै खातमपिरोहति वारंवृतः ह्यस्यै  
 तृतीयं ब्रह्महत्यायै प्रत्यगृह्णात् तत् स्वकृतमिरिणम-  
 भवत् तस्मादाहिताग्निः अद्वादेवः स्वकृत इरिणे ना-  
 वस्येद्ब्रह्महत्यायै ह्येष वर्णः स वनस्पतीनुपासीददस्यै  
 ब्रह्महत्यायै तृतीयं प्रतिगृह्णीतेति तेऽब्रुवन् वरं दृणा-  
 महे वृक्णात् ॥ ३ ॥

पराभविष्यन्तो मन्यामहे ततो मा पराभूमेत्या-  
 ब्रश्चनादो भूयाः स उत्तिष्ठानित्यब्रवीत् तस्मादाब्रश्च-  
 नादृक्षाणां भूयाः स उत्तिष्ठन्ति वारंवृतः ह्येषां  
 तृतीयं ब्रह्महत्यायै प्रत्यगृह्णन्त्स निर्यासोऽभवत् त-  
 स्मान्निर्यासस्य नाशयं ब्रह्महत्यायै ह्येष वर्णोऽथो खलु  
 य एव लोहितो यो वाब्रश्चनान्निर्येषति तस्य नाशयं ॥  
 ॥ ४ ॥

काममन्यस्य स स्वीषः सादमुपासीददस्यै ब्रह्म-  
 हत्यायै तृतीयं प्रतिगृह्णीतेति ता अब्रुवन् वरं दृणा-  
 महा ऋत्वियात् प्रजां विन्दामहे काममा विजनितो  
 सम्भवामेति तस्मादृत्वियात् स्त्रियः पुजां विन्दन्  
 काममा विजनितोः सम्भवन्ति वारंवृतः ह्यासां त

तीयं ब्रह्महत्यायै प्रत्यगृह्णन्त्सा मलवद्दासा अभवत्  
तस्मान्मलवद्दाससा न संवदेत ॥ ५ ॥

न सहासीत नास्या अन्नमद्याद्रह्यहत्यायै ह्येषा  
वर्णं प्रतिमुच्यास्तेऽथो खल्वाहुरभ्यञ्जनं वाव स्त्रिया  
अन्नमभ्यञ्जनमेव न प्रतिगृह्यं काममन्यदिति यां  
मलवद्दाससः सम्भवन्ति यस्ततो जायते सौऽभिश्स्तो  
यामरण्ये तस्यै स्तेनो यां पराचीं तस्यै ह्रीतमुख्यप-  
गल्भो या स्नाति तस्या अप्सु मारुको या ॥ ६ ॥

अभ्यङ्गे तस्यै दुश्चर्मा या प्रलिखते तस्यै खलति-  
रपमारी याङ्गे तस्यै काणो या दतो धावते तस्यै श्या-  
वदन् या नखानि निकृन्तते तस्यै कुनखी या कृणत्ति  
तस्यै क्लोबो या रज्जुः सृजति तस्या उदन्धको या  
पर्णेन पिबति तस्या उन्मादको या खर्वेण पिबति  
तस्य खर्वस्तिषो राचीव्रतं चरेदञ्जलिना वा पिबेद-  
खर्वेण वा पात्रेण प्रजायै गोपीथाय ॥ ७ ॥

यत् सोमपानं ते वृक्णात् तस्य नाशं वदेत् मा-  
रुको याऽखर्वेण वा चीणि च ॥ १ ॥

इति तैत्तिरीयसंहितायां द्वितीयकाण्डे पञ्चम-  
प्रपाठके प्रथमोऽनुवाकः ॥ \* ॥

### श्रीगणेशाय नमः ।

यस्य निश्चितं वेदा यो वेदेभ्योऽखिलं जगत् ।  
 निर्ममे तमहं वन्दे विद्यातीर्थमहेश्वरं ॥  
 द्वितीयादिचतुर्थान्तैस्त्रिभिरेतैः प्रपाठकैः ।  
 उक्ताः काम्येष्टयः काण्डे द्वितीये परतस्तु यत् ॥  
 आद्ये दर्शपूर्णमासमन्त्रव्याख्यानमीरितं ।  
 विधयो मन्त्रसम्बद्धा बहवः प्रतिपादिताः ॥  
 तच्छेषविधयो वाच्या व्याख्येया हैत्रमन्त्रकाः ।  
 \*अतोऽनुब्राह्मणं तत्र वर्ण्यते पाठकद्वये ॥  
 प्रपाठके पञ्चमेऽनुवाका द्वादश संस्थिताः ।  
 आध्वर्यवं पूर्वषट्के हैत्राभिप्राय उत्तरे ॥  
 अग्नीषोमीयहविषो विधिस्तत्राद्ययोर्द्वयोः ॥

तत्र द्वितीयानुवाके पौर्णमासीगतमग्नीषोमीयपुरोडाशं  
 विधित्सुस्तदुपोद्घातत्वेन प्रथमानुवाके काञ्चिदाख्यायिकामाह  
 .“विश्वरूपो वै त्वाङ्गः पुरोहितो देवानामासीत् स्वस्त्रियो  
 ऽसुराणां तस्य त्रीणि शीर्षाण्यासन्त्सोमपानं सुरापानम-  
 न्नादनं स प्रत्यहं देवेभ्यो भागमवदत् परोक्षमसुरेभ्यः सर्वस्मै  
 वै प्रत्यहं भागं वदन्ति यस्मा एव परोक्षं वदन्ति तस्य  
 भाग उदितस्तस्मादिन्द्रोऽविभेदीदृङ् वै राङ्गं विपर्यावर्तय-  
 तीति तस्य वज्रमादाय शीर्षाण्यच्छिनत्, यत् सोमपानमासीत्

\* प्रकृतब्राह्मणमिति ते० ।

स कपिञ्जलोऽभवत्, यत् सुरापानं स कलविक्रो यदन्नादनं  
 स तित्तिरिः” इति । विश्वानि बह्विधानि रूपाणि यस्या-  
 सौ विश्वरूपः । त्रिभिः शिरोभिरुपेतत्वाद्विश्वरूपत्वं । यो वि-  
 श्वरूपनामकस्त्वष्टुः पुत्रः स देवानां पुरोहितो न तु शरीर-  
 सम्बन्धी, असुराणान्तु भागिनेयः । स च सात्त्विकेन शिरसा  
 सोमं पिबति । राजसेनान्नमन्ति । तामसेन सुरां पिबति । स  
 च यज्ञमण्डपेषु गत्वा सर्वेषां ओत्रप्रत्यक्षं यथा भवति तथा  
 देवेभ्यो हविर्भागो युक्त इति वदति । सर्वेषां परोक्षं यथा  
 भवति तथा रक्षसे ऋत्विग्भिः सहाऽयं हविर्भागोऽसुरेभ्यो  
 युक्तोऽतस्तानेवोद्दिश्य प्रयच्छतेति स एवं वदति । तेषा-  
 मृत्विजां तस्मिन् परोक्षवादे विश्वाम उत्पन्नस्तस्य परोक्ष-  
 वादस्य हृदयपूर्वकत्वात् । लोकेऽपि तवायं भाग इति सर्वस्यै  
 पुरुषाय प्रीतिमुत्पादयितुं तत्समीपे सर्वे वदन्ति, हृदयपूर्व-  
 कत्वाभावात् न स उदितो भवति । परोक्षं यदर्थं तु भाग  
 उच्यते, तस्यैव भागो हृदयपूर्वकत्वात् उदितो भवति । एवं  
 वृत्तान्तं श्रुत्वा तस्माद्विश्वरूपादिन्द्रोऽविभेत्, किमिति ईदृक्-  
 स्वामिद्रोहं सर्वथा कृत्वा राष्ट्रं विपर्यावर्तयतीति । अस-  
 क्रोऽपनीयासुरेभ्यः समर्पणं विपर्यावृत्तिः । ततस्तस्य द्रोहिणः  
 शिरःसु क्लिन्नेषु तानि शिरांसि पक्षित्रयरूपेणोत्पन्नानि । तस्ये-  
 न्द्रस्य प्रत्यवायं जनापवादञ्च दर्शयति “तस्याञ्जलिना ब्रह्मह-  
 त्यामुपागृह्णात् तां संवत्सरमबिभस्तं भूतान्यभ्यक्रोशन् ब्रह्मह-  
 स्त्रिति” इति । तस्य विश्वरूपस्य बधेन निष्पन्ना या ब्रह्महत्या

तामञ्जलिना स्त्रीचकार । पापिनां शिक्षायामीश्वरेण नियु-  
क्तानां यमचित्रगुप्तादीनां पुरतोऽञ्जलिं कृत्वा निर्भयः सन्  
ब्रह्महत्या मया बुद्धिपूर्वकमेव कृतेत्येवमङ्गीचकारेत्यर्थः । प्रा-  
यश्चित्तमकृत्वा संवत्सरं निरन्तरं ब्रह्महत्यामङ्गीकृत्यैव तस्यौ ।  
आत्मतत्त्वज्ञानेन पापलेपाभावाङ्गीत्यभावस्तस्य युक्तः । अत  
एव कौषीतकिन इन्द्रवाक्यमेतदामनन्ति 'यन्मां विजानी-  
यात्त्रिशीर्षाणं त्वाद्महमहनमरुन्मुखान् यतीन् सालावृकेभ्यः  
प्रायच्छं' इत्यादि । दुरिताभावेऽपि सर्वप्राणिनस्तमिन्द्रं ब्रह्म-  
हन्तित्वेवं सम्बोधाभितस्तस्याक्रोशं कृतवन्तः । ततस्तस्य जना-  
पवादस्य परिहारायेन्द्रेणानुष्ठितमुपायविशेषं दर्शयति "स  
पृथिवीमुपासीददस्यै ब्रह्महत्यायै तृतीयं प्रतिगृह्णाणेति सा-  
ब्रवीद्धरं वृणै खातात् पराभविष्यन्ती मन्ये ततो मा पराभू-  
वमिति पुरा ते संवत्सरादपिरोहादित्यब्रवीत् तस्मात् पुरा  
संवत्सरात् पृथिव्यै खातमपिरोहति वारेवृतः ह्यस्यै तृतीयं  
ब्रह्महत्यायै प्रत्यगृह्णात् तत् स्वकृतमिरिणमभवत् तस्मादा-  
हिताग्निः अद्भुदेवः स्वकृत इरिणे नावस्येद्ब्रह्महत्यायै ह्येष  
वर्णः" इति । उपासीदत् उपेत्य प्रार्थितवान् । खातात् परा-  
भविष्यन्ती मन्ये, जनाः स्वेच्छया तत्र तत्र भूमिं खनन्ति तदु-  
पद्रवात् पराभूता पीडिता भविष्यामीति मनसा चिन्तया-  
मि । खातप्रदेशः संवत्सरमात्रेण पांसुप्रक्षेपात् तृणाद्युत्पत्तेर्वा  
अपिरोहात् पूरितो भूयादिति वरः । तदिदमस्यै वारे-  
वृतमस्याः पृथिव्याः खातपूरणं वरेण लभ्यं । पृथिव्या स्त्री-

कृतस्तृतीयो ब्रह्महत्याया भागः स्वकृतमिरिणमभवत् । इत-  
 स्तत आनीय प्रक्षिप्तं न भवतीति स्वतःषिद्धमूषरचेत्रमासीत् ।  
 यस्मादिरिणं ब्रह्महत्यायाः स्वरूपं तस्मादाहिताग्निः अद्वा-  
 देवस्तस्मिन्निरिणे कदाचिदपि न तिष्ठेत् । यद्वा देवयजनत्वेन  
 नाध्यवस्येत् । अद्वैव देवो यस्यासौ अद्वावानित्यर्थः । एकस्य  
 ब्रह्महत्याभागस्य परिहारोपाययुक्त्याऽपरस्य तं दर्शयति “स  
 वनस्यतीनुपासीददस्यै ब्रह्महत्यायै तृतीयं प्रतिगृह्णीतेति ते  
 ऽब्रुवन् वरं वृणामहे वृक्णात् पराभविष्यन्तो मन्यामहे ततो  
 मा पराभूमेत्याब्रश्नादो भूयाऽम उत्तिष्ठानित्यब्रवीत् त-  
 स्मादाब्रश्नादृक्षाणां भूयाऽम उत्तिष्ठन्ति वारेवृतः ह्येषां  
 तृतीयं ब्रह्महत्यायै प्रत्यगृह्णन्स निर्यासोऽभवत् तस्मान्निर्यामस्य  
 नाशं ब्रह्महत्यायै ह्येष वर्णोऽयो खलु य एव लोहितो यो  
 वाब्रश्नान्निर्येषति तस्य नाशं काममन्यस्य” इति । वृक्णा-  
 ष्छेदनात् । आब्रश्नाच्छिन्नप्रदेशाद्भूयांसो बङ्गङ्गुरा उत्ति-  
 ष्ठन्विति वरः । वृक्षान्निर्गत्य घनीभूतो रसो निर्यासः ।  
 ब्रह्महत्यायाः स्वरूपत्वान्निर्यामस्य स्वरूपं न भोज्यं भवति । अपि  
 च पचान्तरमस्ति । न सर्वाऽपि निर्यासो निषिद्धः किन्तु  
 लोहितवर्णः यस्य किञ्चनवृक्षप्रदेशान्निर्गतः तदेवोभयं निषिद्धं ।  
 अन्यस्य तु निर्यामस्य स्वरूपं काममाश्लमिच्छायां सत्यामशितुं  
 योग्यं । त्रिषु ब्रह्महत्याभागेषु द्वयोः परिहारमुक्त्वा तृतीय-  
 स्यावशिष्टस्य परिहारं दर्शयति “स स्त्रीषःसादमुपासीददस्यै  
 ब्रह्महत्यायै तृतीयं प्रतिगृह्णीतेति ता अब्रुवन् वरं वृणामहा

च्छलियात् प्रजां विन्दामहे काममा विजनितोः सम्भवामेति  
 तस्माद्ब्रह्मलियात् स्त्रियः प्रजां विन्दन्ते काममा विजनितोः  
 सम्भवन्ति वारेवृतः च्छामां तृतीयं ब्रह्महत्यायै प्रत्यगृह्णन्तस्मा  
 मलवदासा अभवत् तस्मान्मलवदाससा न संवदेत न सहासीत  
 नास्या अन्नमद्याद्ब्रह्महत्यायै स्त्रेषा वर्णं प्रतिमुच्यास्तेऽयो खल्वा-  
 ङ्गरभ्यञ्जनं वाव स्त्रिया अन्नमभ्यञ्जनमेव न प्रतिगृह्यं काम-  
 मन्यदिति” इति । स्त्रियः सम्यक् सोदन्ति विश्रम्भेणोपवि-  
 शन्ति यस्यां सभायामिति स्त्रीसभाविशेषः स्त्रीषःसादः ।  
 च्छलियात् ऋतुसम्बन्धात् वीर्यात् प्रथमसम्भोगादेव गर्भं जाते  
 ऽपि काममुद्दिश्या विजनितोः आ प्रसवात् पुरुषेण सङ्गच्छेम-  
 हि । गर्भापद्रवः प्रत्यवायश्च निषिद्धदिनकृतोऽस्माकं मा  
 भूदिति वरः । अतएव याज्ञवल्क्यस्मृतिः ‘यथाकामो भवे-  
 द्वापि स्त्रीणां वरमनुस्मरन्’ इति । यो ब्रह्महत्यायास्तृतीयो  
 भागः सा मलवदासा रजस्वला येषिदभवत् । यस्मादियं  
 ब्रह्महत्याया रूपं शरीरे कञ्चुकवत्प्रतिमुच्यास्ते तस्मात् तथा  
 सह सम्भाषणं न कुर्यात्, तथा सहैकस्मिन् गृहे वासे न  
 कर्तव्यः । तत्स्वामिकं तत्स्पृष्टं वान्नं नाञ्जीयात् । अपि चा-  
 भिजाः केचित् एवमाहुः, स्त्रियाः शूङ्गारोपयोगित्वेनाभ्य-  
 ञ्जनमेवान्नस्थानोयं तदीयं तैलादिकमेव न गृह्णीयात्, तथा  
 वा स्वशरीराभ्यञ्जनं न कारयेत्, अन्यदन्नं सत्यामिच्छायां  
 भोक्तव्यमिति । प्रसङ्गाद्भ्रजस्वलाप्रतानि विधत्ते “यां मलव-  
 दाससः सम्भवन्ति यस्ततो जायते सोऽभिषक्तो यामरणे



तस्यै खेनो यां पराचीं तस्यै ह्रीतमुख्यपगल्भो या स्वाति तस्या  
 अष्पु मारुको याभ्यङ्गे तस्यै दुश्चर्मा या प्रलिखते तस्यै खल-  
 तिरपमारो याङ्गे तस्यै काणे या दतो धावते तस्यै श्यावदन्  
 या मखानि निहन्तते तस्यै कुनखी या कृणत्ति तस्यै क्लीबो या  
 रञ्जुः सृजति तस्या उद्धम्बुको या पर्णेन पिबति तस्या  
 उन्मादुको या खर्वेण पिबति तस्यै खर्वस्त्रिस्तो रात्रीर्व्रतं  
 चरेदञ्जलिना वा पिबेदखर्वेण वा पात्रेण प्रजायै गोपीथाय”  
 इति । अभिशस्तो मिथ्यापवादयुक्तः । यामरण्ये । मलवद्वासमं  
 सम्भवन्तीत्यनुवर्तते । पराचीं उच्चारणभीत्या लज्जया वा  
 पराङ्मुखीं । सभायामवाङ्मुखो वक्तुमशक्नो ह्रीतमुख्यपगल्भ  
 इत्युच्यते । मारुको मरणशीलः । दुश्चर्मा कुष्ठी । प्रलिखते भिन्नौ  
 चित्रादिकं करोति । खलतिः केशशून्यः । अपमारी दुर्मरण-  
 युक्तः । काणः कुण्डिताक्षः । श्यावदन् मलिनदन्तः । कृणत्ति  
 कृणादि हिनन्ति । उद्धम्बुको रञ्जुं बद्धा मरणशीलः । खर्वेण  
 वक्त्रिपक्षेण शरावादिना । खर्वो वामनः । यस्मादुक्ता दोषा  
 वर्तन्ते तस्मात् तत्परिहाराय रजस्वला व्रतं सम्भवादिवर्जनरूपं  
 नियममाचरेत् । भोजनेऽञ्जलिरदग्धशरावादिर्वा साधनमसु ।  
 व्रताचरणमुत्पत्त्यमानायाः प्रजाया रक्षणार्थं भवति ।

अत्र मीमांसा । तृतीयाध्यायस्य चतुर्थपादे चिन्तितं ।

न संवदेत मलवद्वाससेत्यपि पूर्ववत् ।

पुमर्थः स्यात् कृतौ कापि संवादस्याप्रसक्तिः ॥

दर्शपूर्णमासप्रकरणे श्रूयते ‘मलवद्वाससा न संवदेत’ इति ।

अस्य निषेधस्य प्रकरणात् क्लृप्तत्वमिति चेत् । न, अप्रसक्त-  
प्रतिषेधप्रसङ्गात् । यस्य व्रत्येऽहन् पत्न्यनालम्बुका भवति ताम-  
परुध्य यजेतेति रजस्रलाया निःसारणान्न क्रतौ संवादप्रसक्तिः  
तस्मात् केवलपुरुषार्थस्यास्य प्रकरणादुत्कर्षः ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे पञ्चमप्रपाठके प्रथमोऽनुवाकः ॥ \* ॥

त्वष्टा हतपुत्रो वोन्द्रः सोममाहरत् तस्मिन्निन्द्र  
उपहवमैच्छत् तं नोपाह्वयत् पुत्रं मेऽवधीरिति स य-  
ज्ञवेशसं कृत्वा प्रासहा सोममपिबत् तस्य यदत्यशि-  
ष्यत् तत् त्वष्टाहवनीयमुप्रावर्तयत् स्वाहेन्द्रश्चुर्वर्ध-  
स्वेति यदवर्तयत् तद्वृचस्य वृचत्वं यदब्रवीत् स्वाहेन्द्र-  
श्चुर्वर्धस्वेति तस्मादस्य ॥ १ ॥

इन्द्रः शचुरभवत् स सम्भवन्नग्नीषोमावभिसम-  
भवत् स इषुमाचमिषुमाचं विष्वङ्बर्धत् स इमा-  
स्त्रोकानवृणोद् यदिमास्त्रोकानवृणोत् तद्वृचस्य वृ-  
चत्वं तस्मादिन्द्रोऽबिभेत् स प्रजापतिमुपाधावच्छुर्मे

ऽजनीति तस्मै वज्रं सिक्ता प्रायच्छदेतेन जहीति  
तेनाभ्यायत तावब्रूतामग्नीषोमौ मा ॥ २ ॥

प्रहारावमन्तःस्व इति मम वै युवः स्थ इत्यब्रवी-  
न्मामभेतमिति तौ भागधेयमैच्छेतां ताभ्यामेतमग्नी-  
षोमीयमेकादशकपालं पूर्णमासे प्रायच्छत् तावब्रूता-  
मभिसन्दष्टौ वै स्वो न शक्नुव ऐतुमिति स इन्द्र आ-  
त्मनः शीतरूरवजनयत् तच्छीतरूरयोर्जन्म य एवः  
शीतरूरयोर्जन्म वेद ॥ ३ ॥

नैनः शीतरूरौ हतस्ताभ्यामेनमभ्यनयत् तस्मा-  
ज्जञ्जभ्यमानाद्ग्नीषोमौ निरक्रामतां प्राणापानौ वा  
एनं तदजहितां प्राणो वै दक्षोऽपानः क्रतुस्तस्माज्ज-  
ञ्जभ्यमानो ब्रूयान्मयि दक्षक्रतू इति प्राणापानावेवा-  
त्मन्वत्ते सर्वमायुरेति स देवता वृचान्निर्ह्य वाचंघ्नः  
हविः पूर्णमासे निरवपद् घ्नन्ति वा एनं पूर्णमास  
आ ॥ ४ ॥

अमावास्यायां प्याययन्ति तस्माद्वाचंघ्नी पूर्णमासे  
ऽनूच्येते वृधन्वती अमावास्यायां तत् सः स्वाप्य वा-  
चंघ्नः हविर्वज्रमादाय पुनरभ्यायत ते अब्रूतां द्यावा-  
पृथिवी मा प्रहारावयेर्वै श्रित इति ते अब्रूतां वरं

वृणावंच्छे नक्षत्रविहिताहमसानीत्यसावब्रवीच्चिचवि-  
हिताहमितीयं तस्मान्नक्षत्रविहितासौ चिचविहितेयं  
य एवं द्यावापृथिव्याः ॥ ५ ॥

वरं वेदैनं वरो गच्छति स आभ्यामेव प्रसूत इन्द्रो  
वृचमहन् ते देवा वृचः हत्वामीषोमावब्रुवन् हव्यं  
नो वहतमिति तावब्रूतामपतेजसौ वै त्वौ वृचे वै त्य-  
योस्तेज इति तेऽब्रुवन् क इदमच्छैतीति गौरित्यब्रुवन्  
गौर्वाव सर्वस्य मित्रमिति साब्रवीत् ॥ ६ ॥

वरं वृणौ मय्येव सतोभयेन भुनजाध्वा इति तन्नौ-  
राहरत् तस्माद्गवि सतोभयेन भुञ्जत एतद्वा अग्नेस्ते-  
जो यद्भुतमेतत् सोमस्य यत् पयो य एवमग्नीषोमयो-  
स्तेजो वेद तेजस्येव भवति ब्रह्मवादिनो वदन्ति कि-  
न्देवत्यं पौर्णमासमिति प्राजापत्यमिति ब्रूयात् तेनेन्द्रं  
ज्येष्ठं पुत्रं निरवासाययदिति तस्माज्ज्येष्ठं पुत्रं धनेन  
निरवासाययन्ति ॥ ७ ॥

अस्य मा वेदा द्यावापृथिव्योरब्रवीदिति तस्माच्च-  
त्वारि च ॥ २ ॥

इति तैत्तिरीयसंहितायां द्वितीयकाण्डे पञ्चम-  
प्रपाठके द्वितीयोऽनुवाकः ॥ \* ॥

उपोहान्ते विश्वरूपबधः सम्यक् समीरितः ।

अथ द्वितीयानुवाकेऽग्नीषोमीयपुरोडाशं विधित्सुरादौ तस्योपोहान्तस्य विध्युपयोगं दर्शयति “त्वष्टा हतपुत्रो वोन्द्रः सोममाहरत् तस्मिन्निन्द्र उपहवमैच्छत् तं नोपाङ्कयत् पुत्रं मे ऽवधीरिति स यज्ञवेशसं कृत्वा प्रासहा सोममपिबत् तस्य यदत्यशिश्यत् तत् त्वष्टाहवनोयमुपप्रावर्तयत् स्वाहेन्द्रशत्रुर्वर्धस्वेति यदवर्तयत् तद्वृत्रस्य वृत्रत्वं यदब्रवीत् स्वाहेन्द्रशत्रुर्वर्धस्वेति तस्मादस्येन्द्रः शत्रुरभवत् स सम्भवन्नग्नीषोमावभिममभवत् स इषुमात्रमिषुमात्रं विष्वङ्कवर्धत् स इमांसोकानवृणोद् यदिमांसोकानवृणोत् तद्वृत्रस्य वृत्रत्वं तस्मादिन्द्रे ऽबिभेत्” इति । यस्मात् कारणादस्योत्पत्त्यर्थमाङ्गतिमवर्तयत् तस्मात् कारणाद्वर्तयत्येतदर्थमिति व्युत्पत्त्या वृत्रत्वं सम्पन्नं । यस्मात् कारणात् षष्ठीसमासस्वरं विस्वज्य बङ्गब्रीहिस्ररमुच्चारितवान् तस्मात् कारणादिन्द्रः शातयिता यस्येति व्युत्पत्त्या वृत्रस्यास्येन्द्रे घातकोऽभूत् । शेषं पूर्वप्रपाठके व्याख्यातं । तस्य बधोपायं दर्शयति “स प्रजापतिमुपाधावच्छत्रुर्मेऽजनीति तस्मै वज्रं सिक्वा प्रायच्छदेतेन जहीति तेनाभ्यायत्” इति । इन्द्रे मम कश्चिच्छत्रुर्जात इति वदन् प्रजापतिममेवत । तस्मा इन्द्राय स प्रजापतिर्वज्रं सिक्वा वृत्रमुद्दिश्य कृत्वाभिमन्वितजलेन प्रोक्ष्य\* एतेन जहीति वदन् प्रायच्छत् । जहि मारयेत्यर्थः । तेन वज्रेण सहितः स इन्द्र एतं वृत्रं हन्तुमभिस्रक्ष्यायत्

\* सिक्वा तीक्ष्णं कृत्वाभिमन्वितजलेन प्रोक्ष्य वेति वै० ।

आगतवान् । इत्यमुपोद्घातं तदुपयोगञ्चोक्त्वाग्नीषोमीयपुरो-  
 डाशविधिमर्थवादेनोन्नयति “तावन्नूतामग्नीषोमी मा प्रहा-  
 रावमन्तःस्र इति मम वै युवः स्य इत्यब्रवीन्नामभ्येतमिति तौ  
 भागधेयमैच्छेतां ताभ्यामेतमग्नीषोमीयमेकादशकपालं पूर्ण-  
 मासे प्रायच्छत्” इति । हे इन्द्र मा प्रहाः वृत्रं मा प्रहर, आव-  
 मन्तःस्रः आवामुभावेतस्य मुखे तिष्ठारवः । तत् ज्ञात्वा स इन्द्रो  
 ऽब्रवीत् युवां मम स्यः वै खलु इति । तस्मान्नामभ्येतं माम-  
 भिलक्ष्यागच्छतं । ततोऽग्नीषोमी लक्षकाशमागतयोरारवयोः  
 किं भागधेयमिति पप्रच्छतुः । स चेन्द्रः पूर्णमासे योऽग्नीषो-  
 मीयपुरोडाशः स युवयोर्भाग इति दत्तवान् । अग्नीषोमीय-  
 मेकादशकपालं निर्वपेदिति विधिरत्र द्रष्टव्यः । अग्नीषोमयो-  
 निर्गमनप्रकारं दर्शयति “तावन्नूतामभिसन्दष्टौ वै खो न श-  
 क्रुव ऐतुमिति स इन्द्र आत्मनः शीतरूरावजनयत् तच्छीत-  
 रूरयोज्जन्म य एवः शीतरूरयोज्जन्म वेद नैनः शीतरूरौ  
 हतस्ताभ्यामेनमभ्यनयत् तस्माज्जञ्जभ्यमानादग्नीषोमी निर-  
 क्रामतां” इति । वृत्रस्य मुखे दन्तपङ्क्तिभ्यामभितः सम्यग्  
 दष्टावेव वर्तावहे, तस्मादागन्तुं न शक्नुव इति उक्त इन्द्र-  
 स्तयोरगमनाय स्वात्मनः सकाशात् शीतज्वरं तदनन्तर-  
 भाविसन्तापञ्चोभावुत्पादितवान् । तदानीं शीतरूरशब्दाभि-  
 धेययोज्ज्वरतापयोज्जन्म समुत्पन्नं । तज्जन्मवेदिनं न शीतरूरौ  
 हतः न मारयतः । ततः स इन्द्रस्ताभ्यां शीतरूराभ्यामायुध-  
 सदृशाभ्यामेनं वृत्रमभिलक्ष्य प्रयुक्ताभ्यामनयदेनं वृत्रं सं-

योजितवान् । तदा ग्रीतज्वरसन्नापाभ्यां जञ्जभ्यमानां मुख-  
 विदारणं कुर्वतस्तस्माद्दृत्रादग्नीषोमौ निर्गते । प्रसङ्गान्मन्त्र-  
 मुत्पाद्य विनियुक्ते “प्राणापानौ वा एनं तदजहितं प्राणो  
 वै दक्षोऽपानः क्रतुस्तस्माज्जञ्जभ्यमानो ब्रूयान्मयि दक्षक्रतु  
 इति प्राणापानावेवात्मन्वन्ते सर्वमायुरेति” इति । अग्नीषोमौ  
 यदा निर्गते तदानौ प्राणापानावेव एनं वृत्रं त्यक्तवन्तौ  
 तयोश्च प्राणापानयोः क्रमेण दक्षः क्रतुरित्येव नामनी ।  
 यस्मात् कारणादेते तयोर्नामनी तस्मात् कारणात् क्रतुकाले  
 जञ्जभ्यमानो मुखविदारणरूपं गात्रविनामं कुर्वन् यजमानो  
 मयि दक्षक्रतु इति मन्त्रं ब्रूयात् । तिष्ठेतामिति मन्त्रवाक्य-  
 शेषस्याध्याहारः । तेन मन्त्रपाठेन प्राणापानावेव स्वात्मनि  
 स्थिरौ धारितवान् भवति । ततोऽपमृत्युपरिहारेण सर्वमायुः  
 प्राप्नोति । अथानेन वृत्रबधप्रसङ्गेनाज्यभागमन्त्रयुगलयोः का-  
 लभेदेन व्यवस्थां विधत्ते “स देवता वृत्रान्निर्ह्यय वार्चमप्ल  
 हविः पूर्णमासे निरवपद् भ्रन्ति वा एनं पूर्णमास आऽमावा-  
 स्यायां ष्याययन्ति तस्माद्वाचं ग्री पूर्णमासेऽनूच्येते वृधन्वती  
 अमावास्यायां” इति । स इन्द्रः अग्नीषोमप्रमुखा वृत्रमुखे  
 स्थिताः सर्वाः देवता वृत्रात् निर्ह्यय निःसार्थं वृत्रहननहेतु-  
 भूतं हविराज्यभागद्रव्यरूपं पूर्णमासे सम्यादितवान् । लोके  
 ऽप्येनं वृत्रमावरणात्मकं वृत्रान्धकाररूपेणावस्थितं शत्रुं पू-  
 र्णिमादिने ष्योत्स्रया विनाशयन्ति । अमावास्यायां ष्योत्स्राया  
 अभावात् वृत्ररूपमन्धकारमाप्याययन्ति सर्वतो वर्धयन्ति ।

यस्मादेवं तस्मात् वृचहृत्तनशब्दसाञ्चिते ऋचावाव्यभागयोः  
पूर्णभासे पुरोऽनुवाक्ये कर्तव्ये । वृधिधातुयुक्ते ऋचौ अमावा-  
स्यायां पुरोऽनुवाक्ये कर्तव्ये । अग्निर्दृचाणि जङ्गमत्, त्वष्ट  
राजोत वृचहेत्यनयोर्दृचहृत्तनप्रतीतेरेते ऋचौ वार्चयौ ।  
कविर्विप्रेण वावृधे, वर्धयामो वचोविद् इत्येते ऋचौ वृधि-  
धातुयुक्त्वाद्बुधश्चतौ । प्रासङ्गिकीमाज्यभागव्यवस्थां विधाय  
प्रकृतं वृचवधप्रकारं दर्शयति “तत् सष्टस्याप्य वार्चन्नष्ट हवि-  
र्वज्रमादाय पुनरभ्यायत ते अब्रूतां द्यावापृथिवी मा प्रहारा-  
वयोर्वै श्रित इति ते अब्रूतां वरं वृणावहै नचत्रविहिताह-  
मशानीत्यसावन्नवीच्चित्रविहिताहमितीयं तस्मान्नचत्रविहिता-  
सौ चित्रविहितेयं य एव द्यावापृथिव्योर्वरं वेदैर्न वरो गच्छ-  
ति स आभ्यामेव प्रसृत इन्द्रो वृचमहन्” इति । स इन्द्रो  
वृचहृत्तनहेतुभूतमाज्यभागरूपं हविः सम्पूर्णं कृत्वा पूर्ववदज-  
मादाय पुनरपि वृचमभिलक्ष्य हन्तुमागतवान् । तदानीं  
द्यावापृथिव्याविन्द्रमब्रूतां । अयं वृचो भूमिमारभ्य द्युलोक-  
पर्यन्तं व्याप्यावथोरश्रितो वर्तते, तस्मान्मदीयमेनं मम प्रहरे-  
ति । ततः इन्द्रस्यानङ्गीकारमवलोक्य प्रहारमभ्यनुज्ञातुमु-  
त्कोचलेन वरं वृत्तवत्यौ । नचत्रैर्विहिता अलङ्कृता स्यामिति  
दिवो वरः । मनुष्यपशुवृचनगनदीसमुद्रादिरूपेण विचित्रेण  
विहिताऽलङ्कृता स्यामिति पृथिव्या वरः । तेन वरेण ते तथैव  
स्यातां । एतद्वराभिज्ञोऽपि स्वाभीष्टं वरं प्राप्नोति । ततः स  
इन्द्रः द्यावापृथिवीभ्यामनुज्ञातो वृचं हतवान् । अथ विहित-



स्वाग्नीषोमीयपुरोडाशस्य देवो प्रशंसति "ते देवा वृत्रं  
 हत्वाग्नीषोमावब्रुवन् ह्ययं नो वहतमिति तावद्भूतामपतेजस्यै  
 वै त्वा वृत्रे वै त्ययोस्तेज इति तेऽब्रुवन् क इदमश्नैतीति गौ-  
 रित्यब्रुवन् गौर्वाव सर्वस्य मित्रमिति साब्रवीत् वरं वृषे मय्येव  
 सतोभयेन भुजगाध्वा इति तद्गौराहरत् तस्माद्गवि सतोभ-  
 येन भुञ्जत एतदा अग्नेस्तेजो यद्भूतमेतत् सोमस्य यत् पयो  
 य एवमग्नीषोमयोस्तेजो वेद तेजस्येव भवति" इति । इन्द्र-  
 युक्ताः पार्श्ववर्तिनः सर्वे देवा वृत्रं हत्वा तन्मुखाग्निःसृताव-  
 ग्नीषोमी प्रति ह्ययमस्मदर्थं वहतमित्यब्रुवन् । ततस्त्वावग्नीषोमी  
 तान् देवान् प्रत्येवमब्रूतां त्वा तथाविधौ वृत्रेण चिरं दंशना-  
 दपगततेजस्त्वावेव सम्यक्नौ, त्ययोस्तथाविधयोस्तेजः सामर्थ्यं  
 वृत्र एव स्थितमिति । ते देवा अब्रुवन् परस्परं को नामेदं  
 तेज \*आप्तुमश्नैति प्राप्तुमिच्छति । तत्र बुद्धिमन्तः केचन गोः  
 सर्वमिच्छन्तेन वैराभावात् गौरेव वृत्रशरीरे गत्वा तेजः समा-  
 नेष्यतीत्युक्तवन्तः । सापि गौरुत्कोचत्वेन वरमेवमयाचत ।  
 अनयोः सम्पन्नि घृतपयोरूपं तेजो वृत्रशरीरादानेष्यामि आ-  
 नोतश्च तन्मय्येव सर्वदा तिष्ठतु, मय्येव स्थितेन तेनोभयेन  
 तदा तदा स्वीकृतेन भोजनं निवर्तयध्वमिति । तमिमं वरं  
 लब्ध्वा तत्तेजो गौरानयत् । तस्माद्गरवृत्तलाङ्गोऽपि निरन्तरं  
 गवि तिष्ठतैव तेजसा घृतपयोरूपेषोभयेन तदा तदा स्वीकृतेन  
 सर्वं भोजनं निष्पादयन्ति । तत्र यद्भूतमेतदेवाग्नेस्तेजो यत्पय

\* आप्तुं गच्छतीति इति तै० ।

एतदेवं सोमस्य तेजसादुभयवेदनेन तेजस्वी भवतीति । तदिदमग्नीषोमीयपुरोडाशरूपं पौर्णमासकर्म प्रजापतिसम्बन्धित्वेनैन्द्रसम्बन्धित्वेन च प्रशंसति “ब्रह्मवादिनो वदन्ति किन्देवत्यं पौर्णमासमिति प्राजापत्यमिति ब्रूयात् तेनेन्द्रं ज्येष्ठं पुत्रं निरवासाययदिति तस्माज्ज्येष्ठं पुत्रं धनेन निरवसाययन्ति” इति । नात्र प्रजापतेर्हविर्भोक्तृत्वेन पौर्णमासदेवतात्वं, किन्तु तत्कर्मस्वरूपत्वेन । तच्च पूर्वकाण्डे (का०१।प्र०६।अ०८) उदाहृतं ‘प्रजापतिर्यज्ञानसृजताग्निषोचञ्चाग्निष्टोमस्य पौर्णमासीञ्चोक्त्यञ्च’ इत्यादि । स च प्रजापतिस्तेन पौर्णमासकर्मणा स्वकीयं ज्येष्ठपुत्रमिन्द्रं निरवासाययत् निःशेषवित्तदानेन स्थिरनिवासमकरोत् । एतदपि पूर्वकाण्ड एव स्पष्टमुदाहृतं ‘तेनेन्द्रं निरवासाययत् तेनेन्द्रः परमां काष्ठामगच्छत्’ इति । यथा प्रजापतिर्यज्ञान् ससर्ज तथेन्द्रेऽप्यग्नीषोमी वृचास्त्रिःसार्धं ताभ्यामिमं पुरोडाशं दत्तवानिति । अस्ति प्रजापतेरिवेन्द्रस्यापि सम्बन्धः । यस्मात् प्रजापतिरिन्द्रं निरवासाययत् तस्मात्सोकेऽपि ज्येष्ठं पुत्रं धनेन निरवसाययन्ति निःशेषमायुषोऽवसानं धनेन युक्तो यथा प्राप्नोति तथा कुर्वन्तीत्यर्थः ।

अथ मीमांसा । पञ्चमाध्यायस्य प्रथमपादे चिन्तितं ।

अग्नीषोमीय आग्नेयात् पूर्वा नो वासु पूर्वता ।

ब्राह्मणक्रमतो मैवं मन्त्रक्रमबलत्वतः ॥

स्मृतिक्रमादनुष्ठानं मन्त्राणां स्मारकत्वतः ।

प्राबल्यं ब्राह्मणस्यासि विधिनापि कृतार्थता ॥

अग्नीषोमीययागसौत्तिरीये ब्राह्मणे पञ्चमप्रपाठके द्वि-  
तीयानुवाके समाह्वतः 'ताभ्यामेतमग्नीषोमीयमेकादशकपासं  
पूर्णमासे प्रायच्छत्' इति । आग्नेययागस्तु षष्ठप्रपाठके द्विती-  
यानुवाक आह्वतः 'यदाग्नेयोऽष्टाकपासोऽमावास्यायाञ्च पूर्ण-  
मास्याञ्चाच्युतो भवति' इति । तत्रानुष्ठानस्य ब्राह्मणोक्तविध्य-  
धीनत्वादग्नीषोमीयस्य प्रथममनुष्ठानमिति प्राप्ते ब्रूमः । मन्त्र-  
काण्डे पूर्वं पठिता आग्नेयमन्त्राः । तथा हि सैत्रिकाण्डे आ-  
ज्यभागमन्त्रानुवाकादुत्तरस्मिन्ननुवाके प्रथममग्निर्मूर्धित्यादिके  
आग्नेयौ याज्यानुवाक्ये आह्वते । ततः प्रजापते न त्वदेतानी-  
त्यादिके प्राजापत्ये । ततोऽग्नीषोमा सवेदसेत्यादिकेऽग्नीषोमी-  
ये । आध्वर्यवकाण्डेऽग्नये जुष्टं निर्वपाम्यग्नीषोमाभ्यामित्याग्नेयः  
पूर्वमाह्वतः । याजमानकाण्डेऽप्यग्नेरहं देववज्रयाह्वानो भू-  
यासमित्याग्नेयस्य, पश्चादग्नीषोमयोरहं देववज्रया वृत्रहा  
भूयासमित्याह्वयते । मन्त्रक्रमस्य प्रबलः । मन्त्रैः स्रुत्वा पश्चा-  
दनुष्ठेयत्वात् । ब्राह्मणन्तु अप्राप्तपदार्थविधिनापि चरितार्थं ।  
अतोऽनुष्ठानस्मरणाद्यैवोत्पन्नान् मन्त्रान् बाधितुं नास्त्विति ।  
मन्त्रक्रमेणाग्नेयस्यैव प्रथममनुष्ठानं ।

द्वितीयाध्यायस्य चतुर्थपादे चिन्तितं ।

जञ्जभ्यमानमन्त्रोक्तिः पुंसो धर्मः क्रतो इति ।

वाक्यादाद्यः प्रक्रियया द्वितीयस्त्वविरुद्धया ॥

दर्शनपूर्वमासप्रकरणे श्रूयते 'प्राणो वै दक्षोऽपानः क्रतु-  
स्तस्माज्जञ्जभमानो ब्रूयान्मयि दक्षक्रतु इति प्राणापानावेवा-

तन्मन्त्री सर्वमाचुरेति' इति । गात्रविनामेन विदारितमुखः  
पुरुषो जञ्जभ्यमानः । तस्य वाक्यान्मन्त्रोक्तिः प्रतीयते । वाक्यञ्च  
प्रकरणाद्वितीयः । तस्मात् केवलं पुंभर्म इति चेत् । मैवं,  
क्रतावपि जञ्जभ्यमानपुरुषसम्भवेन वाक्यप्रकरणयोर्विरोधाभावे  
सति उभाभ्यां क्रतुयुक्तपुरुषसंस्कारत्वावगमात् ।

तत्रैव प्रथमपादे चिन्तितं ।

वार्चनी पूर्णमासे स्तो वृधन्वतो तु दर्शने ।

इति प्रधानशेषत्वमुक्तं किं वा व्यवस्थितिः ॥

क्रमेण प्रापिता मन्त्रास्तत्वारोऽप्याज्यभागयोः ।

क्रमाद्वाक्यं बलीयोऽत एषां दर्शादिशेषता ॥

न मुख्ये सोम एकोऽस्ति नाधारत्वादिकालयोः ।

दर्शादेरव्यवस्थित्या प्राप्नौ वाक्याद्वावस्थितिः ॥

दर्शपूर्णमासप्रकरणे श्रूयते 'तस्माद्वार्चनी पूर्णमासेऽनूच्यते  
वृधन्वतो अमावास्यायां' इति । तत्रेदं वार्चनीयुगलं वृधन्वतो-  
युगलञ्च चैत्रकाण्डे आज्यभागयोः क्रमे अग्निवृत्राणि जह्वन-  
दित्यनुवाकेनाह्वानं । उदाहृतेन तु ब्राह्मणवाक्येन दर्शपूर्ण-  
मासयागयोस्तद्विधिरवगम्यते । तत्र वाक्यस्य प्रबलत्वाद्देषां  
मन्त्राणां दर्शपूर्णमासयागाङ्गत्वं न त्वाज्यभागाङ्गत्वमिति प्राप्ते  
ब्रूमः । अग्निवृत्राणि जह्वनदित्याग्नेयी प्रथमा वार्चनी । त्वं सो-  
मासि सत्यतिरिति सौम्या द्वितीया वार्चनी । अग्निः प्रक्षेपेन ज-  
ह्वनेत्याग्नेयी प्रथमा वृधन्वती । सोम गीर्भिद्वा वयमिति सौम्या  
द्वितीया वृधन्वती । तत्र मुख्ययोर्दर्शपूर्णमासयागयोराग्नेयपुरा-

उत्सङ्गात् आग्नेयीदस्य विकल्पेन पुरोऽनुवाक्यात् सञ्चि-  
 क्षिङ्गवत् । सोमयोस्तु तत्र सम्भवति, सोमदेवतायाः सञ्चि-  
 वात् । न ह्यग्नीषोमीयेऽपि केवलः सोमो विद्यते । किञ्च  
 पौर्णमास्याममावास्यायामिति सप्तमीभ्यां आधारत्वं गम्यते ।  
 तत्र यागवाचिते यागस्य मुख्यत्वान्न सम्भवति । कालस्य ह्यप-  
 सर्जनत्वात् तद्वाचित्वं युक्तं । किञ्च प्रयाजमन्त्रानुवाकस्यामन्त-  
 रमेव अथमनुवाकः पठितः स चाज्यभागद्यौरङ्गयोः क्रमः । न  
 तु मुख्ययोर्दर्शपूर्णमासयोः । तस्मान्न मन्त्रचतुष्टयस्य मुख्यया-  
 गाङ्गत्वं । किन्तु आज्यभागाङ्गत्वं । नन्वेतत् क्रमेणैव सत्त्वं तत्रा-  
 ष्याग्नेये प्रथमाज्यभागे मन्त्रोऽप्याग्नेयः । सोम्ये द्वितीये सोम्य  
 इत्येषा व्यवस्था लिङ्गेनैव लभ्यते । बाढं । तथापि क्वचन्नोद्युमेसं  
 दर्शपूर्णमासे वृधन्वतीयुगलममावास्यायामित्येव व्यवस्था पूर्व-  
 मप्राप्ता ब्राह्मणवाक्येनाभिधीयत इति न तद्वैयर्थ्यम् ।

इति माधवीये वेदार्थप्रकाशे दृष्टयजुःसंहिताभाष्ये द्वि-  
 तीयकाण्डे पञ्चमप्रपाठके द्वितीयाऽनुवाकः ॥ ० ॥

इन्द्रं वृषं जग्निवाꣳसं मृधोऽभिप्रावेपन्त् स एतं वै-  
 मृधं पूर्णमासेऽनुनिर्वाप्यमपश्यत् तं निरवपत् तेन वै  
 स मृधोऽपाहत् यद्वैमृधः पूर्णमासेऽनुनिर्वाप्यो भवति

सुखेन यजमानोऽपहत इन्द्रो वृचं हत्वा देव-  
ताभिश्चेन्द्रियेण च व्यार्थत स एतमाग्नेयमष्टाकपाल-  
ममावास्यायामपश्यदैन्द्रं दधि ॥ १ ॥

तन्निरवपत् तेन वै स देवताश्चेन्द्रियञ्चावारुन्ध य-  
दाग्नेयोऽष्टाकपालोऽमावास्यायां भवत्यैन्द्रं दधि देव-  
ताश्चैव तेनेन्द्रियञ्च यजमानोऽवरुन्ध इन्द्रस्य वृचं  
जघ्नुष इन्द्रियं वीर्यं पृथिवीमनुर्व्यार्च्छत् तदोषधयो  
वीरुधोऽभवन्त्स पुजापतिमुपाधावद्वृचं मे जघ्नुष इ-  
न्द्रियं वीर्यं ॥ २ ॥

पृथिवीमनुर्व्यारत् तदोषधयो वीरुधोऽभूवन्निति स  
पुजापतिः पशून्ब्रवीदेतदस्मै सन्नयतेति तत् पशव  
ओषधीभ्योऽध्यात्मन्समनयन् तत् प्रत्यदुहन् यत्  
समनयन् तत् सान्नाय्यस्य सान्नाय्यत्वं यत् प्रत्यदुहन्  
तत् प्रतिधुषः प्रतिधुक्कः समनैषुः प्रत्यधुश्च न तु  
मयि अयत् इत्यब्रवीदेतदस्मै ॥ ३ ॥

शृतं कुरुतेत्यब्रवीत् तदस्मै शृतमकुर्वन्निन्द्रियं वा-  
वास्मिन् वीर्यं तदअयन् तच्छृतस्य शृतत्वः समनैषुः  
प्रत्यधुश्च शृतमकन्न तु मा धिनातोत्यब्रवीदेतदस्मै दधि  
कुरुतेत्यब्रवीत् तदस्मै दध्यकुर्वन् तदेनमधिनात् त-

हृद्भो दधित्वं ब्रह्मवादिनो वदन्ति दध्नः पूर्वस्यावदेयं ॥  
॥ ४ ॥

दधि हि पूर्वं क्रियत इत्यनाहृत्य तच्छृतस्यैव पूर्व-  
स्यावद्येदिन्द्रियमेवास्मिन् वीर्यं अत्रित्वा दध्नोपरिष्ठा-  
द्विनोति यथापूर्वमुपैति यत् पूतीकैर्वा पर्णवल्कैर्वा-  
ऽऽतच्छात् सौम्यं तद्यत् कलैराक्षसं तद्यत् तण्डुलैर्वैश्व-  
देवं तद्यदातश्चनेन मानुषं तद्यद्दध्ना तत् सेन्द्रं दध्ना-  
ऽऽतनक्ति ॥ ५ ॥

सेन्द्रत्वायामिहोचोच्छेषणमभ्यातनक्ति यज्ञस्य स-  
न्त्या इन्द्रो वृत्रं हत्वा परां परावतमगच्छदपारा-  
धमिति मन्यमानस्तं देवताः प्रैषमैच्छन्त्सेऽब्रवीत् प्र-  
जापतिर्यः प्रथमोऽनुविन्दति तस्य प्रथमं भागधेय-  
मिति तं पितरोऽन्वविन्दन् तस्मात् पितृभ्यः पूर्वेद्युः  
क्रियते सोऽमावास्यां प्रत्यागच्छत् तं देवा अभिसम-  
गच्छन्तामा वै नः ॥ ६ ॥

अद्य वसु वसतीतीन्द्रो हि देवानां वसु तदमावा-  
स्याया अमावास्यत्वं ब्रह्मवादिनो वदन्ति किन्देव-  
त्यं सान्नाय्यमिति वैश्वदेवमिति ब्रूयाद्विश्वे हि तद्देवा  
भागधेयमभिसमगच्छन्तेत्यथो खल्वैन्द्रमित्येव ब्रूया-

दिन्द्रं वाव ते तद्भिषज्यन्तोऽभिसमगच्छन्तेति ॥ ७ ॥

दधि मे जघ्रुष इन्द्रियं वीर्यमित्यब्रवीदेतदस्मा अ-  
वदेयं तनक्ति नो द्विचत्वारिंशच्च ॥ ३ ॥

इति तैत्तिरीयसंहितायां द्वितीयकाण्डे पञ्चम-  
प्रपाठके तृतीयोऽनुवाकः ॥ \* ॥

द्वितीयेऽग्नीषोमयागोऽभिहितः पूर्णिमादिने ।

अथ तृतीयेऽमावास्यायां सान्नाय्ययागे वक्तव्यः । तत्र प्र-  
थमं तावत् पौर्णमास्यामनुनिर्वाप्यं वैमृधं विधातुं प्रसौति  
“इन्द्रं वृचं जग्निवाꣳसं मृधोऽभिप्रावेपन्त स एतं वैमृधं पूर्ण-  
मामेऽनुनिर्वाप्यमपश्यत् तं निरवपत् तेन वै स मृधोऽपाहृत”  
इति । इन्द्रो वृचं हृतवान् तमिन्द्रं मृधो वृचपक्षपातिनो  
वैरिणोऽभितः समागत्य प्रकर्षेण भयमत्याद्याकम्यन्त । वि-  
नाशिता मृधो वैरिणो येन देवेनासौ विमृत् । स देवो  
यस्यैकादशकपालस्य पुरोडाशस्य सोऽयं वैमृधः । तं पुरोडाशं  
पूर्णमासयागेऽनुनिर्वाप्यं प्रधानकर्मणः पश्चात् निर्वापयोग्यम-  
पश्यत् । अथ विधत्ते “यद्वैमृधः पूर्णमामेऽनुनिर्वाप्यो भवति  
मृध एव तेन यजमानोऽपहृते” इति । अथ सान्नाय्यनामक-  
मैत्रं दधि विधातुं प्रसौति “इन्द्रो वृचꣳ हत्वा देवताभि-  
स्येन्द्रियेण च व्यार्थत स एतमाग्नेयमष्टाकपालममावास्याया-  
मपश्यद्वैत्रं दधि तन्निरवपत् तेन वै स देवतास्येन्द्रियस्यैवा-



रन्ध्रं” इति । इन्द्रो वृचबधेन भीतो दूरे पलायमानः ‘स्वकी-  
 याभिर्देवताभिश्च स्वकीयेन सामर्थ्येन च व्यूहो विद्युक्तोऽभूत् ।  
 अथ विधत्ते “यदाग्नेयोऽष्टाकपालोऽमावास्यायां भवत्यैन्द्रं दधि  
 देवतास्यैव तेनेन्द्रियञ्च यजमानोऽवरन्ध्रे” इति । अत्राग्नेयो न  
 विधीयते । षष्ठे प्रपाठके यदाग्नेयोऽष्टाकपालोऽमावास्या-  
 याञ्च पौर्णमास्याञ्चाच्युतो भवतीति कालद्वयविधानात् । अत  
 ऐन्द्राग्नैकादशकपालविध्युन्नयनायायमर्थवादः । यदा केवले-  
 नाप्याग्नेयेन देवतानामिन्द्रियस्य चावरोधो भवति तदानो  
 किमैन्द्राग्नेन तदवरोध इति किमु वक्तव्यमिति । अनयोः  
 स्तुत्या तद्विधिरस्वीयते, शाखान्तरे समानप्रकरणे स्पष्टं त-  
 द्विधानात्, ऐन्द्रदधिविधिस्त्वमन्द्रिग्ध एव । तमेतं विधिं स्तोतुं  
 साम्नाय्यनिर्वचनं दर्शयति “इन्द्रस्य वृचं जघ्नुष इन्द्रियं वीथं  
 पृथिवीमनुव्याच्छत् तदोषधयो वीरुधोऽभवन्स प्रजापतिमुपा-  
 धावद्दृचं मे जघ्नुष इन्द्रियं वीथं पृथिवीमनुव्यारत् तदोषधयो  
 वीरुधोऽभूवन्निति स प्रजापतिः पशून्ब्रवीदेतदस्मै सम्ययतेति  
 तत् पशव ओषधीभ्योऽध्यात्मन् समनयन् तत् प्रत्यदुहन् यत्  
 समनयन् तत् साम्नाय्यस्य साम्नाय्यत्वं यत् प्रत्यदुहन् तत्  
 प्रतिधुषः प्रतिधुक्लं” इति । जघ्नुषो हतवतः । व्याच्छत् विवि-  
 धत्वेन प्राप्नोत् । ओषधिवीरुधोर्भेदः पूर्वाचार्यैर्दर्शितः ।

‘ओषधयः फलपाकान्ता लता गुल्माश्च वीरुधः’ इति ।

तदेतदिन्द्रियसामर्थ्यस्यौषधादिरूपत्वं प्रजापतेरग्रे कथितवान् ।  
 स च प्रजापतिरेतदिन्द्रियसामर्थ्यमिन्द्रार्थं सम्यक् प्रापयतेति

पशून्ब्रवीत् । तत् सामर्थ्यं पशवः श्लेषधीभ्यः सकाशादानीय  
 स्वात्मस्रग्धिः स्वशरीरे सम्यक् स्थापितवन्तः । पुनः स्निष्टं तदीर्थं  
 चीरादिरूपमिन्द्रं प्रति दुग्धवन्तः । यस्मात् पशवः समनयन्  
 तस्मात् सान्नाय्यस्य गोरसस्य सम्यगानयनेन सम्यक्मिति व्यु-  
 त्यत्या सान्नाय्यनाम भवति । यस्मादिन्द्रं प्रति दुग्धवन्तः तस्मात्  
 प्रतिधुषः प्रतिदिनं दुह्यमानस्य चीरस्य प्रतिधुगिति नाम सम्यक् ।  
 अथ शूतनामनिर्वचनं दर्शयति “समनैषुः प्रत्यधुक्षन् न तु मयि  
 अयत् इत्यब्रवीदेतदस्मै शूतं कुरुतेत्यब्रवीत् तदस्मै शूतमकु-  
 र्वन्निन्द्रियं वावास्मिन् वीर्यं तदअयन् तच्छृतस्य शूतत्वं” इति ।  
 भो प्रजापते त्वदाज्ञया पशवः समनैषुः प्रत्यधुक्षन् चीररूपं  
 तदीर्थं मयि न अयते पाकाभावान्मददरे तन्न जीर्यतोत्यर्थ-  
 मुक्त्वान् । ततः प्रजापतिः \*पाककर्तृन् प्रति शूतं पक्वं कुरुतेत्यब्र-  
 वीत् । तथा कृते सति तदिन्द्रियसामर्थ्यरूपं पक्वं पयोऽस्मिन्नि-  
 द्रेदरे सम्यक् आश्रितमभूत् । यस्मात् पक्वं श्रितञ्च तस्मात् आ-  
 पाक इत्यस्मात् श्रीजो वा शूतमिति नाम निष्पन्नं । अथ दधि-  
 नामनिर्वचनं दर्शयति “समनैषुः प्रत्यधुक्षच्छृतमक्रन्न तु मा  
 धिनेतोत्यब्रवीदेतदस्मै दधि कुरुतेत्यब्रवीत् तदस्मै दध्यकुर्वन्  
 तदेनमधिनेत् तद्भो दधित्वं” इति । सस्ययनप्रतिदोहनशूतत्वा-  
 नि समन्नान्येव, किन्तु तच्छृतं मां न धिनेति न प्रीणयतीत्युक्ते  
 प्रजापतिरातश्चनकर्तृन् प्रति दधि कुरुतेत्यब्रवीत् । तच्च दधि  
 कृतं सदेनमिन्द्रमधिनेत् अप्रीणयत्, तस्माद्दधिनाम सम्यक् ।

\* पशून् इति का० ।

अचैन्द्रं दधीति विधिर्विस्थष्ट एव । श्रुतनामनिर्वचनार्थवादेन  
 ऐन्द्रं पथ इति विधिमुञ्जयेत्, अन्यथा वक्ष्यमाणश्रुतावदान-  
 विचारानुदयप्रसङ्गात्, तमेव विचारमभिप्रेत्य पूर्वपक्षमुपन्य-  
 स्यति “ब्रह्मवादिनो वदन्ति दध्नः पूर्वस्यावदेयं दधि हि पूर्वं  
 क्रियत इति” इति । यस्मात् पूर्वदिने रात्रौ दधि क्रियते  
 तस्माच्छुद्धामवदानकाले दध्नः स्वरूपमेव पूर्वमवदेयं । तमेवं  
 पूर्वपक्षं दर्शयित्वा सिद्धान्तं विधत्ते “अनादृत्य तच्छ्रुतस्यैव  
 पूर्वस्यावद्येदिन्द्रियमेवास्मिन् वोर्यः अत्रा दध्नोपरिष्टाद्भिन्नोति  
 यथापूर्वमुपैति” इति । तत् पूर्वं दध्यवदानमनादृत्य ची-  
 रस्यैव स्वरूपं पूर्वमवदेयं । तथा सत्यस्मिन् यजमाने इन्द्रि-  
 यरूपमेव चीरं पूर्वमवस्थाप्य उपरिष्टाद्दध्ना प्रीणयति । चीरं  
 पूर्वभावि दधि पश्चाद्भावीत्येवमुत्पत्तिक्रममपि प्राप्तवान् भवति ।  
 अथातश्चनं विधत्ते “यत् पूतीकैर्वा पर्णवल्कीर्वातश्चात् सोमं त-  
 द्यत् कक्षैराक्षसं तद्यत् तण्डुलैर्वैश्वदेवं तद्यदातश्चनेन मानुषं तद्य-  
 द्दध्ना तत्सेन्द्रं दध्नाऽऽतनक्ति सेन्द्रत्वाय” इति । सोमवल्कीसमाना-  
 या सतायाः खण्डाः पूतीकाः । पलाशकाष्ठस्यांशाः पर्णवल्काः ।  
 प्रौढवदरफलानि कक्षाः । ईषदश्चतक्रमातश्चनं । पूतीकादि-  
 भिरातश्चनं सोमप्रियं । तथा सति अचेन्द्रप्रीत्यै दध्ना आत-  
 श्चात् । दध्ना आतश्चनस्योपरि अग्निहोत्रार्थं यवागूशेषेणा-  
 तश्चनं विधत्ते “अग्निहोत्रोच्छेषणमभ्यातनक्ति यज्ञस्य सन्तत्यै”  
 इति । दर्शयागस्याग्निहोत्रेण सहाविच्छेदः सन्ततिः । अथ  
 पिण्डपितृयज्ञं विधत्ते “इन्द्रो दृत्रः हत्वा परां परावतमग-

ऋदपराधमिति मन्यमानसं देवताः प्रैषमैच्छन् सोऽब्रवीत्  
 प्रजापतिर्यः प्रथमोऽनुविन्दति तस्य प्रथमं भागधेयमिति तं  
 पितरोऽन्विन्दन् तस्मात् पितृभ्यः पूर्वद्युः क्रियते” इति । वृच-  
 बधेनासुराणामपराधं कृतवानस्मीति मन्यमान इन्द्रो भीतो  
 ऽत्यक्तं दूरमगच्छत् । तमिन्द्रं प्रति देवता आङ्गानमैच्छन् ।  
 देवतानां मध्ये योऽन्विष्य प्रथममिन्द्रं लभते तस्य प्रथमं भागो  
 दीयत इति प्रजापतिना उक्ताः पितरः प्रथममिन्द्रं यस्माद्-  
 लभन्त तस्मात् पितृभ्यः पूर्वद्युः पिण्डपितृयज्ञं कुर्यात् । दर्श-  
 यागदेवतानाममावास्यायामारभ्यः प्रतिपदि तद्यागः । पितृ-  
 णान्वमावास्यायामेव पिण्डदानं । ननु ब्राह्मणग्रन्थे प्रथम-  
 काण्डस्य तृतीयप्रपाठकेऽन्यानुवाके महता प्रपञ्चेन पिण्डपितृ-  
 यज्ञो विहितः, बाढं । एवं तर्हि साम्नाय्यप्रश्नसार्थमत्र तदनु-  
 वादोऽस्तु तामेव स्तुतिं द्योतयितुं अमावास्यानिर्वचनं दर्श-  
 यति “सोऽमावास्यां प्रत्यागच्छत् तं देवा अभिसमगच्छन्ता-  
 मा वै नोऽद्य वसु वसतीतीन्द्रो हि देवानां वसु तदमा-  
 वास्याया अमावास्यात्वं” इति । पितृभिरन्विष्य लभ्यः स इन्द्रः  
 अमावास्यायां पलायनदेशात् प्रतिनिवृत्त्य समागतस्ते देवा-  
 स्तमिन्द्रमभिसुखीकर्तुं सम्प्राप्ताः परस्परमिदमब्रुवन् । अद्य  
 नोऽस्माकं वसु श्रेष्ठं धनममावसति सहतिष्ठति, सर्वेषां साधा-  
 रणत्वेन वर्तत इत्यर्थः । किं तदस्त्विति तदुच्यते । इन्द्रः खलु  
 सर्वेषां देवानां वसु श्रेष्ठं धनं, तस्मिन् वर्तमाने सति स्वामि-  
 साभात् । यस्माद्देवा एवमुक्त्वन्तः तस्मादमावसत्यद्येति स्युत्प-

त्यामावास्थानाम सत्यज्ञं । ऐन्द्रं दधि इति विधिवाक्ये सा-  
 न्नाय्यस्य यदैन्द्रत्वमुक्तं तदेव पूर्वोत्तरपचाभ्यां द्रढयति “ब्रह्म-  
 वादिनो वदन्ति किन्देवत्यꣳ सान्नाय्यमिति वैश्वदेवमिति  
 ब्रूयाद्विश्वे हि तद्देवा भागधेयमभिसमगच्छन्तेत्यथो खल्वैन्द्रमि-  
 त्येव ब्रूयाद्विन्द्रं वाव ते तद्भिषज्यन्तोऽभिसमगच्छन्तेति” इति ।  
 पित्रभिरानीयमानमिन्द्रमभिमुखीकर्तुं सर्वेऽपि देवा यदा स-  
 मागच्छन् तदा तत्सान्नाय्यलक्षणं भागमभिलक्ष्यैव समागच्छ-  
 क्षिति सान्नाय्यं वैश्वदेवमिति केषाञ्चित्पत्रः । अथोऽशब्दः पचा-  
 न्तरार्थः । भोत्या दूरदेशं गतमिन्द्रं भिषज्यन्त एव भयनिवा-  
 रणेन समाधिगन्त एव ते देवास्तत्र समागताः न तु सान्नाय्य-  
 लिष्यया । तस्मात् सान्नाय्यमैन्द्रमित्येव बुद्धिमान् ब्रूयात् ॥

अत्र मोमांसा । चतुर्थाध्यायस्य तृतीयपादे चिन्तितं ।

संस्नाय्य पौर्णमासीं तामनु वैमृध ईरितः ।

इयोरङ्गमुतैकस्य द्वयोः स्यात् प्रक्रियावशात् ॥

उत्पत्तिवाक्यतः पूर्णमाससंयोगभासनात् ।

तस्यैवाङ्गं न दर्शस्य प्रक्रिया वाक्यबाधिता ॥

दर्शपूर्णमासप्रकरणे श्रूयते ‘संस्नाय्य पौर्णमासीं वैमृधमनु-  
 निर्वपति’ इति । तत्रेयं वैमृधेष्टिः प्रकरणबलात् प्रयाजादिवदु-  
 भयोरपि दर्शपूर्णमासयोरङ्गमिति चेत् । न, वाक्यस्य प्रबलत्वात् ।  
 न च संस्नायेति पौर्णमासस्य समाप्त्यभिधानात् तदङ्गत्वमुक्त-  
 मिति वाच्यं । दर्शसाधारणाङ्गसमाप्त्यभिप्रायेण तदुपपत्तेः । त-  
 स्मादुत्पत्तिवाक्यादेककर्तृकत्ववाचिक्त्वाप्रत्ययाच्च पूर्णमासस्यैवाङ्गं ।

द्वितीयाध्यायस्य तृतीयपादे चिन्तितं ।

दर्शपूर्णमासप्रोक्त आग्नेयः केवलोऽप्यसौ ।

दर्शे यदितिवाक्याभ्यां कर्मान्यदानुवादगीः ॥

अभ्यासादन्यकर्मत्वं द्विदर्शेऽसौ प्रयुज्यतां ।

एकत्वं प्रत्यभिज्ञानादनूक्तेन्द्राग्नसंस्तुतिः ॥

यदाग्नेयोऽष्टाकपालोऽमावास्यायाञ्च पौर्णमास्याञ्चाप्युतो  
भवतीति काण्डद्वये विहितं 'यदाग्नेयोऽष्टाकपालोऽमावा-  
स्यायां भवति' इति एकस्मिन् काले पुनर्विहितं, तत्रा-  
विशेषे पुनः श्रुतिलक्षणेनाभ्यासेन प्रयोजानामिव भेदः । तथा  
सत्याग्नेययागस्य दर्शकाले द्विःप्रयोगः इति चेत् । न, प्रत्य-  
भिज्ञानादाग्नेयस्यैकले सत्येककाण्डवाक्यस्यानुवादत्वात् । न चा-  
नुवादो व्यर्थः, विधेयैन्द्राग्नस्त्यर्थत्वात् । यद्यप्याग्नेयोऽष्टाक-  
पालोऽमावास्यायां भवति, तथापि न केवलेनाग्निना साधु-  
र्भवति, इन्द्रसहितोऽग्निः समीचीनतरः । तस्मादैन्द्राग्नः कर्तव्य  
इति विधेयस्तुतिः । प्रयोजवैषम्यन्नूक्तमेवानुसन्धेयं । तस्मा-  
दनुवादः ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे पञ्चमप्रपाठके तृतीयोऽनुवाकः ॥ \* ॥

ब्रह्मवादिनो वदन्ति स त्वै दर्शपूर्णमासौ यजेत य  
 एनौ सेन्द्रौ यजेतेति वैमृधः पूर्णमासेऽनुनिर्वाप्यो भ-  
 वति तेन पूर्णमासः सेन्द्रं ऐन्द्रं दध्यमावास्यायां तेना-  
 मावास्या सेन्द्रा य एवं विद्वान् दर्शपूर्णमासौ यजेते  
 सेन्द्रावेवैनौ यजते श्वःश्वाऽस्मा ईजानाय वसीथो  
 भवति देवा वै यद्यज्ञेऽकुर्वत तदसुरा अकुर्वत ते देवा  
 एतां ॥ १ ॥

इष्टिमपश्यन्नाग्नावैष्णवमेकादशकपालः सरस्वत्यै  
 चरुः सरस्वते चरुं तां पौर्णमासः सःस्थाप्यानुनि-  
 वपन् ततो देवा अभवन् परासुरा यो धातृव्यवा-  
 न्तस्यात् स पौर्णमासः सःस्थाप्यैतामिष्टिमनुनिर्वपेत्  
 पौर्णमासेनैव वज्रं धातृव्याय पुहत्याग्नावैष्णवेन दे-  
 वताश्च यज्ञश्च धातृव्यस्य वृक्के मियुनान् पशून्  
 सारस्वताभ्यां यावद्देवास्यास्ति तत् ॥ २ ॥

सर्वं वृक्के पौर्णमासीमेव यजेत धातृव्यवान्नामा-  
 वास्याः इत्वा धातृव्यं नाप्याययति साकम्प्रस्थायी-  
 येन यजेत पशुकामो यस्मै वा अल्पेनाहरन्ति नात्म-  
 ना तृप्यति नान्यस्मै ददाति यस्मै महता तृप्यत्या-  
 त्मना ददात्यन्यस्मै महता पर्णः होतव्यं तृप्त एवैन-

मिन्द्रः पृजया पशुभिस्तर्पयति दारुपाचेण जुहोति न  
हि मृन्मयमाहुतिमानश सौदुम्बरं ॥ ३ ॥

भवत्यूर्वा उदुम्बर ऊर्कपशव ऊर्जैवास्मा ऊर्जं प-  
शूनवरुन्धे नागतश्रीर्महेन्द्रं यजेत चयो वै गतश्रियः  
शुश्रुवान् ग्रामणी राजन्यस्तेषां महेन्द्रो देवता यो वै  
स्वां देवतामति यजेते प्र स्वार्थे देवतायै च्यवते न परां  
प्राप्नोति पापीयान् भवति संवत्सरमिन्द्रं यजेत संव-  
त्सरः हि वृतं नाति स्वा ॥ ४ ॥

एवैनं देवतेज्यमाना भूत्या इन्धे वसीयान् भवति  
संवत्सरस्य परस्ताद्ग्रये वृतपतये पुरोडाशमष्टाक-  
पालं निर्वपेत् संवत्सरमेवैनं वृचं जघ्निवाः समभिर्ब्रत-  
पतिर्ब्रतमालम्भयति ततोऽधि कामं यजेत ॥ ५ ॥

एतां तदौदुम्बरः स्वा चिःशच्च ॥ ४ ॥

इति तैत्तिरीयसंहितायां द्वितीयकाण्डे पञ्चम-  
प्रपाठके चतुर्थोऽनुवाकः ॥ \* ॥

उक्ते वैश्वदेवसाम्नाथे द्विद्वितीयानुवाकके ।

अथ चतुर्थं आग्नावैष्णवाद्यो वक्तव्याः । तत्रादौ तावत्  
पूर्वाङ्गानुवाकयोर्दर्शपूर्णमासयोः प्रश्नसामाह “ ब्रह्मवादिनो  
वदन्ति स त्वे दर्शपूर्णमासौ यजेत य एनौ सेन्धौ यजेतेति वैश्वधः



पूर्णमासेऽनुनिर्वाणो भवति तेन पूर्णमासः सेन्द्र ऐन्द्रं दध्यमा-  
 वास्वार्था तेनामावास्या सेन्द्रा य एवं विद्वान् दर्शपूर्णमासे  
 यजते सेन्द्रावेवैनौ यजते ऋःशोऽस्या ईजानाय वसोद्यो भव-  
 ति” इति । एतौ दर्शपूर्णमासयागाविन्द्रसहितौ यो यजते स  
 एव दर्शपूर्णमासयाजी न लन्यः, तयोश्च यागयोः सेन्द्रं  
 वैश्वसास्त्राभ्याभ्यां सन्त्यते । एवं विदुषः सेन्द्रयागेनोत्तरो-  
 त्तरदिने धनाधिक्यं भवति । अथ पौर्णमास्यां काम्यमनुनि-  
 र्वाणमिच्छन्नरं विधातुं प्रश्नैति “देवा वै यद्यज्ञेऽकुर्वन्त तद-  
 सुरा अकुर्वन्त ते देवा एतामिष्टिमपश्यन्नाग्नावैष्णवमेकादश-  
 कपालं सरस्वत्यै चरुं सरस्वते चरुं तां पौर्णमासं स्रं स्या-  
 यानुनिरवपन् ततो देवा अभवन् परासुराः” इति । दे-  
 वानां यज्ञं दृष्ट्वा तथैवानुतिष्ठतामसुराणां देवसमानं विजयं  
 दृष्ट्वा देवास्तानसुरान् वञ्चयित्वानुष्ठितेनानुनिर्वाणेषु स्वयं  
 विजयं प्राप्ताः, असुराश्च पराभूताः । अथ विधत्ते “यो  
 भ्रातृव्यवान्त्स्यात् स पौर्णमासं स्रं स्याथैतामिष्टिमनुनिर्वपेत्  
 पौर्णमासेनैव वज्रं भ्रातृव्याय प्रहृत्याग्नावैष्णवेन देवताश्च य-  
 ज्ञश्च भ्रातृव्यस्य वृक्षे मिथुनान् पशून् सारस्वताभ्यां याव-  
 देवास्यासि तत् सर्वं वृक्षे” इति । पौर्णमासेन प्रधानयागेन  
 वज्रप्रहारः । अग्निः सर्वा देवता विष्णुर्धृञ् इत्युक्त्वात्, त-  
 दीयहविषा वैरिणो देवता यज्ञं क्रतुश्च विनाशयति । सार-  
 स्वतयोः स्त्रीपुरुषदेवतात् तदीयहविर्भ्यां मिथुनानां पशूनां  
 वर्जनं । एतावता भ्रातृव्यस्य यावद्विजन्तमसि तत् सर्वं नाग्निं

भवति । अदुक्तं सूत्रकारेण, 'पौर्णमासीमेव यजेत भ्राह्म्य-  
 वान्नामावास्यां पिहयज्ञमेवामावास्यायां कुरुते ।' तदेतदि-  
 धत्ते "पौर्णमासीमेव यजेत भ्राह्म्यवान्नामावास्यां हत्वा  
 भ्राह्म्यं नाप्याचयति" इति । द्वितीयानुवाके वृत्रप्रसङ्ग इद-  
 मुक्तं 'न्नन्ति वा एनं पूर्णमास आमावास्यायां प्याचयन्ति'  
 इति । तस्मादत्रापि पूर्णमासानुष्ठानेन भ्राह्म्यं हत्वा दर्श-  
 यागपरित्यागेन भ्राह्म्यस्याप्याचयनं परित्यक्तवान् भवति ।  
 अथ दर्शपूर्णमासस्य गुणविकृतिरूपं कश्चिद्योगं विधत्ते "साक-  
 म्प्रस्थाधीयेन यजेत पशुकामो यस्मै वा अल्पेनाहरन्ति ना-  
 त्मना हृष्यति नान्यस्मै ददाति यस्मै महता हृष्यत्यात्मना  
 ददात्यन्यस्मै महता पूर्णं होतव्यं हप्त एवैनमिन्द्रः प्रजया  
 पशुभिस्तर्पयति" इति । दधिचीरपूर्णाभिस्तस्यभिः कुम्भी-  
 भिर्भाक्षणाहताभिः साकमध्वर्यैः प्रस्थानं होमस्थानं प्रति  
 प्रस्थानं यस्मिन् यागे सोऽयं साकम्प्रस्थाधीयो यागः । तेन  
 पशुकामो यजेतान्यत्र महता चीरद्रव्येण पूर्णं हविर्होतव्यं ।  
 लोके च यस्मै राज्ञे करप्रदायिन्यः प्रजा अल्पेन प्रमाणेन  
 धनमाहरन्ति स राजा न स्वयं हृष्यति नाप्यन्यस्मै दातुं शक्नो-  
 ति । यस्मै तु महता प्रमाणेन धनमाहरन्ति स राजा स्वयं  
 हृष्यति च अन्यस्मै दातुमपि च प्रभवति । तस्मादत्रापि  
 महता प्रमाणेन पूर्णस्य द्रव्यस्य होमे सति स्वयं हप्त इन्द्रः  
 प्रजया पशुभिस्त्वेन यजमानं तर्पयति । तथागप्रकारः सूत्र-  
 कारेण स्पष्टीकृतः 'साकम्प्रस्थाधीयेन यजेत पशुकाम इत्य-

मावास्या विक्रियते है सायं दोहावेवं प्रातः सायं सायं-  
 दोहाभ्यां प्रचरन्ति प्रातः प्रातर्दोहाभ्यां सर्वैर्वा प्रातः" इति ।  
 चौरअपणपात्राणां मृन्मयत्वाद्धोमेऽपि तन्प्रसक्तिं वारयितुं वि-  
 धत्ते "दाहपात्रेण जुहोति न हि मृन्मयमाहुतिमानग्ने" इति ।  
 यस्मान्मृन्मयपात्रमाहुतिं व्याप्तुं नार्हति तस्माद्दाहपात्रेण होमः ।  
 न ह्यत्र जुह्नामवदानमस्ति, पूर्णस्य होतव्यत्वात् । अतो हविः-  
 पूरणस्येण जुहुयात् । दाहविशेषं विधत्ते "औदुम्बरं भव-  
 त्पूर्वा उदुम्बरं जर्कं पञ्चव जर्जैवास्या जर्जं पशून्वहन्ते" इति ।  
 प्रथमप्रपाठके औदुम्बरो यूपो भवतीत्यचैतद्वाख्यातं । अत्र सूत्रं  
 'पात्रसंसादनकाक्षे चत्वार्यौदुम्बरपात्राणि प्रयुनक्ति तेषां जुह्व-  
 वत् कल्पः' इति । 'यावत्तः कुम्भस्तावन्तो ब्राह्मणा दक्षिणत  
 उपवीतिन उपोत्थाय कुम्भीभ्यः पात्राणि पूरयित्वा तैरेवाध्वर्यु  
 जुह्वन्तमनुजुह्वति स्विष्टकृद्गवाश्च न विद्यन्ते' इति च । अधि-  
 कारिभेदेन सास्त्रायस्य देवताव्यवस्थां विधत्ते "नागतश्रीर्महेन्द्रं  
 यजेत चयो वै गतश्रियः शुश्रुवान् यामणी राजन्यस्तेषां महेन्द्रे  
 देवता यो वै स्त्रां देवतामतिथजते प्र स्त्रायै देवतायै श्यवते न  
 परां प्राप्नोति पापीयान् भवति" इति । शुश्रुवान् वेदचया-  
 भिन्नः । वेदचयस्य च श्रीरूपत्वात् तदभिन्नः प्राप्तश्रीर्भवति ।  
 श्रीरूपत्वस्यैवमाश्वासते "अहे शुश्रिय मन्त्रं मे गोपाय । यमृषय-  
 स्त्रयिविदा विदुः । अचः सामानि यजूषि । सा हि श्रीरमृता  
 सतां" (ब्रा०का०१।अ०२) इति । यामाश्चो यामणीः । राज्ञः  
 पुत्रो राजन्यः । तयोः प्राप्तश्रीकलं प्रसिद्धं । तेषामेव चयाणां

महेन्द्रो देवता । एवं सति यः पुरुषः स्वकीयां देवतामति-  
 क्रम्य यजते, एतेषु कश्चिदिन्द्रं यजति अन्यो वा महेन्द्रं यजति,  
 तादृशः स्वकीयदेवतायाः प्रच्युतः सन् परकीयां देवतां न  
 प्राप्नोति । तद्देवताशापेन पापीयान् दरिद्रश्च भवति । अगत-  
 अश्रयः सर्वदा इन्द्रप्राप्ते विघ्नेषु विधत्ते “संवत्सरमिन्द्रं यजेत  
 संवत्सरः हि व्रतं नाति खैवेन देवतेज्यमाना भूत्या इन्धे  
 वशीयान् भवति” इति । संवत्सरमतिक्रम्य यस्माद् व्रतं नानुष्ठेयं  
 भवति तस्मादगतश्रीः संवत्सरमिन्द्रं यजेत । एवं सति स्वकीयैव  
 देवतान्यस्मिन् संवत्सर इज्यमाना सती भूत्यर्थं यजमानं प्रका-  
 शयति । ततोऽयं धनवन्तरो भवति । अगतश्रियः काश्चिदिष्टिं  
 विधत्ते “संवत्सरस्य परस्मादग्रये व्रतपतये पुरोडाशमष्टाकपालं  
 निर्वपेत् संवत्सरमेवेन वृचं जग्निवाꣳसमग्निव्रतपतिव्रतमाल-  
 भयति” इति । व्रतपालकोऽग्निर्महेन्द्रयागाधिकारनिवारकं  
 पापरूपं वृचं संवत्सरेन्द्रानुष्ठानेन हतवन्तं यजमानं महेन्द्रया-  
 गानुष्ठानरूपं व्रतं प्रापयति । व्रातपतेष्टेरुर्द्धमगतश्रियः\* इन्द्र-  
 महेन्द्रयोरैच्छिकलं विधत्ते “ततोऽधिकामं यजेत” इति ॥

अत्र मीमांसा । तृतीयाध्यायस्य पञ्चमपादे चिन्तितं ।

आक्रामन् स ह कुम्भीभिरस्ति शेषक्रिया न वा ।

जुङ्गावदानात् प्रकृताविव शेषक्रियोचिता ॥

कुम्भीषु शेषासंसिद्धेः साकम्प्रस्थायकर्मणि ।

न स्त्रियुक्तदिदं कार्यमाग्नीध्रसुक्प्रदानतः ॥

\* ऊर्द्धं मतश्रिय इति का० ।

‘साकम्प्रस्थाधीनेन यजेत पशुकामः’ इति विहिते कर्मणि  
 श्रूयते ‘सह कुम्भीभिरभिक्रामन् जुहोति’ इति । तत्र सन-  
 द्यभिः दधिपयःकुम्भीभिः सहाहवनीयदेग्नेऽभिक्रमणमात्रं श्रुतं  
 न तु तत्र कुम्भीभिर्होमः श्रुतः । तथा सत्यस्य कर्मणः सा-  
 म्नाय्यविकृतित्वाज्जुक्ता कुम्भीभ्योऽवदाय जुहुयात्, ऊतशेषेण  
 च स्विष्टकृदादिकं साम्नाय्यशेषेणेव कर्तव्यमिति प्राप्ते ब्रूमः ।  
 नात्र कुम्भीषु ऊतशेषः सिध्यति साम्नाय्यवत् जुक्ता तदवदा-  
 नाभावात् । अग्नीध्रे लुचौ प्रदाय सह कुम्भीभिरभिक्राम-  
 न्नित्युक्तत्वात् जुहुपश्चतोः प्रत्तत्वाद्भिक्रमणस्य होमार्थत्वाच्च  
 कुम्भीभिरेव दधिपयसोर्होमे सति कुम्भीमात्रमवशिष्यते न  
 ऊतहविःशेषः, तत्र कुतः शेषकार्यं ॥

इति माधवीये वेदार्थप्रकाशे कृष्णयजुःसंहिताभाष्ये दि-  
 तीयकाण्डे पञ्चमप्रपाठके चतुर्थोऽनुवाकः ॥ ० ॥

नासौमयाजी सन्नयेदनागतं वा एतस्य पयो यो  
 ऽसौमयाजी यदसौमयाजी सन्नयेत् परिमोष एव सो  
 ऽन्तं करोत्यथो परैव सिच्यते सोमयाज्येव सन्नयेत्  
 पयो वै सोमः पयः साम्नाय्यं पयसैव पय आत्मन्धत्ते  
 वि वा एतं पूजया पशुभिरर्धयति वर्धयत्यस्य स्यात्तृथ्यं  
 यस्य हविर्निरुप्तं पुरस्ताच्चन्द्रमाः ॥ १ ॥

अभ्यदेति चेधा तण्डुलान् विभजेद्ये मध्यमाः स्यु-  
स्तान्मये दाचे परोडाशमष्टाकपालं कुर्याद्ये स्थवि-  
ष्ठास्तानिन्द्राय प्रदाचे दधश्चरं येऽणिष्ठास्तान् वि-  
ष्णवे शिपिविष्टाय शृते चरुमग्निरेवास्यै प्रजां प्रजन-  
यति वृद्धामिन्द्रः प्रयच्छति यज्ञो वै विष्णुः पशवः  
शिपिर्यज्ञ एव पशुषु प्रतितिष्ठति न द्वे ॥ २ ॥

यजेत यत्पूर्वया सम्प्रति यजेतोत्तरया ह्रस्वट्कुर्या-  
द्यदुत्तरया सम्प्रति यजेत पूर्वया ह्रस्वट्कुर्यान्नेष्टिर्भवति  
न यज्ञस्तदनु ह्यीतमुखपगल्भो जायत एकमिव यजेत  
प्रगल्भोऽस्य जायतेऽनादृत्य तद्दे एव यजेत यज्ञमुख-  
मेव पूर्वयाऽऽलभते यजेत उत्तरया देवता एव पूर्वया-  
वरुन्ध इन्द्रियमुत्तरया देवलोकमेव ॥ ३ ॥

पूर्वयाभिजयति मनुष्यलोकमुत्तरया भूयसो यज्ञ-  
क्रतूनुपैत्येषा वै सुमना नामेष्टिर्यमद्येजानं पश्चाच्च-  
न्द्रमा अभ्यदेत्यस्मिन्नेवास्यै लोकेऽर्धकं भवति दाक्षा-  
यणयज्ञेन सुवर्गकामो यजेत पूर्णमासे सन्नयेन्मैचा-  
वरुण्यामिष्यामावास्यायां यजेत पूर्णमासे वै देवा-  
नां सुतस्तेषामेतमर्धमासं प्रसुतस्तेषां मैचावरुणी  
वशाऽमावास्यायामनूबन्धा यत् ॥ ४ ॥

पूर्वेद्युर्यजते वेदिमेव तत् करोति यद् बत्सानपा-  
करोति सदेहविधाने एव सम्मिनोति यद्यजते देवै-  
रेव सुत्याः सम्पादयति स एतमर्धमासः सधमादं  
देवैः सोमं पिबति यन्मैत्रावरुण्यामिक्षयामावास्यायां  
यजते यैवासौ देवानां वशानूबन्ध्या सो एवैषैतस्य  
साक्षाद्वा एष देवानभ्यारोहति य एषां यज्ञं ॥ ५ ॥

अभ्यारोहति यथा खलु वै श्रेयानभ्यारूढः का-  
मयते तथा करोति यद्यवविध्यति पापीयान् भवति  
यदि नावविध्यति सदृङ् व्यावृत्काम एतेन यज्ञेन  
यजेत क्षुरपविच्छेष यज्ञस्ताजक् पुण्यो वा भवति प्र वा  
मीयते तस्यैतद्गतं नानृतं वदेन्न माः समश्रीयान्न  
स्त्रियमुपेयान्नास्य पल्पूलनेन वासः पल्पूलयेयुरे-  
तद्धि देवाः सर्वं न कुर्वन्ति ॥ ६ ॥

चन्द्रमा द्वे देवलोकमेव यद्यज्ञं पल्पूलयेयुः षट्  
च ॥ ५ ॥

इति तैत्तिरीयसंहितायां द्वितीयकाण्डे पञ्चम-  
प्रपाठके पञ्चमोऽनुवाकः ॥ \* ॥

द्विधा चतुर्थे पुंभेदात् प्रोक्ता साम्नाय्यदेवता ।

अथ पञ्चमेऽभ्युदयेष्वाद्यो वक्तव्यास्तत्र तावत् साम्नाय्या-  
धिकारिणं विविक्रि “नासोमयाजी सन्नयेदनागतं वा एतस्य  
पयो योऽसोमयाजी यदसोमयाजी सन्नयेत् परिमोष एव  
सोऽनृतं करोत्ययो परैव सिच्यते सोमयाज्येव सन्नयेत् पयो वै  
सोमः पयः साम्नाय्यं पयसैव पय आत्मन्धत्ते” इति। सोम-  
यागात् पुरा दर्शयाजी साम्नाय्यं नानुतिष्ठेत्। असोमयाजिनः  
पयोऽनागतमप्राप्तं। सोमस्यौषधिरसत्वेन तदभावे सत्यौषधि-  
रसविशेषस्य पयसः सुतरामभावात्। एवं सति यद्यसोमयाजी  
सन्नयेत् तर्ह्यसौ परिमोष एव तस्कर एव सन्नृतं अन्यायं  
करोति। अपि च वक्त्रौ सिच्यमानं तत्साम्नाय्यमन्याय्य-  
त्वात् परैव सिच्यते विनाशत एव। तस्मात् सोमयाज्ये  
सन्नयेत्। न चास्येतरवत् पयोऽनागतं, सोमस्यौषधिरसत्वेन  
पयोरूपत्वात्। साम्नाय्यमपि तथाविधं। अतः सोमयाजी सोम-  
रूपेण पयसा सह साम्नाय्यरूपं पय आत्मनि धारयति।  
अथाभ्युदयेष्टिं विधत्ते “वि वा एतं प्रजया पशुभिरर्धयति  
वर्धयत्यस्य भ्रातृव्यं यस्य हविर्निर्हसं पुरस्ताच्चन्द्रमा अभ्युदेति  
वेधा तण्डुलान् विभजेद्ये मध्यमाः सुस्तानग्रथे दाचे पुरोडाश-  
मष्टाकपालं कुर्याद्ये स्वविष्टास्तानिन्द्राय प्रदाचे दध५स्यहं  
येऽणिष्टास्तान् विष्णवे शिपिविष्टाय शृते चरुमग्निरेवास्मै प्रजां  
प्रजनयति वृद्धामिन्द्रः प्रयच्छति यज्ञो वै विष्णुः पशवः



त्रिपिचञ्च एव पशुषु प्रति तिष्ठति” इति । चतुर्दश्याममावा-  
 ख्येयमिति भ्राज्या सन्दिहानो रात्रावेव हवीषि निर्वपेत् ।  
 तथा च अत्यन्तरमाज्ञायते ‘यदि विभीषादभि भोदेष्यतीति  
 महारात्रे हवीषि निर्वपेत् फलीकृतैस्तण्डुलैरुपासीतार्धं दधि  
 हविरातञ्चनस्य निदध्यात्, अर्धं न । यद्युदियात् तेनातञ्च  
 प्रचरेद्यदि नाभ्युदियात्तेन ब्राह्मणान् भोजयेत्’ इति ।  
 अयमर्थः । यदि चतुर्दश्यां प्रातरग्निहोत्रादूर्द्ध्वं अमावास्या-  
 भ्राज्या वस्त्रानपाकृत्य सायं दुग्ध्वा दध्यर्धमातञ्चनं वि-  
 धाय पश्यात् त्रिथौ सन्दिहानो मां प्रति चन्द्रोऽभ्यु-  
 देख्यतीति भीतो भवेत् तदा रात्रिमध्ये हवीषि निरूप्य  
 फलीकरणान्तं विधाय तादृशैस्तण्डुलैर्युक्तञ्चन्द्रोदयं प्रतीक्षेत् ।  
 तत्पूर्वातञ्चनेन निष्पन्नस्य दध्नोऽर्धमुत्तरस्यां रात्रौ पुन-  
 रातञ्चनार्धमवस्थापयेत्, इतरत्तर्धं न पृथगवस्थापयेत्, किन्तु  
 तण्डुलैः सह पुरतोऽवस्थाप्य चन्द्रोदयं प्रतीक्षेत् । यदि चन्द्रो  
 ऽभ्युदियात् तदानीं पृथगवस्थापितेनार्धेन परेद्युर्मुखांमावा-  
 स्यायां रात्रौ सायं दोहमातञ्च्य निष्पन्नेन दध्ना प्रतिपदि  
 प्रातः प्रचरेत् । यदि तु न चन्द्रोऽभ्युदियात् तदा तण्डुलैर्द-  
 ध्यर्धेन च दर्शकर्म निष्पाद्य पृथगवस्थापितार्धान्तरेण ब्राह्म-  
 णान् भोजयेदिति । एवं स्थिते सति यस्य यजमानस्य रात्रा-  
 वेव फलीकृततण्डुलपर्यन्तं हविर्निरूप्यं सन्पादितं भवति  
 ततः प्रतीक्ष्यमाणश्चन्द्रमाः पूर्वस्यां दिशि अभ्युदेति, चन्द्रः एतं  
 यजमानं प्रजया पशुभिश्च व्यर्धयत्येवास्त्र भ्रातृव्यञ्च वर्धयति ।

अभ्युदयं निमित्तोक्त्य एतत्तण्डुलान्नाथ्यमस्यविष्ठाषिष्ठरूपै-  
स्तेषा भिन्नांस्नान् पूर्वदेवताभ्यो विभजेत्, विभज्य च दात्रा-  
दिगुणकान्यादिदेवताभ्यो हविः कुर्यात् । यदुक्तं सूत्रकारेण  
‘दे पौर्णमास्यो द्वे अमावास्ये यजेत यः कामयेतर्धुयामित्यु-  
क्त्वाह एकामेव यजेत’ इति । अस्त्रायमर्थः । पौर्णमास्या-  
मन्वाधाय प्रतिपदि पौर्णमासयागं कृत्वा तदानोमेवान्वाधाय  
द्वितीयाद्यां पुनः पौर्णमासयागं कुर्यात् । एवममावास्याया-  
मपि । सेचमृद्धिकामस्येष्टिः सुमना इत्यभिधीयते । तामेतां  
सुमनसमिष्टिं पूर्वोत्तरपक्षाभ्यां विचार्य विधातुमादौ पूर्वपक्षो  
सिद्धान्तं निराकृत्य स्वपक्षं विधत्ते “न द्वे यजेत यत् पूर्वया  
संप्रति यजेतोत्तरया क्वम्बट्कुर्याद्यदुत्तरया संप्रति यजेत पूर्वया  
क्वम्बट्कुर्यान्नेष्टिर्भवति न यज्ञस्यदनु ह्यीतमुख्यपगल्भो जायत  
एकामेव यजेत प्रगल्भोऽस्य जायते” इति । सिद्धान्तिना  
यदुच्यते द्वे यजेतेति तन्न युक्तं । यदि तत्र पूर्वया पौर्णमास्या  
संप्रतियजेत सम्यगनुष्ठेत् तदानीमुत्तरया क्वम्बट्कुर्यात् ।  
यदुत्तरा सम्यगनुष्ठिता तदा पूर्ववैचर्यं, तथा सति द्विरनु-  
ष्ठिता सेचमिष्टिरित्यपि वक्तुं न शक्यते, इष्टावधिकावृत्तेरवि-  
हितत्वात् । नाप्यग्निष्टोमादियज्ञवत् इति वक्तुं शक्यते, अधिक-  
प्रयोगे सत्यपि प्रातःसवनादीनामभावात् । अत उभयभ्रष्टत्वात्  
तदनुष्ठाना यज्ञमानः सभार्या ह्यीतमुखी भवति, तैः पृष्टः  
सन्नोत्तरं वक्तुं न प्रगल्भो भवेत् । तस्मात् ऋद्धिकामी आवृत्तिं  
परित्यज्य एकामेव पौर्णमासीममावास्याञ्च यजेत तथा सत्यस्य

यजमानस्य पुत्रोऽपि सभायां प्रगल्भो जायते किमु 'वक्तव्य-  
मयमिति । तमिमं पूर्वपक्षं निराकृत्य सिद्धान्तं विधत्ते  
“अनादृत्य तद्दे एव यजेत यज्ञमुखमेव पूर्वयाऽऽलभते यजत  
उत्तरया देवता एव पूर्वाधारन्त इन्द्रियमुत्तरया देवलोक-  
मेव पूर्वयाभिजयति मनुष्यलोकमुत्तरया भूयसो यज्ञक्रतू-  
नुपैत्येषा वै सुमना नामेष्टिर्यमद्येजानं पश्चाच्चन्द्रमा अभ्युदेत्य-  
स्मिन्नेवास्मै लोकेऽर्धकं भवति” इति । एकामेवेति यदुक्तं  
तदनादृत्य दे एव यजेत, तत्र पूर्वयेष्ट्या सम्यगनुष्ठितया यज्ञ-  
मुखरूपयज्ञोपक्रमस्वालम्बनं देवतावरोधो देवलोकजयश्चेति  
प्रयोजनत्रयं सम्यद्यते । उत्तरया सम्यगनुष्ठितया प्रकृतयज्ञसम्पू-  
र्तिरिन्द्रियावरोधो मनुष्यलोकजयश्चेति सम्यद्यन्ते त्रीणि प्रयो-  
जनानि । अतो नैकस्या अपि वैयर्थ्यं, नापीष्टियज्ञलयोरभावः,  
प्रत्येकमिष्टिलेऽपि समूहितस्य प्रौढयज्ञत्वात्, अत एतदनुष्ठानेन  
भूयसो बहून् एकाहीनसत्ररूपान् यज्ञक्रतूनुपैति । कि-  
ञ्चाद्य द्वितीयायामिष्टवन्तं यजमानमभिलक्ष्य पश्चाच्चन्द्रमा  
अभ्युदेति तस्त्रेयमिष्टिर्नास्तीति सुमना इत्युच्यते । वर्धिष्णु-  
चन्द्रादयस्य सौमनस्यहेतुत्वात् । ततोऽस्मिन्नेव लोके तस्य  
समृद्धिर्धनं भवति । यथेयं सुमना नामेष्टिर्द्वर्धपूर्णमासयोगुण-  
विक्रितस्त्रेयवान्यां गुणविक्रितिं विधत्ते “दाक्षायणयज्ञेन सुवर्ग-  
कामो यजेत” इति । एतस्य यज्ञस्य स्वरूपं सूत्रकारेण स्पष्टी-  
कृतं ‘दाक्षायणयज्ञेन सुवर्गकामो दे पौर्णमास्यो दे अमा-  
वास्ये यजेताग्नेयोऽष्टाकपाशोऽग्नीषोमीय एकादशकपाशः पूर्व-

स्थां पौर्णमास्यामाग्नेयोऽष्टाकपाल ऐन्द्रं दधुत्तरस्यामाग्नेयो  
 ऽष्टाकपाल ऐन्द्राग्न एकादशकपालः पूर्वस्वाममावास्यायामा-  
 ग्नेयोऽष्टाकपालो मैत्रावरुणामित्रा द्वितीयोत्तरस्थां इति ।  
 तत्रोत्तरस्थां पौर्णमास्यामुत्तरस्याममावास्यायाञ्चैकैकं विधत्ते  
 “पूर्णमासे सन्नयेन्मैत्रावरुणामित्रायामावास्यायां यजेत” इति ।  
 तत्रैन्द्रं दधिरूपं यदुत्तरस्मिन् पौर्णमासे सान्नाय्यं तत् प्रशं-  
 सति “पूर्णमासे वै देवानां सुतस्तेषामेतमर्धमासं प्रसुतः”  
 इति । यदैन्द्रं दध्नुष्टितं तेन पौर्णमास एव देवानां सोमो  
 ऽभिषुतो भवति । पयो वै सोमः पयः सान्नाय्यमित्युक्तत्वात् ।  
 तेषां देवानां पौर्णमासीमारभ्यामावास्यापर्यन्तमर्धमासं नैर-  
 न्तयेण सोमः प्रकर्षेण सुतो भवति । प्रतिदिनमनुष्ठिताभिः  
 सोमविक्रान्तिभिर्या प्रीतिः सा तेन सान्नाय्येन सम्पद्यत इत्यर्थः ।  
 अथोत्तरस्याममावास्यायां विहितामामित्रां प्रशंसति “तेषां  
 मैत्रावरुणी वश्राऽमावास्यायामनूबन्ध्या यत् पूर्वद्युजते वेदिमेव  
 तत् करोति यद्वत्सानपाकरोति सदोहविधाने एव सन्निनोति  
 यद्यजते देवैरेव सुत्यां सम्पादयति स एतमर्धमासं सधमादं  
 देवैः सोमं पिबति यन्मैत्रावरुणामित्रायामावास्यायां यजते  
 यैवासी देवानां वश्रानूबन्ध्या सो एवैषेतस्व” इति । येयममा-  
 वास्यायामनुष्ठिता मैत्रावरुणामित्रा सा तेषां देवानां वश्रानू-  
 बन्ध्या सम्पद्यते । तत्कथमिति तदुच्यते । पूर्वद्युः शुक्लप्रति-  
 पदि यजत इति यत् तेन सौमिकीं वेदिमेव कृतवान् भवति  
 तस्मिन्नेव दिने पुनरेव वत्सानपाकरोतीति यत् तेन सदो

हविर्धाने द्वा यागमण्डपौ सन्यादितवान् भवति । द्वितीयायां प्रातराग्नेयेनाष्टाकपालेन यजत इति यत् तेन देवैरिच्यमाणां सुत्यामेव सन्यादितवान् भवति । स तादृशो यजमान एत-  
मर्धमामं शुक्लपचं नैरन्तर्येण देवैः सधमादं सधर्षापेतं सोमं पीतवान् भवति । तस्मादाग्नेयादूर्द्धं तस्मिन् द्वितीयामावास्था-  
कर्मणि मैत्रावरुण्यऽऽमिचया यजत इति यत् सोम एवामिचा यजमानस्य वशा सन्पद्यते । कामौ वशति तदुच्यते । सोम-  
यागावसाने देवानामर्थ एव या वशानूबन्धा क्रियते मैत्रेय-  
मामिचेत्यर्थः । दाक्षायणयज्ञानुष्ठानं प्रशंसति “साक्षाद्वा एष देवानभ्यारोहति य एषां यज्ञमभ्यारोहति यथा खलु वै अग्न्याभ्यारूढः कामयते तथा करोति” इति । यो यजमान एषां विधिवाक्योक्तानामन्यादीनां देवानां यज्ञमभ्यारोहति सस्यगनुतिष्ठति एष साक्षादेव तानन्यादिदेवानभ्यारोहति प्राप्नोति, ब्रह्मकालं व्यवधानमन्तरेणैव देवसदृशं भोगं प्राप्नोतीत्यर्थः । प्राप्य च यथा लोके अग्नान् राजामात्यादिरु-  
त्तमं पदमभ्यारूढः स्वकीयभृत्यानामग्रे ममेदं भोगसाधन-  
मानयेति पुनः पुनः कामयते तथाचं यजमानः आवृत्त-  
याजो पुनः पुनः फलसम्पादनं करोति । पूर्वं स्वर्गकामस्यायं यज्ञ उक्तः इदानीं व्यावृत्कामस्य स एवाच्यते “यद्यव-  
विध्यति पापीयान् भवति यदि नावविध्यति सदृष्ट् व्या-  
वृत्काम एतेन यज्ञेन यजेत सुरपविर्द्धेष यज्ञस्वाजक् पुण्यो वा भवति प्र वा मीयते” इति । अन्वेषु यज्ञेषु यद्यवविध्यति कि-

सिद्धैककथं करोति तदानीं पापीयान् भवति अन्ययजमाना-  
 पेक्षया अतिनिष्ठो भवति । यदि नावविध्यति वैकथं न  
 करोति तदानीमन्यैः सदृक् समान एव भवति, न तु तेभ्य  
 आधिक्यलक्षणा व्यावृत्तिः सिध्यति । अतो व्यावृत्काम एतेन  
 दाक्षायणयज्ञेन यजेत । यस्मादेष यज्ञः सुरवद्वज्रवचाति-  
 तीक्ष्णस्वस्मादेतदनुष्ठायी ताजक्पुण्यो वा भवति तदानीमेवेत-  
 रेभ्यो व्यावृत्त एव भवति । एतद्विरोधो ताजक् प्रतीयत एव ।  
 अथ वा यजमान एव सम्यगनुष्ठानादुत्तमो भवति वैकल्यात्  
 प्रतीयते वा । अतो वैकल्पपरिहाराय व्रतविशेषान् विधत्ते  
 “तस्यैतद्भृतं नानृतं वदेन्न माः समग्रीयाश्च स्त्रियमुपेयान्नाश्च  
 पत्न्यूलनेन वासः पत्न्यूलयेयुरेतद्धि देवाः सर्वं न कुर्वन्ति” इति ।  
 पत्न्यूलनं वस्तुशुद्धिसाधनं \*ऊषादि, तेनाश्च वासो न शोध-  
 येयुः । यस्माद्देवाः पूज्या एतत् सर्वमनृतवदनादिकं न कुर्वन्ति  
 तस्मादयमपि न कुर्यात् । अथ दाक्षायणयज्ञसाधनादूर्ध्वं  
 दर्शपूर्णमासाभ्यां सप्त विकल्पो द्रष्टव्यः । तथा च सूत्रकार  
 आह “दर्शपूर्णमासयोः प्रक्रमे विकल्पते ‘एतेन दर्शपूर्णमा-  
 साभ्यां वा यजते, न पञ्चदशवर्षाणीष्टा वा विरमेत् यजेत  
 वा संतिष्ठते दाक्षायणयज्ञः’ इति ॥

अत्र मीमांसा । षष्ठाध्यायस्य पञ्चमपादे चिन्तितं ।

इष्टिरभुदथे दर्शान् कर्मान्यदुत देवताः ।

\* मद्रकादीति का० । † “सोऽयं दर्शपूर्णमासयोः प्रक्रमोऽनेन  
 दर्शपूर्णमासाभ्यां यजेत तेन पञ्चवर्षाण्योऽत्र विरमेयजेत वा” इति तै० ।

पूर्वास्याज्या विश्विष्टस्य विधानादन्यकर्म तत् ॥.

प्रकृतप्रत्यभिज्ञानान्न कर्मान्तरचोदना ।

देवताः प्राकृताख्यक्त्वा द्रव्यमन्याभ्य उच्यते ॥

दर्शपूर्णमासयोः श्रूयते 'यस्य हविर्निर्द्दत्तं पुरस्ताच्चन्द्रमा  
 अभ्युदेति चेधा तण्डुलान् विभजेद्ये मध्यमाः सुस्तानग्नये दाचे  
 पुरोडाशमष्टाकपालं कुर्याद्ये स्वविष्टास्तानिन्द्राय प्रदाचे दध५-  
 च्चरं येऽष्विष्टास्तान् विष्णवे शिपिविष्टाय ष्टते चरं' इति ।  
 अथमर्थः, दर्शभ्रान्या केनचिच्चतुर्दश्यां हविर्निर्द्दत्तं भवति  
 ततः प्रत्यूषे पूर्वस्थां दिशि चन्द्रमा अभ्युदेति तदा निरस्तास-  
 त्ण्डुलास्तेषां विभक्तव्याः । अखण्डिता ईषत्खण्डिता अति-  
 स्रक्षकणास्येति त्रैविध्यं । ते च त्रिविधा दाचादिगुणविशिष्टे-  
 भ्योऽन्यादिभ्यो देवेभ्य इति । तत्रेदं प्रक्रान्तदर्शकर्मणोऽन्यत्कर्म ।  
 कुतः काक्षापराधप्रायश्चित्तार्थं द्रव्यदेवताविश्विष्टस्य कर्मणो  
 विधीयमानत्वात् । तत इदं प्रायश्चित्तं कृत्वा परेद्युरनुष्ठेय-  
 मिति प्राप्ते ब्रूमः । हविर्निर्द्दत्तमिति प्रकृतं यद्दर्शकर्म तत्  
 परित्यज्य कर्मान्तरविधिकल्पने प्रकृतज्ञानाप्रकृतागमौ प्रसज्ये-  
 यातां । अतस्तस्मिन्नेव प्रकृते कर्मणि निरूप्य हविषः पूर्वदे-  
 वताभ्यो दर्शसम्बन्धिनीभ्योऽपनयोऽत्राभिधीयते । तण्डुलोपल-  
 क्षितं यद्द्विवर्दधिरूपं त्रीहिरूपञ्च पूर्वद्युर्निर्द्दत्तं तद्द्विविः पूर्व-  
 देवतात्मनोऽग्नेरिन्द्राच्च विभजेदिति देवताहविषोः परस्पर-  
 विभागोऽत्र विधीयते । न तु तण्डुलानां स्वविष्टमध्यमाणिष्ट-  
 रूपस्त्रिविधो विभागो विधीयते, तस्य प्राप्तत्वात् । ये मध्यमाः

सुरिति विनियोगभेदादर्थप्राप्तेः स विभागः । ततः पूर्वदेव-  
तास्यक्त्वा दाहत्वादिगुणयुक्ताभ्यो वज्रादिदेवताभ्यः पूर्वं निरुप्तं  
हविः प्रदातव्यं । ननु प्रतिपदि प्रातर्निर्वापकालो न तु दर्शं  
तथा सति दर्शंभ्रान्त्यापि चतुर्दश्यां निर्वापाभावात् निर्वापादूर्द्धं  
चन्द्रोदयो न प्राप्नोति । नैष दोषः । दधो ब्रह्मकासीनत्वेनार्थ-  
विद्धेः पूर्वेषुर्दोहातश्चने तदभिप्रायेण निरुप्तमित्युच्यते । यद्वा  
घ्नोर्हनिर्वापोऽपि पूर्वेषुर्विकल्पितः । तथा च श्रूयते 'यदि  
विभीषादभि मोदेव्यतीति महारात्रे हवीषि निर्वपेत्' इति ।  
अथमर्थः, भ्रान्त्या प्रमादेन वा दर्शोऽयमित्यभिनिस्रितवतो  
मां प्रति चन्द्रोऽभ्युदेव्यतीति भीतिरस्ति तदा तस्मिन्नेव दिने  
महारात्रे सर्वाणि निर्वपेदिति । अतो निरुप्तस्यैव हविषोऽस्मि-  
न्नेव कर्मणि कालव्यत्यासं निमित्तीकृत्य देवतान्तरसंयोगरूपः  
प्रयोगप्रकारभेद उपदिश्यते । ततो दर्शस्यैवायं नैमित्तिकः  
प्रयोगो न तु दर्शलोपप्रायश्चित्तमिति, नैमित्तिकं दर्शप्रयोग-  
मनुष्ठाय पश्चात् स्वकाले नित्योऽपि दर्शप्रयोगोऽनुष्ठायः ।

तत्रैवान्यच्चिन्तितं ।

ऊर्द्धं चन्द्रोदये षष्टिर्निर्वापात् पूर्वमप्युत ।

उक्तोराद्योऽन्तिमः पक्षो निरुप्तेत्यविवक्षया ॥ \*

सा पूर्वोक्ताऽभ्युदयेष्टिर्हनिर्निर्वापादूर्द्धं चन्द्रोदये सति कर्तव्या ।  
निरुप्तं हविरभ्युदेतीत्युक्तत्वात् इति चेत् । मैवं, हविरभ्युदयस्य  
निमित्तत्वेन तद्दिग्गेषस्य निर्वापस्याविवक्षितत्वात् । अन्यथा वा-  
क्यभेदापत्तेः यस्य हविरभ्युदेति तत्र हविर्निरुप्तमित्येवं वाक्य-



भेदः, तस्मात्सर्वपात् प्रागपि चन्द्रोदये सत्यविहितकाले  
कर्मापक्रममात्रेणैवमिष्टिः कर्तव्या ।

तत्रैवान्यच्छिन्तितं ।

प्राक् प्राकृताभ्यो निर्वापो वैकृतीभ्योऽथ वाचिमः ।

तण्डुलोक्तैर्वैकृतीभ्यो हविर्मात्रोपलक्षणात् ॥

निर्वापात् प्राग्यदा चन्द्रोदयस्तदा चन्द्रोदयादूर्ध्वं क्रिय-  
माणो निर्वापः प्राकृतीभ्यो देवताभ्यो युक्तः । कुतः तण्डुलान्  
विभजेदिति वाक्येन तण्डुलीभावादूर्ध्वं प्राकृतदेवतापनयन-  
श्रवणात्, निर्वापस्तु ग्रीहीणामेवेति । तस्मिन् काले प्रकृता-  
ग्न्यादिदेवता नापनीता इति प्राप्ते हूमः । वैकृतीभ्यो दाह-  
त्वादिगुणयुक्ताभ्यो निर्वापः कर्त्तव्यः । कुतः, तण्डुलशब्देन हविर्मा-  
त्रोपलक्षणात्, अन्यथा दधिपयसोरतण्डुलत्वेन देवतापनयो  
न स्यात् । हविर्मात्रविवक्षायास्तु ग्रीहीणामपि हविष्टेन प्राकृत-  
देवतासम्बन्धमपनोय देवतान्तरसम्बन्धस्य कर्तुं युक्तत्वात् वैकृ-  
तीभ्यो निर्वपेत् ।

तत्रैवान्यच्छिन्तितं ।

प्राकृतीभ्योऽन्यनिर्वापेऽभ्युदये शिष्टतण्डुलान् ।

प्राकृतीभ्यो वैकृतीभ्यस्त्रिणां वा निर्वपेदिह ॥

प्राकृतीभ्यः प्रकृतात्वात् वैकृतीभ्यो निर्मित्ततः ।

त्रिष्टांशस्थापदार्थत्वात्संयोगादिहान्तिमः ॥

यदा प्राकृतीभ्यो मुष्टिमात्रे निरूप्ये इति चन्द्रोऽभ्युदेति  
तदा मुष्टिचयरूपोऽवत्रिष्टांशः प्राकृतीभ्य एव निर्वपेत् । कुतः,

प्राकृतानां प्रवृत्तत्वात् इत्येकः पक्षः । चन्द्रोदये निमित्ते सति  
 नैमित्तिकस्य पूर्वदेवतापनयस्यावश्यम्भावात् वैकृतीभ्योऽवशि-  
 ष्टांश्चनिर्वाप इति द्वितीयः पक्षः । अस्तु प्राकृतदेवतापनयो  
 निमित्ताधीनः, अन्यदेवतासंयोगस्त्वस्य न सम्भवति । अन्याश्च  
 देवताः प्राकृतदेवतास्थाने निवेशनीयाः । प्राकृतानाञ्च निर्वाप-  
 पदार्थसम्बन्धः कृत्वा न पदार्थांशेन, ततस्तत्स्थानपतितानां  
 वैकृतीनाञ्च नांशसंयोगो युक्त इत्यस्यांशस्य प्राकृतीभ्योऽपनीत-  
 त्वाद्वैकृतीभिरसंयोगाच्च तृष्णोमेव निर्वाप इति राद्धान्तः ।

तत्रैवान्यचिन्तितं ।

सेष्टिः साम्नायिनो वा स्यादन्यस्यापि दधिश्रुतेः ।

नान्यस्येत्यपिमेऽन्यः स्याद्देवमात्रविधानतः ॥

न हि साम्नाय्यरहितस्य दधिपयसो विद्येते तदभावे च  
 दधश्चरं श्रुते चरमिति विधिर्न सङ्गच्छते, तस्मात् साम्ना-  
 यिन एव सा पूर्वाक्ताभ्युदयेष्टिरिति चेत् । मैवं, अप्राप्ता देवता  
 एवात्र विधीयन्ते दधिपयसोरपि विधाने वाक्यं भिद्येत, ततः  
 तदुल्लवत् प्राप्तयोर्दधिश्रुतयोरनूद्यमानतया विध्यभावात्,  
 उदके चरुअपणसम्भवाच्च, साम्नायिवदस्यापि सेष्टिरस्ति ।

नवमाध्यायस्य द्वितीयपादे चिन्तितं ।

श्रुतदधोः प्रणीतानां न धर्माः सन्ति वा न हि ।

अपाकार्थत्वतः सन्ति पाकहेतुत्वसाम्यतः ॥

अभ्युदयेष्वां श्रूयते 'श्रुते चरं दधनि चरं' इति श्रुत-  
 दधिनी आन्नाद्येते । तयोः प्रणीता धर्मा न कर्तव्याः । इति-

अपणार्थमुत्पन्ना उत्पवनादिधर्मसंस्कृता आपः प्रणीता ज्ञान्ते,  
दधिपयसो<sup>१</sup> तु अपणार्थं नोत्पन्ते, किन्तु हविष्टेन प्रदानार्थमुत्पन्ते,  
ततः सान्ध्याभावात् न उत्पवनादयो धर्मास्तयोरिति चेत् । मैवं,  
अन्यार्थमुत्पन्नयोरपि दधिपयसोरत्र चन्द्रोदयं निमित्तीकृत्य  
चदपणहेतुत्वं वाचनिकं । ततः समानत्वात् तद्धर्माः सन्ति ।

\*द्वितीयाध्यायस्य तृतीयपादे चिन्तितं ।

यदाज्ञायणयज्ञेन स्वर्गकामो यजेत तत् ।

कर्मान्तरं गुणो वोक्तदर्शादौ फलसिद्धये ॥

गुणस्यास्य प्रसिद्धत्वात् कर्मभेदोऽत्र सञ्ज्ञया ।

गुणे व्युत्पत्तिशेषाभ्यामावृत्त्या स्यान्न नाम तत् ॥

दर्शपूर्णमासप्रकरणे श्रूयते 'दाज्ञायणयज्ञेन स्वर्गकामो  
यजेत' इति । तत्र दाज्ञायणशब्दवाच्यस्य कस्यचिन्नोके प्रसिद्ध-  
भावात् । उद्भिदादिवत् यजिसामानाधिकरण्येन कर्मनामत्वात् ।  
'अथैष ज्योतिः' इत्यादिवत् अपूर्वसञ्ज्ञया कर्मान्तरविधिरिति  
चेत् । न, दाज्ञायणशब्दस्यावृत्तिवाचकत्वात् । तत्र शब्दनिर्वच-  
नादाक्यशेषाच्चावगम्यते । तथा हि अयममित्यावृत्तिरुच्यते,  
दक्षस्यैते दाक्षाशेषामयनमिति तन्निर्वचनं । दक्ष उत्साहो, पुनः  
पुनरावृत्तावनलस इत्यर्थः । तदीयानां प्रयोगानामावृत्ति-  
दाज्ञायणशब्दार्थः । तथा चावृत्त्या युक्तः प्रकृतौ दर्शपूर्णमासा-  
त्मको यज्ञो दाज्ञायणयज्ञः । आवृत्तिप्रकारस्तु 'दे पूर्णमा-  
सो दे अमावासे' इत्यादिवाक्यशेषादवगम्यते, ततो दध्यादि-

\* जैमिनीयन्यायमाहाविस्तरपुस्तके नास्ति ।

वत्प्रसिद्धत्वात् दर्शपूर्णमासयोः प्रकृतयोः अयं स्वर्गफलसिद्धयर्थं  
 आवृत्त्याख्यस्य गुणस्य विधिः न तृद्धिदादिवत्कर्मनामधेयं ।  
 एवं साकम्प्रस्थाधीयेन यजेत पशुकाम इत्यत्रापि द्रष्टव्यं ।  
 अमावास्यायागे द्वा द्वौ दोहौ सत्याद्य चतसृणां दधिपयसोः  
 कुम्भीनां सह प्रस्थापनं साकम्प्रस्थायः तद्युक्तो यागः साकं-  
 प्रस्थाधीयः । तथा सति प्रकृते दर्शयागे पशुफलाय साक-  
 म्प्रस्थायाख्यो गुणो विधीयते ।

\*द्वतीयाध्यायस्य चतुर्थपादे चिन्तितं ।

अनृतं न वदेदेष पुंघर्मा वानुवादगीः ।

स क्रतौ पुंसि शुद्धे वा क्रतौ यद्वा विधिः क्रतौ ॥

अनृतोक्तेः पुमर्थत्वात् तन्निषेधे तथा विधिः ।

स्मार्तानुवादः पुंक्रत्वोः अतिप्रक्रिययोर्वशात् ॥

नाख्याते पुरुषानूक्तिः क्रतावेव प्रयाजवत् ।

स्मार्तौक्तनियमादन्यः संयोगेऽतः क्रतौ विधिः ॥

दर्शपूर्णमासप्रकरणे श्रूयते 'नानृतं वदेत्' इति । तत्र पुरुष-  
 धर्मत्वेनायं प्रतिषेधो विधीयते । कुतः, प्रतियोगिनोऽनृतवद-  
 नस्य पुंघर्मतया तन्निषेधस्यापि पुरुषधर्मत्वेनैव विधातव्यत्वात् ।  
 वदेदित्येतदाख्यातं तावत् कर्त्तव्यत्वं, तेन आख्यातेन कर्तुः  
 प्रतीयमानत्वात्, पुरुषस्याख्यातप्रत्ययवाच्यत्वे सति प्रकृत्यर्थस्य  
 वदनस्य पुरुषधर्मत्वं युक्तं । †अन्यथा भिन्नविषयत्वेन बाधकत्वं न

\* एतदप्यधिकारकं मानापुस्तके नास्ति ।

† प्रकृतिप्रत्ययौ प्रत्ययार्थं सह ब्रूतः प्राधान्येनेति शाब्दिकैरनुस्मर-  
 यात् वदनस्य पुरुषधर्मत्वे तन्निषेधस्यापि पुरुषधर्मत्वं युक्तमित्यति-  
 रिक्तपाठः तै० वर्तते ।

स्यात् । तस्मात् पुरुषवाचकाख्यातश्रुत्या प्रकरणं बाधित्वा पुरुषार्थोऽयं निषेधो विधीयते । अस्यैव स्मार्तः प्रतिषेध इति चेत् । तर्हि तस्यैतत् श्रुतिवाक्यं मूलमस्तु, तस्मात् पुरुषार्थ इत्येकः पूर्वः पक्षः । आख्यातभिन्नविषयत्वेन बाधकत्वं न स्यात्, आख्यातश्रुतेः प्रकरणस्य चाविरोधाय क्रतुयुक्तपुरुषधर्मोऽस्तु । न ह्येतद्वाक्यं \*श्रुतेर्मूलं, भिन्नविषयत्वात्, स्मृतिस्वोपनयनमारभ्यामरणं पुरुषस्यानृतं प्रतिषेधति, तन्मध्यपातित्वात् क्रतावपि स्मार्तो निषेधः प्राप्त एव, तदुभयार्थोऽप्ययं प्रतिषेधो न विधीयते किन्तु अनूद्यत इति द्वितीयः पूर्वः पक्षः । आख्यातेन भावनाऽभिधीयते कर्ता तु तदविनाभूतोऽर्थात् प्रतीयते, अतः श्रुत्याभावात् केवलेन प्रकरणेन प्रयाजादिवदारादुपकारकः क्रतावेव निविद्यते न च तत्रापि विधीयते किन्तु सार्वत्रिकस्य निषेधस्य क्रतावपि प्राप्तत्वात् अनूद्यत एवेति द्वितीयः पूर्वः पक्षः । सत्यमेव वदेत्तानृतमिति योऽयं स्मार्तनियमरूपः पुरुषार्थसंयोगः तस्मादन्यः कालार्थसंयोगः, अतोऽप्राप्तत्वाद्विधीयते । एतद्विध्यतिक्रमे क्रतोरेव वैगुण्यं न तु पुरुषस्य प्रत्यवायः । अतोऽत्र क्रतुगामि प्रायश्चित्तं । पुरुषार्थनियमातिक्रमे तु तत्पुरुषस्यैव प्रत्यवायः न तु क्रतोर्वैगुण्यं, तत्र स्मार्तप्रायश्चित्तमिति विशेषः ॥

इति माधवीये वेदार्थप्रकाशे लक्ष्णयजुःसंहिताभाष्ये द्वितीयकाण्डे पञ्चमप्रपाठके पञ्चमोऽनुवाकः ॥ \* ॥

\* श्रुतेर्मूलमिति भवितुं युक्तं ।

एष वै देवयो यद्दर्शपूर्णमासौ यो दर्शपूर्णमासाविष्टा सोमैर्न यजते रथस्पष्ट एवावसाने वरे देवानामवस्यत्येतानि वा अङ्गापरुषि संवत्सरस्य यद्दर्शपूर्णमासौ य एवं विद्वान् दर्शपूर्णमासौ यजते ऽङ्गापरुष्येव संवत्सरस्य प्रतिदधात्येते वै संवत्सरस्य चक्षुषी यद्दर्शपूर्णमासौ य एवं विद्वान् दर्शपूर्णमासौ यजते ताभ्यामेव सुवर्गं लोकमनुपश्यति ॥ १ ॥

एषा वै देवानां विक्रान्तिर्यद्दर्शपूर्णमासौ य एवं विद्वान् दर्शपूर्णमासौ यजते देवानामेव विक्रान्तिमनुविक्रमत एष वै देवयानः पन्था यद्दर्शपूर्णमासौ य एवं विद्वान् दर्शपूर्णमासौ यजते य एव देवयानः पन्थास्तस्मै समारोह्येतौ वै देवानास्त्वं हरी यद्दर्शपूर्णमासौ य एवं विद्वान् दर्शपूर्णमासौ यजते यावेव देवानास्त्वं हरी ताभ्यां ॥ २ ॥

एवैभ्यो हव्यं वहत्येतद्वै देवानामास्यं यद्दर्शपूर्णमासौ य एवं विद्वान् दर्शपूर्णमासौ यजते साक्षाद्देव देवानामास्ये जुहोत्येष वै हविर्धानी यो दर्शपूर्णमासायाजी सायम्प्रातरग्निहोत्रं जुहोति यजते दर्शपूर्णमासावहरहर्हविर्धानिनास्त्वं सुतो य एवं विद्वान् दर्श-

पूर्णासासौ यजते हविर्धान्यस्मीति सर्वमेवास्य तर्हिष्यं  
दत्तं भवति देवा वा अहः ॥ ३ ॥

यन्नियं नाविन्दन् ते दर्शपूर्णमासावपुनन् तौ वा  
एतौ पूतौ मेधौ यद्दर्शपूर्णमासौ य एवं विद्वान् दर्श-  
पूर्णमासौ यजते पूतावेवैनौ मेधौ यजते नामा-  
वास्यायाञ्च पौर्णमास्याञ्च स्त्रियमुपेयाद्यदुपेयान्नि-  
रिन्द्रियः स्यात् सोमस्य वै राशोऽर्धमासस्य रात्रयः  
पक्षय आसन् तासाममावास्याञ्च पौर्णमासीञ्च नो-  
पैत् ॥ ४ ॥

ते एनमभिसमनह्येतां तं यक्ष्म आर्च्छद्राजानं  
यक्ष्म आर्दिति तद्राजयक्ष्मस्य जन्म यत् पापीयान-  
भवत् तत् पापयक्ष्मस्य यज्जायाभ्यामविन्दत् तज्जाये-  
न्यस्य य एवमेतेषां यक्ष्माणां जन्म वेद् नैनमेते यक्ष्मा  
विन्दन्ति स एते एव नमस्यन्मुपाधावत् ते अब्रूतां  
वरं वृणावहा आवं देवानां भागधे असाव ॥ ५ ॥

आवदधि देवा इज्यान्ता इति तस्मात् सदृशीनाः  
रात्रीणाममावास्यायाञ्च पौर्णमास्याञ्च देवा इज्यन्ते  
एते हि देवानां भागधे भागधा अस्मै मनुष्या भवन्ति  
य एवं वेद् भूतानि क्षुधमघ्नन्सद्यो मनुष्या अर्धमासे

दे॒वा मा॒सि पि॒तरः॑ सं॒वत्स॑रे वन॒स्पत॑यस्तस्माद्हर॒ह-  
 र्मनु॑ष्या अ॒शनमिच्छ॑न्तेऽर्ध॒मासे॑ दे॒वा इ॒ज्यन्ते॑ मा॒सि  
 पि॒तृभ्यः॑ क्रियते सं॒वत्स॑रे वन॒स्पत॑यः फलं गृह्णन्ति  
 य ए॒वं वेद॑ इन्ति॒ सुधुं॑ आ॒तृष्यं॑ ॥ ६ ॥

पश्य॑ति॒ ताभ्याम॑हरै॒दसाव॑ फलं सप्त च ॥ ६ ॥

इति तैत्तिरीयसंहितायां द्वितीयकाण्डे पञ्चम-  
 प्रपाठके षष्ठोऽनुवाकः ॥ \* ॥

पञ्चमेऽभ्युदयेऽद्यास्तिस्र इष्टय ईरिताः ।

अथ षष्ठे दर्शपूर्णमासयोः सोमयागेन सह पौर्वापर्यं वि-  
 धीयते “एष वै देवरथो यद्दर्शपूर्णमासौ यो दर्शपूर्णमासा-  
 विष्टा सोमेन यजते रथस्यष्ट एवावसाने वरे देवानामवस्थिति”  
 इति । दर्शपूर्णमासाविति यदस्ति एष एव देवानां रथः  
 रथसदृशः, तथा सति प्रथमतो दर्शपूर्णमासाविष्टा पश्चात्  
 सोमेन यो यजते तस्यानुष्ठाने महत्त्वैकर्यं भवति । यथा लोके  
 भूयो रथसञ्चरणेन महामार्गस्य कण्टकपाषाणादिषु चुक्षेषु  
 मार्गो विस्फुटो भवति, अथमस्य यामस्य मार्ग इति सुखेना-  
 थवसातुं शक्यते कण्टकाद्यभावात्, वरः श्रेष्ठसामौ भवति



तादृशे मार्गे मनुष्या अनायासेन गन्तुं शक्नुवन्ति, तथा देवानां सम्बन्धिना दर्शपूर्णमासकरणेन स्पष्टे सुखेनाध्वमातुं शक्यते, अष्टे मार्गे यजमानः सोमेन यष्टुमध्वस्यति दर्शपूर्णमासयोरिष्टिप्रकृतित्वात्, तयोः प्रयोगे स्वाधीने मति तद्विकृतिभूताः सोमाङ्गभूताः प्रायणीयाद्याः साङ्गाः सुखेनानुष्ठातुं शक्यन्ते, अननुष्ठितयोस्तु दर्शपूर्णमासयोः सोमप्रकरणे दीक्षणीयादिकर्मस्वरूपमात्रस्योपदिष्टत्वात् तदङ्गानि प्रयाजादीन्यनुष्ठातुं न शक्यन्ते तस्मादिष्टिपूर्वत्वं दर्शपूर्णमासयोर्बहुधा प्रशस्यते । तत्र प्रथमं संवत्सरावयवत्वेन प्रशंसति “एतानि वा अङ्गापरूपेषु संवत्सरस्य यद्दर्शपूर्णमासौ य एवं विद्वान् दर्शपूर्णमासौ यजते ऽङ्गापरूपेष्वेव संवत्सरस्य प्रतिदधाति” इति । यथा मनुष्यस्य हस्तपादादीन्यङ्गानि मणिवन्धकूर्परकचादिमन्त्ररूपाणि परुषि पर्वाणि, तथा संवत्सरस्य द्वादश दर्शा अङ्गानि द्वादश पौर्णमास्यः परुषि, तद्विदित्वाऽनुष्ठाने तदुभयं प्रतिदधाति सम्यगनुष्ठापयति । अथ चक्षुष्टेन प्रशंसति “एते वै संवत्सरस्य चक्षुषी यद्दर्शपूर्णमासौ य एवं विद्वान् दर्शपूर्णमासौ यजते ताभ्यामेव सुवर्गं लोकमनुपश्यति” इति । अथेन्द्रपराक्रमरूपेण प्रशंसति “एषा वै देवानां विक्रान्तिर्यद्दर्शपूर्णमासौ य एवं विद्वान् दर्शपूर्णमासौ यजते देवानामेव विक्रान्तिमनुविक्रमते” इति । सर्वेभ्यः कामेभ्यो दर्शपूर्णमासाविति शाखान्तरे श्रुतत्वात् युद्धजयहेतुत्वमप्यस्तीति पराक्रमरूपत्वं । अथ \*स्वर्गमार्गत्वेन

प्रशंसति “एष वै देवयानः पन्था यद्दर्शपूर्णमासौ य एवं विद्वान् दर्शपूर्णमासौ यजते य एव देवयानः पन्थास्तः समारोहति” इति । देवा यान्ति गच्छन्ति अस्मिन् मार्गं सोऽयं देवयानः । अथाश्वरूपेण प्रशंसति “एतौ वै देवानाः हरी यद्दर्शपूर्णमासौ य एवं विद्वान् दर्शपूर्णमासौ यजते यावेव देवानाः हरी ताभ्यामेवैभ्यो हव्यं वहति” इति । एभ्योऽन्यादिदेवेभ्यः, ताभ्यामेव दर्शपूर्णमासाभ्यां यजमानः पुरोडाशं वहति । अथ देवमुखत्वेन प्रशंसति “एतद्वै देवानामास्यं यद्दर्शपूर्णमासौ य एवं विद्वान् दर्शपूर्णमासौ यजते साक्षादेव देवानामास्ये जुहोति” इति । साक्षाद्भवधानमन्तरेणैव यथा ब्राह्मणाय दत्तमन्नं पात्रहस्तव्यवधानेन मुखं प्रविशति तदन्वैत्यर्थः । अथ सोमयाजित्वमन्यादनेन प्रशंसति “एष वै हविर्धानो यो दर्शपूर्णमासयाजो सायम्प्रातरग्निहोत्रं जुहोति यजते दर्शपूर्णमासावहरहर्हविर्धानिनाः सुतो य एवं विद्वान् दर्शपूर्णमासौ यजते हविर्धान्यस्तीति सर्वमेवास्य बर्हिष्यं दत्तं भवति” इति । हवींषि सोमयह्रूपाणि धीयन्ते आसायन्ते यस्मिन्मण्डपे तदिदं हविर्धानं तदस्यास्तीति हविर्धानी सोमयाजो । दर्शपूर्णमासयाजिनः सोमयाजित्वं कथमित्युच्यते । आधानानन्तरमेव प्रवृत्तं यदग्निहोत्रं तत् प्रतिदिनं सायम्प्रातरनुतिष्ठति पर्वणि पर्वणि च दर्शपूर्णमासौ यजते । तदुभयानुष्ठानेन हविर्धानिनां सोमदेवानां प्रतिदिनं सोमोऽभिषुतो भवति । सोमाभिषवणे या प्रीतिः सा देवाना-

मत्र सम्पद्यते । अग्निहोत्रदर्शपूर्णमासप्रवृत्तौ तदनन्तरभाविनि  
 सोमयागेऽपि प्रवर्तिष्यत इत्येव तैर्निश्चेतुं शक्यत्वात् । तत्र-  
 वृत्तिक्रमस्य सूत्रकारेण दर्शितः ‘अथैकेषामग्नीनाधाय हस्ता-  
 ववनिज्य संवत्सरमग्निहोत्रं ऊत्वा दर्शपूर्णमासावारभते ताभ्यां  
 संवत्सरमिद्धा सोमेन पशुना वा यजेत तत ऊर्द्धमन्यानि कर्मा-  
 णि कुरुते’ इति । यो यजमान एवं देवानां भविष्यत्सोमया-  
 गविषयां प्रीतिं विद्वान् अहं हविर्धानी सोमयाजी भवा-  
 मीति बुद्ध्वा दर्शपूर्णमासौ यजते तत ऊर्द्धं अस्य यजमानस्य  
 बर्हिषि सोमयागे दातव्यं यद्यद्विद्यते तत्सर्वं बर्हिष्यं दत्तं  
 भवति । खल्वेऽपि कर्मण्यधिककर्मसम्पादनवेदनेन फलाधिक्य-  
 प्राप्तिः पूर्वकाण्डे प्रजापतिर्यज्ञानसृजतेत्यनुवाके प्रपञ्चिता ।  
 अथ दर्शपूर्णमासकर्मणोस्तिथिविषयविधिमर्थवादेनोक्तयति  
 “देवा वा अर्हयिज्ञयं नाविन्दन् ते दर्शपूर्णमासावपुनन् तौ वा  
 एतौ पूतौ मेधौ यद्दर्शपूर्णमासौ य एवं विद्वान् दर्शपूर्णमासौ  
 यजते पूतावेवैनौ मेधौ यजते” इति । एतौ दर्शपूर्णमासौ  
 यज्ञावर्हतीति यज्ञियं, तादृशमेकमप्यहः देवा नाविन्दन् न  
 लेभिरे । ततो विचार्य दर्शपूर्णमासावमावास्यां पौर्णमासीञ्च  
 दिनद्वयमपुनन् श्लाघितवन्तः, यज्ञियत्वं निश्चितवन्त इत्यर्थः ।  
 यस्मिन् दिने सूर्य एव दृश्यते चन्द्रमास्तु न दृश्यते सोऽयं दर्शः,  
 अमावास्या च तादृशी, तस्यां तिथौ सूर्येण सहैव वसतः  
 चन्द्रमसो द्रष्टुमशक्यत्वात् । अतः सा तिथिः सूर्यमात्रदर्शनात्  
 दर्शनामाङ्कितस्य कर्मणो योग्या । यस्यां तिथौ चन्द्रमण्डलं

मन्यूर्णं दृश्यते सा पौर्णमासी । सा चन्द्रमसः पूर्तेः पूर्णनामा-  
 क्तितस्य कर्मणो योग्या । प्रतिपदादिषु चतुर्दशन्तासु तिथिषु  
 चन्द्रमा लेशतो दृश्यते न पूर्णो नाप्यत्यन्तमदृष्टः, अतस्तयोः  
 कर्मणोः योग्या न भवन्ति । तस्मात् तावेवैतावुक्तौ तिथि-  
 विशेषौ देवैरुक्तरीत्या शोधितौ सन्तौ यज्ञयोग्यौ सम्यन्तौ ।  
 अत्र दर्शपूर्णमासशब्दस्तिथिपरो न कर्मपरः । यस्त्वेवं तिथ्योः  
 शुद्धिं विद्वान् कर्मद्वयं कुरुते, सोऽयं शोधितौ यज्ञयोग्यौ  
 तिथिविशेषावेव प्रायः हतवान् भवति, तस्मात् तयोस्तिथ्योः  
 कुर्यादिति तात्पर्यार्थः । प्रसङ्गात् पुरुषार्थं कश्चिन्नियमं विधत्ते  
 “नामावास्यायाञ्च पौर्णमास्याञ्च स्तियमुपेयाद्यदुपेयान्निरि-  
 द्ध्यः स्यात्” इति । पूर्वोक्तयोस्तिथ्योर्धर्मज्ञियत्वमाख्यायिकया  
 प्रपञ्चयति “सोमस्य वै राज्ञोऽर्धमासस्य रात्रयः पन्नय आसन्  
 तासाममावास्याञ्च पौर्णमासीञ्च नोपैत् ते एनमभिसमनह्येतां  
 तं यत्न आर्क्षद्राजानं यत्न आरदिति तद्राजयत्नस्य जन्म  
 यत् पापीयानभवत् तत् पापयत्नस्य यज्जायाभ्यामविन्दत्  
 तज्जायेत्यस्य य एवमेतेषां यज्जाणां जन्म वेद नैनमेते यज्जा  
 विन्दन्ति स एते एव नमस्यन्नुपाधावत् ते अब्रूतां वरं वृणा-  
 वहा आवं देवानां भागधे असावाऽऽवदधि देवा इज्यान्ता इति  
 तस्मात् सदृशीनां रात्रौणाममावास्यायाञ्च पौर्णमास्याञ्च  
 देवा इज्यन्त एते हि देवानां भागधे भागधा अस्मै मनुष्या  
 भवन्ति य एवं वेद” इति । अर्धमासस्य शुक्लपक्षस्य रात्रय  
 एको वर्गः, कृष्णपक्षस्य रात्रयोऽपरो वर्गः, ते अमावास्या-

पौर्णमास्यावेनं सोममभिममनश्चेतीं अभिमुख्येन सम्भोगाय  
 गृहीतवत्पौ, बलात्कारेण भुज्यमानं तं सोमं अतिव्यवायेन ज्य-  
 व्याधिः प्राप्तवान् । एतच्च प्रजापतेस्त्वयस्त्रिंशद्गृहीतर इत्यत्र  
 यथा व्याख्यातं तथैव व्याख्येयं । आवामुभे एव देवानां हवि-  
 र्भागधारिण्यौ भवाव आवयोरधिश्चित्याग्न्यादयो देवा इज्य-  
 न्तामित्यनयोर्वरः । एतयोर्भागधारित्वं जानते मनुष्याः सर्वे-  
 ऽपि भागं धारयित्वा प्रयच्छन्ति । अथ मनुष्यादिसाम्योप-  
 न्यासेन उक्तार्थमेव पुनः प्रशंसति “भूतानि क्षुधमग्नन्त्सद्यो  
 मनुष्या अर्धमासे देवा मासि पितरः संवत्सरे वनस्पतय-  
 स्तस्मादहरहर्मनुष्या अशनमिच्छन्त्सर्धमासे देवा इज्यन्ते  
 मासि पितृभ्यः क्रियते संवत्सरे वनस्पतयः फलं गृह्णन्ति य एवं  
 वेद हन्ति क्षुधं भ्रातृव्यं” इति । भूतानि मनुष्याद्याः प्राणिनः,  
 वनस्पतयः पनसासाद्याः, तेषां फलयहणमेव क्षुन्निवारणरूपां  
 दृष्टिं सूचयति । एवं क्षुधो हननं यो वेद सोऽप्यन्नमृद्धः  
 क्षुद्रूपं शत्रुं सर्वदा हन्ति ॥ • ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
 तीयकाण्डे पञ्चमप्रपाठके षष्ठाऽनुवाकः ॥ \* ॥

देवा वै नर्चि न यजुष्यअयन्त ते सामन्नेवाअयन्त  
 हिङ्करोति सामैवाकर्हिङ्करोति यचैव देवा अअयन्त  
 तत एवैनान् प्रयुङ्क्ते हिङ्करोति वाच एवैष योगो हि-  
 ङ्करोति पूजा एव तद्यजमानः सृजते षिः प्रथमाम-  
 न्वाह चिरुत्तमां यज्ञस्यैव तदसं ॥ १ ॥

नद्यत्यप्रससाय सन्ततमन्वाह प्राणानामन्वा-  
 दस्य सन्तत्या अर्थो रक्षसामपहत्यै रायन्तरो प्रथ-  
 मामन्वाह रायन्तरो वा अयं लोक इममेव लोकम-  
 भिजयति चिर्विगृह्णाति चय इमे लोका इमानेव  
 लोकानभिजयति बाह्वीतीमुत्तमामन्वाह बाह्वीतो वा  
 असी लोकौऽमुमेव लोकमभिजयति प्र वः ॥ २ ॥

वाजा इत्यनिरुक्तां प्राजापत्यामन्वाह यज्ञो वै पूजा-  
 पतिर्यज्ञमेव पूजापतिमारभते प्र वो वाजा इत्यन्वा-  
 हान्नं वै वाजाऽन्नेवावहन्ये प्र वो वाजा इत्यन्वाह  
 तस्मात् प्राचीनः रेतो धीयतेऽग्न आयाहि वीतय  
 इत्याह तस्मात् पुतीचीः पूजा जायन्ते प्र वो वाजाः ॥

॥ ३ ॥

इत्यन्वाह मासा वै वाजा अर्धमासा अभिद्यवो  
 देवा हविष्मन्तो गौर्धृताची यज्ञो देवाञ्जिगाति यज-

मानः सुक्रयुरिदमसोदमसीत्येव यज्ञस्य पियं धामा-  
वहन्थे यं कामबेत सर्वमाकुरियादिति प्र वो वाजा  
इति तस्थानूष्याम आयाहि वीतय इति सन्ततमुत्त-  
रमर्धर्षमालभेत ॥ ४ ॥

प्राणेनैवास्यापानं दाधार सर्वमायुरेति यो वा  
अरत्तिः सामिधेनीनां वेदारत्नावेव धातृव्यं कुरुते  
ऽर्धर्षो सन्द्धात्येष वा अरत्तिः सामिधेनीनां य एवं  
वेदारत्नावेव धातृव्यं कुरुत ऋषेर्ऋषेर्षो एता नि-  
र्मिता यत् सामिधेन्यस्ता यदसंयुक्ता स्युः पूजया प-  
शुभिर्यजमानस्य वितिष्ठेरन्नर्धर्षो सन्द्धाति संयुन-  
क्त्येवैनास्ता अस्मै संयुक्ता अवहन्ता सर्वामाश्रिषं  
दुष्टे ॥ ५ ॥

वसं वो जायन्ते प्र वो वाजा लभेत दधाति सं-  
दश च ॥ ७ ॥

इति तैत्तिरीयसंहितायां द्वितीयकाण्डे पञ्चम-  
प्रपाठके सप्तमोऽनुवाकः ॥ \* ॥

अनुवाकैः चञ्चिरेतैराध्वर्यवमुदीरितं ।

अथोच्चरैरनुवाकैर्वाथ विवक्षुरस्मिन् सप्तमेऽनुवाके तदनन्तर-  
 भाष्येष्टमे च सामिधेनीमन्त्रा व्याख्यायन्ते, ते च ब्राह्मण्ययन्ये  
 हतीयकाण्डे पञ्चमप्रपाठके समाह्वानाः । कल्पः । पुरस्तात्  
 सामिधेनीनां होतृत्युपक्रम्य अन्तराहवनीयमुत्करञ्च प्रतीचीनं  
 गच्छन् अपति कं प्रपद्ये तं प्रपद्य इत्यादिकमुक्त्वा सत्यं प्रपद्य  
 इति वेति पञ्चान्तरमुक्तं । तत्पाठस्तु “सत्यं प्रपद्ये । अतं प्रपद्ये ।  
 अमृतं प्रपद्ये । प्रजापतेः प्रियां तनुवमनातीं प्रपद्ये । इदमहं  
 पञ्चदशेन वञ्चेय । द्विवक्तं भ्राह्मण्यमवक्रामामि । योऽस्मान्  
 देष्टि । यञ्च वयं दिशः । भूर्भुवः सुवः । हि” (भा०का०३।प्र०५।  
 श्ल०१) इति । सत्यं यथार्थभूतमिदं कर्म प्रपद्ये प्रारभे, अस्मिन्  
 कर्मणि वाचिकोऽपराधो माभूदित्यर्थः । मनसा चिन्त्यमा-  
 नमप्युतं यथा भवति तथा प्रपद्ये । मानसोऽप्यपराधो मा  
 भूदित्यर्थः । अमृतत्वहेतुभूतमिदं कर्म प्रपद्ये, अनेन कर्मणा  
 देवलं प्राप्यतामित्यर्थः । देवेष्वप्यार्तिरहितां प्रजापतेः प्रियां  
 तनुवं प्रजापतिञ्चरीरमिदं कर्म प्रपद्ये । इदमिति इस्तेनाभि-  
 नयः । अहं होता पञ्चदशसोमसदृशेन वञ्चरूपेणानेन कर्मणा  
 दिवक्तं शत्रुमवष्टभ्य पीडयामि, यः अचुरस्मान् मनसा देष्टि  
 यञ्च अन्तुं वयं मनसा दिशस्तमुभयविधमवक्रामामोति पूर्व-  
 चान्वयः । भूर्भुवः सुवरित्येतन्नामका ये लोकास्तान् हिनेमि  
 प्रीणयामीत्यर्थः । कल्पः । व्याहृतीवक्त्रा चिरभिदिद्भृत्यामवान-  
 मभिहिङ्गारादृचमुपबन्धधाति प्र वो वाजा अभिद्यव इत्येका-



दग्नेमाः सामिधेन्व इति । अगवानग्नमुच्छ्रयन् । तत्र प्रथमायाः पाठस्य “प्र वो वाजा अभिद्यवः । इविन्नमो घृताद्या । देवा-  
 स्त्रिगाति सुन्नयुः” (ब्रा०३का०।५प्र०।१२अ०) इति । हे देवाः  
 वो घुन्नदीयाः ष्टलिंग्यजमानाः प्रवर्तन्ते । वाजाः गमनशीला  
 मासा अभिद्यवः अभितः पूर्वपक्षेणोत्तरपक्षरूपेण च दीप्यमाना  
 अर्धमासाः इविन्नमो इविर्भाजो देवाश्च । घृताद्या यागसाधन-  
 भूतघृतप्रदया गवा सहानुकूलाः प्रवर्तन्तामित्यध्याहारः । किञ्च  
 अद्यं यज्ञो देवान् जिगाति प्राप्नोतु, यजमानश्च सुन्नयुः  
 सुखेषुर्भवतु । यदेतदुक्तं चिरभिहिङ्करोतीति तदेतद्विधत्ते  
 “देवा वै नर्चि न यजुव्यअयन्त ते सामसेवाअयन्त हिङ्करोति  
 सामैवाकर्हिङ्करोति यत्रैव देवा अअयन्त तत एवैगान् प्र-  
 युक्ते हिङ्करोति वाच एवैष योगो हिङ्करोति प्रजा एव तद्य-  
 जमानः सृजते” इति । देवाः पूर्वमृचि नाअयन्त यजुव्यपि ना-  
 अयन्त न सन्नुष्टा इत्यर्थः । किन्तु सामन्येव सन्नुष्टाः, ततो  
 हिमितिब्रह्ममुच्चारयेत्, तेन सामैव कृतं भवति । पञ्चकलः सप्त-  
 कलो वा सात्त आदौ हिङ्कारस्य विद्यमानत्वात् । तस्य हिमिति-  
 ब्रह्मस्य चिह्नचारणमभिप्रेत्य त्रिवारं विधिरनूद्य प्रशस्यते ।  
 यत्रैव देवा अअयन्त यत्रैव सामनि देवाः सन्नुष्टास्तत एव सात्त  
 एगान् देवान् प्रयुक्ते होता हिङ्कुर्वन् प्रकर्षेण तोषयतीत्यर्थः ।  
 यथा प्रथमोच्चारणेन साम कृतं भवति तथा द्वितीयोच्चारणेन  
 वाचो योगः सन्पद्यते । सामाअयभूतासा ऋगुपायाः वाचः  
 सन्पन्धः सन्पद्यत इत्यर्थः । तृतीयोच्चारणं ऋदसि तेन यज-

मानः प्रजा इव सृष्टवान् भवति । एकादशानां सामिधेयीना-  
मृषामाद्यन्तयोरावृत्तिं विधत्ते “त्रिः प्रथमामन्वाह चिदन्तमां  
यज्ञस्यैव तद्वर्षं नक्षत्रप्रसूसाय” इति । प्र वो वाजा अभि-  
स्रव इत्येषा प्रथमा, आजुहेत दुवस्यतेति त्वं वदस्य उत  
मित्र इति वा इयोरन्यतरोक्तमा, तप्तेन प्रथमोक्तमयोस्त्रि-  
रभ्यासेन यज्ञस्य वर्षं अन्तभागान् नक्षत्रि बभ्राति । यथा  
लोके वस्तेषु कम्बलेन वा ग्रीहीन् वेदुकामोऽन्तद्वयं बभ्राति  
तद्वत् । तच्च बन्धनं संसगरादित्याद्य भवति । पूर्वस्यामृच्युक्त-  
रार्धस्योक्तरेखामृचि पूर्वार्धस्य च परस्यराविक्षेपं विधत्ते  
“सन्ततमन्वाह प्राणानामन्नाद्यस्य सन्तत्या अयो रक्षसामपहत्यै”  
इति । तदेतत् सन्ततोच्चारणं यजमानस्य प्राणानां सन्तत्यै भो-  
ग्यवस्तुसन्तत्यै च सम्यद्यते । किञ्च राक्षसाः आसनिरोधेन  
अपहता भवन्ति । यस्याः प्रथमाया आवृत्तिर्विहितता तां स्व-  
रूपेण विधत्ते “राथन्तरीं प्रथमामन्वाह राथन्तरो वा अयं  
लोक इममेव लोकमभिजयति” इति । कस्मिंश्चित् साम-  
शाखाविशेषे प्र वो वाजा इत्यस्यामृचि रथन्तरसाधो गीत-  
त्वात् इयं राथन्तरी । रथन्तरसामयुक्तेन कर्मणा सत्यादधितुं  
शक्यत्वात् भूलोकस्य राथन्तरत्वं । यदुक्तं सूत्रकारेण ‘दृतीयार्थं  
सामिधेयीं चिदिदृष्टव्यमिति’ इति । तदेतद्विधत्ते “त्रिविगृह्णाति  
त्रय इमे लोका इमानेव लोकानभिजयति” इति । दृतीयस्याः  
सामिधेय्याः प्रथमपादमुच्चार्य सप्तद्विगृहः कार्यः । अर्धस्यै द्वि-  
तीयो विगृहः । तत उत्तरार्धं उपरितनमन्त्रस्य पूर्वार्धस्य

संघोष्य तदन्ते द्वितीये विग्रहः । एतेन विग्रहचक्षुष्य लोकाचय-  
 जयो भवति । अस्यामृश्यामं त्रिभिधो विग्रहस्यामृशं विधत्ते  
 “वार्हतीमुत्तमामन्वाह वार्हती वा चसौ लोकोऽमुमेव लो-  
 कमभिजयति” इति । तस्यामृशि वृहच्छोषा यविष्ठेतिशब्दस्य  
 अक्षमाषत्वादियं वार्हती । सा च द्वितीयेति कृत्वा प्रथम-  
 मध्यमापेक्षयोत्तमा । तथा सत्युत्तमामन्वाहेत्युक्ते द्वितीयात्वेन  
 पाठादित्यर्थो भवति । एतन्मन्त्रोपेतकर्मसाध्यत्वात् स्वर्गलोकस्य  
 वार्हतत्वं । प्रथमाद्यामृशि देवतादिविशेषाभिष्यक्तभावं प्रशंसति  
 “प्र वो वाजा इत्यग्निहन्तां प्राजापत्यामन्वाह यज्ञो वै प्रजा-  
 पतिर्यज्ञमेव प्रजापतिमारभते” इति । कस्यापि देवविशेषस्य  
 निहन्तां नाम विशेषकथनं तत्र नास्ति सेधमग्निहन्ता । प्रजा-  
 पतिश्च सृष्टेः प्रादुपविशेषाभावादग्निहन्तः, अत इयं प्राजा-  
 पत्या । अज्ञस्य प्रजापतिसृष्टत्वात् तत्स्वरूपः । तस्मात् प्राजा-  
 पत्यमन्त्रस्य प्रथमपाठेन अज्ञरूपमेव प्रजापतिं प्रारब्धवान्  
 भवति । अस्मिन्मन्त्रे त्नाजशब्दोच्चारणं प्रशंसति “प्र वो वाजा  
 इत्यन्वाह्यामं वै वाजोऽस्यमेवावहन्ते” इति । तथाच प्रशब्दो-  
 च्चारणं प्रशंसति “प्र वो वाजा इत्यन्वाह तस्मात् प्राचीनः  
 रेतो धीयते” इति । तस्मात् प्रशब्द उच्चारितः तस्मात् प्रा-  
 चीनं, प्रमुखे रेतोवर्तिनि योषिच्छरीरे अश्नति गच्छतीति प्रा-  
 चीनं, तथाविधं रेतो धीयते गर्भाशये स्थाप्यते । एतस्य  
 मन्त्रस्य चरमपादेन सहोत्तरस्य मन्त्रस्य प्रथमपादोच्चारणं  
 प्रशंसति “अग्न आयाहि वीतय इत्याह तस्मात् प्रतीचीः

प्रजा ज्ञानम्” इति । यस्मादाद्याहीत्युक्तं तस्मान् प्रतीचीः  
 प्रत्यङ्मुखाः बहुधाः प्रजा उत्पद्यन्ते । सन्तगतानां पदानाम-  
 र्थान् दर्शयति “प्र वो वाजा इत्यन्वाह मासा वै वाजा अर्ध-  
 मासा अभिद्यवो देवा हविषन्तो गौर्घृताची यज्ञो देवान्  
 जिगाति यजमानः सुक्षयुः” इति । वजन्ति गच्छन्ति क्रमेण  
 प्रवर्तन्त इति चैत्रादिमासा वाजाः, इदमेव ब्राह्मणवाक्यं इदि  
 निधाय मन्वार्थः पूर्वं दर्शितः । पदार्थानभिधाय मन्वता-  
 त्पर्यार्थमाह “इदमसीदमसोत्येव यज्ञस्य प्रियं धामावरुन्धे”  
 इति । सामिधेनीभिः समिध्यमान हे अग्ने त्वमिदं मासानां  
 स्वरूपमसि, अर्धमासानां स्वरूपमसि, देवानां स्वरूपमसीत्येव  
 तात्पर्यार्थः । अनेन तात्पर्येण यज्ञस्य प्रियं धामाकृतिस्त्वानभि-  
 धमानाग्निस्वरूपं सन्नादितवान् भवति । यदुक्तं ‘सन्ततमन्वाह  
 प्राणानामस्त्राद्यमसि सन्तत्यै’ इति तदेवेदानीं काम्यत्वेनापि वि-  
 धत्ते “यं कामधेत सर्वमायुरिषादिति प्र वो वाजा इति तस्या-  
 नूच्याग्र आयाहि वीतय इति सन्ततमुत्तरमर्धसमास्रभेत प्राणो-  
 नैवास्यापानं दाधार सर्वमायुरेति” इति । यं यजमानमुद्दिश्य  
 शेता कामधेत । किमिति । अयं यजमानः मृत्युरहितः सर्वमायुः  
 प्राप्नुयादिति, तस्य यजमानस्यायुःप्राप्तये प्रथमां सामिधेनीं  
 सर्वामनूय विच्छेदमहात्तोत्तरमन्वस्य प्रथममर्धसमुपक्रमेत ।  
 तेन सामत्येनास्य यजमानस्य प्राणवायुना वह्निर्निर्गच्छता  
 सहेवापानवायुं पुनरप्यन्तरागच्छन्तं धारितवान् भवति । तेन  
 च धारणेन सर्वमायुः प्राप्नोति । तदेव साम्नात्यं पुनः प्रका-

रान्तरेण प्रशंसति “यो वा अरत्निः सामिधेनीर्णा वेदारत्ना-  
वेव भ्राह्म्यं कुरुते” इति । एतस्य मन्त्रस्य परमपादेन सहोत्तर-  
मन्त्रस्य प्रथमपादोच्चारणं प्रशंसति “अर्धर्षी सन्दधात्येव वा  
अरत्निः सामिधेनीर्णा य एवं वेदारत्नावेव भ्राह्म्यं कुरुते” इति ।  
कूर्परमारभ्य प्रसारितकनिष्ठाङ्गुलिपर्यन्तो ह्यस्यभागोऽरत्निः, न  
च तस्यारत्नेर्मध्ये विच्छेदोऽस्ति तदद्भयोः सामिधेन्योर्मध्ये सा-  
न्नात्यमरत्नित्वेनोपचर्यते । यो होता तदिदं साम्नात्यं विदित्वा  
अनुतिष्ठति, स होता भ्राह्म्यं यजमानस्यारत्नौ स्थापयति ।  
चतुररत्निपरिमितस्य पुरुषस्यारत्निमात्रपरिमितो बाहो यथा  
नीचो भवति तद्वदमुं कुरुत इत्यर्थः । य एवं वेदेति पुन-  
रभिधानं प्रतिज्ञातस्य निगमनार्थं । तदेव साम्नात्यं विपक्ष-  
बाधोपन्यासपुरःसरं प्रशंसति “ऋषेर्षेर्षी एता निर्मिता यत्  
सामिधेन्यस्ता यदसंयुक्ताः स्युः प्रजया पशुभिर्यजमानस्य वि-  
तिष्ठेरन्धर्षी सन्दधाति संयुक्तत्वेनास्ता अस्मै संयुक्ता अव-  
द्वहाः सर्वामाग्निषं दुष्टे” इति । ऋषिरतीन्द्रियस्य द्रष्टा,  
तादृश ऋषिरेकैकां सामिधेनीमीश्वरानुग्रहेण दृष्ट्वा तत्-  
सम्यदाद्यपरन्वरां निर्मितवान् । अतएव स्मर्यते,

युगान्तेऽन्तर्हितान् वेदान् सेतिहासान् मरुष्यथः ।

शेभिरे तपसा पूर्वमनुज्ञाताः स्ववशुवा ॥ इति ।

तथा सति भिक्षेभ्य ऋषिभ्यः प्रवर्तितास्ताः सामिधेन्यो यद्यसं-  
युक्ता भवेयुः तदानीं यजमानस्य प्रजया पशुभिरेताः सामिधेन्यो  
वितिष्ठेरन् विद्युक्तास्तिष्ठेयुः । प्रजापशुसमृद्धिहेतवो न भवेयु-

रित्यर्थः। तत्परिहाराय पूर्वस्थाः सामिधेन्या उत्तरार्धचमुत्तर-  
स्थाः सामिधेन्याः पूर्वार्धञ्च सन्दध्यात् । तथा सत्येताः सा-  
मिधेनीः संयोजितवान् भवति । न चैवमेकस्यामपि सामिधेन्यां  
पूर्वोत्तरार्धेषु सन्घातव्याविति शङ्कनीयं, तयोरेकधिप्रवर्ति-  
तत्वेन होतृप्रयुक्तसन्धानमन्तरेणापि स्वरूपतो वियोगाभा-  
वात् । यथोक्तरीत्या संयुक्तास्ताः सामिधेन्यो यजमानाय सर्वा-  
माग्निषं दुहे दुहन्ति सत्यादयन्ति ॥

अथ मीमांसा । नवमाध्यायस्य प्रथमपादे चिन्तितम् ।

त्रिरनूक्तिर्च्ये चो धर्मः स्नानधर्माऽथवाऽऽदिमः ।

स्त्रीलिङ्गत्वान्न तत्प्रातिपदिकप्रबलत्वतः ॥

दर्शपूर्णमासयोः सामिधेनीः प्रकृत्य श्रूयते, त्रिः प्रथमा-  
मन्वाहेति । सोऽयं त्रिरभ्यास आदौ पठितस्य प्र वो वाजा इत्यृ-  
ग्विशेषस्य धर्मः । कुतः । प्रथमामित्यस्य स्त्रीलिङ्गत्वात् चक्-  
परत्वोपपत्तेरिति चेन्नैतद्युक्तं, स्त्रीलिङ्गवाचिनष्टापत्ययादपि  
पूर्वं पठितस्य स्नानवाचिनः प्रथमेत्यस्य प्रातिपदिकस्य प्रबल-  
त्वात् । अतो विकृतिष्वन्यस्या अप्यृचः प्रथमस्थाने पठितायाः  
त्रिरभ्यासः कर्त्तव्यः । स्नानान्तरे पठितायाः प्र वो वाजा इत्य-  
स्या अप्यृचो नाभ्यासः ॥

इति माधवीये वेदार्थप्रकाशे कृष्णयजुःसंहिताभाष्ये दि-  
तीयकाण्डे पञ्चमप्रपाठके सप्तमोऽनुवाकः ॥ \* ॥

अयञ्चो वा एष यो सामान्न आयाहि, वीतय  
इत्याह रथन्तरस्यैष वर्णास्तं त्वा समिद्धिरङ्गिर इत्याह  
वामदेवस्यैष वर्णो बृहद्ग्रे सुवीर्यमित्याह बृहत् एष  
वर्णो यदेतं तृचमन्वाह यज्ञमेव तत् सामन्वन्तं करो-  
त्यग्निरमुषिन् लोक आसीदादित्योऽस्मिन् ताविमौ  
लोकावशान्तौ ॥ १ ॥

आस्तां ते देवा अद्भुवन्नेतेमौ विपर्यूहामेत्यग्न  
आयाहि वीतय इत्यस्मिन् लोकोऽग्निमदधुर्बृहद्ग्रे सु-  
वीर्यमित्यमुषिन् लोक आदित्यं ततो वा इमौ लो-  
कावशाम्यतां यदेवमन्वाहानयोर्लोकयोः शान्त्यै शा-  
म्यतोऽस्मा इमौ लोकौ य एवं वेद् पञ्चदश सामिधे-  
नीरन्वाह पञ्चदश ॥ २ ॥

वा अर्धमासस्य राचयोऽर्धमासशः संवत्सर आय-  
ते तासां चीणि च शतानि षष्टिश्चाक्षराणि तावतीः  
संवत्सरस्य राचयोऽक्षरश एव संवत्सरमाप्नोति नृमे-  
धश्च परुच्छेपश्च ब्रह्मवाद्यमवदेतामस्मिन् दारावाद्रं  
ऽग्निं जनयाव यतरो नौ ब्रह्मणीयानिति नृमेधोऽभ्यव-  
द्त् स धूममजनयत् परुच्छेपोऽभ्यवद्त् सोऽग्निमज-  
नयद्वष इत्यब्रवीत् ॥ ३ ॥

यत्, समावद्विद् कथा त्वमग्निमजीजनो नाहमिति  
 सामिधेनीनामैवाहं वरुणं वेदेत्यब्रवीद्यजुतवत्यदम-  
 नूच्यते स आसां वरुणस्तं त्वा समिद्धिरङ्गिर इत्याह  
 सामिधेनीषेव तज्ज्योतिर्जनयति स्त्रियस्तेन यहवः  
 स्त्रियस्तेन यत्रायचिय स्त्रियस्तेन यत् सामिधेन्यो  
 वृषण्वतीमन्वाह ॥ ४ ॥

तेन पुंस्वतीस्तेन सेन्द्रास्तेन मिथुना अग्निर्देवा-  
 नां दूत आसीदुशना काव्योऽसुराणां तौ पूजापतिं  
 पुन्नमैताः स पूजापतिरग्निं दूतं वृणीमह इत्यभि-  
 पर्यावर्तत ततो देवा अभवन् परासुरा यस्यैवं विदु-  
 षोऽग्निं दूतं वृणीमह इत्यन्वाह भवत्यात्मना परास्य  
 धातृव्यो भवत्यध्वरवतीमन्वाह धातृव्यमेवैतया ॥ ५ ॥

ध्वरति शोचिष्केशस्तमीमह इत्याह पवित्रमेवैत-  
 दजमानमेवैतया पवयति समिद्धो अग्न आहुतेत्याह  
 परिधिमेवैतं परिदधात्यस्कन्दाय यदत ऊर्द्धमभ्या-  
 दध्याद्यथा बहिःपरिधि स्कन्दति तादृगेव तत् चयो  
 वा अग्नयौ इव्यवाहनो देवानां कव्यवाहनः पितृणां  
 सहरक्षा असुराणां त एतर्क्षाशंसन्ते मां वरिष्यते  
 मां ॥ ६ ॥



इति वृणीध्वः हव्यवाहनमित्याह य एव देवानां  
तं वृणीत आर्षेयं वृणीते बन्धोरेव नैत्यथो सन्तत्यै  
परस्ताद्वाचो वृणीते तस्मात् परस्ताद्वाचो मनु-  
ष्यान् पितरोऽनु प्रपिपते ॥ ७ ॥

अशान्तावाह पञ्चदशब्रवीदन्वाहैतया वरिष्यते  
मामेकान्नचिःशच ॥ ८ ॥

इति तैत्तिरीयसंहितायां द्वितीयकाण्डे पञ्चम-  
प्रपाठकेऽष्टमोऽनुवाकः ॥ \* ॥

सप्तमे सामिधेन्याद्या व्याख्याताऽत्यन्तविस्तरात् ।

अथाष्टमेऽवशिष्टाः सामिधेन्यो व्याख्यायन्ते । तत्र द्वितीया  
सामिधेनी मन्त्रकाण्ड एव पठिता “अग्न आयाहि वीतये ।  
गृणानो हव्यदातये । नि होता सस्मि बर्हिषि” (ब्रा०का०३।  
प्र०५।अ०२) इति । हे अग्ने हव्यदातये यजमानस्य हविर्दानाय,  
वीतये देवानां हविर्भक्षणाय, गृणानः यजमानो देवानां हवि-  
र्दास्यतीति भवद्भिर्भक्षणीयमिति वदन् आयाहि । आगत्य च  
होता आह्वाता भवन् बर्हिषि यज्ञे निषत्सि निषीद । तृती-  
यसामिधेनीपाठस्तु “तं त्वा समिद्धिरङ्गिरः । घृतेन वर्द्ध-  
यामसि । वृहच्छोचा यविष्य” (ब्रा०) इति । हे अङ्गिरः  
अग्ने तं त्वा तादृशं देवानामाह्वातारं त्वां समिद्धिः घृतेन च  
वर्द्धयामः, हे यविष्य युवतम वृहत् ष्वासाधिक्यं यथा भवति  
तथा गोसा दीयस्व । चतुर्थसामिधेनीपाठस्तु “स नः पृथु

अवाय्यं। अच्छा देव विवाससि। बृहदग्ने सुवीर्यं” (ब्रा०) इति । हे अग्ने देव स त्वं, नः अस्मदर्थं, पृथु विस्रोर्णं, अवाय्यं देवैः श्रोतुं योग्यमिदं कर्म अच्छ अभिमखीकृत्य बृहत् सुवीर्यं च यथा भवति तथा विवाससि विभातं कुरु प्रकाशयेत्यर्थः। बृहच्छब्देन ज्वालाधिक्यं विवक्षितं । सुवीर्यशब्देन ह्ययमानस्य हविषः सम्यग्दहनसामर्थ्यमुच्यते । सप्तमसामिधेनीपाठस्तु “ईडेन्यो नमस्यस्त्रिः । तमांसि दर्शतः । समग्निरिध्यते वृषा” (ब्रा०) इति । अयमग्निः सम्यगिध्यते । कीदृशः, ईडेन्यः स्त्रोतुं योग्यः, नमस्यः नमस्कारयोग्यः, तमांसि तिरस्कुर्वन् दर्शतः पदार्थानां दर्शयिता । वृषा कामानां वर्षयिता । षष्ठसामिधेनीपाठस्तु “वृषो अग्निः समिध्यते । अश्वो न देववाहनः । तं हविशन्त ईडते” (ब्रा०) इति । अयमग्निः सम्यगिध्यते । कीदृशः, वृषः कामानां वर्षयिता । अश्वो न देववाहनः, अश्व इव देवार्थस्य हविषो वोढा । तमिममग्निं हविशन्तो यजमानाः स्तुवन्ते । सप्तमसामिधेनीपाठस्तु “वृषणं त्वा वयं वृषन् । वृषाणः समिधीमहि । अग्ने दीद्यतं बृहत्” (ब्रा०) इति । हे वृषन् कामानां वर्षकामे, वृषणं कामानां वर्षितारं त्वा वृषाणो वयं आज्जतिवृष्टिं कुर्वन्तो वयं समिधीमहि सम्यक् प्रकाशयामः । कीदृशं त्वां बृहत् दीद्यतं ग्रीढज्वालं यथा भवति तथा दीप्यमानम् । अष्टमसामिधेनीपाठस्तु “अग्निं दूतं वृणीमहे । होतारं विश्ववेदसं । अस्य यज्ञस्य सुकृतुं” (ब्रा०) इति । इममग्निं वयं वृणीमहे प्रार्थयामहे ।

कीदृशं, दूतं देवान् प्रति प्रेषणाहं, होतारमाह्वानारं,  
 विश्ववेदसं विश्वान् सर्वान् देवान् वेत्तीति विश्ववेदास्तादृशं,  
 अथ यज्ञस्य सम्बन्धिनं सुकृतं शोभनकर्माणं । नवमसामि-  
 धेनीपाठस्तु “समिध्मामो अध्वरे । अग्निः पावक ईशः ।  
 शोचिष्केशसमीमहे” (ब्रा०) इति । योऽग्निरध्वरेऽस्मिन् कर्मणि  
 समिधमानः, पावकः शुद्धिहेतुः, ईशः स्वयः, शोचोपि  
 दीप्तवः केशसामीयाः यस्यासौ शोचिष्केशः तमग्निमीमहे  
 प्राप्नुमः । दशमसामिधेनीपाठस्तु “समिद्धो अग्र आहुत, देवान्  
 यच्च स्वध्वर । त्वं हि हव्यवाडसि” (ब्रा०) इति । हे आहुत  
 आहुतयाराधिताग्ने त्वं समिद्धः सन् देवान् यच्च यजसि । हे  
 स्वध्वर सुहु निष्पादितयाग हि यस्मात् त्वं हव्यवाडसि तस्मात्  
 यजेत्यन्वयः । एकादशसामिधेनीपाठस्तु “आहुहोत दुवस्यत ।  
 अग्निं प्रसत्त्वध्वरे । वृषीध्वं हव्यवाहनं” (ब्रा०) इति । हे  
 वज्रव्याना इममग्निमाहुहोताहुतिभिः प्रीणयत, दुवस्यत परि-  
 चरत, प्रयति प्रयत्नेन वर्तमानेऽस्मिन्नध्वरे यागे हव्यवाहनमग्निं  
 वृषीध्वं प्रार्थयध्वं । अनया सामिधेनीनां परिसमाप्यमान-  
 त्वात् इयं परिधानीया, तत्र पुरुषभेदेनान्या परिधानीया  
 विकल्प्यते । तथा च सूचकारः “त्वं वक्ष्य इति वसिष्ठराज-  
 न्वानां परिधानीया, आहुहोतेतीतरेषां गोत्राणां” इति ।  
 विकल्पितायाः पाठस्तु । “त्वं वक्ष्य उत मितो अग्ने । त्वं  
 वर्धन्ति मतिभिर्वसिष्ठाः । ते वसु सुवपनानि वसु । यूयं पात  
 सखिभिः सदा नः” इति । हे अग्ने त्वमनिष्टनिवारकत्वात् वक्ष्यः

इष्टप्रायकत्वात् मित्रस्य, वधिष्टगोपीया मतिभिर्मनीषाभिः स्तु-  
 तिभिर्वर्धन्ति वर्धयन्ति त्वां । त्वे त्वयि वसु धनं सुवषण्णानि सुहु-  
 दातव्यानि हवीषि च सक्तु तिष्ठन्तु । यूयं च नोऽस्मान् स्वस्तिभिः  
 सदा पात रक्षत । यूयमिति वज्रवचनं पूजार्थं । आसु सामिधे-  
 नीषु द्वितीयादिचतुर्थ्यन्तं ऋचं प्रशंसति । “अथज्ञो वा एष यो  
 सामाग्र आयाहि वीतय इत्याह रथन्तरस्यैष वर्णस्तं त्वा समि-  
 द्विरङ्गिर इत्याह वामदेव्यस्यैष वर्णो ऋहदग्ने सुवीर्यमित्याह  
 ऋचत एष वर्णो यदेतं ऋचमन्वाह यज्ञमेव तत् सामन्वन्तं  
 करोति” इति । दर्शपूर्णमासयोः सामानि न सन्ति, तद्-  
 हितस्य न मुख्ययज्ञः, अतोऽयं ऋचः सामत्रयस्वरूपत्वेनात्र पद्य-  
 ते । यद्यप्येता ऋचौ रथन्तरादीनां ज्ञानयो न भवन्ति तथापि  
 स्तुतित्वात् तद्रूपत्वमविहृदं । शाखान्तरे वा तास्त्वृचु गीतानि सा-  
 मानि द्रष्टव्यानि । एतेन ऋचपाठेन दर्शपूर्णमासयज्ञं सामवन्तं  
 करोति । ऋहदग्ने इति तृतीयपादोपादानं ऋहत्सामद्योतकस्य  
 ऋहच्छब्दस्य प्रदर्शनार्थं । अस्मिन्नेव ऋचे आद्यन्तौ पुनः प्रशं-  
 सति । “अग्निरमुग्निन् लोक आषोदादित्योऽस्मिन् ताविमौ  
 लोकावशान्नावास्तां ते देवा अब्रुवन्तेमौ\* विपर्यहामेत्यग्र  
 आयाहि वीतय इत्यस्मिन् लोकोऽग्निमदधुर्हृहदग्ने सुवीर्यमि-  
 त्यमुग्निन् लोक आदित्यं, ततो वा इमौ लोकावशान्नाम्यतां यदेव-  
 मन्वाहानयोर्लोकयोः शान्त्यै शान्त्यतोऽस्मा इमौ लोकी य एवं  
 वेद” इति । पुरा स्वर्गलोकोऽग्निः स्थितः, आदित्यस्तु भूलोके ।

\* आ. इत । इमौ । इति पदपाठः ।

तदानीं लोकद्वयमशान्तं क्षुब्धमासीत्-। स्वर्गे ह्यमृतधेविष्णां पा-  
 कापेक्षा नास्ति, प्रकाशाय केवलमादित्योऽपेक्षित एव । भूलो-  
 कवासिनां तु पाको मुख्यं प्रयोजनं । तदुभयामिद्वेर्लोकक्षोभः,  
 तं क्षोभं दृष्ट्वा ते देवाः परस्परमिदमूचुः इमावग्न्यादित्यौ  
 विपर्युहाम विपरिवृत्तौ स्थापयाम, तस्मादेते सर्वे यूयमाग-  
 ष्कतेति । अग्न आयाहीत्यस्यामृचि बर्हिषि निषीदेति लि-  
 ङ्गात् षचः प्राथम्याच्च प्रथमलोके स्थापनं तथा सम्पद्यते ।  
 वृहदग्ने सुवीर्यमित्यस्यामृचि विवासतीति विभातत्वोक्तिलिङ्गा-  
 दृचसृतीयत्वाच्चास्यासृतीयलोके स्थापनहेतुत्वं गम्यते । यद्य-  
 प्यादित्यो नास्मिन्नन्ते अतः तथाप्युचैःस्थानवृत्तित्वकारित्वेन  
 विभातत्वेनादित्यः श्रूयते\* । किञ्च हंसमन्त्रावसाने ऋतं वृह-  
 दित्यादित्यमण्डलपरत्वेन अतो वृहच्छब्दोऽत्रापि श्रूयमाण  
 आदित्यस्य प्रत्यभिज्ञापकः, तस्मात् तेन मन्त्रेण आदित्यस्था-  
 पनं सिध्यति । अनया विपर्युहत्वा लोकयोः स्वस्वकार्यमिद्वे-  
 र्युक्ता शान्तिः । तस्मादनेन क्रमेण पांठो लोकयोः शान्त्यै  
 भवति, तद्देदितुश्च तदुभयशान्तिर्भवति । सङ्घां विधत्ते  
 “पञ्चदश सामिधेनीरन्वाह पञ्चदश वा अर्धमासस्य रात्रयो-  
 ऽर्धमासस्यः संवत्सर आप्यते” इति । यद्यपि दादश पठिता-  
 स्तथाप्येकस्याः पुरुषभेदेन विकल्पितत्वात् तासु च प्रथमो-  
 क्षमयोस्त्रिरावृत्त्या पञ्चदशत्वसम्पत्तिः । अर्धमासस्य रा-  
 त्रीणां पञ्चदशत्वात् तद्रूपत्वमपि सम्पद्यते । एकैकस्मि-

\* तथापि वृचस्थानवर्तित्वकारित्वेन विभातत्वेनादित्याः श्रूयन्त  
 इति तै० ।

वर्धमासे०पञ्चदशसंस्तभूतासु तासामर्धमासानां चतुर्विंशति-  
 वारमावृत्त्या संवत्सरप्राप्तिश्च सम्पद्यते । इदानीमचरसङ्ख्यां  
 संवत्सरसम्बन्धात् प्रशंसति “तासां चीणि च शतानि षष्टिस्या-  
 चराणि तावन्तोः संवत्सरस्य रात्रयोऽचरश्च एव संवत्सरमा-  
 प्रोति” इति । तासां सामिधेनीनां पञ्चदशसङ्ख्याकानां गांयत्री-  
 छन्दस्कीलात् एकैका चतुर्विंशत्यचरा । तथा सति मिलित्वा-  
 ऽचरसङ्ख्या संवत्सररात्रिसङ्ख्या च समेति छत्वाऽचरद्वारा तदेव  
 संवत्सरप्राप्तिर्भवति । यद्यपि वासिष्ठानां परिधानीयाद्याः  
 त्रिष्टुप्सादधिकान्यचराणि तथापीतरगोत्रापेक्षयाऽथमर्थवाद  
 इत्यविरोधः । आसु सामिधेनीषु ‘तं त्वा समिद्धिरङ्गि-  
 रो घृतेन वर्धथामसि’ इत्येतं मन्त्रविशेषं प्रशंसति “नृमेधश्च  
 परस्केपश्च ब्रह्मवाद्यमवदेतामस्मिन् दारावाद्देऽग्निं जनयाव  
 यतरो नौ ब्रह्मीयानिति नृमेधोऽभ्यवदत् स धूममजयत्  
 परस्केपोऽभ्यवदत् सोऽग्निमजनयदृष इत्यब्रवीत् यत् समाव-  
 दिद कथा त्वमग्निमजीजनो नाहमिति सामिधेनीनामेवाहं  
 वर्णं वेदेत्यब्रवीद्यद् घृतवत् पदममूच्यते स आसां वर्णस्तं त्वा  
 समिद्धिरङ्गिर इत्याह सामिधेनीस्त्वैव तज्ज्योतिर्जनयति”  
 इति । नृमेधपरस्केपनामानावृषो परस्परं ब्रह्मवाद्यं अव-  
 देतां मन्त्रसामर्थ्यविषयं संवादमकुरुतां । तत्रानयोरियं प्रति-  
 शा । आवयोर्बभूवोर्मध्ये यतरो ब्रह्मीयान् ब्रह्मणि सामिधे-  
 नीमन्त्रेऽत्यन्तं सुब्रह्मः, तादृशं निखेतुं स्वस्वमनसि सामिधेनी-  
 मन्त्रमनुस्मरन्तौ आसिक्वाद्देऽग्निं काष्ठेऽमथनेनाग्निं जनयावेति । तदा

प्रथमं नृमेध आर्द्रं काष्ठमभिसृज्य मन्त्रमवदत्, स तस्मान्नवा-  
मर्थात् धूममुत्पादितवान् । परुष्केषो मन्त्रं पठित्वा अग्निम-  
ज्जगत् । तदिदानीं नृमेधः परुष्केपम्प्रति हे ऋषे त्वमती-  
न्द्रियद्रष्टासि इत्यभिप्रेत्य सम्बोधितवान्, सम्बोध्य च एवं  
पप्रच्छ । यत् यस्मात् कारणात् समावद्बिद्भावयोः सामिधेनी-  
वेदनं समानमेव तथा सति कथं त्वमग्निमुत्पादितवान् न  
त्वहमिति । तत्र परुष्केष उत्तरमुवाच । यद्यप्यावयोः सा-  
मिधेनीपाठसदर्थज्ञानं च समानं तथाप्यहं तासामेव सामि-  
धेनीनां वर्णं रहस्यं तेजो वेद् त्वं तु न वेत्सि । किं तस्तेज इति  
तदुच्यते । घृतशब्दोपेतः पादोऽनूच्यत इति सोऽयमनूच्यमानः  
पादः सामिधेनीनां वर्णः सारभूतं तेजः । स पादः कस्यामृषि  
वर्तत इति चेत्, तदुच्यते । तं त्वा समिद्भिरङ्गिर इत्येतामृषं  
पठेत् । तस्मामृषि घृतेन वर्धयामसीत्ययं पादो वर्तते । ततो-  
ऽनेन पठितेन पादेन सामिधेनीष्वेव ज्योतिर्जनयति । तेन  
त्वं पादं पठन्नपि महिमानं न जानासि, अहं तु जानामि ।  
तस्मादार्द्रकाष्ठे मथाग्निहत्पादितः । वृषणं त्वा वयमित्येतामृषं  
विशेषतः प्रशंसति “स्त्रियस्तेन यदृचः स्त्रियस्तेन यद्वाय-  
चिचः स्त्रियस्तेन यत् सामिधेन्यो वृषण्णतीमन्वाह तेन पुंस्त्र-  
तीस्तेन सेन्द्रास्तेन मिद्युनाः” इति । अग्गायत्रीसामिधेनीशब्दैः  
स्त्रीस्त्रिभिरभिधीयमानत्वात् स्त्रीत्वमेव । अतः पुरुषत्वाय वृ-  
षण्णवतीमृषं ब्रूयात् । तेन पाठेन पुंस्त्रतीः पुरुषवत्यः सेन्द्रा  
इन्द्रिययुक्ताः स्त्रीपुरुषरूपेण मिद्युनरूपाः सम्यक्षन्ते । ईडेन

इत्येषां हि वृषणती । समग्निरिच्यते वृषेत्यन्ते पठितत्वात् । वृषो  
 अग्निरित्येषामपि वृषणशब्देऽपेतत्वाद्दृषणती । तयोरप्येषा प्रशं-  
 सा द्रष्टव्या । अथोग्निं दूतमित्येतामृचं विशेषतः प्रशंसति  
 “अग्निर्देवानां दूत आसीदुग्रना काव्योऽसुराणां तो प्रजापतिं  
 प्रशमेतां स प्रजापतिरग्निं दूतं वृषीमह इत्यभिपर्यावर्तत  
 ततो देवा अभवन् परासुरा यस्मैवं विदुषोऽग्निं दूतं वृषीमह  
 इत्यन्नाह भवत्यात्मना परास्य भ्रातृव्यो भवति” इति । देवाः  
 स्वकार्येष्वग्निं दूतत्वेन प्रेषयन्ति, असुरास्तु कवेः पुत्रमुग्रनसं ।  
 तावन्नामपि प्रजापतिमुपेत्य पृष्टवन्मौ, आवयोर्मध्ये सन्धिवि-  
 षदादिकार्येषु कस्य दौत्यमुचितमिति । तदानीं प्रजापति-  
 रग्निं दूतं वृषीमह इति मन्त्रेणोत्तरमुवाच । उक्त्वा चोश-  
 नसः सकाशात्परावृत्त्याग्नेरभिमुखोऽभूत् । ततो देवानां  
 विजयोऽभूदसुरास्तु पराभूताः । एवं विदुषो यजमानस्याथ-  
 नेन मन्त्रेण स्वविजयः शत्रुपराजयस्तु भवति । समिध्यमानो  
 अध्वर इत्येतामृचं विशेषतः प्रशंसति “अध्वरवतीमन्वाह  
 भ्रातृव्यमेवैतथा ध्वरति” इति । हिनस्तीत्यर्थः । तस्यामृचि  
 तृतीयपादं प्रशंसति “शोचिष्केशस्तमीमह इत्याह पविच-  
 मेवैतद्यजमानमेवैतथा पवयति” इति । मध्यपादे अग्निः पा-  
 वक ईश इति पावकशब्देनैव पविचत्वं विस्पष्टम् । अत्र शोचिः-  
 शब्देन शुचिश्चेद्वृणां रश्मीनामुक्तिमभिप्रेत्य पविचमेतद्वाक्य-  
 मित्यभिधीयते, तस्मादेतद्यथा यजमानमेव शोध्यति । समि-  
 द्धो अग्न आहुतेत्येषा काचिदध्वरवती । देवान् यच्च स्वध्वरे-



त्युक्तत्वात् । आजुहोतेत्यसावप्यध्वरवती । अग्निं प्रयत्यध्वर  
इत्युक्तत्वात् । तयो रपृचोरुक्तप्रश्नं योजनीया । तदेवं सर्वा-  
सामृचां सामान्यतो विशेषतश्च प्रश्नं दर्शिता । यदुक्तं  
सूत्रकारेण 'समिद्धो अग्न आहुतेत्यभिज्ञाद्यैकामनूयाजसमि-  
धमवग्निस्य सर्वमिद्धुशेषमभ्यादधातीति' तदेतद्बुद्धिं निधाय  
समिद्धो अग्न इति मन्त्रं पुनः प्रशंसति "समिद्धो अग्न आ-  
हुतेत्याह परिधिमेवैतं परिदधात्यस्कन्दाय यदत ऊर्द्ध-  
मभ्यादध्यास्यथा वहिःपरिधि स्कन्दति तादृगेव तत्" इति ।  
समिद्धो अग्न इत्यनेन भूतार्थवाचिनोक्तप्रत्ययेन सामिधे-  
नीसाध्यस्याऽग्निमिन्धनस्य समाप्तिः सूच्यते । परिधमाप्तये  
धीयमानः प्रक्षिप्यमाणः काष्ठविशेषः परिधिः । तथा सति  
समिद्ध इति समाप्तिसूचनात् एतं मन्त्रं परिधित्वेन स्थापितवान्  
भवति । स च परिधिः प्रक्षिप्यमाणानां समिधामस्कन्दाया-  
विनाशाय भवति । यद्येतस्मात् मन्त्रपाठादूर्द्धमाजुहोतेति  
मन्त्रे समिधोऽभ्यादध्यात्, यथाज्यपुरोडाशादिहविषः परि-  
धेर्वहिः पतनं विनाशाय सम्पद्यते तादृगेव तद्दृष्ट्यं । एवं च  
'प्रणवे प्रणवे समिधमादधातीति सूत्रकारेण प्रतिमन्त्रमवसान-  
कास्तीने प्रणवे समिदाधानस्योक्तत्वात्, समिद्ध इति मन्त्राव-  
साने समिदेका स्तः प्रक्षेपणीयाः प्राप्ता, आजुहोतेत्यस्य  
चिरादृष्ट्या तिस्रः समिधस्तत्र प्रक्षेपणीयाः प्राप्ताः, तदेतच्च-  
तुष्ट्यं समिद्धो अग्न इत्येतस्य पादस्य पाठकाले एव प्रक्षि-  
पेत् इति विधिद्वयेः । अरमाचामृचि हव्यवाहनमित्यग्नि-

विशेषं प्रशंसति “चयो वा अग्रसो हव्यवाहनो देवानां  
 कव्यवाहनः पितृणां सहरत्ना असुराणां त एतद्वाग्मसन्ने मां  
 वरिष्यते मामिति वृषीध्वं हव्यवाहनमित्याह य एव देवानां  
 तं वृणीते” इति । देवादीनां सम्बन्धिनो हव्यवाहनादयोऽग्नयः  
 प्रत्येकं मामेव वरिष्यते इत्येवमपेक्षन्ते, अतो देवा अग्नेरेव  
 \*वरणसिद्धार्थं हव्यवाहनं वृषीध्वमित्युच्यते । यदुक्तमाश्वलाथ-  
 नेन ‘सामिधेनीनामुत्तमेन प्रणवेनाग्ने महाः अग्नि ब्राह्म-  
 णभारतेति निगदेऽवसाथ यजमानस्वार्षेयान् प्रवृणीते या-  
 वन्तः स्युः परं परं’ इति । तदेतद्विधत्ते “आर्षेयं वृणीते  
 बन्धोरेव नैत्यथो सन्तत्ये” इति । अघोरपत्यमार्षेयं । आ-  
 त्मीयगोचर्षीन् तद्भितप्रत्यथान्तान् आमन्त्रितविभक्त्या यथा-  
 प्रवरं वृणीते । तथा अग्ने महाः अग्नि ब्राह्मणभारत ।  
 भार्गवस्थावनाप्रवानौर्वजामदग्न्येति ऋगुगोत्राणां पञ्चार्षेयः  
 प्रवर इति । अग्नेम तत्तदपत्यतथाग्निरुपचर्यत । एवं वृणा-  
 नः पुरुषो बन्धोर्भृग्वादेः सकाङ्गात् नैति नापगच्छति । अपि  
 चेदमार्षेयवरणमस्य पुत्रादिसन्तानाय भवति । अस्मिन् वरणे  
 प्रकारविशेषं विधत्ते “परस्तादर्वाचो वृणीते तस्मिन् पर-  
 स्तादर्वाचो मनुष्यान् पितरोऽनु प्रपिपते” इति । वर्तमानं  
 यजमानमपेक्ष्य पूर्वभावी यो गोत्रप्रवर्तकस्तमारभ्य तदपत्यपरं-  
 परस्तादर्वाचो नोचान् वृणीते । तथैव पूर्वमुदाहृतं । भृगोरपत्यं  
 अवनः तस्यापत्यमप्रवानस्तस्यापत्यमौर्वस्तस्यापत्यं जमदग्निस्तस्य

सन्ततिर्यजमान इति । तदेतद्वर्वाक्त्वं । यस्माद्धोता पूर्वभा-  
विनमारभ्यावांचो वृणीते तस्मादेव कारणासोकेऽपि पूर्वपूर्व-  
भाविनः पितर उत्तरोत्तरभाविनः पुत्राननुक्रमेण पास-  
यन्ति ।

इति श्रीमाधवोये वेदार्थप्रकाशे दृष्टयजुःसंहिताभाष्ये द्वि-  
तीयकाण्डे पञ्चमप्रपाठके ऽष्टमोऽनुवाकः ॥

अग्नें महा॑ः असीत्या॑ह महान् ह्येष यद्भिर्ब्रा-  
ह्मणेत्या॑ह ब्राह्मणो ह्येष भार॑तेत्या॑हैष हि दे॒वेभ्यो  
हृद्यं भर॑ति दे॒वेभ्य इत्या॑ह दे॒वा ह्येत॑मै॒न्यत॑ मन्वि॒ह  
इत्या॑ह मनु॑ह्येत॑मु॒त्तरो॑ दे॒वेभ्य ऐर्था॑र्षिष्टु॒त इत्या॑-  
हर्ष॑यो ह्येत॑मस्तु॒वन्वि॑प्रानु॒मदित॑ इत्या॑ह ॥ १ ॥

विप्रा॑ ह्येते यच्छु॑श्रुवा॑सः कवि॑शस्त इत्या॑ह क॒व-  
यो ह्येते॑ यच्छु॑श्रुवा॑सो ब्रह्म॑स॒शित॑ इत्या॑ह ब्रह्म-  
स॒शितो॑ ह्येष घृ॒ताह॑वन॒ इत्या॑ह घृ॒ताहु॑तिह्यस्य प्रि-  
यत॑मा प्र॒णोर्य॑ज्ञानामित्या॑ह प्र॒णीह्ये॑ष य॒ज्ञाना॑ रथी-  
र॒ध्वरा॑णामित्या॑हैष हि दे॒वयो॑ऽतूर्तो॑ हेत॑तेत्या॑ह  
न ह्येतं कश्च॒न ॥ २ ॥

तरति तूष्णीर्हव्यवाडित्याह सर्वः छेष तरत्या-  
 स्याच्च जुहूर्देवानामित्याह जुहूर्छेष देवानां चमसो  
 देवपान इत्याह चमसो छेष देवपानोऽराः इवाम्ने  
 नेमिर्देवाःस्त्वं परिभूरसीत्याह देवाः छेष परिभूर्य-  
 द्रूयादावह देवान् देवयते यजमानायेति धातृव्य-  
 मस्मै ॥ ३ ॥

जनयेदावह देवान् यजमानायेत्याह यजमान-  
 मेवैतेन वर्धयत्यग्निमग्ने आवह सोममावहेत्याह देव-  
 ता एव तद्यथापूर्वमुपह्वयत आ चाम्ने देवान् वह सु-  
 यजा च यज जातवेद इत्याह्नाग्निमेव तत्सःश्र्यति सौ-  
 ऽस्य सःश्रितो देवेभ्यो हव्यं वहत्यग्निर्होता ॥ ४ ॥

इत्याह्नाग्निर्वै देवानाः होता य एव देवानाः होता  
 तं वृणीते स्मो वयमित्याहात्मानमेव सस्त्वं गमयति  
 साधु ते यजमान देवतेत्याहाशिषमेवैतामाशास्ते  
 यद्रूयाद्योऽग्निः होतारमवृथा इत्यग्निर्नोभयतो यज-  
 मानं परिगृह्णीयात् प्रमायुकः स्याद्यजमानदेवत्या  
 वै जुहूर्धातृव्यदेवत्यापधत् ॥ ५ ॥

यद्दे इव ब्रूयात् धातृव्यमस्मै जनयेद्भृतवतीम-  
 धर्यो सुचमास्यस्वेत्याह यजमानमेवैतेन वर्धयति

देवायुवमित्याह देवान् ह्येषावति विश्ववारामित्याह  
 विश्वः५ ह्येषावतीडामहै देवाः५ ईडेन्यान्ममस्वाम न-  
 मस्यान् यजाम यज्ञियानित्याह मनुष्या वा ईडेन्याः  
 पितरो नमस्या देवा यज्ञिया देवता एव तद्यथा-  
 भागं यजति ॥ ६ ॥

विप्रानुमदित इत्याह चनास्मै होतोपभृद्देवता  
 एव चीलि च ॥ ६ ॥

इति तैत्तिरीयसंहितायां द्वितीयकाण्डे पञ्चम-  
 प्रपाठके नवमोऽनुवाकः ॥ ० ॥

द्वितीयाद्याः सामिधेन्यो व्याख्याता अष्टमे स्फुटं ।

अथ नवमे प्रवरमन्त्रस्य निगदस्य स्रुगादापननिगदस्य च  
 शास्त्रानं प्रवर्तते । ते च निगदादयो मन्त्रकाण्डे समाप्ताः ।  
 तस्यः । अथ निवित्पदान्यन्वाह देवेद्धो मन्विद्ध इति सप्तमे  
 ज्ञिति । अथ चतस्रश्चिति । पाठस्तु “अग्ने महाः५ अवि  
 प्राङ्मण भारत । असावसौ । देवेद्धो मन्विद्धः । अघिद्युतो वि-  
 गानुमदितः । कविश्रसो ब्रह्ममश्चितो घृताहवनः । प्रणी-  
 र्ज्ञानां । रथीरध्वराणां । अहर्तो होता । त्वर्णिर्हव्यवाट् ।  
 वाखाचं जुह्मर्देवानां । चमसो देवपानः । अराः५ इवामे  
 तेमिर्देवाः५ स्तं परिभूरसि । आवह देवान् यजमानाय”

(ब्रा०कठ०३।प्र०५।अ०३) इति । अत्राग्ने महानित्यारभ्यासा-  
वसावित्यन्तः प्रवरमन्त्रः । अवब्रिष्टा निविन्मन्त्राः । तेषामर्थं  
ब्राह्मणध्याख्यानमुखेनैव स्पष्टीकरिष्यामः । अत्र प्रवरमन्त्रार्थं  
दर्शयति “अग्ने महाः अशीत्याह महान् ह्येष यदग्निर्ब्रा-  
ह्मणेत्याह ब्राह्मणो ह्येष भारतेत्याहैष हि देवेभ्यो हव्यं भरति”  
इति । अग्निरिति यत् एष यस्मात् सर्वाङ्गत्याधारत्वेन  
महान् तस्मान्मन्त्रे महानधीत्युच्यते । यस्मात् ब्राह्मणवर्णाभि-  
मानी तस्मात् ब्राह्मणेति सम्बोध्यते । यस्मादेव देवेभ्यो हव्यं  
भरति धारयति तस्माद्भारतेति सम्बोध्यते । मन्त्रे येचमसा-  
वसाविति वीष्वा तेन ऋत्वादीनामृषीणां नामनिर्देशोऽभि-  
प्रेतः । स च भार्गवश्चावनेत्यादिना पूर्वानुवाक एवास्माभि-  
रुदाहृतः । निवित्यदेषु सप्तसु प्रथमस्थार्थं दर्शयति “देवेद्भू-  
रत्याह देवा ह्येतमैन्वत” इति । यस्मात् देवाः स्वकीयेषु  
यागेषु एतमग्निमैन्वत प्रज्वालितवन्तः तस्माद्देवेद्भू इत्युच्यते ।  
द्वितीयपदस्थार्थं दर्शयति “मन्विद्भू इत्याह मनुर्ह्येतमुत्तरो  
देवेभ्य ऐन्व” इति । देवेभ्य उक्तरो देवैरिन्वनादूर्ध्वं स्वकीय-  
यागे मनुरैन्व । उक्तरेन्वपि पञ्चपदेषु प्रसिद्धार्थतां हि-  
ग्रन्थे सोतयति “अषिटुत इत्याहर्षयो ह्येतमस्तुवन् विप्रानुम-  
दित इत्याह विप्रा ह्येते यच्छुश्रुवाः सः कविग्रन्थ इत्याह कवयो  
ह्येते यच्छुश्रुवाः सौ ब्रह्मसंज्ञित इत्याह ब्रह्मसंज्ञितो ह्येष  
धृताहवन् इत्याह धृताङ्गतिर्ह्यस्य प्रियतमा” इति । शुश्रुवाः-  
सः मुताभ्ययनसम्पन्नाः जात्या विप्राः विद्यया विबुधाः कवयश्च

भवन्ति तैरचममुदितः तोषितः ब्रह्मः स्तुतस्य, ब्रह्मणा मन्त्रेण संश्रितः तीक्ष्णीकृतः । घृतरूपमाहवनमाहुतिर्यस्यासौ घृताहवनः । अनुच्छासेन पठनीयानां सप्तपदानामर्थं दर्शयित्वाच्छासादूर्द्ध्वं पठनीयानां चतस्रणां निविदामर्थं दर्शयति “प्रणीर्यज्ञानामित्याह प्रणीर्क्षेत्रं यज्ञानां रथीरध्वराणामित्याहैष हि देवरथोऽतर्तो होतेत्याह न ह्येतं कश्चन तरति तूर्णार्हव्यवाडित्याह सर्वं ह्येष तरति” इति । यज्ञानां नेदत्वमग्नौ प्रसिद्धं । रथीर्देवानां हविर्वहनाय, अध्वराणां सम्बन्धी रथोऽयमग्निः, यस्मादाह्नातारमेतमग्निं कोऽपि देवो न तरति नातिक्रामति तस्मादयमतर्तो होतेत्युच्यते । यस्मात् सर्वमपि देवं अयं हविर्वहनात्तरति प्राप्नोति तस्मात् तूर्णार्हव्यवाडित्युच्यते । एताभ्यस्तसृभ्यो निविद्य ऊर्द्धमुच्छासं कृत्वा पश्चात् पठनीयानां चतस्रणां निविदामर्थं दर्शयति “आस्यात्रं जुहूर्देवानामित्याह जुहूर्क्षेत्रं देवानां चमसो देवपान इत्याह चमसो ह्येष देवपानोऽरा इवाग्ने नेमिर्देवास्त्वं परिभूरसीत्याह देवा ह्येष परिभूर्ध्रूयादावह देवान् देवयते यजमानायति भ्रातृव्यमक्षौ जनयेदावह देवान् यजमानायेत्याह यजमानमेवैतेन वर्धयति” इति । एषोऽग्निर्देवानां जुह्वसदृशः जुह्वामिवास्मिन् हविःप्रक्षेपात् । न चास्य दास्यमयजुह्ववत् श्रैथिर्ह्य । किं त्वास्यात्रं सोऽहपात्रवद्वृढमित्यर्थः । यथा मनुष्याणां सोमपानहेतुस्त्वमसः तथा देवानां पानसाधनचमसस्यानोयोऽयमग्निः । हे अग्ने त्वं, यथा ब्रह्मकटपकक्षितान् कुसा-

लक्षकस्त्रितान् वा तिर्यङ्क्षीलरूपानरान् नेमिः परितो व्या-  
 प्रोति, तथा देवानां परिभूः परितो व्याप्रवानसि । चतुर्थायां  
 निविदि देवयत इति पदं शाखान्तरे पद्यते, तदत्र यदि  
 द्रूयात् तदा होता यजमानस्य भ्राष्ट्र्यं जनयेत् । देवानिच्छ-  
 तीति देवयत् तस्मै देवयते यजमानाय । एतत्पदप्रयोगेणान्यः  
 कश्चित् एतदीयान् देवानिच्छतीति प्रतिभाति । तदेतत्  
 भ्राष्ट्र्यस्योत्पादनं । तस्मात् तत्पदं परित्यज्यास्मै यजमानाय  
 देवानावहेत्येतावदेव वाक्यशेषात् तेनैव यजमानं वर्धयति  
 वृद्धिं प्रापयति । कल्पः 'देवतां देवतामावाह्य व्यनि-  
 त्यग्निमग्निं आवह सोममावहाग्निमावह प्रजापतिमित्युपां-  
 श्रावहेत्युचैर्यद्देवतो वा भवत्यग्निषोमावावहेन्द्राग्नीं आवहे-  
 न्द्रमावह महेन्द्रमावह देवाः आज्यपाः आवहाग्निः हो-  
 त्रायावह स्वं महिमानमावहेति न स्वं महिमानमावहादा-  
 वग्ने देवान् वह सुयजा च यज जातवेद इत्युक्ता' इति ।  
 अत्रावाहननिगदो मन्त्रकाण्डे समास्नातः सर्वोऽन्यत्र नात्र  
 पठितः । तस्य सर्वस्य तात्पर्यं दर्शयति "अग्निमग्निं आवह  
 सोममावहेत्याह देवता एव तद्यथापूर्वमुपह्वयते" इति । तत्  
 तेनावाहननिगदे आवहेति पाठेन आज्यभागदिसर्वथाग-  
 देवता अनुक्रमेण ह्वयते । हे आहुत्याधारभूताग्ने प्रथमाज्य-  
 भागदेवतामग्निमावह । द्वितीयाज्यभागदेवं सोममावह । पौ-  
 र्णमास्याममावास्यायां च प्रथमपुरोडाशदेवमग्निमावह । पौ-  
 र्णमास्यामुपांशुषागदेवं प्रजापतिमावह । प्रजापतिपदं जनै-



इत्थार्थावहेति पदं उच्येद्वारयेत् । पौर्णमास्यां द्वितीयपु-  
 रोडाग्रदेवमग्नीषोमरूपमावह । अमावास्यायामसाक्षाद्विनो-  
 द्वितीयपुरोडाग्रदेवत्वेनेन्द्राग्नेो आवह । अगतत्रिधः साम्नाय्य-  
 देवमिन्द्रमावह । गतत्रियो महेन्द्रमावह । आव्यपान् प्रयाजानु-  
 षाजदेवानावह । अग्निं होत्राय होमस्य स्त्रियृत्तन्करणाय ।  
 आवाहनविषयाणामुक्तानां देवानां यो यस्य देवस्य स्वकीयो  
 महिमा सामर्थातिशयसं महिमानमावह । अत्र हविर्भुज एव  
 देवानभिप्रेत्य स्वं महिमानमित्युच्यते, न त्वावाहनकर्तुरग्नेर्म-  
 ह्निमानं तस्यावाहनविषयत्वाभावात् इति कल्पसूत्रस्यार्थः ।  
 जातानि वेदाःसि ज्ञानानि यस्मादसौ जातवेदाः सर्वज्ञोऽयं  
 सर्वदेवमहिमाभिज्ञत्वादित्यर्थः । तादृश हे अग्ने त्वं देवाना-  
 वह च सुयजा शोभनेन यज्ञेन यज्ञ च । न केवलमावाहनं  
 कर्तव्यं किं तु हविःप्रापणलक्षणो यागोऽपि त्वयैव कर्तव्यः ।  
 अत्र सूत्रे प्रजापतिमित्युपांश्रावहेत्युच्येद्देवत्यो वा भवतीत्युक्तं  
 तत्रोपांशुयाजे प्रजापतिविष्णुमग्नीषोमाणां विकल्पाभिप्रायेण  
 द्रष्टव्यम् । एतस्यावाहननिगदस्य तात्पर्यं संक्षेपेण दर्शयति ।  
 “अग्निमग्र आवह सोममावहेत्याह देवता एव तद्यथापूर्वमु-  
 पह्वयते” इति । तत् तेनावाहननिगदेनाज्यभागादिस्त्रियृत्त-  
 दक्षदेवताः सर्वाः क्रमेण हतवान् भवति । प्रथमाज्यभागदेवौ  
 तथा प्रधानदेवता इत्यादिक्रमो यथापूर्वमित्यादिनोच्यते ।  
 आवाहननिगदावसाने यदेतन्नगमनवाक्यं तस्य तात्पर्यं दर्श-  
 यति “आ चाग्ने देवान् वह सुयजा च यज्ञ जातवेद इत्याहा-

अग्निमेव जुह्वस्यति सोऽस्य संप्रश्नितो देवेभ्यो हव्यं वहति”  
 इति । तत् तेन वाक्यपाठेन अग्निमेव संप्रश्नितोऽस्तीकरोति ।  
 सोऽग्निस्तीक्ष्णीकृतोऽप्रमत्तः सन् तस्य यजमानस्य हव्यं देवेभ्यः  
 क्रमेण वहति । कल्पः ‘अथ स्रुगादापनेन स्रुचावादापयत्य-  
 अग्निर्हीता वेत्सित्यनुवाकेनाध्यर्जुङ्गपथतौ स्रुचावादात्ते’ इति ।  
 घृतवतीशब्दे जुह्वपथतावादाद्येत्याध्यर्वसूत्रे दर्शितवान् । होता  
 तु घृतवतीमध्यर्थां स्रुचमास्यस्वेत्यनेन शब्देन युक्तमनुवाकं  
 पठति । तदिदं स्रुचोरादापनं । सोऽयमनुवाकः मन्त्रकाण्डे  
 समाह्वतः । तस्य पाठस्तु “अग्निर्हीता वेत्सग्निः । होत्रं वेत्तु  
 प्राविचं । सो वयं । साधु ते यजमान देवता । घृतवतीमध्यर्थां  
 स्रुचमास्यस्र । देवायुवं विप्रवारं । ईडामहे देवाः ईडेन्यान् ।  
 नमस्याम नमस्यान् । यजाम यज्ञियान्” (ब्रा०श०का०५।प्र०५।अ०)  
 इति । अयमग्निर्हीता होमस्य कर्ता । तथा चान्यत्र मन्त्रब्रा-  
 ह्मणे आह्वानं ‘अग्ने यष्टरिदं नम इत्याह । अग्निर्वै देवानां  
 यष्टा’ इति । अतोऽयमग्निर्वेत्तु होमक्रमं जानातु । तदेव वेदन-  
 मुत्तरवाक्येन स्पष्टीक्रियते । प्रकृतमविचं फलदानरूपमस्र-  
 द्रव्यं यस्मिन् होमानुष्ठाने तदिदं प्राविचं, तावृशं होत्रं हो-  
 मानुष्ठानं वेत्तु होमक्रमं जानातु । न केवलं दैवस्य होतृ-  
 रग्रेरपरि भारः प्रक्षिप्यते किन्तु वयं सो मनुष्यहोतारो  
 वयमपि अत्र वर्तमहे । अतो वयमपि होमक्रमज्ञानवन्त-  
 सिष्ठामः । हे यजमान ते तव हविःखोकर्त्वा देवता साधु  
 फलं ददात्विति श्रेयः । हे अर्धर्थां घृतपूर्णां स्रुचं जुह्वमास्यस्र

आक्षिप स्त्रीकुर्वित्यर्थः । कीदृशीं सुचं देवायुवं, देवान्  
 यौति मिश्रयतीति देवायुस्तादृशीं । विश्ववारां, विश्वान्  
 सर्वान् राक्षसहतान् विघ्नान् वारयतीति विश्ववारां तादृशीं ।  
 ईडेन्यान् स्तुतिप्रियान् मनुष्यान् वयं स्तुमः । नमस्यान्  
 नमस्कारप्रियान् पिहन् नमस्कुर्मः । यज्ञियान् यज्ञप्रियान्  
 देवान् यजाम । अग्नेर्हाहलं वेदेषु प्रसिद्धमित्येतद्दर्शयति  
 “अग्निर्हातेत्याहाग्निर्वै देवानां होता य एव देवानां होता  
 तं वृणीते” इति । दैव्यस्य होतुः सहायमाचरितुं मानुषस्य  
 स्वस्य सङ्गाव इत्येतद्दर्शयति “स्मो वयमित्याहात्मानमेव सत्तं  
 गमयति” इति । ददालित्येतादृशेनाग्नीरर्थेन वाक्यपूरणाय  
 तात्पर्यार्थं दर्शयति “साधु ते यजमान देवतेत्याहाग्निषमेवैता-  
 माग्नास्ते” इति । शाखान्तरे साधु ते यजमान देवतेत्यस्योपरि  
 ‘यो अग्निं होतारमवृथाः’ इति किञ्चिद्वाक्यमाह्वानं, तस्या-  
 यमर्थः । हे यजमान यस्त्वमग्निं होतारमवृथाः होहत्वेन वृत-  
 वानसि तस्य तव साधु ददालिति । तमिमं शाखान्तरपाठं  
 दूषयति “यद्भूयास्योऽग्निं होतारमवृथा इत्यग्निनोभयतो  
 यजमानं परिगृह्णीयात् प्रमायुकः स्यात्” इति । अग्निर्हो-  
 तां वेत्त्वग्निरित्युपक्रमे पठितं साधु ते यजमानदेवतेत्यस्मादप्यूर्ध्वं  
 यद्यग्निं होतारमिति ब्रूयात् तदोभयोः पार्श्वयोर्ध्वजमानो-  
 ऽग्निना परिगृह्णीतो भवेत्, ततो दाहाधिक्येन क्षियेत,  
 तस्मात् शाखान्तरपाठो नादर्तव्यः । यद्यपि जुह्वपश्चतौ दे  
 अपि आदर्तव्ये तथापि तयोः समं प्राधान्यं निवार्य जुहा एव

प्राधान्यं स्योतयितुं सुचमित्येकवचनमेव पठनीयमित्येतद्दर्शयति “यजमानदेवत्या वै जुह्वर्भाद्व्यदेवत्योपभृद्यद् दे इव ब्रूयात् भ्राद्व्यमस्यै जनयेत् घृतवतीमध्वर्या सुचमास्वस्वेत्याह यजमानमेवैतेन वर्धयति” इति । सुचावित्येवं द्विवचनेन द्वे इव द्वे अपि समप्रधाने इव यदि ब्रूयात् तदा यजमानसमानं भ्राद्व्यमुत्पादयेत् । तस्मादुपभृतमुपेक्षितामिव तिरस्कृतं जुह्व-प्राधान्याद्यैकवचनाभिधानेन यजमानं वर्धितवान् भवति । न हि जुह्वा इवोपभृतः क्वचिदपि साक्षाद्भोमसाधनत्वमस्ति तस्मादुपसर्जनत्वं तस्या युक्तं । देवमिश्रेण देवरक्षणं विघ्ननिवारणेन विश्वरक्षणेन अभिप्रेतमित्येतद्दर्शयति “देवायुवमित्याह देवान् ह्येषाऽवति विश्ववारामित्याह विश्वः ह्येषाऽवति” इति । ईडेन्यादिशब्दैर्विवक्षितं दर्शयति “ईडामहै देवाः ईडेन्यान् नमस्याम नमस्यान् यजाम यज्ञियानित्याह मनुष्या वा ईडे-न्याः पितरो नमस्या देवा यज्ञिया देवता एव तद्यथा-भागं यजति” इति । देवान् यजतीत्येतदुपलक्षणं मनुष्यान् स्योति पितृन् नमस्यतीत्येतदपि द्रष्टव्यम् । एवं च सति यस्मिन् मनुष्यादेर्यो भागः सुत्यादिरूपः उपचरितस्तं भागमनतिक्रम्यानुष्ठितवान् भवति ।

अथ मीमांसा दशमाध्यायस्य चतुर्थपादे चिन्तितं ।

सातुर्मास्यातिदिष्टेषु निगमेव्याज्यपानिति ।

विक्रियेत न वाऽऽद्येऽपि किं स्याद्दध्याज्यपानिति ॥

दधिपानिति वा चदेत्येवं स्यात् पृषदाज्यपान् ।

द्रव्यद्वयोक्तेराद्यः स्नात् दधिमात्रहविष्टुतः ॥ /

द्वितीयः स्नात् द्वितीयोऽस्तु द्रव्यान्तरविधानतः ।

गुणो दध्ना विचिताऽऽज्ये ततो विक्रियते न हि ॥

चातुर्मासेषु सोदकेनावाहनस्नादाकारायाउजुषन्तेति नि-  
गमा अतिदिष्टाः, तत्राज्यपशब्दः प्रयुक्तः । देवाः आज्यपाः  
आवह स्नादा देवाः आज्यपान् । अथाह देवानामाज्यपानां  
प्रिथा धामानि । देवा आज्यपा आज्यमजुषन्तेति । सोऽय-  
माज्यपशब्दो विक्रियते न वेति संग्रहः । विकारोऽपि त्रिविधः ।  
तत्र दध्नाज्यपान् इत्याद्यस्नावत्प्रोति । कुतः, अथ पृषदाज्यं  
गृह्णाति इयं वा इदं सर्पिंसु दधि चेति द्रव्यद्वयस्योक्तत्वात् ।  
आज्यस्योपस्तरणाभिघारणार्थत्वेन हविःशेषत्वात् हविष्टुं ना-  
स्तीति दध्येव हविः, ततो दधिपानिति द्वितीयः पक्षः । दध्ना-  
ज्यमेषमेव निष्यद्यते पृषदाज्यं द्रव्यान्तरं । तदेव हविरिति  
पृषदाज्यपानिति द्वितीयः पक्षः । दधिमेवस्नादाज्ये पृषत्ता-  
गुणो निष्यद्यते । तस्मादाज्यस्यैव हविष्टुमित्याज्यपशब्दोपेता एव  
निगमाः पठितव्याः ।

इति माधवीये वेदार्थप्रकाशे लक्ष्मणयजुःसंहिताभाष्ये द्विती-  
यकाण्डे पञ्चमप्रपाठके नवमोऽवाकः ॥ ० ॥

धीःस्तृचाननुब्रूयाद्राजन्वस्य चयो वा अन्ये रा-  
जन्वात् पुरुषा ब्राह्मणो वैश्यः श्रद्धस्तानेवास्मा अनु-  
कान् करोति पञ्चदशानुब्रूयाद्राजन्वस्य पञ्चदशो वै  
राजन्वः स्व एवेनः स्तोमे प्रतिष्ठापयति चिष्टुभा परि-  
दध्यादिन्द्रियं वै चिष्टुगिन्द्रियकामः खलु वै राजन्वो  
यजते चिष्टुभैवास्मा इन्द्रियं परिगृह्णाति यदि काम-  
येत ॥ १ ॥

ब्रह्मवर्चसमस्त्विति गायत्रिया परिदध्याद्ब्रह्मवर्चसं  
वै गायत्री ब्रह्मवर्चसमेव भवति सप्तदशानुब्रूयाद्वै-  
श्यस्य सप्तदशो वै वैश्यः स्व एवेनः स्तोमे प्रतिष्ठा-  
पयति जगत्या परिदध्याज्जागता वै पशवः पशुकामः  
खलु वै वैश्या यजते जगत्यैवास्मै पशून् परिगृह्णा-  
त्येकविंशतिमनुब्रूयात् प्रतिष्ठाकामस्यैकविंशस्तो-  
मानां प्रतिष्ठा प्रतिष्ठित्यै ॥ २ ॥

चतुर्विंशतिमनुब्रूयाद्ब्रह्मवर्चसकामस्य चतुर्विंश-  
त्यक्षरा गायत्री गायत्री ब्रह्मवर्चसं गायत्रियैवास्मै  
ब्रह्मवर्चसमवरुन्धे चिंशतमनुब्रूयादन्नकामस्य चिंश-  
त्यक्षरा विराडन्नं विराड्विराजैवास्मा अन्नाद्यमव-  
रुन्धे द्वाचिंशतमनुब्रूयात् प्रतिष्ठाकामस्य द्वाचिंश-

दक्षरानुष्टुगनुष्टुपछन्दासां प्रतिष्ठा प्रतिष्ठित्यै षट्षि-  
शतमनुब्रूयात् पशुकामस्य षट्षिःशदक्षरा ब्रूहती वा-  
हताः पशवो ब्रूहत्यैवास्मै पशून् ॥ ३ ॥

अवरुन्धे चतुश्चत्वारिःशतमनुब्रूयादिन्द्रियकामस्य  
चतुश्चत्वारिःशदक्षरा चिष्टुगिन्द्रियं चिष्टुप् चिष्टुभै-  
वास्मा इन्द्रियमवरुन्धेऽष्टाचत्वारिःशतमनुब्रूयात् प-  
शुकामस्याष्टाचत्वारिःशदक्षरा जगती जागताः पश-  
वो जगत्यैवास्मै पशूनवरुन्धे सर्वाणि छन्दाःस्यनुब्रू-  
यादष्टुयाजिनः सर्वाणि वा एतस्य छन्दाःस्यवरुन्धानि  
यो बहुयाज्यपरिमितमनुब्रूयादपरिमितस्यावरुन्धौ ॥४॥

कामयेत प्रतिष्ठित्यै पशून् सप्तचत्वारिःशच्च ॥१०॥

इति तैत्तिरीयसंहितायां द्वितीयकाण्डे पञ्चम-  
प्रपाठके दशमोऽनुवाकः ॥ \* ॥

व्याख्याता नवमे स्पष्टं प्रवरा निविदादयः ।

अथ दशमे नैमित्तिक्यः कात्यायन्य सामिधेन्य उच्यन्ते ।  
तत्र राजन्यं निमित्तोक्त्य विधत्ते “चोःसृचाननुब्रूयाद्रा-  
जन्यस्य चयो वा अन्ये राजन्यात् पुरुषा ब्राह्मणो वैश्यः ब्रू-  
खानेवासा अनुकान् करोति” इति । प्र वो वाजा इत्येका  
चिरादृत्तत्वात् । अथ आयाहीत्येकसूचः । तं वरुण इत्येका  
परिधानीया चिरादृत्ता, एवं चयसूचाः । तेन दशमः

चित्त्वेन राजन्यव्यतिरिक्तान् ब्राह्मणादीन् चीन् वर्षान् राजन्यस्थानुस्तान् करोति । पञ्चान्तरं विधत्ते “पञ्चदशानु-  
 ब्रूयाद्वाजन्यस्य पञ्चदशो वै राजन्यः स एवैतत् सोमे प्रति-  
 ष्ठापयति” इति । प्रजापतेरुत्तरो वाङ्मयाच्च पञ्चदशसोमस्य  
 राजन्यस्य चोत्पन्नत्वात् असौ सोमो राजन्यस्य स्वकीयः ।  
 यद्यपि पञ्चदशसामिधेनोरन्वाहेति वर्षत्रयसाधारणवचने-  
 नैवायं पञ्चः प्राप्तः तथापि चीत्स्त्वृचानित्यनेन विशेषवचनेन  
 नित्यवाधप्राप्तौ विकल्पार्थं पञ्चदशेति प्रतिप्रसवो विधीयते ।  
 तं वक्ष्ये इत्येतां परिधानीयां विधत्ते “चिष्टुभा परिदध्यादि-  
 ऋचं वै चिष्टुगिन्द्रियकामः खलु वै राजन्यो यजते चिष्टुभे-  
 वास्त्रा इन्द्रियं परिमृच्छति” इति । चिष्टुभः इन्द्रेण सहोत्पन्न-  
 त्वात् तत्सम्बन्धीन्द्रियरूपत्वं राजन्यस्य द्युद्युत्सुत्वात् इन्द्रियसा-  
 मर्थ्यकामः । राजन्यस्य नित्यां परिधानीयां विधाय कान्थां  
 विधत्ते “यदि कामयेत ब्रह्मवर्षसमस्त्विति गायत्रिया परिद-  
 ध्याद्ब्रह्मवर्षं वै गायत्री ब्रह्मवर्षमेव भवति” इति । आजुहोत  
 दुवस्यतेत्येषा गायत्री । तत्सवितुरित्यस्या गायत्र्या उपदेशेन  
 ब्रह्मवर्षसन्निव्यक्तस्यस्याः गायत्रीरूपत्वं । वैश्वं निमित्तीकृत्य  
 विधत्ते “सप्तदशानुब्रूयाद्द्वैश्वस्य सप्तदशो वै वैश्वः स एवैतत्  
 सोमे प्रतिष्ठापयति” इति । ‘समिध्यमानो अश्वरेः’ ‘समिद्धे  
 अग्न आङ्गत्’ इत्यनयोर्मध्ये ‘पृथुपाजा अमर्त्यः’ ‘तत् सवाधो  
 यत्सु चः’ इत्येतयोर्धात्वयोः प्रत्येषु सप्तदशसङ्ख्यानिव्यक्तिः ।  
 प्रजापतेर्मध्यदेशात् सप्तदशसोमवैश्वयोत्पन्नत्वात् सप्तदश-



सोमसदीपः । वैश्वस्य 'समिध्यमानो अमृतस्य राजसि' इत्येतां परिधानीषां विधत्ते "जगत्या परिदध्याज्जागता/वे पन्नवः पशुकामः खलु वै वैश्वो यजते जगतीवासौ पशून्/ परिदध्याति" इति । जगत्यनुष्ठानसम्भवात् पशूनां जागतत्वं । वैश्वस्य खीरदध्यादिविक्रवाद्य पशुकामत्वं प्रसिद्धं । नैमित्तिकीं विधाय कान्वां विधत्ते "एकविंशतिमनुब्रूयात् प्रतिष्ठाकाम-  
 खीकविंशसोमानां प्रतिष्ठा प्रतिष्ठित्यै" इति । अत्र सङ्गा-  
 पूरणं सम्प्रदायविक्रिरेवमुक्तं । एकविंशत्यादिषु प्रथमाया उपनरे द्वे ईडे अग्निमित्यादिके, अथाग्न आयाहीत्यादि अथ स्वामग्ने पुष्करा दधीति चयसृषाः । अग्निमग्निमित्येकादश । पृथुपाजा इत्यष्टौ । अष्टाचत्वारिंशत्पन्नस्य\* दाशतय्यास्त्रिस्र आ-  
 नमयितव्याः । एकविंशत्यादिषु कार्येषु एतासां चथार्यमा-  
 गम इति । अस्याचमयः । यदा सामिधेनीवृद्धिरपेक्षिता तदाऽऽप्तातायाः प्र वो वाजा इत्यस्या उपरि ईडे अग्निमि-  
 त्यादिकं द्वयं प्रक्षेपणीयं, तत ऊर्द्धमग्न आयाहीत्यादिकं चथाच्यतां पठितं, तत्र समिध्यमानसमिद्धवत्योर्मध्ये स्वामग्न इत्यादिका उदाहृताः प्रक्षेपणीयाः । यावतीर्णां प्रक्षेपेण सङ्गा पूर्यन्ते तन्नमाचवतीर्णां † प्रक्षेप इति । मीर्मांसकास्त ‡ धाव्या-  
 सङ्घकानामेव समिध्यमानसमिद्धवत्योर्मध्ये प्रक्षेपः इतरासां लप्ते प्रक्षेपमाहुः । तथापि परिधानीषाया उपनमायाः प्रा-

\* अष्टाचत्वारिंशत्पन्नस्य इति तै० । † तन्नम्यतीनामिति तै० ।

‡ वाण्यासङ्घकानामिति तै० ।

मेवेत्यथं विशेषो द्रष्टव्यः । चिद्व्युत्पन्नदशमदशानां सङ्ख्या  
 चतुर्थं एकविंशसोमे अन्तर्भूतेति च सोम इतरेषां सोमार्णां  
 प्रतिष्ठा । फलान्तराय विधत्ते “चतुर्विंशतिमनुब्रूयाद्ब्रह्म-  
 वर्षकामस्य चतुर्विंशत्यक्षरा गायत्री गायत्री ब्रह्मवर्षसं  
 गायत्रियैवास्मै ब्रह्मवर्षसमवहन्धे” इति । पुनरपि फलान्त-  
 राय विधत्ते “त्रिंशतमनुब्रूयादन्नकामस्य त्रिंशदक्षरा  
 विराड्भ्रं विराड्विराजैवास्मा अन्नाद्यमवहन्धे” इति । दशा-  
 क्षरैस्त्रिभिः पादैर्विराजस्त्रिंशदक्षरत्वं, तच्छब्दोऽनुष्ठानेनासृष्ट  
 सभ्यत्वात् तस्य ह्रन्दसोऽन्नत्वं । पुनः फलान्तराय विधत्ते  
 “द्वात्रिंशतमनुब्रूयात् प्रतिष्ठाकामस्य द्वात्रिंशदक्षरानुष्टु-  
 गनुष्टुप् ह्रन्दसां प्रतिष्ठा प्रतिष्ठित्यै” इति । अन्वच वाम्वा अनु-  
 ष्टुगिपि श्रवणात् वायूपत्वमनुष्टुभः । वाचि सर्वेषां ह्रन्दसाम-  
 न्ताभावात् अनुष्टुप् इतरच्छ्रन्दसां प्रतिष्ठा । पुनः फलान्तरं  
 विधत्ते “षट्त्रिंशतमनुब्रूयात् पशुकामस्य षट्त्रिंशदक्षरा  
 वृहती वार्धताः पशवो वृहत्यैवास्मै पशूनवहन्धे” इति । पशूनां  
 वृहतीह्रन्दसोऽनुष्ठानेन सभ्यत्वाद्दार्ढतत्वं । फलान्तराय वि-  
 धत्ते “चतुश्चत्वारिंशतमनुब्रूयादिन्द्रियकामस्य चतुश्चत्वा-  
 रिंशदक्षरा चिद्व्युत्पन्नं चिद्व्युत्पन्नं चिद्व्युत्पन्नं चिद्व्युत्पन्नं चिद्व्युत्पन्नं  
 इन्द्रियमवहन्धे” इति । पुनः फलान्तराय विधत्ते “अष्टाचत्वारिंशतमनु-  
 ब्रूयात् पशुकामस्याष्टाचत्वारिंशदक्षरा जगती जागताः  
 पशवो जगतीवास्मै पशूनवहन्धे” इति । सोमपात्रिकं निर्मित्ती-  
 कृत्य विधत्ते “सर्वाणि ह्रन्दाः सनुब्रूयाद्दशविभिः सर्वाणि वा

एतस्य छन्दांस्त्ववद्भुजानि यो वज्रयाजी” इति । वज्रभिर्दी-  
 क्षणीयादिभिरिष्टिभिरग्नीषोमीयादिपशुभिरैश्वरायवादि-  
 यैश्च यजत इति वज्रयाजी । एतस्य वज्रयाजिनः सप्तमचये गा-  
 यत्र्युष्णिगनुष्टुपजगतीरूपाणि सर्वाणि छन्दांस्त्ववद्भुजानि भव-  
 न्ति । तस्मात् सोमयाजी यदा दर्शपूर्णमासावनुतिष्ठति तदा  
 तस्य त्रीणि छन्दांस्त्वनुब्रूयात् । समिध्यमानः प्रथमोऽनुधर्म इत्ये-  
 षा चिष्टुप् । त्वामग्ने प्रदिव आहुतं घृतेनेत्येषा जगती । एत-  
 दुक्तं समिद्धवत्याः पूर्वं पठनीयं । तस्य सोमयाजिनः त्रींस्तृ-  
 चामित्यनुवाके अष्टाचत्वारिंशत्तमनुब्रूयादित्यन्ते चः सञ्ज्ञा-  
 विशेषस्तत्र स्वेष्टैव नियामिका न तु वाचनिको नियमोऽस्ती-  
 त्येतद्विधत्ते “अपरिमितमनुब्रूयादपरिमितस्यावत्स्ये” इति ।  
 अपरिमितस्याधिकस्य फलस्येत्यर्थः ।

अत्र सोमांसा । द्वतीयाध्यायस्य षष्ठपादे चिन्तितं ।

सामिधेनीः सप्तदश प्रकृतौ विहृतावुत ।

पूर्ववत् प्रकृतौ पाञ्चदशेनैतद्विकल्प्यते ॥

विहृताः सप्तदशं स्यात् प्रकृतौ प्रक्रियावसात् ।

पाञ्चदशावद्भुत्वादाकाङ्क्षाया निवृत्तितः ॥

अनारभ्य श्रूयते ‘सप्तदश सामिधेनीरनुब्रूयात्’ इति । प्र वो  
 वाजा अभिषव इत्याद्या अग्निषमिन्धनार्था ऋचः सामिधेन्यः,  
 तासां सप्तदशं पूर्वन्यायेन प्रकृतिगतं । यदि प्रकृतौ पञ्चदश  
 सामिधेनीरन्वाहेति विधिः स्यात् तर्हि पाञ्चदशं सप्तदशञ्च  
 विकल्पेयतामिति प्राप्ते ब्रूमः । विहृतावेव सप्तदशं निविशते ।

प्रकृतौ पाञ्चदश्यावद्भूतानां सामिधेनीनां सङ्ख्याकाङ्क्षाया  
अभावात् । न च पाञ्चदश्यासाप्तदश्यावाक्ययोः समानबलत्वाद्द्व-  
रोधाभाव इति ब्रह्मणीयं, पाञ्चदश्या प्रकरणानुग्रहस्याधिक-  
त्वात् । तस्मात् मित्रविन्दाध्वरकष्यादिविहृतौ साप्तदश्यामवति-  
ष्ठते । न चात्र पूर्वन्यायोऽस्ति । साप्तदश्याश्च चोदकप्राप्त्याभावेन  
पुनर्विधानदोषाभावात् ।

तत्रैवान्यच्चिन्तितं ।

साप्तदश्यां तु वैश्यास्य विहृतौ प्रकृतावुत् ।

पूर्ववच्छेन्न सङ्कोचास्त्रित्ये नैमित्तिकोक्तिः ॥

गोदोहनेन प्रणयेत् कामीत्येतदुदाहरत् ।

भाष्यकारस्तदप्यस्तु न्यायस्यात्र समलतः ॥

‘साप्तदश्यानुग्रहाद्वैश्यास्य’ इति विहितं वैश्यानिमित्तं साप्तदश्यां ।  
पूर्वन्यायेन विहृतिगामीति चेत् । मैवं, नैमित्तिकेनानेन वच-  
नेन प्रकृतिगतस्य नित्यस्य पाञ्चदश्यास्य वैश्यावतिरिक्तविषयतया  
सङ्कोचनीयत्वात् । नित्यं सामान्यरूपतया सावकाशत्वेन च  
दुर्बलं नैमित्तिकं तु विशेषरूपत्वनिरवकाशत्वाभ्यां प्रबलं,  
तस्माद्वैश्यानिमित्तकं साप्तदश्यां प्रकृताववतिष्ठते । अत्र भाष्यका-  
रोऽन्यदुदाहणं ‘अमसेनापः प्रणयेत् गोदोहनेन पशुकाम-  
स्य’ इति । तत्र प्रकृतेः अमसेनावद्भूत्वात् गोदोहनं विहृता-  
विति पूर्वः पक्षः । कामानिमित्तकेन गोदोहनेन नित्यस्य  
अमसस्य निष्कामविषयतया सङ्कोचनीयत्वात् प्रकृतावेव गो-  
दोहनमिति सिद्धान्तः ।

दप्रमाध्यायस्याष्टमपादे चिन्तितं ।

सामिधेनीसप्तदशं वैमृधादात्रपूर्वगीः ।

संहतिर्वोपकारस्य क्लृप्ताद्यास्वाज्यभागवत् ॥

सामिधेन्यस्योदकाप्ताः सप्तदशन्तु वैमृधे ।

पुनर्वाक्येन संहार्यमनारभ्येत्क्रियोदितं ॥

अनारभ्य किञ्चिदाद्यायते 'सप्तदश सामिधेनीरनुब्रूयात्' इति । तथा वैमृधेऽध्वरकस्यायां षष्ठी मित्रविन्दाद्यामायय-  
षेष्वादौ च पुनः सप्तदशं विहितं । यद्यप्यनारभ्याधीतानां प्रकृ-  
तिगामित्वं न्याय्यं तथापि श्रुतेन पाञ्चदशेनावरुद्धत्वात् विकृति-  
व्येतन्निवृत्ते । तथा सति वैमृधादिविकृतिषु अनारभ्यवादप्रा-  
प्ताः सप्तदश सामिधेन्यः प्राकरणिकेन विधिना पुनर्विधीयमाना  
मृधमेधीयाज्यभागवत् क्लृप्तापकारकत्वेनेतिकर्तव्यताकाङ्क्षां पू-  
र्यन्त्यस्योदकं सोपयन्त्यः वैमृधादेरपूर्वकर्मतां गमयन्ति । सप्त-  
दशं त्वनारभ्यवादप्राप्तमनूयत इति प्राप्ते ब्रूमः । वैमृधादिषु  
सामिधेन्य आज्यभागवत्स्य विधीयन्ते किन्तु सोदकप्राप्तास्ता  
अनूय सप्तदशं विधीयते । तत्र सप्तदशं वैमृधादिप्रकरणे-  
ष्व्याख्यातैर्विधिभिः कासुचिदेव विकृतिषु प्राप्तमनारभ्यवादेन तु  
सर्वासु विकृतिषु, तत्रानारभ्यवादो विद्यन्ते । प्रथमं विधेयस्य  
सप्तदशस्य सामिधेनीसम्बन्धमवबोध्य तत्सम्बन्धान्यथानुपपत्त्या  
ऋतुप्रवेशं परिकल्प्य प्रकृतौ पाञ्चदशपरारहतत्वेन विकृतिषु स-  
र्वासु निवेशः क्रियत इति विद्वन्मयः । प्राकरणिकैर्विधिभिः सा-  
मिधेनीसम्बन्ध एव बोधनीयः ऋतौ तद्विशेषे च प्रवेशो न बोध-

नीयः । प्रत्यक्षप्रकरणपाठेनैव तस्मिद्धेः । तत्र साप्तदशस्य वैश्व-  
धादिविह्वलिविशेषसम्बन्धे सप्तसा प्रतिपन्ने सति तद्विरोधी वि-  
ह्वलिसम्बन्धो न कल्पयितुं शक्यः । अनारभ्यवादस्तु वैश्वधादिषु  
प्राप्तस्य नित्यानुवादोऽस्तु । यदा प्रकरणविधिवैश्वधादिषु  
साप्तदशस्य प्रापकः । अनारभ्यवादस्तु चोदकप्राप्तस्य पाञ्चद-  
शस्य बाधकः । सर्वथापि चतुर्धाकरणवत् उपसंहारो न  
लाज्यभागवत् अपूर्व कर्म ।

तत्रैव पञ्चमपादे चिन्तितं ।

सामिधेनीविष्टद्धौ किमागमोऽभ्यस्यतामुत ।

आगमः पूर्ववन्मैवमभ्यासप्रकृतिलतः ॥

तत्राप्याद्यं तयोर्यावत् पूर्त्यभ्यासो यथोक्ति वा ।

अभ्यस्यागमतः पूर्तिः पूरणार्थत्वतोऽयिमः ॥

चित्तं न पूरणायोक्तमन्यथाप्यत्र पूरणात् ।

विवक्षितमबाधित्वा भवेत् पूरणमागमात् ॥

दशपूर्वमासयोः पञ्चदश सामिधेनीविधाय कात्यातद्बुद्धि-  
विधीयते 'एकविंशतिमनुब्रूयात् प्रतिष्ठाकामस्य' इत्यादिना ।  
यथा बहिष्यवमान आगमस्यथाचापीति प्राप्ते ब्रूमः ।  
एकादशभिः पठिताभिः पञ्चदशसङ्ख्याया अपूर्वो अगम-  
रागमनेन तत्पूरणं न कृतं, किन्तु तत्पूरणायाभ्यासो  
विहितः । त्रिः प्रथमासस्याह त्रिदशमासमिति । अतः कात्या-  
नामप्यभ्यासेन पूरणं युक्तं । अभ्यासपक्षेऽपि यावत्कत्वोऽभ्यासे  
सति एकविंशतिसङ्ख्या पूर्णते तावत्कत्वः प्रथमासमे अभ्यास-

नीये । कुतः विहितस्य चिरभ्यासस्य पूरणार्थत्वदर्शनात् । मैवं,  
 न हि त्विलं पूरणार्थं विहितं । प्रथमाद्या द्विरभ्यासेन उत्त-  
 मायास्तुरभ्यासेन पञ्चदशसङ्ख्यापूरणात् । अतो विवचितं  
 त्विलं । तथा अति तदबाधाय प्रथमोत्तमे चिरभ्यासं षष्ठास्य-  
 चामागमेनैकविंशतिसङ्ख्या पूरणीया ॥ ० ॥

इति माधवीये वेदार्थप्रकाशे छप्पायज्ञःसंहिताभाष्ये दि-  
 तीयकाण्डे पञ्चमप्रपाठके दशमोऽनुवाकः ॥ \* ॥

निवीतं मनुष्याणां प्राचीनावीतं पितॄणामुपवीतं  
 देवानामुपव्ययते देवलक्ष्मणेव तत् कुरुते तिष्ठन्गवाह  
 तिष्ठन्नाश्रुततरं वदति तिष्ठन्गवाह सुवर्गस्य लोक-  
 स्वाभिजित्या आसीनो यजत्यग्निमेव लोके प्रतिति-  
 ष्ठति यत् क्रौञ्चमन्वाहासुरं तद्यन्मन्द्रं मानुषं तद्यद-  
 न्तरा तत् सदेवमन्तरानूच्य सदेवत्वाय विद्वांसो  
 वै ॥ १ ॥

पुरा होतारोऽभूवन् तस्माद्विधृता अध्वानोऽभूव-  
 न्न पन्थामः समरुक्षन्तार्णेयत्वाः पादो भवति वहि-

वेद्यन्तेऽद्यान्वाहाध्वनां विधृत्यै पथामसः रोहा-  
याथो मृतश्चैव भविष्यन्वावरुन्धेऽथो परिमितश्चैवा-  
परिमितश्चावरुन्धेऽथो ग्राम्याश्चैव पशूनारण्याश्चा-  
वरुन्धेऽथो ॥ २ ॥

देवलोकश्चैव मनुष्यलोकश्चाभिजयति देवा वै सा-  
मिधेनीरनूच्य यज्ञं नान्वपश्यन्त्स पूजापतिस्तूष्णी-  
माधारमाधारयत् ततो वै देवा यज्ञमन्वपश्यन्  
यत्तूष्णीमाधारमाधारयति यज्ञस्यानुस्थात्या अथो  
सामिधेनीरेवाभ्यनक्त्यलूक्षो भवति य एवं वेदार्थो  
तर्पयत्येवैनास्तृप्यति पूजया पशुभिः ॥ ३ ॥

य एवं वेद यदेकयाधारयेदेकां प्रीणीयाद्यद्वाभ्यां  
द्वा प्रीणीयाद्यत् तिसृभिरति तद्रेचयेन्मनसाधारयति  
मनसा च्छनात्तमाप्यते तिर्यञ्चमाधारयत्यच्छम्बटकारं  
वाक् च मनश्चार्तियेतामहं देवेभ्यो हव्यं वहामीति  
वाग्ब्रवीद्दहं देवेभ्य इति मनस्तौ पूजापतिं पुन्नमैताः  
सोऽब्रवीत् ॥ ४ ॥

पूजापतिर्दृतीरेव त्वं मनसोऽसि यद्धि मनसा ध्या-  
यति तद्वाचा वदतीति तत् खलु तुभ्यं न वाचा जुह-  
वन्नित्यब्रवीत् तस्मान्मनसा पूजापतये जुहति मन इव



हि पुजापतिः पुजायतेराथै परिधीन्त्सन्मार्ष्टि पुना-  
त्येवैमान् चिर्मध्यमं चयो वै प्राणाः प्राणानेवाभिज-  
यति चिर्द्विह्वार्थी चयः ॥ ५ ॥

इमे लोका इमानेव लोकानभिजयति चिरुतरार्थी  
चयो वै देवयानाः पन्थानस्तानेवाभिजयति चिरुपवा-  
जयति चयो वै देवलोका देवलोकानेवाभिजयति  
द्वादश सम्पद्यन्ते द्वादश मासाः संवत्सरः संवत्सरमेव  
ग्रीष्मात्यर्थो संवत्सरमेवास्मा उपदधाति सुवर्गस्य  
लोकस्य समञ्चा आधारमाधारयति तिर इव ॥ ६ ॥

वै सुवर्गो लोकः सुवर्गमेवास्मै लोकं प्ररोचयत्युजु-  
माधारयत्युजुरिव हि प्राणः सन्ततमाधारयति प्रा-  
णानामवायस्य सन्तत्या अथो रक्षसामपहत्यै यं  
कामयेत पुमायुक्तः स्यादिति जिह्वं तस्याधारयेत् प्रा-  
णमेवास्माज्जिह्वं नयति ताजक् प्रमीयते शिरो वा  
एतद्यज्ञस्य यदाधार आत्मा भ्रुवा ॥ ७ ॥

आधारमाधार्य भ्रुवाः समनङ्गात्मन्नेव यज्ञस्य  
शिरः प्रतिदधात्यग्निर्देवानां दूत आसीद्देव्योऽसुरा-  
णां ता पुजापतिं प्रन्नमैताः स पुजापतिर्ब्रह्मणमब्र-  
वीदेतद्विब्रूहीत्याश्रावयेतीदं देवाः शृणुतेति वाव

तद्ब्रवीद्भिर्देवो होतेति य एव देवानां तमदृशीत  
ततो देवाः ॥ ८ ॥

अभवेन परासुरा यस्यैवं विदुषः प्रवरं प्रवृणते  
भवत्यात्मना परास्य चादृव्यो भवति यद्ब्राह्मणश्चा-  
ब्राह्मणश्च पुञ्जमेयातां ब्राह्मणयाधिभ्रूयाद्यद्ब्राह्मणा-  
याध्याहात्मनेऽध्याह यद्ब्राह्मणं पराहात्मानं पराह  
तस्माद्ब्राह्मणो न परोच्यः ॥ ९ ॥

वा आरण्याश्चावर्न्धेऽथो पशुभिः सौऽब्रवीदक्षि-  
णार्थं चय इव भ्रुवा देवाश्चत्वारिंशच्च ॥ ११ ॥

इति तैत्तिरीयसंहितायां द्वितीयकाण्डे पञ्चम-  
प्रपाठके एकादशोऽनुवाकः ॥ \* ॥

नैमित्तिकः सामिधेयः कान्वास इत्यने मुताः ।

अथैकादशे सामिधेयेषु होतुर्नियमविशेषोऽध्वर्योराचारां-  
दिविशेषश्चाभिधीयते । तत्रार्थो तावत् भागकर्तृकानुपवीतं  
विधातुं प्रसूति “निवीतं मनुष्याणां प्राचीनकीर्तं पित्रणामु-  
पवीतं देवानाम्” इति । यथोभावपि वाङ् न्यम्भते संती ब्रह्म-  
सूत्रेण वक्ष्ये वा वीचते संततावाष्कारितौ क्रियेते तन्निवीतं ।

तच्च मनुष्याणां कार्येषु प्रशस्तं । तस्माद्दृषितर्पणं निवीतयुक्तेः  
 पुरघेरगुडीयते । प्राचीनो दक्षिणो वाङ्गरावीयते । अधस्तात्  
 क्रियते यच्च तन्प्राचीनावीतं । तच्च पितृणां कर्मणि प्रशस्तं ।  
 अतएव त्रिष्टाः प्राचीनावीतयुक्ताः पिण्डदानं कुर्वन्तीति । उप-  
 वीतस्य लक्षणं स्नाध्यायब्राह्मणे समाध्यातं 'दक्षिणं वाङ्ग-  
 मुङ्करतेऽवधत्ते सव्यमिति यज्ञोपवीतम्' इति । तच्च देवानां  
 कर्मणि प्रशस्तं । अतएव त्रिष्टाः स्नाध्यायादिकं तथैवाचरन्ति ।  
 इदानीं विधत्ते "उपव्ययते देवस्यस्यमेव तत्कुर्वते" इति । तत् ते-  
 नोपवीतेन देवस्यस्यमेव देवस्यस्यमेव कृतं भवति । यागकर्तृणा-  
 मुपवीतं विधाय हेतुः सामिधेन्याद्यनुवचनकाले स्थितिं वि-  
 धत्ते "तिष्ठन्नन्वाह तिष्ठज्ञाश्रुततरं वदति" इति । आ-  
 चीनो नानुब्रूयात् किंतु तिष्ठन्नेव ब्रूयात् । तस्मान्तिष्ठन् मनुष्यः  
 आ समन्तादतिष्ठयेन श्रुतं यथा भवति तथा वदितुं प्रभवति,  
 तस्मान्तिष्ठन्ननुब्रूयात् । तदेवानुस्य प्रशंसति "तिष्ठन्नन्वाह  
 सुवर्गस्य लोकस्याभिजित्यै" इति । आचनानुत्थितस्य प्रत्याम-  
 न्नः स्वर्गः तस्मान्तिष्ठन्नभिजित्यै सत्ययते । याव्याकाले उपवेशनं  
 विधत्ते "प्राचीनो यजत्यस्त्रिणोव लोके प्रतितिष्ठति" इति ।  
 यजति याव्यां पठेदित्यर्थः । प्राचीनस्य चक्षणाभावात् अत्र  
 प्रतिष्ठा । अत्युच्यन्निमतिनीचध्वनिज्ञापवदन् मध्यमध्वनिं  
 विधत्ते "यत्नोऽस्यन्वाहासुरं तद्यन्मन्त्रं मानुषं तद्यदन्तरा तत्  
 यदेवमन्तरानुस्य यदेवलाय" इति । यथा क्रौञ्चाख्यः पचि-  
 विज्ञेयः उच्यन्निं करोति तस्माद्दृष्टे सति आसुरं भवेत् ।

मनुष्यास्तपविश्व मन्त्रस्मरेण संभाषन्ते । अतः सोऽपि वक्ष्यः ।  
 मध्यमध्वरेवप्रियत्वात् तदेवानुवचनं कार्यं । अपरं कश्चि-  
 द्विज्ञेयं विधत्ते “विदाः सो वै पुरा होतारोऽभूवन् तस्माद्विष्टता  
 अध्वानोऽभूवन् पन्थानः समरुचन्तर्वेद्यन्यः पादो भवति बहि-  
 र्वेद्यन्योऽथान्वाहाध्वनां विधत्यै पथानस्रोहाय” इति । मूढः  
 कश्चिद्धेता वेदेर्बहिरेव पादद्वयमवस्थाप्यानुब्रूते, तस्य पादद्वय-  
 स्थापनामार्गः सङ्कीर्णो भवति । अपरस्तु मूढः पादद्वयं वेदि-  
 मध्ये एव प्रक्षिप्यानुब्रूते, स तु मार्गं न जानाति, तदिदं दोषद्वयं  
 विदांसः केषित् कुञ्जसाः पुरा यज्ञेषु होतारोऽभूवन्, ते च  
 दक्षिणं पादं बहिर्न प्रक्षिपन्ति; तेन तेषामध्वानो विस्तीर्णत्वेन  
 धृता भवन्ति । वामपादमन्तर्न प्रक्षिपन्ति किन्तु बहिरेव स्थाप-  
 यन्ति, तेन बहिःस्थापनेन पन्थानः तान् विदुषः पुरुषान् नैव  
 समरुचन् संरोहं न कृतवन्तः । अन्यो मार्गः, अन्यत्र च गच्छन्ति  
 इत्येतादृशो मार्गभ्रंशो मार्गकृतः संरोहः । सोऽप्येषां नासीत् ।  
 तस्मात् पुरातनविदांस इवाद्यमपि दक्षिणं पादं वेदेरन्तः  
 प्रक्षिपेत् । वामपादं बहिः प्रक्षिपेत् ततोऽनुब्रूयात् । एवं च  
 सत्यध्वनां विस्तीर्णत्वेन धारणं भवति, पथि विषये संमोहश्च  
 न भवति । परस्परविलक्षणं पादविन्यासं ब्रह्मधा प्रशंसति  
 “अथो भूतं चैव भविष्यत्पावदन्धेऽथो परिमितं चैवापरिमितं  
 चावदन्धेऽथो यान्वाः चैव पशूना रथाः सावदन्धेऽथो देवसोकं  
 चैव मनुष्यसोकश्चाभिजयति” इति । चतुर्व्ययेतेषु पर्यायेषु प्र-  
 थमेनान्तःपादप्रशंसा द्वितीयेन बहिःपादप्रशंसेति दृष्टव्यं । त-

देवं सामिधेनीषु विशेषनियमा वीचाः समापिताः, अथा-  
 ध्वर्धवमाधारं विधत्ते “देवा वै सामिधेनीरनूथ्य चक्षं नाम्-  
 पश्चन् स प्रजापतिस्त्वप्सीमाधारमाधारयत् ततो वै देवा यज्ञम-  
 न्यपश्चन् यत् त्वप्सीमाधारमाधारयति यज्ञस्थानुख्यात्” इति ।  
 पूर्वं देवाः सामिधेनीरनूथ्य तथत्येषु नियमविशेषेषु व्यापृतमन-  
 स्त्वाः सन्तः उपरितनयज्ञगतं कर्तव्यविशेषं कश्चिदपि नैव स्म-  
 तवन्तः । ततः प्रजापतिर्मन्त्रं कमप्यनुचार्यं त्वप्सीमेवं अजुमा-  
 धारमनुष्ठितवान्, तावता कास्त्रेण देवाः सामिधेनीषु विशिष्टं  
 चिन्तं समाधाय एकापेक्ष मनसा यज्ञगतकर्तव्यविशेषमनुस्म-  
 तवन्तः । अतोऽत्रापि त्वप्सीमनुष्ठितः प्रथमाधारानन्तरभावि-  
 नो यज्ञकर्तव्यानुस्मरणाय भवति । यद्यपि पौरोडाशिककाण्डे  
 वेदेनोपयत्त्यं स्रुवेण प्राजापत्यमाधारमाधारयतीति अय-  
 माधारो विहितः, तथापि त्वप्सीभावादधो गुणविशेषा न  
 विहिता इति नास्ति पुनरुक्तिः । तमेवाधारं प्रब्रंसति “अथो  
 सामिधेनीरेवाभ्यनक्ति” इति । न केवलमनन्तरभावि यज्ञकर्त-  
 व्यप्रतिभानमाधारस्य प्रयोजनं किन्तु वज्रौ प्रशिप्तानां सामि-  
 धेनीकाष्ठानामभ्यहनमध्येकं प्रयोजनं । एतद्देहं प्रब्रंसति “अ-  
 स्रुवो भवति य एवं वेद” इति । उक्ताभ्यहनाभिज्ञः स्वयमरूढः  
 पादस्तरहितः खेद्योपेतो भवति । आधारमेव पुनः प्रब्रंसति  
 “अथो तर्पयत्यैवाः” इति । किञ्चानेनाधारेष्वैवाः सामिधे-  
 न्यभिमानिद्देशतां स्तर्पयति । एतदीयवृत्तिवेदनं प्रब्रंसति “हृष्यति  
 प्रजया पशुभिर्च एवं वेद” इति । बहुलं स्तर्पकारेण स्रुवेण

भुवाया आज्यमादाय वेदेनोपयन्यासीन उत्तरं परिधि-  
सन्धिमन्ववहृत्य प्रजापतिं मनसा ध्यायन् दक्षिणाप्राञ्चमृजुं  
सन्ततं ज्योतिष्मत्याघारमाघारयन् सर्वाणीभकाष्ठानि स५स्य-  
प्रयति' इति । वेदेनोपयस्य सुवस्थाधस्तादेदं धारयित्वा  
उत्तरं परिधिसन्धिमन्ववहृत्य वायवीये सन्धौ सुवयुक्तहस्त-  
मन्तःप्रसार्थं ज्योतिष्मति वज्रौ घृतं चारयन् तत् घृतं सर्व-  
सामिधेनीकाष्ठसृष्टं कुर्यादित्यर्थः । तत्र मनसा प्रजापतेर्घत्  
ध्यानं तदेतद्विधत्ते "यदेकयाघारयेदेकां प्रीणीयाद्यद्वाग्भां  
दे प्रीणीयाद्यत् तिसृभिरति तद्रेष्येन्नसाघारयति मनसा  
ह्यनाप्तमायते" इति । यद्येकामृचं पठित्वाघारयेत् तदानी-  
मेकैव सामिधेनी तप्ता भवेत् । द्वाभ्यामृग्भां दे एव तप्ते  
भवेतां । त्रिप्रश्नतिभिर्द्वेग्भिः आघारं यदि कुर्यात् तेनाय-  
माघारः सर्वाणि कर्माण्यतिरिक्तवान् भवति, एकस्य हि  
कर्मणः एकैव षड्क् प्राप्ता, तथा सति वज्रभिरनुष्ठानसति-  
रेकः । तस्य सर्वस्य दोषस्य परिहाराय मनसैवाघारयेत्  
मनसोऽप्रतिहतगतित्वात् । यदागादिभिर्न प्राप्तं तत् सर्वं मनसा  
प्राप्तुं शक्यते । दक्षिणाप्राञ्चमित्युदाहृते सूत्रे वायवीं दिग्म-  
मारभ्याग्नेय्यां समापनमुक्तं । स एव सूत्रकारः आघारयोः  
पुनरपि द्वे पञ्चान्तरे दर्शितवान् । 'मृजुं प्राञ्चौ होतव्यौ ति-  
र्यञ्चौ वा' इति । तत्र तिर्यक्पक्षं विधत्ते "तिर्यक्षमाघारय-  
त्यम्बट्कारं" इति । दक्षिणां दिग्मारभ्य उत्तरस्यां समा-  
पनं तिर्यक्त्वं । प्रतीच्यामारभ्य प्राच्यां समापने सति एकस्या एव

समिध उपरि घृतं पतेत् तथा सति समिद्धन्तराणामस्यर्घात्  
 कृष्णट्कारो वैयर्थ्यं भवेत् । तस्मादकृष्णट्कारं यथा भवति  
 तथा होतव्यं । तिर्यक्त्वे सति सर्वसमित्संस्पर्शात्, वैयर्थ्यं न  
 भवति । मनसाचारयतीति यद्विहितं तदेव पुनः प्रशंसति  
 “वाक् च मनसातीयेतामहं देवेभ्यो हव्यं वहामीति वाग-  
 ब्रवीदहं देवेभ्य इति मनसौ प्रजापतिं प्रश्नमैताः सोऽब्रवीत्  
 प्रजापतिर्दूतीरेव त्वं मनसोऽसि यद्वि मनसा ध्यायति तदाचा  
 वदतीति तत् खलु तुभ्यं न वाचा जुहवन्नित्यब्रवीत् तस्मा-  
 न्नमसा प्रजापतये जुह्वति मन इव हि प्रजापतिः प्रजापते-  
 रासौ” इति । आर्तिरतिशयः तामिच्छेतां । सेवार्तिः सृष्टी-  
 क्रियते अहं देवेभ्यो हव्यं वहामीति वाक्येन, ततो वाक् च  
 मनसत्येतैः हविर्वहननिर्णयाय प्रश्नं कर्तुं प्रजापतिं प्राप्ततां,  
 च प्रजापतिर्वाचमब्रवीत् । हे वाक् त्वं मनसः दूतीरेवासि  
 दासीभूतैवासि न तु स्वतन्त्रा । तत्कथमित्युच्यते, यस्मांश्लोके  
 पुरुषो अत् पूर्वमनसा ध्यायति तत् पश्चादाचा वदति । त-  
 स्मादाचो दूतीत्वमेवेति । अगन्तरं क्रुद्धा वाक् अब्रवीत्, हे  
 प्रजापते यद्यहं दूती तर्हि तुभ्यं कोऽपि वाचा मा जुहोत्विति ।  
 तस्मात् आचारं प्रजापतये मनसा जुह्वति । यथा मनः सङ्क-  
 ल्पेन कार्यं साधयति तथा प्रजापतिरपि । अतः सादृश्यात्  
 मनसा होमः प्रजापतेरासौ भवति । यदुक्तं सूत्रकारेण  
 ‘इन्द्रस्यहनेः सह स्तौर्चते स्तौर्वा आग्नीभोऽनुपरिक्रामन्  
 परिधीन् अथापरिधि तमन्वयं त्रिभिः संश्लेष्य’ इति । तदेतत्

संमार्जनं स्थेनसहितैरिभ्रसन्नहनदर्भैः कर्तव्यमिति विधत्ते  
 “परिधीन्सस्वार्ष्टिं पुनात्येवैनाम्” इति । क्रमेणैकैकस्य परिधेः  
 स्वार्जनादृत्तिं विधत्ते “त्रिर्मध्यमं चयो वै प्राणाः प्राणा-  
 नेवाभिजयति चिर्दक्षिणार्थं चय इमे लोका इमानेव लो-  
 कानभिजयति चिह्नरार्थं चयो वै देवयानाः पन्थानस्ता-  
 नेवाभिजयति” इति । प्राणापानव्याना इति त्रित्वं । लोक-  
 त्रित्वं प्रसिद्धं । स्वर्गलोकचमलोकब्रह्मलोकविषयाः चयः  
 पन्थानः, तत्र चमलोकविषयस्य परिहारो जयः, इतरथाः  
 प्राप्तिर्जयः । चित्तसाम्यात् तज्जय इति स्वरयते । यदुक्तं सू-  
 चकारेण ‘वेदेनाग्निं चिरुपवाज्य’ इति तदेतद्विधत्ते “चि-  
 ह्पवाज्यति चयो वै देवलोका देवलोकानेवाभिजयति”  
 इति । देवलोकानां चित्तं तदभिजयस्य मार्गत्रयवद्-  
 व्याख्येयं । चिषु परिधिषु वक्रौ च येयं प्रत्येकं चिः क्रिया-  
 वृत्तिः तामेकीकृत्य प्रशंसति “द्वादश सम्पद्यन्ते द्वादश मासाः  
 संवत्सरः संवत्सरमेव प्रीणात्यथो संवत्सरमेवास्मा उपदधाति  
 सुवर्गस्य लोकस्य समर्थौ” इति । न केवलं संवत्सरदेवतायाः  
 प्रीतिः किन्तु तत् संवत्सरं यजमानार्थं कर्मानुष्ठानकासत्वेन  
 सम्पादयति, तच्च स्वर्गलोकप्राप्तौ भवति । पूर्वत्र विहितं ति-  
 र्यस्यमाधारमनूद्य प्रशंसति “आधारमाधारयति तिर इव वै  
 सुवर्गे लोकः सुवर्गमेवास्मै लोकं प्ररोचयति” इति । प्राप्नु-  
 सेन यजमानेन दृश्यमानः स्वर्गे लोकी दक्षिणोत्तराधामेन  
 प्रतीयमानत्वात् तिर इव भवति । अतस्त्रिर्यगाधारेण यज-



मानाय स्वर्गमुत्पादितवान् भवति । अथवा सुच्याघा-  
 रस्य द्वितीयस्याथं विधिर्द्रष्टव्यः । आघारे गुणान्तरद्वयं  
 विधत्ते “ऋजुमाघारयत्यृजुरिव हि प्राणः सन्ततमाघारयति  
 प्राणानामन्नाद्यस्य सन्तत्या अथो रक्षमामपहृत्वि” इति ।  
 दक्षिणां दिग्भ्रमारभ्य उत्तरदिगवसानपर्यन्तं आघारधाराया  
 वक्रत्वं यथा न भवति यथा च त्रिच्छेदो न भवति तथा  
 कुर्यात् । प्राणवायुश्च हृदयमारभ्य मुखे निःसरन् वाम-  
 दक्षिणपार्श्वयोरप्रवेशेन ऋजुरेव भवति सन्ततश्च भवति । अतः  
 प्राणस्यान्नस्य च सन्तत्यौ सम्पद्यते, किञ्च सान्तत्येन रक्षमामव-  
 काशाभावात् अपहृतिर्भवति । ऋजुत्वस्य नित्यप्रयोगाङ्गत्वात्  
 काम्यत्वेन वक्रत्वं विधत्ते “यं कामयेत् प्रमायुकः स्यादिति  
 जिह्वां तस्याघारयेत् प्राणमेवास्माज्जिह्वां नयति ताजक् प्रमी-  
 यते” इति । यं यजमानमुद्दिश्य मरणं कामयेत् तस्य जिह्वां  
 वक्रं यथा भवति तथाघारयेत् तेन वक्रत्वेनास्मात् यजमानात्  
 प्राणं वामादिपार्श्वदिनाडोषु प्रविश्य वक्रत्वं प्रापयति । तेन  
 आसोपरोधेन तदानीमेवासौ म्रियते । आघारश्लेषेण भ्रुवाया-  
 मञ्जनं विधत्ते “श्रिरो वा एतद्यज्ञस्य यदाघार आत्मा भ्रुवा  
 आघारमाघार्यं भ्रुवाः समनत्वात्तन्नेव यज्ञस्य श्रिरः प्रति-  
 दधाति” इति । स्वात्मस्नानीयायां भ्रुवायां यज्ञश्रिरः-  
 स्नानीयस्याघारस्य प्रक्षेपे सति स्वस्मिन्नेव यज्ञश्रिरः स्थापित-  
 वान् भवति । ननु परिधिसम्प्राजनादयः पौरौडाग्निककाण्डे-  
 ऽपि विहिताः । बाढं । तत्र ह्यनुक्रमेण मन्त्राणां व्याख्यायमान-

त्वात् । भुवनमधीत्यादिमन्त्रव्याख्यानावसरे युक्ता एतद्विधयः ।  
 इह तु तदनुवादेन प्रत्यभिज्ञाय तेष्वनुवादादयो गुणविशेषाः वि-  
 धीयन्ते । ततो नास्ति पुनरुक्तिदोषः । अत एवोक्तानुवादकत्वाद्-  
 नुब्राह्मणमेतदिति सम्प्रदायविदः । यदुक्तं सूत्रकारेण “ऊर्द्ध-  
 स्लिष्ठन् होतारं वृणीतेऽग्निर्देवा होता देवान् यच्चद्विद्वाः-  
 स्थिकित्वाग्नुष्वङ्गरतवदमुवदमुवदिति यथार्थेयो यजमानः’  
 इति । ‘इत ऊर्द्धान्धर्युर्वृणीतेऽमुतोऽर्वाचो होता’ इति च । अ-  
 स्थायमर्थः । यजमानस्य यादृशान्यार्थेयाणि तादृशानि होतारं  
 प्रति अमुवदमुवदिति तत्तन्नामपुरःसरं प्रयोक्तव्यानि । तदिद-  
 मध्वर्युकर्तृकं होतृविषयं वरणं, सामिधेनीप्रस्तावे त्वार्थं वृणीत  
 इति होतृकर्तृकमग्निविषयं वरणमुक्तं, तयोरयं विशेषः ।  
 अर्वाच्चमारभ्य इत ऊर्द्धानुत्तरोत्तरान्धर्युर्वृणीते । होता तु  
 उत्तममारभ्याधस्तान् वृणीते । तद्यथा । भार्गव्यावनाप्र-  
 वानौर्वजामदम्येत्येवं होतृकर्तृकं पूर्वमुदाहृतं । अध्वर्युकर्तृके  
 तु मनुष्वङ्गरतवदित्यन्तं मन्त्रं पठित्वा जमदग्निवदूर्ववदप्र-  
 वानवच्छ्रवणवद्भृगुवदिति प्रयोक्तव्यमिति । तदिदमध्वर्युकर्तृकं  
 होतृविषयं वरणं विधत्ते “अग्निर्देवानां दूत आसीद्दैव्योऽसु-  
 राणां तौ प्रजापतिं प्रश्नमैताः स प्रजापतिर्ब्राह्मणमन्नवीदेत-  
 द्विब्रूहीत्याश्रावयेतीदं देवाः शृणुतेति वाव तदन्नवीदग्निर्देवो  
 होतेति य एव देवानां तमवृणीत ततो देवा अभवन् परा-  
 सुरा यस्मैवं विदुषः प्रवरं प्रवृणते भवत्यात्मना परास्य धा-

दृश्यो भवति" इति । द्विविधो अग्निः मानुषो दैव्यश्चेति । भूलोके वर्तमानो होमसाधनभूतो मानुषोऽग्निः । स च देवानां हविर्वहमेन तदीयो दूत आसीत् । दिव्नि वर्तमानो दैव्यः, स चान्यथापि श्रूयते 'दिवा नाको नामाग्निः । तस्य विप्रुषो मागधेयं' इति । स चासुराणां हितमाचरन् तदीयो दूत आसीत् । तावुभावावयोः कस्य दैव्यमुचितमिति प्रश्नमभिलक्ष्य प्रजापतिं प्राप्नुतां । तत्र योऽयं मानुषोऽग्निः स ब्राह्मणः, ब्रह्मणि वेदे विहितं कर्म साधयितुं प्रवृत्तत्वात् । दैव्यस्तु असुराणां कर्म साधयितुं प्रवृत्तत्वादासुर इत्युच्यते न तु ब्राह्मण इति । तयोर्मध्ये ब्राह्मणमग्निं प्रति प्रजापतिरब्रवीत् । हे मानुषाग्ने त्वमेव दूत्यमर्हसि तस्मात् त्वमेव यागे वक्तव्यमेतत् सर्वं ब्रूहीति । किं तत् सर्वमिति तदुच्यते । होतारं प्रत्यध्वर्युराश्रावयेति प्रयुक्ते । तस्य प्रयोगस्याभिप्रायः कथ्यते । हे देवाः इदं यजमानसम्बन्धि हविर्दानं शृणुतेत्येतमर्थमेव होतर्ब्रूहीत्यभिप्रेत्य तदाश्रवणवाक्यं हे होतस्त्वां प्रत्यध्वर्युरब्रवीत् । तस्मात् त्वमेव याज्यापाठमुखेन देवानां श्रवणं यथा भवति तथा होतमेतत् सर्वं त्वमेव ब्रूहीति । आसुरं प्रत्यध्वर्युणाश्रावयेत्यनुक्तत्वाद्दशै याज्यादिकं मा ब्रवीदित्यभिप्रायः । यस्मात् प्रजापतिर्ब्राह्मणाग्निररणं कृतवान् तस्माद्देवा उल्कृष्टा अभवन्, पराभूता असुराः । प्रब्रूयति "यद्ब्राह्मणस्य ब्राह्मणस्य प्रश्नमेयातां ब्राह्मणावाधिब्रूयाद्यद्ब्राह्मणायाध्याहात्मनेऽथाह यद्ब्राह्मणं पराहात्मानं पराह, तस्माद्ब्राह्मणा न

परोच्यः” इति । यदि लोके ब्राह्मणाब्राह्मणौ विवदमानौ  
 अहमेवाधिक इति अधिविषयं प्राप्तं कर्तुं कश्चिदभिज्ञं  
 प्रत्यागच्छेत् तदागो सोऽभिज्ञो ब्राह्मणस्यैवाधिक्यं ब्रूयात्  
 तेन वक्तुः स्वस्यैवाधिक्यं सत्यादितं भवति । ब्राह्मणस्य परा-  
 भववचने स्वस्यैव पराभव उक्तो भवति । तस्मात् कदाचिदपि  
 ब्राह्मणः पराभवविषयो न कर्तव्यः । सोऽयं प्रासङ्गिकः पुरु-  
 षार्था विधिर्द्रष्टव्यः ॥

अत्र भीमांसा । द्वितीयाध्यायस्य चतुर्थपादे चिन्तितं ।

निवीतं तु मनुष्याणां विधिवैषोऽर्थवादकः ।

अपूर्वत्वात् प्रकरणात् क्रतोर्वापि विधीयते ॥

प्राप्तं निवीतं मर्त्येषु प्रायेणैतस्य दर्शनात् ।

उपवीतविधावेकवाक्यत्वादर्थवादता ॥

दर्शपूर्णमासयोः श्रूयते ‘निवीतं मनुष्याणां प्राचीनावीतं  
 पितृणामुपवीतं देवानामुपव्ययते देवलक्ष्ममेव तत् कुरुते’ इति ।  
 तत्र निवीतस्य पूर्वं मानान्तरेणाप्राप्तत्वात् विधेयत्वमभ्युपेतव्यं ।  
 तच्च निवीतं मनुष्याणामिति षष्ठ्या पुरुषार्थत्वेन विधीयते  
 इत्येकः पूर्वः पक्षः । अस्मिन् पक्षे मनुष्यसम्बन्धो द्विविधः सु-  
 वर्णधारणवत् सर्वपुरुषार्थ इत्येकः प्रकारः । उपवीतप्राचीनां-  
 वीतयोः क्रतुप्रवेक्षरहितयोः स्वतन्त्रद्वैविकपैष्टककर्मणोरपि दर्श-  
 नात् तस्माद्दर्शयण स्वतन्त्र आचार्यातिथ्यादिमनुष्यविषये कर्मणि  
 निवीतमित्यपरः प्रकारः । प्रकरणवशात् यागधर्म इति  
 द्वितीयः पूर्वः पक्षः । अस्मिन् पक्षे मनुष्यग्रहणं कर्तव्यसम्बन्ध-  
 नु-

वादः । षष्ठीश्रुतिप्रकरणयोरविरोधादुभयावसाम्बन्धेन क्रतुस-  
म्बन्धमनुष्यधर्म इति पञ्चान्तरमुदेति तच्च द्विविधं । सोऽहि-  
तोष्णीषादिवत् ऋत्विग्धर्म इत्येकः प्रकारः । क्रतुवेव यस्मि-  
नुष्यप्रधानं कर्मान्वाहार्यदानादि तद्गुर्मले सति उपवीत-  
साहचर्यमप्यनुष्ठानत इत्यपरः । सर्वथा निवीतं नार्थवाद  
इत्येवं प्राप्ते ब्रूमः । अत्र प्रतीयमानं निवीतादिकं वासोवि-  
षयं, न तु त्रिवृत्सूत्रविषयं । अजिनं वासो वा दक्षिणत उप-  
वीयेत्यनेन सदृशत्वात् । वस्तस्य च निवीतं सौकर्याय प्राप्तं ।  
अत्र प्राचीनावीतोपवीतयोरवश्यमेकस्मिन् पार्श्वे वस्त्रमधःपतेत्,  
अतः प्राप्तेऽर्थे मनुष्याणामिति षष्ठीश्रुतिर्न विधायिका । न च  
प्रकरणात् कल्पकत्वेन विधिः वाक्यभेदप्रसङ्गात् । उपवीतं ता-  
वद्धीयते । अन्यथा देवस्तम्भमेव तत् कुरुत इति प्रशंसा-  
वैयर्थ्यापत्तेः । तस्मिंस्तोपवीतविधावर्थवादत्वेन निवीतप्राचीना-  
वीतयोरेकवाक्यत्वसम्भवे पृथग्विधानमयुक्तं । निवीतप्राचीना-  
वीते मनुष्यपितृविषयत्वाद्दैविके कर्मण्ययोग्ये उपवीतं तु यो-  
ग्यमिति व्यतिरेकमुखेन स्थावकं निवीतं । तस्मादर्थवादः ।  
उपव्ययत इत्यस्य तु विधित्वं प्रथमकाण्डस्याद्यानुवाके चिन्तितं ।

तृतीयाध्यायस्यैव प्रथमपादे चिन्तितं ।

उपव्ययत इत्यस्य सामिधेय्यङ्गताऽद्यथा ।

दर्शाङ्गता प्रक्रियेषाऽवान्तराऽतोऽस्त्विहायिमः ॥

स्त्रिङ्गादग्नेरङ्गभूतैर्निवित्स्त्रिङ्गकमन्त्रकैः ।

विच्छेदे सति दर्शाङ्गं महाप्रकरणोक्तिः ॥

दर्शपूर्णमासप्रकरणे 'विश्वरूपो वै त्वाद्भः' इत्यस्मिन् प्रपाठके सप्तमाष्टमयोरनुवाकयोः सामिधेनीब्राह्मणमाह्वानं । नवमे निवित्संज्ञकानां 'अग्ने महा॥ असि ब्राह्मण भारत' इत्यादीनां मन्त्राणां ब्राह्मणं । दशमे काम्याः सामिधेनीपक्षाः । एकादशे त्वपवीतमेवं विहितं 'निवीतं मनुष्याणां प्राचीनावीतं पितृ-  
णामुपवीतं देवानामुपव्ययते देवलक्ष्ममेव तत् कुरुते' इति । तत्र पूर्वन्यायेन सामिधेनीप्रकरणस्यावान्तरस्य खोकारात् सामिधेन्यङ्गत्वमुपवीतस्येति चेत् । न, निविद्वाङ्मणेन सामि-  
धेनीप्रकरणस्य विच्छिन्नत्वात् । न च निविदामपि सामिधेन्य-  
ङ्गतया तत्प्रकरणपाठादविच्छेदकत्वमिति वाच्यं । लिङ्गेन नि-  
विदामन्यङ्गत्वावगतत्वात् । आहुत्यधिकरणभूतमग्निं सम्बोध्य 'महा॥ असि' इत्यादिभिर्निविदाकैरग्रेरुत्साहजननाद्य तद्गुणा आवेद्यन्ते । अत एव निर्वचनमेवं श्रूयते 'निविङ्गिन्येवेदयन् । तन्निविदां निवित्सं' इति । ननु सम्बन्धिष्यतेऽग्निर्याभिर्हग्भि-  
स्ताः सामिधेन्य इति व्युत्पत्त्या ता अप्यत्र ज्वलनद्वारे-  
णान्यर्था एवेति चेत् भवतु नाम नैतावता परस्परमङ्गाङ्गि-  
भावः । ननु विच्छिद्यतां सामिधेनीप्रकरणं निविद्यप्रकरणेन उपवीतस्य निविदङ्गत्वं स्यादिति चेत् । न, पूर्वोत्तरानुवाकयोः निविदामश्रवणेन प्रकरणाभावात् । सन्निधिना तदङ्गत्वमिति चेत् । न, काम्यसामिधेनीभिर्व्यवहितत्वात् । न च काम्यसामि-  
धेन्यङ्गता ऋद्धतीया सन्निधितः प्रकरणस्य प्रबलत्वात् । तस्मा-  
दिह प्रयाजान्यायाभावान्महाप्रकरणेन दर्शपूर्णमासाङ्गमुपवीतं ।

तत्रैव चतुर्थपादे चिन्तितं ।

सर्वार्थमुत दर्शार्थमुपव्ययत इत्यदः ।

सर्वार्थमग्निहोत्रे स्यादुपवीतीति लिङ्गतः ॥

दर्शाद्यर्थं प्रकरणाल्लिङ्गे स्यात् सिद्धिरन्यथा ।

दोहं सृताग्निहोत्रस्य स्रोतुमेतदनुदितं ॥

‘यज्ञोपवीती हि देवेभ्यो दोहयति’ इत्येवमग्निहोत्रे यज्ञोपवीतस्य सिद्धवदनुवादेन लिङ्गेन सर्वकर्मार्थमुपवीतमिति चेत् । न, लिङ्गस्यान्यथोपपत्तेः । सृताग्निहोत्रं तस्मिन् दिनेऽन्येन ह्ययते । तत्र प्राचीनावीती दोहयेदिति विधाय तस्य स्रुतये यज्ञोपवीतीत्यादि अनूदितं, अतो लिङ्गाभासेन बाधाम्भवात् प्रकरणाद्दर्शपूर्णमासाङ्गमुपवीतं ।

द्वादशाध्यायस्य तृतीयपादे चिन्तितं ।

अजुत्वादय आघारे विकल्पन्ते न वाऽग्निमः ।

एकार्थत्वाददृष्टार्थभेदात् सम्भवतोऽन्तिमः ॥

दर्शपूर्णमासयोरान्नायते ‘अजुमाघारयति सन्ततमाघारयति आघारमाघारयति’ इति । तेषामजुत्वादीनामाघारोपकारद्वारा कार्यस्यैकत्वादिकस्य इति चेत् । न, दृष्टद्वारभेदाभावेऽप्यदृष्टार्थभेदात् सहानुष्ठानसम्भवाच्च न विकल्पः ।

तत्रैवान्यचिन्तितं ।

आघारे मन्त्रसाहित्यं धारा वा सन्तताऽग्निमः ।

कर्मैकत्वान्नाज्यधारानैरन्तर्यस्य सम्भवात् ॥

‘सन्ततमाघारयति’ इत्यत्र पूर्ववदाङ्गतिनेरन्तर्यं न सम्भवति

आहुतेरेकत्वात् । अतो मन्त्रकर्मसाहित्यस्यैव सन्ततशब्दार्थत्वात्  
मन्त्रादौ कर्मोपक्रम इति चेत् । मैवं, धार्यमाणस्याज्यस्य विन्दु-  
नैरन्तर्यस्य, सन्ततशब्दार्थत्वसम्भवात् । न च प्रयाजाद्याहुति-  
ष्वपि नैरन्तर्यमस्तीति शङ्कं । तत्र विच्छिद्य विच्छिद्य विन्दु-  
पातेऽपि कर्मवैफल्याभावात् । अत्र तु न तथेति कर्मवैषम्यं ।  
तथा सत्याघाराय यदाज्यं जुहुा गृहीतं तत् सर्वं शनैरवि-  
च्छेदेन आहवनीये पातयेदिति सन्ततशब्दार्थः । यदि मन्त्र-  
कर्मणोः सहोपक्रमः स्यात् तदानीमनेन मन्त्रेणेति तृतीया-  
श्रुत्युक्तं पूर्वकालवर्तित्वलक्षणं मन्त्रस्य करणत्वं हीयेत । तस्मात्  
पूर्ववन्मन्त्रान्ते कर्मसन्निपातः ॥

इति माधवीये वेदार्थप्रकाशे कृष्णयजुःसंहिताभाष्ये द्वि-  
तीयकाण्डे पञ्चमप्रपाठके एकादशोऽनुवाकः ॥ \* ॥

आयुष्ट आयुर्दा अग्न आर्ष्यायस्व सं तेऽव ते हेड  
उदुत्तमं प्र णो देव्या नो दिवोऽग्नाविष्णू अग्नाविष्णू ।  
इमं मे वरुण तत्त्वा याम्युदुत्यं चित्रं । अपां नपादा ह्य-  
स्थादुपस्थं जिह्वानामूर्द्धो विद्युतं वसानः । तस्य ज्येष्ठं  
महिमानं वहन्तीर्हिरण्यवर्णाः परियन्ति यद्भीः सं ॥  
॥ १ ॥

अन्या यन्त्यपयन्त्यन्याः समानमूर्धं नद्यः पृणन्ति ।



तमू शुचिः शुचयो दीद्वाःसमपां नपातं परितस्थु-  
 रापः । तमस्मैरा युवतयो युवानं मर्त्यमानाः परि-  
 यन्त्यापः । स शुक्रेण शिक्षना, रेवद्भिर्दीदायानिधा  
 घृतनिर्णिगप्सु । इन्द्रावरुणयोरहः सन्नाजोरव आ-  
 वृणे । ता ना मृडात ईदृशे । इन्द्रावरुणा युवमध्वरा-  
 य नः ॥ २ ॥

विशे जनाय महि शमं यच्छतं । दीर्घप्रयज्युमति  
 यो वनुष्यति वयं जयेम पृतनासु दूष्यः । आ नो मि-  
 चावरुणा प्रबाहवा । त्वं नो अग्ने वरुणस्य विद्वान्  
 देवस्य हेडोऽवयासिसीष्ठाः । यजिष्ठो वह्नितमः शो-  
 शुचानो विश्वा देषाःसि प्रमुमुग्ध्यस्मत् । स त्वं नो  
 अग्नेऽवमो भवेती नेदिष्ठो अस्या उपसो व्युष्टौ । अव-  
 यक्ष नो वरुणं ॥ ३ ॥

रराणो । वीहि मृडीकः सुहवो न रधि । प्र प्राय-  
 मग्निर्भरतस्य ऋष्वे वि यत् स्वर्यो न रोचते बृहन्नाः ।  
 अभि यः पूरुं पृतनासु तस्थो दीदाय दैव्यो अतिथिः  
 शिवो नः । प्र ते यस्त्रि प्र त इयर्मि मन्म भुवो यथा  
 वन्द्यो नो हवेषु धन्वन्निव प्रपा असि त्वमग्न इ-  
 वक्षवे पूरवे प्रत्न राजन् ॥ ४ ॥

वि पाजसा वि ज्योतिषा । स त्वमग्ने प्रतीकेन प्र-  
 त्यौष यातुधान्यः । उरुक्षयेषु दीद्यत् । तः सुप्रतीकः  
 सुदृशः स्वस्वमविद्वांसो विदुष्टरः सपेम । स यक्ष-  
 द्विश्चा वयुनानि विद्वान् प्रह्व्यमग्निर्मृतेषु वोचत् ।  
 अहोमुचे विवेष यन्मा वि न इन्द्रेन्द्र क्षत्रमिन्द्रियाणि  
 शतक्रतोऽनु ते दायि ॥ ५ ॥

यद्द्वीः समध्वराय नो वरुणः राजः श्वतुश्चत्वारिं-  
 शच्च ॥

विश्वरूपस्त्वष्ट्रेन्द्रं वृचं ब्रह्मवादिनः स त्वै नासो-  
 मयाज्येष वै देवरथो देवा वै नर्चि नायज्ञोऽग्ने महान्  
 चोन्निवीतमायुष्टे द्वादश ॥ १२ ॥

विश्वरूपो नैनः शीतरूरावद्यवसु पूर्वद्युर्वाजा  
 इत्यग्ने महान्निवीतमन्या यन्ति चतुःसप्ततिः ॥ ७४ ॥

इति तैत्तिरीयसंहितायां द्वितीयकाण्डे पञ्चम-  
 प्रपाठके द्वादशोऽनुवाकः ॥ \* ॥

पञ्चमप्रपाठकः सम्पूर्णः ॥

होतुर्नियम आघारसोक्तमेकादशे द्वयं ।

अथ द्वादशे काम्येष्टियाज्यानुवाक्या उच्यन्ते । अतीते द्व-  
तीयप्रपाठके (अ०११) इदमाह्वातं 'यो ज्योनामयावी स्याद्यो वा  
कामयेत सर्वमायुरियामिति तस्मा एतामिष्टिं निर्वपेदाग्नेयम-  
ष्टाकपालं सौम्यं चरुं वारुणं दशकपालं सारस्वतं चरुमाग्ना-  
वैष्णवमेकादशकपालं' इति । तथा (अ०१२) 'यावतोऽग्नां प्रति-  
मृच्छीयात् तावतो वारुणान् चतुष्कपालान्निर्वपेत्' इति च ।  
'यद्यपरं प्रतिघाही स्यात् सौर्यमेककपालमनुनिर्वपेत्' इति ।  
एतेषु सप्तसु हविःषु क्रमेण याज्यानुवाक्याप्रतीकानि दर्शयति  
"आयुष्ट आयुर्दा अग्न आष्यायस्व सं तेऽव ते हेड उदुत्तमं  
प्र षो देव्या नो दिवोऽग्नाविष्णू अग्नाविष्णू इमं मे वरुण तत् त्वा  
याम्बुदु त्यं चित्रं" इति । तत्राग्नेयस्य 'आयुष्टे विश्वतोऽदधत्' इति  
पुरोऽनुवाक्या । 'आयुर्दा अग्ने हविषो जुषाणः' इति याज्या ।  
तदुभयं 'त्वमग्ने रुद्रः' इत्यनुवाके व्याख्यातं । सौम्यस्य तु 'आष्या-  
यस्व समेतु ते' इति पुरोऽनुवाक्या । 'सं ते पयांसि समु यन्तु  
वाजाः' इति याज्या । एतदुभयं चतुर्थकाण्डे 'मा नो हिरुषीत्'  
इत्यनुवाके व्याख्यास्यते । वारुणं दशकपालमित्यस्य 'अव ते हेडः'  
इति पुरोऽनुवाक्या । 'उदुत्तमं' इति याज्या । एतसोभयं 'वैश्वानरो  
नः' इत्यनुवाके व्याख्यातं । सारस्वतस्य 'प्र षो देवोः' इत्यनुवाक्या ।  
'आ नो दिवो बृहतः' इति याज्या । अग्नाविष्णवस्य 'अग्नाविष्णू  
महि तदां' इति पुरोऽनुवाक्या । 'अग्नाविष्णू महि धाम' इति  
याज्या । चतुष्टयमप्येतत् प्रथमकाण्डस्यान्यानुवाके व्याख्यातं ।

वारुणचतुष्कपालस्य 'इमं मे वरुण शुधी' इति पुरोऽनुवाक्या ।  
 'तत्त्वा यामि' इति याज्या । एतच्चोभयमस्मिन्नेव काण्डे प्रथम-  
 प्रपाठकस्यान्यानुवाके व्याख्यातं । सौर्यस्य 'उदु त्वं जात-  
 वेदसं' इति पुरोऽनुवाक्या । 'चिचं देवानां' इति याज्या ।  
 एतच्चोभयं पूर्वकाण्डस्य चतुर्थप्रपाठके (अ०४३) व्याख्यातं ।  
 अथ 'अपोनप्रीयं चहं पुनरेत्य निर्वपेत्' इत्यस्य पुरोऽनुवा-  
 क्यामाह "अपां नपादा ह्यस्यादुपस्यं जिह्वानामूर्द्धां वि-  
 द्युतं वसानः । तस्य ज्येष्ठं महिमानं वहन्तीर्हिरण्यवर्णाः  
 परियन्ति यङ्गीः" इति । अपामुदकानां नपात् अविनाशयिता  
 तथाविधनामकः कश्चिद्देवः उपस्यं स्वस्योपवेशनस्थानं आस्यात्  
 आतिष्ठति प्राप्नोतीत्यर्थः । कीदृशो देवः जिह्वानामूर्द्धां आ-  
 वर्तकरूपेण कुटिलगतोनामुदकानामुपरिवर्तमानः । विद्युतं  
 वसानः मेघमण्डलमध्ये उपविष्टत्वाद्दिद्युदेव तस्याच्छादकं वस्त्रं,  
 आपस्य तं देवं परियन्ति परितो व्याप्य वर्तन्ते । कीदृशश्च  
 आपः तस्य देवस्य ज्येष्ठं प्रशस्तं महिमानं माहात्म्यं वहन्ती-  
 धारयन्त्यः । बज्रलवृष्ट्या स्वकीयस्य स्वामिनः तस्य देवस्य  
 माहात्म्यं स्थापयन्त्य इत्यर्थः । हिरण्यवर्णाः बहूनां विद्युतां  
 मध्ये वर्तमानत्वात् हेमवर्णत्वं । यङ्गीः महत्यः । तत्रैव याज्या-  
 माह "समन्या यन्त्युपयन्त्यन्याः समानमूर्ध्वं नद्यः पृणन्ति । तन्मू-  
 षुचिश्च शुचयो दोदिवाः समपां नपातं परितस्त्युरापः" इति ।  
 अन्याः काश्चिदापः संयन्ति परस्परं सङ्गताः प्रवाहरूपेण  
 गच्छन्ति । ताभ्योऽन्याः काश्चिदुपयन्ति प्रवाहमन्तरेण

\*प्रविष्टा इव तिष्ठन्ति । ऊर्वो वडवाग्नराधारः समुद्रः, स च वह-  
 न्तीषु स्थिरासु चासु समानः, न तावदयं प्रवहन्तीनामपां प्रवेगेन  
 वर्धते स्वयं, नापि तासामभावे सति स्थिराभिरङ्गिः परि-  
 क्षीयते । तादृशं समुद्रं नद्यः पृणन्ति स्वप्रवेगेन प्रीणयन्ति ।  
 तमू शुचय आपः परितो व्याप्य तस्युः स्थिताः, कीदृशं शुचिं  
 शोधयितारं, दीदिवांसं वडवाग्निजनकत्वेन दीप्यमानं, अपां  
 नपातं अविनाशयितारं । तत्रैव विकल्पितां याज्यामाह  
 “तमस्योरा युवतयो युवानं मर्ज्यमानाः परियन्थापः । स  
 शुक्लेषु शिकना रेवदग्निर्दीदायानिधो घृतनिर्षिगसु” इति ।  
 तमपां नपातमापः परियन्ति । कीदृशं तं युवानं सर्वदा यौव-  
 नोपेतं । कीदृश आपः अस्योराः विडम्नानारूपेण स्मयरहिताः  
 अनुकूला इत्यर्थः । युवतयः सर्वदा यौवनोपेताः, मर्ज्यमानाः  
 तत्संयोगेन शोध्यमानाः । सोऽपां नपादग्निरनिधः काष्ठरहितो  
 ऽप्यसु दीदाय दीप्यते । कीदृशः शुक्लेषु शिकना युक्तः शुद्धेन  
 प्रकारेण युक्तः, रेवत् धनवान्, घृतनिर्षिक् विस्त्रापनेन घृतं  
 निर्णेनेति निःशेषेण शोधयतीति घृतनिर्षिक् । ‘यः पापना  
 यहीतः स्यात् तस्मा एतामैन्द्रावरुणीं पयस्यां निर्वपेत्’ इत्य-  
 स्याः (का०श० प्र०२। अ०१२) पुरोऽनुवाक्यामाह “इन्द्रावरुणयो-  
 ररुहं सस्राजोरव आवृषे । ता नो मृडात ईदृशे” इति ।  
 सस्राजोः सम्यक् दीप्यमानयोरिन्द्रावरुणयोरवो रक्षणमह-  
 मावृषे सर्वतः प्रार्थये । तौ चेन्द्रावरुणौ ईदृशे रक्षणे प्रवृत्तौ

\* उपरिष्ठादिव । इति तै० ।

नोऽस्मान् मृडातः सर्वदा सुखयतां । तत्रैव याज्यामाह  
 “इन्द्रावरुणा युवमध्वराय नो विभ्रे जनाय महि शर्म यच्छतं ।  
 दीर्घप्रथज्युमति यो वनुष्यति वयं जयेम पृतनासु दूक्यः”  
 इति । हे इन्द्रावरुणौ युवां नोऽस्मभ्यं महि शर्म महत् सुखं  
 आपन्निवारणरूपं यच्छतं । किमर्थं । अध्वराय यागानुष्ठा-  
 नाय, विभ्रे प्रजासमृद्धये, जनाय परिवारकजनसिद्धये च, यः  
 पाप्मा दीर्घप्रथज्युमति अस्मदीयं दीर्घकालभावियागप्रयोग-  
 मतिलङ्घ्य नोऽस्मान् वनुष्यति पीडयति, वयं तु युवयोरनु-  
 ग्रहवशात् पृतनासु पापकृतासु पीडासु दूक्यः दृढतराः अपी-  
 डिताः सन्तः तं पाप्मानं जयेम । पञ्चमकाण्डे मैत्रावरुण्या-  
 मित्रा विचिता ‘यथा वै हविः स्कन्दत्येवं वा एष स्कन्दति  
 योऽग्निं चित्वा स्त्रियमुपैति मैत्रावरुण्यामित्रया यजेत’ इति ।  
 तत्र याज्यानुवाक्ययोः प्रतीके दर्शयति “आ नो मित्रावरुणा  
 प्र बाहवा” इति । ‘आ नो मित्रावरुणा घृतैः’ इति पुरो-  
 ऽनुवाक्या । ‘प्र बाहवा सिद्धतं’ इति याज्या । एतदुभयं ‘अग्ना-  
 विष्णु महि तदां’ इत्यनुवाके व्याख्यातं । पुनराधेयप्रकरणे  
 आम्नातं ‘वीरहा वा एष देवानां योऽग्निमुदासयते तस्य  
 वरुण एवर्षाद्यादाग्निवारुणमेकादशकपालमनुनिर्वपेत्’ (का०१।  
 प्र०५।अ०२) इति । अत्र पुरोऽनुवाक्यामाह “त्वं नो अग्ने  
 वरुणस्य विद्वान् देवस्य हेडोऽवथासिषीष्ठाः । यजिष्ठा वज्जि-  
 तमः शोशुषानो विया देवाऽसि प्रमुमुग्ध्यस्यत्” इति ।  
 हे अग्ने त्वं नोऽस्माकं भक्तिं विद्वान् सन् वरुणस्य देवस्य

हेतोऽस्माद्विषयं क्रोधमवधाषिषीष्टाः अपनय । यजिष्ठो यष्टृ-  
तमोऽतिशयेन यागनिष्यादकः, वक्रितमोऽतिशयेन देवहवि-  
र्वीढा, शोणुचानोऽत्यन्तं दीप्यमानः, विश्वां द्वेषांसि सर्वान्  
विरोधितान् द्वेषान् अस्मत् प्रमुमुग्धि अस्मत्तः प्रमोचय ।  
तत्रैव याज्यामाह “स त्वं नो अग्नेऽवमो भवेती नेदिष्ठो अस्या  
उषसो व्युष्टौ । अवयच्छ नो वरुणं रराणो वीहि मृडीकं  
सुह्रवो न एधि” इति । हे अग्ने स त्वं नोऽस्माकं ऊत्या रक्ष-  
येन अवमो भव रक्षको भव । कीदृशस्त्वं अस्या उषसो व्युष्टौ  
नेदिष्ठः अद्यतनस्योषःकालस्योपरितने प्रातःकाले अत्यन्तं  
प्रत्यासन्नः नोऽस्माकं वरुणं वरुणेन कृतमभीष्टनिवारकं पापा-  
दिकं अवयच्छ नाशय । रराणो रममाणः सन् मृडीकं सुख-  
साधनमस्मादीयं हविः वीहि भक्षय । ततो नोऽस्माकं सुह्रव  
एधि सुखेनाङ्गातुं शक्यो भव । ‘यो भ्रातृव्यवाग्म्यात् स स्यर्धे-  
मान एतयेह्या यजेताग्नये प्रवते पुरोडाशमष्टाकपालं निर्वपेद-  
ग्नये विषाधवतेऽग्नये प्रतीकवते’ (का०श०प्र०४।अ०१) इत्यत्र प्रवतो  
ऽग्नेर्हविषः पुरोऽनुवाक्यामाह “प्र प्रायमग्निर्भरतस्य ष्टण्णे वि यत्  
सूर्यो न रोचते हृहङ्गाः । अभि यः पूहं पृतनासु तस्यौ दोदाय  
दैव्यो अतिथिः श्रिवो नः” इति । अथमग्निर्भरतस्य हविर्भ-  
रक्षवतो यजमानस्याङ्गानं प्र ष्टण्णे अतिप्रकर्षेण ष्टणोतु ।  
यत् योऽग्निः सूर्यो न सूर्य इव भाः भाषमानः सन् हृहट्रो-  
चते अत्यन्तं दीप्यते । योऽग्निः पृतनासु सङ्ग्रामेषु पूहं जय-  
पूर्तिमभितस्यौ सर्वतः करोति योऽग्निर्नोऽस्माकमतिधिर्दीदाय

भवतु अतिथिरिवेह समागच्छतु । कीदृशोऽग्निर्देवो देवेभ्यो  
 हितः, शिवः परममङ्गलभूतः । तत्रैव याज्यामाह “प्र ते  
 यन्नि प्र त इयमि मन्म भुवो यथा वन्दो नो हवेषु । धन्वन्निव  
 प्रपा अशि त्वमग्ने इवचवे पूरवे प्रत्न राजन्” इति । हे अग्ने  
 ते त्वदर्थं प्रयन्ति प्रकर्षेण यजेति त्वदीयं मन्म मननं मानस-  
 मनुग्रहविशेषं प्रकर्षेणैयमिं प्राप्नोमि । नोऽस्माकं हवेषु यागेषु  
 वन्दो नमस्कार्यो यथा भुवो येन प्रकारेण भवसि तेन प्र-  
 कारेणानुग्रहमियमीति पूर्वचान्वयः । हे अग्ने त्वमिचचवे यद्यु-  
 मिच्छ्वे पूरवे हविः पूरयिन्ने यजमानाय प्रियं दातुं धन्वन्  
 प्रपा इवासि मरुभूमौ शीतलपानीयपूर्णप्रासेवासि । हे प्रत्न  
 पुरातन, हे राजन् दीप्यमान, एतदुभयं वक्रिविशेषणं । अथ  
 विवाधवतोऽग्नेर्याज्यापुरोऽनुवाक्ये प्रतीकेन दर्शयति “वि पा-  
 जसा वि ज्योतिषा” इति । ‘वि पाजसा पृथुना शोऽनुवाक्यः’  
 इत्येषा पुरोऽनुवाक्या । सेयं चतुर्थकाण्डस्य प्रथमप्रपाठके व्या-  
 ख्यास्यते । ‘वि ज्योतिषा हृहता वात्यग्निः’ इति याज्या ‘कृणुव्व  
 पाजः’ इत्यनुवाके व्याख्याता । अथ प्रतीकवतोऽग्नेर्हविषि पुरो-  
 ऽनुवाक्यामाह “स त्वमग्ने प्रतीकेन प्रत्योष यातुधान्यः । उर-  
 चयेषु दीद्यत्” इति । हे अग्ने स त्वं प्रतीकेन कर्मप्रारम्भमात्रेण  
 यातुधान्यो राक्षसजातीः सर्वाः प्रत्योष प्रत्येकं दह । कीदृ-  
 शस्त्वं, उरुचयेषु विसोर्णेषु यागगृहेषु दीद्यत् दीप्यमानः ।  
 तत्रैव याज्यामाह “तः सुप्रतीकः सुदृशः स्वस्वमविदाः शो  
 विदुष्टरं शपेम । स यच्चद्विश्वा वयुनानि विद्वान् प्र हव्य-



मग्निरमृतेषु वाचत्” इति । वयं तमग्निं सपेम समवेताः प्राप्ता भूयासः । कीदृशमग्निं सुप्रतीकं शोभनोपक्रमं अस्मा-  
स्मनुग्रहस्तेन सुष्टूपक्रान्तं । सुदृशं शोभनकटाचेणास्मान् पश्यन्तं ।  
स्वस्त्रं अस्मदीये कर्मणि सुष्टुगच्छन्तं । विदुष्टरं अतिशयेन  
भक्तचित्तवेदिनं । यद्यपि वयमविदांसस्वदीयं महिमानं न  
जानीमः तथापि तं प्राप्ताः स्मः । सोऽग्निर्यत्तत् यष्टुमिच्छतां पु-  
षाणां विश्वा वयुनानि सर्वानभिप्रायविशेषान् विद्वान् जानन्  
अवतिष्ठति । अतः सोऽग्निरस्मदीयं हव्यं प्रवोचत् प्रकर्षण  
ब्रवीतु । अथ ‘यो भ्राह्म्यवान्क्यात् स सार्धमान एतयेष्वा  
घजेतेन्द्रायाः होमुचे पुरोडाशमेकादशकपालं निर्वपेदिन्द्राय  
वैमृधायेन्द्रायेन्द्रियावते’ (का०२।प्र०४।अ०२) इत्येतेषु त्रिषु हविःषु  
याव्यापुरोऽनुवाक्ययोः प्रतीकानि दर्शयति “अ० होमुचे विवेष  
यन्मा वि न इन्द्र चत्रमिन्द्रियाणि शतक्रतोऽनु ते दायि” इति ।  
‘अ० होमुचे प्रभरेमा’ इत्येषा प्रथमस्य हविषः पुरोऽनुवाक्या ।  
‘विवेष यन्मा’ इति याव्या । ‘वि न इन्द्र मृधः’ इति द्वितीयस्य  
हविषः पुरोऽनुवाक्या । ‘इन्द्र चत्रमभि वामं’ इति याव्या ।  
‘इन्द्रियाणि शतक्रतो’ इति तृतीयस्य हविषः पुरोऽनुवाक्या ।  
‘अनु ते दायि मधः’ इत्येषा याव्या । तदेतत् षट्कं प्रथम-  
काण्डे षष्ठप्रपाठकेऽन्त्यानुवाके व्याख्यातं ॥

अत्र विनियोगसङ्ग्रहः ।

ज्योगामथाविनो ह्यायुरायुर्दाग्नेयके तथा ।

आथा सन्ते च सौम्ये ह्यादवोदुप्तेति वारुणे ॥

सारस्वते प्र षो ज्ञानोऽग्राग्रावैष्णवे भवेत् ।  
 इमं तच्चाश्चदानीष्टौ उदु चित्रं तु सौर्यके ॥  
 अर्पां न समपोनत्रे इन्द्रावैत्यैन्द्रवारुणे ।  
 मैत्रावरुण आमित्रायागे त्वा नः प्र वेति च ॥  
 पुनराधेयके त्वाग्निवारुणे तन्न इत्युभे ।  
 प्र प्रेति प्रवदाग्नेये विद्वथं बाधमंयुते ॥  
 स त्वं प्रतीकमंयुक्ते अ० हवित्यैन्द्रयागके ।  
 वीन्द्रेति वैश्वधे हीन्द्रियानु ते लिन्द्रियावते ॥  
 मन्त्रा ज्ञास्मिन्ननुवाके पञ्चत्रिंशद्दुदीरिताः ॥  
 वेदार्थस्य प्रकाशेन तमो हार्दं निवारयन् ।  
 पुमर्थीश्चतुरो देयाद्विद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
 यकाण्डे पञ्चमप्रपाठके द्वादशोऽनुवाकः ॥ ० ॥

इति ओमद्राजाधिराजपरमेश्वरत्रैदिकमार्गप्रवर्तकश्रीवीर-  
 बुक्कभूपाख्यसाम्राज्यधुरन्धरेण सायणाचार्येण विरचिते माध-  
 वीये वेदार्थप्रकाशनामकतैत्तिरीययजुःसंहिताभाष्ये द्वितीय-  
 काण्डे पञ्चमः प्रपाठकः सम्पूर्णः ॥ ० ॥

## अथ तैत्तिरीयसंहिताभाष्ये

द्वितीयकाण्डे षष्ठप्रपाठके

प्रथमोऽनुवाकः ।

॥ हरिः ॐ ॥

। यजति वसन्तमेवर्तूनामवरुन्धे तनूनपातं  
यजति ग्रीष्ममेवावरुन्धे इडो यजति वर्षा एवावरुन्धे  
बर्हियजति शरदमेवावरुन्धे स्वाहाकारं यजति हे-  
मन्तमेवावरुन्धे तस्मात् स्वाहाकृता हेमन् पशवोऽव-  
सीदन्ति समिधो यजत्युपस एव देवतानामवरुन्धे  
तनूनपातं यजति यज्ञमेवावरुन्धे ॥ १ ॥

इडो यजति पशूनेवावरुन्धे बर्हियजति पूजामे-  
वावरुन्धे समानयत उपभृतस्तेजो वा आज्यं पूजा  
बर्हिः पूजास्वेव तेजो दधाति स्वाहाकारं यजति वा-  
चमेवावरुन्धे दश सम्पद्यन्ते दशाक्षरा विराडन्नं वि-  
राड्विराजैवान्नाद्यमवरुन्धे समिधो यजत्यस्मिन्नेव लोके  
प्रतितिष्ठति तनूनपातं यजति ॥ २ ॥

यज्ञ एवान्तरिक्षे प्रतितिष्ठतीडो यजति पशुष्वेव  
 प्रतितिष्ठति बर्हियजति य एव देवयानाः पन्थान-  
 स्तेष्वेव प्रतितिष्ठति स्वाहाकारं यजति सुवर्ग एव लोके  
 प्रतितिष्ठत्येतावन्तो वै देवलोकास्तेष्वेव यथापूर्वं प्र-  
 तितिष्ठति देवासुरा एषु लोकेष्वस्पर्धन्त ते देवाः प्रया-  
 जैरेभ्यो लोकेभ्योऽसुरान् प्राणुदन्त तत् प्रयाजानां ॥३॥

प्रयाजत्वं यस्यैवं विदुषः प्रयाजा इज्यन्ते प्रैभ्यो  
 लोकेभ्यो भ्रातृव्यानुदतेऽभिक्रामं जुहोत्यभिजित्यै  
 यो वै प्रयाजानां मिथुनं वेद् प्र प्रजया पशुभिर्मिथु-  
 नैर्जायते समिधो बह्वीरिव यजति तनूनपातमेकमिव  
 मिथुनं तदिडो बह्वीरिव यजति बर्हिरेकमिव मिथुनं  
 तदेतद्वै प्रयाजानां मिथुनं य एवं वेद् प्र ॥ ४ ॥

प्रजया पशुभिर्मिथुनैर्जायते देवानां वा अग्निष्ठा  
 देवता आसन्नयासुरा यज्ञमजिघांसन् ते देवा गा-  
 यत्री व्यौहन् पञ्चाक्षराणि प्राचीनानि चीणि प्रतो-  
 चीनानि ततो वर्म यज्ञायाम्बवद्वर्म यजमानाय यत्  
 प्रयाजानूयाजा इज्यन्ते वर्मेव तद्यज्ञाय क्रियते वर्म  
 यजमानाय भ्रातृव्याभिभूत्यै तस्मादरूथं पुरस्तादधी-  
 यः पश्चाद्गसीयो देवा वै पुरा रक्षोभ्यः ॥ ५ ॥

इति स्वाहाकारेण प्रयाजेषु यज्ञस्य सस्थाप्यमप-  
श्यन् तस्य स्वाहाकारेण प्रयाजेषु समस्थापयन् वि वा  
एतद्यज्ञं छिन्दन्ति यत् स्वाहाकारेण प्रयाजेषु स-  
स्थापयन्ति प्रयाजानिष्ठा हवीष्यभिधारयति यज्ञस्य  
सन्तत्या अर्थो हविरेवाकर्था यथापूर्वमुपैति पिता  
वै प्रयाजाः पूजानूयाजा यत् प्रयाजानिष्ठा हवीष्य-  
भिधारयति पितैव तत् पुत्रेण साधारणं ॥ ६ ॥

कुरुते तस्मादाहुर्यश्चैवं वेद यश्च न कथा पुत्रस्य  
केवलं कथा साधारणं पितुरित्यस्कन्नमेव तद्यत् प्रया-  
जेष्विष्टेषु स्कन्दति गायत्येव तेन गर्भं धत्ते सा पूजां  
पश्यन् यजमानाय प्रजनयति ॥ ७ ॥

यज्ञमेवावरुन्धे तनूनपातं यजति प्रयाजानामेवं  
वेद प्र रक्षोभ्यः साधारणं पञ्चविंशच्च ॥ १ ॥

इति तैत्तिरीयसंहितायां द्वितीयकाण्डे षष्ठप्रपाठके  
प्रथमोऽनुवाकः ॥ ० ॥

यस्य निश्चितं वेदा यो वेदेभ्योऽखिलं जगत् ।  
निर्ममे तमहं वन्दे विद्यातीर्थमहेश्वरं ॥  
हैत्रमाध्वर्यवं चाघारान्तं पञ्चम ईरितं ।  
प्रयाजाद्यवशिष्टान्तु वक्ति षष्ठे प्रपाठके ॥

तत्र प्रथमानुवाके प्रयाजा विधातव्याः । तेषां मन्त्रास्तु मन्त्रकाण्डे पञ्चमानुवाक एवमान्नाताः “समिधो अग्न आज्यस्य वियन्तु । तनूनपादग्न आज्यस्य वेतु । इडो अग्न आज्यस्य वियन्तु । बर्हिरग्न आज्यस्य वेतु । स्वाहाग्निं । स्वाहा सोमं । स्वाहाग्निं । स्वाहा प्रजापतिं । स्वाहाग्नीषोमौ । स्वाहेन्द्राग्नी । स्वाहेन्द्रं । स्वाहा महेन्द्रं । स्वाहा देवाः आज्यपान् । स्वाहाग्निं होत्राञ्जुषाणाः । अग्न आज्यस्य वियन्तु” (जा०का०श्र० प्र०५।अ०५) इति । एतेषां मन्त्राणां विनियोगं बोधायनो दर्शयति ‘समिधो अग्न आज्यस्य वियन्तु’ इति प्रथमं । ‘तनूनपादग्न आज्यस्य वेतु’ इति द्वितीयमित्यादि । हे अग्ने समिधमानास्तव मूर्तयः आज्यस्य वियन्तु ऋयमानमिदमाज्यमग्नन्तु । तन्नं ब्ररीरं न पातयति न नाशयति किन्तु पालयतीति तनूनपात् । हे अग्ने द्वितीया तनूनपात् तव मूर्तिराज्यं पिबतु । हे अग्ने इडो ईडा स्तुत्यास्तव मूर्तयः आज्यं पिबन्तु । इन्द्रणात् बर्हिः, हे अग्ने फलं इन्द्रयन्ती तव मूर्तिराज्यं पिबतु । अग्निं प्रथमाज्यभागदेवं प्रति स्वाहा उक्तं

भविष्यति । एवं द्वितीयाज्यभागदेवं सोमं प्रति स्वाहाकृतम-  
 स्त्विति, भविष्यतीति क्रमेण द्रष्टव्यं । आवाहननिगदे या  
 देवताः क्रमेण निर्दिष्टास्ता एवास्मिन् स्वाहाकारनिगदेऽपि  
 निर्दिश्यन्ते इत्यवधेयं । होत्रात् होमनिमित्तं खिष्टकरणा-  
 र्थमित्यर्थः । हे अग्ने एते सर्वे देवाः प्रीयमाणा इदानीं  
 त्वन्मुखेनाज्यं पिबन्तु । तैरेतैर्मन्त्रकाण्डोक्तैर्मन्त्रैः साध्यान् प्र-  
 याजान् विधत्ते “समिधो यजति वसन्तमेवर्तुनामवरुन्धे  
 तनूनपातं यजति योष्ममेवावरुन्धे इडो यजति वर्षा एवावरुन्धे  
 बर्हिर्धयजति शरदमेवावरुन्धे स्वाहाकारं यजति हेमन्तमेवाव-  
 रुन्धे तस्मात् स्वाहाकृता हेमन् पशवोऽवसीदन्ति” इति ।  
 अत्र समिदादिशब्दैर्यागविशेषनामान्युच्यन्ते । अतवो वै प्रया-  
 जा इत्येवमृतुत्वेन स्त्रयमानत्वात्, तैः प्रयाजैः क्रमेण वस-  
 न्ताद्यवरोध उच्यते । यस्मात् स्वाहाकारयागेन हेमन्ताव-  
 रोधस्तस्मात् हेमन् हेमन्ते पशवोऽवसीदन्ति, द्विपादस्रतुष्या-  
 दस्र हिमेन पीड्यन्ते, तेन तत्र दृष्टान्तः स्वाहाकृता इति ।  
 स्वाहाकारेण प्रक्षिप्ताः समिधो यथा दाहेन पीड्यन्ते तद-  
 दित्यर्थः, तादृश उद्योऽपि हेमन्तोऽस्वाधीनो भवति इति  
 यागस्रुतिः । पुनरपि विधानान्तरेण प्रशंसति “समिधो यज-  
 त्युषस एव देवतानामवरुन्धे तनूनपातं यजति योष्ममेवावरुन्धे  
 इडो यजति पशून्मेवावरुन्धे बर्हिर्धयजति प्रजामेवावरुन्धे” इति ।  
 समिच्छब्देन दीप्तिस्त्रचनादुषसोऽवरोधः । तनूनपाच्छब्देनावि-  
 नाशस्त्रचनात् कृत्स्नवन्नावरोधः । इट्शब्देनेषमाद्यक्षीरादि-

सूचनात् पञ्चवरोधः । प्रजा वै बर्हिर्इति श्रुत्यन्तराद्धर्हि-  
र्यागेन प्रजावरोधः । चतुर्थप्रयाजार्थमौपम्यतस्याज्यस्य जुह्वा-  
मानयनं विधत्ते “समानयत उपम्यतस्तेजो वा आज्यं प्रजा  
बर्हिः प्रजास्तेव तेजो दधाति” इति । उपम्यतः सकाशा-  
ज्जुह्वामर्धमाज्यं सम्यगानयेत् । बर्हिर्यागस्य प्रजारूपत्वादाज्यस्य  
तेजस्वात् प्रजासु तेजः स्थापितं भवति । पञ्चमप्रयाजमव-  
शिष्टं प्रशंसति “स्वाहाकारं यजति वाचमेवावरुन्धे” इति ।  
अस्मिन् प्रयाजे स्वाहाशब्दानामग्न्यादिशब्दानाञ्च बहूनामु-  
च्यमानत्वात् तेन वागवरोधः । पूर्वोक्तवसन्ताद्यवरोधाः पञ्चे-  
दानोमुक्ताः उपःकालाद्यवरोधाः पञ्चेति दशसङ्ख्याद्वारा  
यागान् प्रशंसति “दश सम्यचन्ते दशाक्षरा विराडन्नं विरा-  
द्धिराजैवान्नाद्यमवरुन्धे” इति । पुनरपि तत्तल्लोकप्रतिष्ठामुखेन  
प्रशंसति “समिधो यजत्यस्मिन्नेव लोके प्रतितिष्ठति तनूनपातं  
यजति यज्ञ एवान्तरिचे प्रतितिष्ठतीडो यजति पशुष्वेव प्रति-  
तिष्ठति बर्हिर्यजति य एव देवयानाः पन्थानस्तेष्वेव प्रतितिष्ठति  
स्वाहाकारं यजति सुवर्गं एव लोके प्रतितिष्ठत्येतावन्तो वै देव-  
लोकास्तेष्वेव यथापूर्वं प्रतितिष्ठति” इति । समिध्यागस्य प्राथ-  
म्यात् तेनास्मिन् प्रथमलोके प्रतिष्ठा । ‘प्रच्युतो वा एषोऽस्माँल्लो-  
काद्गतो देवलोकं योऽदीक्षितः’ इत्युक्त्वाद्दीक्षादिरूपो यज्ञो  
लोकद्वयमध्यवर्त्यन्तरिचरूपस्सस्मिन्नन्तरिचे द्वितीयत्वस्याभ्यात्  
तनूनपाद्यागेन प्रतिष्ठा । इन्द्र्यागस्य पशुसम्बन्धः पूर्वमेवोक्तः ।  
बर्हिःशब्देन देवयानमार्गसाधनस्य यज्ञस्य सूचनात् तद्यागेन



चिञ्चपि पूर्वाङ्गेषु देवयानमार्गेषु प्रतिष्ठा । स्वाहाकार्यागच्छ  
उत्तमत्वात् तेन स्वर्गप्रतिष्ठा । भूलोकमारभ्य स्वर्गान्ता यथो-  
क्ता एतावन्त एव देवानां पूज्यानामपेक्षिता लोकास्तेषु सर्वेषु  
यथाक्रममेवैतैः प्रतिष्ठितो भवति । इदानीं नामनिर्वचनेन  
प्रशंसति “देवासुरा एषु लोकेष्वस्यर्धन्त ते देवाः प्रयाजैरेभ्यो  
लोकेभ्योऽसुरान् प्राणुदन्त तत् प्रयाजानां प्रयाजत्वं यस्त्वेवं  
विदुषः प्रयाजा इज्यन्ते प्रैभ्यो लोकेभ्यो भ्रातृव्यान्नुदते” इति ।  
अस्माकमेवैते लोका भवेयुरित्युभयेषां परस्परं स्रधा, प्राणुदन्त  
विरोधिना यैर्यागैस्ते यागाः प्रयाजाः । यदुक्तं सूत्रकारेण ‘यं  
कामयेताभितरं वसीयान्त्यादित्यभिक्रामं तस्य जुञ्जयात्’ इति ।  
अभितरमभिमुखतरमुत्तरोत्तरवृद्धेत्यर्थः, तदेतत् सूत्रोक्तम-  
भिक्रमणं विधत्ते “अभिक्रामं जुहोत्यभিজित्यै” इति । अभिक्र-  
म्याभिक्रम्यादूरे स्थित्वा प्रथमं ऊत्वा पादं पुरतः प्रक्षिप्य द्वितीयं  
जुञ्जयात्, एवमुत्तरत्र, तदेतदभिक्रमणं । स्त्रीलिङ्गबहुवचन-  
निर्देशं लिङ्गान्तरैकवचननिर्देशञ्च सह प्रशंसति “यो वै प्रया-  
जानां मिथुनं वेद प्र प्रजया पशुभिर्मिथुनैर्जायते समिधो बह्वी-  
रिव यजति तनूनपातमेकमिव मिथुनं तदिडा बह्वीरिव यजति  
वर्हिरेकमिव मिथुनं तदेतद्वै प्रयाजानां मिथुनं य एवं वेद  
प्र प्रजया पशुभिर्मिथुनैर्जायते” इति । एकस्य पुरुषस्य बह्व्यः  
स्त्रियो लोके भवन्ति तस्माद्यादत्र मिथुनत्वापचारः । मूर्ति-  
बहुत्वेऽपि देवतैक्याद्बह्वीरिवेत्युपक्रमोक्तिः । कवचरूपत्वं सैन्य-  
सादृश्यञ्च सम्याद्य प्रशंसति “देवानां वा अनिष्टा देवता

आसन्नयासुरा यज्ञमजिघासन् ते देवा गायत्रीं व्यौहन्  
 पञ्चाचराणि प्राचीनाणि त्रीणि प्रतीचीनानि ततो वर्म यज्ञा-  
 याऽभवद्धर्मं यजमानाय यत् प्रयाजानूयाजा इज्यन्ते वर्मेव तद्य-  
 ज्ञाय क्रियते वर्मं यजमानाय भ्रातृव्याभिभूत्यै तस्माद्ब्रूयं  
 पुरस्ताद्दर्शियः पश्चाद्भूषीयः” इति । पुरा देवा यदा यज्ञं  
 कुर्वन्ति तदानीमाज्यभागादिदेवता अनिष्टा आसन्, तत्त-  
 दिज्यायाः प्रागेव तस्मिन्नवसरे समागत्यासुरा यज्ञं हनि-  
 य्याम इत्यैच्छन् । अतस्तदिज्याप्रतिबद्धास्तत्प्रतीकारत्वेन देवा  
 अष्टाचरगायत्रीपादे व्यूहद्वयं कृतवन्तः । तत्राचरपञ्चकव्यूहो  
 यज्ञानुष्ठानात् प्राचीनो रक्षकः, अचरत्रयव्यूहः प्रतीचीनो  
 रक्षकः, ततो व्यूहद्वयं यज्ञस्य कवचमाच्छादनायाभवत् ।  
 तथा यजमानस्यापि । अतः पञ्चाचररूपत्वेन पञ्च प्रयाजाः  
 पूर्वमज्यन्ते । अचररूपत्वेन त्रयोऽनूयाजाः पश्चादिज्यन्ते ।  
 तदुभयं कवचं यज्ञयजमानयोर्भयतो रक्षणं । तेन रक्षणेन  
 भ्रातृव्यस्याभिभूतिर्भवति । यस्मादत्र प्राचीनान्यचराणि ब-  
 हूनि प्रतीचीनान्यल्पानि तस्मान्नोकेऽपि युद्धार्थं गच्छन्त्यां  
 सेनायां पुरस्ताद्ब्रूयं जनसङ्घः परकीयसैन्यस्य भयोत्पा-  
 दनाय भूयान् अभिनिष्पाद्यते, पृष्ठभागे तु अन्वोयान् ।  
 प्रयाजशेषेण हविरभिघारणं विधत्ते “देवा वै पुरा रक्षोभ्य  
 इति स्नाहाकारेण प्रयाजेषु यज्ञं सः स्थाप्यमपश्यन् तः स्ना-  
 हाकारेण प्रयाजेषु समस्थापयन् वि वा एतद्यज्ञं हिन्दन्ति  
 यत् स्नाहाकारेण प्रयाजेषु सः स्थापयन्ति प्रयाजानिष्ठा हवोः-

अभिघारयति यज्ञस्य सन्तत्या अथो हविरेवाकरथो यथा-  
 पूर्वमुपैति” इति । देवाः कदाचिद्यागं कुर्वन्तो यज्ञोपघातिनां  
 रक्षसामागमनात् पुरा स्वाहाकारनामधेयेन पञ्चमप्रयाजेन  
 यज्ञः समापनीय इति विश्वार्यं तथैव समापयन् । तदयुक्तं  
 यज्ञविच्छेदप्रसङ्गात् । अतः प्रयाजानिष्टा तच्छेषेणाज्जेन वेद्या-  
 मासादितानां हविषामभिघारणे सति यज्ञः सन्तो भवति ।  
 किञ्च तस्य पुरोडाशादिद्रव्यस्य हविष्टुं कृतं भवति । किञ्च यथा  
 पूर्वमुत्तरमुपैति । प्रयाजा यथा निर्विघ्नेनानुष्ठितास्तथैवाज्य-  
 भागाद्यनुष्ठानमपि निर्विघ्नेन प्राप्नोतीत्यर्थः । प्रकारान्तरेणा-  
 भिघारणं प्रशंसति “पिता वै प्रयाजाः प्रजाऽनूयाजा यत् प्र-  
 याजानिष्टा हवीः अभिघारयति पितैव तत् पुत्रेण साधारणं  
 कुरुते” इति । प्रथमभावित्वात् प्रयाजानां पितृत्वं । पश्चा-  
 द्भावित्वादनूयाजानां पुत्रत्वं । अनूयाजार्थं हविरुपसृष्टि  
 गृहीतमस्ति, पुरोडाशादिहविरभिघारणवेत्तायामौपशतमपि  
 हविः प्रयाजशेषेणाभिघारयति, तथा सति पितृस्थानीयं प्र-  
 याजानां सम्बन्धि यदवशिष्टमाज्यद्रव्यं तत् पुत्रस्थानीयानाम-  
 नूयाजानामपि साधारणं कृतं भवति । इममेवार्थं लौकिको-  
 दाहरणेन विस्पष्टयति “तस्मादाहुर्नैव वेद यस्य न कथा  
 पुत्रस्य केवलं कथा साधारणं पितुरिति” इति । लोके हि  
 बालेन पुत्रेण यदुपार्जितं तद्रव्यं स पुत्र उत्तरकाले स्वजीव-  
 नार्थमसाधारणत्वेन सङ्गृह्य गुप्तं करोति न तु पित्रे प्रयच्छति  
 न तु भाद्रभ्यः, पित्रा तु यदुपार्ज्यते तत् पितुर्बालपुत्रस्य

तद्गाहणाच्च साधारणं भवति, तेन हि द्रव्येण सर्वेऽपि जीवन्ति ।  
 तथा सति लौकिकः कश्चित् पुरुषो वेदमधीत्य प्रयाजा-  
 नूयाजवृत्तान्तं जानाति अन्यस्त्वध्ययनरहितो न जानाति ।  
 तादृशानामुभयविधानां सभायामुपविष्टा अनभिज्ञाः पप्रच्छुः  
 केन हेतुना पुत्रस्य द्रव्यं केवलमसाधारणं सम्पन्नं पितृद्रव्यं  
 तु केन हेतुना साधारणं सम्पन्नमिति । तस्य च प्रश्नस्या-  
 भिज्ञाः प्रयाजानूयाजवृत्तान्तेनोत्तरं ददुरिति शेषः । प्रया-  
 जानामाज्यं साधारणं तच्छेषेण इज्यमानत्वात्, अनूयाजानां  
 त्वसाधारणं तच्छेषस्यान्यत्र विनियोगाभावात् । एवं लौकि-  
 कयोः पितृपुत्रयोरपि द्रव्यं । पुनः प्रकारान्तरेणाभिधारणं  
 प्रशंसति “अस्कन्नमेव तद्यत् प्रयाजेष्विष्टेषु स्कन्दति” इति ।  
 यागार्थस्य द्रव्यस्य यागात् प्रागेवान्यत्र पतनं विनाशो भवति,  
 अत्र त्विष्टेषु प्रयाजेषु पश्चादन्येषु हविःषु शेषः प्रक्षिप्यते तस्मादे-  
 तदस्कन्नमविनष्टमेव । शङ्कितस्कन्दनदोषस्य परिहार एवात्र  
 प्रशंसति । पुनरपि प्रकारान्तरेण प्रशंसति “गायत्र्येव तेन गर्भं धत्ते  
 सा प्रजां पशून् यजमानाय प्रजनयति” इति । एकतो गायत्र्याः  
 पञ्चाक्षररूपाः प्रयाजाः, अन्यतो गायत्र्यास्त्वक्षररूपा अनूयाजाः,  
 मध्ये यद्भिधारणं तेन गायत्र्येव स्त्रोदरे गर्भं धृतवती भवति ।  
 तेन च सा गायत्री यजमानार्थं प्रजां पशून्नुत्पादयति ।

अत्र मीमांसा । द्वितीयाध्यायस्य द्वितीयपादे चिन्तितं ।

सन्निधौ यजतीत्यादावेकलमुत भिन्नता ।

धातुप्रत्यययोरैक्यादेकत्वे भिन्नता कुतः ॥

अभ्यासात् कर्मभेदोऽत्र नामत्वान्न विधिर्गुणे ।

विधित्वं श्रुतितो भाति सन्निधेरनुवादता ॥

दर्शपूर्णमासयोः श्रूयते 'समिधो यजति तनूनपातं यजति इडेो यजति बर्हिर्यजति स्वाहाकारं यजति' इति । तत्र पञ्चकलः श्रूयमाणे यजतिपदे पूर्वाक्तेषु यजतिददातीत्यादिपदेष्विव धातुभेदो नास्ति येन भावनाभेद आशङ्क्येत, तस्मात् आख्या-  
तैक्यप्रयुक्तं भावनैक्यमनिवार्थमिति चेत् । मैवं, यजतिपदा-  
भ्यासेन कर्मभेदावगमात् । कर्मैकत्वेऽभ्यासो निरर्थकः स्यात् ।  
अथोच्येत समिधो यजतीत्यनेन प्रथमश्रुतेन वाक्येन विहितं  
समिन्नामकं यागमुपरितनैश्चतुर्भिर्यजतिपदैरनूद्य तनूनपा-  
दादयो देवतारूपा द्रव्यरूपा वा गुणाश्चत्वारो विकल्पिता  
विधीयन्ते, ततोऽनुवादार्थत्वान्नाभ्यासवैयर्थ्यमिति । तन्न, तनून-  
पादादिशब्दानां यागनामत्वेन गुणविधित्वाभावात् । न तावदत्र  
देवताविधिः चतुर्थीतद्धितयोरश्रवणात् । नापि द्रव्यविधिः  
द्वितीयान्तत्वाभावात् । ततोऽग्निहोत्रं जुहोतीत्यादाविव द्विती-  
यान्तानां युक्तं नामत्वं । यत्तु चतुर्णामुपरितनानां यजति-  
पदानामनुवादत्वं तदसत्, तेषां विधायकत्वात् । यथा समि-  
धो यजतीत्यत्र यजतिपदे विधित्वं श्रुत्या प्रतीयते तथान्येष्वपि  
चतुर्षु पदेषु विधित्वं श्रुतं । अनुवादत्वं तु पुरोवादरूपस्य  
समिधो यजतीत्यस्य सन्निधानादवगम्यते, सन्निधिस्य श्रुतेर्दु-  
र्बलो । विधित्वे च पूर्ववाक्यविहितस्य समिन्नामकस्य यागस्य  
पुनर्विधानायोगात् तनूनपादादिनामकानि यागान्तराणि

विधीयन्ते । नन्वेवं सति सञ्ज्ञाभेदात् कर्मभेदः सम्पद्यते, न  
 लभ्यासात्, तथा सति वक्ष्यमाणाधिकरणेन सङ्कीर्येत । मैवं,  
 वैषम्यात् । अथैष ज्योतिरित्यस्मिन् वक्ष्यमाणोदाहरणे या-  
 गावगमात् प्रागेव सञ्ज्ञालावगमात् सञ्ज्ञायाः कर्मभेद-  
 हेतुत्वं । इह तु विधायकैर्यजतिपदैर्यागेष्ववगतेषु भेदे चा-  
 भ्यासादवगते भिन्नानां यागानां समित्सञ्ज्ञाया अन्याः सञ्ज्ञा  
 अपेक्षिता इति तन्नूनपादादीनां सञ्ज्ञालं पश्चादवगम्यते ।  
 तस्मादभ्यास एवात्र भेदहेतुः ।

नवमाध्यायस्य द्वितीयपादे चिन्तितं\* ।

देवता यजयो वा स्युः प्रयाजे समिदादयः ।

विष्णादिवद्देवतालं न चतुर्थ्याद्यभावतः ॥

दर्शपूर्णमासयोः प्रयाजपञ्चकमाख्यातं समिधो यजती-  
 त्यादिना । तत्र यथा विष्णुं यजति, वरुणं यजतीत्यादौ द्वि-  
 तीयानिर्दिष्टा विष्णादयो देवतास्तथा समिदादीनां देवता-  
 लं, ततो यागैर्देवताः संस्क्रियन्त इति दृष्टार्थत्वलाभ इति  
 चेत् । मैवं, सर्वत्र चतुर्थ्या तद्धितेन वा देवता निर्दिश्यते । त-  
 यथा यद्ग्नये सायं जुहुयात् आग्नेयोऽष्टाकपाल इति । न चात्र  
 समिदादिषु चतुर्थीतद्धितो विद्येते । तादर्थ्यप्रतीतौ देवता  
 भवति, न च द्वितीयया तादर्थ्यं प्रतीयते, किन्त्वोष्णितलं,  
 तत्र कर्मनामलादुपपद्यते, अग्निहोत्रं जुहोतीत्यादौ तद्दर्श-  
 नात् । यथा पाकं पचतीत्युक्ते पचिक्रियायाः कर्तव्यता प्रती-

\* एतत् प्रकाशं न्यायमाकाविसरपुस्तके नास्ति ।

यते, तथा समिधो यजतीत्युक्ते समिध्यागः कर्तव्य इत्यर्थो भवति, विष्णुं यजतीत्यादीं तादर्थ्यमुपचर्यते । प्रयाजमन्त्रेषु 'समिधो अग्न आज्यस्य वियन्तु' इत्यादिषु समिदादिशब्दैः बह्वचनैकवचनान्तेर्देवता निर्दिष्टाः, तदेव निमित्तीकृत्य तादृशैरेव शब्दैरिह यागा अभिधीयन्ते 'समिधो यजति तनूनपातं यजतीडो यजति बर्हिर्यजति स्वाहाकारं यजति' इति । तस्मान्नात्र देवतासंस्कारविधिः, किन्तु यागाः केवला विधीयन्ते । तेषाञ्च श्रुत्यादिभिः कार्यविशेषानवगमात् प्रकरणेनारादुपकारकत्वं । पञ्चमप्रयाजस्य तु वक्ष्यमाणज्यभागादिदेवतासंस्कारकत्वं दशमेऽभिधास्यते ।

दशमाध्यायस्य प्रथमपादे चिन्तितं ।

अन्यः प्रयाज आरात् किमुपकार्यथ संस्क्रुतिः ।

स्वाहाकारेति देवोक्तेर्माहवत्तन्मन्त्रवर्णनात् ॥

आद्यो मैवं चतुर्थ्यादेरभावाद्यागमात्रके ।

विधित्तया च सौर्यादावर्थोऽन्यादिनिवर्तनं ॥

दर्शपूर्णमासेष्टौ पञ्चमप्रयाज एवमाप्तयते 'स्वाहाकारं यजति' इति । स किमिष्टेरारादुपकारकः उताज्यभागादिषु वक्ष्यमाणानामन्यादिदेवतानां संस्कार इति संशयः । तत्र स्वाहाकारशब्देन देवतोच्यते । यागस्य तदाकाङ्क्षात् । न च प्रत्यक्षवचनमुपेक्ष्य मन्त्रवर्णदेवताकल्पनमुचितं । नन्वेवं सति विधिमन्त्रयोर्वैयधिकरणं प्रसज्येत, विधिना हि स्वाहाकाराख्या देवता विहिता, मन्त्रे तु वक्ष्यमाणज्यभागदेवता अन्यादि-

देवताः प्रतीयन्ते । स्नाहाग्निं स्नाहा सोमं स्नाहाग्निं स्नाहा  
 प्रजापतिं स्नाहाग्नीषोमावित्यादिको हि मन्त्रः पठितः ।  
 नाथं दोषः 'माहशब्दवन्मान्त्ववर्णिकाम्यादिशब्दानामनेकार्थत्व-  
 सम्भवात् । यथा माहशब्दः प्रस्थादिना धान्यस्य मातरं जन-  
 नोश्चाचष्टे तथाम्यादिशब्दाः स्नाहाकाराख्यदेवतामाचचन्तां ।  
 न च स्नाहाकाराख्यदेवतैव संस्क्रियतामिति वाच्यं, संस्क्र-  
 तायास्तस्या अन्यत्रोपयोगाभावात् । तस्मादिष्टेरारादुप-  
 कारक इत्याद्यः पक्षोऽभ्युपगन्तव्यः । मैवं, चतुर्थ्यां तद्धितेन  
 वा सर्वत्र देवता विधीयते । न चात्र तौ विद्येते । किञ्चायं  
 विधिर्देवतायागावभौ विधत्ते, देवताविशिष्टं यागं वा, देवता-  
 माचं वा, यागमाचं वा । नाद्यः वाक्यभेदापत्तेः । न द्वितीयो  
 गौरवप्रसङ्गात् । न तृतीयः, अप्राप्तस्य यागस्थाननुवाच्यत्वे सति  
 तदनुवादेन देवताविध्ययोगात् । तस्माच्चतुर्थः पक्षः परि-  
 शिष्यते । तत्र हि द्वितीयान्तस्नाहाकारशब्दः पौर्णमासीं यजत  
 इत्यादाविव कर्मनामधेयं भविष्यति, तस्मादाज्यभागादिदेव-  
 तासंस्कार उक्तमः प्रयाजः, एवञ्च सति सौर्यादिविकृतिपूज्यम-  
 प्रयाजमन्त्रे प्रधानदेवतावाच्यग्यादिपदपरित्यागो बाधविचा-  
 रान्तर्गतस्याधिकरणस्य फलं भविष्यति । यत्तु पञ्चमाध्याये  
 प्रयाजानामनुष्ठानक्रमे पाठः प्रमाणमिति चिन्तितं तदस्मा-  
 भिः 'इषे लोर्जे ला' 'यज्ञस्य घोषदसि' इत्यनयोर्नुवाकयोः  
 पौर्वापर्ये पाठ एव प्रमाणमित्यभिप्रेत्य तत्रैवोदाहृतं ।

द्वितीयाध्यायस्य तृतीयपादे चिन्तितं ।



न क्रत्वङ्गं प्रयाजादि क्रत्वङ्गं वा न चाङ्गता ।  
 प्रक्रियाया अमानतासैराकाङ्क्षेण वाक्ययोः ॥  
 प्रयाजादेः फलापेक्षा कथं भावोऽपि च क्रतोः ।  
 तेन प्रकरणाच्चानं तस्मादङ्गाङ्गिता तयोः ॥

सार्धपादद्वये विनियोजकत्वेनोक्तानि यानि श्रुतिलिङ्ग-  
 वाक्यानि तेभ्योऽतिरिक्तं किञ्चित् प्रकरणनामकं प्रमाणं  
 न वेदे पश्यामः । न हि पदतत्सामर्थ्यान्वयैरसंसृष्टो कश्चि-  
 द्वेदभागः कश्चित् केनचिदास्त्रायते । एकवाक्यतामापन्नो  
 वाक्यसमूहः प्रकरणमिति चेत् । न, वाक्ययोः सतोः पश्चादेक-  
 वाक्यताया अभावात् । न हि दर्शपूर्णमासाभ्यां स्वर्गकामो  
 यजेत समिधो यजतीति अनयोर्वाक्ययोः परस्परकाङ्क्षास्ति,  
 येनैकवाक्यता कस्येत । तस्मात् प्रयाजादीनां न दर्शपूर्ण-  
 मासाङ्गत्वमिति प्राप्ते ब्रूमः । प्रयाजादयः फलहेतवः पुरुष-  
 प्रवृत्तिरूपत्वात् सेवादिवत् । दर्शपूर्णमासावुपकरणैरुपकार्यौ  
 करणत्वात् प्रदीपोपहृतचक्षुर्वत् । तथा सति किं प्रयाजादेः  
 फलं किं वा दर्शपूर्णमासयोरुपकरणमित्याकाङ्क्षायां सम्यक्  
 वाक्यैकवाक्यतारूपं प्रकरणं तेन च प्रयाजादीनामङ्गत्वं प्रतीयते ।

द्वितीयाध्यायस्य प्रथमपादे चिन्तितं ।

अभिक्रामं जुहोतीति युक्तं कर्त्तव्यमित्यस्य तत् ।  
 किं वा प्रयाजमाचक्ष्य ह्यत्त्रकर्त्तव्यं भवेत् ॥  
 प्रयाजाभिक्रमणयोः क्रियात्मभयोरपि ।  
 मिथःसम्बन्धराहित्यान्मैवं तेऽपि समन्वतः ॥

कर्त्तव्योगाददोषस्यैत् समानेयं समाहितः ।

ततः प्रयाजसाम्निध्यात् तत्कर्त्तव्यस्य संयुतिः ॥

दर्शपूर्णमासयोः प्रयाजसमीपे श्रूयते 'अभिक्रामं जुहोति'  
इति । तत्र होमकाले यदेतदाहवनीयस्याभिमुख्येन सञ्चरणं तत्  
ऋत्नदर्शपूर्णमासकर्त्ता सम्बध्यते न तु प्रयाजमात्रकर्त्ता । कुतः ।  
अभिक्रमणस्य क्रियारूपस्य कारकत्वाभावेन प्रयाजक्रियया  
सम्बन्धासम्भवदिति चेत् । मैवं, क्रियारूपत्वादेव दर्शपूर्णमास-  
क्रियया सम्बन्धासम्भवात् । अथोच्येत अभिक्रमणं कर्त्तव्यकारकेण  
साक्षात् सम्बध्यते तद्वारा ऋत्नदर्शपूर्णमासकर्मणा सम्बध्यत  
इति । तदेतत् समाधानं प्रयाजसम्बन्धेऽपि समानं । अतः  
सम्निधिवत्त्वात् प्रयाजकर्त्ता सम्बध्यते ।

चतुर्थ्याध्यायस्य प्रथमपादे चिन्तितं ।

अभिघार्यं प्रयाजानां शेषेण हविरत्र किं ।

शेषधारणतत्यात्रे कार्ये नो वाऽभिघारणं ॥

नान्यथा तेन ते कार्यं न कार्यं प्रतिपत्तितः ।

प्राजापत्यवपायाश्च न कोऽप्यर्थोऽभिघारणात् ॥

प्रकृतौ श्रुतं 'प्रयाजशेषेण हवींश्च्यभिघारयति' इति ।  
तदेतद्विज्ञेयतावतिदिष्टं । विज्ञेयस्य वाजपेयगताः पशवस्ते च  
द्विविधाः ऋतुपशवः प्राजापत्याः पशवस्वेति । 'आग्नेयं पशु-  
मालभते' इत्यादिना विहिताः ऋतुपशवः । इतरे तु 'सप्तदश  
प्राजापत्यान् पशुमालभते' इति विहिताः । ते चोभयविधाः  
पशवः प्रातःसवने सहैवोपक्रम्यन्ते । ततः सर्वेषामर्थं सक्तदेव

प्रयाजा अनुष्ठीयन्ते । तत्र क्रतुपशूनां प्रातःसवन एवासम्भव-  
त्वात् तदीयहविषां प्रयाजशेषेणाभिघारणं निर्विघ्नमेव सि-  
ध्यति । प्राजापत्यपशूनान्तु पर्यग्निकरणपर्यन्तमेव तदानो-  
मनुष्ठानं । आसन्नस्तु माध्यन्दिने सवने तत्कालविशेषस्य  
ब्रह्मसान्नास्रभत इति विधानात् । तेषाञ्च प्राजापत्यानां  
हविषामभिघारणार्थं प्रातःकालीनप्रयाजशेषो धारयितव्यः ।  
न चात्र जुहुं तद्धारणं सम्भवति, क्रतुपशूनुष्ठाने जुहुवा व्या-  
पृतत्वात् । अतः पाचान्तरं सम्याद्यं तस्मिन्नयं शेषो धार-  
यितव्यः । अन्यथा प्राजापत्यहविषां प्रयाजशेषेणाभिघारणा-  
सिद्धेः । तस्माच्छेषधारणतत्पात्रे सम्यादनीये इति प्राप्तेः ब्रूमः ।  
ते उभे न कर्तव्ये । कुतः, अभिघारणस्य शेषप्रतिपत्तिरूपत्वेन  
हविःसंस्कारत्वाभावात् । न हि दृष्टे प्रतिपादने सति अदृ-  
ष्टार्थः संस्कारो युक्तः । दृष्टञ्च जुहुवा रिक्तोकरणमन्यथा  
प्रयाजशेषोपेतायां जुहुवामाज्यभागार्थतया गृह्यमाणं सङ्की-  
र्यत । अतो रिक्तोकरणरूपप्रतिपत्त्यर्थमेव प्रकृतौ शेषेणाभि-  
घारणं । अस्तु वा तत्र हविःसंस्कारोऽपि । तथापि प्राजापत्य-  
वपायामभिघारणं व्यर्थं । रूक्षत्वनिवारणाय ह्यभिघार्यते ।  
न च प्राजापत्यवपायां रूक्षतासि, ब्रह्मसान्नैव तद्रूक्षताया  
निवारितत्वात् । अत एव श्रूयते 'ब्रह्म्या वा एतर्हि वपा यर्द्धा-  
नभिघृता ब्रह्म वै ब्रह्मसान्न यद्ब्रह्मसान्नास्रभते तेनाब्रह्म्या-  
सोनाभिघृताः' इति । ब्रह्म्या रूक्षता इत्यर्थः । तस्माच्छेषधारण-  
तत्पात्रे न कर्तव्ये ।

तच्चैवान्यच्चिन्तितं ।

चतुर्थस्य प्रयाजस्य होमाद्यौपमृतं घृतं ।

जुहुमानयतीत्यौपमृतं नैषा प्रयोजयेत् ॥

प्रयोजयेदुतानीतिप्रयाजाद्यखिलार्थता ।

अतौपमृत आज्येन जौहवेन विकल्पनात् ॥

न प्रयोजकता मैवं चितयार्थं हि जौहवं ।

अतिहायेड इत्युक्तेस्तुर्थं सा प्रयोजयेत् ॥

दर्शपूर्णमामयोः श्रूयते 'अतिहायेडो बर्हिः प्रतिसमान-  
यते जुहुमौपमृतं' इति । अस्यायमर्थः । पञ्चानां प्रयाजानां  
मध्ये द्वितीयः प्रयाज इदंशब्देन बह्ववचनान्तेनाभिधीयते । तं  
द्वितीयं प्रयाजमतिक्रम्य बर्हिर्नामकं चतुर्थं प्रयाजं होतुमुप-  
मृतसञ्ज्ञकायां सुचि स्थितं घृतं जुहुमानेतव्यमिति । तदे-  
तदानयनमुपमृत्याज्यग्रहणस्य न प्रयोजकं । तथा हि जुहुप-  
मद्भुवासु तिसृषु सुख्वाज्यग्रहणप्रकारस्तद्विनियोगस्यैवमाह्वा-  
यते "चतुर्जुहुं गृह्णाति । अष्टावुपमृति । चतुर्भुवायां । य-  
ज्जुहुं गृह्णाति । प्रयाजेभ्यस्तत् । यदुपमृति । प्रयाजानूयाजे-  
भ्यस्तत् । सर्वस्मै वा एतद्यज्ञाय गृह्णाते । यद्भुवायामाज्यं"  
इति । तत्र जौहवं केवलं प्रयाजार्थमौपमृतं तु प्रयाजानू-  
याजार्थमिति प्रयाजेषु जौहवमौपमृतस्योभयं विकल्प्यते ।  
तथा सति यदा जौहवेन प्रयाजा इव्यन्ते तदानीमौपमृत-  
स्थानयनमेव नास्ति । कुत आनयनस्य प्रयोजकत्वं । यदा  
लौपमृतेन प्रयाजहोमस्तदानीमौपमृतस्यार्थं प्रयाजार्थं इत-

रदनूयाजार्थं । तयोः प्रयाजसाधनमर्धं प्रथमप्रयाजकाल एव जुहुवामानीतमिति न तस्य चतुर्थप्रयाजं प्रति समानयनं विधीयते । यत्त्वनूयाजार्थमितरदर्धमुपभृत्यवशिष्टं तन्मध्ये किञ्चिच्चतुर्थप्रयाजं प्रति समानेतव्यं, तत्त्वनूयाजैरेव प्रयुक्तमिति । न तस्यानयनं प्रयोजकमिति प्राप्ते ब्रूमः । यज्जौहवं तत् प्रयाजचित्तयार्थं यदौपभृतं तदेवावशिष्टप्रयाजद्वयार्थं अनूयाजार्थञ्चेत्येवं वाक्यद्वयस्य व्यवस्थार्था सम्भवत्यां अष्टदोषयस्तो विकल्पो नाश्रयितुं शक्यः । यदा जौहवस्वीकारः तदानीमौपभृतवाक्यस्य प्राप्तं प्रामाण्यं परित्यज्येत, अप्राप्तमप्रामाण्यं स्वीक्रियेत. पुनरपि कदाचिदौपभृतस्वीकारे त्यक्तं प्रामाण्यं स्वीक्रियेत, स्वीकृतमप्रामाण्यं त्यजेतेत्यौपभृतवाक्ये चत्वारो दोषाः । जौहववाक्येऽप्येवं चत्वार इत्यष्टौ दोषाः । यद्योक्तव्यवस्था चातिहायेड इतिवाक्यादध्यवसीयते । तथा सत्यौपभृतस्यानूयाजा यथा प्रयोजकास्तथैव चतुर्थपञ्चमप्रयाजनिष्पन्नकमानयनमपि प्रयोजकमेव ।

पञ्चमाध्यायस्य द्वितीयपादे चिन्तितं ।

प्रयाजानूयाजसिद्धौ पात्रैक्यमुत भिन्नता ।

एकोपभृद्द्वयोरर्थे दृष्टान्तो विहृतौ तथा ॥

विहृतौ पात्रभेदोऽस्तु शुद्धाज्यपृषदाज्ययोः ।

एकपात्रे यद्वाक्त्रेर्द्रव्यैक्यं प्रकृतौ द्वयोः ॥

अग्नीषोमीयपशौ प्रयाजानूयाजसाधनं द्रव्यं धारयितुमेकमेव पात्रं कर्तव्यं । कुतः, प्रकृतावुभयार्थस्याज्यसैक्यैवोप-

भृता भृतसेन विकृतावपि तदतिदेशादिति प्राप्ते ब्रूमः । प्र-  
कृतवत् केवसेनाज्येन प्रयाजा इज्यन्ते, अनूयाजान्तु पृषदा-  
ज्येन चष्टयाः, 'पृषदाज्येनानूयाजान् चजति' इति तद्विधा-  
नात् । पृषदाज्यं नाम दधिभिन्नमाज्यं । न हि शुद्धभिन्नयो-  
रेकेन पात्रेण धारणं सम्भवति, तस्मादत्र पृथक् पात्रं । यत्तु  
चतुर्थस्य प्रथमपादे चिन्तितं जुहामाज्यग्रहणं प्रयाजचथा-  
र्थमुपभृताज्यग्रहणमनूयाजार्थञ्चेति, यदप्यत्रैव चिन्तितं उप-  
भृति चतुर्थदद्यादष्टसञ्ज्ञेति, तदुभयमस्माभिराज्यग्रहणवि-  
धायके 'प्रत्युष्टं रक्षः' इत्यनुवाके प्रदर्शितं ॥ ० ॥

इति माधवीये वेदार्थप्रकाशे कृष्णयजुःसंहिताभाष्ये दि-  
तीयकाण्डे षष्ठप्रपाठके प्रथमोऽनुवाकः ॥ \* ॥

चक्षुषी वा एते यज्ञस्य यदाज्यभागौ यदाज्यभागौ  
यजति चक्षुषी एव तद्यज्ञस्य प्रतिदधाति पूर्वार्धे जु-  
होति तस्मात् पूर्वार्धे चक्षुषी पुवाहुग् जुहोति तस्मात्  
पुवाहुक् चक्षुषी देवलोकं वा अग्निना यजमानोऽनु-  
पश्यति पितृलोकं सोमैनात्तरार्धेऽग्नये जुहोति दक्षि-  
णार्धे सोमायैवमिव क्षीमौ लोकान्वयोर्योर्लोकयोरनु-  
स्वात्यै राजानौ वा एतौ देवतानौ ॥ १ ॥

यद्ग्रीषोमावन्तरा देवता इज्येते देवतानां वि-  
धृत्यै तस्माद्राज्ञा मनुष्या विधृता ब्रह्मवादिनो वद-  
न्ति किं तद्यज्ञे यजमानः कुरुते येनान्यतोदतश्च पशून्  
दाधारोभयतोदतश्चेत्यृचमनूच्याज्यभागस्य जुषाणेन  
यजति तेनान्यतोदतो दाधारर्चमनूच्य हविष ऋचा  
यजति तेनोभयतोदतो दाधार मूर्धन्वती पुरोऽनु-  
वाक्या भवति मूर्धानमेवैनः समानानां करोति ॥  
॥ २ ॥

नियुत्वत्या यजति भ्रातृव्यस्यैव पशून् नियुवते  
केशिनः इ दाभ्यं केशी सात्यकामिरुवाच सप्तपदां  
ते शक्नोरीः श्वो यज्ञे प्रयोक्तासे यस्यै वीर्येण प्रजातान्  
भ्रातृव्यान्नुदते प्रति जनिष्यमाणान् यस्यै वीर्येणोभ-  
योर्लोकयोर्ज्योतिर्धत्ते यस्यै वीर्येण पूर्वार्धेनानञ्चान्  
भुनक्ति जघनार्धेन धेनुरिति पुरस्ताल्लक्ष्मा पुरोऽनु-  
वाक्या भवति जातानेव भ्रातृव्यान् प्रणदत उपरि-  
ष्टाल्लक्ष्मा ॥ ३ ॥

याज्या जनिष्यमाणानेव प्रतिनुदते पुरस्ताल्लक्ष्मा  
पुरोऽनुवाक्या भवत्यस्मिन्नेव लोके ज्योतिर्धत्त उपरि-  
ष्टाल्लक्ष्मा याज्याऽमुष्मिन्नेव लोके ज्योतिर्धत्ते ज्योति-

अन्तावस्मा इमौ लोकौ भवतो य एवं वेद पुरस्ता-  
 लक्ष्मा पुरोऽनुवाक्या भवति तस्मात् पूर्वार्धेनानञ्चान्  
 भुनक्त्युपरिष्ठास्रक्ष्मा याज्या तस्माज्जघनार्धेन धेनुर्य  
 एवं वेद भुङ्क्त एनमेतौ वज्र आज्यं वज्र आज्यभागौ ॥  
 ॥ ४ ॥

वज्रो वषट्कारस्त्रिवृतमेव वज्रः सम्भृत्य धातु-  
 व्याय प्रहरत्यच्छम्बट्कारमपगूर्य वषट् करोति स्तृत्यै  
 गायत्री पुरोऽनुवाक्या भवति चिष्टुग् याज्या ब्रह्मन्नेव  
 क्षत्रमन्वारम्भयति तस्माद्ब्राह्मणो मुखो मुखो भवति  
 य एवं वेद प्रैवैनं पुरोऽनुवाक्यायाह प्रणयति याज्यया  
 गमयति वषट्कारेणैवैनं पुरोऽनुवाक्याया दत्ते प्रयच्छ-  
 ति याज्यया प्रति ॥ ५ ॥

वषट्कारेण स्थापयति चिपदा पुरोऽनुवाक्या भव-  
 ति अय इमे लोका एषेव लोकेषु प्रतितिष्ठति चतुष्प-  
 दा याज्या चतुष्पद एव पशूनवरुन्धे ह्यक्षरो वषट्-  
 कारो द्विपाद्यजमानः पशुषेवोपरिष्ठात् प्रतितिष्ठति  
 गायत्री पुरोऽनुवाक्या भवति चिष्टुग् याज्यैषा वै सप्त-  
 पदा शक्रोरी यद्वा एतया देवा अशिक्षन् तदशक्रुवन्  
 य एवं वेद शक्रोत्येव यच्छिक्षति ॥ ६ ॥



देवतानां करोत्युपरिष्ठास्यन्नाज्यभागौ प्रति शक्नो-  
त्येव हे च ॥ २ ॥

इति तैत्तिरीयसंहितायां द्वितीयकाण्डे षष्ठप्रपाठके  
द्वितीयोऽनुवाकः ॥ ० ॥

आद्यानुवाके विस्वष्टं प्रयाजाः पञ्च वर्षिताः ।

अनुवाके द्वितीयेऽग्निं वक्रव्यावाज्यभागकौ ॥

तस्यास्यास्यन्मकाण्डे समाधाताः । कथ्यः । यदा जाना-  
त्यग्नेऽनुब्रूहीति तदाग्नेयस्याज्यभागस्य पुरोऽनुवाक्यामन्वा-  
द्याग्निर्दृष्ट्वापि अह्नन्दिति पौर्णमास्यामग्निः प्रज्ञेन अन्मनेत्य-  
मावास्यायां यदा जानात्यग्निं यजेति तज्जुवासेन यजति  
जुवासे अग्निराज्यस्य वेत्ति यदा जानाति सोमाद्यानुब्रूही-  
ति तत् सोमस्य पुरोऽनुवाक्यामन्वाद्यत् सोमापि सत्पति-  
रिति पौर्णमास्यां सोमनोर्भिष्ट्वा वचमित्यमावास्यायां यदा  
जानाति सोमं यजेति तज्जुवासेनैव यजति जुवाषः सोम आ-  
ज्यस्य इविवो वेत्ति । तत्र प्रथमस्याग्नेयस्य पाठस्य “अग्नि-  
र्दृष्ट्वापि अह्नन्त् । इविवस्तुर्विपन्ववा । समिद्धः शुक्र आ-  
हुतः । जुवाषो अग्निराज्यस्य वेत्तु” (ब्रा०का०श्रा०प्र०५।अ०६)  
इति । अथमग्निरक्षाननुष्टुप्त्वानिति शेषः । कीदृशोऽग्निः  
दृष्ट्वापि कर्मानुष्ठाननिवारकापि पापानि अह्नन्त् अतिशयेन  
यतवान् । विपन्ववा मिश्रिहृत्वास्तकतया सृत्वा इविव-

सुरस्यदथं ब्रविषेष्कुः समिद्धः सत्यक् ज्वालितः शुक्रः शोच-  
 मानः आहुतः समन्तादस्माभिराराधितः, अग्नेनाज्येनाहुतो  
 वा\*। जुषाणः प्रीयमाणोऽयमग्निराज्यस्य वेतु अस्य हन्तमिदमा-  
 ज्यमन्नातु। प्रथमस्य सोमस्य पाठस्तु “त५ सोमासि सत्य-  
 तिः। त५ राजोत वृचहा। तं भद्रो अमि क्रतुः। जुषाणः  
 सोम आज्यस्य हविषो वेतु” (त्रा०) इति। हे सोम तं सतां  
 यद्भिरनुष्ठितानां कर्मणां पतिरसि। किञ्च तं राजासि दी-  
 त्तिमानपि च पापघाती। किञ्च भद्रः फलप्रदत्वेन मङ्गल-  
 रूपः क्रतुरसि तस्य क्रतोर्निष्पादकत्वात्। तादृशः सोम इद-  
 माज्यं हविरन्नातु। द्वितीयस्याग्नेयस्य पाठस्तु “अग्निः प्रज्ञेन  
 जन्मना। शुभानस्तनुव५ स्तां। कविर्विप्रेण वावृधे। जुषाणो  
 अग्निराज्यस्य वेतु” (त्रा०) इति। अथमग्निः प्रज्ञेन पुरातनेन  
 सजन्मना स्तां तनुवं स्ततनुं शुभानः शोधयन् कविर्वि-  
 पश्चित्पश्चितः पराभिप्रायज्ञः विप्रेणर्लिङ्गा कृतां स्तुतिं ज्ञात्वा  
 वावृधे वृद्धिं प्राप्तः। जुषाण इत्यादि पूर्ववत्। द्वितीयस्य  
 सोमस्य पाठस्तु “सोम गीर्भिहा वयं। वर्धयामो वचोविदः।  
 सुमृतीको न आविम। जुषाणः सोम आज्यस्य हविषो वेतु”  
 (त्रा०) इति। हे सोम वचोविदो वाक्यतात्पर्यभिज्ञा वरं  
 गीर्भिः स्तुतिरूपाभिर्वाग्भिर्वर्धयामः। तं तु सुमृतीकः सत्यक्  
 सुखयन् नः अस्मानाविह । तादृशः सोम आज्यं हविरन्नातु।  
 मन्त्रकाशेऽप्येतेः साध्यावाज्यभामो विधत्ते “चक्षुषी वा

\*ः अस्माभिराराधितोऽग्नेनाज्येनाहुतो वा। इति वा०।

एते यज्ञस्य यदाज्यभागौ यदाज्यभागौ यजति चक्षुषी एष  
 तस्यज्ञस्य प्रतिदधाति” इति । याजमानब्राह्मणे ‘अग्नीषोमा-  
 भ्यां वै यज्ञस्यक्षुष्यान्’ इत्युक्त्वादाज्यभागयोर्यज्ञस्यक्षुष्यं । आ-  
 हवनीयस्य पूर्वभागं होमदेशत्वेन विधत्ते “पूर्वार्धे जुहोति  
 तस्मात् पूर्वार्धे चक्षुषी” इति । लोकेऽपि शिरसः पूर्वभागे  
 चक्षुषी तिष्ठतः, न तु पृष्ठभागे । उभयोराहुत्योः पङ्क्तिवक्रत्वं  
 परिमाणवैषम्यञ्च वारयितुं साम्यं विधत्ते “प्रबाहुङ्ग जुहोति  
 तस्मात् प्रबाहुक् चक्षुषी” इति । प्रबाहुक् समं यथा भवति  
 तथा जुहुवादित्यर्थः । एकस्यां पङ्क्तावुत्तरदक्षिणदेशं क्रमेण  
 विधत्ते “देवलोकं वा अग्निना यजमानोऽनुपश्यति पितृलोकं  
 सोमेनोत्तरार्धेऽग्नये जुहोति दक्षिणार्धे सोमाद्यैवमिव हीमौ  
 लोकवागयोर्लोकयोरनुख्यात्यै” इति । देवलोक उत्तरदेशस्यः  
 पितृलोको दक्षिणदेशस्यः, अतस्तथाविधेन होमेन तयोरनु-  
 ख्यातिरभिज्ञानं भवति । उभयोराज्यभागयोर्मध्यदेशं प्रधान-  
 यामस्थानत्वेन विधत्ते “राजानौ वा एतौ देवतानां यद-  
 ग्नीषोमावन्नरा देवता इज्येते देवतानां विधृत्यै तस्माद्वाज्ञा  
 मनुष्या विधृताः” इति । इज्येते इत्यत्र बहुवचनव्यत्ययो द्र-  
 ष्टव्यः । प्रधानदेवता हि तयोर्मध्य इज्यन्ते । अत एवार्चवणिका  
 आमनन्ति,

‘यदा लेलायते अर्चिः समिद्धे हव्यवाचने ।

तदाज्यभागावन्नरेणाहुतीः प्रतिपादयेत् ॥ इति ।

एवञ्च सत्युभयतोऽवस्थिताभ्यां राजाभ्यां मध्येऽवस्थिताः

प्रधानदेवता विशेषेण धृता भवन्ति । अथ वाच देवताशब्दे-  
 नाङ्गान्तरदेवता\* विवक्षिताः । ता अन्तरेण तासां मध्ये  
 राजानावग्नीषोमाविज्येते, तासु देवताः परितोऽवस्थिताः सेव्य-  
 ष्टव्यवदेतौ राजानौ विशेषेण धारयन्ति । अथ वा राजभ्यां  
 ताभ्यामन्या देवता जीवितप्रदानेनैव पोषिता भवन्ति । य-  
 स्मादेवं तस्मात्सोकेऽपि मनुष्याः सर्वे राज्ञा विधृता वर्तन्ते ।  
 इत्यमाज्यभागौ निरूप्य तदीये याज्यानुवाक्ये उपरितन-  
 स्थाग्नेयस्य प्रधानस्य हविषो याज्यानुवाक्ये च क्रमेण विधत्ते  
 “ब्रह्मवादिनो वदन्ति किं तद्यज्ञे यजमानः कुरुते येनान्यतो-  
 दतस्य पशून् दाधारोभयतोदतस्येत्यृचमनूच्याज्यभागस्य जु-  
 षाणेन यजति तेनान्यतोदतो दाधारर्चमनूच्य हविष च्च  
 यजति तेनोभयतोदतो दाधार” इति । अन्यतोऽधोभाग  
 एवं दन्ता येषां ते गवादयोऽन्यतोदतः, तान् पशून् येन  
 यज्ञाङ्गेन यजमानो दाधार प्राप्नोति तद्यज्ञाङ्गं किञ्चाम  
 यजमानः कुरुते । उभयत ऊर्द्धाधरयोर्दन्ता येषामश्यादीनां  
 त उभयतोदतः, तान् येन प्राप्नोति तदपि किमित्येवं ब्रह्म-  
 वादिष्वेके विज्ञाः पृष्टाः । इतरे विज्ञा उत्तरमवदन् । आज्य-  
 भागस्य होमकाले पुरोऽनुवाक्यारूपेण काञ्चिद्दृचं पठित्वा  
 याज्यारूपेण जुषाण इत्यादियजुषा थागं करोति, तेनाधोभागे  
 सम्पूर्णाया च्चः पाठेनाधोभागस्यदन्तयुक्तान् पशूनाप्नोति ।  
 प्रधानस्थाग्नेयस्य हविषो होमे पुरोऽनुवाक्यामपृचमेव पठित्वा

\* अन्तरे देवता इति का० ।

यावद्यावच्छृण्वैव यजति, तेनाध्वर्युर्ज्वलमानोऽर्चयतिः सन्पूर्वमेव भा-  
 गद्वयेऽपि दन्तयुक्तान्वादीन् प्राप्नोति । तत्राव्यभागविषया  
 पुरोऽनुक्त्वा यजुश्चेत्तुभयं पूर्वमेवोक्तं व्याख्यातम् । आग्नेयविषये  
 च यावद्यानुवाक्ये वक्ष्यते \*तस्मादीदृशमेवोभयत्र वक्तव्यमिति  
 विधिः पर्यवस्यति । आग्नेयभागस्य यावद्यानुवाक्ये सामान्येन  
 विधाय विशेषाकारेण विधत्ते “मूर्धन्वती पुरोऽनुवाक्या भवति  
 मूर्धानमेवैव५ समानानां करोति नियुक्त्या यजति भ्रातृव्य-  
 खैव पशून् नियुवते” इति । मूर्धच्छब्दे यस्यामृचसि सा  
 मूर्धन्वती, तथा समानानां मध्ये यजमानं मूर्धानं मूर्ध्वदुत्कृष्टं  
 करोति । नियुच्छब्दे यस्यामृचसि सा नियुवती, तथा  
 वैरिणां पशून् नितरां नियोजयति । एते यावद्यानुवाक्ये मन्त्र-  
 काख्ये समाह्वाने । तयोर्विनियोगं बोधायनो दर्शयति ‘अथ  
 इविषामग्निर्मूर्धां भुवो यज्ञखेत्याग्नेवस्य पुरोडाशस्य’ इति ।  
 तत्र प्रथमायाः पाठस्य “अग्निर्मूर्धां दिवः ककुत् । पतिः इ-  
 धिया अयं । अया५ रता५ सि जन्वति” (ब्रा०का०१।प्र०५।  
 अ०७) इति । अथमग्निरादित्यरूपेण दिवः सुसोकस्य ककुत्  
 उच्छ्रितो मूर्धा सुसोकस्य त्रिरःसानीयः, इधियाः पतिर्दीहपा-  
 कादिकारिन्नेन पासकोऽप्ययं, किञ्चापां रतांसि उदककार्थाणि  
 स्वावरजद्रमात्मकानि त्ररीराणि जाठराग्निरूपेण जन्वति प्री-  
 षयति । द्वितीयस्याः पाठस्य “भुवो यज्ञस्य रजसस्य नेता ।  
 यथा नियुङ्क्तिः सचसे त्रिवाभिः । द्विवि मूर्धानं इधिवे सुवर्षी ।

जिह्वामग्रे चक्षुषे हृद्यवाहं” (त्रा०) इति । अयमग्निर्भूलोकस्य तत्रानुष्ठेयस्य यज्ञस्य तस्मिन् यज्ञे प्रवर्तकस्य रजोगुणस्य च नेता निर्वाहकः । तादृशं हे अग्ने यत्र यस्यां दिवि सूर्यरूपो भूत्वा नियुञ्जी रथे नितरां योज्यमानाभिः शिवा-  
भिदन्तमाभिरश्रजातिभिः सप्तमे समवैषि, तस्मात् दिवि मूर्धानं शिरोवदन्नतस्त्रितिं दधिषे धारयसि । कीदृशं मूर्धानं सुवर्षां सुवः स्वर्गलोके स्थिति सर्वदा तिष्ठतीति सुवर्षाः तं सुवर्षां, सोमपावत् पुँल्लिङ्गोऽयं शब्दः । हे अग्ने त्वमस्मिन् यज्ञे हृद्य-  
वाहं हविषः प्रापिकां जिह्वां ज्वालां चक्षुषे करोषि । तदिदं याज्यानुवाक्याद्युगलमनेकप्रकारेण प्रशंसति “केश्चिन् ५ ह दार्भ्यं केची सत्यकामिद्वाच सप्तपदां ते ब्रह्मरीः ५ शो यज्ञे प्रयोक्तासे यस्यै वीर्येण प्र जाताम् भ्रातृव्याम्नुदते प्रति जनि-  
यमाणान् यस्यै वीर्येणोभयोर्लोकयोर्जातिर्धत्ते यस्यै वीर्येण पूर्वार्धेनानुद्धान् भुनक्ति जघनार्धेन धेनुरिति” इति । इर्भ-  
नाकः पुत्रः कश्चित् केची, सत्यकामस्य पुत्रोऽपरः केची, तयो-  
र्दार्भ्यं प्रति सत्यकामिर्भूते । हे दार्भ्यं सः प्रयोज्यमाने ते ल-  
दीये यज्ञे सप्तभिः पदैरुपेतां ब्रह्मरीः ५ चन्द्रस्काष्ट्यं प्रयोक्ष्यसे ।  
सा च ५ चक्षुः सत्यन्तवीर्यवती । अग्निर्मूर्धेत्यादयश्चतस्रः पादाः,  
भुवो यज्ञस्तेत्यादयश्चत्वारः पादाः, तदुभयं मिलित्वा सप्तपदा  
ब्रह्मरी भवति । ब्रह्मरक्षा अस्तीति ब्रह्मरी, सा च ब्रह्मिरेव  
द्रष्टव्या यस्याः ब्रह्मर्षाः सामर्थ्येन पूर्वमुत्पन्नान् भ्रातृव्यान्  
प्रणुदते निराकरोति, जनिष्यमाणांश्च यथा नोत्पत्यन्ते तथा

प्रतिगुदते प्रतिवध्नातीत्यर्थः । किञ्च तदीयेन वीर्येण भ्रू-  
 र्लोकस्वर्गलोकयोर्व्योतिरत्कर्म पुरुषो धत्ते । किञ्च तदीयेन  
 वीर्येण बलीवर्देन साङ्गस्रकटवाहिना स्कन्वरूपेण पूर्वभा-  
 गेन स्वामिनं पालयति, धेनुश्च चौरप्रदेनोधसाऽपरभागेन  
 स्वामिनं पालयति, तथाविधेयं शक्नोती । याज्यानुवाक्ययो-  
 र्लक्षणं दर्शयति “पुरस्तात्तस्मात् पुरोऽनुवाक्या भवति जानानेव  
 भ्रातृव्यान् प्रणुदत उपरिष्टात्तस्मात् याज्या अनिष्यमाणानेव  
 प्रतिगुदते” इति । मन्त्रप्रतिपाद्याया देवताया नामधेयं सञ्च,  
 तद्यस्यामृचि पूर्वार्धे विद्यते सा पुरोऽनुवाक्या । तस्मान् यस्या-  
 मुत्तरार्धे विद्यते सा याज्या । तद्यथा ‘अग्निर्मूर्धा’ इति पूर्वार्धे-  
 ऽग्निशब्दः । ‘जिह्वामग्ने चक्षुषे हव्यवाहं’ इत्युत्तरार्धेऽग्निशब्दः ।  
 पूर्वार्धगतेन सञ्ज्ञाया पूर्वात्पन्नभ्रातृव्यनिराकरणं । उत्त-  
 रार्धगतेन सञ्ज्ञाया अनिष्यमाणवैरिप्रतिबन्धः । तदेव पूर्वा-  
 न्तरार्धगतं सञ्ज्ञाद्वयमनूद्य पुनरपि हेधा प्रशंसति “पुरस्ता-  
 त्तस्मात् पुरोऽनुवाक्या भवत्यस्मिन्नेव लोके ज्योतिर्धत्त उपरिष्टा-  
 त्तस्मात् याज्याऽमुष्मिन्नेव लोके ज्योतिर्धत्ते ज्योतिश्मन्नावस्ता इमौ  
 लोकौ भवतो य एवं वेद पुरस्तात्तस्मात् पुरोऽनुवाक्या भवति  
 तस्मात् पूर्वार्धेनानुवाक्या भुनक्त्युपरिष्टात्तस्मात् याज्या तस्माज्जघ-  
 नार्धेन धेनुर्च एवं वेद भुङ्क्त एनमेतौ” इति । अद्य लोकस्य पूर्व-  
 भावित्वात् पूर्वभाविना सञ्ज्ञाया ज्योतिर्भवति । स्वर्गलोपरिवर्ति-  
 त्वादुपरिवर्तिना सञ्ज्ञाया ज्योतिर्वेदितुरपि तदेव फलं, एवमन-  
 उहो धेनुश्च पूर्वान्तरार्धसाम्यं बोध्यं । एतद्योभयस्य वेदितार-

मेतौ धेन्वन्तुर्द्वौ खसोपकारेण पाञ्चयतः । अथ याज्यान्ते  
 प्रयोज्यस्य वषट्कारस्य विधिमर्थवादेनोक्तयति “वञ्ज आज्यं वञ्ज  
 आज्यभागौ वञ्जो वषट्कारस्त्रितमेव वञ्जः सम्भृत्य भ्रातृ-  
 व्याय प्रहरत्यञ्जमट्कारं” इति । तानूनन्नब्राह्मणे ‘घृतं खलु  
 वै देवा वञ्जं कृत्वा सोममन्नम्’ इत्युक्त्वादाज्यस्य वञ्जत्वं । ‘व-  
 चाश्चि जङ्घनत्’ इति मन्त्राखानादाज्यभागयोर्वञ्जत्वं । ‘वषट्-  
 कारो वै गायत्रिचै द्विरोऽच्छिनत्’ इत्युक्त्वादवषट्कारस्य वञ्ज-  
 त्वं । तदेतत् चयमाज्यभागाख्यकर्मणि मिलित्वा चिगुणो वञ्जः  
 सम्पद्यते । तादृशेन भ्रातृव्यस्य प्रहरणे सति वषट्कारेण  
 वैयर्थ्यं तस्य प्रहारस्य न भवति । वषट्कारस्योच्चध्वनिं  
 विधत्ते “अपगूर्धं वषट् करोति स्तृत्वे” इति । अपगूर्धं उच्चै-  
 र्ध्वनिं कृतेत्यर्थः । स च ध्वनिर्भ्रातृव्यस्य हिंसायै सम्पद्यते ।  
 अथञ्च वषट्कारविधिराग्नेयादिषाज्यास्तपि समानो द्रष्टव्यः ।  
 वषट्कारोऽज्यः सर्वचेत्याश्रयाद्यनवचनात् । पुनरप्याग्नेयस्य  
 याज्यानुवाक्ये कृन्दोदारा प्रश्नंसति “गायत्री पुरोऽनुवाक्या  
 भवति चिष्टुग् याज्या ब्रह्मक्षेत्रे चक्रमन्वारम्भवति तस्माद्ब्राह्मणो  
 मुखः” इति । ‘अग्निर्मूर्धा’ इति गायत्री, सा च ब्राह्मणेन सहो-  
 त्पत्न्याद्ब्रह्मस्वरूपा । ‘भुवो यज्ञस्य’ इति चिष्टुप्, सा च चक्षुष  
 सहोत्पत्न्यात् स्वरूपा । तथा सति गायत्रीचिष्टुभोः पौर्वा-  
 पक्षेण ब्राह्मणमनु पश्चात् अचियः प्रवर्तितवान् भवति ।  
 यस्माद्ब्राह्मणः पूर्वं प्रष्टुत्पत्न्यात् मुखो भवति । मुखे भवतीति  
 व्युत्पत्तेः । तदेतन्नं प्रश्नंसति “मुखो भवति स एवं वेद”



इति । पुनरपि पुरोऽनुवाक्यादिचर्चं देवतासमीपप्राप्तिद्वारेण प्रशंसति “एवैतं पुरोऽनुवाक्याऽऽह प्रशंसति याज्यया गमयति वषट्कारेण” इति । पुरोऽनुवाक्यापाठेन इविषो दातारमेव देवानामघे प्रकर्षेण कथितवान् भवति । याज्यया तं मार्गेण गच्छति । वषट्कारेण देवान् प्रापयति । पुनरपि तस्य प्रापितस्य यजमानस्य प्रतिष्ठापनद्वारेण प्रशंसति “एवैतं पुरोऽनुवाक्या दत्ते प्रयच्छति याज्यया प्रति वषट्कारेण स्थापयति” इति । एतं यजमानं त्रिभिर्मन्त्रैः क्रमाद्भस्त्रेण गृहीत्वा देवेभ्यः प्रदाय तत्रोपवेष्टयति । पादसङ्ग्रामचरसङ्ग्रामे प्रशंसति “त्रिपदा पुरोऽनुवाक्या भवति त्रय इमे लोका एष्वेव लोकेषु प्रतिष्ठति चतुष्पदा याज्या चतुष्पद एव पशून्वदन्ते शूचरो वषट्कारो द्विपाद्यजमानः पशुष्वेवोपरिष्ठात् प्रतिष्ठति” इति । पशुषु प्राप्तेषु सत्सु पश्चादेव ब्राह्मणभोजनादौ चोरादिकं दातुं तत्पक्ष्णौ दाभ्यां पादाभ्यां स्मिरस्तिष्ठति । पूर्वमुक्तं ‘सप्तपदां ते ब्रह्मरी’ इति, तत्र पादोदाहरणेन प्रशंसति “गायत्री पुरोऽनुवाक्या भवति त्रिष्टुग् याज्येवा वै सप्तपदा ब्रह्मरी यद्वा एतया देवा अत्रिचन् तदब्रह्मवन् य एवं वेद ब्रह्मोत्येव यच्छिच्छति” इति । देवा यत् कार्यमुद्दिश्यात्रिचन् ब्रह्मा भवामेतीच्छन्, यद्वा परस्परमिदं कार्यं कर्तव्यमिति त्रिचितवन्तः, एतया ब्रह्मर्यां ते तत्कार्यं कर्तुं ब्रह्मा ब्रह्मवन् । इतदेदितापि यत्कार्यं कर्तुं ब्रह्मिच्छति तत्कार्यं ब्रह्मे भवत्येव । तदेवमाग्नेयस्य याज्यापुरो-

ऽनुवाक्ययोर्द्विधास्त्वपेन प्रब्रंशया च प्राजापत्योपांशुयाजा-  
 दीनां याव्यानुवाक्याः सर्वाः मन्त्रकाष्ठास्माता व्याख्याता  
 द्रष्टव्याः । ताः स्वप्नमास्मात्कर्मणोदाहृत्याचरार्थं वर्षव्यामः ।  
 कल्पः । प्रजापते स वेदेति यस्य प्राजापत्य उपांशुयाजो भव-  
 तीति । पाठस्तु “प्रजापते न त्वदेतान्यन्यः । विश्वा जातानि  
 परिता बभूव । चत्कामासो जुञ्जमस्तसो अस्तु । वयं स्याम  
 पतयो रथीर्षा । स वेद पुत्रः पितरं स मातरं । स सुनुर्भुवत्  
 स भुवत् पुनर्मघः । स यामौर्षोदन्तरिचं स भुवः । स विश्वा  
 भुवो अभवत् स आभवत्” (त्रा०) इति । हे प्रजापते त्वदन्यः  
 कोऽपि पुरुषः उत्पन्नानि तान्येतानि विश्वानि न परिवभूव  
 परिभवितुं न समर्थोऽभूत् । परिभवः सृष्टेरथुपलक्षणं,  
 सृष्टिसंहारयोरङ्गत्वं इत्यर्थः । अतस्ते तव वयं चत्कामाः  
 जुञ्जमस्तत् फलमस्माकमस्तु वयं धनपतयः स्याम । द्यौः पिता  
 पृथिवी माता प्रजापतिर्बन्धुरिति मन्त्रवर्णात् ब्रह्मास्त्रमध्ये  
 सत्यलोके वर्तमानस्य प्रजापतेरण्डोपरितनं कपालं द्यौः पिता,  
 अधस्तनकपालरूपा पृथिवी माता । स पुत्रः प्रजापतिस्त्वं पि-  
 तरं ताञ्च मातरं वेत्ति, अभिज्ञः स प्रजापतिः सुनुर्भवति  
 तयोर्मातापित्रोः पुत्रो भवति, अत एव तयोर्वेदनं तस्मैप-  
 पन्नमेव । मघशब्दो धनवाची, पुनः पुनर्यजमानाय दातव्यं  
 धनं यस्य स पुनर्मघस्तादृशोऽयं प्रजापतिर्भुवद्भवति । किञ्च  
 स प्रजापतिः सर्वव्यापि विराड्रूपं धृत्वा यामुपरितनकपालरूपौ-  
 र्षोदाहृत्यादितवान् । तथान्तरिचं स्वर्गस्य स यौर्षोत् । किञ्च

स एव विश्वा भुवः इमं लोकमारभ्याधकानाः पूर्वा भूमिर-  
भवत् प्राप्तवानाच्छादितवानित्यर्थः । किञ्च सत्यलोके समा-  
गत्य चतुर्मुखत्वेन रूपान्तरेण आ परितो अभवत् । कल्पः । तथा-  
ग्नीषोमा सवेदसा युवमेतानीत्यग्नीषोमीयस्य पुरोडाशस्येति ।  
पाठस्तु “अग्नीषोमा सवेदसा । सङ्गती वनतं गिरः । सं  
देवचा बभूवधुः । युवमेतानि दिवि रोचनानि । अग्निश्च सोम  
सक्रतु अधक्तं । युवश्च सिन्धूर् रभिस्रस्त्रेरवद्यात् । अग्नीषोमा-  
वमुद्यतं गृभीतान्” (ब्रा०) इति । हे अग्नीषोमौ गिरोऽस्र-  
दीयाः सृतीर्वनतं भजतं । कीदृशौ सवेदसा समानज्ञानयुक्तौ,  
सङ्गती समानाङ्गानयुक्तौ, देवचा देवेषु मध्ये सम्बभूवधुः । युवां  
सन्धूयैव स्थितौ न कदाचिदप्यन्योन्यवियुक्तावित्यर्थः । हे सोम  
त्वमग्निस्त्वैतौ युवां सक्रतु समानसङ्कल्पौ सन्तौ दिव्येतानि  
रोचनानि नक्षत्राण्यधक्तं अस्त्रापयतं । हे अग्नीषोमौ युवां  
गृभीतान् सिन्धून् रथ्योदकादिनिमित्तेनापूतत्वापवादेन  
पद्मादिरूपेषावद्येन दोषेषु च गृहीताः सर्वा नदीः अभि-  
स्रस्त्रेस्त्रादपवादात् अवद्यात् पद्मादिदुष्टदोषाच्चामुद्यतं  
मोक्षितवन्तौ । यद्यप्येतत् सर्वमीश्वरकृतं तथापि तद्रूपत्वेनैतौ  
सृष्टेते । कल्पः । इन्द्राग्नी रोचना दिवः अथहृचमित्यैन्द्राग्-  
स्येति । पाठस्तु “इन्द्राग्नी रोचना दिवः । परि वाजेषु भूवधः ।  
तदास्येति प्र वीर्यं । अथहृचमुत सनोति वाजं । इन्द्रा यो  
अग्नी सङ्गरी सपर्धात् । इरज्यन्ता वसवस्यस्य भूरेः । सवसमा  
स्रहसा वाजसक्ता” (ब्रा०) इति । हे इन्द्राग्नी दिवस्परि सर्ग-

स्त्रोपरि रोचना दीप्यमानौ युवां वाजेषु यजमानसम्बन्धिष्व-  
 ऋषु निमित्तभूतेषु भूषयः दातारौ भवितुमिच्छयः तत्  
 तदीयं बुभूषत्वं वां युवयोः वीर्यं सामर्थ्यं प्रथेति चेतवति  
 प्रकर्षेण ज्ञापयतीत्यर्थः । इन्द्रा यो अग्नी इत्यत्र समस्तं पदं  
 विच्छिद्य मध्ये य इति पदमाज्ञातं । तथा च हे इन्द्राग्नी  
 इति सम्बोधनं, यो यजमानो वृत्रं विरोधिनं पाप्मानं अघत्  
 निराकरोति, उत वाजं हविल्लक्षणमञ्जं सनेति ददाति;  
 ऋरिः कौटिल्यं, तेन सह विद्यमानौ सञ्जरी, यजमानस्य  
 अङ्गारादित्यादिच्छिद्रान्शेषणेन कुटिलावपि युवां सपर्यात् ।  
 अप्रमत्तो यो यजमानः परिचरति तादृशं यजमानं युवा-  
 मेवानुगृहीतमिति शेषः । कीदृशौ युवां इत्यन्ता अनु-  
 यहेष भक्तचित्तं रक्षयन्तौ\* भूरेर्वज्रस्य वसथस्य धन-  
 समूहस्य दाताराविति शेषः । सहस्रमा अतिशयेन सहिष्णु,  
 सहसा वल्लवन्तौ, वाजयन्ता वाजं हविल्लक्षणमञ्जं यन्तौ  
 प्राप्नुवन्तौ । कल्पः । एन्द्र सानसिः रयिं प्रससाहिषे पुरहृत  
 ग्रचूनितीन्द्रस्य यद्येन्द्रं साक्षाद्यमिति । पाठस्तु “एन्द्र सान-  
 सिः रयिं । सजित्वानः सदासहं । वर्षिष्ठमूतये भर । प्रससा-  
 हिषे पुरहृत ग्रचून् । ज्येष्ठोऽग्रे इह रातिरस्तु । इन्द्राभर  
 दक्षिणेना वसन्ति । पतिः सिन्धुनामसि रेवतीनां” (त्रा०)  
 इति । हे इन्द्र रयिं धनमूतयेऽस्माद्रक्षणार्थं आभर आहरं  
 आनय । कीदृशं धनं । सानसिः सनयो दातारस्य सम्बन्धिनः, वज्र-

\* रक्षयन्ताविति का० ।

भ्यो दातुं पर्याप्तमित्यर्थः । यजित्वानं जित्त्वभिर्जवशीलैः पुत्रा-  
दिभिर्दपेतं । सदासहं सर्वदा विरोधितां सोढारं तत्तिर-  
स्कारसममित्यर्थः । वर्षिष्ठमतिशयेन प्रवृद्धं । हे पुरुहूत पुरुषु  
वज्रपु यज्ञेऽन्वाह्यमानं ब्रह्मन् प्रकर्षेण ससाहिषे सर्वदा सहसे  
तिरस्कुर्वसे इत्यर्थः । ते शुभ्रो ज्येष्ठः तव वक्षं प्रशस्तमित्यर्थः ।  
इहास्मिन् कर्मणि रातिरस्तु फलदानमस्तु । हे इन्द्र दक्षिणेन  
हस्तेन वसुनि धनान्याभर समानय । सिन्धूनां धनवाहिनीनां  
समुद्रसमानानां\* रेवतीनां प्रजानां पतिरसि । कल्पः । यद्यु वै  
माहेन्द्रं महाः इन्द्रो य ओजसा महाः इन्द्रो नृवदाचर्षणि-  
प्रा इति माहेन्द्रस्येति । पाठस्तु “महाः इन्द्रो य ओजसा ।  
पर्जन्यो वृष्टिमाः इव । सोमैर्वत्सस्य वावृधे । महाः इन्द्रो  
नृवदाचर्षणिप्राः । सत दिवर्षा अमिनः सशोभिः । अस्मद्भि-  
चम्बावृधे वीर्याय । उहः पृथुः सुकृतः कर्त्तभिर्भूत” (ब्रा०)  
इति । वृष्टिमान् पर्जन्य इव य इन्द्रः ओजसा वस्तेन महान्  
स इन्द्रो वत्सस्यानीयस्य यजमानस्य सोमैः सोमैः वावृधे वर्धतां ।  
अयं महानिन्द्रो नृवद्वानुष्ववदाचर्षणिप्राः चर्षणीन् मनु-  
ष्यान् प्रति तदभीष्टभोगैः पूरयतीति चर्षणिप्राः, यथा  
राजामात्यादिमनुष्यः सेवकानभीष्टभोगैरापूरयति तदत् ।  
अपि चायं इधोः प्रकृतिविकृतिरूपयोर्द्यागयोर्वर्षा वृद्धिर्धस्ते-  
ति दिवर्षाः, अमिनः उपमारहितः, सशोभिर्भुक्तः बलवान् ।  
अस्मद्भिष्क् अस्मत्सदृशः, वावृधे वृद्धिं प्राप्तः, यथा वय-

\* सिन्धूनां समुद्रसमूहानामिति ते ।

मन्त्रानुवाद् वृद्धिं प्राप्ताः तथायमप्यस्मदीयैर्हविर्भिविष्टुः ।  
एतदेव प्रपद्यते । वीर्याय सामर्थ्यसिद्धये कर्हभिर्यजमानैरथं  
सुहृतो भूत्, सुहृ वधिंतेऽभूत् । कीदृशी तस्याभिवृद्धिः उद-  
र्यंशसा विपुलः, पृथुर्बलेन विस्तीर्णः । कल्पः । अथ स्निष्ट-  
कृतः पिप्रोहि देवानिति पुरोऽनुवाक्यामनूच्य ये यजामहे-  
ऽग्निं स्निष्टकृतमयाऽग्निरग्नेरिति यथादेवतं निगदमुक्त्वा  
जातवेदा जुषताः हविरग्ने यदद्य विष्णो अध्वरस्येतृचमनूच्य\*  
यजतीति । तत्र पुरोऽनुवाक्यायाः पाठस्तु “पिप्रोहि देवाः  
उन्नतो यविष्ठ । विद्वाः ऋतुः ऋतुपते यजेह । ये दैव्या  
ऋत्विजसोभिरग्ने । तः होतृणामस्यायजिष्ठः” (ब्रा०) इति ।  
हे अग्ने यविष्ठ युवतम उन्नतः कामयमानान् देवान् पिप्रो-  
हि अतिशयेन प्रीणय । हे ऋतुपते सूर्यात्मना कालपरि-  
पालकाग्ने त्वमृतुन् यागकालविशेषान् विद्वान् जानन् वर्तसे,  
तस्मादिहोचिते काले यज । देवेषु भवा ये दैव्या ऋत्विजः  
सन्ति, अग्निर्होता । अयिनाध्वर्यू । त्वष्टाग्नीदित्यादिनास्त्राताः,  
तेभिस्तैर्दैवैः सह त्वमस्य यजमानस्य सम्बन्धिनां होतृणामृ-  
त्विजां मध्ये आयजिष्ठः सर्वतो यष्टतमोऽसि । निगदपाठस्तु  
“अग्निं स्निष्टकृतं । अयाऽग्निरग्नेः प्रिया धामानि । अयाट्  
षोमस्य प्रिया धामानि । अयाऽग्नेः प्रिया धामानि । अयाट्  
प्रजापतेः प्रिया धामानि । अयाऽग्नीषोमयोः प्रिया धामानि ।  
अयाऽऽग्निषोः प्रिया धामानि । अयाऽऽग्नेः प्रिया

\* सम्भाषेति तै० ।

धामानि । अथाण्महेन्द्रस्य प्रिया धामानि । अयाङ् देवाना-  
माज्यपानां प्रिया धामानि । अक्षदग्नेर्होतुः प्रिया धामानि ।  
अक्षत् स्वं महिमानं । आयजतामेज्या इषः । हणोतु सो  
अध्वरा जातवेदाः । जुषताः हविः” (ब्रा०) इति । खिष्ट-  
कृतमग्निं ये यजामहे इति शेषः पूरणोद्यः । ये वयं होतारः  
स्यः ते वयं खिष्टकृतमग्निं यजामहे । प्रथमाज्यभागदेवस्याग्ने-  
र्घानि प्रियस्थानानि तेषु सर्वेषु दैव्यहोत्ररूपोऽग्निरयाडिष्ट-  
वान् । एवमयाट् सोमस्येत्यादिषु योज्यं । देवानामानुपूर्वी  
चावाहननिगदवद्वाख्येया । होतुरग्नेः होमस्य खिष्टकृतत्वमया-  
दकस्याग्नेः प्रिया धामानि यानि सन्ति तेषु दैव्यो होता अक्षत्  
यजतु । उक्तानां सर्वेषां देवानां स्तकीयो महिमा योऽस्ति  
तमुद्दिश्य दैव्यो होता अक्षत् यजतु । आयजतां आभिमुखेन  
यागं कुर्वतां यजमानानां एज्याः आभिमुखेन यष्टव्याः इषः  
अभीष्टा या देवताः सन्ति ताः सर्वा अध्वरा अस्मिन् यज्ञे न  
जातवेदाः खिष्टकृत सोऽग्निः हणोतु खिष्टाः करोतु । तद-  
र्थमयं खिष्टकृतदग्निरिदं हविर्जुषतां । याज्यायाः पाठस्तु “अग्ने  
अदद्य विभो अध्वरस्य होतः । पावक शोचे वेष्टुः हि यज्या ।  
अता यजासि महिना वि यजूः । हव्या वह यविष्ट या ते अद्य”  
(ब्रा०) इति । हे खिष्टकृतदग्ने विश्वः प्रविष्टस्यानुष्ठितस्याध्वरस्य  
सर्वाभ्य यद्वविरक्षि तदद्य वेः, वेरित्यन्नार्थः, अग्रान भक्षया  
होतर्होमकर्तः, पावक शोधक, शोचे दीप्यमान । तान्येतान्य-  
ग्निविशेषणानि । हि यज्यात् कारणात् त्वं यज्या यागस्य कर्ता

तस्माद्दृता ऋते अस्मदीये यज्ञे महिना महिषा देवान्  
 यजासि प्रीणयसि । यत् यस्मात् कारणादिभूः विशिष्टो भवति  
 तस्मात् कारणात् हे यविष्ठ युवतम अद्य ते तव या इव्या  
 घानि इव्यान्यस्माभिर्दीयन्ते तानि सर्वाणि वह स्त्रीकुह ।  
 तावता उदाहृताः सर्वा याज्यानुवाक्या आग्नेययाज्यानुवा-  
 क्यादिकथनादेवावगन्तव्याः, इति मत्वा ब्राह्मणेन न पृथक्  
 व्याख्याताः ॥

अत्र मीमांसा । दशमाध्यायस्य प्रथमपादे चिन्तितं ।

आज्यभागो य आग्नेयः किं मुख्याग्नेः स संस्कारः ।

आरादुतोपकारी स्यात् पूर्वन्यायेन संस्कारः ॥

निगदेऽग्नेर्द्विरुक्त्वादिधावेकपदोक्तिः ।

उपकारी ततः सोऽग्निः सौर्यादौ न निवर्तते ॥

दशपूर्णमासयोः श्रूयते 'आज्यभागवग्नीषोमाभ्यां यजति'  
 इति । तयोः प्रथम आग्नेयो द्वितीयः सौम्यः, तत्र सौम्यस्य  
 नास्ति सन्देहः, प्रधानदेवतासु केवलस्य सोमस्याभावात् ।  
 अग्निस्तु केवल आग्नेयपुरोडाशे विद्यते । तस्मादाग्नेय आज्य-  
 भागः पुरोडाशदेवताया अग्नेः किं संस्कारः, उतैष्टेरारादुप-  
 कारक इति सन्दिह्यते । तत्र यथोक्तमप्रयाजो मन्त्रोक्तानां  
 यच्छमाशदेवतानां संस्कारः, तथा प्रथमाज्यभागोऽप्यग्निमग्न  
 आवहेति निगदोक्तस्य प्रधानद्यागदेवतारूपस्याग्नेः संस्कार  
 इति पूर्वः पक्षः । अत्रोच्यते । निगदस्तावदेवं पश्यते 'अग्निमग्न  
 आवह सोममावहाग्निमावह' इति । अस्यायमर्थः । हे अग्ने



आहुत्यधिकरणीभूत हविर्धाहिण आज्यभागद्वयाष्टाकपाल-  
पुरोडाशदेवतारूपान् अग्निः सोमोऽग्निरित्येतांस्त्रीन् इहेष्टा-  
वावहेति । तत्र पुरोडाशदेवतारूपादग्नेः प्रथमाज्यभागदेव-  
तारूपोऽग्निर्भिन्न इत्यवगम्यते, अन्यथा आवाह्यस्याग्नेरेकत्वे  
द्विरिति वैचर्यात् । अतः प्रथमाज्यभाग इज्यमानस्याग्नेः पुरो-  
डाशदेवतात्वाभावात् तत्संस्कारत्वमयुक्तं । किञ्चाज्यभागविधा-  
वग्नीषोमाभ्यां यजतीति देवताद्वयं समस्तेनैकेन पदेनोच्यते ।  
तत्र यथा सोमस्य यागं प्रति गुणत्वं भवताभ्युपगतं तथाग्नेर-  
यभ्युपगन्तव्यं । तन्तु संस्कारपक्षे विरुद्धं संस्कारत्वे प्राधान्या-  
वश्याभावात् । तस्मात् संस्कारपक्षसम्भवात् प्रथमाज्यभागो  
द्वितीयाज्यभागवदिष्टेरारादुपकारकः । एवञ्च सति सौर्य-  
यागेऽपि प्रथमाज्यभागेऽग्निर्न निवर्तत इति बाधापवादो वि-  
चारफलं भविष्यति ।

तत्रैव चतुर्थपादे चिन्तितं ।

अन्वाहेत्यर्थकर्म स्यात् संस्कारो वाऽर्थकर्मता ।

ब्रह्मवत् कार्यताज्ञानाद्दृष्टार्थत्वेन संस्कृतिः ॥

‘तित्ठन् याज्यामन्वाहासोनः पुरोऽनुवाक्यां’ इति दर्श-  
पूर्णमसयोरान्नातं तदेतच्छस्त्रादिवदर्थकर्म स्यात्, यथा  
स्तीति शंसति इत्यत्र कर्तव्यताप्रतीतेः सोत्रशस्त्रयोरर्थकर्मत्वं  
तथानुवचनस्यापि । मैवं, सोदितदेवतास्मरणसंस्कारस्य दृष्ट-  
प्रयोजनत्वात्, तस्मिन् सति अद्दृष्टस्य कल्पयितुमशक्यत्वात् । ननु  
मन्त्रसामर्थ्यादेव देवतास्मरणसिद्धेरन्वाहेति तद्विधानं व्यर्थं ।

एवं तर्हि प्रागनुवचनमनूद्य तिष्ठन्नामीन इति स्नानासनगुणौ  
विधीयेथातां ॥ \* ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे षष्ठप्रपाठके द्वितीयोऽनुवाकः ॥ • ॥

प्रजापतिर्देवेभ्यो यज्ञान् व्यादिशत् स आत्मन्ना-  
ज्यमधत्त तं देवा अब्रुवन्नेष वाव यज्ञो यदाज्यमप्येव  
नोऽवास्त्विति सोऽब्रवीद्यजान् व आज्यभागावुपस्तृणा-  
नभिधारयानिति तस्माद्यजन्याज्यभागावुपस्तृणन्थ-  
भिधारयन्ति ब्रह्मवादिनो वदन्ति कस्मात् सत्याद्या-  
तयामान्यन्थानि हवीःष्ययातयाममाज्यमिति प्राजा-  
पत्यं ॥ १ ॥

इति ब्रूयादयातयामा हि देवानां प्रजापतिरिति  
छन्दांसि देवेभ्योऽपाक्रामन्न वैऽभागानि ह्वयं क-  
ष्याम इति तेभ्य एतच्चतुरवत्तमधारयन् पुरोऽनुवा-  
क्यायै याज्यायै देवतायै षष्टकाराय यच्चतुरवत्तं जु-  
होति छन्दांस्येव तत् प्रीणाति तान्यस्य पूतानि  
देवेभ्यो ह्वयं बह्वन्यङ्गिरसो वा इत उत्तमाः सुवर्गं  
शोकमायन् तद्वषथो यन्नवास्त्वभ्यवायन् ते ॥ २ ॥

अपश्यन् पुरोडाशं कूर्मं भूतं सर्पन्तं तमब्रुवन्नि-  
न्द्राय धियस्व हृहस्पतये धियस्व विश्वेभ्यो देवेभ्यो  
धियस्वेति स नाधियत तमब्रुवन्नग्नये धियस्वेति सो-  
ऽग्नयेऽधियत यदाग्नेयोऽष्टाकपालोऽमावास्यायाञ्च पौ-  
र्णमास्याञ्चाच्युतो भवति सुवर्गस्य लोकस्याभिजित्यै  
तमब्रुवन् कथाऽहास्था इत्यनुपाक्तोऽभूवमित्यब्रवीद्य-  
थाक्षोऽनुपाक्तः ॥ ३ ॥

अवाच्छत्येवमवारमित्युपरिष्ठादभ्यज्याधस्तादुपान-  
क्ति सुवर्गस्य लोकस्य समष्ट्यै सर्वाणि कपालान्यभि-  
प्रथयति तावतः पुरोडाशानमुष्मिन् लोकेऽभिजयति  
यो विदग्धः स नैर्कृतो योऽशृतः स रौद्रो यः शृतः  
स सदेवस्तस्मादविदहता शृतङ्कृत्यः सदेवत्वाय भ-  
स्मनाभिवासयति तस्मान्मासेनास्थि छन्दं वेदेनाभि-  
वासयति तस्मात् ॥ ४ ॥

केशैः शिरश्छन्दं प्रच्युतं वा एतदस्मासोकादगतं  
देवलोकं यच्छृतं हविरनभिघारितमभिघार्योद्वास-  
यति देवत्रैवेनङ्गमयति यद्येकं कपालं नश्येदेको मासः  
संवत्सरस्यानवेतः स्याद्य यजमानः प्रमीयेत यद्दे  
नश्येतां द्वौ मासौ संवत्सरस्यानवेतौ स्यातामथ यज-

मानः प्रमीयेत सङ्ख्यायोद्वासयति यजमानस्य ॥ ५ ॥

गोपीथाय यदि नश्येदाश्विनं द्विकपालं निर्वपे-  
द्वावापृथिव्यमेककपालमश्विनौ वै देवानां भिषजौ  
ताभ्यामेवासौ भेषजं करोति द्वावापृथिव्य एककपालो  
भवत्यनयोर्वा एतन्नश्यति यन्नश्यत्यनयोरेवैन्दिति  
प्रतिष्ठित्यै ॥ ६ ॥

प्राजापत्यं तेऽक्षोऽनुपाक्तो वेदेनाभिवासयति तस्मा-  
द्यजमानस्य द्वात्रिंशच्च ॥ ३ ॥

इति तैत्तिरीयसंहितायां द्वितीयकाण्डे षष्ठप्रपाठके  
तृतीयोऽनुवाकः ॥ ० ॥

आज्यभागौ च याज्यानुवाक्या उक्ता द्वितीये ।

अथ द्वितीयानुवाके प्रधानभूत आग्नेयपुरोडाशोऽभिधा-  
तव्यः । तत्रादौ तावदुपस्तरणाभिघारणे विधत्ते “प्रजापति-  
र्देवेभ्यो यज्ञान् व्यादिशत् स आत्मन्नाज्यमधत्त तं देवा अन्न-  
वन्नेष वाव यज्ञो यदाज्यमप्येव नोऽत्रास्त्विति सोऽन्नवीद्यज्ञान् व  
आज्यभागावुपस्तृणानभिघारयानिति तस्माद्यज्ञन्याज्यभागवु-  
पस्तृणन्यभिघारयन्ति” इति । तवेदं तवेदमिति यज्ञसाधन-  
द्रव्याणि देवेभ्यो विभज्य दत्त्वा आत्मन्याज्यद्रव्यं प्रजापतिः  
स्थापितवान् । तं प्रजापतिं देवा एवमब्रुवन्, आज्यमिति य  
एष एव यज्ञो नाम, सर्वेषु यज्ञिषेषु द्रव्येषु घृतस्यैव सारत्वात्,

तस्मादस्माकमप्यस्मिन्नाज्ये कियानपि भागोऽस्त्विति । ततः स प्रजापतिस्तान् देवानेवमब्रवीत्, हे देवा युष्मानुद्दिश्य य-  
 ट्ठार आज्यभागो यजन्तु, प्रधाने च हविषि अधस्तादुपस्तरण-  
 मुपर्यभिघारणं कुर्वन्त्विति । उपसृष्टानुपसृष्टान्तु, अभिघार-  
 यानभिघारयन्तु इत्यर्थः । यस्मादेवं तस्मादाज्यभागावादौ  
 यजेयुः, प्रधानहविषोऽधस्तादुपसृष्टीयुः उपरिष्टाच्चाभिघा-  
 रयेयुः । तदेतदुपस्तरणादिसाधनमाज्यं प्रशंसति “ब्रह्मवादिनो  
 वदन्ति कस्मात् सत्याद्यातयामान्यन्यानि हवींश्चयातयाम-  
 माज्यमिति प्राजापत्यमिति ब्रूयादद्यातयामा हि देवानां प्र-  
 जापतिः” इति । अन्यानि पुरोडाशश्चर्वादीनि हवींषि द्विचै-  
 दिवसैद्यातयामानि गतसाराणि भवन्ति, आज्यं तु ससारमेव  
 तिष्ठति, न तु स्थादिमानं परित्यजति, तत् कस्मादिति  
 ब्रह्मवादिनः परस्परं पप्रच्छुः । तत्र कश्चिद्बुद्धिमान् ब्रह्मवादी  
 प्राजापत्यमेतदाज्यमिति ब्रूयात् । इन्द्रान्यादयो देवाः कल्पे  
 कल्पे विनश्यत्वाद्गतसारासोषां मध्ये प्रजापतिस्तु जगदीश्वर-  
 त्वात् पुनः पुनस्तादुद्भानुत्पादयन्नुपसंहरंश्च यथापूर्वमेव तिष्ठ-  
 तीत्यगतसारः, तदीयत्वादाज्यमपि सर्वदा ससारमिति । अत्र  
 हविष उपस्तरणाभिघारणाभ्यां सप्त चतुरवदानं विधत्ते  
 “इन्द्रांश्चि देवेभ्योऽपाक्नामस्र वोऽभागानि हव्यं वक्ष्यामि इति  
 तेभ्य एतच्चतुरवक्तमधारयन् पुरोऽनुवाक्याथै याज्याथै देव-  
 ताथै वषट्काराय यच्चतुरवक्तं जुहोति इन्द्रांश्चैव तत् प्री-  
 षाति ताव्यञ्च प्रीतानि देवेभ्यो हव्यं वदन्ति” इति । पुरो-

ऽनुवाक्यादिमन्त्रगतानि यानि गद्यत्रयादिच्छन्दांसि तानि हविर्भागभ्यो देवताभ्यो विमुखानि सन्त्यपाक्रामन् वचं भान-  
रहितानि भूत्वा युष्माकं हव्यानि न वक्ष्याम इति वदन्ति  
निर्गतानि । अत्र छन्दःशब्देन तदभिमानिदेवता उच्यन्ते ।  
ततो हविर्भाजो देवाः तेभ्यश्छन्दोभ्यो देवताभूतेभ्यो भागत्वेन  
चतुरवत्तं दत्तवन्तः । तत्र पुरोऽनुवाक्यादिशब्दाभिधेयाः  
छन्दोऽभिमानिन्यः, आहुत्याधारभूतोऽग्निर्देवताशब्देनोच्यते ।  
यस्मादेवं तस्मादेतच्छन्दसां प्रीत्यै चतुरवत्तं जुहुयात् । तेन  
प्रीतानि छन्दांसि हविर्भागभ्यो देवेभ्यो हव्यं वहन्ति । अथाग्नेयं  
पुरोडाशं विधत्ते “अङ्गिरसो वा इत उत्तमाः सुवर्गं लोक-  
मायन् तदृषयो यज्ञवास्त्वभ्यवायन् तेऽपश्यन् पुरोडाशं कूर्मं  
भूतं स्र्यन्तं तमन्नवन्नन्द्राय भ्रियस्व बृहस्पतये भ्रियस्व विश्वेभ्यो  
देवेभ्यो भ्रियस्विति स नाभ्रियत तमन्नवन्नग्नये भ्रियस्विति सोऽग्न-  
येऽभ्रियत यदाग्नेयोऽष्टाकपालोऽमावास्यायाञ्च पौर्णमास्या-  
द्याच्युतो भवति सुवर्गस्य लोकस्याभजित्यै” इति । अङ्गिरो-  
नामका ऋषयः इतो भूस्लोकादुत्तमा उद्गततमास्वरया निर्गताः  
स्वर्गं प्राप्ताः । तत्र स्वर्गे त ऋषयः यज्ञवास्तु यज्ञभूमिमभिलक्ष्य  
समागताः, तस्यां भूमौ पुरोडाशाभिमानो देवः स्वर्गरीरम-  
न्तर्धाय कूर्मशरीरी भूत्वा प्रकर्षणं पलायते, तं दृष्ट्वा त ऋषयो  
ऽब्रुवन्, इन्द्रादीनां मध्येऽन्यतमस्मै त्वा दास्यामः त्वं भ्रियस्व  
त्वमवतिष्ठस्विति । ततः स पुरोडाशो नातिष्ठत् । अन्यर्थे तिष्ठे-  
त्युक्ते स्थितवान् । अतो दिनद्वयेऽप्यष्टाकपालः पुरोडाश आ-

ग्रेयः अच्युतः कर्तव्यः । तेन स्वर्गाभिजयो भवतीति । अथ  
 कपालेभ्य उदासितस्य पुरोडाशस्याभ्यञ्जनोपाञ्जनरूपमलङ्करणं  
 विधत्ते “तममुवन् कथाऽहास्या इत्यनुपाक्तोऽभूवमित्यब्रवी-  
 च्छयाचोऽनुपाक्तोऽवाच्छ्वेत्येवमवारमित्युपरिष्टादभ्यज्याधस्तादु-  
 पानक्ति सुवर्गस्य लोकस्य समञ्चै” इति । तं पुरोडाशं त  
 ष्यथोऽमुवन् केन हेतुना त्वमहास्याः यज्ञदेशं परित्यक्त-  
 वानसि । ततः पुरोडाशोऽब्रवीत् । अनुपाक्तोऽभूवमञ्जनकृता-  
 लङ्करणरहितोऽभूवं, तस्मात् त्यक्तवानसि । यथा लोके प्रकट-  
 स्याचोऽञ्जनरहितोऽवाच्छ्वेति विनश्यति । एवमहमप्यञ्जनरहितो  
 ऽवारं विनष्टोऽस्मीति, तस्मात् पुरोडाशमुपरिष्टादधस्तात्वाज्ये-  
 नाच्छुर्क्यात् । तेन स्वर्गस्य सम्यक् प्राप्तिर्भवति । अथोदास-  
 नात्पुरा कपालेषु स्थापितस्य हस्तेन प्रसारणं विधत्ते “सर्वा-  
 णि कपालान्यभिप्रथयति तावतः पुरोडाशानमुञ्चिन् लोके  
 ऽभिजयति” इति । यावन्ति कपालानि स्थापितानि तावन्ति  
 सर्वाणि यथाऽभिव्याप्नोति तथा प्रसारयेत्, तथा सति कपाल-  
 सङ्घाकान् बद्धन् पुरोडाशान् निर्दृतिसाधनस्त्विन् स्वर्गं प्राप्नोति ।  
 पात्रे सौकर्यविशेषं विधत्ते “यो विदग्धः स नैच्छेतो योऽश्रुतः  
 स रौद्रो यः श्रुतः स सदेवस्तस्मादविदहता श्रुतकृत्यः स-  
 देवलाय” इति । विपरीतत्वेन दग्धो विदग्धः कश्चित् पक्वः  
 कश्चिदपक्व इति वाऽऽसम्भावेन वा विपरीतत्वं, तादृशो राक्षस-  
 प्रियः । अश्रुतोऽपक्वो रुद्रस्य प्रियः । सुष्ठुपक्वो देवप्रियः । तस्मा-  
 दिपरीतदाहमकुर्वता पुरुषेण पुरोडाशः श्रुतकृत्यः सम्यक् पक्वो

यथा भवति तथा कर्तव्यः, तथा सति देवप्रियो भवति । यदुक्तं सूत्रकारेण 'सं ब्रह्मणा पृथ्यस्वेति वेदेन पुरोडाशे साङ्गारं भस्माध्यूहति' इति । तदेतद्विधत्ते "भस्मनाभिवासयति तस्मात्सांसेनास्त्रिंशत्सं वेदेनाभिवासयति तस्मात् केशैः शिरश्च्छ्रं" इति । पक्षस्य कठिनस्य पुरोडाशस्योपरि भस्मनाच्छादनमस्य उपरि मांसाच्छादनमिव भवति, आच्छादनकाले वेदगतदर्भनाडीसंस्पर्शेन केशश्च्छ्रिशिर इव भवति, पुरोडाशिककण्ठे विद्यमानस्यापि विधेरत्रोपन्यासः प्रत्यभिज्ञानार्थः । यद्वा ब्राह्मणयोः शाखाभेदमभिप्रेत्येयमीदृशी पुनरुक्तिः परिहर्तव्या । पूर्वमवदानकालेऽभिघारणं विहितमिदानीमुदासनकालीनमभिघारणं विधत्ते "प्रच्युतं वा एतदस्मासोकादगतं देवसोक्तं यच्छ्रुतं हविरनभिघारितमभिघार्थोदासयति देवत्रैवैनद्गमयति" इति । हविषो मन्त्रेण धाके सति लौकिकत्वमपेतमित्यस्मासोकात् प्रच्युतिः । अभिघारणाभावे शास्त्रीयत्वमसम्पूर्णमिति स्वर्गाप्राप्तिः । तस्माच्छास्त्रीयत्वसम्पूर्ण्यर्थमाज्येनाभिघार्थं पश्चादुदासयेत्, तथा सति देवेष्वेनद्भुविः प्रापितं भवति । कपालानामुदासनकाले गणनां विधत्ते "यद्येकं कपालं नश्येदेको मासः संवत्सरस्यानवेतः स्याद्यथ यजमानः प्रमीयेत यद्द्वे नश्येतां द्वौ मासौ संवत्सरस्यानवेतौ स्यातामथ यजमानः प्रमीयेत सङ्ख्यायोदासयति यजमानस्य गोपीथाय" इति । एककपालनाशेन मास एको न्यूनो भवेत्, ततो यजमानो सिध्येत् । तथा द्विकपालनाशे-



ऽपि । अतो यजमानस्य रक्षणाय गणयेत् । अथ प्रमादादिना  
नाशे प्रायश्चित्तं विधत्ते “यदि नशेदाश्विनं द्विकपालं निर्वपेत्  
द्यावापृथिव्यमेककपालमश्विनौ वै देवानां भिषजौ ताभ्यामेवास्मै  
भेषजं करोति द्यावापृथिव्य एककपालो भवत्यनयोर्वा एतन्न-  
श्नति यन्नश्नत्यनयोरेवैनद्विन्दति प्रतिष्ठित्यै” इति । स्पष्टोऽर्थः ।

अत्र मीमांसा । प्रथमाध्यायस्य चतुर्थपादे चिन्तितं ।

यदाग्नेयोऽष्टाकपाल इति नाम गुणोऽथ वा ।

नामाग्निहोत्रवन्मैवं नामले देवता न हि ॥

मन्त्रो हि नेह प्रत्यक्षस्तद्धिताद्देवताविधिः ।

देवद्रव्यविशिष्टस्य विधानादेकवाक्यता ॥

दर्शपूर्णमासयोः श्रूयते ‘यदाग्नेयोऽष्टाकपालोऽमावास्या-  
याञ्च पौर्णमास्याञ्चाच्युतो भवति’ इति । तत्र यथाग्निहोत्र-  
शब्दोऽग्नये होत्रमचेत्यमुमर्थं निमित्तोक्त्य कर्मनामधेयं, तथा-  
ग्नेयशब्दोऽप्यग्निसम्बन्धं निमित्तोक्त्य कर्मनाम स्यादिति चेत् ।  
मैवं, नामले देवताराहित्यप्रसङ्गात् । अग्निहोत्रे त्वग्निर्ज्योति-  
र्ज्योतिरग्निः स्वाहेति सायं जुहोतीत्यनेन वचनेन विहितो  
मन्त्रः प्रत्यक्षविहित इति मान्त्रवर्णिको देवता लभ्यते । इहै-  
तु न तादृशो मन्त्रोऽस्ति । आग्नेयशब्दस्तु देवतां विधातुं श-  
क्नोति, अग्निर्देवता अस्त्यस्मिन्नर्थे तद्धितस्योत्पन्नत्वात् । न च  
द्रव्यदेवतयोर्द्वययोग्ययोर्विधानाद्वाक्यभेद इति शङ्कनीयं ।  
कर्मणोऽप्राप्तत्वेन गुणद्रव्यविशिष्टस्य कर्मण एकेन वाक्येन वि-  
धानात् । तस्मादाग्नेयशब्देन देवतागुणो विधीयते ।

तृतीयाध्यायस्य चतुर्थपादे चिन्तितं।

यागे हविर्यजेत् कृत्स्नं कोऽप्यंशः शिष्यतेऽथवा।

देवार्थत्वाद्यजेत् सर्वं शिष्यते द्विरवत्ततः ॥

आग्नेयोऽष्टाकपाल इत्यत्र कृत्स्नोऽपि पुरोडाशोऽग्नये<sup>१</sup> त्य-  
क्तव्यः, तद्धितेन कृत्स्नस्याग्निदेवतासम्बन्धावगतेभ्यागमन्तरेण  
तदनुपपत्तेरिति चेत्। न, द्विर्द्विविधोऽवद्यतीत्यवदानद्वयं श्रू-  
यते। अवदेयं चाङ्गुष्ठपर्वमात्रं। तथा च सूत्रकारः 'आग्ने-  
यस्य पुरोडाशमध्यादङ्गुष्ठपर्वमात्रमवदानं तिरस्त्रीनमवद्यति'  
इति। तत्र हविषः सकाशात् अङ्गुष्ठपर्वमात्रद्वयं चोपयित्वा  
त्यक्तव्यं। इतरच्छेषणीयं। देवतासम्बन्धस्यांशद्वाराण्युपपद्यते।

दशमाध्यायस्याष्टमपादे चिन्तितं।

चतुर्द्विर्वा पुरोडाशेऽवदानं होमतोक्तितः।

चतुर्मेवं सहाज्येन सिद्धस्यात्रानुवादतः ॥

दर्शपूर्णमासयोरान्नायते 'चतुरवत्तं जुहोति' इति। तत्र  
किं पुरोडाशद्रव्यगतस्यावदानस्य चतुःसङ्ख्या किं वा तत्र द्वि-  
सङ्ख्या चतुष्टुं तु उपस्तरणाभिघारणाभ्यामाज्यावदानाभ्यां सह  
सम्यद्यत इति संशयः। तत्र चतुरवत्तस्य द्वितीयाविभक्त्या  
होमकर्मत्वमुच्यते, न चोपस्तरणार्थस्य होमकर्मत्वमस्ति, तस्मात्  
पुरोडाशावदाने चतुःसङ्ख्येति प्राप्ते ब्रूमः। \*उपस्तरणाभिघा-

\* न्यायमाज्ञाविस्तरपाठस्तु यतावान् 'न तावदत्र होमानुवादेन  
चतुरवत्तत्वं विधीयते होमस्याप्राप्तत्वात् होममात्रविधाने चतुरवत्तत्व-  
मनुवाद्यं तच्चाव्यसहितस्यैव युक्तं, द्विर्द्विविधोऽवद्यतीति विधिना पुरो-  
डाशावदाने द्वित्वस्यैव प्राप्तत्वात्, तस्मात् पुरोडाशे द्विरवदानं' इति।

रणाभ्यामवदानाभ्यां प्रसिद्धं चतुरवत्तमनूय होमस्य विधानात् हविषो मध्यात् पूर्वार्धादिति द्विरवदानस्यैव प्राप्तिः । तस्माद्द्विर्हविषोऽवदानं ।

पञ्चमाध्यायस्य चतुर्थपादे चिन्तितं ।

अवदानादि सान्नाय्ये पूर्वमाग्नेयकेऽथवा ।

धर्मप्रवृत्तिक्रमतः सान्नाय्ये पूर्वतोचिता ।

प्रदानं पूर्वमाग्नेयेऽवदानं तु तथोचितं ।

अङ्गानां मुख्यतन्त्रत्वान्मुख्यक्रमबलत्वतः ॥

दर्शपूर्णमासयोः सान्नाय्यधर्मा वत्सापाकरणदोहनादयः प्रथममाज्ञाताः । पुरोडाशधर्मा निर्वापावघातादयः पश्चादाज्ञाताः । तेनैव पाठक्रमेण धर्मानुष्ठानं प्रवृत्तं । ततः प्रावृत्तिक्रमेणावदानमपि सान्नाय्ये पूर्वमेव कर्तव्यमिति प्राप्ते ब्रूमः । याज्यानुवाक्यादिमन्त्रबलादाग्नेये पूर्वं प्रदानमित्युक्तं । तत्र प्रदानं फलप्रत्यासत्त्या मुख्यमवदानं तु तदङ्गं । तथा सति मुख्यस्य क्रममनुसृत्यावदानमयाग्नेये पूर्वं कर्तव्यं । मुख्यक्रमो हि प्रावृत्तिक्रमात् प्रबलः । प्रावृत्तिके हि क्रमे सान्नाय्ये पूर्वमवदानमभिघारणमासादनञ्च कृत्वा प्रदानमकृत्वैवाग्नेयेऽवदानादीनि कर्तव्यानि । तथा सति सान्नाय्येऽनुष्ठितानि अवदानादीन्यङ्गानि मुख्यप्रदानादिप्रकृत्यन्ते । मुख्यक्रमाश्रयणे तु आग्नेये प्रथममवदानादि प्रदानान्तं कृत्वा पश्चात् सान्नाय्ये तदनुष्ठीयते । तत्र नाख्यङ्गाङ्गिविप्रकर्षः । नन्ववदानादिप्रदानान्त एकः पदार्थ इत्युक्तं । तत्र कुतः क्रमविचारः । एवं

तर्हि कृत्वा चिन्तास्तु । अथवा खिष्टकृदवदानादिविषयैव चिन्तास्तु ।

तत्रैव द्वितीयपादे चिन्तितं ।

अवदानेऽनुसमयो होमान्ते वाऽवदानके ।

पदार्थत्वं विधेयत्वात् तेनानुसमयस्ततः ॥

अवद्यतिः प्रदानान्तोऽवदानस्य तदर्थतः ।

अतोऽनुसमयस्तत्र होमान्तान्न तु केवलात् ॥

दर्शपूर्णमासयोः 'द्विर्हविषोऽवद्यति' इत्येकेन विधिना विहितत्वात् द्विसङ्ख्याविशिष्टमवदानमेकः पदार्थः, ततस्तेनावदानमात्रेणानुसमयः कर्तव्यः, आग्नेयस्य द्विरवदानं कृत्वा तद्धोमात् प्रागेवाग्नीषोमीयस्य द्विरवदानमिति प्राप्ते ब्रूमः । अवदानन्तु होमपर्यन्तमेकः पदार्थः होमस्यावदानमन्तरेणानुपपत्तेः । होमविधिनैवाचिप्रां होमार्थमवदानं । अत एव चतुरवत्तं जुहोतीत्येकेन विधिना सावदानक एको होमपदार्था विहितः । उपस्तरणाभिघारणाभ्यां सह यच्चतुरवत्तं तस्मिन् हविर्विषयमवदानद्वित्वं विधातुं द्विर्हविषोऽवद्यतीत्युच्यते । ततो होमस्यावदानस्यैकपदार्थत्वात्, आग्नेयमवदाय कृत्वा पश्चादग्नीषोमीयावदानमित्यनुसमयः ।

षष्ठाध्यायस्य चतुर्थपादे चिन्तितं ।

अवत्तनाशे तच्छेषात् पुरोडाशाद्भवति ।

यजेदाज्येन वाऽऽद्योऽत्र मध्यपूर्वार्धसम्भवात् ॥

कृत्वा मध्यपूर्वार्धे ये शेषस्ये न ते ततः ।

हविर्नाशादाज्यविधिः सुतरां सर्वनाशने ॥

दर्शपूर्णमासयोः पुरोडाशावदाने श्रूयते 'मध्यादवद्यति पूर्वाधादवद्यति' इति । तत्र यद्यवन्तं नश्येत् तदानीमवशिष्टात् पुरोडाशात् पुनरप्यवदातव्यं । कुतः, अवदानापादानयोर्मध्य-पूर्वाधयोः शिष्टेऽपि सम्भवादिति चेत् । मैवं, कृत्स्नपुरोडाशगते मध्यपूर्वार्धे अपादानत्वेन श्रूयेते, न त्ववशिष्टभागगते मध्य-पूर्वार्धे । ततो मुख्यहविषो नाशादाज्यं प्रतिनिधाय यष्टव्यं । अत एव श्रूयते 'यस्य सर्वाणि हवींषि नश्येयुर्दुष्येयुरपहरे-युर्वाज्येन ता देवताः परिरुक्त्वाय यजेत' इति । तत्र सर्व-शब्दस्य निमित्तविशेषणत्वेनाविचितत्वात् नाशमात्रे सर्वत्रा-ज्यस्य विधिः ॥

इति माधवीये वेदार्थप्रकाशे कृष्णयजुःसंहिताभाष्ये दि-  
तीयकाण्डे षष्ठप्रपाठके तृतीयोऽनुवाकः ॥ \* ॥

देवस्य त्वा सवितुः प्रसव इति स्फ्यमादत्ते प्रहृत्या  
अश्विनोर्बाहुभ्यामित्याह अश्विनौ हि देवानामध्वर्यु-  
आस्तां पूषो हस्ताभ्यामित्याह यत्यै शतभृष्टिरसि वा-  
नस्पत्यो द्विषतो वध इत्याह वज्रमव तत् सश्र्यति  
धातृव्याय प्रहरिष्यन् स्तम्बयजुर्हरत्येतावती वै पृथिवी  
यावती वेदिस्तस्या एतावत एव धातृव्यं निर्भजति ॥

॥ १ ॥

तस्मान्नाभागं निर्भजन्ति चिर्हरति चयं इमे लोका  
 एभ्य एवैनं लोकेभ्यो निर्भजति तूष्णीं चतुर्थः हरत्य-  
 परिमितादेवैनं निर्भजत्युहन्ति यदेवास्या अमेध्यं  
 तदपहन्त्युहन्ति तस्मादोषधयः पराभवन्ति मूलं छि-  
 नन्ति भ्रातृव्यस्यैव मूलं छिनन्ति पितृदेवत्यातिखाते-  
 यतीं खनति प्रजापतिना ॥ २ ॥

यज्ञमुखेन सम्मितामा प्रतिष्ठायै खनति यजमा-  
 नमेव प्रतिष्ठां गमयति दक्षिणतो वर्षीयसीं करोति  
 देवयजनस्यैव रूपमकः पुरीषवतीं करोति प्रजा वै प-  
 शवः पुरीषं प्रजयैवैनं पशुभिः पुरीषवन्तं करोत्युत्तरं  
 परिग्राहं परिगृह्णात्येतावती वै पृथिवी यावती वेदि-  
 स्तस्या एतावत एव भ्रातृव्यं निर्भज्यात्मन उत्तरं परि-  
 ग्राहं परिगृह्णाति क्रूरमिव वै ॥ ३ ॥

एतत् करोति यद्देदिं करोति धा असि स्वधा अ-  
 सीति योयुष्यते शान्त्यै प्रोक्षणीरासादयत्यापो वै  
 रक्षोघ्नी रक्षसामपहत्यै स्फ्यस्य वर्त्मन्त्सादयति यज्ञस्य  
 सन्तत्यै यं द्विष्यात् तं ध्यायेच्छुचैवैनमर्पयति ॥ ४ ॥

भजति प्रजापतिमैव वै चयस्त्रिंशच्च ॥ ४ ॥

इति तैत्तिरीयसंहितायां द्वितीयकाण्डे षष्ठप्रपा-  
 ठके चतुर्थोऽनुवाकः ॥ \* ॥

दृतीये प्रोक्त आग्नेयः पुरोडाशो दिनद्वये ।

अथ चतुर्थेऽनुवाके वेदिर्विधातव्या । तस्यास्य वेदेः साधन-  
भृतस्य स्फ्यस्य मन्त्रेणादानं विधत्ते “देवस्य त्वा सवितुः प्रसव  
इति स्फ्यमादत्ते प्रसृत्या अश्विनोर्बाहुभ्यामित्याह अश्विनौ हि  
देवानामध्वर्युं आस्तां पूषो हस्ताभ्यामित्याह यत्तै” इति । आ-  
ध्वर्यवश्लेषेण पठितं (का०१।प्र०१।अ०१) । यदुक्तं सूत्रकारेण ‘अत-  
मृष्टिरसि वानस्यत्यो द्विषतो वध इति पुरस्तात् प्रत्यक्षमुत्करे  
स्फ्यमुदस्यति द्वेष्यं मनसा ध्यायन्’ इति । तत्रोक्तमेतं मन्त्रमुत्पाद्य  
तात्पर्यं दर्शयति “अतमृष्टिरसि वानस्यत्यो द्विषतो वध इत्याह  
वज्रमेव तत् स्रस्यति भ्रातृव्याथ प्रहरिष्यन्” इति । हे स्फ्य  
त्वं अतमृष्टिरसि अतसञ्ज्ञाका मृष्टिः अन्नूणां सन्नापरूपं भर्जनं  
यस्य स अतमृष्टिः । वनस्यतेर्विकारो वानस्यत्यः, द्विषतो द्वेषं  
कुर्वतो वैरिणो वधो वधहेतुरसि । अनेन मन्त्रेण भ्रातृव्याथं  
वज्रं प्रहर्तुमिच्छन् सम्यक् तीक्ष्णीकरोति । यद्यपि स्फ्यस्थानेन  
मन्त्रेणोत्करे प्रक्षेपो वेदिनिर्माणादूर्ध्वभावी तथाप्यादानप्रस-  
ङ्गेन बुद्धिस्थत्वादिदानीमेवाक्तं । वेदिस्थानात् स्रवणस्य पांशो-  
र्मन्त्रेणान्यत्र हरणं विधत्ते “साम्नयजुर्हरत्येतावती वै पृथिवी  
चावती वेदिस्रस्या एतावत एव भ्रातृव्यं निर्भजति तस्मान्नाभागं  
निर्भजन्ति” इति । यजुषा मन्त्रेण हरणीयः पांसुसहितः साम्नः  
साम्नयजुः, तस्य हरणं कुर्यात् । पृथिवि देवयजनीत्यादिभिराध्व-  
र्यवकाण्डोक्तैर्वेदिस्थाने स्थापितं द्रुमं क्षिप्त्वा पांसुसहितमुत्कर-  
देवं नयेत् । तत्रकारः सर्वोऽपि पौरोडाशिककाण्ड एव (का०१।

प्र०१।अ०६) स्वष्टमभिहितः । वेदिर्यावतो विद्यते तावत्येवोप-  
 युक्ता पृथिवी, तस्याः पृथिव्या एतावतः प्रदेशात् अनेन स्वस्व-  
 थजुर्हरणेन भ्रातृव्यं निःसारितवानेव भवति । यस्मादत्र भ्रातृव्यो  
 भागार्थीति कृत्वा निःसार्यते, तस्मात्सोके अभागं भागाभिलाष-  
 रहितं विरोधित्वात् निःसारयन्ति । उक्तस्य स्वस्वथजुर्हरणस्या-  
 वृत्तिं विधत्ते “त्रिर्हरति त्रय इमे लोका एभ्य एवैनं लोकेभ्यो  
 निर्भजति” इति । चतुर्थे पर्याये त्वमन्त्रकं हरणं विधत्ते  
 “त्वष्णो चतुर्थं हरत्यपरिमितादेवैनं निर्भजति” इति ।  
 त्रिरावृत्त्यैव लोकत्रयान्निःसारितत्वाच्चतुर्थेन हरणेन लोक-  
 त्रयवर्द्धितात् सर्वस्मादपि देशान्निःसारितो भवति । वेदि-  
 स्थाने स्थितस्योपरितनमृद्गागस्यापसारणं विधत्ते “उद्धन्ति  
 यदेवास्या अमेधं तदपहन्ति” इति । उपरिभागस्योच्छिष्टा-  
 दिस्पर्शसम्भवात् मेधानर्हत्वं । विहितमुद्धननमनूद्य प्रशंसति  
 “उद्धन्ति तस्मादोषधयः पराभवन्ति” इति । तस्मादुद्धन-  
 नादचोत्पन्नास्तृणादयः पराकृता विनाशिता भवन्ति । तत्र-  
 त्यानामोषधीनां यानि मूलानि पुनः प्ररोहाय भूमौ स्थि-  
 तानि तेषां क्वेदनं विधत्ते “मूलं क्विनन्ति भ्रातृव्यस्यैव मूलं  
 क्विनन्ति” इति । पुनः प्ररूढानां तृणानां दर्भास्तरणविरासा-  
 दनादिविरोधित्वात् भ्रातृव्यत्वं । चुबुकमारभ्य केशपर्यन्तं यज्ञ-  
 मानस्य यन्मुखपरिमाणं तद्धस्तेन प्रदर्शयित्वा तत्परिमितं खननं  
 विधत्ते “पिहदेवत्यातिखातेयतीं खनति प्रजापतिना यज्ञ-  
 मुखेन सन्नितां” इति । प्रादेशपरिमाणमतिक्रम्य खनने पैतृकी



वेदिः स्यात् । यज्ञस्य यज्ञानुष्ठातुर्यजमानस्य मुखं यज्ञमुखं, तच्च प्रजापतिस्वरूपं यागद्वारा प्रजापालकत्वात्, तेन मुखेन सञ्चितां कृतवान् भवति । पश्चान्तरं विधत्ते “आ प्रतिष्ठायै खनति यजमानमेव प्रतिष्ठां गमयति” इति । अनायासेनाप-  
 नेतुं ब्रह्माः पांसवोऽप्रतिष्ठाः, या त्वधस्ताहृष्टा भूमिः सा प्रतिष्ठा, तत्पर्यन्तं खननेन यजमानः प्रतिष्ठां प्रापितो भवति । दक्षिणभागस्योत्तरं विधत्ते “दक्षिणतो वर्षीयसीं करोति देवयजनस्यैव रूपमकः” इति । दक्षिणभागस्य निम्नले पितृयज-  
 नस्य रूपं स्यात् । मार्दवकारिपांसुयुक्तं विधत्ते “पुरोषवतीं करोति प्रजा वै पशवः पुरीषं प्रजथैवेनं पशुभिः पुरोषवन्तं करोति” इति । यस्यां भूमौ प्रजापशुसञ्चारबाहुल्यं तस्यां पांसुबाहुल्यात् प्रजादीनां पुरीषत्वं । यजमानोऽपि प्रजा-  
 दिभिः पुरीषवान् भवति । वेदिनिर्माणात् पूर्वं वसवस्वेत्या-  
 दिभिर्मन्त्रैः वेदिमीमनिर्देशः पूर्वपरिग्रहः । निर्माणादूर्द्ध्व-  
 तमसीत्यादिभिर्मन्त्रैस्तन्निर्देश उत्तरपरिग्रहस्तमिमं विधत्ते  
 “उत्तरं परिग्रहं परिगृह्णात्येतावती वै पृथिवी यावती वेदिस्तस्या एतावत एव भ्रातृव्यं निर्भञ्ज्यात्मन उत्तरं परि-  
 ग्रहं परिगृह्णाति” इति । पूर्वपरिग्रहेष्वैव वेदिमर्षादाद्यां सिद्धायामपि पुनरुत्तरपरिग्रह आत्मने स्वकीयत्वाय भवति । मन्त्रकाष्ठोक्तेन मन्त्रेषु समीकरणं विधत्ते “कूरमिव वा एतत् करोति यदेदिं करोति धा अषि स्रधा असीति यो-  
 युष्यते ब्रान्त्वै” इति । खननेन निम्नोक्तभावापादमं कूरं,

समीकरणेन तच्छान्तिर्भवति । हे वेदे धा अथि धारयि-  
 अथि, तदेतद्विशेष्यते स्वधेति तव स्वरूपं वर्हिरादिकं धारय-  
 षीत्यर्थः । यदुक्तं सूत्रकारेण 'प्रोक्षणीरभिपूर्वोदञ्च स्फ्यमपोञ्च  
 दक्षिणेन स्फ्यमस्यस्युष्टा उपनिनीय स्फ्यस्य वर्त्तन् साद-  
 यति' इति । तदेतद्विधत्ते "प्रोक्षणीरासादयत्यापो वै रक्षो-  
 ग्री रक्षसामपहत्यै स्फ्यस्य वर्त्तन्त्सादयति यज्ञस्य सन्तत्यै"  
 इति । \*अर्घ्यविधिप्रस्तावे 'तानि हवा एतानि रक्षासि गा-  
 यत्रियाभिमन्त्रितेनाम्नसा शान्ति' इति श्रुतत्वादेषां रक्षो-  
 ग्नत्वं । स्फ्यरेखाया अविच्छिन्नत्वात् तत्र सादनं यज्ञस्यावि-  
 च्छेदाय भवति । सादनकाले देव्यस्य पाप्मनोऽङ्गिर्विनाशध्यानं  
 विधत्ते "यं दिव्यात् तं ध्यायेच्छुचैवैनमर्पयति" इति । योज-  
 यतीत्यर्थः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
 यकाण्डे षष्ठप्रपाठके चतुर्थोऽनुवाकः ॥ \* ॥

ब्रह्मवादिनो वदन्त्यङ्गिर्हवीःषि प्रौक्षीः केनाप  
 इति ब्रह्मणेति ब्रूयाद्ङ्गिर्ह्वैव हवीःषि प्रोक्षति ब्रह्म-  
 णाप इध्मावर्हिः प्रोक्षति मेध्यमेवैनत् करोति वेदिं  
 प्रोक्षत्यध्मा वा र्घ्याऽलोमकाऽमेध्या यद्देदिर्मेध्यामेवैनां

\* अर्घ्यविधानप्रसङ्गे । इति तै० ।

करोति दिवे त्वान्तरिक्षाय त्वा पृथिव्यै त्वेति बर्हिरा-  
साद्य प्र ॥ १ ॥

उक्षत्येभ्य एवैनल्लोकेभ्यः प्रोक्षति क्रूरमिव वा एतत्  
करोति यत् खनत्यपो निनयति शान्त्यै पुरस्तात् प्र-  
स्तरं यज्जाति मुख्यमेवैनं करोतीयन्तं यज्जाति प्रजा-  
पतिना यज्ञमुखेन सम्मितं बर्हिःस्तृणाति प्रजा वै बर्हिः  
पृथिवी वेदिः प्रजा एव पृथिव्यां प्रतिष्ठापयत्यनति-  
दृश्रःस्तृणाति प्रजयैवैनं पशुभिरनतिदृश्रं करोति ॥

॥ २ ॥

उत्तरं बर्हिषः प्रस्तरः सादयति प्रजा वै बर्हिर्यज-  
मानः प्रस्तरो यजमानमेवायजमानादुत्तरं करोति  
तस्माद्यजमानोऽयजमानादुत्तरोऽन्तर्दधाति व्यावृत्त्या  
अनक्ति हविष्कृतमेवैनः सुवर्गं लोकं गमयति चेधा-  
ऽनक्ति चय इमे लोका एभ्य एवैनं लोकेभ्योऽनक्ति न  
प्रतिश्रुणाति यत् प्रतिश्रुणीयादनूर्द्धम्भावुकं यजमा-  
नस्य स्यादुपरीव प्रहरति ॥ ३ ॥

उपरीव हि सुवर्गो लोको नियच्छति दृष्टिमेवास्मै  
नियच्छति नात्यग्रं प्रहरेद्यदत्यग्रं प्रहरेदत्यासारि-  
ष्यध्वर्योर्नाशुका स्यान्न पुरस्तात् प्रत्यस्येद्यत् पुरस्तात्

प्रत्यस्यैत् सुवर्गास्त्रिकाद्यजमानं प्रतिनुदेत् प्राञ्चं प्रहरति यजमानमेव सुवर्गं लोकं गमयति न विष्वञ्चं वियुयाद्यद्विष्वञ्चं वियुयात् ॥ ४ ॥

स्वस्य जायेतोर्द्धमुद्यौत्पूर्द्धमिव हि पुंसः पुमानेवास्य जायते यत् रूपेण वोपवेपेण वा योयुष्येत स्तृतिरेवास्य सा हस्तेन योयुष्यते यजमानस्य गोपोथाय ब्रह्मवादिनो वदन्ति किं यज्ञस्य यजमान इति प्रस्तर इति तस्य क्व सुवर्गो लोक इत्याहवनीय इति ब्रूयाद्यत् प्रस्तरमाहवनीये प्रहरति यजमानमेव ॥ ५ ॥

सुवर्गं लोकं गमयति वि वा एतद्यजमानो वृशते यत् प्रस्तरं योयुष्यन्ते बहिरनुप्रहरति शान्त्या अनारम्भण इव वा एतद्यध्वर्युः स ईश्वरो वेपनो भवितोर्ध्रुवासीतीमामभिमृशतीयं वै ध्रुवाऽस्यामेव प्रतितिष्ठति न वेपनो भवत्यगाश्नग्नीदित्याह यद्भूयादगन्धमिरित्यग्नावग्निं गमयेन्निर्यजमानः सुवर्गास्त्रिकाङ्गजेदगन्नित्येव ब्रूयाद्यजमानमेव सुवर्गं लोकं गमयति ॥ ६ ॥

आसाद्य प्रान्तिदृश्यं करोति हरति वियुयाद्यजमानमेवाग्निरिति सप्तदश च ॥ ५ ॥

इति तैत्तिरीयसंहितायां द्वितीयकाण्डे षष्ठप्रपाठके  
पञ्चमोऽनुवाकः ॥ ० ॥

चतुर्थं वेदिनिर्माणमशेषेण प्रपञ्चितं ।

अथ पञ्चमे तस्यां वेद्यां बर्हिर्विषयप्रयोगोऽभिधीयते । तत्र बर्हिषः प्रोक्षणं विधातुं प्रसूति "ब्रह्मवादिनो वदन्यद्भिर्हवींषि प्रौचीः केनाप इति ब्रह्मणेति ब्रूयादङ्घ्रिर्व हवींषि प्रोक्षति ब्रह्मणापः" इति । हे अध्वर्यो शुद्धयं हवींषि त्वमङ्घ्रिः प्रौचीः प्रोक्षितवानसि । केनान्येन शुद्धेन द्रव्येणमा आपः प्रोक्षितवानसीति ब्रह्मवादिभिः पृष्टे अध्वर्युर्ब्रह्मणा मन्त्रेणेत्युत्तरं ब्रूयात् । यस्मादेतदुभयं प्रोक्षणं यथोक्तं तथैव वर्तते, अत एव मन्त्रध्यास्थाने श्रूयते 'प्रोक्षिताः स्वेत्याह । तेनापः प्रोक्षिताः' इति । तेन मन्त्रोच्चारणेनेत्यर्थः । इदानीं विधत्ते "इध्माबर्हिः प्रोक्षति मेधमेवैनत् करोति" इति । एनदिभा बर्हिस्वेत्युभयं । इध्माबर्हिःप्रोक्षणवत् वेदेरङ्घ्रिः प्रोक्षणं विधत्ते "वेदिं प्रोक्षत्यृचा वा एषाऽस्त्रोमकाऽमेध्या यदेदिर्मेध्यामेवैनां करोति" इति । स्त्रोमरहितत्वावृत्त्या परुषा सती यागयोग्या न भवति तस्माद्योग्यत्वाय प्रोक्षणं । यदुक्तं सूत्रकारेण 'अन्तर्वेदि पुरोगन्धि बर्हिरासाद्य दिवे स्वेत्ययं प्रोक्षत्यन्तरिचाय स्वेति मध्यं पृथिव्यै स्वेति मूषं' इति । तदेतद्विधत्ते "दिवे त्वान्तरिचाय त्वा पृथिव्यै स्वेति बर्हिरासाद्य प्रोक्षत्येभ्य एवेनक्तोकेभ्यः प्रोक्षति"

इति । दिवे त्वेत्यादिमन्त्रास्तात्काण्ड एव (का०१।प्र०१।अ०११) व्याख्याताः । यदुक्तं सूत्रकारेण 'प्रोक्षणीमेवं स्तथा पितृभ्य इति दक्षिणायै ओषेरोत्तरस्थाः सन्ततं निनयेत्' इति । तदेतद्विधत्ते "ऋर्मिव वा एतत् करोति यत् खनत्यपो निनयति ग्राम्यै" इति । प्रस्तरस्य धारणं विधत्ते "पुरस्तात् प्रस्तरं गृह्णाति मुख्यमेवैवं करोति" इति । वेदिपूर्वभागे ब्रह्मा यजमानो वा प्रस्तरं धारयेत् तच्च सूत्रेऽभिहितं 'ब्रह्मा प्रस्तरं धारयति यजमानो वा' इति । धारणाय मुखसमानमौन्नत्यं हस्तेनाभिनीय विधत्ते "इयम् गृह्णाति प्रजापतिना यज्ञमुखेन सम्भितं" इति । वेदिखननवद्वाख्येयं । वेद्यां स्तरणं विधत्ते "बर्हिः स्तृणाति प्रजा वै बर्हिः पृथिवी वेदिः प्रजा एव पृथिव्यां प्रतिष्ठापयति" इति । स्तरणे गीरन्ध्रं विधत्ते "अनतिदृश्रं स्तृणाति प्रजयेवैवं पशुभिरनतिदृश्रं करोति" इति । अतिशयेन भ्रमेर्दश्रनमतिदृश्रं तद्यथा न भवति तथा स्तृणीयात् । तेन यजमानं प्रजया पशुभिस्य सर्वतो वेष्टितत्वादिति स्पष्टं द्रष्टुमयोग्यं करोति । स्तीर्णस्य बर्हिष उपरि प्रस्तरसादनं विधत्ते "उत्तरं बर्हिषः प्रस्तरं सादयति प्रजा वै बर्हिर्यजमानः प्रस्तरो यजमानमेवाऽयजमानादुत्तरं करोति तस्माद्यजमानोऽयजमानादुत्तरः" इति । स्तरणार्थस्य बर्हिषोऽधःस्थितत्वात् प्रजालं । प्रस्तरस्य प्रधानभूतत्वाद्यजमानलं । अधस्तादास्तीर्णस्य बर्हिष उपरिष्ठात् साद्यमानस्य प्रस्तरस्य मध्ये तिर्यक्तया दाभ्यां दर्भाभ्यां व्यवधानं विधत्ते "अनर्दधाति व्यावृत्तै" इति । तदेतदन्वधानं

मन्त्रकाष्ठोक्तेन विधेयं यत्ने स्य इति मन्त्रेण क्रियते । प्रस्तर-  
 रथासादनप्रसङ्गेन बुद्धिस्थान् प्रहरणकालीनाम् विधेयान्  
 विधित्पुरादीं प्रस्तरस्य घृतेनास्त्रनं विधत्ते “अनाक्ति हवि-  
 ष्कृतमेवेन सुवर्गं लोकं गमयति” इति । \*प्रस्तरस्थानद-  
 गोच्छ्रयत्वेन स्वरूपतो हविहाभावेऽपि अस्त्रनेन हविषुं  
 कृतं भवतीति । तादृशमेनं प्रस्तरं स्वर्गप्राप्तियोग्यं करो-  
 ति । यद्गुणं सूचकारेण ‘सुसु प्रस्तरमनन्तम् रिहाणा  
 इति जुष्णामयं, प्रजां योनिमित्युपसृति मध्यं, आष्यायन्तामाप  
 योषधय इति भुवायां मूलमेवं चिः’ इति । तदेतद्विधत्ते  
 “वेधानक्ति यद्य इमे लोका एभ्य एवेनं लोकेभ्योऽनक्ति”  
 इति । प्रस्तरस्य प्रहरणे हेयोपादेयो प्रकारौ विधत्ते “न प्रति-  
 श्टभाति यत् प्रतिश्टणीयादनूर्द्ध्वावुकं यजमानस्य स्यादुप-  
 रीव प्रहरत्युपरीव हि सुवर्गो लोकः” इति । †अङ्गारेषु कुक्षेषु  
 प्रतिक्षेपः प्रतिहरणं तन्न कुर्यात्, यदि कुर्याद्यजमानस्यानूर्द्ध-  
 ष्वावुकं स्यात् स्वर्गप्राप्तिसाधनं न भवेदित्यर्थः । तस्माद्ब्र-  
 ह्ममुन्नतं कृत्वा प्रस्तरमग्रेऽपर्येव प्रहरेत् स्वर्गलोकस्योपर्येव  
 वर्तमानत्वात् तत्प्राप्तिसाधनं भवति । प्रस्तरयुक्तस्य हस्तस्याधो-  
 मुखत्वं विधत्ते “नियच्छति दृष्टिमेवाकीं नियच्छति” इति ।  
 हस्तोऽव्यग्भूतो यथा भवति तथा कुर्यात् तेन यजमानार्थं  
 दृष्टिमेव व्यग्भूतां करोति । प्रस्तरायस्याहवनीयातिक्रमं नि-

\* प्रस्तरस्य दर्भमुच्छेदिति वा० ।

† अङ्गारेभ्योऽनक्ति इति तै० ।

वेधति “नात्ययं प्रहरेद्यदत्ययं प्रहरेदत्यासारिष्यध्वर्योर्ना-  
शुका स्यात्” इति । अतिक्रान्तमयं यस्य तदत्ययं । तस्यैवा भव-  
ति तथा न प्रहरेत्, किन्तु प्रस्तरायमा\*हवनीयस्योत्तरत एव  
नयेत् । अत्ययप्रहरेणे हि दृष्टिरत्यासारिषी भवति तस्याध्व-  
र्योर्विनाशनश्रीला स्यात् । अत्याधिक्येन वर्षणमतिसारिषीलं,  
तेन सस्यानि फलितुमयोग्यानि भवन्ति, सोऽयमध्वर्योर्नाशः ।  
अथवा व्याधिविशेषेणाध्वर्युर्नश्येत् । पूर्वस्यां द्वित्रि प्रस्तरस्य  
मूखं पश्चिमस्यामयमित्येवंविधं प्रहरणं निषेधति “न पुरस्तात्  
प्रत्यख्येद्यत् पुरस्तात् प्रत्यख्येत् सुवर्गाश्लोकाद्यजमानं प्रतिनुदेत्”  
इति । पश्चिमायलं निषिध्य प्रागयलं विधत्ते “प्राञ्चं प्रहरति  
यजमानमेव सुवर्गं लोकं गमयति” इति । प्रस्तरगतानां  
दर्भायाणां सर्वतो विस्फेषणं निषेधति “न विस्वञ्चं वियुथा-  
द्यद्विस्वञ्चं वियुथात् स्थस्य जायेत” इति । विस्वञ्चं नानादि-  
भूतं यथा भवति तथा न वियुथात् न विस्फेषयेत् । तद्विस्फेषणे  
यजमानस्य स्थपत्यमेव जायेत, स्त्रीव्यञ्जनस्य विस्त्रिष्टरूपत्वात् ।  
दर्भायाणां समूहरूपेणैकीभावं विधत्ते “ऊर्द्धमुद्यौत्यूर्द्धमिव  
हि पुंशः पुमानेवास्य जायते” इति । ऊर्द्धं दण्डाकारेणैकार्यं  
यथा भवति तथा उद्यौति उत्कर्षेण मिश्रयेत्, पुंसां व्यञ्जन-  
मूर्द्धाकारं भवति, ततोऽस्य पुमानेव जायते । सोऽयमाग्नीभक्ष-  
व्यापारः । तथा च सूत्रकार आह ‘चिरञ्जलिनाग्नीध्रो वि-  
स्वञ्चं प्रस्तरमूर्द्धमुद्यौति’ इति । तस्मिन्नेकीकरणे साधनाकारं

\* आहवनीयान्तर एवान्तरधामयेदिति वै० ।



निषिध्य हस्तं विधत्ते “यत् रूपेण वोपवेधेण वा योयुष्येत स्मृति-  
रेवास्तु सा हस्तेन योयुष्यते यजमानस्य गोपीथाय” इति ।  
योयुष्यन् विस्मिष्टभृतस्यैकीकरणं, अथवा प्रस्तरमूलस्य \*सन्ध-  
गविसिष्टं विहायात्क्षेपणं । तद्यदि रूपेणोपवेधेण वा कियेत सेयं  
यजमानस्य हिंसा । हस्तेनैव योयुष्यन् रक्षायै भवति । प्रस्तर-  
प्रहरणस्याधारत्वेनाहवनीयं विधत्ते “ब्रह्मवादिनो वदन्ति किं  
यज्ञस्य यजमान इति प्रस्तर इति तस्य क्व सुवर्गो लोक इत्या-  
हवनीय इति ब्रूयाद्यत् प्रस्तरमाहवनीये प्रहरति यजमानमेव  
सुवर्गं लोकं गमयति” इति । यज्ञस्य सम्बन्धि किमङ्गं यज-  
मानस्यानीयमिति ब्रह्मवादिभिः पृष्टे बुद्धिमान् प्रस्तर इति  
उत्तरं ब्रूयात् । सुष्ठु प्रस्तरस्याङ्गनं कृत्वा तत्रैकं द्रव्यं पृथक्कृत्य  
प्रज्ञातं स्थापयेत्, तस्येदानीमग्नौ प्रहरणं विधत्ते “वि वा  
एतद्यजमानो क्षिप्रते यत् प्रस्तरं योयुष्यन्ते बर्हिर्नुप्रहरति  
ब्रान्धै” इति । प्रस्तरमूलमुत्क्षिपन्तीति यत् एतेन यजमानो  
विस्मिन्नते विन्नेधेयास्पीभवति रोगेण कृत्रो भवतीत्यर्थः । प्रज्ञा-  
तत्वेन स्थापितस्य बर्हिषोऽनुप्रहरणे तस्यास्पीभावस्य ब्रान्धि-  
र्भवति । तदेतद्बर्हिःप्रहरणं सूचकारेण स्पष्टीकृतं ‘आयुषे  
त्वेत्यस्तस्य द्रव्यमपादाय प्रज्ञातं निधाय’ इति । ‘अथैनमाहा-  
ग्नीभोऽनुप्रहरति यत् प्रस्तरात् द्रव्यमपातं तदनुप्रहरति’ इति  
च । मन्त्रकाख्ये पठितेन मन्त्रेण भूमिस्पर्शनं विधत्ते “अना-  
रन्ध्र इव वा एतर्द्धर्धुः स ईश्वरो वेपथो भवितोर्भुवासीती-

मामभिव्यञ्जतीयं वै भ्रुवाऽस्त्रामेव प्रतिष्ठति न वेपनो भवति” इति । एतर्हि प्रस्तरप्रहरणादूर्द्धं प्रस्तररूपस्य यजमानस्य स्वर्गोऽवस्थितत्वात् अध्वर्युरनारम्भण इव निरालम्बन इव भवति । स च वेपनो भवितोरीश्वरः पालनस्त्रामिरादित्यभयेन सर्वदा कम्पनशीलो भवितुं समर्थो भवति, निरन्तरं भवति कम्पमान इत्यर्थः । भ्रुवाधीति भूमिसर्गमेन लब्ध-प्रतिष्ठो न कम्पते । यदुक्तं सूत्रकारेण ‘अथैनमाहाग्नीध्रः संवदस्वेत्यगाहनग्नीदित्यध्वर्युरगन्नित्याग्नीध्रः’ इति, अग्नयोः प्रश्नोत्तरमन्त्रयोः शाखान्तरपाठनिराकरणपूर्वकं मन्त्रद्वयोच्चारणं विधत्ते “अगाहनग्नीदित्याह यद्भ्रुवाद्गन्धिरित्यग्नावग्निं गमयेन्निर्यजमानः सुवर्गलोकाङ्गजेद्गन्नित्येव ब्रूयाद्यजमानमेव सुवर्गं लोकं गमयति” इति । हे अग्नीत् हे आग्नीध्र किं यजमानः स्वर्गं गतवान् । प्रश्नोत्तरनायेयं स्मृतिः । अग्नन्नित्येष शाखान्तरगतो मन्त्रपाठः, तस्मिन् पाठे वक्त्रिः स्वर्गगत इत्यर्थो भवति, तत् त्वयुक्तं । आहवनीयोऽत्र स्वर्गत्वेन विवक्षितः, तस्मिन् स्वर्गरूपेऽग्नौ तमग्निमेव प्रापितवान् भवति, यजमानं स्वर्गलोकाग्निः सारितवान् भवति । तस्माद्ग्निरित्येतत् पदं मन्त्रे परित्यज्याग्नित्येतावदेव ब्रूयात् । तेन यजमानः स्वर्गं लोकं गतवानित्यर्थो लभ्यते ॥

“इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे षष्ठप्रपाठके पञ्चमोऽनुवाकः ॥ ० ॥

अग्नेस्त्वयो ज्यायाः सो धातर आसन् ते देवेभ्यो  
 ह्यं वहन्तः प्रामीयन्त सौऽग्निरभिभेदित्यं वाव स्व  
 आर्तिमारिष्यतीति स निलायत सौऽपः प्राविशत् तं  
 देवताः प्रैषमैच्छन् तं मत्स्यः प्राब्रवीत् तमशंपद्विया-  
 धिया त्वा वध्यासुर्यो मा प्रावोच इति तस्मान्मत्स्यं  
 धियाधिया गन्ति शतः ॥ १ ॥

हि तमन्वधिन्दन् तमब्रुवन्नुप न आवर्तस्व ह्यं नो  
 वहेति सौऽब्रवीद्वरं दृणै यदेव यद्हीतस्याहुतस्य  
 बहिःपरिधि स्कन्दात् तन्मे आट्ठणां भागधेयमसदिति  
 तस्माद्यद्हीतस्याहुतस्य बहिःपरिधि स्कन्दति तेषां  
 तद्भागधेयं तानेव तेन प्रीणाति परिधीन् परिदधाति  
 एहंसामपहत्यै सःस्पर्शयति ॥ २ ॥

रक्षसामनन्ववचाराय न पुरस्तात् परिदधात्यादि-  
 यो ह्येवोद्यन् पुरस्ताद्रक्षाःस्यपहन्तूँ समिधावाद-  
 गत्युपरिष्ठादेव रक्षाःस्यपहन्ति यजुषान्यां तूष्णीमन्यां  
 मधुनत्वाय हे आदधाति द्विपाद्यजमानः प्रतिष्ठित्यै  
 ष्वादिनो वदन्ति स त्वै यजेत् यो यन्नस्यार्थ्या वसी-  
 णन्त्यादिति भूपतये स्वाहा भुवनपतये स्वाहा भू-  
 णानां ॥ ३ ॥

पतथे स्वाहेति स्तन्नमनुमन्त्रयेत यज्ञस्यैव तदात्या  
 यजमानो वसीयान् भवति भूयसीर्हि देवताः ग्री-  
 णाति जामि वा एतद्यज्ञस्य क्रियते यदन्वञ्चौ पुरोडा-  
 शावुपाशुयाजमन्तरा यजत्यजामित्वायाथौ मियुन-  
 त्वायाग्निरमुष्मिन् लोक आसीद्यमोऽस्मिन् ते देवा अ-  
 ब्रुवन्नेतेमौ विपर्युहामेत्यन्नाद्येन देवा अग्निं ॥ ४ ॥

उपामन्त्रयन्त राज्येन पितरौ यमं तस्मादग्निर्देवा-  
 नामन्नादौ यमः पितृणां राजा य एवं वेद् प्र रा-  
 ज्यमन्नाद्यमाप्नोति तस्मा एतद्भागधेयं प्रायच्छन् यद्-  
 ग्रये स्वष्टकृतेऽवद्यन्ति यद्ग्रये स्वष्टकृतेऽवद्यति भा-  
 गधेयेनैव तद्द्रुद्रं समर्धयति सकृत्सकृदवद्यति सकृ-  
 दिव हि रुद्र उत्तरार्धादवद्यत्येषा वै रुद्रस्य ॥ ५ ॥

दिक् स्वायामेव दिशि रुद्रं निरवदयते द्विरभिघा-  
 रयति चतुरवत्तस्याथै पशवो वै पूर्वा आहुतय एष  
 रुद्रो यद्गिर्यत् पूर्वा आहुतीरभिजुहुयाद्रुद्राय पशू-  
 नपि दध्यादपशुर्यजमानः स्यादतिहाय पूर्वा आहुती-  
 र्जुहोति पशूनां गोपीथाय ॥ ६ ॥

शप्तः स्पर्शयति भूतानामग्निं रुद्रस्य सप्तषिः शप्त ॥  
 ॥ ६ ॥

इति तैत्तिरीयसंहितायां द्वितीयकाण्डे षष्ठप्रपा-  
ठके षष्ठोऽनुवाकः ॥ \* ॥

प्रयोगो बर्हिषः स्रष्टं पञ्चमे प्रतिपादितः ।

अथ षष्ठेऽनुवाक उपांशुयाजस्त्रिष्टुतौ वक्तव्यौ । तत्रादौ  
तावत् परिधीनां परिधानं विधातुं प्रसौति “अग्नेस्त्रयो  
व्याघ्राश्वो भ्रातर आसन् ते देदेभ्यो ह्ययं वहन्तः प्रामीयन्त  
सोऽग्निरभिभेदित्यं वाव स्य आर्तिमारिष्यतीति स निष्ठायत  
सोऽपः प्राविब्रत् तं देवताः प्रेषमैच्छन् तं मत्स्यः प्रात्रवीत् तमत्र-  
पद्भुषाधिषा त्वा वध्यासुर्यो मा प्रावोच इति तस्मान्मत्स्यं धिया-  
धिया ग्लन्ति शप्नो हि तमन्वविन्दन् तमत्रुवसुप न आवर्तस्य ह्ययं  
नो वहेति सोऽत्रवीदरं वृणौ यदेव गृहीतस्याञ्जतस्य बहिःपरिधि  
स्कन्दात् तन्मे भ्रातृषां भागधेयमसदिति तस्माद्यद्गृहीतस्याञ्ज-  
तस्य बहिःपरिधि स्कन्दति तेषां तद्भागधेयं तानेव तेन प्रीणां-  
ति” इति । अथा भ्रातरस्त्रयो हविर्वहनेन मृता इत्यमेव स्य  
आर्तिमारिष्यतीति यो हविर्वहति स मरणं प्राप्नोतीति भीतो  
ऽग्निर्निष्ठायत यथा देवैर्न ज्ञायते तथा निष्ठीनोऽभूत् । नि-  
ष्ठीय चोदकमध्ये प्राविब्रत् । तमुद्दिश्य प्रकर्षेणान्पेषणं कर्तु-  
मैच्छन् । तदा जलस्थितो मत्स्यः तजस्थितमग्निं देवानामग्रेऽ-  
त्रवीत्, ततोऽग्निस्तं मत्स्यमेवमत्रपत्, हे मत्स्य यस्मिन् देवानामग्रे  
मामेवं ज्ञापितवानसि पिङ्गुनो भूत्वा प्रात्रवीः तादृशं त्वां जा-  
सुधारिषः कैवर्ताः धियाधिषा वध्यासुः तेन तेन जाला-

दिना साधनेन, यदा यदा यदा हन्तुं धीर्भवति तदा तदा राचावहनि वा बधं कुर्वन्तु इति । यस्मादेवं श्रतस्तस्मात् मत्स्यं तदा तदा जन्ति । मत्स्यमुखेन विज्ञाते वक्रौ देवास्तमग्निं प्रति अस्मात्समीपे समागच्छ ह्यं चास्मादीद्यं वक्ष्येत्तुवन्, तथा सो ऽग्निर्वरमृषोत् विगृहीतस्य हविषः सम्पन्नि यदेव द्रव्यं होमात्पुरा परिधिभ्यो बहिः प्रच्यवेत् तदस्मादीद्यानां भ्रातृणां भागधेयमस्ति । ततस्तथैव देवैर्वरो दत्तः । तेन स्कन्नेन तानग्निभ्रातृन् यजमानः प्रीणयति । इदानीं विधत्ते “परिधीन् परिदधाति रक्षसामपहत्यै” इति । यस्मात् परिधिभ्यो बहिर्देवोऽग्नेर्भ्रातृणामुपयुक्तस्तस्मात् परिधीनग्नेः परितः स्थापयेत् । तन्तु रक्षसामपघाताय भवति । पश्चिमदिशि स्थापितस्य मध्यमपरिधेर्दक्षिणोत्तरपरिधिभ्यां संस्पर्शनं विधत्ते “संस्पर्शयति रक्षसामनन्ववचाराय” इति । परिधीनां समीचीने स्पर्शे सति रक्षसां प्रवेष्टुं छिद्राभावादग्निमयीपे सञ्चारो न भवति । दिक्चयदृष्टान्तेन पूर्वस्यामपि दिशि प्रसक्तं परिधिं वारयति “न पुरस्तात् परिदधात्यादित्यो ह्येवोद्यन् पुरस्ताद्द्रचाऽस्वपहन्ति” इति । रक्षसामपघातः परिधेः प्रयोजनं, तथादित्योदयेः नैव सिध्यति । आग्नेय्यामैशान्यां चाचारसमिधोः स्थापनं विधत्ते “ऊर्द्धे समिधावादधात्युपरिष्ठादेव रक्षाऽस्वपहन्ति” इति । दक्षिणोत्तरपरिष्ठीरघदेवे स्थापनीये इति ऊर्द्धे, तेन स्थापनेन दिक्चतुष्टय इव ऊर्द्धदेवेऽपि रक्षसामपघातो भवति । तथोर्द्धेऽपि रक्षसामिधः स्थापने मन्त्रकाण्डाज्ञातं वीतिहोत्रं ला कव इति

(का०१।प्र०१।अ०११) मन्त्रं विधत्ते “यजुषाऽन्यां तूष्णीमन्यां मिथुनत्वाय” इति । स्त्रीपुरुषयोरिव समन्त्रकामन्त्रकयोः पर-  
स्परं वैलक्षण्यान्मिथुनत्वं । समिधो द्वित्वं प्रशंसति “द्वे आदधाति  
द्विपाद्यजमानः प्रतिष्ठित्यै” इति । प्रायश्चित्तरूपेण स्कन्धानु-  
मन्त्रणं विधत्ते “ब्रह्मवादिनो वदन्ति स त्वै यजेत यो यज्ञ-  
स्यार्था वसीयान्त्स्यादिति भूपतये स्वाहा भुवनपतये स्वाहा  
भूतानां पतये स्वाहेति स्कन्धमनुमन्त्रयेत यज्ञस्यैव तदार्था  
यजमानो वसीयान् भवति भृयसीर्षि देवताः प्रीणाति” इति ।  
हविषः स्कन्दने सति यज्ञस्य विनाशेन यो यजमानो विनाशा-  
भिमुखो भवति स कथं तत्परिहारेण वसुमन्तरो भवेदिति  
ब्रह्मवादिभिः पृष्टो बुद्धिमानुत्तरं ब्रूते, त्रिभिरेतैर्मन्त्रैः स्क-  
न्धमनुमन्त्रयेतेति । भूपत्यादयो देवताविशेषा अग्निभातरो वा,  
तेभ्यः स्वाहेति यदनुमन्त्रणं तेन यज्ञस्यापि आर्था विनाश-  
मप्राप्य यजमानो वसुमन्तरो भवति । यस्मादयं भूपत्यादिका  
भृयसीर्षेदेवताः प्रीणयति तस्माद्युक्तं तस्य वसुमन्तरत्वं । अथो-  
पांशुयाजं विधत्ते “जामि वा एतद्यज्ञस्य क्रियते यदन्वञ्चै  
पुरोडाशावुपांशुयाजमन्तरा यजत्यजामित्वायथो मिथुन-  
त्वाय” इति । यदन्वञ्चावनुक्रमगतौ आग्नेयाग्नीषोमीयपुरो-  
डाशौ स्यातामेतेन यज्ञस्य जामि आलस्याय क्रियेत । अत  
आलस्यपरिहाराय तयोः पुरोडाशयोर्मध्ये उपांशुयाजं  
यजेत् । किञ्च पुरोडाशद्रव्यक एको याग आज्यद्रव्यकोऽपर  
इति मिथुनत्वं । अथ खिलकृतं विधत्ते “अग्निरमुग्निन् लोक

आषीद्यमोऽस्मिन् ते देवा अब्रुवन्नेतेमौ विपर्युहामेत्यन्नाद्येन देवा  
 अग्निमुपामन्त्रयन्त राज्येन पितरो यमं तस्मादग्निर्देवानाम-  
 न्नादो यमः पितृणां राजा य एवं वेद प्र राज्यमन्नाद्यमाप्नोति  
 तस्मा एतद्भागधेयं प्रायच्छन् यदग्नये स्विष्टकृतेऽवद्यन्ति यदग्नये  
 स्विष्टकृतेऽवद्यति भागधेयेनैव तद्बुद्ध् समर्धयति” इति । पुरा  
 कदाचिदग्निः स्वर्गे स्थितः, यमस्तु भूर्लोकै, तदा मनुष्याणां  
 पाकादिनिष्यादनाभावात् पितृणां राजाभावाच्चाग्नियमयो-  
 विपरिवर्तनं कर्तुमिच्छावन्तो देवा आगच्छतेति परस्परमाह्व-  
 यान्नाद्येनोत्कोचेन तमग्निं भूर्लोके समागन्तुं उपच्छन्दितवन्तः,  
 पितरस्तु राज्येनोत्कोचेन यमं स्वर्गलोके गन्तुं प्रलोभितवन्तः,  
 यस्मादेवं तस्माद्देवानां मध्येऽग्निरन्नादो बह्वन्नभक्षकोऽभूत्,  
 यमश्च पितृणां राजाऽभूत् । य एतदुभयं वेद स प्रहृष्ट-  
 राज्यमन्नाद्यश्च प्राप्नोति । ततो देवास्तस्मा अग्नये भागं दत्त-  
 वन्तः, कोऽसौ भागः, यजमाना अग्नये स्विष्टकृते यद्बुविरव-  
 द्यन्ति सोऽस्य भागः, तस्मादग्नये स्विष्टकृतेऽवद्येत्, तथा सति  
 तदग्नये देवैः दत्तेन भागेन रुद्रं क्रूरमग्निं समृद्धं करोति ।  
 यदुक्तं सूत्रकारेण ‘सर्वेषां हविषां उत्तरार्धात् सकृत् सकृद-  
 वद्यति स्विष्टकृते’ इति । तदेतद्विधत्ते “सकृत् सकृदवद्यति  
 सकृदिव हि रुद्र उत्तरार्धादवद्यत्येषा वै रुद्रस्य दिक् स्वाधा-  
 मेव दिग्नि रुद्रं निरवदयते” इति । एक एव रुद्र इति  
 श्रुत्यन्तरात् सकृदवदानसदृशो रुद्रः, येयमैशानी सैवैषा  
 रुद्रस्य दिक्, सा षोत्तरभागवर्तिनी । तस्मादुत्तरार्धावदानेन



स्वकीयाथामेव दिग्नि रुद्रं निःशेषेण तोषयति । इतरश्च-  
 विषामिव सकृदभिघारणं प्राप्तमपवदति “द्विरभिघारयति  
 चतुरवत्तस्याथै” इति । उपस्सरणमेकं, हविरवदानं द्वितीयं,  
 ततो द्विरभिघारणेन चतुरवत्तसम्पत्तिः । यदुक्तं सूत्रकारेण  
 ‘उत्तरार्धपूर्वार्धे जुहोत्यसंख्यामितराभिराहुतिभिः’ इति ।  
 तदेतद्विधत्ते “पशवो वै पूर्वा आहुतय एष रुद्रो यदग्निर्यत्  
 पूर्वा आहुतीरभिजुहुयाद्रुद्राय पशून्पि दध्यादपशुर्यजमानः  
 स्वादतिहाय पूर्वा आहुतीर्जुहेति पशूनां गोपीयाय” इति ।  
 पूर्वाः पुरोडाशाद्याहुतयः पशुस्वरूपाः, पशुवदिष्टार्थप्रापक-  
 त्वात् । अथन्वग्निः क्रूरत्वाद् रुद्रः । यदि पूर्वा आहुतीरभिसन्ध्य  
 ताषामुपरि जुहुयात् तदा पशून् सर्वांन् घातुकाय रुद्राय  
 प्रयच्छेत्, ततो यजमानोऽपशुः स्वात् । तस्मात् पूर्वा आहुतीः  
 परित्यज्य दूरे जुहुयात्, एवं होमः पशूनां संरक्षणाय भवति ।

अथ भीमांसा । द्वितीयाध्यायस्य द्वितीयपादे चिन्तितं ।

उपांशुयाज इत्येषोऽनुवादेऽप्याथवा विधिः ।

विष्णादिवाक्ये विस्वष्टविधेरस्यानुवादता ॥

जामिनोक्तेरन्तरास्य उपांशुगुणके विधौ ।

सत्यर्थवादे विष्णादिकद्रूपं प्रैवमन्वतः ॥

इदमाश्रायते ‘जामि वा एतद्यज्ञस्य क्रियते यदन्वष्टौ  
 पुरोडाशावुपांशुयाजमन्तरा यजति’ इति । ‘विष्णुर्उपांशुय-  
 ष्टव्योऽजामिनाथ प्रजापतिर्उपांशुयष्टव्योऽजामिनायाग्रीषोमा-  
 वुपांशुयष्टव्यावजामिनाय’ इति । तत्र विष्णादिवाक्येषु विधि-

तस्य चागचयसमुदायस्यानुवाद इति चेत् । न, आग्नेयाग्नी-  
षोमीयपुरोडाशद्वयनैरन्तर्यकृतस्य जामित्वदोषस्य वाक्योपक्रम  
उपन्यासात् पुरोडाशयोरन्तराले किञ्चिद्विधित्वितं । न ह्यन्त-  
रालगुणविशिष्टं विधेयं विष्ण्वादिवाक्येषु प्रतीयते । पूर्ववाक्ये तु  
तत् प्रतीयत इति विधायकं तदाक्यं । न चात्र यजतीति  
वर्तमाननिर्देशः शङ्कनीयः । पञ्चमलकारस्याश्रयणात् । अन्त-  
रालकाले उपांशुत्वगुणस्यापि विशेषणत्वात् तद्विशिष्टकर्मण  
उपांशुयाजनामकत्वं । सत्येवं गुणद्वयविशिष्टकर्मण्येन वाक्येन  
विहिते विष्ण्वादिवाक्यमर्थवादः स्यात् । न चात्र विहित-  
यागानुवादेन देवताविधिः शङ्कनीयः । समाधातव्येन जामि-  
त्वदोषेणोपक्रमाद्जामित्वेन समाधानेनोपसंहाराच्च । जामि  
वा इत्यादेरजामित्वाद्येत्यन्तस्य सर्वस्य महावाक्यस्य एकवाक्य-  
त्वप्रतीतेः । न खल्वेकस्मिन् वाक्ये विधेयवाच्यत्वं सम्भवति । न  
चात्र विधित्वितस्योपांशुयाजस्य द्रव्याभावः । भ्रौवस्त्वैव द्रव्य-  
त्वात् । नापि देवताया अयम्भवः । नानाशाखास्योपांशुयाज-  
क्रमे पठिते वैष्णवप्राजापत्याग्नीषोमीयमन्त्रैर्विकल्पेन देवता-  
चयस्य प्रतीयमानत्वात् । तस्माद्यजतीत्येतद्विधायकं ।

दशमाध्यायस्यान्तिमपादे चिन्तितं ।

उपांशुयाजे यत्किञ्चिद्द्रव्यमाज्यमुतायिमः ।

विशेषानुक्तितो मैवं भ्रौवाज्यस्य विधानतः ॥

उपांशुयाजमन्त्ररा यजतीत्यत्र द्रव्यविशेषस्यानुक्तत्वाद्दे-  
विकं द्रव्यमिति चेत् । न, चाज्यस्य भुतत्वात् । तावद्भूतामग्नी-

षोमावाज्यस्यैव तावुपांशुपौर्णमास्यां यजन्निति श्रुतं । न चैव-  
मप्यनियतं यत्किञ्चिदाज्यं स्यादिति शङ्कनीयं, भ्रौवस्य वि-  
हितत्वात् । सर्वस्यै वा एतद्यज्ञाय गृह्यते यद्भुवायामाज्यमिति  
विहितं । विध्यश्रवणेऽपि भ्रौवाज्यस्य सप्रयोजनत्वाच्च विपरि-  
णामः कर्तव्यः ।

तत्रैवान्यच्चिन्तितं ।

तत्र यः कोऽपि देवः स्यात् तान्त्रिको वायिमो भवेत् ।

अविशेषात् प्रकरणात् तान्त्रिकोऽत्र नियम्यते ॥

तत्रोपांशुयाजे या काचिद्देवता स्यात् विष्णुरुपांशुयष्ट्य  
इत्यादेरर्थवादलेनाविधायकत्वात्, अन्यस्य च देवताविधेर-  
दर्शनात्, यागेन देवतामात्रस्यैव कल्पनाच्च । मैवं । उपांशु-  
याजस्य दर्शपूर्णमासप्रकरणे पठितत्वाद्दर्शपूर्णमासतन्त्रमध्यप-  
ठित एव कस्मिद्देवः प्रत्यासत्त्योपांशुयाजे नियम्यते ।

तत्रैवान्यच्चिन्तितं ।

कोऽपि देवस्तान्त्रिकेषु नियतो वा तदापि किं ।

प्रजापतिरुताग्निः स्याद्भ्रौवोषोमावुतापि वा ॥

विष्णुर्यदाग्निमुत्सृज्य विकल्प्यं देवताचयं ।

कोऽप्यत्रानियमान्नैवमुपांशुत्वादियन्त्रणात् ॥

प्रजापतिरुपांशुत्वाच्च तृष्णोन्नावयोगतः ।

अग्नेर्मुख्यत्वतो मैवं तद्याज्यादेरपाठतः ॥

अग्नीषोसौ तदुक्तेर्नो तत्र कास्त्रविधानतः ।

विष्णुर्याज्यादितस्तत्र प्राजापत्योक्तिव्याधनात् ॥

याज्याच्चैविध्यतः प्राप्ता विकल्प्यन्तेऽत्र देवताः ।

विधिगोषार्थवादेऽपि प्राप्तं चयमनूद्यते ॥

ताम्लिकदेवेषु नियामकाभावाद्यः कोऽपीति चेत् । न, वज्र-  
माषाणामुपांशुलादीनां नियामकत्वात् । यत्किञ्चित् प्राजा-  
पत्यं यज्ञे क्रियते उपांश्वेव तत् क्रियत इति वचनादुपांशुत्व-  
धर्मसास्येन प्रजापतिर्देवतेति चेत् । न, प्रजापतिं मनसा ध्याये-  
दिति विधेस्त्वृष्णीस्त्वावस्यैव प्रजापतिधर्मत्वात् । प्रथमयाग-  
देवत्वेन मुख्यत्वाद्भिर्देवतेति चेत् । न, तदुपांशुयाजक्रमे  
अग्निविषययाज्याद्यपाठात् । तावद्भूतामित्यादिपूर्वादाहृतवा-  
क्यादग्नीषोमौ देवतेति चेत् । न, तस्य वाक्यस्य पौर्णमासी-  
कालविधायकत्वात् । कस्याञ्चिच्छाखायामुपांशुयाजक्रमे वैष्ण-  
वयाज्यापुरोऽनुवाक्ययोः पाठात् विष्णुर्देवतेति चेत् । न, तथा  
सति शाखान्तरप्रोक्तयोः प्राजापत्ययाज्यापुरोऽनुवाक्ययोर्बाधः  
प्रसज्येत । तस्मान्नानाशाखासु पठिताभ्यां विष्णुप्रजापत्यग्नी-  
षोमविषयाभ्यां याज्यापुरोऽनुवाक्याभ्यां प्राप्तास्तिस्रो देवता  
विकल्प्यन्ते । अत एवोपांशुयाजविधिगोषेऽर्थवादेऽप्येतदेव प्राप्तं  
देवताचयमनूद्यते । विष्णुर्दुपांशुयष्ट्योऽजामित्वाद्य प्रजापतिर्दु-  
पांशुयष्ट्योऽजामित्वाद्याग्नीषोमावुपांशुयष्ट्यावजामित्वायेति ।  
तस्माद्देवताविकल्पः सिद्धान्तः ।

तत्रैवान्यच्चिन्तितं ।

दर्शादिर्वा तस्य कालो दर्श एवान्य एव वा ।

द्विपुरोडाह्नसामिध्यादासौ दर्शेऽग्निर्तोऽयतः ॥

विष्णुयाज्याङ्गितो युक्तो मध्यमः पूर्णिमाविधेः ।

स एव कालो याज्याया उत्कर्षः पूर्णिमादिने ॥

‘जामि वा एतद्यज्ञस्य क्रियते यदन्वञ्चै पुरोडाश्रावणपा५-  
शुधाजमन्तरा यजत्यजामित्वाद्य’ इति । पुरोडाश्रयोर्मध्येऽसौ  
यागो विहितः, पुरोडाश्रौ च पौर्णमास्यामाग्नेयाग्नीषोमीयौ,  
अमावास्यायामाग्नेयैन्द्राग्नी ततो द्विपुरोडाश्रसन्निधेः समान-  
त्वात् दर्शः पूर्णिमा चेत्युभयमपि तस्योर्पांशुयाजस्य काल इत्या-  
द्यः पक्षः । अमावास्यायां प्रकृत्य याज्याकाण्डे आग्नेययाज्याया  
ऊर्द्धं ऐन्द्राग्नेयाज्याया अधस्तात् वैष्णवयाज्यायाः पाठात् प्र-  
करणस्य सन्निधितः प्रबलत्वात् दर्श एव काल इति मध्यमः  
पक्षः । तावन्नूतामग्नीषोमावाज्यस्यैव तावर्पांशु पौर्णमास्यां य-  
जन्निति पौर्णमास्यास्तत्कालत्वेन विधानादाचनिकस्य च विधेः  
प्रबलत्वात् पौर्णमास्येव कालः । तथा सति वैष्णवयाज्या  
प्रकरणादुक्तव्यतां ।

तच्चैवान्यच्चिन्तितं ।

पुरोडाश्रैक्ययुक्तायां पौर्णमास्यामयं न हि ।

स्यादा नास्यन्तरेत्युक्तेर्लक्ष्ये कालेऽसि ब्रह्मवत् ॥

सोमात् प्रागग्नीषोमीयपुरोडाश्ररहिता केवलाग्नेयपुरो-  
डाश्रयुक्ता पौर्णमासी भवति, स सोमनेष्ट्याग्नीषोमीयो भव-  
तीति वाक्येनाग्नीषोमयोः सोमयागोत्तरकालीनत्वावगमात्,  
तस्मादुर्पांशुयागो नास्ति । स्मृतः । उर्पांशुयाजमन्तरा यज-  
तीति पुरोडाश्रद्वयान्तरालवत्त्वस्य गुणत्वेन विधानात् इति

प्राप्ते ब्रूमः । किं यागे पुरोडाशावन्तरालकालस्य विशेषण-  
भूतावुतोपलक्षणीभूतौ । नाद्यः अन्तरालवत् तद्विशेषणयोरप्यु-  
पांशुयाजगुणत्वप्रसङ्गात् । न चैतद्युक्तं । उपांशुयाजवत् तयो-  
रपि स्नातच्छेषैव फलान्वयात् । द्वितीये तु शङ्खन्यायेनोपल-  
क्षकस्याग्नीषोमीयपुरोडाशस्याभावेऽप्युपलक्षिते काले यागोऽस्ति  
यथा शङ्खध्वनिवेलार्यां राजमेवार्थं प्रतिदिनमागन्तव्यमित्युक्ते  
कस्मिंश्चिद्दिने शङ्खं धमतः पुरुषस्याभावेनोपलक्षकस्य ध्वनेरभावे  
ऽपि उपलक्षिते तस्मिन् काले सेवकः समागच्छति तथात्रापि  
द्रष्टव्यं । यदि तत्र कालोपलक्षकमन्यदेव व्यापारान्तरं सूर्य-  
गत्यादिकं सम्भाव्येत तर्ह्यत्रापि सम्भवत्येवाग्रेयपुरोडाश उपल-  
क्षकः । तस्मादेकपुरोडाशायामपि पौर्णमास्यामस्वर्पांशुयाजः ।

तृतीयाध्यायस्य पञ्चमपादे चिन्तितं ।

उपांशुयाजद्रव्येण शेषकार्यं भवेन्न वा ।

भवेद्भूविर्भ्यः सर्वेभ्य इत्युक्त्वा प्रापितत्वतः ॥

उक्ताद्यद्रव्यशेषस्तु भाव्युपस्तरणादिकृत् ।

अतो न प्रतिपत्त्यर्थः शेषकार्यं ततः कथं ॥

ध्रौवादाज्यादुपांशुयाजार्थमवदाने कृते तच्छेषेण ध्रौवेण  
स्त्रिष्टकदादिकं शेषकार्यं कर्तव्यं । कुतः 'तद्यत् सर्वेभ्यो हविर्भ्यः  
समवद्यति' इति वाक्येन प्रापितत्वादिति चेत् । मैवं, कृतार्थद्रव्य-  
शेषो ह्युपयोगापेक्षः प्रतिपत्तिमर्हति, ध्रौवं त्वाज्यं न कृतार्थं  
तेन कर्तव्यानां भविष्यतामुपस्तरणादीनां सङ्गावात्, तस्मात्  
तेन शेषकार्यं भवति ।

चतुर्थ्याध्यायस्य प्रथमपादे चिन्तितं ।

स्त्रिष्टुक्तं संस्कृतौ क्षीणं उतापूर्वापयोग्यपि ।

प्रयोजनैक्यमेकस्मिन् युक्तं कर्मण्यतः क्षयः ॥

मन्त्रेण देवसंस्कारः प्रक्षेपाद्द्रव्यसंस्कृतिः ।

त्यागादपूर्वमुत्पन्नं प्रधानापूर्वगं च तत् ॥

योऽयं स्त्रिष्टुक्तद्यागः सोऽयमुपयुक्तहविःशेषसंस्कार इत्य-  
विवादं । तत्र संस्कारस्य दृष्टप्रयोजनत्वेनावश्यभावे सति ता-  
वतैवोपक्षीणः स्त्रिष्टुक्तद्यागो नापूर्वस्योपकरोति, न ह्येकस्मिन्  
कर्मणि प्रयोजनद्वयं युक्तमिति प्राप्ते ब्रूमः । कर्मण एकलेऽ-  
प्यंशभेदात् प्रयोजनभेदो न विरुध्यते, मन्त्रपाठो द्रव्यप्रक्षेपो  
देवतोद्देशेन त्यागश्चेति त्रयोऽंशाः, तत्र त्यागेन परमापूर्वाप-  
युक्तमवान्तरापूर्वमुत्पद्यते । तस्मात् स्त्रिष्टुक्तदुभयार्थः, एव-  
मन्यप्रयाजपशुपुरोडाशावप्युदाहार्यौ ।

अत्रैवान्यच्चिन्तितं ।

प्रयोजकः स्त्रिष्टुक्तं किं पुरोडाशोत्तरार्धयोः ।

यदा प्रकृतोपजीवी स्यादाद्यः स्वस्य मिद्धये ॥

उत्तरार्धेति शब्दस्य प्रकृताकाङ्क्षणे सति ।

अन्याद्यर्थं पुरोडाशमुपजीव्यैव वर्ततां ॥

दर्शपूर्णमासयोः श्रूयते 'उत्तरार्धात् स्त्रिष्टुक्ते समवद्यति'  
इति, सोऽयं स्त्रिष्टुक्तद्यागः कस्यचिन्नूतनस्य पुरोडाशस्य तदु-  
त्तरार्धस्य च प्रयोजकस्तदुभयाभावे स्वसिद्धभावादिति चेत् ।  
मैव, उत्तरशब्दोऽर्धशब्दस्य सर्वनामत्वान्नागवाचित्वाच्च प्रकृतं

'कञ्चित् भागिनमाकाङ्क्षतः, अग्न्यादिदेवतार्थः पुरोडाशः प्रकृतो भागवांस, तस्मात् तमेवोपजीव्य स्विष्टकृच्छ्रागः प्रवर्तते इत्यन्यस्य प्रयोजकः ।

द्वितीयाध्यायस्य चतुर्थपादे चिन्तितं ।

शेषात् स्विष्टकृदेकस्मात् सर्वेभ्यो वैकतः कृते ।

शास्त्रार्थसिद्धिः सर्वेभ्यः कार्यः संस्कारमागतः ॥

दर्शपूर्णमासयोः श्रूयते 'शेषात् स्विष्टकृते समवद्यति' इति । तत्राग्नेयादीनां त्रयाणां हविषां मध्ये यद्वा कस्यचिदेकस्य हविषः शेषादवदातव्यं तावतैव शास्त्रार्थानुष्ठानसिद्धेरिति चेत् । मैवं, उपयुक्तं हविः संस्कर्तुमिदमवदीयते, संस्कारस्य सर्वेष्वपि हविषु समानः । तस्मात् सर्वेभ्यो हविःशेषेभ्यः स्विष्टकृदनुष्ठेयः ।

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे षष्ठप्रपाठके षष्ठोऽनुवाकः ॥ \* ॥

मनुः पृथिव्या यज्ञियमैच्छत् स घृतं निषिक्तमविन्दत् सोऽब्रवीत् कोऽस्येश्वरो यज्ञेऽपि कर्तोरिति तावद्भूतां मिवावरुणो गोरेवावमीश्वरौ कर्तौः स्व इति तौ कर्तौ गाः समैरयताः सा यच्च यच्च न्यक्रामत् तर्तौ



घृतमपीद्यत् तस्माद्भृतपद्युच्यते तदस्यै जन्मोपहृतः  
रथन्तरः सह पृथिव्येत्याह ॥ १ ॥

इयं वै रथन्तरमिमामेव सहान्नाद्येनोपह्वयत् उप-  
हृतं वामदेव्यः सहान्तरिक्षेणेत्याह पशवो वै वामदेव्यं  
पशूनेव सहान्तरिक्षेणोपह्वयत् उपहृतं बृहत् सह  
दिवेत्याहैरं वै बृहदिरामेव सह दिवोपह्वयत् उपहृताः  
क्षत्त होचा इत्याह होचा एवोपह्वयत् उपहृता धेनुः ॥  
॥ २ ॥

सहर्षभेत्याह मिथुनमेवोपह्वयत् उपहृतो भक्षः स-  
खेत्याह सोमपीथमेवोपह्वयत् उपहृतांश्च हो इत्याहा-  
त्मानमेवोपह्वयत् आत्मा ह्युपहृतानां वसिष्ठ इडामु-  
पह्वयते पशवो वा इडा पशूनेवोपह्वयते चतुरूपह्व-  
यते चतुष्पादो हि पशवो मानवीत्याह मनुर्ह्येतां ॥३॥

अग्रेऽपश्यद्भृतपदीत्याह यदेवास्यै पदाद्भृतमपीद्यत्  
तस्मादेवमाह मैत्रावरुणीत्याह मित्रावरुणौ ह्येनाः  
समैरयतां ब्रह्म देवकृतमुपहृतमित्याह ब्रह्मैवोपह्वयते  
दैव्या अर्धयव उपहृता उपहृता मनुष्या इत्याह  
देवमनुष्यामेवोपह्वयते य इमं यज्ञमवान् ये यज्ञपतिं  
वर्धनित्याह ॥ ४ ॥

यज्ञाय चैव यजमानाय चाशिषमाशास्त उपहृते  
 द्यावापृथिवी इत्याह द्यावापृथिवी एवोपह्वयते पूर्वजे  
 ऋतावरी इत्याह पूर्वजे ह्येते ऋतावरी देवी देवपुत्रे  
 इत्याह देवी ह्येते देवपुत्रे उपहृतोऽयं यजमान इत्याह  
 यजमानमेवोपह्वयत उत्तरस्यां देवयज्यायामुपहृतो  
 भूयसि हविष्करणे उपहृतो दिव्ये धामन्नुपहृतः ॥५॥

इत्याह प्रजा वा उत्तरा देवयज्या पशवो भूयो  
 हविष्करणं सुवर्गा लोको दिव्यं धामेदमसीदमसी-  
 त्येव यज्ञस्य प्रियं धामोपह्वयते विश्वमस्य प्रियमुप-  
 हृतमित्याहाच्छम्बट्कारमेवोपह्वयते ॥ ६ ॥

आह धेनुरेतां वर्धानित्याह धामन्नुपहृतश्चतु-  
 स्त्रिंशच्च ॥ ७ ॥

इति तैत्तिरीयसंहितायां द्वितीयकाण्डे षष्ठप्रपा-  
 ठके सप्तमेऽनुवाकः ॥ \* ॥

उपांशुयाजः षष्ठेऽस्मिन् खिष्टकच समीरितः ।

आध्वर्यवं समाप्याथ चैत्रशेषो निरूप्यते ॥

तथास्मिन् सप्तमेऽनुवाके दंडोपाङ्गानविधिसम्बन्धव्याख्या-  
 नश्च प्रस्तूयते । मन्त्रास्तु मन्त्रकाण्डे एक समाह्वानाः “उच्य-  
 हृतं रथकारं सह पृथिव्या । उप मा रथकारं सह पृथि-

व्या ऋयतां । उपहृतं वामदेव्यं सहान्तरिक्षेण । उप मा वाम-  
 देव्यं सहान्तरिक्षेण ऋयतां । उपहृतं बृहत् सह दिवा ।  
 उप मा बृहत् सह दिवा ऋयतां । उपहृताः सप्त होत्राः ।  
 उप मा सप्त होत्रा ऋयतां । उपहृता धेनुः सहर्षभा । उप मा  
 धेनुः सहर्षभा ऋयतां । उपहृतो भक्षः सखा । उप मा भक्षः  
 सखा ऋयतां । उपहृतां३ हो । इडोपहृता । उपहृतेडा । उपो  
 प्रस्रां इडा ऋयतां । इडोपहृता । उपहृतेडा । मानवी घृत-  
 पदी मैत्रावरुणी । ब्रह्म देवकृतमुपहृतं । देव्या अध्वर्यव उप-  
 हृताः उपहृता मनुष्याः । य इमं यज्ञमवान् । ये यज्ञपतिं  
 इधाम् । उपहृते द्यावापृथिवी । पूर्वजे अतावरी । देवी देव-  
 पुत्रे । उपहृतोऽयं यजमानः । उत्तरस्यां देवयज्यायामुपहृ-  
 तः । भृथसि हविष्करण उपहृतः । दिव्ये धामन्युपहृतः ।  
 इदं मे देवा हविर्जुषन्तामिति तस्मिन्नुपहृतः । विश्वमस्य प्रियं-  
 नुपहृतं । विश्वस्य प्रियस्योपहृतस्योपहृतः” (ब्रा० का० २।प्र० ५।  
 प्र० ८) इति । एतद्विनियोगं बोधायनो दर्शयति ‘उक्ता  
 उदाया अपास्तानुपां शुक्लोच्चैरुपहृत उपहृतेडेति प्रतीची-  
 मंडोपहृतेति पराची’ इति । अस्यायमर्थः । गोशरीररूपाया  
 उदाया देव्याः अपा वेदे स्पष्टं प्रोक्ताः उपहृतं रथन्तरमि-  
 धेवमादय उपहृतां३ हो इत्येवमन्तास्तान्मन्वानुपांशु जपेत्,  
 तत ऊर्ध्वमिडोपहृतेत्यादिकं उच्चैः पठेत् । उपहृतशब्दस्य  
 अथमप्रयोगेऽपीडा प्रतीचीनमुखा भवति, चरमप्रयोगे परा-  
 चीनमुखेत्युच्यत इति । तानेताम्नान् व्याचिख्यासुरादाविडा-

जन्मप्रकारं दर्शयति “मनुः पृथिव्या यज्ञियमैष्कत् स घृतं  
 निषिक्तमविन्दत् सोऽब्रवीत् कोऽस्येश्वरो यज्ञोऽपि कर्तोरिति  
 तावद्भूतां मित्रावरुणौ गोरेवावमीश्वरौ कर्तौः स्व इति तौ  
 ततो गां समैरयतां सा यत्र यत्र न्यक्रामत् ततो घृतम-  
 पीद्यत तस्माद्घृतपद्युच्यते तदस्यै जन्म” इति । पुरा कदाचि-  
 न्ननुः पृथिव्या उपरि यज्ञार्थं किं द्रव्यमस्तीति सर्वत्रान्वेषण-  
 मकरोत्, अन्विष्य च तत्र गोः पादाङ्कितेषु भूप्रदेशेषु नि-  
 षिक्तं घृतं लब्धवान् । लब्ध्वा च देवानामग्रे स एवमब्रवीत्,  
 अस्य गोः पदेषु स्थितस्य घृतस्य स्वरूपं यथा लौकिकभोजना-  
 दिषूपयुक्तं तथा यज्ञेषूपयुक्तं कर्तुं कः समर्थ इति । तच्छ्रुत्वा  
 तत्र स्थितौ मित्रावरुणौ मनुं प्रत्यब्रूतां । किमनेन कार्यभूतेन  
 घृतेन, तत्कारणभूताया गोरेव यज्ञाङ्गभावं कर्तुमावां सम-  
 र्थौ स्व इति । एवमुक्त्वा तौ तत ऊर्ध्वं तामिडारूपां गां  
 भूमौ समैरयतां समानयतां । सा च गौर्भूमौ यत्र यत्र  
 नितरां पादं प्रक्षिप्तवती तत्र तत्र गोपदाङ्किते भूप्रदेशे घृतं  
 निष्पीडितमासीत् । यस्मादस्याः पादेभ्यो घृतं निर्गतमा-  
 सीत् तस्मादिद्यं घृतपदीति प्रसिद्धाऽभूत् । एवमस्या इडा-  
 या यज्ञभूमौ जन्म सम्पन्नं । अथ मन्त्रं व्याचष्टे “उपहृतं  
 रथन्तरं सह पृथिव्येत्याद्येयं वै रथन्तरमिमामेव सहासा-  
 येनोपहृतं” इति । यद्रथन्तरं साम तत् पृथिव्या सह मयोप-  
 हृतं समीपे यथा निष्ठति तथाङ्गानं हृतमित्यर्थः । एतस्मि-  
 न्नमन्त्रवाक्ये रथन्तरशब्देन भूमिहपलक्ष्यते, यथा षट्सु पृष्ठ-

सोत्रसामसु रथन्तरं सामाद्यं, तथा त्रिषु लोकेषु भूमिः, आद्यमन्त्रगतेन पृथिवीशब्देन तत्कार्यमन्त्राद्यमुपलक्ष्यते । तथा सत्यन्नाद्येन सह भूमिरूपकृत्येव मन्त्रवाक्यस्यार्थः । एवमुत्तरेऽपि मन्त्रा अग्रूद्य व्याख्यायन्ते । तत्र सामविशेषवाचिना वाम-देव्यशब्देन तत्साममाध्याः पशव उपलक्ष्यन्ते, तदेतद्दर्शयति “उपहृतं वामदेव्यं सहान्तरिक्षेणेत्याह पशवो वै वामदेव्यं पशून्नेव सहान्तरिक्षेणोपहृतयते” इति । इराशब्दवाच्या पुष्टिः, तत्समन्त्रि हृहत्सामैरं पुष्टेहृहत्सामसाध्यत्वादित्येतमर्थं दर्शयति “उपहृतं हृहत् सह दिवेत्याहैरं वै हृहदिरामेव सह दिवोपहृतयते” इति । आशुलायनेन ये होत्रका\* दर्शिताः होता प्रशास्ता ब्राह्मणाच्छंखी पोता नेष्टाग्नीध्रेऽच्छावाक इति, तदुपज्ञानपरत्वं दर्शयति “उपहृताः सप्त होत्रा इत्याह होत्रा एवोपहृतयते” इति । सहर्षभेति पदेन सूचितमर्थं दर्शयति “उपहृता धेनुः सहर्षभेत्याह मियुनमेवोपहृतयते” इति । भक्षः सखेत्यनेन खोपकारकं सोमपानमुपलक्ष्यत इति दर्शयति “उपहृता भक्षः सखेत्याह सोमपीयमेवोपहृतयते” इति । हो-शब्दः प्रयुक्तः स्वरूपवाचीत्येतद्दर्शयति “उपहृतांश् हो इत्याहा-त्मानमेवोपहृतयते” इति । उपहृतशब्दाद्भ्रुतिः दूरादाज्ञानस्य घटनेनादरार्थाः । आत्मन उपज्ञाने प्रयोक्तव्यं दर्शयति “आत्मा क्षुपहृतानां वसिष्ठः” इति । यस्मादुपहृतानां रथन्तर-

\* ये होत्रकाश्चे । इति तै० ।

† दूरादाज्ञानस्याभेदादरार्थाः । इति जा० ।

पृथिव्यादीनां भवः सखेत्यन्तानां उपवासचिह्नतमः आत्मा  
 तदधीनत्वादितरोपाङ्गानस्य, तस्मादात्मनोऽप्युपाङ्गानं कर्त-  
 व्यं । इडोपङ्गतेत्यारभ्य मानवीत्येतस्मात् प्राचीनस्य वाक्य-  
 समूहस्य तात्पर्यं दर्शयति “इडामुपङ्गयते पशवो वा इडा-  
 पशून्नेवोपङ्गयते चतुरूपङ्गयते चतुष्पादो हि पशवः” इति ।  
 इडाशब्देन गोशरीरधारिणी देवतोच्यते । तस्या उपाङ्गानं  
 इडोपङ्गतेत्यादिवाक्येन कुर्यात् । इडायाः पशुरूपत्वात् तदु-  
 पाङ्गानेन पशुप्राप्तिर्भवति । आरोहावरोहरूपयोर्वाक्ययोर्दि-  
 रावृत्तत्वाच्चतुर्वारमुपाङ्गानं सम्यच्यते । पशूनां चतुष्पदत्वा-  
 देतदुपपन्नं । तथोरावृत्त्या मध्ये सेवमिडाऽस्मानुपाङ्गयतामि-  
 त्येतदिडादेवतायाः प्रार्थना स्वस्तिन् देवतानुग्रहार्थं । मनुः  
 पृथिव्या इत्यस्मिन्नुपाख्याने मानवीत्यादिशब्दार्थः प्रसिद्ध  
 इत्येतद्दर्शयति “मानवीत्याह मनुर्हीतामघेऽपश्यद्वृत्तपदीत्याह  
 अदेवासौ पदाद्वृत्तमपीत्यत तस्मादेवमाह मैत्रावरुणीत्याह  
 मित्रावरुणौ ह्येनाः समैरयतां” इति । पुरा देवैर्निष्ठा-  
 दितमिडोपङ्गानरूपं यत् कर्म तस्योपङ्गानं दर्शयति “ब्रह्मा  
 देवहृतमुपङ्गतमित्याह ब्रह्मैवोपङ्गयते” इति । अश्विनौ हि  
 देवानामध्वर्यू आस्तामित्यादिश्रुतिषु श्रुता ये दैव्या अध्व-  
 र्यवः ये च वृक्षमाणा मनुष्यास्तेषामुभयेषामुपाङ्गानं दर्श-  
 यति “दैव्या अध्वर्यव उपङ्गता उपङ्गता मनुष्या इत्याह  
 देवमनुष्यानेवोपङ्गयते” इति । पूर्वोक्ता ये दैव्या मानुषाश्च ये  
 अध्वर्यवस्तौ सर्वेऽपीमं यज्ञमवन्तु यज्ञपतिश्च वर्धयन्तु इत्येव-

माग्नीःपरतां दर्शयति “य इमं यज्ञमवान् ये यज्ञपतिं वर्धा-  
 नित्याह यज्ञाय चैव यजमानाय चाग्निषमाशास्त्रे” इति ।  
 उपहृतः रथन्तरः सह पृथिव्येत्यत्र यथा पृथिवीशब्दोऽन्-  
 लक्षकः नात्र तथा द्यावापृथिवीशब्दार्थौ किन्तु स्वार्थपरावि-  
 त्येतद्दर्शयति “उपहृते द्यावापृथिवी इत्याह द्यावापृथिवी  
 एवोपहृतयते” इति । ते च द्यावापृथिव्यौ देवतिर्यङ्मनुष्या-  
 द्युत्पत्तेः पूर्वमेवोत्पन्ने, ऋतशब्दवाच्यो यज्ञोऽनयोर्वर्तत इति  
 ऋतावर्यौ, नैते केवलं ऋगादिरूपे किन्तु देव्यौ, देवाः पुत्राः  
 ययोस्ते देवपुत्रे इत्येतां विशेषणार्थमिद्धं दर्शयति “पूर्वजे  
 ऋतावरी इत्याह पूर्वजे ह्येते ऋतावरी देवी देवपुत्रे इत्याह  
 देवी ह्येते देवपुत्रे” इति । यजमानः प्रस्तर इत्यादिवत् अत्र  
 यजमानशब्दो नार्थान्तरलक्षक इत्येतद्दर्शयति “उपहृतोऽयं  
 यजमान इत्याह यजमानमेवोपहृतयते” इति । येषां देव-  
 यज्ञ्यादीनामर्थं यजमानोपहृतानं तानेतान् विस्पष्टं दर्शयति  
 “उत्तरस्थां देवयज्ञ्यायामुपहृतो भूयसि हविष्करण उपहृतो  
 दिव्ये धामन्नुपहृत इत्याह प्रजा वा उत्तरा देवयज्ञ्या पशवो  
 भूयो हविष्करणं सुवर्गा लोको दिव्यं धाम” इति । सोम-  
 यागादिरूपाया उत्तरदेवयज्ञ्यायाः प्रजाहेतुत्वेन प्रजालं ।  
 अस्यामेवेष्टौ बह्वहविःसम्पादकस्य पशुहेतुत्वेन पशुलं । इदं मे  
 देवा हविर्जुषन्तामिति तस्मिन्नुपहृत इत्यस्य स्पष्टार्थस्य मन्त्रवा-  
 क्यस्य विवक्षितं तात्पर्यं दर्शयति “इदमधीदमधीत्येव यज्ञस्य  
 प्रियं धामोपहृतयते” इति । इदं प्रवर्तमानं मदीयं हविर्देवा

जुषन्तामिति वक्तुं तस्मिन् दर्शपूर्णमासकर्मणि यजमान उप-  
 ऋत इत्येतावदेव न भवति किन्तु इदं निरूढपशुवन्धरूपं  
 कर्म चिकीर्षुरसि सोमयागरूपमिदं कर्म चिकीर्षुरसीत्येवं सर्व-  
 कर्मानुष्ठानविवक्षया यज्ञस्य प्रियमिदं धाम स्थानं प्रति यज-  
 मानं उपऋयते, सर्वकर्मविवक्षाद्येतनार्था वीप्सा । अन्यद्यज-  
 मानस्य यत् प्रियं तत् सर्वमुपऋतं, तस्य चोपऋतस्य सर्वस्य  
 प्रियस्य स्वामी यजमान उपऋत इत्यनेनोपाङ्गानस्य न्यूनतां  
 विचार्यं सम्पूर्णता सम्पद्यत इत्येतद्दर्शयति “विश्वमस्य प्रिय-  
 मुपऋतमित्याहाः कृत्वत्कारमेवोपऋयते” इति । अपेक्षितस्था-  
 र्यस्य प्रच्छादनेनानुष्ठानवैथर्थ्यं कृत्वत्कारः तद्यथा न भवति  
 तथैवेनं यजमानमुपऋतवान् भवति ।

अत्र सीमांसा । नवमाध्यायस्य प्रथमपादे चिन्तितं ।

ऊह्यो यज्ञपतिर्ना वा वृद्ध्यर्थोऽत्साहतोऽयिमः ।

प्रत्यक्षोऽत्सा कृत्वत्कारो नोहनं ततः ॥

दर्शपूर्णमासयोरिडोपाङ्गानमन्त्रे वाक्यमेतदात्सायते ‘दैव्या  
 अध्वर्यव उपऋता उपऋता मनुष्या य इमं यज्ञमवान् ये  
 यज्ञपतिं वर्धन्’ इति । ये दैव्या अध्वर्यवः यज्ञमवन्ति ये च  
 मनुष्या यज्ञपतिं वर्धयन्ति ते सर्वेऽपि अत्रोपऋता इत्यर्थः ।  
 अस्मिन् वाक्ये यज्ञपतेरभिवृद्धिकथनेनोत्साहजनने समवेतो  
 ऽर्थः प्रतीयते । तत इडोपाङ्गानमन्त्रात् पृथक्कृत्य अभिवृद्ध्यर्थं  
 जपे मन्त्रवाक्यमिदं सिद्धेन विनियुज्यतां । तथा सति सत्रे  
 यज्ञपतीनां वृद्ध्यादङ्गवचनान्ततया यज्ञपतिशब्द ऊहनीय



इति प्राप्ते ब्रूमः । प्रत्यक्षश्रुत्या कृत्स्नमन्त्र इडोपाङ्गाने विनि-  
 युक्तः, एकवाक्यत्वञ्च कृत्स्नमन्त्र उपलभ्यते प्रकरणञ्चेदमि-  
 डायाः, अतः श्रुतिवाक्यप्रकरणैर्विरोधान्न लिङ्गविनियोगः  
 सम्भवति । तदभावे च यज्ञपतिवृद्धिप्रतिपादकमवान्तरवाक्य-  
 मिडाप्रतिपादकेन महावाक्येन सहैकवाक्यतापन्नमिडां प्रशं-  
 सति, प्रशंसा च एकवचनान्तेनापि यज्ञपतिशब्देन सिध्यतीति  
 नास्ति सन्ने तदूहः ॥

इति माधदीधे वेदार्थप्रकाशे कृष्णयजुःसंहिताभाष्ये द्विती-  
 यकाण्डे षष्ठप्रपाठके सप्तमोऽनुवाकः ॥ \* ॥

प॒श॒वो वा इ॒डा स्व॒यमा॒दत्ते॒ काम॑मे॒वात्म॑ना प॒शू-  
 ना॒माद॑त्ते न ह्य॒न्यः कामं॑ प॒शनां॑ प्र॒यच्छ॑ति वा॒चस्प॑तये  
 त्वा हु॒तं प्रा॒श्नामी॒त्याह॒ वाच॑मे॒व भा॒गधे॒येन॑ प्रीणाति  
 स॒दस॑स्प॒तये॒ त्वा हु॒तं प्रा॒श्नामी॒त्याह॒ स्व॒गाह॑त्यै च॒तुर-  
 व॒त्तं भ॑वति ह॒विर्वै च॑तुर॒वत्तं॑ प॒शव॑श्चतुर॒वत्तं॑ यज्ञो॒ता  
 प्रा॒श्नीया॑हो॒ता ॥ १ ॥

आ॒र्ति॒मा॒र्च्छे॒द्यद्मौ जुहु॑याद्द्रा॒य प॒श्न॒नपि॑ द॒ध्या-  
 द॒पशु॑र्यज॒मानः॑ स्याद्वा॒चस्प॑तये॒ त्वा हु॒तं प्रा॒श्नामी॒त्याह॒

पुरोक्षमेवैनञ्जुहेति सदसस्पतये त्वा हुतं प्राश्नामी-  
त्याह स्वगाकृत्यै प्राश्नन्ति तीर्थ एव प्राश्नन्ति दक्षिणां  
ददाति तीर्थ एव दक्षिणां ददाति वि वा एतद्यज्ञं ॥ २ ॥

छिन्दन्ति यन्मध्यतः प्राश्नन्त्यङ्गिर्माजयन्त आपो वै  
सर्वा देवता देवताभिरेव यज्ञः सन्तन्वन्ति देवा वै  
यज्ञाद्द्रुमन्तरायन्त यज्ञमविध्यत् तं देवा अभिसम-  
गच्छन्त कल्पतां न इदमिति तैऽब्रुवन् स्विष्टं वै न इदं  
भविष्यति यद्मः राधयिष्याम इति तत् स्विष्टकृतः  
स्विष्टकृत्वं तस्याविद्धं निः ॥ ३ ॥

अहन्तान् यवेन सम्मितं तस्माद्यवमाचमवद्येद्यज्या-  
योऽवद्येद्रोपयेत् तद्यज्ञस्य यदुप च स्तृणीयाद्भि च घा-  
रयेदुभयतः सः श्वायि कुर्यादवदायाभिघारयति द्विः  
सम्पद्यते द्विपाद्यजमानः प्रतिष्ठित्यै यत् तिरश्चीनम-  
तिहरेदनभिविद्धं यज्ञस्याभिविध्येदग्नेण परिहरति  
तीर्थेनैव परिहरति तत् पूष्णे पर्यहरन् तत् ॥ ४ ॥

पूषा प्राश्य दतोऽरुणत् तस्मात् पूषा प्रपिष्टभागो  
ऽदन्तको हि तं देवा अब्रुवन् वि वा अयमार्धप्राशिचि-  
यो वा अयमभूदिति तद्दृहस्पतये पर्यहरन्त्सोऽविभे-  
द्दृहस्पतिरित्यं वाव स्य आर्तिमारिष्यतीति स एतं म-

नमपश्यत् सूर्यस्य त्वा चक्षुषा प्रतिपश्यामीत्यब्रवी-  
न्न हि सूर्यस्य चक्षुः ॥ ५ ॥

किञ्चन हिनस्ति सौऽविभेत् प्रतिगृह्णन्तं मा हिः-  
सिष्यतीति देवस्य त्वा सवितुः प्रसर्वेऽश्विर्नोर्बाहुभ्यां  
पूष्णो हस्ताभ्यां प्रतिगृह्णामीत्यब्रवीत् सवितृप्रसृत एवै-  
नद्ब्रह्मणा देवताभिः प्रत्यगृह्णात् सौऽविभेत् प्राश्नन्तं  
मा हिःसिष्यतीत्यग्नेस्त्वास्येन प्राश्नामीत्यब्रवीन्न ह्य-  
ग्नेरास्यं किञ्चन हिनस्ति सौऽविभेत् ॥ ६ ॥

प्राशितं मा हिःसिष्यतीति ब्राह्मणस्योदरेणेत्यब्र-  
वीन्न हि ब्राह्मणस्योदरं किञ्चन हिनस्ति बृहस्पतेर्ब्र-  
ह्मणेति स हि ब्रह्मिष्ठोऽप वा एतस्मात् प्राणाः क्रामन्ति  
यः प्राशित्वं प्राश्नात्यद्विमूर्जयित्वा प्राणान्तसम्मृशते  
ऽमृतं वै प्राणा अमृतमापः प्राणानेव यथास्थानमुप-  
ह्वयते ॥ ७ ॥

प्राश्नीयाञ्चोता यज्ञं निरहरन्तश्चक्षुरास्यं किञ्चन  
हिनस्ति सौऽविभेच्चतुश्चत्वारिःशच्च ॥ ८ ॥

इति तैत्तिरीयसंहितायां द्वितीयकाण्डे षष्ठप्रपा-  
ठकेऽष्टमोऽनुवाकः ॥ \* ॥

इडोपाङ्गानमुदितमनुवाके हि सप्तमे ।

इडाप्राशित्रभक्षौ द्वावुच्येते अष्टमे पुनः ॥

यदुक्तं सूत्रकारेण 'पुरस्तात् प्रत्यङ्कासीन इडाया होतु-  
र्हस्तेऽवान्तरिडामवद्यत्यध्वर्युः प्रथममवदानमवदधाति स्वयम्  
होतौत्तरं' इति, तदिदं होतुरवदानं विधत्ते "पशवो वा  
इडा स्वयमादत्ते काममेवात्मना पशूनामादत्ते न ह्यन्यः  
कामं पशूनां प्रयच्छति" इति । गोरूपाया इडायाः पशुत्वेन  
तामिडामाददानो होता पशूनामभिलक्षितार्थं स्वीकृतवान्  
भवति, होतुरन्यो न कश्चिदपि पशूनामिडारूपाणां कामं  
दातुं समर्थः । इडाभागप्राशनमन्वानुत्पाद्य व्याचष्टे "वाच-  
स्यतथे त्वा ऊतं प्राश्नामीत्याह वाचमेव भागधेयेन प्रीणाति  
सदसस्यतथे त्वा ऊतं प्राश्नामीत्याह स्वगाकृत्यै" इति । इडो-  
पाङ्गानरूपा या वाक् तस्याः पतिर्होतुर्जीवात्मा तस्मै ऊतं,  
हे पुरोडाश त्वां भक्षयामि । अनेन मन्त्रोच्चारणेन भागं दत्त्वा  
वाचां देवतां प्रीणयतीत्यर्थः । सदसो यज्ञसभायाः पति-  
र्होतुर्जीवात्मा तस्मै ऊतं त्वां भक्षयामि । अनेन तस्य पुरोडा-  
शस्य खोदरगतत्वं भवति । होतुर्हस्ते क्रियमाणस्यावदानस्य  
सङ्ख्यां विधत्ते "चतुरवत्तं भवति हविर्वै चतुरवत्तं पशव-  
श्चतुरवत्तं" इति । प्रधानस्य हविषश्चतुरवत्तत्वं पूर्वमेव दर्शितं  
तस्याभ्यादिदमपि हविरेव भवति, चतुष्यात्त्वसङ्ख्यासाम्यात्  
तस्य पशुरूपत्वं । प्रकारान्तरेण भक्षणं प्रशंसति "यद्देता  
प्राश्नीयाद्देताऽऽतिमार्ष्ट्वदग््नौ जुञ्ज्याद्भुद्राय पशून्पिद-

ध्यादपशुर्यजमानः स्यादाचस्यतये त्वा ऊतं प्राश्नामीत्याह  
 परोक्षमेवैनञ्जुहोति सदसस्यतये त्वा ऊतं प्राश्नामीत्याह स्व-  
 गाह्ये” इति । देवतारूपाया इडाया भक्षणेन होता मरणं  
 प्राप्नुयात्, प्राश्नं परित्यज्याऽग्नौ तद्भागक्षेमे सति इडारूप-  
 गवादिपशून्गिरूपाय क्रूराय रुद्राय समर्पितवान् भवति,  
 ततो यजमानः पशुरहितः स्यात् । तस्मादाचस्यतये त्वा ऊत-  
 मिति प्रथममुक्त्वा पश्चाद्भक्षणे सति साक्षाद्ग्नौ ऊतं न भवतीति  
 रुद्राय पशुसमुर्पणं न भवति । वाचस्यतिव्यवधानेन परोक्ष-  
 मेव ऊतत्वात् स्वयमपि साक्षादिडां न प्राश्नाति किन्त्व-  
 न्यस्मै ऊतमेव प्राश्नातीति इडाप्राश्नप्रयुक्तो मरणदोषो न  
 भवतीति, ईदृशस्य भक्षितस्य स्वात्मगतत्वेन स्थापनाय सदस-  
 स्यतय इत्यादिकं पठनीयं । यदुक्तं सूत्रकारेण ‘यजमान-  
 पञ्चमा इडां प्राश्नन्ति” इति, तदिदं विधत्ते “प्राश्नन्ति  
 तीर्थे एव प्राश्नन्ति दक्षिणां ददाति तीर्थे एव दक्षिणां ददा-  
 ति” इति । तीर्थे दुःखोत्तरणावसरे प्राश्नेन हि दुःखमु-  
 त्तीर्यते । अलिग्भिः प्राश्ने सति दक्षिणापि दत्ता भवति,  
 तद्दानमेतस्मिन् प्रधानयागोत्तरणावसरे । यदुक्तं सूत्रकारेण  
 ‘मनोव्योतिरित्यङ्गिरन्तर्वेदि प्रस्तरे मार्जथिला’ इति, तदिदं  
 विधत्ते “विवा एतद्यज्ञं ह्विन्दन्ति यन्मध्यतः प्राश्नन्थङ्गिर्मार्जयन्त  
 आपो वै सर्वा देवता देवताभिरेव यज्ञः संन्तन्ति” इति ।  
 ‘सद्यमापः सर्वा देवता आपः’ इति श्रुत्यन्तरादपां सर्वदे-  
 वतारूपत्वं । अथ प्राश्निचावदानपरिमाणं विधत्ते “देवा वै

यज्ञाद्भद्रमन्तरायन्तस्य यज्ञमविध्यत् तं देवा अभिसमगच्छन्त  
कल्पतां न इदमिति तेऽब्रुवन् खिष्टं वै न इदं भविष्यति यदि-  
मꣳ राधयिष्याम इति तत् खिष्टकृतः खिष्टकृत् तस्याविद्धं  
निरकृन्तन् यवेन सञ्चितं तस्माद्यवमात्रमवद्येत्” इति । देवाः  
पुरा यज्ञं प्रथममकुर्वन् तदा खिष्टकृदग्निरूपं रुद्रमन्तरित-  
वन्तः, तेनान्तरायणे कुपितः सन् रुद्रस्तदीयं यज्ञमविध्यत्  
विकल्पमकरोत्, तं रुद्रं देवा अभिमुख्येन गत्वा तदिदं यज्ञा-  
नुष्ठानमस्माकं कल्पतां सम्पूर्णं भवतु इति प्रार्थितवन्तः । तदा-  
गीं केचिद्गुड्डिमन्तो देवा इतरान् प्रत्येवमब्रुवन् यदि वयं तं रुद्रं  
हविःप्रदानेनाराधयिष्यामस्तर्ह्यस्माकमिदं कर्म खिष्टं भविष्य-  
तीति । ततो हविराराराधनेन खिष्टकरणात् रुद्ररूपस्याग्नेः खि-  
ष्टकृत्त्वं सम्पन्नं । ततो देवास्तमारारथ्य तस्य सम्बन्धि यद्यवमात्रं  
पुरोडाशांशरूपमाविद्धमासीत् तदाविद्धमुपहतं निरकृन्तन्  
निष्कृत्य हिस्रवन्तः, यस्मादेवं तस्मात् प्राश्निचभागं यवमात्र-  
मवद्येत् । अधिकावदानं प्रतिनिषेधति “यज्यायोऽवद्येद्रोपयेत्  
तद्यज्ञस्य” इति । अधिकभागवदाने यज्ञस्य तदङ्गं रोपयेत्  
यज्ञप्रयोगे भ्रान्तिं जनयेदित्यर्थः । रुद्रेण कृतो योऽयं पुरो-  
डाशस्य वेधस्तस्मादेव वेधदेशात् इदमत्र प्राश्निचभागवदानं  
प्रतीयते च । विष्टमयमर्थः प्राखान्तरे आस्त्रायते ‘यज्या-  
यो यवमात्रादाव्याधात् कृत्यतामिदं । मा रूद्रपाम यज्ञस्य  
शुद्धं खिष्टमिदं हविः’ इति । उपस्तरणादिचतुरवदान-  
निन्दापुरःसरं सकृदवदानाभिषारणे विधत्ते “यद्युप च

सृणीयादभि च घारयेदुभयतःसःश्याधि कुर्यादवदायाभि-  
 चारयति द्विः सम्यद्यते द्विपाद्यजमानः प्रतिष्ठित्यै” इति ।  
 यद्यवदानात् पूर्वमुपस्तरणं पश्चात्त्राभिघारणं कुर्यात् तदा-  
 नीमुपात्तस्य पुरोडाशस्योभयोः पार्श्वयोः संश्याधि कुर्यात्  
 सम्यक् श्याय उष्कूनलरूपे रोगविशेषो यस्याङ्गस्य तदङ्गं सं-  
 श्याधि । सकृदवदानाभिघारणाभ्यां द्विपदे यजमानस्य प्रतिष्ठा  
 भवति । यदुक्तं सूत्रकारेण ‘अग्नेणाहवनीयं ब्राह्मणे प्राश्नित्रं  
 परिहरति’ इति, तदेतद्विधत्ते “यत् तिरस्त्रीनमतिहरेदनभि-  
 विद्धं यज्ञस्याभिविधेदेषेण परिहति तीर्थेनैव परिहरति”  
 इति । वेदेहत्तरत स्थितोऽध्वर्युर्वेदिमध्यस्थिते पुरोडाशे  
 प्राश्नित्रभागमवदायाहवनीयस्य दक्षिणभागे स्थिताय ब्रह्मणे  
 वेदेहपरि हस्तं प्रसार्य तिरस्त्रीनं यथा भवति तथा यदि  
 दद्यात् तदानो यज्ञस्य यदङ्गं रुद्रेणानभिविद्धं तदप्यभिविद्धं  
 भवेत् । तस्मादुत्तरस्तां दिग्भवस्थितोऽध्वर्युः प्राश्नुखो गत्वा-  
 ऽऽहवनीयस्याग्नेण देशेन ब्रह्मसमीपं प्राप्य तस्मै भागं परि-  
 हरति परितो नयति सम्यग्दद्यादित्यर्थः । तथा सति  
 तीर्थेनैव नक्षवतरणसदृशेनैव मार्गणैवानीतवान् भवति । अत्र  
 सूत्रकारेण ‘प्राश्नित्रमवदीयमाणं प्रेक्षते’ इत्युपक्रम्यैतदुक्तं  
 ‘सूर्यस्य त्वा चक्षुषा प्रतिपश्यामीत्याहुयमाणं सावित्रेण प्र-  
 तिपृच्छाङ्गुष्ठेनोपमध्यमया चाङ्गुल्यादायाग्नेस्वास्तेन, प्राश्नामि  
 ब्राह्मणस्त्रेणोदरेण वृहस्पतेर्ब्रह्मणेन्द्रस्य त्वा जठरे सादयामी-  
 त्यसंश्लेत्याभिमिरति’ इति । असंश्लेत्य इत्यैरचूर्णीकृत्या तर्च

दर्शनमन्त्रमुत्पाद्य विनियोक्तुं प्रसौति “तत् पूषे पर्यहरन्  
 तत् पूषा प्राश्र्य दतोऽरुणत् तस्मात् पूषा प्रपिष्टभागोऽद-  
 न्तको हि तं देवा अभ्रुवन् वि वा अयमार्थंप्राश्रिचियो वा  
 अयमभृदिति तद्बृहस्पतये पर्यहरन्त्सोऽबिभेद्बृहस्पतिरित्यं वाव  
 स्य आर्तिमारिष्यतीति” इति । पुरा कदाचिद्देवास्तत् प्राश्रिचं  
 पूषे समर्पयन् स च पूषा मन्त्रमन्तरेण तस्य प्राश्रिचस्य  
 दन्तैर्बलाद्दंशनं कृत्वा \*प्राश्र्य तदन्नं दंशनेनोपपाद्य तेन  
 स्वकीयान्\* दन्तान् पातितवान् । यस्माद्देवं तस्मात् पूषः  
 सर्वत्र चरोः पिष्टमेव भागं कुर्यात् । ततो देवास्तं दन्तहीनं  
 पूषणमुद्दिश्य परस्परमभ्रुवन् अयं पूषा व्याधिं समृद्धिरहितो  
 ऽभृत् यस्मात् तस्मादयं प्राश्रिचानर्होऽभृदिति विचार्य तत्  
 प्राश्रिचं बृहस्पतये समर्पयन् । स बृहस्पतिर्मनस्वेवमबिभेत्, यथा  
 पूषा प्राश्रिचं प्राश्र्यार्तिमगमदित्यमन्योऽपि यः प्राश्र्याति स  
 आर्तिमारिष्यति गमिष्यतीति । अथ दर्शनमन्त्रमुत्पादयति “स  
 एतं मन्त्रमपश्यत् सूर्यस्य त्वा चक्षुषा प्रतिपश्यामीत्यब्रवीन्न हि  
 सूर्यस्य चक्षुः किञ्चन हि नस्ति” इति । मनुष्यचक्षुः केनापि  
 रोगेण हिसितं भवति । आरोग्यप्रदस्य सूर्यस्य चक्षुः न केनापि  
 हिंस्यते, तस्मादनेन मन्त्रेण पश्यामीत्यर्थः । अथ प्रतिपद्यमन्त्र-  
 मुत्पादयति “सोऽबिभेत् प्रतिगृह्णन्तं मा हिः स्रिष्यतीति देवस्य  
 त्वा सवितुः प्रसवेऽश्विनोर्बाहुभ्यां पूषो हस्ताभ्यां प्रतिगृह्णामीत्य-  
 ब्रवीन् सविहप्रसूत एवैनद्ब्रह्मणा देवताभिः प्रत्यगृह्णात्” इति ।

\* प्राश्र्य तेन दंशनेनोपभूतेन स्वकीयान् । इति तै० ।



ब्रह्मणा मन्त्रेण देवताभिरग्निनादिभिस्तादृशः प्रतिगृहे न  
 हिनस्ति । तस्मात् तेन मन्त्रेण प्रतिगृहीयात् । अथ प्राशन-  
 मन्त्रस्य भागत्रयं क्रमेणोत्पादयति “सोऽग्निभेत् प्राश्रन्तं मा  
 हिःसिष्यतीत्यग्नेस्वास्त्रेण प्राश्रामीत्यब्रवीन्न ह्यग्नेरास्यं किञ्चन  
 हिनस्ति सोऽग्निभेत् प्राश्रितं मा हिःसिष्यतीति ब्राह्मणस्यो-  
 दरेणेत्यब्रवीन्न हि ब्राह्मणस्योदरं किञ्चन हिनस्ति बृहस्पते-  
 र्ब्रह्मणेति स हि ब्रह्मिष्ठः” इति । प्रौढमरण्यं दहतोऽपि  
 दावाग्नेर्मुखमास्यं शुष्ककाष्ठकण्टकादिना केनापि न हिंस्यते ।  
 आद्धादौ परासं भुञ्जानस्यापि ब्राह्मणस्योदरं केनापि प्रत्यवा-  
 येन न हिंसितं भवति । यस्मात् बृहस्पतिर्ब्रह्मिष्ठो मन्त्रवि-  
 ज्ञमः, तस्माद्बृहस्पतेर्ब्रह्मणा इत्येतदपि मन्त्रभागं पठेत् ।  
 यदुक्तं सूत्रकारेण ‘इन्द्रस्य त्वा जठरे सादयामीति नाभि-  
 देन्नमभिमृशति वाक्च आसन्निति यथालिङ्गमज्जानि’ इति ।  
 तदेतदभिमर्शनं शिरोमार्जनपूर्वकं विधत्ते “अप वा एतस्मात्  
 प्राणाः क्रामन्ति यः प्राश्रितं प्राश्रात्यङ्गिर्मार्जयित्वा प्राणा-  
 न्तस्मृशतेऽमृतं वै प्राणा अमृतमापः प्राणानेव यथास्थान-  
 मुपकृत्यते” इति ।

अत्र मीमांसा । षष्ठाध्यायस्य चतुर्थपादे चिन्तितं ।

इडाद्यर्थस्य नाग्नेऽन्यः शेषाद्वाह्यो न वायिमः ।

शेषसत्त्वान्न शेषेऽन्यप्रतिपत्त्यवरोधनात् ॥

इडाभक्ष्यार्थं प्राश्रितभक्ष्यार्थं वाऽवक्तं यदि नश्येत् तदा  
 शेषस्य सद्भावात् तस्माच्छेषात् पुनरवदेयमिति चेत् । न, तस्य-

शेषस्थान्यथाप्रतिपत्त्या शंयुवाककालीनभक्षरूपथावत्कृत्वात् ।  
तस्मादवत्तनाशे द्रव्याभावादिडादिकं लुप्यते ।

तत्रैवान्यच्चिन्तितं ।

शेषभक्षाः किमन्येषामृत्विजां वान्यभक्षणं ।

इडायाः परिसङ्ख्यानात् स्वाम्यप्राप्तौ ततोऽन्तिमः ॥

दर्शपूर्णमासयोर्ये प्राशिचादिशेषभक्षास्तेषां भक्षणमृत्वि-  
ग्भोऽन्यैः कार्यं । कुतः, ऋत्विजां परिसङ्ख्यातत्वात् । ऋत्विजां  
कर्मकरत्वादेव भक्षप्राप्तौ सत्यां पुनरप्येवमाद्यायुते 'यजमान-  
पञ्चमा इडां भक्षयन्ति' इति तदेतत् पुनरास्नातं परिसङ्ख्यार्थं,  
यजमानसहिता ऋत्विजः प्राशिचादिकं न भक्षयेयुरित्यर्थः ।  
तस्मादृत्विग्भ्योऽन्येषां प्राशिचादिभक्षणमिति चेत् । मैवं, यज-  
मानस्य कर्मकरत्वाभावेन पूर्वमप्राप्तं भक्षणमनेन विधीयते ।  
तस्मादपरिसङ्ख्यातत्वादृत्विजामेव प्राशिचादिभक्षणं ।

ततोयाध्यायस्य ततोयपादे चिन्तितं ।

प्रपिष्टभागः पूषेति प्रकृतौ विकृतावुत ।

इष्टिप्रकरणादेव प्रकृताविति युज्यते ॥

सन्तर्दनादिवद्वाक्यादिकृतौ पूषसम्भवात् ।

सिद्धस्य पुनरप्युक्तिरधिकस्य विवक्षया ॥

दर्शपूर्णमासप्रकरणे श्रूयते 'तस्मात् पूषा प्रपिष्टभागोऽद-  
न्तको हि' इति । तत्र दन्तरहितस्य पूषः पिष्टभागत्वं सन्तर्द-  
नाद्यधिकरणन्यायेन प्रकरणादुक्त्युत्तया विकृतिगामोत्यवगम्यते ।  
तथाप्युत्तराधिकरणेषु तस्मिन्नेव विषये विशेषं वक्तुमिह प्रसूयते ।

तत्रैवान्यच्चिन्तितं ।

चरौ पशौ पुरोडाशे चरावेवैत पेषणं ।

विशेषादर्शनादेतत् सर्वेष्वपि विधीयते ॥

प्राप्तत्वान्न पुरोडाशे हृदाद्याकारनाशनात् ॥

न पशौ पारिश्लेषेण चरावेव हि पेषणं ।

पौष्णं चरुं विवंपेदिति चरुर्विहितः । पौष्णं श्याममास्र-  
भेतास्रकाम इति पशुविधिः । पशुमास्रभ्य पुरोडाशं निर्व-  
पतीत्येतसोदकेन पौष्णपशौ प्राप्तं । तत्र यद्देवत्यः पशुस्तद्देवत्यः  
पुरोडाश इति न्यायेन पुरोडाशस्य पूषा देवता । तत्र पूर्वोक्त-  
पेषणं विषयीकृत्याच्यमानाः संश्रयपूर्वोत्तरपक्षाः स्पष्टाः ।

तत्रैवान्यच्चिन्तितं ।

द्विदेवत्येऽपि किं पिंथ्यादुत पूषैकदेवते ।

द्विदेवकेऽपि तत् पूष्णः सत्त्वात् पेषणभागिनः ॥

देवताविफलत्वेन पेषणं न प्रयोजयेत् ।

यागस्य तस्मै भागोक्तेर्न यागान्तरगामि तत् ॥

राजसूये श्रूयते 'सोमापौष्णं चरुं निवंपेदैःपौष्णं चरुं'  
इति । तत्र द्विदेवके चरौ पिष्टभागः पूष्णः सत्त्वात् पेषणं पू-  
षार्थं कर्तव्यमिति चेत् । तत्रेदं वक्तव्यं । किं पेषणस्य देवता  
प्रयोजिका किं वा यागः । नाद्यः । यागमन्तरेण केवलदेवता  
फलजनकत्वाभावेन पेषणं प्रयोक्तुं न प्रभवति, पौष्णस्य यागस्य  
पेषणप्रयोजकत्वे तु तत्पेषणं द्विदेवके यागान्तरे गन्तुं नार्हति ।  
पूषा प्रपिष्टभाग इत्यत्र यागो न भूत इति चेत् । नैव, भाग-

शब्दान्यथानुपपत्त्या यागस्य कल्प्यत्वात्। न हि देवतात्म-  
न्कारेण पिष्टद्रव्यभाक्तां सिध्यति सति च देवतात्वे द्रव्यदेव-  
तयोर्लाभाद्यागः कल्प्यते। तस्मादेकदेवकयागस्य पेषणप्रयो-  
जकत्वान्न द्विदेवके यागे पेषणमस्ति।

इति माधवीये वेदार्थप्रकाशे कृष्णथजुःसंहिताभाष्ये द्विती-  
यकाण्डे षष्ठप्रपाठकेऽष्टमोऽनुवाकः ॥ \* ॥

अग्नीध्रं आदधात्यग्निमुखानेवतूर्न् प्रीणाति स-  
मिधमादधात्युत्तरासामाहुतीनां प्रतिष्ठित्या अथो  
समिद्वत्येव जुहोति परिधीन्त्सर्माष्टिं पुनात्येवैना-  
न्त्सकृत्सकृत् सर्माष्टिं पराङ्घ्रिव ह्येतर्हि यज्ञश्चतुः  
सम्पद्यते चतुस्यादः पशवः पशूनेवावरुन्धे ब्रह्मन् प्र-  
स्थास्याम इत्याहाच वा एतर्हि यज्ञः अत्रितः ॥ १ ॥

यच्च ब्रह्मा यच्चैव यज्ञः अत्रितस्तत् एवैनमारभते य-  
द्वस्तेन प्रमीवेद्वेपनः स्याद्यच्छीर्ष्णा शीर्षक्तिमानस्या-  
द्यत्तूष्णीमासीताऽसम्प्रतो यज्ञः स्यात् प्रतिष्ठेत्येव  
द्रूयाद्वाचि वै यज्ञः अत्रितो यच्चैव यज्ञः अत्रितस्तत् एवै-  
न\* सम्प्रोच्छति देवसवितरेतत् ते प्र ॥ २ ॥

आहेत्याह प्रसृत्यै बृहस्पतिर्ब्रह्मेत्याह स हि ब्रह्मि-  
 ष्टः स यज्ञं पाहि स यज्ञपतिं पाहि स मां पाहीत्याह  
 यज्ञाय यजमानायात्मने तेभ्य एवाशिषमाशास्तेऽनार्थः  
 आश्राथ्याह देवान् यजेति ब्रह्मवादिनो वदन्तीष्टा  
 देवता अथ कतम एते देवा इति छन्दाःसीति ब्रूया-  
 ज्ञायर्चो त्रिष्टुभं ॥ ३ ॥

जगतीसित्यथो खल्वाहुर्ब्रह्मणा वै छन्दाःसीति  
 तानेव तद्यजति देवानां वा इष्टा देवता आसन्नयामि-  
 नादञ्ज्वलत् तं देवा आहुतीभिरनूयाजेष्वन्वविन्दन्  
 यदनूयाजान् यजत्यग्निमेव तत्समित्य एतदुर्वे नामा-  
 सुर आसीत् स एतर्हि यज्ञस्याशिषमवृङ्क्त यद्भूयादे-  
 तत् ॥ ४ ॥

उ द्यावापृथिवी भद्रमभूदित्येतदुमेवासुरं यज्ञस्या-  
 शिषं गमयेद्विदं द्यावापृथिवी भद्रमभूदित्येव ब्रूयाद्य-  
 जमानमेव यज्ञस्याशिषं गमयत्याधी सूक्तवाकमुत  
 नमेवाकमित्याहेदमरास्मेति वावैतदाहोपश्रितो  
 दिवः पृथिव्योरित्याह द्यावापृथिव्योर्हि यज्ञ उपश्रित  
 ओमन्वती तेऽस्मिन् यज्ञे यजमान द्यावापृथिवी ॥

स्तामित्याहृशिषमेवैतामाशास्ते यद्भूयात् सूपाव-  
साना च स्वध्यवसाना चेति प्रमायुको यजमानः स्या-  
द्यदा हि प्रमीयतेऽथेमामुपावस्यति सूपचरणा च  
स्वधिचरणा चेत्येव ब्रूयाद्वरीयसीमेवास्मै गब्युतिमा-  
शास्ते न प्रमायुको भवति तथैराविद्यमिरिदः ह्वि-  
रजुपतेत्याह या अयाक्ष ॥ ६ ॥

देवतास्ता अरीरधामेति वावैतदाह यन्न निर्दि-  
शेत् प्रतिवेशं यज्ञस्याशीर्गच्छेदाशास्तेऽयं यजमानोऽसा-  
वित्याह निर्दिश्यैवैनः सुवर्गं लोकां गमयत्यायुराशास्ते  
सुप्रजास्वमाशास्त इत्याहृशिषमेवैतामाशास्ते सजात-  
वनस्यामाशास्त इत्याह प्राणा वै सजाताः प्राणानेव ॥  
॥ ७ ॥

नान्तरैति तदग्निर्देवो देवेभ्यो वनते वयमग्नेर्मा-  
नुषा इत्याहृग्निर्देवेभ्यो वनुते वयं मनुष्येभ्य इति  
वावैतदाहेह गतिर्वामस्येदच्च नमो देवेभ्य इत्याह  
याश्चैव देवता यजति याश्च न ताभ्य एवाभयीभ्यो  
नमस्क्रोत्यात्मनोऽनार्थे ॥ ८ ॥

अितस्ते प्र चिष्टुभमेतद्वावापृथिवी या अयाक्ष प्रा-  
णानेव षट्चत्वारिंशच्च ॥ ९ ॥

इति तैत्तिरीयसंहितायां द्वितीयकाण्डे षष्ठप्रपा-  
ठके नवमोऽनुवाकः ॥ \* ॥

अष्टमे स्पष्टमुदितमिडाप्राग्नित्रभक्षणं ।

अनूयाजाः सूक्तवाका नवमे द्वयमीर्यते ॥

तत्रादौ तावदाग्नीध्रभागस्य प्रदानं विधत्ते “अग्नीध  
आदधात्यग्निमुखानेवर्द्धन् प्रीणाति” इति । पौरोडाशिके तु  
काण्डे अग्नीध्रे प्रथमायादधातीति भागप्रदानस्य प्राथम्यमुक्तं ।  
तस्मादाग्नीध्रेणैथ्यमानस्याग्नेर्मुखत्वं । तस्मिन्नेव काण्डे सक्तदुप-  
स्तीर्य द्विरादधदुपस्तीर्य द्विरभिघारयतीत्युक्तं षडवत्तविधानेन  
सङ्ख्यासामान्याद्दृत्तसम्बन्धः । तस्मादग्निमुखानामृद्धर्णां प्रीतिः ।  
यदुक्तं सूत्रकारेण ‘अनुज्ञातो ब्रह्मणाग्नीध्र आनुयाजिकीं समि-  
धमादधात्येषा ते अग्ने समित्’ इति, तदेतद्विधत्ते “समिध-  
मादधात्युत्तरासामाहुतीनां प्रतिष्ठित्या अथो समिधत्येव जु-  
होति” इति । अनूयाजा उत्तरा आहुतयस्तास्वास्तां समिधि  
प्रतिष्ठित्वा । किञ्च समिद्युक्त एवाग्नावनूयाजान् जुहोति ।  
ज्ञोषणं विधत्ते “परिधीन्सस्मार्ष्टिं पुनात्येवैनान्” इति ।  
पूर्ववदावृत्तिं प्रसक्तां वारयति “सक्तसक्तत् स्मार्ष्टिं पराङ्घ्रि-  
द्योतर्हि यज्ञः” इति । योऽयमाधारयोर्मध्ये पूर्वोक्तः स्मार्गः  
तस्य काले यज्ञः पराग्भूतो\* न भवति, किन्तु प्रथग्भूतः  
तत ऊर्ध्वं प्रधानयागानीं प्रवर्तिष्यमाणत्वात् । अनूयाजसमिध  
ऊर्ध्वं स्मार्गकाले तु यज्ञः पराग्भूतस्तत ऊर्ध्वं प्रधानयागस्य

\* पराभूत इति का० ।

कस्याप्यभावात् । अग्रेरपि सकृत् सव्यार्गमध्याह्न्यानेन सह परि-  
 धिचयगतां सव्यार्गसङ्घां प्रशंसति “चतुः सम्पद्यते चतुष्पादः  
 पशवः पशूनेवावहन्ते” इति । अनूयाजार्थं गमिष्यतोऽध्वर्या-  
 ब्रह्माणं प्रत्यनुज्ञापनमन्त्रमुत्पाद्य तस्य तात्पर्यं दर्शयति  
 “ब्रह्मन् प्रस्यास्याम इत्याद्यात्र वा एतर्हि यज्ञः श्रितो यत्र  
 ब्रह्मा यत्रैव यज्ञः श्रितस्तत एवैनमारभते” इति । यस्मिन्ना-  
 हवनीयस्य दक्षिणे देशे ब्रह्मा वर्तते तत्रैवैतस्मिन् काले यज्ञ  
 आश्रितस्तत्समीपे स्थित्वा होतव्यत्वात्, अत्रे ब्रह्मानुज्ञापनेन  
 यज्ञो यस्मिन् देशे आश्रितस्तत एव देशाद्यज्ञमुपाकृतवान्\*  
 भवति । ब्रह्मणो वाचैवानुज्ञापदानं विधत्ते “यद्भस्त्रेण प्रमीवे-  
 द्वेपनः स्याद्यच्छीर्षां शीर्षक्तिमान्त्याद्यत्तूष्णीमासीताऽसम्पत्तो  
 यज्ञः स्यात् प्रतिष्ठेत्येव ब्रूयादाचि वै यज्ञः श्रितो यत्रैव यज्ञः  
 श्रितस्तत एवैनं सम्पद्यच्छति” इति । किमयं ब्रह्मा हस्ताय-  
 सञ्चालनेनानुजानोते किंवा शिरश्चालनेनाथ वा तूष्णीमेवास्ते  
 आहोस्वित् प्रतिष्ठेत्येतया वाचा । नाद्यः, कस्यप्रसङ्गात् । यदि  
 हस्ताचालनेन प्रमीवेत् प्रेरयेत् तदा शरीरे वातादिजन्यः  
 कश्चित् कम्परूपो रोम उत्पद्येत । शिरसाभ्यनुज्ञाने शीर्षक्तिमान्  
 शिरोरोगवान् भवेत् । तूष्णीमवस्थाने यज्ञः सम्पत्तः सम्पत्  
 प्रद्युतो न भवेत् । तस्मात् प्रतिष्ठेत्येतया वाचैवाभ्यनुज्ञानं  
 परिश्रियते, तथा सति यज्ञस्य मन्त्ररूपायां वाचि श्रितत्वात्  
 तद्योग्यादाश्रयाद्यज्ञं प्रद्यच्छति । यदुक्तं सूत्रकारेण ‘ब्रह्मन्

\* उपक्रान्तवान् इति का० ।



प्रस्थास्याम इत्युच्यमाने देवसवितरेतत्ते प्राह तत् प्र च सुव  
 प्र च यज हृहस्यतिर्ब्रह्मा स यज्ञं पाहि स यज्ञपतिं पाहि स मां  
 पाहीति ओं प्रतिष्ठेति प्रसूति' इति, सोऽयं शाखान्तर आम्नातो  
 मन्त्रस्यस्वायमर्थः । हे सवितर्देव यदेतत् प्रस्थास्याम इत्यनुज्ञा-  
 पनं तदेतत् तवाध्वर्युः प्राह तस्मात् त्वं प्रसुव च प्रयज च । हृह-  
 स्यतिरेवाच ब्रह्मा, हे हृहस्यते स त्वं यज्ञं पाहि, यज्ञपतिं मनुष्यं  
 ब्रह्मरूपं मामपि पाहि, हे अध्वर्यो यत् त्वयोक्तं तदेतं तथास्तु  
 अनूयाजान् यष्टुं प्रस्थानं कुर्विति । तस्मैतस्य शाखान्तरोक्तस्य  
 मन्त्रस्य भागान् व्याचष्टे "देव सवितरेतत् ते प्राहेत्याह पसृत्यै  
 हृहस्यतिर्ब्रह्मेत्याह स हि ब्रह्मिष्ठः स यज्ञं पाहि स यज्ञपतिं  
 पाहि स मां पाहीत्याह यज्ञाय यजमानायात्मने तेभ्य एवाग्नि-  
 षमाशास्तेऽनात्तै" इति । यदुक्तं सूत्रकारेण 'औपमृतं जुहामा-  
 नीय जुह्वपमृतावादाय दक्षिणा सकृदतिक्रान्तोऽप्येणाधारसम्भेदं  
 प्रतीचस्तीननूयाजान् यजत्याश्रावमाश्रावं प्रत्याश्राविते देवान्  
 यजेति प्रथमः सम्प्रेष्यति यज यजेतीतरान्' इति । आश्रा-  
 वणपूर्वकं प्रथमयागसम्प्रेषं विधत्ते "आश्राव्याह देवान् यजेति"  
 इति । अथ पूर्वोत्तरपक्षाभ्यामनूयाजार्यं देवतासङ्गावं दर्शयति  
 "ब्रह्मवादिनो वदन्तीष्टा देवता अथ कतम एते देवा इति  
 कन्दाः सीति ब्रूयाद्गायत्रीं त्रिष्टुभं जगतीमित्यथो खल्वाङ्ग-  
 र्भाङ्गणा वै कन्दाः सीति तानेव तद्यजति" इति । या देवता  
 अग्निप्रजापत्यादयो यष्टव्यास्ताः सर्वाः पुरोडाशादिभिरे-  
 वेष्टाः, अथ यान् देवान् यष्टुमयमध्वर्युः प्रयतते ते देवाः

कतमे, न खल्ववशिष्टाः केचिद्देवाः सन्ति इति पूर्वः पक्षः ।  
 अत्र सिद्धान्तं 'कृन्दांस्ववशिष्टानीत्युत्तरं ब्रूयात्, गायत्रीं त्रि-  
 युभं जगतीञ्च यद्युमध्वर्योऽयत्नः' इति । अपि चान्ये तत्र विशेष-  
 षमाहुः 'कृन्दां ब्राह्मणैरधेतव्यत्वाद्ब्राह्मणा एव कृन्दोरूपाः'  
 इति । तस्माद्ब्राह्मणानेवाध्वर्युर्यजतीत्युत्तरं । ब्राह्मणजात्यभि-  
 मानी योऽग्निः स एवानूयाजदेवतेति तात्पर्यार्थः । अथा-  
 नूयाजान् विधत्ते "देवानां वा इष्टा देवता आसन्नयाग्निर्नोद-  
 ज्वलत् तं देवा आहृतीभिरनूयाजेष्वन्वकिन्दन् यदनूयाजान्  
 यजत्यग्निमेव तत् समिन्धे" इति । पुरा कदाचिद्देवा यागं कृत-  
 वन्तस्तत्राग्निप्रजापत्यादयो यदा देवैरिष्टास्तदा तद्यागादूर्द्ध-  
 माहुत्याधारभूतोऽग्निः प्रज्वलितो नाभूत्, ततो देवा अनुया-  
 जेषु प्रविश्य मिलीनमग्निमन्विष्याहुतिभिर्लभ्यवन्तः । तस्माद-  
 नूयाजान् यजेत्, तेनाग्निमेव प्रज्वालितवान् भवति । एतेषां  
 चानूयाजानां मन्वास्तदीये मन्त्रकाण्डे एवाह्नाताः "देवं  
 बर्हिः । वसुवने वसुधेयस्य वेतु । देवो नराग्र५सः । वसुवने  
 वसुधेयस्य वेतु । देवो अग्निः खिष्टकृत् । सुद्रविणा मन्द्रः कविः ।  
 सत्यमन्माऽऽयजो होता । होतुर्होतुरायजोयान् । अग्ने यान्  
 देवानयात् । या५ अपिप्रेः । ये ते होत्रे अमन्सत । तां५  
 संसनुषी५ होत्रां देवकृमां । दिवि देवेषु यज्ञमेरथेमं ।  
 खिष्टकृत्प्रग्ने होताभूः । वसुवने वसुधेयस्य नमोवाको वीहि"  
 (ब्रा०का०श०प्र०५।अ०६) इति । देवं द्योतनशीलं बर्हि-  
 नामकं यदग्निस्वरूपं तदेतद्वसुधेयस्य वेतु, आज्यं वसुरूपं

यदेतद्ग्रावाधेयं तदेतद्भजतां । किमर्थं वसुवने धनस्य वननं  
 भजनं वसुवन् तस्मै, यजमानस्य धनप्राप्त्यर्थमित्यर्थः । एवं  
 नराशंसनामकेऽप्यग्नौ योजयितव्यं । खिष्टकृन्नामकोऽग्निः  
 सोऽयं सुद्रविणा शोभनधनः, मन्त्रो हर्षणशीलः, कवि-  
 विद्वान्, सत्यमन्त्रा सत्यमननः, आयजो शास्त्रीयया मर्या-  
 दया यष्टा, होता देवानामाह्वाता । होतुर्होतुरायजीयान्  
 लोके यो यो होता तस्मात् तस्मात् सर्वस्मादतिशयेन शा-  
 स्त्रीयमर्यादानुसङ्गत्वेन यष्टा । हे अग्ने ईदृशस्त्वं यान् देवा-  
 नथाट् यष्टवानसि, यांश्च देवानपिप्रेः प्रीणितवानसि, ये च  
 देवास्ते तव होत्रे होचकृत्ये अमत्सत यजनेऽमाद्यन् हृष्टवन्तः,  
 दिविस्थितेषु देवेषु ससनुषीं हविर्दत्तवतीं देवङ्गमां देवानव-  
 गच्छन्तीं तां होत्रां होत्रक्रियामिममस्मदीयं यज्ञं एरथ  
 आभिमुख्येन प्रापथ, अस्मदीये यज्ञे सर्वदेवतुष्टिकरीं होत्र-  
 क्रियां त्वमनुतिष्ठेत्यर्थः । हे अग्ने त्वं खिष्टकृद्धोता चाभूः यदस्मा-  
 भिरिष्टं तच्छोभनं त्वया कृतं तादृशो होमस्य कर्ताभूः, अतो  
 नमोवाके यजमानस्य नमस्कारोक्तौ सत्यां वसुवने धनस्य  
 सञ्जनाय वसुधेयस्य वोहि, अग्रावाधीयमानमिदमाज्यरूपं  
 द्रव्यं भक्षय । तैरैतैर्मन्त्रकाण्डोक्तैर्मन्त्रैः साध्या अनूयाजाः  
 प्रपञ्चिताः । अथ प्रथमप्रहरणाङ्गभूतः सूक्तवाको व्याख्यातव्यः ।  
 सूक्तवाकस्यानूयाजानन्तरभावित्वं बोधायनेन दर्शितं, 'अनूया-  
 जानां प्रथमं यजति देवं बर्हिर्वसुवने वसुधेयस्य वेलिति देवो  
 नराशंसो वसुवने वसुधेयस्य वेलिति द्वितीयं देवो अग्निः खि-

पृथ्वीति तृतीयमनवानमनूयाजान् यजतीति ब्राह्मणमुत्तमे\*  
 वामस्यतेति व्यनिति यदा जानाति सूक्तवाकाननूक्त्वाऽनुब्रूहीति  
 तदा सूक्तवाकमन्वाहेदं द्यावापृथिवीति प्रतिपद्य' इति । सोऽयं  
 सूक्तवाकस्य प्रथमो भागो मन्त्रकाण्डे एवमाह्नातः "इदं  
 द्यावापृथिवी भद्रमभूत् । आर्धं सूक्तवाकं । उत नमोवाकं ।  
 अथ्यास्य सूक्तोच्यमग्ने । त्वं सूक्त्वागमि । उपश्रितो दिवः  
 पृथिव्योः । ओमन्वती तेऽस्मिन् यज्ञे यजमान द्यावापृथिवी स्तां ।  
 शङ्कये जीरदानू । अत्रस्तू अप्रवेदे । उरुगयूती अभयं कृतौ ।  
 वृष्टिद्यावा रीत्यापा । शम्भुवौ मयोभुवौ । ऊर्जस्वती च पय-  
 स्वती च । सूपचरणा च स्वधिचरणा च । तयोरविदि"  
 (ब्रा०का०श०प्र०६।अ०१०) इति । हे द्यावापृथिवी इदमोदृशं  
 भद्रं कल्याणमस्माकमभूत् । कीदृशमिति तदुच्यते । ते वयं  
 सूक्तवाकमार्धं, अङ्गालुरयं यजमानः, सम्यगनेन हविर्दत्तमि-  
 त्यादिवाक्यानि सूक्तानि, तेषां सूक्तानां देवैर्मनुष्यैर्वा वचनं  
 वाकस्तद्यथा भवति तथा समृद्धिं गता स्मः । अथवा 'अग्निरिदं  
 हविरजुषतावीवृधत महे ज्यायेऽकृत' इत्यादीनि सूक्तानि  
 तेषां वचनमत्र यथा भवति तथा वयमृद्धिं गताः । अपि च  
 'नमो देवेभ्यः' इति उक्तिर्नमोवाकः, स यथा भवति तथा  
 वयमृद्धिं प्राप्ताः । हे अग्ने त्वया सूक्तोच्यं, यजमानः समृद्धिं  
 हविर्दत्तवानित्येतादृशं सूक्तं वक्तव्यं, तेन वयमृथ्यास्य समृद्धिं  
 प्राप्ता भूथ्यास्यः । यस्मात् त्वं द्यावापृथिव्योरुपश्रितोऽवस्थितो

\* इतदंशस्य सै० पु० अक्षम्पूर्वतयाऽसम्भवावो नापास्तः ।

ऽभूः सूक्तवागसि सूक्तं वक्तुं चमोऽसि । हे यजमान तव सम्बन्धिन्यस्मिन् यज्ञे द्यावापृथिवी ओमन्वती रक्षणवत्यौ स्तां । कीदृशे शङ्गये सुखस्य प्रापयिष्यौ । जीरदानू वृष्ट्यादि-द्वारेण जीवनप्रदाय्यौ । अत्रसू भयरहिते । अप्रवेदे अस्रदी-थानां दोषाणामकथयिष्यौ । उरुगव्यूती प्रभृतदणोदकयुक्त-त्वेन विसीर्षणोपचारेण अभयङ्कृतौ, अस्मास्वभयस्य कर्तौ । वृष्टिद्यावा वृष्टेः प्रकाशयिष्यौ । रीत्यापा रीतेः सन्मार्गवृत्ति-प्रकारस्य प्रापयिष्यौ । शम्भुवै रोगाद्यनिवृत्तान्तेः प्रापयिष्यौ । मयोभुवै अन्नपानादिसुखस्य प्रापयिष्यौ । युवयोर्मध्ये द्यौरिय-मूर्जस्रती वृष्टिरूपरसवती, पृथिवीयं पयस्रती तणोदकदारा बज्रलक्षोरादियुक्ता । तथेयं द्यौः स्रपचरणा देवताधिवासस्थानत्वेन सुदूपचरितव्या । इयं पृथिवी स्वधिचरणा सुखेनाश्रितुं शक्या । तयोर्द्यावापृथिव्योराविदि आज्ञायां सत्यां अग्निरिदं हविरजुषतेत्यनेन वक्ष्यमाणेनान्वयः । अस्य सूक्तवाकस्य प्रथम-वाक्यं शाखान्तरेऽन्यथा पठितं 'एतदु द्यावापृथिवी भद्रमभूत्' इति, तदिदं दूषयित्वा स्वशाखापाठं प्रशंसति "एतदुर्वै ना-मासुर आसोत् स एतर्हि यज्ञस्याग्निषमवृक्तं यद्भूयादेतदु द्यावापृथिवी भद्रमभूदित्येतदुमेवासुरं यज्ञस्याग्निषं गमयेदिदं द्यावापृथिवी भद्रमभूदित्येव ब्रूयाद्यजमानमेव यज्ञस्याग्निषं गमयति" इति । एतदुनामा कश्चिदसुर आसोत् स कस्यचिद्यज्ञे एतस्मिन् सूक्तवाककाले समागत्यायुराशास्ते सुप्रजास्वमा-शास्ते इत्यादिकामाग्निषं यजमानसम्बन्धिनीं विनाशय स्वसम्बन्धि-

न्भिनीमकरोत् । तस्मादेतद् द्यावापृथिवीति यदि होता पठेत् तदासुरस्यैवाग्नीः प्राप्तिः स्यात् । ततः शाखान्तरपाठं परित्यज्येदं द्यावापृथिवी भद्रमित्येव पठेत्, तथा सति यजमानस्यैवाग्नीः प्राप्तिर्भवति । सूक्तवाकनमोवाकशब्दयोः क्रियाविशेषणत्वं दर्शयति “आर्धं सूक्तवाकमुत नमोवाकमित्याहेदमरात्स्मेति वावैतदाह” इति । इदं द्वयं यथा भवति तथा समृद्धिं प्राप्ता इत्येवैतन्मन्त्रवाक्यं ब्रूते । यज्ञस्याग्निरूपेण पृथिव्यां फलरूपेण दिवि चाश्रितत्वं प्रसिद्धमित्येतद्दर्शयति “उपश्रितो दिवः पृथिव्योरित्याह द्यावापृथिव्योर्हि यज्ञ उपश्रितः” इति । रक्षणवत्यौ स्तामित्येतादृगाग्नीरत्र विवक्षितेति दर्शयति “ओमन्वतो तेऽस्मिन् यज्ञे यजमान द्यावापृथिवी स्तामित्याहाश्रिषमेवैतामाशास्ते” इति । शाखान्तरपठितमवसानशब्दं दूषयित्वा स्वपाठं प्रशंसति “यद्ब्रूयात् सूपावसाना च स्वधवसाना चेति प्रमायुको यजमानः स्याद्यदा हि प्रमीयतेऽथेमासुपावस्यति सूपचरणा च स्वधचरणा चेत्येव ब्रूयादरीयसोमेवास्मै गयूतिमाशास्ते न प्रमायुको भवति” इति । यदा पुरुषो म्रियते तदानीं पर्यङ्कशयनादिपरित्यागेनेमां भूमिमुपेत्याऽवसानं गच्छति तस्मात् तादृशस्थार्थस्य सूचके सूपावसानशब्दे प्रयुक्ते सति मरणशीलो भवति । भूमिविषयकेण स्वधचरणेतिशब्देन वरीयसीमेतिबहुलां गयूतिं गोप्रचारभूमिं कामितवान् भवति । सूक्तवाकस्य द्वितीयभागपाठस्तु “अग्निरिदं हविरजुषत । अथोऽवधत महे ज्यायोऽहृत । सोम इदं हविरजुषत ।

अवीवृधत महो ज्यायोऽकृत । अग्निरिदं हविरजुषत । अवी-  
वृधत महो ज्यायोऽकृत । प्रजापतिरिदं हविरजुषत । अवी-  
वृधत महो ज्यायोऽकृत । अग्नीषोमाविदं हविरजुषतां ।  
अवीवृधेतां महो ज्यायोऽक्रातां । इन्द्राग्नी इदं हविरजुषे-  
तां । अवीवृधेतां महो ज्यायोऽक्रातां । इन्द्र इदं हविरजु-  
षत । अवीवृधत महो ज्यायोऽकृत । महेन्द्र इदं हविरजुषत ।  
अवीवृधत महो ज्यायोऽकृत । देवा आज्यपा आज्यमजुषन्त ।  
अवीवृधन्त महो ज्यायोऽकृत । अग्निर्होत्रेणेदं हविरजुषत ।  
अवीवृधत महो ज्यायोऽकृत” (ब्रा०) इति । आज्यभागदेवो  
ऽयमग्निर्दत्तं हविरसेवत, सेवित्वा च यजमानं वर्धितवान् तस्य  
च यजमानस्याधिकं तेजः कृतवान् । एवं सोमादिषु खिष्ट-  
कृदग्निपर्यन्तेषु योज्यं । देवताक्रमस्यात्रावाहननिगदवत् अवग-  
न्तव्यः । तत्र होत्रेण होमनिमित्तेन होमस्य खिष्टकृत्वं कर्तुंभि-  
त्यर्थः । तस्यैतस्य मन्त्रकाण्डास्नातस्य सूक्तवाकमध्यभागस्य तात्पर्यं  
दर्शयति “तथोराविश्वग्निरिदं हविरजुषतेत्याह या अयाञ्च  
देवतास्ता अरीरधामेति वावैतदाह” इति । पूर्वमार्गं सूक्त-  
वाकमित्यनेन वयं वृद्धिं प्राप्ता इति स्वकीयैवाभिवृद्धिरुक्ता ।  
इदानीमग्निरिदं हविरजुषतेत्यादिभिर्देवताविषयाभिवृद्धि-  
व्यत्ये । या देवता वयमयाञ्च वयमिष्टवन्तस्ता देवता अरी-  
रधाम यथा राध्यन्तः समृद्धा भवन्ति तथाऽकार्षं इत्येतमे-  
वार्थमग्निरिदमित्यादिमन्त्रवाक्यं श्रूते । सूक्तवाकस्य चरम-  
भाग एवमास्नातः “अस्यासुधद्वेजासां देवज्ञानायां । आत्मानो

ऽयं यजमानोऽसौ । आयुराशास्ते । सुप्रजास्त्वमाशास्ते । स-  
जातवनस्यामाशास्ते । उत्तरां देवयज्यामाशास्ते । भूयो हवि-  
ष्करणमाशास्ते । दिव्यं धामाशास्ते । विश्वं प्रियमाशास्ते ।  
यद्नेन हविषाशास्ते । तदश्नात्तदृध्यात् । तदस्मै देवा रा-  
सन्तां । तदग्निर्देवो देवेभ्यो वनते । वयमग्नेर्मानुषाः । इष्टञ्च  
वीतञ्च । उभे च नो द्यावापृथिवी अ० हसः स्यातां । इह  
गतिर्वामस्येदञ्च । नमो देवेभ्यः” (ब्रा०) इति । अस्यां सूक्ताक-  
पाठपूर्विकायां होत्रायां प्रस्तरप्रहरणरूपायां होमक्रियायां  
देवङ्गमायां देवान् प्राप्नुवत्यां सत्यामृधत् च्छ्रेतु यजमानः  
समृद्धिं प्राप्नोतु । अथै विष्णुर्द्रादिभर्मा यजमानः स्वसायुः  
प्रार्थयते, सुप्रजास्त्वं शोभनापत्ययुक्तं सजातवनस्यां समान-  
जातीयैर्वननं सेव्यत्वमात्मन इच्छतीति व्युत्पत्तिमभिप्रेत्य  
एतत् सजातवनस्येत्युच्यते । उत्तरा देवयज्या कालान्तरभाविनी  
सेवमिष्टिः । भूयो हविष्करणं प्रभृतसोमयागादिरूपं । दिव्यं  
धाम स्वर्गस्थानं, किं बहूना विश्वं प्रियं यद्यत् तत्सर्वमात्मनः ।  
अनेन हविषा प्रस्तराख्येन यजमानः यत् फलमाशास्ते तद्-  
श्नात् तत्फलं भुङ्क्तां । तच्च फलमृध्यात् समृद्धमस्य भवतु ।  
तत् सर्वमस्मै यजमानायाम्यादयो रासन्तां साधयन्तां । तत्  
फलमग्निर्देवो देवेभ्यः सर्वेभ्य आनीय वनते यजमानं तद्भागिनं  
करोति । वयञ्च होत्रादयो मानुषाः सन्तोऽग्नेः प्रसादात् सन्धा-  
वितफलं मनुष्येभ्य आनयाम इति शेषः । किन्तु देवं मानुषञ्च  
फलमिति तदुच्यते । इष्टञ्च वीतञ्चेति । इष्टं यागनिमित्तं स्वर्ग-



साधनं पुण्यं यदस्ति तत् देवं । वीतं अग्निखाद्यादिरूपं यदस्ति तदेतन्मानुषं । किन्तु एते द्यावापृथिवी उभे अपि नोऽस्मान्-  
 न० हसः पापात् फलप्रतिबन्धकात् पातां रक्षतां । इहास्मिन् कर्मणि वामस्य कमनीयस्य धनस्य गतिः प्राप्तिरस्तु । इदञ्च हविर्देवैः स्वीक्रियतामिति शेषः । नमस्कारः सर्वेभ्यो देवेभ्यो ऽस्तु । मन्त्रगतेनासावितिपदेन यजमाननामनिर्देशो विवक्षित इत्येतद्दर्शयति “यन्न निर्दिशेत् प्रतिवेशं यज्ञस्याशीर्गच्छेदा-  
 शास्तेऽयं यजमानोऽसावित्याह निर्दिशेवैन० सुवर्गं लोकं गम-  
 यति” इति । यद्यत्र न यजमानस्य नाम निर्दिशेत् यज्ञसम्बन्धि-  
 न्यायुरादिरूपा येयमाशीः सा प्रतिवेशं गच्छेत् यजमानप्रति-  
 रूपकं यज्ञशालां प्रविष्टं पार्श्वस्थं यं कञ्चित् पुरुषं प्राप्नुयात् ।  
 असाविति नाम निर्दिशेत् यजमानमेव स्वर्गं प्रापयति । एत-  
 मेव नामनिर्देशमभिप्रेत्यान्यत्रान्नातं ‘यर्हि होता यजमानस्य नाम गृह्णीयात् तर्हि ब्रूयादेमा अग्मन्’ इति । आशास्तेऽयं यजमान इत्यस्मिन् वाक्ये यदाऽऽशासनीयं सङ्ग्रहरूपेण विव-  
 क्षितं तदेवायुरादिवाक्यैः प्रपञ्चितमित्येतद्दर्शयति “आयुरा-  
 शास्ते सुप्रजास्त्वमाशास्त इत्याहाग्निषमेवैतामाशास्ते” इति ।  
 जीवात्मना सहोत्पन्नत्वात् प्राणाः सजातशब्देन विवक्षिता इत्ये-  
 तद्दर्शयति “सजातवनस्यामाशास्त इत्याह प्राणा वै सजाताः प्राणानेव जान्तेति” इति । सजातशब्दाभिधेयैः प्राणैर्वनस्य सस्यजनस्य प्रार्थमानत्वात् प्राणानामन्नरायं न करोति, एतैश्च प्राणैरितरेऽपि सेवका उपलक्षिताः । अतः पूर्वोक्तं मन्त्रव्याख्यान-

मविरुद्धं । देवसकाशान्मनुष्यसकाशाच्च फलमग्नौ होतरि व्यव-  
स्थितमित्येतादृशमभिप्रायं दर्शयति “तदग्निर्देवा देवेभ्यो वनते  
वयमग्नेर्मानुषा इत्याह्वाग्निर्देवेभ्यो वनते वयं मनुष्येभ्य इति  
वावैतदाह” इति । दिव्या मानुषाश्च भागा विवक्षिता इत्यर्थः ।  
इह कर्मणि हविर्भिरसक्तता अपि देवा नमस्कारेण सक्तता  
भवन्तीत्येतद्दर्शयति “इह गतिर्वामस्येदञ्च नमो देवेभ्य इत्याह  
याश्चैव देवता यजति याश्च न ताभ्य एवाभयोभ्यो नमस्क-  
रोत्यात्मनोऽनात्मे” इति । उभयविधदेवप्रसादात् स्वस्वार्तिर्न  
भवेदिति ।

अत्र मीमांसा । दशमाध्यायस्य चतुर्थपादे चिन्तितं ।

अनूयाजोऽन्तिमो योऽसौ किमारादुपकारकः ।

खिष्टकृत्संस्कृतिर्वाऽऽद्योऽनूयाजान्तरसाम्यतः ॥

खिष्टकृत्त्वगुणस्याग्नेः प्रत्यभिज्ञार्थवत्त्वतः ।

दृष्टार्थत्वाच्च संस्कारो भवेदन्यप्रयाजवत् ॥

दशपूर्णमासयोस्तद्योऽनूयाजाः समान्ताः, तत्र प्रथम-  
द्वितीयानूयाजवत् तृतीयोऽप्यारादुपकारक इति पूर्वपक्षः ।  
अस्ति प्रधानहोमनारिष्टहोमानन्तरभावी प्राश्निचादिभक्षणत्  
प्राचीनः पुरोडाशादिद्रव्यकः खिष्टकृद्धोमः, सर्वेषां हविषा-  
मुत्तरार्धात् सकृत्सकृत् खिष्टकृतेऽवद्यतीत्यादिना तदभि-  
धानात्, प्राश्निचादिभक्षणात्तरकालीनेष्व्याज्यद्रव्यकेष्वनूयाजेषु  
तृतीये खिष्टकृत्त्वगुणेन प्रत्यभिज्ञास्ति, देवोऽग्निः खिष्टकृदिति  
सम्बन्धात्, वा च पूर्वखिष्टकृद्देवतास्मरणसंस्कारे सत्यर्थवती

स्यात्, प्रथमद्वितीययोस्तु नास्ति सेति वैषम्यं, किञ्च संस्कार-  
पक्षे दृष्टार्थस्तृतीयः स्यादन्यप्रथाजवदन्योऽनूपाजः स्यात् ।

तृतीयाध्यायस्य द्वितीयपादे चिन्तितं ।

प्रस्तरं सूक्तवाकेन प्रहरेदिति कास्त्रधीः ।

अङ्गाङ्गिता वा स्यात् कालोऽजुषतेत्याद्यनन्वयात् ॥

प्रहृतेरिष्टदेवार्थसंस्कारत्वान्तदन्वयः ।

सम्याद्यो देवताद्वारा तृतीयाश्रुतितोऽङ्गता ॥

दर्शपूर्णमासयोरुपान्नाद्यते 'सूक्तवाकेन प्रस्तरं प्रहरेति' इति ।  
'इदं द्यावापृथिवी' इत्यादिर्मन्त्रः सूक्तवाकः, तस्मिन् मन्त्रेऽग्निं  
सन्वोध्य 'त्वं सूक्तवागसि' इत्याद्यानात् । प्रस्तरो दर्भमुष्टिस्तस्य  
प्रहरणमग्नौ प्रक्षेपः, तत्र सूक्तवाकेनेत्येतत् पदं कालं लक्ष-  
यति, होत्राऽस्मिन् मन्त्रे पचमाने तत्पाठकालेऽध्वर्युः प्रस्तरं  
प्रहरेत् । न तत्र प्रहरणे मन्त्रोऽयं विनियोज्यः, पूर्वोक्त-  
प्रैषमन्त्रवदत्रान्वयाभावात्, 'अग्निरिदं हविरजुषतावीरुधत  
महो ज्योयोऽहृत' इत्यादिकं मन्त्रे पचते, पुरोडाशसेवया  
अतिवृद्धोऽग्निः स्वस्मिन् यजमाने वा तेजोवाङ्मयं कृतवानिति  
तस्यार्थः, न चासौ प्रस्तरप्रहरणेऽन्वेतुं शक्य इति प्राप्ते ब्रूमः,  
सूक्तवाकेनेति तृतीयाश्रुत्या प्रहरणे मन्त्रो विनियुज्यते, न  
चात्यक्तमन्वयाभावः, मन्त्रो ज्ञयं पूर्वमिष्टानन्यादिदेवाननु-  
स्मारयति प्रस्तरप्रहरणं चेष्टदेवतासंस्कारः, अतो देवताद्वारा  
मन्त्रप्रहरणयोरन्वयान्मन्त्रो विनियुज्यते । ननु प्रहरणं नाम  
प्रक्षेपमात्रं न तु देवतोद्देशेन प्रक्षेपः अजिधातोर्भवत्वात् ।

तथा सति देवतानां मन्त्रेऽभावात् तद्वारापि मान्य इति चेत् । मैवं, देवतानां सङ्गावादग्यादिदेवताप्रकाशकस्य सूक्त-  
वाकस्य तृतीयाश्रुत्या प्रस्तरप्रहरणाङ्गत्वं बोध्यते । यदि प्रह-  
रणेऽग्यादयो देवता भवेद्यस्तदा तत्प्रकाशने दृष्टेऽर्थो  
मन्त्रस्य लभ्येत, ततो देवताप्रकल्पने तदुद्देशपूर्वकस्य प्रक्षेपस्य  
यागत्वं सिध्यति । तस्माद्देवताद्वाराख्येवाव्ययः ।

तत्रैवान्यच्चिन्तितं ।

प्रश्नतेरखिलः सूक्तवाकोऽङ्गं स्याद्विभज्य वा ।

समाख्या छत्त्रगा तेन विभक्तस्याङ्गता न हि ॥

दर्शपूर्णमासेर्देवानुसृत्य विभज्यतां ।

आख्यां लिङ्गेन बाधित्वा भागे नाम निरुच्यते ॥

पूर्वादाहते मन्त्रे सूक्तवाकसमाख्या छत्त्रमन्त्रविषया या-  
श्रिकैः छत्त्रे तच्छब्दप्रयोगात्, ततः सर्वोऽपि प्रहरणाङ्ग-  
मिति चेत् । न, लिङ्गेन समाख्याया बाधितत्वात्, तस्मिन्  
मन्त्रे पूर्णमासदेवतास्नानं कस्मिंश्चिद्भागे दृश्यते 'अग्नीषोमा-  
विदꣳ हविरजुषेतां, अवीरुषेतां महो ज्वायोऽक्रातां' इति ।  
'भागान्तरे तु दर्शदेवतास्नानं 'इन्द्राग्नी इदꣳ हविरजुषेतां'  
इति, 'इन्द्र इदं हविरजुषत' इति, 'महेन्द्र इदꣳ हविरजुषत'  
इति च इन्द्राग्नीन्द्रमहेन्द्राः पुरुषभेदेन दर्शं व्यवस्थिताः । तथा  
सति मन्त्रलिङ्गेन तत्सङ्गागवान् तत्तत्काले व्यवतिष्ठते । सूक्त-  
वाकस्यस्य भागे धौगिकः, सूक्तं वक्तोति तद्वाप्यन्तेः, यागकाले  
तत्तन्मन्त्रेषु सम्बन्धुक्तं देवं वक्तोत्यर्थः । अत एव ब्राह्मणेन

व्याख्यातं 'अग्निरिदं हविरजुषतेत्याह या अयास्म देवतास्ता  
अरीरधामेति वावैतदाह' इति । अरीरधाम आराधितांस्तु-  
ष्टान् कुर्मेत्यर्थः । तस्मादयं विभज्य विनियुज्यते ।

नवमाध्यायस्य प्रथमपादे षिन्तितं ।

यजमानो नोहितय ऊच्चो वा न हि पूर्ववत् ।

मन्त्रः फलप्रधानोऽत ऊच्चः सर्वफलितः ॥

दर्शपूर्णमासयोः 'सूक्तवाकेन प्रस्तरं प्रहरति' इति प्रहरण-  
करणत्वेन विनियुक्ते सूक्तवाकमन्त्रे वाक्यमेतदान्वायते 'अयं  
यजमानः आयुराशास्ते' इति । तत्र पूर्वोक्तयज्ञपतिशब्दवत्  
सत्रेषु यजमानशब्दो नोहितय इति चेत् । न, वैषम्यात् ।  
तथा हि सर्वत्र प्रकरणे मन्त्रो द्विविधः क्रियाप्रकाशकः  
फलप्रकाशकश्चेति, पूर्वादाहृतो मन्त्रः इडोपाङ्गानक्रियाप्रका-  
शकः, 'उपहृतः रथन्तरः सह पृथिव्या' इत्यनुवाके तदु-  
पाङ्गानमन्त्ररूपे सर्वस्मिन्नपि तदवभासात् । 'इडोपहृता  
उपहृतेडा उपो अस्माः इडाङ्गयतां इडोपहृता उपहृ-  
तेडा दैव्या अध्वर्यव उपहृताः' इत्यादिभिरवान्तरवाक्यै-  
रुपाङ्गानक्रियाया एव प्राधान्यावभासात्, तन्मध्ये पतितं त्वेक-  
मेव यज्ञपतिवाक्यं वृद्धिफलं गमयतीति न तस्य स्वार्था  
विवक्षितः । सूक्तवाकमन्त्रसु फलमेव प्रकाशयति न तु प्रह-  
रणक्रियां, 'इदं यावापृथिवी भद्रमभूत्' इत्येतस्मिन्ननुवाके  
सूक्तवाकमन्त्रे सर्वस्मिन्नपि फलावभासात्, 'अयं यजमान आयु-  
राशास्ते सुप्रजास्वमाशास्ते सजातवनस्थामाशास्त उतरां देव-

यज्यामाशास्त इत्यादिभिः सर्वैरप्यवान्तरवाक्यैः फलस्यैवाव-  
भासनात् । तस्माद्विवक्षितं फलं फलिनश्च सर्वे यजमानाः ।  
ततः सर्वेषां फलसिद्धये यजमानशब्दे बहवचनान्तलेन सर्वेषु  
सन्नेषूहनीयः ।

दशमाध्यायस्य द्वितीयपादे चिन्तितं ।

सूक्तवाकाशासनं स्थान्न वा नित्यप्रवृत्तितः ।

स्थान्मैवं फलनिर्देशात् फलेच्छाभ्यां न युज्यते ॥

इदं द्यावापृथिवी भद्रमभूदित्यादिसूक्तवाको होत्रा पथते ।  
तत्रैवं श्रूयते 'आशास्तेऽयं यजमानोऽसौ आयुराशास्ते सुप्रजा-  
स्त्वमाशास्ते' इत्यादिस्तत्र सूक्तवाकगतो योऽयं यजमानाशासन-  
प्रतिपादको मन्त्रभागस्तमस्थियज्ञे होत्रा पठेन्न वेति संशयः ।  
अस्थियज्ञगतायाः प्रायणीयादेरिष्टेः प्रस्तरप्रहरणमङ्गं, तस्य  
नित्यत्वात् तस्मिन् विनियुक्तस्य सूक्तवाकमन्त्रस्य नित्यप्रयुक्ततया  
तद्भागपाठोऽपि स्यादिति पूर्वः पक्षः । यथा 'स्वर्गकाम इत्यत्र  
कामयोगेन स्वर्गस्य साध्यताप्रतीतेः स्वर्गशब्देन फलनिर्देशः,  
एवमाशासनयोगादायुरादिशब्दैः फलं निर्दिश्यते । फलेच्छा  
भ्यां न युक्ता । तस्मात्तद्भागपाठो बाध्यते ।

तत्रैवान्यच्चिन्तितं ।

मृतेः प्रागायुराशीर्ना स्यादा नो मृतिकामनात् ।

प्रागर्भवाञ्जीविनार्थमायुराशासनं भवेत् ॥

होत्रा पठितव्ये सूक्तवाके योऽयमायुराशास्त इति भागो  
'यजमानविषयः' स किं सर्वस्वारे यजमानमरणात् पूर्वं वर्ज-

नीयः, पठितव्यो वेति संब्रह्मः । मुमुर्षीर्द्यजमानस्यायुर्निरपेक्षत्वे-  
नार्थलोपाद्दर्जनीय इति पूर्वः पक्षः । आर्भवाख्यस्य पवमानस्य  
सूयमानत्वं यजमानस्य मरणकालः, ततः पूर्वं जिजीविषुत्वात्  
पठनीयः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
यकाण्डे षष्ठप्रपाठके नवमोऽनुवाकः ॥ \* ॥

देवा वै यज्ञस्य स्वगाकर्तारं नाविन्दन् ते श्युं बा-  
र्हस्पत्यमब्रुवन्निमं नो यज्ञः स्वगा कुर्विति सोऽब्रवी-  
द्वरं वृणौ यदेवाब्राह्मणोक्तोऽश्रद्धधानो यजाते सा मे  
यज्ञस्याशीरसदिति तस्माद्यद्ब्राह्मणोक्तोऽश्रद्धधानो  
यजते श्युमेव तस्य बार्हस्पत्यं यज्ञस्याशीर्च्छत्येतन्म-  
मेत्यब्रवीत् किं मे पूजायाः ॥ १ ॥

इति योऽपगुराते शतेन यातयाद्यो निहनन्त सह-  
स्रेण यातयाद्यो लोहितं करवद्यावतः पुस्तक्य पांस्त्र-  
न्त्सङ्गुह्लात् तावतः संवत्सरान् पितृलोकं न प्रजाना-  
दिति तस्माद्ब्राह्मणाय नापगुरेत न निहन्यान् लो-  
हितं कुर्यादेतावता हैनसा भवति तच्छ्योरावृणीमह  
इत्याह यज्ञमेव तत् स्वगा करोति तत् ॥ २ ॥

शंथोराष्टणीमह इत्याह शंथुमेव बार्हस्पत्यं भाग-  
धेयेन समर्धयति गातुं यज्ञाय गातुं यज्ञपतय इत्या-  
हाशिषमेवैतामाशास्ते सोमं यजति रेत एव तद्धाति  
त्वष्टारं यजति रेत एव हितं त्वष्टा रूपाणि विकरोति  
देवानां पत्नीर्यजति मिथुनत्वायाग्निं गृहपतिं यजति  
प्रतिष्ठित्यै जामि वा एतद्यज्ञस्य क्रियते ॥ ३ ॥

यदाज्येन प्रयाजा इज्यन्त आज्येन पत्नीसंयाजा  
ऋचमनूच्य पत्नीसंयाजानामृचा यजत्यजामित्वायाथो  
मिथुनत्वाय पङ्क्तिप्रायणो वै यज्ञः पङ्क्तुदयनः पञ्च  
प्रयाजा इज्यन्ते चत्वारः पत्नीसंयाजाः समिष्टयजुः  
पञ्चमं पङ्क्तिमेवानु पृयन्ति पङ्क्तिमनूद्यन्ति ॥ ४ ॥

पृयाजाः करोति तत् क्रियते चयस्त्रिंशच्च ॥ १० ॥

इति तैत्तिरीयसंहितायां द्वितीयकाण्डे षष्ठप्रपा-  
ठके दशमोऽनुवाकः ॥ \* ॥

अनूयाजाः सृक्तवाकव्याख्या नवम ईरिताः ।

अथ दशमे शंथुवाकमन्त्रव्याख्या पत्नीसंयाजासु वक्ष्यन्ते ।  
तत्र शंथुवाकमन्त्रान् व्याख्यातुं प्रसूति "देवा वै यज्ञस्य स्वगा-  
कर्तारं नाविन्दन् ते शंथुं बार्हस्पत्यमब्रुवन्निमं नो यज्ञः स्वगा



कुर्विति सोऽब्रवीद्वरं वृषे यदेवाब्राह्मणोक्तोऽब्रह्मधानो यजा-  
 तै सा मे यज्ञस्याशीरसदिति तस्माद्यदब्राह्मणोक्तोऽब्रह्मधानो  
 यजते शंयुमेव तस्य बार्हस्पत्यं यज्ञस्याशीर्गच्छत्येतन्ममेत्यब्रवीत्  
 किं मे प्रजाया इति योऽपगुरातै शतेन यातयाञ्चो निह-  
 नत् सहस्रेण यातयाद्यो लोहितं करवद्यावतः प्रस्कथ पा५-  
 सून्त्सङ्गृह्णात् तावतः संवत्सरान् पिहलोकं न प्रजानादिति  
 तस्माद्ब्राह्मणाय नापगुरेत न निहन्यान्न लोहितं कुर्यादे-  
 तावता हैनसा भवति” इति । यस्मै देवाय यद्भुविर्विहितं तस्य  
 हविषः साङ्कर्यमन्तरेण तस्य तस्य देवस्य स्वगतं कुर्विति  
 वृहस्पतिपुत्रं शंयुनामानं प्रति देवा अब्रुवन् । तदामौ शंयुर-  
 येवं चिन्तितवान् । एतत्काम एतेन यज्ञेन यजेतेत्येतादृशेन  
 विधायकेन ब्राह्मणेनानुक्तो यः कश्चित् स्वेच्छेयैव यजते  
 यस्यान्यः श्रद्धारहितो यजते तयोर्भयोर्यज्ञफलं ममास्त्विति  
 वरस्तत आरभ्य तत् फलद्वयं शंयुमेव प्राप्नोति । पुन-  
 रपि शंयुरेवमुवाच, तदेतदुभयं मम सम्तं मदीयायाः  
 पुत्रपौत्रादिरूपायाः प्रजायाः किं दास्यतेति । ततो देवा  
 अपगोरणादिकर्तुर्यातना त्वत्पुत्राद्यधीना भवतु इति वरं द-  
 त्तवन्तः । अपगोरणं ताडनोद्योगः, तमुद्योगं ब्राह्मणविषये यः  
 करोति तं पुरुषं शतनिष्कदण्डेन यातयात् क्लेशयेत् । यो  
 निहनत् ताडयेत् तं सहस्रनिष्कदण्डेन क्लेशयेत् । यस्तु ब्रा-  
 ह्मणशरीरे लोहितं ताडनेन याहयति, लोहितं भूमौ पति-  
 त्वा यावतः परमाणून् व्याप्नोति तावतः संवत्सरानयं पिह-

लोकं न प्राप्नोति किन्तु यमयातनामनुभवति तत् सर्वं तत्-  
 प्रजाधीनमिति वरः । यस्मादुक्तरीत्या ब्राह्मणाधिचेपादौ प्रत्य-  
 वायोऽस्ति तस्मात् तन्न कुर्यात् । करणे चैतावता पूर्वीकृपापेन  
 युक्तो भवति । यस्य शंयुवाकस्य व्याख्यानायाद्यं प्रस्तावः कृतः  
 तस्य शंयुवाकमन्त्रस्य विनियोगं बोधायन आह 'यदानुजा-  
 नाति शंयोऽनुब्रूहीति तच्छंयुवाकमन्वाह तच्छंयोरारवृणीमह  
 इत्येतदनुवाकस्य' इति । स चानुवाको मन्त्रकाण्डे समाह्वतः  
 "तच्छंयोरारवृणीमहे । गातुं यज्ञाय । गातुं यज्ञपतये ।  
 देवो खस्तिरस्तु नः । खस्तिर्मानुषेभ्यः । ऊर्द्धं जिगातु भेषजं ।  
 शं नो अस्तु द्विपदे । शं चतुष्पदे" (ब्रा० ३।३।५ प्र०।११ अ०)  
 इति । तत् तादृशं प्रशस्तं फलं शंयोर्बाह्वस्यत्यादावृणीमहे  
 प्रार्थयामहे । किं तत् फलमिति क्रमेणोच्यते । यज्ञाय गातुं  
 यज्ञस्य देवान् प्रति गमनमावृणीमहे । यज्ञपतये यजमा-  
 नस्य गातुं देवान् प्रति गमनमावृणीमहे । गोऽस्माकं देवो  
 खस्तिः देवनिमित्तं विघ्नोपशमनं मानुषेभ्यः खस्तिः विघ्नो-  
 पशमनमस्तु । भेषजं सर्वपापानामौषधमिदं कर्म ऊर्द्धं जि-  
 गातु अविघ्नेन समाप्तिं प्राप्नोतु । अस्मदीयाय द्विपदे मनुष्याय  
 चतुष्पदे पशवे च शं सुखमस्तु । तस्यैतस्य मन्त्रस्य पाठं  
 प्रशंसति "तच्छंयोरारवृणीमहे इत्याह यज्ञमेव तत् खगा क-  
 रोति" इति । तत्रानेन मन्त्रपाठेन इमं यज्ञं तत्तद्देवानाम-  
 साङ्कर्येण खगतं करोति । प्रकारान्तरेण पुनः प्रशंसति  
 "तच्छंयोरारवृणीमहे इत्याह शंयुमेव बाह्वस्यत्वं भागधेयेन

समर्धयति” इति । मन्त्रपाठ एवास्व दातव्यो भागः त-  
 क्षुष्टिहेतुत्वात् । आग्नीःपरत्वं मन्त्रभागस्य प्रशंसति “गातुं  
 यज्ञाय गातुं यज्ञपतय इत्याहाग्निषमेवेतामाग्नास्ते” इति ।  
 अथ चतुरः पत्नीसंयाजान् विधत्ते “सोमं यजति रेत एव  
 तद्दधाति त्वष्टारं यजति रेत एव द्दितं त्वष्टा रूपाणि वि-  
 करोति देवानां पत्नीर्यजति मिथुनत्वायाग्निं गृहपतिं यजति  
 प्रतिष्ठित्यै” इति । एतेषां चतुर्णां पत्नीसंयाजानां प्रत्येकं  
 याज्यानुवाक्ये विधत्ते “जामि वा एतद्यज्ञस्य क्रियते यदाज्येन  
 प्रयाजा इज्यन्त आज्येन पत्नीसंयाजा च्चमनूच्य पत्नीसंयाजा-  
 नाष्ट्वा यजत्यजामित्वायाथे मिथुनत्वाय” इति । प्रयाजानां  
 पत्नीसंयाजानाञ्च तावद्द्रव्यकृतं वैषम्यं नास्ति, मन्त्रकृतमपि  
 यदि न स्यात् तदानीमास्रस्यं भवति, तत्परिहाराय प्रयाजेषु  
 यजुर्भिरिष्टेषु पत्नीसंयाजा ऋग्भ्यां याज्यानुवाक्याभ्यां यष्टव्याः ।  
 ते च याज्यानुवाक्ये क्रमेण मन्त्रकाण्डे समास्ताते । तद्विनियोगं  
 बोधायनो दर्शयति । ‘अथ पत्नीसंयाजानामाप्यायस्व सन्त  
 इति सोमस्येह त्वष्टारमयिद्यं तन्नस्तुरीयमीति त्वष्टुर्देवानां  
 पत्नीस्त ग्ना त्रियन्तु देवपत्नीरिति देवपत्नीनामग्निर्होता गृह-  
 षतिः स राजा वयमु त्वा गृहपते जनानामिति गृहपतेः’  
 इति । तत्र सोमस्य त्वष्टुश्चान्यत्रास्तातानां मन्त्राणां प्रतीकान्या-  
 चायन्ते “आप्यायस्व सन्ते । इह त्वष्टारमयिद्यं तन्नस्तुरीयं”  
 (ब्रा०३।का०।५।प्र०।१२।अ०) इति । ‘आप्यायस्व समेतु ते’  
 इत्येषा सोमस्य पुरोऽनुवाक्या । ‘सन्ते पयाऽऽसि’ इति सोमस्य

याज्या । एतदुभयं चतुर्थकाण्डस्य द्वितीयप्रपाठके व्याख्या-  
 स्यते । 'इह त्वष्टारं' इति त्वष्टुः पुरोऽनुवाक्या । 'तन्नस्तुरीयं'  
 इति याज्या । एतच्चोभयं तृतीयकाण्डस्य प्रथमप्रपाठके व्या-  
 ख्यास्यते । 'देवपत्नीनां पुरोऽनुवाक्यां दर्शयति "देवानां पत्नी-  
 र्ब्रह्मतीरवन्तु नः । प्रावन्तु नस्तुजये वाजसातये । याः पा-  
 र्थिवासो या अपामपि व्रते । ता नो देवीः सुहवाः शर्म  
 यच्छत" (ब्रा०) इति । इन्द्राणादयो देवपत्न्यो याः सन्ति  
 ता उग्रतीरस्मद्धितं कामयमाना अस्मान् व्रन्तु रचन्तु परै-  
 रापादितमरिष्टं वारयन्त्वित्यर्थः । किञ्च तुजये अपत्याथ  
 वाजसातये द्रव्यलाभाय नोऽस्मान् प्रकर्षेण रचन्तु । न केवलं  
 दिवस्त्रिता इन्द्राणाद्याः किन्तु याः पार्थिवासः पृथिव्यां  
 स्थिता देवपत्न्यः, या अप्यन्या अपां व्रते वृष्ट्युदकस्थानत्वेनोप-  
 लक्षितेऽन्तरिक्षे वर्तन्ते ता देव्यः सर्वाः सुहवाः सुखेनाह्वातुं  
 शक्याः, यूयं नोऽस्माकं शर्म सुखं प्रयच्छत । तत्रैव याज्या-  
 माह "उत ग्रा विचन्तु देवपत्नीः । इन्द्राण्यग्राय्यश्विनी राट् ।  
 आरोदसो वरुणानी शृणोतु । विचन्तु देवीर्यं चतुर्जनीनां"  
 (ब्रा०) इति । अपि च ग्राः इन्दोदेवता गायत्र्यादयो देव-  
 पत्न्यो विचन्तु इदं हविरश्नन्तु । ग्राशब्दस्य इन्दोवाचित्वं  
 पञ्चमकाण्डे समाह्वानं 'ग्रास्वेत्याह इन्द्रांश्चि वै ग्राः' इति ।  
 इन्द्रस्य पत्नी इन्द्राणी, अग्नेः पत्नी अग्नाधी, अश्विनोः पत्नी  
 अश्विनी, राज्ञः सोमस्य पत्नी राट्, रुद्रस्य पत्नी रोदसी, वरु-  
 णस्य पत्नी वरुणानी, एतासामेकैका विज्ञापनामस्मदीयामा-

ष्टणोतु, जनीनामिन्द्राण्यादीनां य ऋतुः कालविशेषो भोज-  
 नाद्योचितस्वास्मिन् काले वियन्तु अन्नन्तु । सोमत्वष्टोः पुरु-  
 षद्योर्भुक्तवतोः सतोः पश्चाद्भुञ्जन्तामित्यर्थः । अग्नेर्गृहपतेः  
 पुरोऽनुवाक्यामाह “अग्निर्हीता गृहपतिः स राजा । विश्वा  
 वेद जनिमा जातवेदाः । देवानामुत यो मर्त्यानां । यजिष्ठः  
 स प्रयजतामृतावा” (ब्रा०) इति । अयमग्निर्देवानामाङ्गाता  
 गृहाणां पालकः स च राजा दीप्यमानस्तादृशो जातवेदा  
 देवानां विश्वं जनिमा सर्वाणि जन्मानि वेद, अपि च यो  
 जातवेदा मर्त्यानां जन्मानि वेद स जातवेदाः, प्रयजतां प्रक-  
 र्षेण चागं कुर्वतां मध्ये यजिष्ठोऽतिशयेन यष्टमः । ऋतावा  
 सत्यवान् । तत्रैव याज्यामाह “वयमु त्वा गृहपते जनानां ।  
 अग्ने अकर्म समिधा बृहन्तं । अस्थूरि णो गार्हपत्यानि सन्तु ।  
 तिग्मेन नस्तेजसा सग्निशाधि” (ब्रा०) इति । हे गृहपते अग्ने ज-  
 नानां मध्ये वयमेव त्वां समिधा समिन्धनेन बृहन्तमकर्म प्रौढं  
 कृतवन्तः, तस्माद्गार्हपत्यानि गृहपतिना संयुक्तानि कर्माणि  
 नोऽस्माकमस्थूरि सन्तु अक्षीणानि भवन्तु । तिग्मेन तीक्ष्णेन  
 वैरिभिरप्रष्टुकेण तेजसा त्वमस्मान् संग्निशाधिं तीक्ष्णोक्त्वा  
 निर्भयान् कुर्वित्यर्थः । मन्त्रकाण्डे पत्नीभंयाजयाज्यापुरोऽनुवा-  
 क्यानामुपरिष्ठादिडोपाङ्गानमाज्यप्राश्ननायान्नातं । तस्य विनि-  
 योगं बोधायनो दर्शयति ‘अत्रोत्तरामिडामुपङ्गमते यथा  
 समान्नातं’ इति । पाठस्तु “ उपङ्गतं रथेन्तरं सह पृथि-  
 व्या । उप मा रथन्तरं सह पृथिव्या ऋयतां । उपङ्गतं वामे-

देव्यः सहान्तरिक्षेण । उप मा वामदेव्यः सहान्तरिक्षेण ऋ-  
 यतां । उपहृतं वृहत् सह दिवा । उप मा वृहत् सह दिवा  
 ऋयतां । उपहृताः सप्तहोत्राः । उप मा सप्तहोत्रा ऋयन्तां ।  
 उपहृता धेनुः सहर्षभा । उप मा धेनुः सहर्षभाऋयतां । उप-  
 हृतो भक्षः सखा । उप मा भक्षः सखा ऋयतां । उपहृताः-  
 इहो । इहोपहृता । उपहृतेडा । उपो अस्माः इडा ऋयतां ।  
 इहोपहृता । उपहृतेडा । मानवो घृतपदी मैत्रावरुणी । ब्रह्म  
 देवकृतमुपहृतं । दैव्या अध्वर्यव उपहृताः । उपहृता मनुष्याः ।  
 य इमं यज्ञमवान् । ये यज्ञपत्नीं वर्हान् । उपहृते द्यावा-  
 पृथिवी । पूर्वजे च्छतावरी । देवी देवपुत्रे । उपहृतेयं यज-  
 माना । इन्द्राणी वा विधवा । अदितिरिव सुपुत्रा । उत्त-  
 रस्थां देवयज्ञायामुपहृता । भृयसि हविष्करण उपहृता ।  
 दिव्ये धामन्नुपहृता । इदं मे देवा हविर्जुषन्तामिति तस्मि-  
 न्नुपहृता । विश्वमस्याः प्रियमुपहृतं । विश्वस्य प्रियस्योपहृ-  
 तस्योपहृता” (ब्रा०३का०।५प्र०।१३अ०) इति । पूर्वोक्तमि-  
 होपाह्वानं यजमानार्थं, इदन्तु पत्न्यर्थं, अत एव तत्र तत्र  
 स्त्रीलिङ्गप्रयोगः । ब्राह्मणे पत्नीसंयाजा आनुवाक्ये विधाये-  
 षोपाह्वानमन्त्रस्य पूर्ववद्वाक्येयत्वात् असावचोपेक्षितः । अथ  
 ऋग्वेदयजुर्विधिमर्थवादेनोक्तयति “पङ्क्तिप्रायणो वै यज्ञः  
 ऋग्वेदयज्ञः पञ्च प्रयाजा इज्यन्ते चलारः पत्नीसंयाजाः समिष्ट-  
 ऋजुः पञ्चमं पङ्क्तिमेवानुप्रयन्ति पङ्क्तिमनूयन्ति” इति ।  
 अथ च पङ्क्तिरित्यन्यत्र श्रुतत्वाच्च पङ्क्तिशब्देन पञ्चसंयाजा

लक्ष्यते । सेयं पक्तिः प्रायणे प्रारम्भे यस्य सोऽयं पक्तिप्रायणो  
यागः । पक्तिरुदयने समाप्तौ यस्य सोऽयं पञ्चुदयनः । अत्र  
दशपूर्णमासेष्टौ प्रारम्भे पञ्च प्रयाजा इष्यन्ते समाप्तौ पत्नी-  
संयाजास्यत्वारः समिष्टयजुः पञ्चमं । तथा सति पक्तिमेव प्रा-  
रभन्ते पक्तिमेव सत्यादयन्ति । तस्मात् समिष्टयजुर्जुष्टयादिति  
तात्पर्यार्थः । 'देवा गातुविदः' (वाज० सं० ८।११) इत्ययं मन्त्र  
इष्टिमूर्तिकारित्वात् समिष्टयजुरित्युच्यते । स च मन्त्र आध्व-  
र्चवकाण्डे समाप्नातो व्याख्यातश्च ॥

अत्र मोर्मासा । द्वतीयाध्यायस्य चतुर्थपादे चिन्तितं । अधि०१०।

विप्राधावगुरेन्नेति क्रत्वर्थो वा पुमर्थता ।

फलवत्कृतुसाङ्घ्रिधात् क्रत्वर्थः पूर्वमन्त्रवत् ॥

यातनापरिहारस्य निषेधफलतोचिता ।

निषेधोऽयं पुमर्थत्वात् प्रक्रियातोऽपह्नव्यता ॥

दशपूर्णमासप्रकरणे श्रूयते । 'यो आह्वाणाधावगुरेत् तं ब्रह्मेन  
यातयान्तस्माद्वाह्वाणाय नावगुरेत्' इति । तत्र यथा पूर्वाधि-  
करणे मन्त्रपाठस्य फलरहितस्य फलवति क्रतावङ्गलं प्रकरणे-  
नावगम्यते एवमत्रापि आह्वाणावह्वाणनिषेधस्य क्रतावश्रुतत्वादिति  
चेत् । मैवं, वैषम्यात् । पूर्वत्र ह्यात्मप्राणापानधारणं मन्त्रोच्चा-  
रणफलं न सम्भवति । इह त्वगोरणे ब्रतसंबन्धरथातनामुप-  
न्यस्यावगोरणनिषेधाद्यातनापरिहारस्य निषेधफलत्वमुच्यते ।  
तस्मान्निषेधस्य केवलपुरुषार्थतया \*प्रकरणादपकर्षो युक्तः ॥

\* प्रकरणादुत्कर्षो युक्त इति न्या० मा० वि० ।

तत्रैव हतीयपादे चिन्तितं ॥ अधि०१५ ॥

संयाजयन्ति जाघन्या पत्नीरेतत् पश्चावत ।

दर्शादौ तत् पशौ युक्तं जाघन्यासमवाचतः ॥

जाघनी नाम भागोऽसौ दर्शादौ समवेति हि ।

नोत्कृष्ट्यं न संस्कार्यसाधनत्वान्तृतीयया ॥

दर्शपूर्णमासप्रकरणे श्रूयते । 'जाघन्या पत्नीः संयाजयन्ति' इति । जाघनी पशोः पुच्छं । पत्नीशब्दोऽत्राहुतिचतुष्टयात्मकस्य कर्मणो नामधेयैकदेशः । अत एव श्रूयते । 'पञ्च प्रयाजा इज्यन्ते चत्वारः पत्नीसंयाजा देवपत्नीनां' इति । तत्र हतीयाहुतौ देवतात्वात् तद्वारा कर्मनाम्नः पत्नीसंयाजशब्दस्य प्रवृत्तिः । तत्र जाघनीमुद्दिश्य पत्नीसंयाजसंस्कारो विधीयते, जाघनी च पशौ समवेता न तु दर्शपूर्णमासयोः, अतः प्रकरणादुत्कृष्ट्य पशौ निवेशनमिति प्राप्ते भ्रूमः । जाघनीशब्देन पशोर्भागो विधीयते । स च दर्शपूर्णमासयोः पशुयागत्वाभावेऽपि \*क्रवादिना सन्पादयितुं शक्यते । न चात्र पशौ विद्यमानाया जाघन्याः पत्नीसंयाजैः संस्कार्यत्वं, हतीयया साधनत्वावगमात्, तस्मान्न प्रकरणादुत्कर्षः ॥

इति माधवीये वेदार्थप्रकाशे कृष्णयजुःसंहिताभाष्ये द्वितीयकाण्डे षष्ठप्रपाठके दशमोऽनुवाकः ॥ ० ॥



युक्त्वा हि देवहृतमाः अश्वाः अग्ने रथीरिव ।  
 निहोता पूर्यः सदः । उत नो देव देवाः अष्ठावोचो  
 विदुष्टरः । अद्विश्वा वार्या कृधि । त्वः ह यद्यविद्य स-  
 हसः स्तनवाहुत । अतावा यन्नियो भुवः । अयमग्निः  
 सहस्रिणो वाजस्य शतिनस्पतिः । मूर्धा कवी रयीणां ।  
 तं नेमिदृभवो यथाऽऽनमस्व सङ्कृतिभिर्नेदीयो यज्ञं ॥  
 ॥ १ ॥

अङ्गिरः । तस्मै नूनमभिद्यवे वाचा विरूप नित्य-  
 या । वृष्णे चोदस्व सुष्टुतिं । कमुषिदस्य सेनयाम्नेरपा-  
 कचक्षसः । पणिङ्गोषु स्तरामहे । मा नो देवानां विशः  
 प्रस्नातीरिवोखाः । कृशन्न हासुरग्नियाः । मा नः सदस्य  
 दूढ्यः । परिद्वेषसो अहतिः । जर्मिर्न नावमावधीत् ।  
 नमस्ते अग्ने आजसे गृणन्ति देव कृष्टयः । अमैः ॥ २ ॥

अमिचमर्दय । कुवित् सु नो गविष्टयेऽग्ने संवेर्षिषो  
 रयिं । उरुहृदुरु गृत्कृधि । मा नो अस्मिन्नहधने परा-  
 वग्भारभृद्यथा । संवर्गः सः रयिं जय । अन्यमस्मद्भिया  
 इयमग्ने सिषक्तु दुच्छुना । वधी नो अमवच्छषः । य-  
 स्याजुषन्नमस्विनः शमीमदुर्मखस्य वा । तं घेदमिष्टधा-  
 ऽवति । परस्या अधि ॥ ३ ॥

संवतोऽवराः अभ्यातर । यत्राहमस्मिताः अव ।  
 विद्महि ते पुरा वयमग्ने पितुर्यथावसः । अधा ते सुन्म-  
 मीमहे । य उग्र इव शर्यहा तिग्मशृङ्गो न वःसगः ।  
 अग्ने पुरो हरोजिथ । सखायः सं वः सम्यच्चमिषः  
 स्तोमश्चामये । वर्षिष्ठाय क्षितीनामूर्जानपत्रे सहस्व-  
 ते । सःसमिद्युवसे वृषन्नग्ने विश्वान्यर्य आ । इडस्पदे  
 समिध्यसे स नो वस्तुन्याभर । प्रजापते स वेद सोमा-  
 पूषणेमौ देवौ ॥ ४ ॥

यन्नममैरधिदृषन्नेकान्नविःशतिश्च ॥ ११ ॥

इति तैत्तिरीयसंहितायां द्वितीयकाण्डे षष्ठप्रपा-  
 ठके एकादशोऽनुवाकः ॥ • ॥

दशमे शंघुवाकस्य पत्नीसंयाजकाः स्थिवाः ।

या दर्शपूर्णमासाख्या सेष्टिरत्र समापिता ॥

अथैकादशे संवर्गेष्टिहौत्रमन्त्रा अभिधीयन्ते । ननु सत्यं  
 प्रपद्ये इत्यादिक एको हौत्रकाण्डः । उभा वामिन्द्राग्नीत्यादि-  
 रन्धानुवाकात्मकोऽपरः । तयोर्मध्ये युष्ठा हीत्यनुवाको न स-  
 माश्नातः । तत् कथमस्य हौत्रत्वं समाख्येति, वदामः ।  
 यथा तथाः काण्डयोर्थाञ्जिकानां समाख्यया हौत्रत्वं तथा-  
 ऽस्याप्यनुवाकस्तेति द्रष्टव्यं । अत एवापस्तम्ब आह । 'अग्नये संव-  
 र्गाथ पुरोडाशमष्टाकपालमित्युक्तं युष्ठा हि देवहृतमान्

इति पञ्चदश सामिधेनीरस्याह नित्यया परिदधाति कुवि-  
 त्सु नो गविष्टय इति याज्यानुवाक्ये, यस्याजुषद्विष्णा इति इति  
 संयाज्ये' इति । नित्यया आजुहोत्तदुवस्यतेत्यनयेत्यर्थः । तत्र  
 प्रथमायाः सामिधेन्याः पाठस्तु "युष्वा इि देवहृतमाः अत्राः  
 अग्ने रथीरिव । नि होता पूर्यः सदः" इति । हे अग्ने त्वं देव-  
 हृतमान् देवानामाह्वाहृतमान् देवान् योजय । द्विप्रब्दः  
 प्रसिद्धेऽस्मिन् कर्मणीत्यर्थः । योजने दृष्टान्तः रथीरशानिवेति ।  
 रथस्वामी यथाशान् योजयति तद्वत् । किञ्च त्वं पूर्यः पुरा-  
 तनः । होता होमोत्यादको भूत्वा निषदः अस्मिन् यागस्थाने  
 निषीद । अथ द्वितीया, "उत नो देव देवाः अह्वावेचो  
 विदुष्टरः । अद्विष्वा वार्या कृधि" इति । अपि च हे देवाग्ने त्वं  
 विदुष्टरोऽतिशयेनास्मदभिप्रायं विद्वान् देवान् प्रत्यच्छा आ-  
 भिमुख्येन गत्वा यजमानो हविर्दास्यतीति वेचो ब्रूहि । विश्वा  
 वार्या सर्वाणि वरणीयानि अस्मदभिप्रेतानि अत्कृधि अद्वे-  
 यानि विश्वसनीयानि यथा भवन्ति तथा कुरु । अथ तृतीया,  
 "त्वः ह यद्यविष्टय सहसः सूनवाञ्जत । अतावा यज्ञियो  
 भुवः" इति । हे यविष्टय युवतम हे सहसः सूनो बलस्य  
 पुत्र, मथनशक्तोत्पन्नत्वाद्बलपुत्रत्वं । हे आञ्जत देवानामाह्वातः  
 त्वं ह त्वमेव, यत् यस्मात् अतावा सत्यवान् तस्माद्यज्ञियो भुवः  
 यज्ञसाधनो भव । अथ चतुर्थी, "अयमग्निः संहस्त्रिणो वाजस्य  
 व्रतितस्यतिः । मूर्धा कवी रथीष्वा" इति । अयमिध्यमानो-  
 ऽग्निः सहस्रसङ्गाकस्य व्रतसङ्गाकस्य च वाजस्याश्वस्य पतिः, अत

एव मूर्ध्ना शिरोवदुन्नतः कविर्विद्वान् रथीणां धनानां  
 दाता भवतु । अथ पञ्चमी “तं नेमिमृभवे यथा नमस्त्र  
 सङ्गतिभिः । नेदीयो यज्ञं अङ्गिरः” इति । हे अङ्गिरः  
 अङ्गसौष्टव्युक्ताग्ने समाना ङ्गतिर्देवानामाङ्गानं \*येषाम्त्विजां  
 ते सङ्गतयस्त्रैः सङ्गतिभिर्युक्तः तादृशं त्वं तं यज्ञमस्माकं ने-  
 दीयः समीपं प्रति आनमस्त्र आनीय वशं कुरु । तत्र दृष्टान्तः  
 मृभवे यथा इति । यथा देवतत्त्वाणो रथचक्रस्य नेमिमा-  
 नोय स्ववशत्वेन परिभ्राम्यमाणां कुर्वन्ति तद्वत् । अथ षष्ठी  
 “तस्मै नूनमभिस्रवे वाचा विरूप नित्यया । वृष्णे चोदस्त्र  
 सुष्टुतिं” इति । हे विरूप विविधरूपयुक्ताग्ने अभिस्रवे सर्वतो  
 द्योतमानाय वृष्णे काम्यानां वर्षायत्रे तस्मै यष्टव्याय देवाय  
 नित्यया वैदिकमन्त्ररूपया वाचा अस्माभिः क्रियमाणां  
 सुष्टुतिं शोभनां स्तुतिं नूनं चोदस्त्र सर्वथा प्रेरय, तदये कथ-  
 येत्यर्थः । अथ सप्तमी, “कमु खिदस्त्र सेनयाग्नेरपाकचक्षसः  
 पणिं गोषु स्तरामहे” इति । पाकोऽल्पः चक्षो ज्ञानं, अपाकं  
 चक्षो यस्यासावपाकचक्षाः सर्वज्ञ इत्यर्थः । सर्वं जानतोऽस्याग्नेः  
 सेनया परिचारकजनेन सह गोषु गवादिद्रव्यविषये कमु पणिं  
 स्तरामहे स्मिन् कं नाम व्यवहारमाच्छादयामः, एतदीयं  
 परिचारकजनं वञ्चयित्वा न कोऽपि व्यवहारोऽस्माभिः कर्तुं  
 शक्यते, तस्मात् सर्वमपि व्यवहारमस्यानुग्रहेणैव कुर्म इत्यर्थः ।

\* येषाम्त्विजां तादृशोऽग्ने सङ्गतयस्त्रैः सङ्गतिभिर्युक्तः इति  
 वाठः का० पु० द्वये प्रामादिकः प्रतिभाति ।

अथाष्टमी “मा नो देवानां विशः प्रस्नातीरिवोस्नाः । कृशन्न हा-  
सुरग्नियाः” इति । देवानां सम्बन्धिनो विशः वाषिष्ठ्यकारिण्यः  
प्रजा नोऽस्मान् \*माहासुः नैव परित्यक्तवत्यः । का इव प्रस्ना-  
तीः प्रस्नाता उस्नाः चीरादिप्रदानेन वासहतवः अग्निया इव ।  
किमिव, कृशं न अल्पवयस्कं वत्समिव । यथा चीरपूर्णस्तनयुक्ता  
गावः शिशुं वत्सं न त्यजन्ति तददित्यर्थः । अथ नवमी “मा  
नः सदस्य दूढ्यः परिद्वेषो अहृतिः । ऊर्मिर्न नावमावधीत्”  
इति । समस्य समानस्य दूढ्यो दुर्धियः परिद्वेषः सर्वतो द्वेषं कुर्वतः  
शत्रोरंहतिरस्मासु कृतो द्रोहः नोऽस्मान् आसमन्तान्मावधीत् ।  
कां केव, नावमूर्मिर्न । यथा नद्याङ्गच्छन्तीं नावमूर्मिर्न नाशय-  
ति तद्वद्वैरिणो द्रोहोऽस्मान्मा विनाशयतु । सर्वशब्दपर्यायो  
वाऽयं समशब्दः । सर्वस्य वैरिणो द्रोहो मा विनाशयतु । अथ  
दशमी “नमस्ते अग्न ओजसे गृणन्ति देव कृष्टयः । अमैरमिचं-  
मर्दय” इति । हे देवाग्ने कृष्टयो मनुष्यास्ते तवैजसे बलाय  
नमो गृणन्ति नमस्कारवाचिनं शब्दं प्रयुञ्जते, यजमानादय-  
स्त्वदीयं बलं नमस्कुर्वन्तीत्यर्थः । अतस्त्वमभिचमस्माकमपकारिणं  
अर्दय मारय अमैः रोगादिभिः । एवं दश सामिधनीरक्षा  
पुरोऽनुवाक्यामाह “कुवित्तु नो गविष्टयेऽग्ने संवेषिषो रयिं ।  
उरुहदुर णक्लधि” इति । हे अग्ने त्वं नोऽस्माकं रयिं धनं  
कुवित् बाहुल्यं यथा भवति तथा सुष्टु संवेषिषः सम्पत्त्यां प्रिम-  
करोः । किमर्थं गविष्टये, गोभिः सहितेष्टिर्गविष्टिस्तदर्थं । उरुहत्

\* अहासरिति का० पु० इये ।

प्रभृतकारो त्वं नोऽस्माकं कर्मफलं उद ह्यधि प्रभृतं कुह । अथ  
 षाञ्चा “मा नो अस्मिन् महाधने परावर्णभारभृद्यथा ।  
 संवर्गश्च रथिं जय” इति । नोऽस्माभ्यं त्वया दत्तेऽस्मिन्  
 महाधने भा परावर्णं पराभवकारणं वर्जनं विनाग्रनं मा कुह ।  
 तत्र दृष्टान्तः । भारभृद्यथेति, लोके यथा भारवाही बली-  
 वर्दादिः द्रव्यादिकं न नाग्रयति तदत् । किञ्च संवर्गं संवृञ्च  
 \*संवृञ्च देचे धनरात्रौ पुनः पुनः समानीय रथिं जय प्रभृतं  
 धनं सस्यक् प्रापथ । तत्रैव विकल्पितां व्याख्यामह “अन्यम-  
 स्मिन्निद्या इयमग्रे सिषक्तु दुष्कुना । वर्धा नो अमवच्छवः”  
 इति । हे अग्रे इयं दुष्कुना रोगरूपा दारिद्र्यरूपाऽनेकरूपा  
 वा पीडा अस्मादन्वमस्मत्तो अतिरिक्तं वैरिणं संब्र्रातु ।  
 किमर्थं, भियै भीत्यर्थं । यथा पीडया वैरी भीतः पलायते  
 तथा पीडां प्राप्नोतु । नोऽस्माकं ब्रवो वर्धा बलं वर्धय । किं  
 तत्, अमवत् । यच्च वैरिणाममो रोगो र्धधितः तदत् ।  
 अथ खिलदृष्टतपुरोऽनुवाक्या । “यस्याजुषस्यमस्मिनः ब्रमीमदु-  
 र्मुखस्य वा । तं घेदग्निर्वृधाऽवति” इति । दुष्टोऽङ्गविकल्पो मखा  
 यज्ञो दुर्मुखः न विद्यते दुर्मुखो यस्म यजमानस्य सोऽयम-  
 दुर्मुखः, सस्यगनुष्ठितयज्ञ इत्यर्थः, तस्म । नमस्मिनो भक्तां  
 नमस्कुर्वते यस्म यजमानस्य ब्रमीं सुखकरीमाऽतिमजुषद-  
 ग्निरसेवत । अदुर्मुखस्य सस्यगनुष्ठापिनो वा यस्म यजमानस्य  
 ब्रमीमजुषत तं घेत् तन्तमेवोभयं नमस्कुर्वन्तं सस्यगनुष्ठितं

\* संवृञ्चत्वञ्च संवृञ्चेति यस्मिन् पु० पाठः ।

वाऽयमग्निर्दधा धमादिवर्धनेनावति रक्षति । तत्रैव विकल्पितं पुरोऽनुवाक्यामाह “परस्था अधि संवतोऽवराऽऽभ्यातर । यत्राहमस्मि ताऽऽव” इति । सम्यक् वनते भजते यस्यां सा क्रिया संवत्, परस्थाः संवतोऽधि उत्कृष्टाया अस्या इष्टेरधिष्ठानं अवराग्निर्कृष्टानप्यस्मान् अभ्यातर अभिमुख्येनागत्य दुःखानि नाशय, येषु बन्धुष्वहमस्मि तान् बंधूनप्यारक्ष । अथ स्मिष्टकृतो याज्यामाह “विद्या हि ते पुरा वयमग्ने पितुर्यथाऽवसः । अधा ते सुन्ममीमहे” इति । हे अग्ने यस्मात् पुरा वयन्ते तवावसो रक्षणं विद्म ज्ञातवन्तः । कस्वेव, पितुर्यथा । स्त्रोके पुरा यथा पितुः पालनं जानन्ति तद्वत् । अधा तस्मात् कारणात् ते सुन्म ईमहे त्वया सम्यादितं सुखं प्राप्नुमः । अथाच तिस्र ऋच उपहोमार्थाः । तत्रेयं प्रथमा “य उद्य इव शर्यहा तिग्मशृङ्गो न वःसगः । अग्ने पुरो हरोजिथ” इति । हे अग्ने, यस्त्वमद्य इव क्रूरो राजेव, शर्यहा शर्याणां हिंसकानां हन्ता, तिग्मशृङ्गो न तीक्ष्णशृङ्गमृग इव, वंसगो वंसानि गच्छतीति वंसगः, दावाग्निरूपो भूत्वा वनेषु तिष्ठतीत्यर्थः । तादृशस्त्वं पुरो हरोजिथ शर्याणां पुराणि भर्जितवानसि । अथ द्वितीया “सखायः सं वः सम्यञ्चमिषऽऽ सोमञ्चाग्नये । वर्षिष्ठायं चितीनामूर्जोऽग्ने सहस्वते” इति । हे सखायः परस्परसख्यधुक्ता ऋत्विग्यजमाना वो युष्माकं सम्यञ्चमीषं समीचीनमप्यभीष्टार्थं सम्यादयन्तु । समित्युपसर्गस्थापेक्षितः शेषोऽध्याहृतः । यूयञ्चाग्नये सोमं स्त्रोचं सम्यादयन्तु । कीदृशायाग्नये

क्षितीनां निवासहेतूनां मध्ये वर्षिष्ठाश्च वृद्धतमाथ । ऊर्जानग्ने  
 बलस्य नघायिञ्चे विनाशनमकुर्वते । सहस्रते स्वयमतिशयेन  
 बलवते । अथ तृतीया “स५समिद्युवसे वृषस्यग्ने विश्वान्यर्थ  
 आ । इ३स्यदे समिध्यसे स नो वस्तुन्याभर” इति । हे  
 वृषन् कामानां वर्षकाग्ने विश्वानि सर्वाणि फलानि स५समित्  
 मन्पाद्यैव युवसे यजमानेन मिश्रयसि । अर्थ आ ईश्वरत्वमा-  
 गत्य इ३स्यदे पृथिवीरूपाया वेद्याः स्थाने समिध्यसे सम्यक्  
 ज्वाह्यसे स तादृशो महानुभावो नोऽग्नेभ्यं वस्तुनि धनानि  
 सम्भर सम्यगाहृत्य प्रयच्छ । ‘यः प्रजाकामः स्यात् तस्मा एतं  
 प्राजापत्यं गार्मुतं चहं निर्वपेत् । पशुकामः स्यात् तस्मा एत५  
 सोमापौष्णं गार्मुतं चहं निर्वपेत्’ इत्यनयोर्थाज्यानुवाक्या-  
 प्रतीकानि दर्शयति “प्रजापते स वेद सोमापूषणेमौ देवौ”  
 इति । ‘प्रजापते न त्वदेतान्यन्यः’ इति प्रजाार्थस्य हविषः पुरो-  
 ऽनुवाक्या । सा च ‘सोमस्य त्विधिरस्ति’ इत्यनुवाके व्याख्याता ।  
 ‘स वेद पुत्रः पितरं’ इत्येषा याज्या । सा च ‘हिरण्यगर्भ आपो-  
 हयत्’ इत्यस्मिन्ननुवाके व्याख्याता । ‘पश्वर्थस्य हविषः सोमा-  
 पूषणा जनना’ इति पुरोऽनुवाक्या । ‘इमौ देवौ जायमानौ’  
 इति याज्या । एतदुभयं ‘अग्नाविष्णु मही’ इत्यस्मिन्ननुवाके  
 व्याख्यातं ॥

अत्र विनियोगसंग्रहः ।

संवर्गेष्टौ सामिधेन्यो द्वाव तिस्रस्तु याज्यकाः ।

संयाज्यास्त्रिस्र उदिता उपसोमास्त्रयो मताः ॥



प्रजासवे इयं षोडशं गार्भते प्रथमे भवेत् ।

सोमेमौ तद्द्वितीये स्रक्तयोर्विश्रतिरीरिताः ॥ इति ।

अथ मीमांसा । द्वितीयाध्यायस्य द्वितीयादे चिन्तितं ॥ अधि०६ ॥

वेदचयोक्तधर्माणां त्विग्भिः सङ्गतिष्त्रिभिः ।

अनियत्या नियत्या वा ऽनियतिर्गानिरूपणात् ।

होचत्वादिसमाख्यानं नियतेर्गमकं स्रतः ॥

निर्वाधं चान्यवत् तच्च तेनात्र विनियोजकं ॥

याज्यापुरोनुवाक्यापाठादयो ये धर्मा ऋग्वेदे प्रोक्ताः, दोष-  
ननिर्वापादयो यजुर्वेदे, आख्यसोचपृष्ठसोचादयः सामवेदे,\* एत-  
स्यैते धर्मा इति नियामकस्य दुर्निरूपत्वात् येन केनापि अलि-  
जा यः कोऽपि धर्मं दृश्यया सङ्गच्छत इति चेन्नैवं । होचमा-  
धर्यवमौद्गाचमिति समाख्यानेनानियतिर्बोध्यते । न च सम-  
ख्यानस्य बाधकं किञ्चित् पश्यामः । तस्मादबोधकत्ववाधित-  
त्वयोरप्रामाण्यकरणयोरभावात् श्रुतिक्रियादिपञ्चकवत् प्रमा-  
णेन समाख्यानेन धर्मा व्यवस्थाप्यन्ते ॥

इति माधवीये वेदार्थप्रकाशे छप्पयजुःसंहिताभाष्ये द्विती-  
यकाख्ये षष्ठप्रपाठके एकादशोऽनुवाकः ॥

\* तथास्यैवैते इति न्या० मा० वि० ।

उ॒श॒न्त॒स्त्वा ह॒वाम॒ह उ॒श॒न्तः॒ स॒मि॒धी॒म॒हि । उ॒श॒-  
न्नु॒श॒त॒ आ॒व॒ह॒ पि॒त॒न् ह॒वि॒षे॒ अ॒त्त॒वे । त्व॑ सौ॒म॒ प्र॒चि॒-  
॒कितो॒ म॒नी॒षा त्व॑ र॒जि॒ष्ठ॒म॒नु॒ने॒षि॒ प॒न्यां । तव॑ प्र॒णी॒-  
तो॒ पि॒तरौ॑ न इ॒न्दो दे॒वेषु॑ र॒त्न॒म॒भ॒ज॒न्त॒ धी॒राः । त्वया॑  
हि नः॑ पि॒तरः॑ सो॒म॒ पूर्वे॑ क॒र्मा॒णि च॒क्रुः प॒व॒मान॑  
धी॒राः । व॒न्व॒न्न॒वा॒तः परि॒धी॑र॒पो॒र्णु॒ वी॒रे॒भि॒र॒श्वै॒र्म॒घ॒वा  
भव ॥ १ ॥

नः । त्व॑ सौ॒म॒ पि॒तृ॒भिः स॒वि॒दानो॑ऽनु॒ द्या॒वा॒पृ॒-  
थि॒वी आ॒त॒त॒न्य । तस्मै॑ त इ॒न्दो ह॒वि॒षा वि॒धेम॑ व॒यः  
स्या॒म॒ प॒त॒यो र॒यी॒णां । अ॒ग्नि॒घा॒ताः पि॒तर॑ ए॒ह ग॑च्छ॒त  
स॒दः स॒दः स॒द॒त सु॒प्र॒णी॒तयः॑ । अ॒त्ता ह॒वी॒षि प्र॒य॒तानि॑  
ब॒र्हि॒ष्य॒या र॒यिः॑ स॒र्व॒वी॒रं द॒धा॒त॒न । ब॒र्हि॒ष॒दः पि॒तर॑  
ज॒त्य॒र्वा॒गि॒मा वो॑ ह॒व्या च॒क्र॒मा जु॒ष॒ध्वं । त आ॒ग॒ता॒व॒सा  
श॒न्त॒मे॒ना॒या॒स॒भ्यं ॥ २ ॥

शं॒यो॒र॒र॒पो द॑धात । आ॒हं पि॒तृ॒न् सु॒वि॒द॒द्याः अ॒-  
वि॒त्सि॒ न॒पा॒त॒श्च वि॒क्र॒म॒ण॒श्च वि॒ष्णोः॑ । ब॒र्हि॒ष॒दो ये स्व॑-  
ध॒या सु॒त॒स्य॒ भ॒ज॒न्तु॒ पि॒त्व॒स्त इ॒हा॒ग॒मि॒ष्ठाः । उप॑हृ॒ताः  
पि॒तरः॑ सो॒म्या॒सौ ब॒र्हि॒ष्येषु॑ नि॒धिषु॑ प्रि॒येषु॑ । त आ॒ग॒-  
म॒न्तु॒ त इ॒ह अ॒व॒न्व॒धि॒नु॒व॒न्तु॒ ते अ॒व॒न्व॒स्मान् । उ॒दी॒र॒ता-

मवर उत्यरास उन्मध्यमाः पितरः सोम्यासः । असुं ॥

॥ ३ ॥

य ईयुरवृका ऋतघ्नास्ते नोऽवन्तु पितरो हवेषु । इदं  
पितृभ्यो नमो अस्त्वद्य ये पूर्वासो य उपरास ईयुः । ये  
पार्थिवे रजस्यानिषत्ता ये वा नूनं\* सुवृजिनासु विष्णु ।  
अथा यथा नः पितरः परासः प्रत्नासो अग्न ऋतमाशु-  
षाणाः । शुचीदयत्दीधितिमुक्थशासः । क्षामाभिन्दन्तो  
अरुणीरपव्रन् । यदग्ने ॥ ४ ॥

कथ्यवाहन पितृन् यक्ष्यतावृधः । प्र च हव्यानि व-  
क्ष्यसि देवेभ्यश्च पितृभ्य आ । त्वमग्न ईडितो जात-  
वेदोऽवाढव्यानि सुरभीणि कृत्वा । प्रादोः पितृभ्यः  
स्वधया ते अर्षन्नद्वि त्वं देव प्रयता हवींषि । मात-  
ली कथैर्यमो अङ्गिरोभिर्दृहस्पतिर्कृकभिर्वावृधानः ।  
याश्च देवा वावृधुर्ये च देवान् स्वाहान्ये स्वधयान्ये  
मदन्ति ॥ ५ ॥

इमं यम प्रस्तरमा हि सीदाङ्गिरोभिः पितृभिः सं-  
विदानः । आ त्वा मन्त्राः कविशस्ता वहन्वेना राजन्

\* सुवृजनास्त्रिति पदपाठे भाष्यसंगतः पाठः ।

† क्षाम भिन्दन्तः इति पदपाठे भाष्यानुगतः पाठः ।

हविषा मादयस्व । अङ्गिरोभिरागहि यज्ञियेभिर्यम  
 वैरूपैरिह मादयस्व । विवस्वन्तः हुवे यः पिता तेऽस्मिन्  
 यज्ञे बर्हिष्यानिषद्य । अङ्गिरसो नः पितरो नवगवा अथ-  
 वीणो भृगवः सोम्यासः । तेषां वयः सुमती यज्ञिया-  
 नामपि भद्रे सौमनसे स्याम ॥ ६ ॥

भवास्मभ्यमसुं यदग्ने मदन्ति सौमनसे एकञ्च ॥

समिधश्चक्षुषी प्रजापतिराज्यं देवस्य स्पर्धं ब्रह्मवादि-  
 नोऽङ्गिरसेस्त्वयो मनुः पृथिव्या षण्वोऽग्नीधे देवा वै  
 युक्तीशन्तस्त्वा द्वादश ॥ १२ ॥

समिधो याज्या तस्मान्नाभागः हितमन्वित्याह प्र-  
 जा वा आहेत्याह युत्व सप्ततिः ॥

हरिः ओम् ॥ श्रीरस्तु । श्रीशिवार्पणमस्तु ॥

इति तैत्तिरियसंहितायां द्वितीयकाण्डे षष्ठप्रपाठके  
 द्वादशोऽनुवाकः ॥ ० ॥

॥ द्वितीयकाण्डः सम्पूर्णः ॥

एकादशे तु कथितं संवर्गेष्यादि चैचकं । द्वादशे पितृय-  
 ज्ञस्य हविषां चैचमुच्यते । कल्पः । 'एकां सामिधेर्गो चिर-

आहोश्रन्तस्त्वा हवामह इत्येताम्' इति । पाठस्य । "उग्रन्तस्त्वा  
 हवामह उग्रन्तः समिधोमहि । उग्रसुग्रत आवह पितृन्  
 हविषे अन्तवे" इति । हे अग्ने वयमुग्रन्तः पितृन् कामयमानाः  
 त्वामाह्वयामः, पुनरपि पितृन् उग्रन्तस्त्वां समिधोमहि । त्वमपि  
 काम्यमानः कामयमानस्य यजमानस्य पितृनावह वद् । कि-  
 मर्थं, हविषे अन्तवे हविर्भोक्तुं । कल्पः । 'हे पुरोऽनुवाक्ये  
 अन्वाहर्षमुक्त्वा प्रणोत्यपरामुक्त्वा प्रणोति त्वं सोम प्रचि-  
 कित इत्येता आन्वातद् भवन्त्येका याव्या' इति । तत्र प्रथमां  
 पुरोऽनुवाक्यामाह । "त्वं सोम प्रचिकितो मनीषा त्वं रजिष्ठ-  
 मनुनेषि पन्थां । तव प्रणीतो पितरो न इन्दो देवेषु रत्न-  
 भजन्त धीराः" इति । हे सोम त्वं मनीषा मनीषया त्वदीय-  
 या बुद्ध्या प्रचिकितः प्रकर्षेण ज्ञातः । किञ्च त्वं रजिष्ठं यम-  
 सोकसंपूर्त्वा रञ्जकं मार्गमनुनेषि अनुक्रमेव प्रापयसि । हे  
 इन्दो तव प्रणीत्यां परिचरथेन नोऽस्माकं पितरो देवेषु मध्ये  
 स्थित्वा धीराः सन्तो रत्नं रमणीयं हविरभजन्त । द्वितीयां पु-  
 रोऽनुवाक्यामाह । "त्वया हि नः पितरः सोम पूर्वं कर्माणि चक्रुः  
 पवमान धीराः । वम्बन्वातः परिधीरपोर्षु वीरेभिरस्यैर्मघवा  
 भव नः" इति । हे पवमान घोधक सोम हि यस्मास्त्रोऽस्माकं  
 पूर्वं पितरस्त्वयाऽनुगृहीताः कर्माणि चक्रुः, परिक्षारन्तो जन्मानि  
 धीरास्तिष्ठन्ति । त्वमप्यवातो वायुमनपेक्ष्य ज्वलनेनास्यदीयह-  
 विर्वम्बन् संभक्षयन् परिधीन् परिधिवत् सर्वतोऽवस्थितान्  
 प्रतिबन्धकानपोर्षु निराकुर । कैः बाधनैः, वीरेभिर्यदुक्तुव्रतैः

अग्नेः । तथा नोऽस्मदर्थं मघवा धनवान् भव । अथ याज्या-  
माह । “त्वष्ट्र सोम पिबभिः संविदानोऽनु द्यावापृथिवी  
आततन्य । तस्मै त इन्दो हविषा विधेम वयस्त्वाम पतयो  
रथीणाम्” इति । हे सोम त्वं पिबभिः संविदानः संविदं प्राप्तः  
अनुक्रमेण द्यावापृथिवी आततन्य आतते व्याप्ते कृतवानसि ।  
हे इन्दो हे सोम तस्मै ते तादृशाय तुभ्यं हविषा विधेम  
परिचरेम । त्वत्प्रसादादयं धनानां पतयः स्वाम । इत्थं  
सोमाय पिबमते पुरोडाशश्च षट्कपालमित्युत्सानुवाक्यादयं  
याज्या चेति मन्त्रत्रयमुक्तं । अथ पिबभ्यांऽग्निव्यात्तेभ्योऽभिवा-  
न्यायै दुग्धे मन्यमित्येतस्य प्रथमा पुरोऽनुवाक्योच्यते । य-  
द्यपि पाठक्रमेण तृतीयमिदं हविस्तथापि लिङ्गस्य बल-  
वत्त्वात् तत्र विनियोगो द्रष्टव्यः । पाठस्तु । “अग्निव्यात्ताः  
पितर एह गच्छत सदः सदः सदत सुप्रणीतयः । अत्ता  
हवीषि प्रयतानि बर्हिष्यथा रथिषु सर्ववीरं दधातन” इति ।  
अन्यत्र ये वा अयज्वानो गृहमेधिनः ते पितरोऽग्निव्यात्ता  
इति श्रुतत्वात् याममकृत्वैव प्रेत्य पिबलोकं गताः अग्नि-  
व्यात्ताः । शोभना प्रणोतिरस्मात्कृता परिचर्या येषाम्ने सु-  
प्रणीतयः । तथाविधा हे पितरः इह कर्मण्यागच्छत । सदः  
सदः तत्तदात्मीयं स्वानं सदत प्राप्नुत । अस्मिन् बर्हिषि  
यज्ञे अयतानि प्रयज्ञेन सन्नादितानि हवीषि अन्ते भक्षयत ।  
अथानन्तरं रथिं सर्वेषु वैदिककर्मसु वीरः कुशलो यः पुत्र-  
स्मादुभं पुत्रश्च दधातन सन्नादयत । अथ द्वितीया पुरो-

ऽनुवाक्यां यज्यां चैत्युभयमाह्वानं, तच्च ये अग्निव्याप्ता इत्या-  
 दिकं कौकिल्यां सौचामस्यामाह्वानं, अतस्तत्रैव व्याख्यास्य-  
 ते । अथ पितृभ्यो बर्हिषद्भ्यो धाना इत्यस्य प्रथमां पुरोऽनुवाक्या-  
 माह । “बर्हिषद्ः पितर ऊत्सर्वाग्निमा वो इत्या चक्रमा जुषध्वं ।  
 त आगतावसा ब्रह्ममेनासास्त्रभ्वं ब्रह्मोररयो दधात” इति । ब-  
 र्हिषि यज्ञे षीदन्तीति बर्हिषद्ः, अथापि ये वै यजमानः ते  
 पितरो बर्हिषद्ः इत्युक्तत्वाद्यागं कृत्वा प्रेत्य पितृलोकं प्राप्ता  
 बर्हिषद्ः । तादृशा चे पितरः अर्वागर्वाचीनानामस्याकमूती  
 रथा भवद्भिः कर्त्तव्येति ब्रह्मः । वो युष्मदर्धग्निमा इत्या एतानि  
 ष्वीषि अहम्, अतस्तानि जुषध्वमिति । ते इविर्जुष्टवन्तो युषमव-  
 धा रक्षणेन ब्रह्ममेन सुखतमेनास्यानामत, तस्मिन्निक्तमागच्छ-  
 तेत्यर्थः । \*अथास्त्रधाप्यमन्ते च ब्रं सुखं दुःखविवेकश्च अरपः  
 थापराहित्यश्च दधात दत्त । अथ तत्रैव दितोया पुरोऽनुवाक्याम् ।  
 “आहं पितृन् सुविद्वान् अविस्ति नपातश्च विक्रमणश्च वि-  
 ष्योः । बर्हिषदो ये स्रधया सुतस्य भजन्तु पितस्य दद्याग-  
 मिष्टाः” इति । आहं यजमानः सुविद्वान् मदीयां भक्तिं  
 सुहृं जागतः पितृन्पि आऽविस्ति आभिमुख्येन स्रध्वानस्मि ।  
 विष्योर्वापिनोऽस्य यज्ञस्य नपातं विनात्राभावं विक्रमणं वि-  
 ब्रेशेण प्रवृत्तिं च स्रध्वानस्मि । ये पितरो बर्हिषदस्ये दद्या-  
 च कर्मणि आगमिष्टा अतिब्रह्मेनागतः । आदरपूर्वकमागत्य  
 पितः प्रीतिं भजन्तु प्राप्नुवन्तु । केन साधनेन, सुतस्य स्र-

\* अथास्त्रधाप्यमन्ते चेति आदर्शं पु० पाठोऽसंगतः ।

धया सोमसप्तस्य सविः स्नादुत्तेन । अथ तत्रैव वास्यामाह ।  
 “उपहृताः पितरः सोम्यासो बर्हिषेषु निधियु म्रियेषु । न  
 आगमन्तु त इह सुवन्सधिभुवन्तु ते अवन्सक्तान्” इति ।  
 सोम्यासः सोम्याः अस्मदनुपहृतराः पितरः । बर्हिषेषु आ-  
 गार्ह्येषु ऋत्विकरेषु निधिसदृशेषु सविःसु निमित्तभूतेषु सत्सु  
 उपहृता अस्माभिराहृतास्ते पितरः आगमन्तु आगच्छन्तु । आ-  
 गत्य च इहाग्निं कर्मणि अस्माभिः प्रयुक्ताः सतीः सुवन्तु, कु-  
 त्वा वाधिभुवन्तु साधुरथं यजमान इत्यादरेण कृषयन्तु । तत  
 ईदृशाः पितरोऽस्मानवन्तु । अथैवोपहोमार्थास्तिस्रश्च उपहृतासु  
 प्रथमामाह । “उदीरतामवर उत्परास उत्पथमाः पितरः  
 सोम्यासः । असुं च ईदुरदृका अतस्मास्ते गोऽवन्तु पितरो च-  
 वेसु” इति । त्रिविधाः पितर उत्पमा मथमा अधमाश्चेति ।  
 धया विविधं त्रैतं कर्मानुष्ठाप्य पितृत्वं प्राप्ता उत्पमाः ।  
 स्नान्तकर्ममात्रपरम मथमाः । तथापि केषिन् संस्कारैर्विकल्पा  
 अधमाः । एतदेवाभिप्रेत्य ये अग्निदग्वा येऽपग्निदग्वा इत्यादि-  
 मन्त्रे आवाताः तेऽपवरे निहृताः । उदीरतां उत्पमं सविः  
 प्रऽभुवन्तु । परासः उत्पमाः पितरः उदीरतां । मथमाः पितः  
 रस्योदीरतां । ते सर्वेऽपस्त्रिन् विप्रथे सोम्यासः सोम्या अनुपहृ-  
 पराः सन्तु । ये पितरः अदृकाः दृकवद्वरस्यवदस्मासु द्विंश-  
 मकुक्षन्तु, अतस्मा अस्मदनुष्ठितं अन्नं वाचयन्तः, असुं अस्मात्-  
 प्राणमीयुः रश्चितं प्राप्ताः, ते पितरो ऋषेषु अस्मदीयाङ्गाभ्ये  
 गोऽस्मानवन्तु । अथ द्वितीया । “इदं विहभ्यो मनो अस्मभ्यं ये



पूर्वासो य उपरास ईयुः । ये पार्थिवे रजस्थानिषत्ता ये वा नूनं  
सुवृजिनासु विष्णु" इति । पूर्वासो यजमानोत्पत्तेः पूर्वमुत्पन्नाः  
ल्लेष्टभ्राह्मिपितृपितामहादयो ये ईयुः पितृलोकं प्राप्ताः । येऽप्यन्ये  
उपरासः यजमानजननादुपर्युत्पन्नाः कनिष्ठभ्राह्मिपुत्रादय  
ईयुः पितृलोकं प्राप्ताः । येऽप्यन्ये पार्थिवे पृथिवीसम्बन्धिनि रज-  
सि रजोगुणकार्येऽस्मिन् कर्मण्यानीताः इविः स्त्रीकर्तुमागत्योप-  
विष्टाः, ये वा ये चान्ये बन्धुवर्गरूपाः पितरः बन्धुवन्धुरूपासु  
विष्णु प्रजासु स्थानिषत्ताः आङ्गादिस्त्रीकारायगत्योपविष्टाः ।  
कीदृशीषु विष्णु सुवृजिनासु, वृज्यते परित्यज्यते दारिद्र्यमनेनेति  
वृजनं धनं, शोभनं वृजनं यासान्ताः सुवृजिनास्तादृशीषु  
धनसमृद्ध्या आङ्गादिकर्मपरास्त्रित्यर्थः । तेभ्यः सर्वेभ्य उक्तेभ्यः  
पितृभ्यः अद्यास्मिन् कर्मणि इदं नमोऽस्तु । अथमाहुतिप्रदान-  
पूर्वको नमस्कारो भवतु । अथ तृतीया । "अथा यथा नः पितरः  
परासः प्रजासो अग्न अतमाशुषाणाः । शुचीदयन्दीधिति-  
मुक्थशासः सामाभिन्दन्तो अरुणीरपत्रन्" इति । हे अग्ने अध  
अधस्तादतीते क्राले नोऽस्माकं पितरः अतमाशुषाणाः यज्ञ-  
मश्रुवानाः शुचीत् शुद्धमेव स्थानं यथा येन प्रकारेण आयुज्-  
प्राप्तवन्तः, दीधितिं दीप्यमानां पितृरूपां देवतां उक्थशासः  
ब्रह्मैः शंसन्तो वयमपि तथैवोत्तमेव स्थानं प्राप्ताः स्म इति । की-  
दृशाः पितरः, परासः अस्मत्त उत्कृष्टाः पितृपितामहादयः ।  
प्रजासः पुरातनाः पित्रादिभ्योऽपि पूर्वभाविनः । किं च साम  
चयहेतुं स्त्रीयं सुदुपद्रवं भिन्दन्तः अस्मिन् इविषा नाश्रयन्तः ।

अदधीस्तेजोरूपास्ताः प्राप्य अपन्नं फलप्रतिबन्धकं पापम-  
पाकलम् । \*अस्मिन्निह पितृयज्ञकर्मणि । प्राखान्तरेऽन्यदपि ह-  
विर्वचं विहितं तदग्नये कव्यवाहनायैकं, यमायाङ्गिरस्वते पितृ-  
मते द्वितीयमिति । अत एव सूत्रकार आह । ‘अथैकेषां सो-  
माथ पितृमत आज्यं पितृभ्यो बर्हिषज्ञः षट्कपालं पितृभ्यो-  
ऽग्निध्वानेभ्यो धानाः अग्नये कव्यवाहनाय यमाथ वा मन्थं यमा-  
याङ्गिरस्वते पितृमते’ इति । तत्र कव्यवाहनस्य प्रथमां पुरो-  
ऽनुवाक्यामाह । “यद्ग्रे कव्यवाहनं पितृन् यच्छृतावृधः । प्र च  
हव्यानि वक्ष्यसि देवेभ्यस्य पितृभ्य आ” इति । कथं वहतीति  
कव्यवाहनः पितृभ्योऽग्निः । अत एवान्यत्र श्रुतं । ‘चयो वा  
अग्नयो हव्यवाहना देवानां कव्यवाहनः पितृणां सहरचा  
असुराणाम्’ इति । कव्यस्थास्य हविषो वाहक हे अग्ने यत्  
यस्मात् कारणादृतावृधः यज्ञवर्धकान् पितृन् यच्च यजसि  
तस्मादेव कारणात् त्वं देवेभ्यः पितृभ्यस्य हव्यानि प्रावक्ष्यसि  
पुनः पुनः प्रकर्षतः परमपि हविर्वहनं करिष्यसि । द्वितोयां  
पुरोऽनुवाक्यामाह । “त्वमग्न ईडितो जातवेदोऽवावृथ्यानि  
मरभीषि कृत्वा । प्रादाः पितृभ्यः स्तधया ते अन्नञ्चिद्धि त्वं  
देव प्रयता हवींषि” इति । जातं सर्वे जगदेदेति जातवेदः,  
तथाविध हे अग्ने त्वमीडितो यजमानेन स्रुतः सन् तदी-

\*‘अस्मिन्’ इत्यस्येह पितृयज्ञकर्मणीति व्याख्यावदनुमीयते किन्तु  
कस्मिन्नपि मन्त्रेऽस्मिन्निति पदं नास्ति । केवलं भाष्यपदपाठविरुद्धः ‘स्मा-  
माभिन्दन्तः’ इति पाठो दृश्यते । स्मामास्मिन्भिन्दन्त इति पाठस्येदमभि-  
व्यक्तं तदा प्रदपाठादिविदोऽधमपरिहाय सभाष्यमूलसंमतिरभविष्यत् ।

यानि हव्यानि सुरभीषि सुमन्भीनि कृत्वा च्चवाट् वधन् कृत-  
 वामसि, कृत्वा च पितृभ्यः प्रादाः, ते च पितरः स्खधवा स्खधा-  
 कारेण प्रक्षं हव्यमचन् अदन्तु । हे देव त्वमपि प्रयताः प्रय-  
 त्तसम्पादितानि हवींश्चिद्भि भक्षय । अथ चाख्या । “मातृलोका-  
 यैर्यमे अङ्गिरोभिर्हृदस्यति र्धकभिर्वावृधानः । चाप्य देवा  
 वावृधुर्थं च देवान् स्खाहान्ये स्खधयान्ये मदन्ति” इति । मा-  
 तस्त्रिरिन्द्रस्य सूतस्खदानिन्द्रो मातस्त्रो, स च कथैः कथभाग्भिः  
 पितृभिः सह वावृधानो वर्धमानो भवति । यमस्याङ्गिरोभिः  
 पितृविभ्रेषैः सह वर्धमानो भवति । हृदस्यतिश्च र्धकभिः  
 र्धकप्रतिपाद्यैः पितृविभ्रेषैः सह वर्धमानो भवति । तत्र देवा  
 यान् कथभागादीन् पितृन् वावृधुः वर्धयन्ति, ये च कथ-  
 भागादयः पितरः इन्द्रादीन् देवान् वर्धयन्ति, तेषां मध्ये  
 इन्द्रादयः स्खाहा मदन्ति स्खाहाकारेण तृष्यन्ति । अन्ये पि-  
 तरः स्खधवा स्खधाकारेण तृष्यन्ति । अथाङ्गिरस्त्वतो यमस्य  
 प्रथमां पुरोऽनुवाक्यामाह । “इमं यम प्रस्तरमा हि षीदाङ्गि-  
 रोभिः पितृभिः संविदानः । आ त्वा मन्त्राः कविश्रस्ता बहन्वे-  
 ना राजन् हविषा मादयस्व” इति । हे यमाङ्गिरोभिरेक-  
 त्नामकैः पितृभिः संविदान ऐकमत्यं प्राप्तः इमं प्रस्तरं  
 प्रक्षीर्यं यज्ञविशेषमासीद् आगत्योपविश । हि यस्मादुपविशसि  
 तस्मात् कविश्रस्ता विद्वद्भि र्धन्विभिः प्रयुक्ता मन्त्रास्त्वांमाव-  
 हन्तु । हे राजन् एनाऽनेन हविषा तुष्टो मादयस्व यजमानं  
 हर्षयस्व । अथ द्वितीयां पुरोऽनुवाक्यामाह । “अङ्गिरोभि-

रामश्च यज्ञियेभिर्यत् वैरूपैरिह मादयस्व । विवस्वन्तः ऊवे  
 यः पिता तेऽस्मिन् यज्ञे वर्हिष्यानिवद्य" इति । हे यम वैरूपैर्वि-  
 विधरूपयुक्तैर्वैरूपसामप्रियैर्वा यज्ञियेभिर्यज्ञयोग्यैः अङ्गिरोभिः  
 सह आगच्छि आगच्छ । आगत्य च इह मादयस्व यजमानं  
 वर्धय । यज्ञो तव पिता विवस्वानस्ति तं विवस्वन्तमस्मिन् यज्ञे  
 ऊवे आह्वयामि । स च वर्हिष्यस्मिन् यज्ञे आनिवद्य आग-  
 त्योपविश्य यजमानं वर्धयतु । अथ ध्याय्यामाह । "अङ्गि-  
 रो नः पितरो नवग्वा अथर्वाणो भृगवः सोम्यासः । तेषां  
 वषः सुमतौ यज्ञियानामपि भद्रे सोमनसे स्थाम" इति । अङ्गि-  
 रोनामका अथर्वनामका भृगुनामकाश्च नोऽस्माकं पितरः नव-  
 ग्वा अभिनवागमनयुक्ताः तदा तदा नूतनवत् प्रीतिजनका इत्य-  
 र्थः । ते च सोम्यासः सोममर्हन्ति सोम्याः, यज्ञियानां तेषां सुम-  
 तौ अयुक्तयुक्ताद्यां बुद्धौ वयं स्थाम सर्वदा तिष्ठेम । अपि च  
 सोमनसे सोमनस्यकारणे भद्रे कल्याणे कृते स्थाम सर्वदा  
 तिष्ठेम ॥

अथ विनियोगसंग्रहः ।

उच्यते सामिधेय्येका पितृयज्ञे महत्यसौ ।  
 तं सोमेत्यनुवाक्ये हे पितृमशामके तथा ॥  
 तं ध्याय्याग्निव्येति मन्वेऽनुवाक्या प्रथमा भवेत् ।  
 वर्हिर्दे अनुवाक्ये तु ध्याय्येका वर्हिष्यजौ ॥  
 उपसोमा उदीरेति च यस्तन्नययामके ।  
 कथ्यवाहनयामे तु ऋदग्ने तिस्र ईरिताः ॥

पुरोऽनुवाक्ये हे तस्य षाञ्चैका साम्ययागके ।  
 इमं पुरोऽनुवाक्ये हे षाञ्चैका पूर्ववन्मता ।  
 अन्तिमे अनुवाकेऽस्मिन् मन्त्राः सप्तदशेरिताः ॥  
 वेदार्थस्य प्रकाशेन तमो ह्यार्दे निवारयन् ।  
 पुमर्थान् सत्पुरो देयाद्विद्यातीर्थमहेश्वरः ॥

इति माधवीये वेदार्थप्रकाशे कृष्णयजुःसंहिताभाष्ये द्विती-  
 यकाण्डे षष्ठप्रपाठके द्वादशोऽनुवाकः ॥ ० ॥

इति श्रीमेद्राजाधिराजपरमेश्वरवैदिकमार्गप्रवर्तकश्रीवीर-  
 बुद्धभूपाख्यसाम्नायधुरन्धरेण सायणाचार्येण विरचिते माधवीये  
 वेदार्थप्रकाशनामकतैत्तिरीययजुःसंहिताभाष्ये द्वितीयकाण्डे  
 षष्ठः प्रपाठकः सम्पूर्णः ॥ ० ॥

ॐ तत्सत् ॐ ॥











